

E  
704

Acce 566<sup>a</sup>

H 203

SGDF

Sri Gangeskhori Digital Foundation







ಜಾಗರೂಕತೆಯಿಂದ ಐಕನಿ

Acc no 5669

H 203

H 203

ಹಬ್ಬದಿನ ಸಂಖ್ಯೆ.....  
E-704



சிவன் பாலகங்கா

800

115

.....பிள்ளை சிவன்

SGDF

Sri Gangeswari Digital Foundation



॥ श्रीगणेशाय नमः ॥

अथ प्रदीपसहिते व्याकरणमहाभाष्ये

षष्ठोऽध्यायः ।

एकाचो द्वे प्रथमस्य ॥ १ ॥ एकाच इति किमयं बहुव्रीहिः । एको ऽच्  
यस्मिन् स एकाच् एकाच इति आहोस्वित् तत्पुरुषोऽयं समानाधिकरणः । एको  
ऽच् एकाच् एकाच इति । किं चातः । यदि बहुव्रीहिः, सिद्धं पपाच पपाठ ।  
इयाय आरेति न सिद्ध्यति । अथ तत्पुरुषः समानाधिकरणः । सिद्धमियाय  
आरेति । पपाच पपाठेति न सिद्ध्यति । अत उत्तरं पठति । एकाचो द्वे प्रथम-  
स्येति बहुव्रीहिनिर्देशः \* । एकाचो द्वे प्रथमस्योति बहुव्रीहिनिर्देशोऽयम् । एकवर्णेषु  
च कथम् । एकवर्णेषु व्यपदेशिवद्वचनात्\* । व्यपदेशिवदेकास्मिन् कार्यं भवतीति  
वक्तव्यम् । एवमेकवर्णेषु द्विवचनं भविष्याति । एकाचो द्वे भवत इत्युच्यते ।  
तत्र न ज्ञायते कस्यैकाचो द्वे भवत इति । वक्ष्याति लिटि धातोरेकाचस्येति ।  
तेन धातोरेकाच इति विज्ञायते । यदि धातोरेकाच इति, सिद्धं पपाच पपाठ ।

श्रीगणेशाय नमः । एकाचो द्वे प्रथमस्य । एकाच इति किमयमिति । निर्देशस्य  
समानत्वाद्भिन्नार्थत्वाच्च एकवचननिर्देशाच्च द्वयोर्गुणपदाश्रयितुमशक्यत्वाद्दलादिः  
शेष इत्यादेर्बहुव्रीहिलिङ्गस्य दर्शनाद्दीर्घ इणः कितितीति तत्पुरुषलिङ्गोपलम्भात् स्वरस्य  
पुरवधारणत्वादेकश्रुत्या वा सूत्रपाठात् स्वराभिधयाभावात्प्रश्नः । बहुव्रीहितत्पुरुष-  
योर्विग्रहप्रदर्शनं विरुद्धार्थप्रतिपादनार्थम् । नहि संज्ञाभेदमात्रादोषः किन्तु विरुद्धार्थ-  
प्रतिपादनात् । किं चात इति । द्वयोर्विशेषं पृच्छति सिद्धं पपाचेति । प्रथमत्वाभा-  
वेऽपि व्यपदेशिवद्भावाद्भक्ष्यमाणाद्योगविभागाद्वा बहुव्रीहिपक्षे एवेर्द्विवचनं सिद्ध्यति  
न तु तत्पुरुषपक्षे । बहुव्रीहिनिर्देश इति । बहुव्रीहेर्निर्देश उच्चारणं बहुव्रीहिणावार्थस्य  
निर्देशः प्रतिपादनमित्यर्थः । व्याप्तिन्यायाभयेण बहुव्रीहिराश्रीयते । वक्ष्यमाणव्यपदे-  
शिवद्भावात्तत्पुरुषफलस्य बहुव्रीहिणा कृतत्वादत एव प्रयोजनाभावात् तन्त्रावृत्त्येक-  
शेषाणामन्यतमानाश्रयणं लिङ्गमप्यनेकं बहुव्रीहेरस्ति दलादिः शेषः, शर्पूर्वाः खवः, लि-  
ट्यञ्जासस्योभयेषामिति अज्मात्रस्य द्विवचने ऽध्यासस्य हलमावाच्छेषसंप्रसार-  
णाद्ययोगात् । एकवर्णेषु चेति । मुख्य एकाज् व्यपदेशो येषां ते व्यपदेशिनः पचादयस्ते  
यथा द्विवचनं प्रतिपद्यन्ते तथैकवर्णा अपि । कस्यैकाच इति । विधिं मत्वा विशेषानु-  
पादानात्पृच्छति वक्ष्यतीति । नायं विधिः, किं तर्हि अधिकार इत्यस्वातन्त्र्यादस्यो-  
त्तरवाक्येष्वर्थविशेषस्य व्यवस्थानम् । धातोरेकाच इति । वैयधिकरण्येन संबन्धोभि-



जजागार पुपुत्रीयिषतीति न सिद्धयति । धातोरिति नैषैकाच्चसमानाधिकरणा  
षष्ठी धातोरेकाच इति । किं तर्हि अवयवयोगैषा षष्ठी धातोर्य एकाजवयव  
इति । अवयवयोगैषा षष्ठी चेत्सिद्धं जजागार पुपुत्रीयिषतीति । पपाच पपा-  
ठेति न सिद्धयति । एषोपि व्यपदेशिवद्भावेन धातोरेकाजवयवो भवति । एकाचो  
द्वे प्रथमस्येत्युच्यते तेन यत्रैव प्रथमश्चास्ति तत्र द्विर्वचनं स्यात् । जजागार  
पुपुत्रीयिषतीति । पपाच पपाठेत्यत्र न स्यात् । प्रथमतै च \* । प्रथमतै च  
किम् । व्यपदेशिवद्भावात्सिद्धमिमेव । स तर्हि व्यपदेशिवद्भावो वक्तव्यः ।  
न वक्तव्यः । उक्तं वा \* । किमुक्तम् । तदा व्यपदेशिवद्बचनमेकाचो द्वे  
प्रथमार्थम् । षत्वे चादेशसंप्रसारणम् । नैष दोषः । अवचनाल्लोकविज्ञानात्सि-  
द्धमिमेव । योगविभागो वा एकाज्मात्रस्य द्विर्वचनार्थः\* । अथवा योग विभागः  
करिष्यते । एकाचो द्वे भवतः । अमर्थं योगविभागः । एकाज्मात्रस्य द्विर्वच-  
नार्थः । एकाज्मात्रस्य द्विर्वचनं यथा स्यात् । इयाप पपाच । ततः प्रथमस्य ।

मतो धातोरवयवस्यैकाच इत्यर्थः । इतरस्तु सामानाधिकरण्येन संबन्धं मत्वाह  
यदि धातोरिति । नैषेति । सर्वानुग्रहाय वैयधिकरण्यमाश्रीयते । तस्मिन्नेकविषय-  
त्वाच्छृणुष्य । प्रथमग्रहणाच्च सामानाधिकरण्ये च व्यवच्छेद्याभावात्प्रथमग्रहणमन-  
र्थकं स्यात् । यत्रैव प्रथमश्चेति । प्रथमस्यस्य द्वितीयापेक्षत्वात् । अवचनादिति । वचन-  
रहितं यल्लोकविज्ञानं वचनेनानिबद्धं लोकव्यवहारात्मकं तस्मात्सिद्धमित्यर्थः । तथा  
हि । लोके शिलापुत्रकस्य शरीरमिति बहिर्वस्तुभेदेऽस्यपि भेदस्य व्यवहारोऽवस्था-  
भेदाभ्यां दृश्यते । शिलापुत्रः क्रीयमाणत्वाद्यनेकावस्थायुक्तो यो दृष्टस्तस्येवं शरीर-  
मिति परिदृश्यमानावस्थाभेदेन निर्दिश्यते । एकमेव हि वस्तु तदेवेवमिति प्रत्यभि-  
ज्ञानादेकत्वप्रत्ययः । तदप्यवस्थाभेदाच्चानारूपमाभाति । यथा हस्त्यात्मानमात्मनेत्येक-  
स्यापि बुद्धवस्थापितावस्थाभेदाभ्यां कर्तृकर्मकरणभावः । इयायेत्यत्रापि प्रयोगभे-  
दादेति इतो यन्ति आयन् जिगमिषति इत्याद्यनन्तरूपस्येण एकोयमिकारोऽजिति  
व्यपदिश्यते । अथ वान्वयव्यतिरेकाभ्यां परिकल्पितार्थत्वाच्छब्दार्थसमुदायस्याविव-  
क्षितार्थ एको वणोऽजिति व्यपदिश्यते । एवं पचेरनन्तप्रयोगविषयस्य प्रयुज्यमानं  
लिङादिपरं रूपमवयव इति व्यपदिश्यते । प्रथमव्यपदेशोपि प्रयोगभेदादेवेति प्रथमग-  
र्भेण हतेत्यादिलोकव्यवहार एकस्मिन्नपि दृश्यते । असतोपि द्वितीयादीन् बुद्ध्या परि-  
कल्प्य व्यवहारान्मुख्यसाधर्म्याद्वा । प्रसिद्धत्वाच्चैवंविधस्य व्यवहारस्य नास्ति गौण-  
त्वं, सत्यपि वा गौणत्वे लिख्यभ्यासस्योभयेषां दीर्घे इणः कितीत्यादेर्नापकाद्भवति शास्त्री-  
यकार्यप्रवृत्तिः । योगविभागो वेति । तेन प्राथम्यार्थो व्यपदेशिवद्भावो नाश्रयितव्यः ।  
तत्र हि योगविभागसामर्थ्याल्लिटि धातोरनभ्यासस्येत्यादावेकाच इति प्रथमस्येति च  
वाक्यभेदेन संबध्यते । एकवाक्यतायां तस्यैव दोषस्य प्रसङ्गात् । तस्मादेतस्माद्ग्रह-  
णवाक्यात् प्रक्रियावाक्यानि लक्ष्यसंस्कारकाणि उपप्लवन्ते । धातोरवयवस्यैकाचो-



प्रथमस्यैकाचो द्वे भवतः । इदमिदानीं किमर्थम् । नियमार्थम् । यत्र प्रथम-  
 श्चाप्रथमश्चास्ति तत्र प्रथमस्यैकाचो द्विर्वचनं यथा स्यात् । अप्रथमस्य मा-  
 भूदिति । जजागार पुपुशीयिषतीति । एकाचो ऽवयवैकत्वादवयवानां द्विर्व-  
 चनप्रसङ्गः \* । एकाचो ऽवयवैकत्वादवयवानां द्विर्वचनं प्राप्नोति । नेनिज-  
 तीत्यत्र निज्शब्दोप्येकाच् । इज्शब्दोप्येकाच् । इकारोप्येकाच् । निशब्दोपि ।  
 तत्र निज्शब्दस्य द्विर्वचने रूपं सिद्धम्, दोषाश्च न सन्ति । इज्शब्दस्य द्विर्व-  
 चने रूपं न सिध्यति, दोषा अपि न सन्ति । इकारस्य द्विर्वचने रूपं न सि-  
 द्ध्यति, दोषाश्च सन्ति । निशब्दस्य द्विर्वचने रूपं सिद्धम्, दोषाश्च भवन्ति ।  
 तत्र को दोषः । तत्र जुस्भाववचनम्\* । तत्र जुस्भावो वक्तव्यः । अनेनिजुः । पर्य-  
 वेविषुः । अभ्यस्तात् झेजुस् भवतीति जुस्भावो न प्राप्नोति जकारेण व्यव-  
 धानात् । स्वरश्च । स्वरश्च न सिध्यति । नेनिजति यत्परिवेविषतीति । अभ्य-

लिटि द्वे भवत इत्येकं वाक्यम् । धातोः प्रथमस्यैकाच इति नियमार्थं द्वितीयम् ।  
 अजादेर्धातोर्द्वितीयस्यैकाच इति तृतीयम् । एकाच इति । अवयवा अप्येकाचः समुदा-  
 योपि व्यपदेशिवद्भावाद्धारतोरवयवश्च । ततो विशेषानुपादानात्सर्वेषां द्विर्वचनप्रसङ्गः ।  
 निज्शब्दोपीति । यथा येनैव हस्तेन बाहुर्हस्तवानुच्यते तेनैव देवदत्तोपि । एवमिका-  
 रेण सर्वे एकाज्यव्यपदेशभाज इति भावः । इकारोपीति । व्यपदेशिवद्भावादिति भावः ।  
 अर्थवता व्यपदेशिवद्भाव इत्यनाश्रित्येकारोपीत्युक्तम् । न ह्येतद्वचनमपि तु न्यायः ।  
 अर्थवतो भेदकल्पनसंभवादनर्थकोपि यदि भेदेनाश्रयितुं शक्यते ततस्तत्रापि भवत्येक-  
 व्यपदेशिवद्भावः । शक्यते ऐकारोप्यनेकसमुदायान्तर्भावाद् नानारूप इवोपलभ्यमा-  
 नेन रूपेणैकाजिति व्यपदेश्युक्तम् । नन्वर्थवत्त्वात्समुदायस्यैव द्विर्वचनं भविष्यति नाव-  
 यवानामनर्थकानाम् । नैतदस्ति । यत्र विशिष्टं शब्दस्वरूपमुपादीयते तत्रार्थवत्परिभा-  
 षोपतिष्ठते । यथा दो इत्यत्र । अन्यथा ऽर्धवद्भातुरित्त्वार्थवद्ग्रहणमनर्थकं स्यात् ।  
 अभातुरप्रत्यय इति पर्युदासाश्रयणात्तत्सहश शब्दग्रहणादर्थवत्परिभाषोपस्थानादनर्थक-  
 स्य ग्रहणाप्रसङ्गज्जातोरवयवस्यैकाच इत्यवयवत्वेनाश्रयणाच्छान्तार्थकस्याप्यङ्गीकरणा-  
 न्नास्तीहेतुपरिभाषोपस्थानम् । अत्र च पर्यायेण सर्वेषां द्विर्वचनप्रसङ्गश्चोद्यते । न तु  
 युगपत् । न ह्येकोवयवो युगपदनेकस्यावयविनोऽवयवत्वेन शक्योपेक्षितुमवयवस्य  
 गुणात्वात्परार्थत्वादेकं प्रति गुणभावादपरं प्रतिगुणभावायोगात्पर्यायेण त्वपेक्षाया  
 अविरोधात्सर्वप्रसङ्ग उच्यते । एकस्यैकाचो द्विर्वचने कृते एकाज्यव्यपदेशहेतोर्येचो-  
 पि द्विरुक्तत्वात्तस्मिन्नेव प्रयोगे ऽपरस्यैकाचो द्विर्वचनाप्रसङ्गः । प्रवृत्तत्वाल्लक्षणस्य ।  
 तस्मात् प्रयोगान्तरे पर्यायेण सर्वेषां द्विर्वचनप्रसङ्गः । इज्शब्दस्येति । इकारस्य लघु-  
 पधगुणे सत्यभ्यासस्यासवर्णइति इकारस्य इयङि नियेजेति रूपं स्यात् । इकारस्या-  
 पि द्विर्वचनएतदेव रूपम् । दोषा अपि न सन्तीति । रूपासिद्धेरन्यस्य जुस्भावाद्यसि-  
 द्धिदोषस्याप्रसङ्गात् । स्वरश्च । स्वरविधौ व्यञ्जनस्याविद्यमानत्वात् स्वरसिद्धिरिति



स्तानामादिरुदात्तो भवतीत्यजादौ लसार्धधातुक इत्येष स्वरो न प्राप्नोति ।  
 अद्गावश्च । अद्गावश्च न सिद्धयाति । नेनिजति । परिवेविषतीति । अदभ्यस्ता-  
 दित्यद्गावो न प्राप्नोति । नुम्प्रतिषेधश्च । नुम्प्रतिषेधश्च न सिद्धयाति । नेनि-  
 जत् । परिवेविषत् । नाभ्यस्ताच्छतुरिति नुम्प्रतिषेधो न प्राप्नोति ।  
 जकारणे व्यवधानात् । शास्त्रहानिश्च । शास्त्रहानिश्च भवति । समु-  
 दायैकाचः शास्त्रं हीयते । सिद्धं तु तत्समुदायैकाचत्वात् शास्त्राहानेः \* ।  
 सिद्धमेतत् । कथम् । तत्समुदायैकाचत्वात् । किमिदं तत्समुदायैकाचत्वादिति ।  
 तस्य समुदायस्तत्समुदायः । एकाज्भावः एकाचत्वम् । तत्समुदायस्यैकाचत्वं  
 तत्समुदायैकाचत्वं तत्समुदायस्यैकाचत्वादिति । तत्समुदायैकाचो द्विर्वचनं भविष्यति ।  
 कुत एतत् शास्त्राहानेः, एवं हि शास्त्रमहीनं भवति । ननु च समुदायैकाचो द्विर्व-  
 चने क्रियमाणे अवयवैकाचः शास्त्रे हीयते । न हीयते । किं कारणम् । अव-  
 यवात्मकत्वात्समुदायस्य \* । अवयवात्मकः समुदायः । अभ्यन्तरो हि समु-  
 दाये अवयवाः । तद्यथा । वृक्षः प्रचलन् सन् सहावयवैः प्रचलति । तत्र बहुव्रीहि-  
 निर्देशे अनच्चस्य द्विर्वचनमन्यपदार्थत्वात् \* । तत्र बहुव्रीहिनिर्येः अनच्चस्य  
 द्विर्वचनं प्राप्नोति । आटतुः । आटुः । किं कारणम् । अन्य-  
 पदार्थत्वाद् बहुव्रीहेः । अन्यपदार्थे बहुव्रीहिर्वर्तते । तेन यदन्यदचस्तस्य द्विर्वचनं  
 स्यात् । तद्यथा । चित्रगुरानीयतामित्युक्ते यस्य गावः सन्ति स आनीयते न  
 गावः । सिद्धं तु तद्गुणसंविज्ञानात्पाणिनेर्यथा लोके \* । सिद्धमेतत् । कथम् ।  
 तद्गुणसंविज्ञानाद्गवतः पाणिनेराचार्यस्य । यथा लोके, तद् यथा । लोके शु-

चेन्न । हलस्वरप्राप्तौ व्यञ्जनमविद्यमानवदित्येव व्यवस्थापनात् । यत्परिवेविषतीति ।  
 यच्छब्दप्रयोगो निपातैर्यद्यदीति निघातप्रतिषेधार्थः । शास्त्रहानिश्चेति । एकस्मिन्नेकाच्य-  
 वयवे द्विरुच्यमाने पूर्वोक्तेन न्यायेनान्येषां तस्मिन्नेव प्रयोगे द्विर्वचनाभावात्तद्विषयं  
 शास्त्रं त्यक्तं स्यात् । सिद्धं त्विति । समुदाये द्विरुच्यमाने अवयवानामपि तत्रान्तर्भा-  
 वाद्द्विर्वचनसंबन्धात् कस्मैश्चच्छास्त्रहानमित्यर्थः । तन्विति । शास्त्रेण साक्षात्स-  
 मुदाय एवानुगृहीतः स्यात् न स्वययवा इति प्रश्नः । न हीयतइति । यद्यपि समुदाये  
 द्विरुच्यमाने साक्षादवयवेषु शास्त्रं न प्रवृत्तं तथापि शास्त्रीयफलसंपत्त्या शास्त्राहा-  
 निरुच्यत । अवयवे तु द्विरुच्यमाने तस्मिन् प्रयोगे अवयवान्तराणां समुदायस्य च  
 शास्त्रीयफलसंबन्धाभावाद्धिनिर्मेव शास्त्रं स्यात् । अनच्चस्येति । एकस्य वा अनेकस्य  
 वा हल एव द्विर्वचनप्रसङ्गः । तद्यथेति । । चित्रगुशब्दस्यान्वपदार्थ एव वाच्यो न  
 तु वर्त्तिपदार्थ इति न तस्य कार्येण संबन्धः । सिद्धं त्विति । तस्यान्यपदार्थस्य  
 गुणो विशेषणं तस्य संविज्ञानं स वर्त्तिपदार्थो गुणो वा यस्यान्यस्य पदार्थस्य तस्य



कलवाससमानय लोहितोष्णीषा ऋत्विजः प्रचरन्तीति तद्गुण आनीयते तद्गु-  
णाश्च प्रचरन्ति । एवमिहापि । अथ यस्य द्विवचनमारभ्यते किं तस्य स्थाने  
भवति आहोस्विद् द्विष्ययोग इति । कश्चात्र विशेषः । स्थाने द्विवचने णिलो-  
पवचनं समुदायादेशत्वात् \* । स्थानेद्विवचने णिलोपो वक्तव्यः । आटिटत् ।  
आशिशत् । किं कारणम् । समुदायादेशत्वात् । समुदायस्य समुदाय आदेशः ।  
तत्र संप्रमुग्धत्वात् प्रकृतिप्रत्ययसमुदायस्य नष्टो णिर्भवतीति णेरनिटीति णिलोपो  
न प्राप्नोति । इदमिह संप्रधार्यम् । द्विवचनं क्रियतां णिलोप इति । किमत्र कर्त-  
व्यम् । परत्वाणिलोपः । निसं द्विवचनं कृतेपि णिलोपे प्राप्नोत्यकृतेपि अनिसं द्विवचनम् ।

संविज्ञानम् । संनिहितविशेषणस्यान्यपदार्थस्य विशिष्टसंबन्धाश्रयेण केन चिद्बहु-  
व्रीहिणाभिधानादित्यर्थः । शुक्लवाससमिति । असत्यपि स्वस्वामिभावे वासः संयो-  
गाश्रयो बहुव्रीहिरिति शुक्लवासः संयुक्तपुरुषानयने पृथगचोदितान्यपि वासांसि  
सामर्थ्यादानयनेन संबध्यन्ते । इह तु यः शुक्लवासा दृष्टस्तमानयेति दर्शनक्रियायां  
वासांस्युपलक्षणत्वेनोपात्तानि तथा च तानि युक्तान्येव । दर्शनक्रिया त्वानयनक्रियो-  
पलक्षणत्वेन निर्दिष्टेति नावश्यं तत्र शुक्लानां वाससा संविज्ञानम् । चित्रगुशब्दस्तु  
स्वस्वामिभावविशिष्टमन्यपदार्थमाहोति नास्त्यानयने वर्तिपदार्थसंनिधानम् । इह  
तु एकोच् यस्य स एकाजिति विशिष्टावयवोपलक्षितस्यावयविनोन्वपदार्थत्वात्परि-  
त्यागेनावयविनोभावात्तस्य कार्यं विधीयमानं तत्रान्तर्भावात्संनिहितोऽवयव उपल-  
क्षणभावेनाप्युपादीयमानः प्रतिपद्यते । अथ यस्वेति । सोपस्कारत्वात् सूत्राणां  
तन्निबन्धनानि लक्ष्यसंस्कारकाणि वाक्यान्तराण्युपप्लवन्ते । तत्र द्वे इत्येतत् संख्येयं  
वर्तते । तच्च संख्येयं शब्दानामन्वाख्येयत्वेन प्रस्तुतत्वाच्छब्दरूपं वा स्यात्तत्संबन्धि  
उच्चारणम् । तत्र यदा शब्दरूपं संख्येयं तदैकाच इति स्थानेयोगा षष्ठी षष्ठीस्था-  
नेयोगेति परिभाषोपस्थानात्तदा स्थाने द्विवचनमित्येष पक्षो भवति यथास्तेभूरिति ।  
यदा उच्चारणं संख्येयं तदा तस्य क्रियारूपत्वात् क्रियायाः शब्दस्य च स्थान्यादेश-  
भावायोगादेकाच इति कर्मणि षष्ठी विज्ञायते उच्चारणशब्दाभ्याहारेण, शेषलक्षणा  
द्वा यथा मातुः स्मरतीति द्विः प्रयोगो द्विवचनमित्येष पक्षो भवति । तत्र गुणदोष-  
परीक्षार्थो विचारः क्रियते । आदिवादिति । प्राक्द्विवचनं भवति । द्विवचनं  
यण्यवायावादेशालोपोपधालोपणिलोपकिनोरुत्वेभ्य इति । अथ वा कृते यणि  
लोपे द्विवचनेचीति रूपस्थानिवद्भावात् कृताकृतप्रसङ्गित्वाग्नित्यत्वाद् द्विवचनम् ।  
तच्चैकस्य टिशब्दस्य शब्दान्तरं समुदायरूपमादेशस्तत्र शेरभावादिकारलोपाप्रस-  
ङ्गः । न च स्थानिवद्भावाण्यग्रहणेनादेशस्य ग्रहणम् । नह्यर्ब णेरादेशः । किं तर्हि  
समुदायस्य टिशब्दस्य । यत्र च द्वौ स्थानित्वेन निर्दिष्टौ यथैकः पूर्वपरयोरिति ।  
तत्रान्यतरेणादेशस्य व्यपदेशो भवति खद्वर्ग इति । इह तु समुदाये शिरन्तर्भूतत्वा-  
द्देशेन संबध्यते न तु साक्षादित्यविषयोऽयं स्थानिवद्भावस्य । अनिसं द्विवचन-  
मिति । द्विवचनेचीति कार्यस्थानिवद्भावं मन्यते । अथेः सन्यनिट इत्यादि सन्य-



अन्यस्य कृते लोपे प्राप्नोत्यन्यस्याकृते । शब्दान्तरस्य च प्राप्नुवन् विधिरनित्यो भवति । नित्यमेव द्विर्वचनम् । कथम् । रूपस्य स्थानिवत्त्वात् । यच्च सन्यङन्तस्य द्विर्वचने \* । यच्च सन्यङन्तस्य द्विर्वचने चोद्यं तदिहापि योज्यम् । किं पुनस्तत् । सन्यङन्तस्येति चेदशेषः सन्ननिटः । दीर्घकुत्वे सम्प्रसारणवत्त्वमधिकस्य द्विर्वचनात् । आवृद्धयोश्चाभ्यस्तविधिप्रतिषेधः । सन्यङ्गोश्रये च समुदायादेशत्वात् । झलाश्रये वा व्यपदेश आमिश्रत्वादिति । अस्तु तर्हि द्विः प्रयोगो द्विर्वचनम् । द्विप्रयोगो द्विर्वचनमिति चेष्णकारषकारादेशादेरेत्ववचनं लिटि \* । द्विप्रयोग इति चेष्णकारषकारादेशादेरेत्वं लिटि वक्तव्यम् । नेमनुः । नेमुः । सेहे । सेहाते । सेहिरे । अनादेशादेरिति । प्रतिषेधः प्राप्नोति । स्थाने द्विर्वचने सति समुदायस्य समुदाय आदेशः । तत्र सम्प्रसुग्धत्वात् प्रकृतिप्रत्ययस्य नष्टः स आदेशादिर्भवति । द्विप्रयोगे चापि द्विर्वचने सति न दोषः । वक्ष्यति तत्र लिङ्ग्रहणस्य प्रयोजनम् । लिटि य आदेशादिस्तदादेर्नेति । इङ् वचनं च यङ्लोपे \* । इङ्भावश्च यङ्लोपे वक्तव्यः । बेभिदिता । बेभिदितुम् । एकाच्च उपदेशेनुदात्तादितीट्प्रतिषेधः प्राप्नोति । स्थाने पुनर्द्विर्वचने सति समुदायस्य समुदाय आदेशस्तत्र सम्प्रसुग्धत्वात् प्रकृतिप्रत्ययस्य नष्टः स भवति य एकाजुपदेशेनुदात्तः । द्विप्रयोगे चापि द्विर्वचने न दोषः । एकाज्ग्रहणेनाङ्गविशेषयिष्यामः । एकाचोङ्गादिति । ननु चैकैकमत्राङ्गम् । समुदाये या वाक्यपरिसमाप्तिस्तयाङ्गसंज्ञा भविष्यति । कुत एतत् । शास्त्राहानेः । एवं हि शास्त्रमहीनं भवति । इङ्दीर्घप्रतिषेधश्च । इटो दीर्घत्वस्य च प्रतिषेधो वक्तव्यः । जरीगृहिता । जरीगृहितुम् । ग्रहोलिटि दीर्घ इति दीर्घत्वं प्राप्नोति । स्थाने पुन-

ङोरित्यत्र व्याख्यास्यते । नेमतुरिति । णो न इति नत्वे कृते धातुरादेशादिर्भवति । ततो द्विप्रयोगेऽप्यादेशादित्वं न व्यावर्तते । स्थाने द्विर्वचने तु शब्दान्तरत्वादादेशादित्वाभावः । आदेशादिव्यपदेशस्य चात्रालाश्रयत्वात् स्थानिवत्त्वाभावः । लिटिनि । सत्वनत्वयोरनैमित्तिकत्वाल्लिङ्गिमित्त्वाभावः । बेभिदितेति । बेभिद्यशब्दान्तजलोपयलोपयोः कृतयोरिट्प्रतिषेधः प्राप्नोति । पूर्वस्मादपि विधौ स्थानिवद्भाव इत्यनाश्रित्य चोद्यप्रतिसमाधाने । एकाचोङ्गादिति । उपदेशग्रहणेनानुदात्त एव विशेष्यते न त्वेकाजिति भावः । आवृत्तिसंख्याया चैतद् व्यञ्जकं नैकाच् । ननु चैकैकमिति । एकमेव द्विरुच्यत इत्येकस्माद्यः प्रत्ययविधिः सोपरस्मादपीति द्वे अङ्गे भवतस्तत्र परं यदेकाजङ्गं तदाश्रय इट्प्रतिषेधः प्राप्नोतीत्यर्थः । आवृत्तिसंख्याश्रया चैकैकमिति विप्लवा । समुदाय इति । एकैवाङ्गसंज्ञा समुदायस्य न पृथगवयवयोः समुदायस्य प्राधान्यात् प्रधाने कार्यसंप्रत्ययात् समुदायव्यवहारेऽप्यावृत्तिसंख्याश्रयः ।



द्विर्वचने समुदायस्य समुदाय आदेशस्तत्र सम्प्रसुगधत्वात् प्रकृतिप्रत्ययस्य  
नष्टो ग्रहिः । द्विप्रयोगे चापि द्विर्वचने न दोषः । ग्रहिणाङ्गं विशेषयिष्यामः  
ग्रहेरङ्गादिति । ननु चैकैकमप्यत्राङ्गम् । समुदाये या वाक्यपरिसमाप्तिस्तयाङ्गसंज्ञा  
भाविष्यति । कुत एतत् । शास्त्राहानेः । एवं हि शास्त्रमहीनं भविष्यति । पदादिविधि-  
प्रतिषेधश्च \* । पदादिब्रह्मणविधेः प्रतिषेधो वक्तव्यः । सिषेच । सुष्वाप ।  
सात्पदाग्रोरिति षत्वप्रतिषेधः प्राप्नोति । स्थानेपुनर्द्विर्वचने सति दोषः । समुदाय-  
स्य समुदाय आदेशस्तत्र सम्प्रसुगधत्वात् प्रकृतिप्रत्ययस्य नष्टः स पदादिर्भवति ।  
द्विप्रयोगे चापि द्विर्वचने न दोषः । सुप्तिङ्भ्यां पदं विशेषयिष्यामः । सुप्तिङ-  
न्तं पदम् । यस्मात्सुप्तिङ्विधिः तदादि सुबन्तं तिङन्तं च । ननु  
चैकैकस्मादप्यत्र सुप्तिङ्विधिः । समुदाये या वाक्यपरिसमाप्तिः तया  
पदसंज्ञा भविष्यति । कुत एतत् । शास्त्राहानेः । एवं हि शास्त्रमहीनं भव-  
ति । तावेव सुप्तिङौ यौ ततः परौ सैव प्रकृतिराद्या । आदिग्रहणं च कृतं समु-  
दायपदत्वमेतेन ॥

अजादेर्द्वितीयस्य ॥ २ ॥ द्वितीयस्येखवचनमजादेरिति कर्मधारयात्पञ्च-  
मी \* । द्वितीयस्येति शक्यमवकुम् । कथम् । अजादेरिति । नैषा बहुव्रीहेः षष्ठी ।

जरीगृहितेति । जरीगृह्यशब्दात्तृच् । ग्रहिणाङ्गमिति । अत्र तृचो जरीगृहीत्यङ्गं न तु  
ग्रहिः । विशेषणसामर्थ्याद् यथाश्रुतकृपाङ्गीकरणम् । सिषेचेति । सिचेर्लिङ्गिहित  
इति तिङन्तं पदमिति तदादेरेव पदत्वात्पदादिः संकार इति षत्वप्रतिषेधप्रसङ्गः ।  
प्रकृतिप्रत्ययस्येति । प्रत्ययो ज्ञानम् । प्रकृतिविज्ञानस्येत्यर्थः । अथ वा प्रकृतेः प्रत्य-  
यस्य चेत्यर्थः । तावेवेति । परिहारान्तरम् । उच्चारणक्रियाया एव द्वित्वं न तृच्चा-  
र्थमाणस्य शब्दस्य । ततश्चैकस्मादेव प्रत्ययविधिः । न तु द्वाभ्यामित्येकैवाङ्गसंज्ञा  
पदसंज्ञा चेति नास्ति दोषः । आदिग्रहणं चेति । प्रत्ययग्रहणे यस्मात्स विहितस्त  
दादेस्तदन्तस्य ग्रहणं भवतीत्यत्र । समुदायपदत्वमिति । सिषेचशब्दस्य पदसंज्ञा  
न तु सेचशब्दस्य तदवयवस्य । नन्वेवं बेभिदितेति स एवैकाज् धातुरिति प्रतिषेधः  
प्राप्नोति । नैष दोषः । उच्चारणभेदाद्विरोधिसंख्याप्रातुर्भावात् पूर्वसंख्याकृतव्यपदे-  
शनिवर्तनात् । तथा च गिरिणेत्यादौ सावेकाच इति विभक्तेरुदात्तत्वं न भवति ।  
तदत्रावृत्तिभेदाद्रूपद्वयमाश्रित्य समुदाये वाक्यपरिसमाप्तिरिति परिहारउक्तः । रूप-  
भेदानङ्गीकरणे तु तावेव सुप्तिङावेति द्वितीयः परिहारः ॥ १ ॥

अजादेः ॥ द्वितीयस्येति । शक्यमवकुमिति । अजादेरिति बहुव्रीहिपक्षे सामर्थ्या-  
दप्रथमार्थे प्रारम्भे विज्ञायमाने तृतीयानामप्येकाचां द्विर्वचनप्रसङ्गाद् द्वितीयस्येति  
वक्तव्यम् । कर्मधारयपक्षे त्वजादेरिति पञ्चमीनिर्देशात्तस्मादित्युत्तरस्येति परिभा-



अज् आदिर्यस्य सोयमजादिः अजादेरिति । किं तर्हि कर्मधारयात्पञ्चमी अञ् आदिः अजादिः अजादेः परस्येति । तत्रान्तरेण द्वितीयग्रहणं द्वितीयस्यैव भविष्यति । तत्र द्वितीयद्विर्वचने प्रथमनिवृत्तिः प्राप्तत्वात् \* । द्वितीयद्विर्वचने प्रथमस्य निवृत्तिर्वक्तव्या । अटिषति । अशिशिषतीति । किं कारणम् । प्राप्तत्वात् । प्राप्नोत्येकाचो द्वे प्रथमस्येति । ननु च द्वितीयद्विर्वचनं प्रथमद्विर्वचनं बाधियते । कथमन्यस्योच्यमानमन्यस्य बाधकं स्यात् । असति खल्वपि संभवै बाधनं भवति । अस्ति च संभवो यदुभयं स्यात् । न वा प्रथमस्य विज्ञाने हि द्वितीया प्राप्तिरद्वितीयत्वात् \* । न वा वक्तव्यम् । किं कारणम् । प्रथमविज्ञाने हि सति द्वितीयस्याप्राप्तिः स्यात् । किं कारणम् । अद्वितीयत्वात् । नहीदानीं प्रथमद्विर्वचने कृते द्वितीयो द्वितीयो भवति । कस्तर्हि । तृतीयः । तद्यथा । द्वयो-  
रासीनयोस्तृतीयउपजायमाने न द्वितीयो द्वितीयो भवति । कस्तर्हि । तृतीयः । नहि किं चिदुच्यते अकृते द्विर्वचने यो द्वितीयस्तस्य भवितव्यमिति । किं तर्हि, कृते द्विर्वचने यो द्वितीयस्तस्य द्विर्वचनं भविष्यति । अनारम्भसममेवं स्यात् ।

षोपस्थानादनन्तरस्यैव कार्येण भाव्यं न व्यवहितस्येति नः पूर्णं द्वितीयग्रहणेन तत्र-  
व्याख्यानात्स्वपदार्थप्रधानत्वादनन्तरङ्गत्वाद्वा कर्मधारय एवाश्रयितव्य इति भावः ।  
प्राप्तत्वादिति । यद्यपि सत्यामेव प्राप्तौ निवृत्तिरुच्यते नत्वसत्यां तथापि विशिष्टाप्रा-  
प्तिरिह हेतुत्वेन विवक्षिता प्राप्तेर्विघातकाभावादित्यर्थः । ननु चेति । येन नाप्राप्तिरन्या-  
यात् । कथमन्यस्येति । विरोधाद्वाध्यबाधकभावं मन्यते । यथा काणोः । इह च  
विरोधाभावः । अविरोधे हि समुच्चयो दृश्यते । यथाकृतकृत्यप्रत्ययसंज्ञानाम् । भिक्षे-  
फलत्वात् संज्ञानां समुच्चय इति चेदिहाप्यस्यैव फलभेदः । एकेन प्रथमस्य द्विर्व-  
चनविधानादजादेर्द्वितीयस्येत्यनेन तु द्वितीयस्य । नवेति । अनेनासंभवः प्रदर्शयते ।  
यस्य द्वितीयस्यैकाचो द्विर्वचनं विधेयम् । तस्य प्रथमद्विर्वचने कृते द्वितीयत्वात्  
द्वितीयद्विर्वचनं न प्राप्नोतीत्यर्थः । ननु यदि नियोगतः प्राक् प्रथमद्विर्वचनं स्यात्त-  
तोऽयं विरोधः स्याद् यदा तु पूर्वं द्वितीयद्विर्वचनं तदा विरोधाभावात् स्यादेव प्रथम-  
द्विर्वचनम् । नैतदास्ति । नित्यत्वात्प्राथम्यात् क्रयव्यतिक्रमहेत्वभावात् पूर्वं प्रथमद्विर्व-  
चनं तत्र कृतेऽद्वितीयत्वाद् द्वितीयद्विर्वचनाप्रसङ्ग इत्यनवकाशत्वाद् द्वितीयद्विर्वच-  
नेन प्रथमद्विर्वचनं बाध्यते । तद्यथेति । यदा द्वयोः पुरस्तान्मध्ये वा तृतीय उपजा-  
यते तदाऽयं दृष्टान्तो यदा तु परतः उपजायते तदा न भवति । नहि किं चिविति ।  
द्वितीयत्वनिर्देशात् । विशेषानुपादानात् । सामर्थ्यादत्र विशेष आश्रीयतइति मत्वा-  
ह । अनारम्भसममिति । अटि स इति स्थिते प्रथमद्विर्वचनमट् अट् । हलादिः शेष  
इति वकारस्य निवृत्तिः । द्वितीयद्विर्वचनमट् अट् । ततो हलादिः शेषः । तत्र द्वयोः  
याणां वा ऽकाराणां पररूपे विशेषाभावाद् द्वितीयद्विर्वचनमनर्थकं स्यादित्यर्थः । हला-



अटेः प्रथमस्य द्विर्वचनं स्यात् । हलादिः शेषः । द्वितीयस्य द्विर्वचनम् । हलादिः शेषः । त्रयाणामकाराणां पररूपत्वे अटिषतीत्येव रूपं स्यात् । नानारम्भसममटेः प्रथमस्य द्विर्वचनम् । हलादिः शेषः । इत्वम् । द्वितीयस्य द्विर्वचनम् । हलादिः शेषः । इत्वम् । द्वयोरिकारयोः सवर्णदीर्घत्वम् । अभ्यासस्यासवर्ण इतीयङादेशः । इयटिषतीत्येतद्रूपं यथा स्यात् । ओणेश्चोवोणिषतीति । नानिष्ठार्था शास्त्र-प्रवृत्तिर्भवितुमर्हति । यथा वादिविकारेऽलोन्यविकाराभावः \* । यथा वा आ-

दिः शेषो द्वितीयद्विर्वचनामित्यर्थं क्रमः कथं लभ्यते । विपरीतक्रमः कस्मान्न भवति । उच्यते । नित्यत्वात्पूर्वं हलादिःशेषो भवति द्वितीयद्विर्वचनं तु शब्दान्तरप्राप्त्या अनित्यम् । तच्च कृते हलादिःशेषेऽटः प्राप्नोति । अकृते तु वटशब्दस्य । अन्तरङ्गत्वात्स्वतो-गुणइति पररूपं सन्यत इतीत्वस्व बाधकं मन्यते । इत्वं हि सनमभ्यासं चापेक्षतइति बहिरङ्गम् । प्रागभ्यासविकारेऽभ्योङ्गाधिकार इति पक्षे इत्वमाङ्गं न भवतीति वार्णादाङ्गं बलवदित्यपि नास्ति । सत्यपि वेत्वस्याङ्गत्वेनानाश्रयत्वादाङ्गवार्णयोरत्र परिभाषानुपस्थानमिति भावः । तस्मात्सामर्थ्यादकृते प्रथमद्विर्वचने यो द्वितीयस्तस्य द्विर्वचनेन भाव्यम् । स च प्रथमद्विर्वचने कृते द्वितीयो न भवतीति सामर्थ्यात्प्रथमद्विर्वचनं द्वितीयद्विर्वचनेन बाध्यते । कृतेपि प्रथमद्विर्वचने यो द्वितीयस्तस्य द्विर्वचनं नानर्थकमिति मत्वाह नानारम्भसममिति । इत्वमिति । आसप्तमपरिसमाप्तेरङ्गाधिकारादाङ्गमित्वम् । सामान्येन च वार्णादाङ्गं बलवदित्याश्रीयते न समानाश्रयाङ्गवार्णविषयमेवेति इत्वमेव प्रवर्तते न पररूपम् । तत्र कृते द्वितीयद्विर्वचनं प्राप्नोत्यभ्यासस्यासवर्ण इतीयङादेशश्च । तत्र नित्यत्वाद्द्वितीयद्विर्वचनम् । इयङादेशो ह्यनित्यः । कृते द्वितीयद्विर्वचने नित्यत्वादित्वे चासवर्णइति वचनादियङोऽप्रसङ्गात् । ननु परस्य कृतेपीत्वे तस्य स्थानिङ्गावात्पूर्वस्येयङ् प्राप्नोति । नैष दोषः । सवर्णे न भवतीति प्रसज्यप्रतिषेध आश्रीयते । सवर्णे च यो विधिः स सवर्णस्य विधिर्भवतीति सवर्णविधौ स्थानिवत्त्वप्रतिषेधादियङोऽप्रसङ्गात् । द्वयोरिकारयोरिति । अथ परस्येयङादेशः कस्मान्न भवति । अन्तरङ्गत्वात्पूर्वमेकादेशं मन्यते । एकादेशस्य त्वभ्यासह्रस्वत्वं विशेषाभावात्प्रोक्तम् । इयटिषतीति । अस्यामपि प्रक्रियायां नास्ति द्वितीयद्विर्वचने विशेषः । अकृतेपि तस्मिन्नेतद्रूपलाभात् । प्रथमद्विर्वचने कृते हलादिःशेष इत्वमियङिति कार्यप्रवर्तनादत एवान्येषां ग्रन्थ इत्वं परस्येयङादेशो द्वयोरिकारयोः सवर्णदीर्घता इयटिषतीत्येतद्रूपं यथा स्यादिति युक्त एवायं ग्रन्थो वार्णादाङ्गं बलवदिति परस्येकारस्येयङा भाव्यं न त्वेकादेशेन । तस्मिन् कृते एकादेशस्तस्य त्वन्तबङ्गावाद् ह्रस्वत्वं न भवति । नाभ्यासादीनां ह्रस्वत्वइत्यन्तादिवङ्गावप्रतिषेधात् । ओणेश्चेति । अत्रापि उवोणिषतीति पाठेन भाव्यम् । उवोणिषतीत्येतस्याकृते द्वितीयद्विर्वचने सिद्धत्वात् । नानिष्ठार्थेति । द्वितीयस्येति व्यक्तिराश्रीयते न जातिः । या चाकृते प्रथमाद्विर्वचने द्वितीयव्यक्तिः सा कृते तस्मिन् द्वितीया न भवतीति विरोधाद् द्वितीयद्विर्वचनेन प्रथमद्विर्वचनं बाध्यते । यथा वेति । भवतु द्वितीयस्येति जातिनिर्देशस्तथापि सामान्यविहितस्य विशेषविहितमस्यपि विरोधे बाधकं भवति यथा ह्रस्वप्राप्त्यादावा-



दिविधावलोन्यविधिर्न भवति । एवं द्वितीयद्विर्वचने प्रथमद्विर्वचनं न भविष्यति । विषम उपन्यासः । नाप्राप्तेऽलोन्यविधाने आदिविधिरारभ्यते स तस्य बाधको भविष्यति । इदमप्येवंजातीयकम् । नाप्राप्ते प्रथमद्विर्वचने द्वितीयद्विर्वचनमारभ्यते तद्बाधकं भविष्यति । यदप्युच्यते अस्मात् खल्वपि संभवे बाधनं भविष्यति । अस्ति च संभवो यदुभयं स्यादिति । नैतदस्ति । सस्यापि संभवे बाधनं भवति । तद्यथा । दार्धे ब्राह्मणेभ्यो दीयतां तक्रं कौण्डिन्यायेति सस्यापि दधिदानस्य संभवे तक्रदानं निवर्तकं भवति । एवमिहापि सस्यापि संभवे प्रथमद्विर्वचनस्य द्वितीयं द्विर्वचनं बाधिष्यते । तत्र पूर्वस्याचो निवृत्तौ व्यञ्जनानिवृत्तिः \* । तत्र पूर्वस्याचो निवृत्तौ व्यञ्जनस्यानिवृत्तिर्वक्तव्या । अटिष्टितीति । यथैवाचो निवृत्तिरेवं व्यञ्जनस्यापि प्राप्नोति । तत्र पूर्वस्याचो निवृत्तौ व्यञ्जनस्यानिवृत्तिरशासनात्पूर्वस्य \* । तत्र पूर्वस्याचो निवृत्तौ व्यञ्जनस्यानिवृत्तिः सिद्धा । कुतः । अशासनात्पूर्वस्य । नेह वयं पूर्वस्य प्रतिषेधं शिष्यः । किं तर्हि । द्वितीयस्य द्विर्वचनमारभामहे । व्यञ्जनानि पुनर्नटभार्यावद्भवन्ति । तद्यथा । नटानां स्त्रियो रङ्गगता यो यः पृच्छति कस्य यूयं कस्य यूयमिति तं तं तव तवेत्याहुः । एवं व्यञ्जनान्यपि यस्य यस्याचः कार्यमुच्यते तं तं भजन्ते । न्द्रादिप्रतिषेधाच्च \* । यदयं नन्द्वाः संयोगादय इति प्रतिषेधं शास्ति तज्ज्ञापयसाचार्यः पूर्वनिवृत्तौ व्यञ्जनस्यानिवृत्तिरिति । तत्र द्वितीयाभावे प्रथमद्विर्वचनं प्रतिषिद्धत्वात् \* । तत्र द्वितीयस्यैकाचोऽभावे प्रथमस्य द्विर्वचनं न प्राप्नोति । आटुतुः । आटुः । किं

देः परस्येत्यादेर्विधीयमानमपीत्वमन्त्यस्य न भवत्येवमिहापि द्वितीयद्विर्वचनं विधीमानं प्रथमस्य न भवति । ननु चाप इत्येका षष्ठादेः परस्येत्यादिमलमनुसंहृतेति कुतोलोन्यस्य प्रसङ्गः । इह तु प्रथमस्येति द्वितीयस्येति च षष्ठीद्वयसंभवावुभयोः प्रसङ्गः । नैतदस्ति । अप इत्येकापि षष्ठी वचनद्वयप्रामाण्यादाद्यन्तावुपसंह्रियेत । अप प्राद्यन्तयोरीत्वं भवतीति । एकस्मादि ग्रहणकवाक्याल्लक्ष्यसंस्कारकमनेकं प्रक्रियावाक्यमुपप्लवते । यथैवाचो निवृत्तिरिति । यथाभूतस्य प्रथमैकाचो द्विर्वचनं प्राप्तं तथाभूतस्य द्वितीयद्विर्वचनेन बाध्यं सव्यञ्जनस्य च प्राप्तमिति व्यञ्जनानामपि द्विर्वचनबाधप्रसङ्ग इत्यर्थः । अशासनात् पूर्वस्येति । अप्राप्यनुमानं बाधो नहि प्रमाणेन प्राप्तं बाधितुं शक्यते प्रमाणात्वाविशेषात् तस्मादजादिधातुद्वितीयद्विर्वचनविषये प्रथमद्विर्वचनं न विहितं न प्रतिषिद्धम् । नटभार्यावच्च व्यञ्जनानि भवन्तीति द्वितीयैकाजन्तभार्यास्तानि द्विरुच्यन्तइत्यर्थः । न्यायसिद्धये लिङ्गदर्शनमाह न्द्रादिप्रतिषेधाच्चेति । न्द्राश्च ते प्रादयस्तेषां द्विर्वचनप्रतिषेधादन्यानि द्वितीयेनाच्चा सह द्विरुच्यन्ते । तत्र द्वितीयाभाव इति । इहाजादेरित्यजादिसामान्यानिर्देशात्तत्र द्वितीयद्विर्वचनमारभ्य-



कारणम् । प्रतिषेद्धत्वात् । अजादोद्वैतयिस्योति प्रतिषेधात् । नैष दोषः । सति तस्मिन् प्रतिषेधः \* । सति द्वितीयस्य द्विर्वचने प्रथमस्य प्रतिषेधः । सति तस्मिन् प्रतिषेधइति चेद्धलादिःशेषे दोषः \* । सति तस्मिन् प्रतिषेधे इति चेद्धलादिःशेषे दोषो भवति । हलादिःशेषे सस्याद्ये हल्यनाद्यस्य हलो लोपः स्यात् । इहैव स्यात् पपाच पपाठेति । इह न स्यात् । आटुः । आटुरिति । लोकवद्धलादिः शेषे \* । लोकवद्धलादिः शेषे सिद्धम् । तद्यथा । लोके ईश्वर आज्ञापयति ग्रामाद्ग्रामान्मनुष्या आनीयन्तां प्रागाङ्गं ग्रामेभ्यो ब्राह्मणा आनीयन्तामिति । येषु तत्र ग्रामेषु ब्राह्मणा न सन्ति न तर्हीदानीं ततोऽन्यस्यानयनं भवति । यथा तत्र क्व चिदपि ब्राह्मणस्य सत्ता ऽब्राह्मणस्य निवर्तिका भवति । एवमिहापि क्व चिदपि हलाद्यः सन् सर्वस्यानाद्यस्य हलो निवर्तको भवति । क्व चिदन्यत्र लोप इति चेद् द्विर्वचनम् \* । क्व चिदन्यत्र लोप इति चेद् द्विर्वचनमप्येवं प्राप्नोति । क्व चिदपि द्वितीयः सन् सर्वस्य प्रथमस्य निवर्तकः स्यात् । तस्मादस्तु सति तस्मिन् प्रतिषेध इत्येव । ननु चोक्तं सति तस्मिन् प्रतिषेधइति चेद्धलादिः शेषे दोष इति । प्रतिविधास्यते हलादिः शेषे ॥

नन्द्राः संयोगादयः ॥ ३ ॥ किमर्थमिदमुच्यते । न्द्रादेर्द्विर्वचनप्रसङ्गस्तत्र न्द्राणां प्रतिषेधः \* । न्द्रादेरेकाचो द्विर्वचनं प्राप्नोति । तत्र न्द्राणां संबो-

माणं प्रथमाद्विर्वचनस्य बाधकमिति यस्यामप्यजादिव्यक्तौ द्वितीयाभावाद् द्वितीयद्विर्वचनाभावस्तस्यामपि प्रथमाद्विर्वचनाप्रसङ्गः । अटिटिषतीत्यादावजाद्याकृतौ विधीयमानं द्वितीयद्विर्वचनमाटुरित्यादावपि प्रथमाद्विर्वचनं बाधेनेत्यर्थः । अप्राप्तिरेवात्र प्रतिषेधत्वेन विवाक्षिता । सति तस्मिन्निति । अजादेरिति व्यक्तिनिर्देशो न त्वाकृतिनिर्देशः । अतो नायमपवादो ऽजादिमात्रनिवन्धनो द्वितीयस्यैकाचः संभवमभिसमीक्ष्य प्रवर्तते । यत्रेदानीं द्वितीयो नास्ति तत्रानुपजातनिमित्तो ऽपवाद एव न प्रवर्ततइति प्रथमैकाचो द्विर्वचनमुत्सर्गः प्रवर्ततएव । तेन यस्यामेवाजादिव्यक्तौ द्वितीयद्विर्वचनं प्रवर्तते तस्यामेव प्रथमाद्विर्वचनं बाध्यते नान्यस्यामित्यर्थः । जात्युपलक्षिता व्यक्तिः प्राधान्येनाश्रीयते न तु जातिः । तेन सर्वस्यामेवाजादिव्यक्तौ द्वितीयवत्यामिदं शास्त्रं प्रवर्तते । व्यक्तिपदार्थाश्रयणे दोषमाह सति तस्मिन्निति । लोकवादिति । आकृतिपदार्थाश्रीयतइति भावः । प्रागाङ्गमिति । यथा ग्रामाकृतेराश्रयणात् क्व चिदपि ग्रामे वर्तमानो ब्राह्मणो मनुष्यान्तरानयनं निवर्तयति तथाश्रयासजातराश्रयणात् क्व चिदप्यश्रयासे वर्तमानो हलादिः सर्वत्रानादेर्हलो निवृत्तिं करोतीत्यर्थः । तस्मादस्त्विति । इह व्यक्तिपक्ष आश्रीयते । हलादिः शेषे तु जातिपक्षः । व्यक्तिपक्षेपि वा प्रतिविधास्यते अहलश्रयासो भवति तत आदिः शेष इति ॥२॥

नन्द्राः ॥ किमर्थमिति । पूर्वस्याचो व्यञ्जनानीति पूर्वपक्षो नटभार्यावद् व्यञ्जना नित्युत्तरः पक्षः ॥ ३ ॥



भादीनां गतिष्वेव उच्यते । ईर्ष्यतेस्तृतीयस्य द्वे भवतः \* । ईर्ष्यतेस्तृतीयस्य द्वे भवत इति वक्तव्यम् । के चिदाहुः । एकाच इति । ईर्ष्ययिषति । अपर आह व्यञ्जनस्येति । ईर्ष्ययिषति । कण्ठादीनां च \* । कण्ठादीनां च तृतीयस्य द्वे भवत इति वक्तव्यम् । कण्ठयिषति । अस्त्रयिषति । वा नामधातूनां तृतीयस्य द्वे भवत इति वक्तव्यम् । अश्वीयिषति । अशिष्वीयिषति । अपर आह यथेष्टं वा । यथेष्टं वा नामधातूनामिति । पुपुत्रीयिषति । पुतित्रीयिषति । पुत्रीयिषति ॥

पूर्वोभ्यासः ॥ ४ ॥ पूर्वोभ्यासइत्युच्यते । कस्य पूर्वोभ्याससंज्ञो भवति । द्वे इति च वर्तते । द्वयोरिति वक्तव्यम् । स तर्हि तथानिर्देशः कर्तव्यः । न कर्तव्यः । अर्थाद्विभक्तिविपरिणामो भविष्यति । तद्यथा । उच्चाानि देवदत्तस्य गृहाणि । आमन्त्रयस्वैनम् । देवदत्तमिति गम्यते । देवदत्तस्य गावोश्वा हिरण्यं च आढ्यो वैधवेयः । देवदत्त इति गम्यते । पुरस्तात्षष्ठीनिर्दिष्टं सदर्थान्प्रथमानिर्दिष्टं द्वितीया-निर्दिष्टं च भवति । एवमिहापि पुरस्तात् प्रथमानिर्दिष्टं सदर्थान्षष्ठीनिर्दिष्टं भावि-ष्यति ॥

उभे अभ्यस्तम् ॥ ५ ॥ अभ्यस्तसंज्ञायां सहग्रहणं कर्तव्यम् \* । उभे अभ्यस्तं सहोति वक्तव्यम् । किं प्रयोजनम् । आद्युदात्तत्वे पृथगप्रसङ्गार्थम् \* । आद्युदात्तत्वं सहभूतयोर्यथा स्यादेकैकस्य मा भूदिति । यस्मिन्नेवाभ्यस्तकार्ये ऽदोषस्तेदेव पठितम् । अनुदात्तं पदमेकवर्जमिति । नास्ति यौगपद्येन संभवः । पर्यायस्तर्हि प्रसज्येत । पर्यायश्च, तावत्पूर्वस्य परेण रूपेण व्यवहितत्वान्न भवि-ष्यति । परस्य तर्हि स्यात् । तत्राचार्यप्रवृत्तिर्ज्ञापयति न परस्य भवतीति । यदयं विभेसादीनां पिति प्रस्रयात्पूर्वमुदात्तं भवतीत्याह । एव व्यवधानान्न पूर्वस्य ज्ञाप-कान्न परस्य । उच्यते चेदमभ्यस्तानामादिरुदात्तो भवतीति । तत्र स एव दोषः ।

पूर्वोभ्यासः ॥ कस्य पूर्व इति । अवध्यवधिमत्संबन्धे दिग्योगलक्षणा पञ्चमी भवति । यथा ग्रामात्पूर्व इति । इह त्ववयवावयवसंबन्धो विवक्षितः कस्य पूर्वोव-यव इति पञ्चम्यभावो यथा पूर्व कायस्येति । विभक्तिविपरिणाम इति । पूर्वविभक्ति-त्यागेन सामर्थ्याद्विभक्त्यन्तरस्योह इत्यर्थः ॥ ४ ॥

उभे ॥ सहग्रहणमिति । सहभूतयोः परस्परापेक्षयोरेकाभ्यस्तसंज्ञा यथा स्यादि-त्येवमर्थे सहोति कर्तव्यम् । आद्युदात्तत्वमिति । पस्यानुदात्ते क्रियमाणे उदात्तस्वरि-तविभानमनर्थकमापद्यते स धर्ज्यइति व्याख्याने प्रधानवाचिन्येकशब्दे यौगपद्यप्र-सङ्गः । एकवर्जमिति । संख्यावचने तु विरोधाद्यौगपद्यासम्भवात्पर्यायप्रसङ्गः ।



पर्यायः प्रसज्येत । तस्मात्सहग्रहणं कर्तव्यम् । न कर्तव्यम् । उभेग्रहणं क्रियते  
तत्सहार्थं विज्ञास्यते । अस्त्यन्यदुभेग्रहणस्य प्रयोजनम् । किम् । उभेग्रहणं  
संज्ञिनिर्देशार्थम् \* । अन्तरेणाप्युभेग्रहणं प्रकृतम् : संज्ञिनिर्देशः । कथम् । द्वे  
इति वर्तते । इदं तर्हि प्रयोजनम् । किम् । यत्रोभे शब्दरूपे श्रूयेते । तत्राभ्यस्त-  
संज्ञा यथा स्यादिह मा भूत् ईर्त्सन्ति ईप्सन्तीति । ईर्त्सन् ईप्सन् । ऐर्त्सन् ।  
ऐप्सन् । किं च स्यात् । अद्भावो नुम्प्रतिषेधो जुम्भाव इत्येते विधयः प्रसज्ये-  
रन् । अद्भावे तावन्न दोषः । सप्तमे योगविभागः करिष्यते । इदमस्त्यदभ्यस्ता-  
दिति । तत् आत्मनेपदेषु । तत् आत्मनेपदेषु चाद्भावात् । अनन्त इत्युभयोः शेषः ।  
यदप्युच्यते नुम्प्रतिषेध इति । एकादेशे कृते व्यपवर्गाभावान्न भविष्यति । इद-  
मिह संप्रधार्य नुम्प्रतिषेधः क्रिषतामेकादेश इति । किमत्र कर्तव्यम् । परत्वान्नु-  
म्प्रतिषेधः । निस एकादेशः कृतेपि नुम्प्रतिषेधे प्राप्नोत्यकृतेपि । एकादेशोप्यनि-  
त्यः । अन्यस्य कृते नुम्प्रतिषेधे प्राप्नोति अन्यस्याकृते । शब्दान्तरस्य च

उभेग्रहणमिति । सहभावोपसर्जनद्वित्वमुभशब्दस्यार्थ इति भावः । द्वे इत्य-  
नुवृत्त्या द्विरुक्तस्याभ्यस्तसंज्ञायां लब्धायामुभेग्रहणं सहभूतयोरकाभ्यस्तसंज्ञार्थम् ।  
ईर्त्सन्तीति । कृते द्विर्वचने ऽकृतपवाभ्यासलोपे ऽन्तरङ्गत्वादुभयोः प्रत्येकं प्रवृत्ताभ्य-  
स्तसंज्ञा कृते ऽभ्यासलोपे परस्य न निवर्तेत उभेग्रहणात्तु निरस्यतइति भावः । ऋध  
आपश्च सन् । सनीवन्तर्द्धेतीडभावपक्षे द्विर्वचनात्परत्वात् प्रतिपदविधेर्बलवत्त्वाद्वा  
एङ्गपृथगामीदितित्वं रपरत्वं च । नन्दाः संयोगादय इति रफस्य द्विर्वचनप्रतिषेधः ।  
पूर्वत्रासिद्धीयमद्विर्वचनइति वचनाद् धकारस्य चत्वेन तकारे कृते त्सइत्यस्य द्विर्व-  
चनम् । अन्ये त्वाहुः । अभ्यासलोपसंनियोगेनेत्वमुच्यमानं द्विर्वचनं प्रतीचतइति  
प्राग्द्विर्वचनम् । तच्च यदा पूर्वत्रासिद्धीयमद्विर्वचनइत्येतदुभौ साभ्यासस्येति सूत्रा-  
रम्भादनित्यत्वाद् नाश्रीयते तदा धसित्यस्य तदाश्रयणे तु त्सइत्यस्य । तत् ईत्वा-  
भ्यासलोपो । ईर्त्स ईप्स इति स्थिते । लेट् भिः । अद्भावश्च प्राप्नोति शप् च । कृताकृ-  
तप्रसङ्गित्वान्नित्यत्वाच्छप् । अद्भावस्तु शपि कृते तेन व्यवधानात् प्राप्नो-  
तित्यनित्यः । ततो ऋन्त इत्यन्तादेशश्च प्राप्नोति पूर्वेषां सह शप एकादेशश्च । तत्र  
वर्णाश्रयत्वादन्तरङ्गत्वादेकादेशस्ततो ऽद्भावः प्राप्नोति । अथवा शपः प्रागेव परत्वा-  
द्भावः प्राप्नोति । सोपि हि नित्यः । शप एकादेशे कृते न्तवद्भावात्तस्य प्रसङ्गात् ।  
ईर्त्सन्निति । शतरि कृते शप् च प्राप्नोत्येकादेशश्च । तत्र वर्णाश्रयत्वादन्तरङ्गत्वादेका-  
देशे कृते धातुसार्वधातुक्रयोर्व्यपवर्गाभावाच्छपो ऽप्राप्तिः । तत्र सार्वधातुकमात्रापेक्ष-  
त्वाच्छबेवान्तरङ्गत्वात्पूर्वं भवति । तत्र शब्दपरविप्रतिषेधात्परयोरकारयोः पूर्वमे-  
कादेशस्ततः पूर्वयोति प्रक्रियाश्रयः सिद्धान्तो भविष्यति । पूर्वपक्षे तु पूर्वयोरकार-  
योरैकादेशे कृते नुम्प्रतिषेधप्रसङ्गश्चोच्यते । ऐर्त्सन्निति । ईर्त्सैर्लेट् भिः शप् । एका-  
दयोः पररूपएकादेशे कृते तस्यान्तवद्भावाज्जुस् प्राप्नोति । अन्यस्याकृतइति । मितः



प्राप्नुवन् विधिरनित्यो भवति । अन्तरङ्गस्तेर्ह्येकादेशः । कान्तरङ्गता । वर्णावाश्रित्यैकादेशः । विधिविषये नुम्प्रतिषेधः । विधिश्च नुमः सर्वनामस्थाने । प्राक्तु सर्वनामस्थानोत्पत्तेरेकादेशस्तत्र नित्यत्वाच्चान्तरङ्गत्वाच्चैकादेशः । एकादेशे कृते व्यपवर्गाभावान्नुम्प्रतिषेधो न भविष्यति । यदप्युच्यते जुस्भाव इति । एकादेशे कृते व्यपवर्गाभावान्न भविष्यति । एकादेशइत्युच्यते । केन चात्रैकादेशः । अन्तिना । नात्रान्तिभावः प्राप्नोति । किं कारणम् । जुस्भावेन बाध्यते । नात्र जुस्भावः प्राप्नोति । किं कारणम् । शपा व्यवहितत्वात् । एकादेशे कृते नास्ति व्यवधानम् । किं पुनः कारणम् । निमित्तवानन्तिरेकादेशं तावत्प्रतीक्षते न पुनस्तावत्येव निमित्तमस्तीत्यन्तिभावेन भवितव्यम् । इहापि तर्हि तावत्येव निमित्तमस्तीत्यन्तिभावः स्यात् । अनेनिजुः । पर्यवेविषुः । अस्तु अन्तिभावे कृते स्थानिवद्भावाज्झिग्रहणेन ग्रहणाज्जुस्भावो भविष्यति । अथ वा यद्यपि निमित्तवानन्तिरयं तस्य जुस्भावोऽपवादः । न चापवादविषये उत्सर्गोभिनिविशते । पूर्वं ह्यपवादा अभिनिविशन्ते पश्चादुत्सर्गाः । प्रकल्प्य चापवादविषयमुत्सर्गः प्रवर्तते । तत्तावदत्र न कदा चिदप्यन्तिभावो भवति । अपवादं जुस्भावं प्रतीक्षते । न खल्वपि क्व चिदभ्यस्तानां झेश्वानन्तर्यं सर्वत्र विकरणैर्व्यवधानं तेनावश्यं विकरणनाशः प्रतीक्ष्यः । क्वचिल्लुका क्वचित् श्लुना क्व चिदेकादेशेन । स यथैव श्लुकौ प्रतीक्षते तथैकादेशमपि । एवं तर्हिदमिह व्यपदेश्यं सद् आचार्यो न व्यपदिशति । किम् । स्थानिवद्भावम् । स्थानिवद्भावाद्व्यवधानम् । व्यवधानान्न भविष्यति । पूर्वविधौ स्थानिवद्भावः । न चायं पूर्वस्य विधिः । पूर्वस्मादपि विधिः । तदेतदसति प्रयोजने उभेग्रहणं सहाय्यं विज्ञास्यते । कथं चैकैकस्याप्यभ्यस्तसंज्ञा प्राप्नोति । प्रत्येकं वाक्यपरिसमाप्तिर्दृष्टेति । तद्यथा । प्रत्येकं वृद्धिगुणसंज्ञे भवतः । ननु चायमप्यस्ति दृष्टान्तः समुदाये वाक्यपरिसमाप्तिरिति । तद्यथा । गर्गाः शतं दण्डयन्तामिति । अर्थिनश्च राजानो हिरण्येन भवन्ति । न च प्रत्येकं दण्डयन्ति । सत्येतस्मिन् दृष्टान्ते तत्र यदि प्रत्येकमित्युच्यते । इहापि सहग्रहणं कर्तव्यम् । अथ तत्रान्तरेण प्रत्येकमिति वचनं प्रत्येकं

पूर्वभक्तत्वान्नुमि कृते शब्दान्तरत्वम् । निमित्तवानिति । अन्तादेशे प्राक् कृते एकादेशे च व्यपवर्गाभावाज्जुसोऽप्रसङ्गः । पूर्वं हीति । उत्सर्गाणां विषयान्तरस्यापि संभवादपवादविर्जिते विषये प्रवृत्तेर्न्याय्यत्वात् । प्रकल्प्य चेति । यथा न संप्रसारणमिति वचनात्परस्य यणः पूर्वं संप्रसारणं प्रवर्तते । पूर्वस्य तु तन्निमित्तः प्रतिषेधः । यदि तु परस्य यणः पूर्वं न प्रवर्तते तदा पूर्वस्यापि प्रतिषेधो न स्यात् ॥ १ ॥



गुणवृद्धिसंज्ञे भवतः । इहापि नार्थः सहग्रहणेन ॥

जक्षित्यादयः षट् ॥ ६ ॥ जक्षित्यादिषु सप्तग्रहणं वेवीत्यर्थम् \* । जक्षित्यादिषु सप्तग्रहणं कर्तव्यम् । सप्त जक्षित्यादयोभ्यस्तसंज्ञा भवन्तीति वक्तव्यम् । किं प्रयोजनम् । वेवीत्यर्थम् । वेवीतेरभ्यस्तसंज्ञा यथा स्यात् । वेव्यते । अभ्यस्तानामादिरित्याद्युदात्तत्वं भवति । अपरिगणनं वा गणान्तत्वात् \* । न वार्थः परिगणनेन अस्त्वागणान्तमभ्यस्तसंज्ञा । इहापि तर्हि प्राप्नोति । आङः शासु । अस्तु । अभ्यस्तकार्याणि कस्मान्न भवन्ति । भूयिष्ठानि कार्याणि परस्मैपदेषु । आत्मनेपदी चायम् । स्वरस्तर्हि प्राप्नोति । यच्चाप्यस्यात्मनेपदेष्वभ्यस्तकार्यं स्वरस्तत्राप्यस्यानुदात्तः परं लसार्वधातुकमनुदात्तं भवतीत्यनुदात्तत्वे कृते नास्ति विशेषो धातुस्वरेणोदात्तत्वे सत्यभ्यस्तस्वरेण वा । षसि वशी छान्दसौ । दृष्टान्तविधयश्छन्दसि भवन्ति । चर्करीतमभ्यस्तसंज्ञमेव । ह्रस्वस्तर्हि प्राप्नोति । अस्तु । अभ्यस्तकार्याणि कस्मान्न भवन्ति । भूयिष्ठानि परस्मैपदेषु । आत्मनेपदी चायम् । स्वरस्तर्हि प्राप्नोति । अह्विडोरिति प्रतिषेधविधानसामर्थ्यात्स्वरो न भाविष्यति । अथ वा सप्तैवेमे धातवः पठ्यन्ते जक्ष अभ्यस्तसंज्ञो भवति । इत्यादयश्च षट्, जक्षित्यादयः षडिति ॥

जक्षित्या ॥ जक्षितिरादिर्येषान्ते जक्षित्यादय इत्याश्रित्याह जक्षित्यादिष्विति । वेव्यतइति । अभ्यस्तानामादिरित्युदात्तत्वं भवति । अन्यथा धातुस्वरे डित्वाह्लसार्वधातुकानुदात्तत्वे यणादेशे च कृतउदात्तस्वरितयोर्यणइति स्वरितत्वं प्रसज्येत । आङः शास्विति । वेवीडोनन्तरमयं कैश्चित्पठ्यत इति भावः । भूयिष्ठानीति । बहुतराणीत्यर्थः । षसिवशी इति । षस्यस्तिस्वप्रशति ये न पठन्ति केवलं षस स्वप्ने वश कान्ताविति तन्मतेनैतदुक्तम् । अन्ये त्वाङ् । शास्तीति धातुपाठ एव शासः शितपा निर्देशः कृतो ऽर्थभेदात्तु द्विः पठ्यते । अन्ये तु । षस स्वप्रशति न पठन्ति । वशेर्भाषायां वार्तिककारमतेन प्रयोगः साधुः । चर्करीतमिति । यङ्लुगन्तस्य पूर्वाचार्यसंज्ञा । अह्विडोरिति । यदि हुङोभ्यस्तसंज्ञा स्यात् हुवाते हुवतइत्यादौ कृतेभ्यस्तस्वरे लसार्वधातुकस्य भावितव्यमेव निघातेनेति प्रतिषेधोऽनर्थकः स्यात् । तस्मात्प्रतिषेधसामर्थ्यात् प्रत्ययस्वर एव भवति नाभ्यस्तस्वरः । नन्वसति प्रयोजने ज्ञापकम् । अस्ति च प्रतिषेधस्य प्रयोजनं हुते हुषइत्यादावनुदात्तत्वं मा भूत् प्रत्ययस्वर एव यथा स्यात् । अत्र ह्यभ्यस्तानामादिरिति न प्रवर्तते । अजादौ तस्य विधानात् तत्रासति प्रतिषेधे अनुदात्ते चेत्याद्युदात्तं पदं स्यात् । सति तु प्रतिषेधेनोदात्तं भवतीति ज्ञापकत्वं नोपपद्यते । एवं तर्ह्यभ्यस्तानामादिरित्यत्राह्विडोरित्यनुवृत्त्या प्रतिषेधसामर्थ्यादित्यर्थोऽभिप्रेतः । अथ वेति । नायं शितपा निर्देशः किं तर्हि जक्षिति पृथक् पदम् । इत्यादय इत्यत्र इति शब्देन जक्षितिः परामृश्यते । आदिशब्दश्च समीपवाची । तेन तत्समीपाः षडभ्यस्तसंज्ञा इति सप्तानामेवाभ्यस्तसंज्ञा सूत्रेण संगृहीतेत्यर्थः ॥६॥



तुजादीनां दीर्घोभ्यासस्य ॥७॥ तुजादिषु छन्दःप्रत्ययग्रहणम् \* । तुजादिषु छन्दः प्रत्ययग्रहणं कर्तव्यम् । छन्दसि तुजादीनां दीर्घो भवतीति वक्तव्यम् । प्रत्ययग्रहणं च कर्तव्यम् । अस्मिंश्च प्रत्यय इति वक्तव्यम् । इह मा भूत् । तुतो ज शबलान् हरीन् । अनारम्भो वाऽपरिगणितत्वात् \* । अनारम्भो वा छन्दसि दीर्घत्वस्य नाय्यः । कुतः । अपरिगणितत्वात् नहि छन्दसि दीर्घत्वस्य परिगणनं कर्तुं शक्यम् । किं कारणम् । अन्येषां च दर्शनात् । येषामपि दीर्घत्वं नारभ्यते तेषामपि छन्दसि दीर्घत्वं दृश्यते । तद्यथा पूरुषो नारक इति अनेकान्तत्वाच्च \* । येषां चाप्यारभ्यते तेषामप्यनेकान्तः । यस्मिन्नेव च प्रत्यये दीर्घत्वे दृश्यते तस्मिन्नेव च प्रत्यये न दृश्यते । मामहान उक्थपात्रम् । ममहान इति च ॥

लिटि धातोरनभ्यासस्य ॥८॥ धातोरिति किमर्थम् । ईहाश्चक्रो । नैतदास्ति-  
लिटित्युच्यते । न चात्र लिटं पश्यामः । प्रत्ययलक्षणेन । न लुप्तता तस्मिन्निति  
प्रत्ययलक्षणप्रतिषेधः । इदं तर्हि सप्तृवांसो विशृण्विरे । लिटि द्विर्वचने जागर्ते-  
वेति वक्तव्यम् । यो जागार तमृचः कामयन्ते । यो जजागार तमृचः कामयन्ते ।  
अभ्यासस्येति किम् । कृष्णो नोनाव धृषभो यदीदम् । नोनूयतेनोनाव । अभ्या-  
सप्रतिषेधानर्थक्यं च छन्दसि वावचनात् \* । अनभ्यासप्रतिषेधश्चानर्थकः ।  
किं कारणम् । छन्दसि वावचनात् । अवश्यं छन्दसि वा द्वे भवत इति वक्त-  
व्यम् । किं प्रयोजनम् । प्रयोजनमादिष्टान्योचिषामहं । यियाचिषामह इति प्रा-  
प्ते । देवता नोदातिप्रियाणि । ददातिप्रियाणि । मघवादातु । मघवाददातु ।  
नस्तुतो वीरवद्धातु । वीरवद्धातु । यावतेदानीं छन्दसि वा द्वे भवत इत्युच्यते  
धातुग्रहणेनापि नार्थः । कस्मान्न भवति सप्तृवासो विशृण्विरिति । छन्दसि वा-  
वचनात् । तदेतद्धातुग्रहणं सान्यासिकं तिष्ठतु तावत् ॥

सन्यङोः ॥ ९ ॥ किमियं षष्ठी आहोस्वित्सप्तमी । कुतः सन्देहः ।  
समानो निर्देशः । किं चातः । यदि षष्ठी, सन्यङन्तस्य द्विर्वचनेन भवितव्यम् ।

लिटि धातोः ॥ अभ्यासप्रतिषेधानर्थक्यमिति । जुगुप्सिषते लोलूयिषतइत्यादौ  
सकृत्प्रवृत्त्या लक्षणस्य चरितार्थत्वात्पुनः प्रवृत्त्यभावादुत्तरार्थेभ्यश्च अभ्यासप्रतिषेधो न  
कर्तव्यः । चङीत्येतदर्थस्तु कर्तव्य एव । यदा सन्यङन्ताणिच कृते चङ् भवति  
अजुगुप्सदलोलूयादेति तदा द्विर्वचनं मा भूदिति चिन्त्यमेतत् ॥८॥

सन्यङोः ॥ किमियं षष्ठीति । विभक्तिविचारद्वारेण तदर्थो विचार्यते । किं चात  
इति । अर्थभेदप्रश्नः सन्यङन्तस्येति । प्रत्ययग्रहणे यस्मात्स विहितस्तदादेस्तदन्त-



अथ सप्तमी, सन्यङोः परतः पूर्वस्य द्विर्वचनेन भवितव्यम् । कश्चात्र विशेषः । सन्यङोः परत इति चेदितो द्विर्वचनं परादित्वात् \* । सन्यङोः परत इति चेदितो द्विर्वचनं कर्तव्यम् । अटिटिषति । अशिशिषाति । किं पुनः कारणं न सिद्ध्यति । परादित्वात् । इद् परादिः । हन्तेश्चेतो द्विर्वचनं कर्तव्यम् । जेधनीयते । ननु च यस्यापि सन्यङन्तस्य द्विर्वचनं तस्यापि स्थानिवद्भावप्रसङ्गः । ईदृ स्थानिवद्भावादीदो द्विर्वचनं न प्राप्नोति । नैष दोषः । द्विर्वचननिमित्ते ऽचि स्थानिवदित्युच्यते न चासौ द्विर्वचननिमित्तम् । यस्मिन्नापि द्विर्वचनं यस्यापि द्विर्वचनं सर्वोसौ द्विर्वचननिमित्तम् । तस्मादीदो द्विर्वचनम् \* । तस्मादुभाभ्यामेव इदो द्विर्वचनं कर्तव्यम् । यश्चोभयोर्दोषो न तमेकश्चोद्यो भवति । एकाच उपदेशे ऽनुदात्तादित्युपदेशवचनमनुदात्तविशेषणं चेत्सन्न इदप्रतिषेधः \* । एकाच उपदेशे ऽनुदात्तादित्युपदेशवचनमनुदात्तविशेषणं चेत्सन्न इदप्रतिषेधो वक्तव्यः । विभित्सति । चिच्छित्सति । द्विर्वचने कृते उपदेशेनुदात्तादेकाचः श्रूयमाणादितीदप्रतिषेधो न प्राप्नोति । अस्तु तर्हि सन्यङन्तस्य । सन्यङन्तस्येति चेदशेः सन्यनिटः । सन्यङन्तरयेति चेदशेः सन्यानेदो द्विर्वचनं वक्तव्यम् । इयक्षमाणा भृगुभिः सजोषा । यस्यापि सन्यङोः परतो विर्वचनं तेनाप्यत्रावश्यमिडभावे यत्नः कर्तव्यः । अशेर्हि प्रतिपदामिद्विधीयते स्मिपूङ्गुरञ्ज्वशां सनीति । तेनैव द्वितीयद्विर्वचनमपि न भविष्यति । अथ वा नैतदशे रूपम् । यजेरेश्छान्दसो वर्णलोपः । तद्यथा । तुभ्येमग्ने । तुभ्यमिदमग्नयशति प्राप्ते । आम्बानां चरुम् । नाम्बानां चरुमिति प्राप्ते आग्न्याग्नी उगणाः । सुगणा इति प्राप्ते । इष्कर्तारिमध्वरस्य निष्कर्तारिमध्वरस्येति प्राप्ते । शिवा

स्येति षष्ठीपक्षे तदन्तविधिः । सप्तमीपक्षे तु तास्मिन्निति निर्दिष्टे पूर्वस्येति परिभाषोपस्थानाहानोरित्यधिकाराच्च पूर्वस्य भातोः कार्यभाक्त्वम् । कश्चात्र विशेष इति । लक्ष्यागतविशेषप्रश्नः । हन्तेश्चेत गमहनेत्युपधालोपस्य स्थानिवद्भावादन एव द्विर्वचनप्रसङ्गः । यस्यापीति । सति तास्मिन् कार्यभावात्स्तेव निमित्तत्वमिति भावः । अथपि रूपस्थानिवद्भावादीदो न भवति द्विर्वचनं तथापि प्राप्तिमात्राश्रयणे द्विर्वचननिमित्तत्वमीकारस्योच्यते । अनुदात्तविशेषणं चेदिति । यदा तुभ्यविशेषणं तदा न दोषः । उपदेशे एकाच्चात् । सन्नन्तस्यापि द्विप्रयोगे द्विर्वचने दोषः एव स्थाने द्विर्वचने तु प्रकृतिप्रत्ययस्य संप्रसुग्धत्वादितः प्राप्तिरेव नास्तीति न दोषः । इयक्षमाणा इति । अश्नोतेः सन् । स्मिपूङ्गुरञ्ज्वशां सनीति प्राप्त इद् छान्दसत्वात् भवति । द्विर्वचनम् । हलादिः शेषः । सन्यत इतीत्वम् । अभ्यासस्यासवर्ण इतीत्यङ् । षत्वकत्वषत्वानि । पूर्ववत्सन् इत्यात्मनोपदं शानच् । आर्चक्षमाणा इति तु षष्ठीपक्षे प्राप्नोति । तेनैवेति । यथा छान्दसत्वादिष्णु भवत्येवं द्वितीयद्विर्वचनमपि । तदभावात्प्रथमाद्विर्व-



रुद्रस्य भेषजी । शिवारुद्रस्य भेषजीति प्राप्ते । अश्वर्थो वै गम्यते । कः पुनर-  
श्नोत्यर्थः । अश्नोतिव्याप्तिकर्मा । एवन्तर्हि यजिरप्यश्वर्थे वर्तते । कथं पुनरन्यो  
नामान्यस्यार्थे वर्तते । बह्वर्था अपि धातवो भवन्ति । तद्यथा । वपिः प्रक्रियणे  
दृष्टश्चेदनेपि वर्तते । केशान् वपति । ईडिः स्तुतिचोदनायाचञामु दृष्ट ईरणे चापि  
वर्तते । अग्निर्घा इतो वृष्टिमीडे मरुतो मुतश्च्यावयन्ति । करोतिरयमभूतप्रादु-  
र्भावे दृष्टः निर्मलीकरणे चापि वर्तते । पृष्ठं कुरु पादौ कुरु उन्मृदानेति गम्यते ।  
निसेपणे चापि दृश्यते । कटे कुरु घटे कुरु अश्मानमितः कुरु, स्थापयेति  
गम्यते । एवं तर्हि दीर्घकुत्वसंप्रसारणत्वमधिकस्य द्विवचनात् दीर्घत्वं द्विवच-  
नाधिकस्य न सिध्यति । चिचीषति । तुष्टूषति । समुदायस्य समुदाय आदेश-  
स्तत्र संप्रमुग्धत्वात् प्रकृतिप्रत्ययस्य नष्टः सन् भवति । तत्राजन्तानां सनीति  
दीर्घत्वं न प्राप्नोति । इदमिह संप्रधार्य दीर्घत्वं किततां द्विवचनमिति । किमत्र  
कर्तव्यम् । परत्वादीर्घत्वम् । नित्यं द्विवचनम् । कुतोपि दीर्घत्वे प्राप्नोत्यकुतोपि  
प्राप्नोति । दीर्घत्वमापि निसम् । कुतोपि द्विवचने प्राप्नोत्यकुतोपि प्राप्नोति । अनित्यं  
दीर्घत्वम् । नाहं कुते द्विवचने प्राप्नोति । किं कारणम् । समुदायस्य समुदाय  
आदेशस्तत्र संप्रमुग्धत्वात्प्रकृतिप्रत्ययस्याजन्तता नास्तीति दीर्घत्वं न प्राप्नोति ।  
द्विवचनमप्यनित्यम् अन्यस्य कुते दीर्घत्वे प्राप्नोत्यन्यस्याकुते, शब्दान्तरस्य च  
प्राप्नुवन् विधिरनित्यो भवति । उभयोरनित्ययोः परत्वादीर्घत्वम् । यत्तर्हि नाकुते  
द्विवचने दीर्घत्वं तन्न सिध्यति । जुहूषति । कुत्वं द्विवचनाधिकस्य न सिध्यति ।  
जिघांसति । जङ्घन्यते । किं कारणम् । समुदायस्य समुदाय आदेशस्तत्र संप्रमु-  
ग्धत्वात् प्रकृतिप्रत्ययस्य नष्टो हन्तिर्भवति । तत्राभ्यासाद्वन्तिहकारस्येति कुत्वं  
न प्राप्नोति । संप्रसारणं च द्विवचनाधिकस्य न सिद्ध्यति । जुहूषति । जोहू-  
यते । समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्य नष्टो

चनम् । वर्गालोप इति । त्रियक्षमाणा इति प्राप्ते यकारस्य लोपः उपेयप्राप्त्यर्थत्वादु-  
पायानां धातूनां चोत्कर्षत्वाच्चान्वयसमादराभावः । दीर्घकुत्वंति । यस्माद्विवचनादा-  
धिक्यमुपजायते तस्मादीर्घत्वादीनि न सिध्यन्ति । समुदायादेशत्वात् संप्रमुग्धत्वात् ।  
यदा तु सन्वद्धोः परतो द्विवचनं तदा प्रत्ययसंमोहाभावादीर्घत्वादीनि सिध्यन्ति  
दीर्घत्वं द्विवचनाधिकस्येति । द्विवचनेन शब्दान्तरेणादधेनाधिकत्वाद् दीर्घाद्यप्रसिद्धिः ।  
स्थानेद्विवचने चायं दोषो न तु द्विष्ययोगे । तत्र प्रत्ययसंमोहाभावात् । सर्वे सर्वप-  
दादेशा इत्याश्रयेण संमोहः । प्रागेव दीर्घत्वं भविष्यति ततो द्विवचनमिति मत्वाह  
इदमिदंति । नित्यं द्विवचनमिति आकृतिपक्षे शब्दान्तरप्राप्त्यभावात् । अनित्यमिति ।  
व्यक्तिपक्षश्चि भावः । जुहूषतीति । ज्ञातुमिच्छतीति सन् । अत्राकुते द्विवचने ऽश्वस्त-



ह्यतिर्भवति । तत्र ह्यो ऽभ्यस्तस्येति संप्रसारणं न प्राप्नोति । नैष दोषः ।  
 वक्ष्येतेतत् ह्योभ्यस्तनिमित्तस्येति । यावता चेदानीं ह्योभ्यस्तनिमित्तस्येत्युच्यते  
 सोप्यदोषो भवति । यदुक्तं तत्तर्हि नाकृते द्विर्वचने दीर्घत्वं तन्न सिद्ध्यतीति ।  
 षत्वं च द्विर्वचनाधिकस्य न सिद्ध्यति । यियक्षति । समुदायस्य समुदाय  
 आदेशस्तत्र संप्रमुग्धत्वात्प्रकृतिप्रत्ययस्य नष्टः सम्भवति । तत्रेणकुभ्यामुत्तरस्य  
 प्रत्ययसकारस्येति षत्वं न प्राप्नोति । इदमिह संप्रधार्यं द्विर्वचनं क्रियतां षत्वमिति  
 किमत्र कर्तव्यम् । परत्वात्षत्वम् । पूर्वत्रासिद्धे षत्वं, सिद्धासिद्धयोश्च नास्ति  
 संप्रधारणा आवृद्ध्योश्चाभ्यस्तविधिप्रतिषेधः \* । आवृद्ध्योश्चाभ्यस्ताश्रयो  
 विधिः प्राप्नोति स प्रतिषेध्यः । ईप्सन्ति । ईर्त्सन्ति । ईप्सन् । ईर्त्सन् । ऐप्सन् ।  
 ऐर्त्सन् । किं च स्यात् । अद्भावो नुम्प्रतिषेधो जुस्भाव इत्येते विधयः प्रसज्ये-  
 रन् । नैष दोषः । उक्ता अत्र परिहाराः । सङ्गाश्रये च कार्ये समुदायस्य समु-  
 दायादेशत्वात् झलाश्रये चान्यपदेश आमिश्रत्वात् \* । सङ्गाश्रये च कार्ये समु-  
 दायस्य समुदायादेशत्वाद् झलाश्रये चान्यपदेशः । किं कारणम् । आमिश्र-  
 त्वात् । आमिश्रीभूतमिवेदं भवति । तद्यथा । क्षीरोदके संपृक्ते आमिश्रत्वान्न  
 ज्ञायते कियत् क्षीरं कियदुदकमिति कस्मिन् वा अवकाशे क्षीरं कस्मिन्नवकाशे  
 उदकमिति । एवमिहाप्यामिश्रत्वान्न ज्ञायते का प्रकृतिः कः प्रत्ययः कस्मिन्नव-  
 काशे प्रकृतिः कस्मिन्नवकाशे प्रत्यय इति । तत्र को दोषः । सङ्गि झलीति कुत्वा-  
 दीनि न सिद्ध्यन्ति । इदमिह संप्रधार्यं द्विर्वचनं क्रियतां कुत्वादीनीति किमत्र  
 कर्तव्यम् । परत्वात्कुत्वादीनि । पूर्वत्रासिद्धे कुत्वादीनि, सिद्धासिद्धयोश्च नास्ति  
 संप्रधारणा । एवं तर्हि पूर्वत्रासिद्धीयमद्विर्वचनइति कर्तव्यम् । तच्चावश्यं वक्तव्यम् ।  
 विभाषिताः प्रयोजयन्ति । दोग्धा दोग्धा । द्रोढा द्रोढा । यावता चेदानीं  
 पूर्वत्रासिद्धीयमद्विर्वचन इत्युच्यते सोप्यदोषो भवति यदुक्तं षत्वं न सिद्ध्यतीति ।  
 इह स्थाने द्विर्वचने णिलोपो ऽपरिहृतः । सन्यङ्गः परतो द्विर्वचनमितो द्विर्वचनं  
 वक्तव्यम् । सन्यङ्गन्तस्य द्विर्वचने हन्तेः कुत्वमपरिहृतम् । तत्र सन्यङ्गन्तस्य द्विर्वचनं  
 द्विष्प्रयोगश्चेत्येष पक्षो निर्देशः । तत्रेदमपरिहृतं सन इदमितिषेध इति । एतस्यापि  
 सप्तमे परिहारं वक्ष्यति । उभयविशेषणत्वात्सिद्धमिति । कथं जेघ्रीमते । वक्ष्यत्ये-

त्वाभावात् संप्रसारणाभावाद्दीर्घाप्रसङ्ग इति पूर्वं द्विर्वचनं ततः संप्रसारणं ततो हल  
 इति दीर्घत्वात्परत्वाद्जङ्गनगमां सनीति दीर्घत्वम् । क्षीरोदके इति । व्यक्तिविशेषविव-  
 क्षायां जातिपरत्वाभावादेकवद्भावो न कृतः । सप्तम्येकवचनं वा । प्रत्ययसकारसहित-  
 स्य प्रथमस्यैकाचो द्विर्वचनादामिश्रत्वम् । सङ्गीति । सनः सकारादादस्य महिङो  
 ङकारेण प्रत्याहारः । विभाषिता इति । विधय इत्यर्थः ॥ ९ ॥



तत् । यङ्प्रकरणे हन्तेर्हिंसायां घ्नोति ॥

दाश्वान् साह्वान्मीढ्वांश्च ॥ १२ ॥ दाश्वानिति किं निपात्यते । दाशेः कसौ द्वित्वेद्प्रतिषेधौ \* । दाशेः क्वसौ द्वित्वेद्प्रतिषेधौ निपात्यते । दाश्वांसो दाशुषः सुतम् । दाश्वान् । साह्वानिति किं निपात्यते । सहेर्दीर्घत्वं च । किं च । द्वित्वेद्प्रतिषेधौ च । साह्वान् बलाहकः । साह्वान् । मीढ्वानिति किं निपात्यते । मिहेर्द्वत्वं च यच्च पूर्वयोर्द्वित्वेद्प्रतिषेधौ दीर्घत्वं च । मीढ्वंस्तोकाय तनयाय मृड । यथेयमिन्द्रमीढ्वः । मह्यर्थो वै मम्यते । कः पुनर्मह्यर्थः । महिर्दानकर्मा । अतः किम् । इत्थमपि निपात्यम् । मह्यर्थ इति चेद् मिहेस्तदर्थत्वात्सिद्धम् \* । मह्यर्थ इति चेन्मिहिरपि मह्यर्थे वर्तते । कथं मिहिर्मह्यर्थे वर्तते । कथं पुनरन्योन्यामान्यस्यार्थे वर्तते । कथं मिहिर्मह्यर्थे वर्तते बहुधा अपि धातवो भवन्ति । अस्ति पुनरन्यत्रापि क चिन्मिहिर्मह्यर्थे वर्तते । अस्तीत्याह । मिहेर्मेघः । मेघश्च कस्माद्भवति । अपो ददातीति । द्विर्वचनप्रकरणे कृजादीनां के \* । द्विर्वचनप्रकरणे कृजादीनां के उपसंख्यानं कर्तव्यम् । चक्रम । चिल्लिदम् । चक्रसमिति । कादिष्विति वक्तव्यम् । इहापि यथा स्यात् । बभ्रुः । ययुरिति । चरिचलिपतिवदीनामच्याक्चाभ्यासस्य\* । चरिचलिपतिवदीनामचि द्वे भवत इति वक्तव्यम् । आक्चाभ्यासस्या चराचरः । चलाचलः । पतापतः । वदावदः । हन्तेर्घश्च \* । हन्तेर्घश्च वक्तव्यः । अचि द्वे भवत आक्चाभ्यासस्या घनाघनः । पाटेर्णिलुक्च दीर्घश्चाभ्यासस्योक्च \* । पाटयतोर्णिलुग् वक्तव्यः । अचि द्वे भवत इति वक्तव्यम् । दीर्घश्चाभ्यासस्य लुक्चागमः । पाट्पटः । द्विर्वचनं यणयवायावादेशाल्लोपोपधालोपणिलोपकिकिनोरुत्वेभ्यः \* । यणयवायावादेशा आल्लोपोपधालोपणिलोपकिकिनोरुत्वेभ्यः\* । यणयवायावादेशा आल्लोपोपधालोपणिलोपकिकिनोरुत्वेभ्यो द्विर्वचनं भवति पूर्वविप्रतिषेधेन । द्विर्वचनस्यावकाशः, विभिदतुः । विभिदुः । यणा देशस्यावकाशः, दध्यत्र । मध्यत्र । इहोभयं प्राप्नोति । चक्रतुः चक्रुरिति । अयवायावादेशानामवकाशः, चयनम् । चायकः । लवनम् । लावकः । द्विर्वचनस्य स एव । इहोभयं प्राप्नोति । चिचाय । चिचयिथ । लुलाव । लुलविथ । आल्लोपस्यावकाशः, गोदः । कम्बलदः । द्विर्वचनस्य स एव । इहोभयं प्राप्नोति । ययतुः । ययुः । तस्थतुः । तस्थुः । उपधालोपस्यावकाशः, श्लेष्मघ्नं मधु ।

दाश्वान् ॥ षड् मघर्षइति चौरादिकस्याधृषाद्धेति विभाषितानि च क्वसौ साह्वानिति रूपम् । चक्रमिति घञर्थे कविधानामिति कः । ययुरिति यो द्वे चेत्यत्र द्वे चेति न वक्तव्यं



पित्तघ्नं घृतम् । द्विर्वचनस्य स एव । इहोभयं प्राप्नोति । जग्मतुः । जग्मुः । जघ्नतुः । जघ्नुः । णिलोपस्यावकाशः, कारणा । हारणा । द्विर्वचनस्य स एव । इहोभयं प्राप्नोति । आटिटत् । आशिशत् । उत्वस्यावकाशः, निपूर्त्ताः पिण्डाः । द्विर्वचनस्य स एव । इहोभयं प्राप्नोति । मित्रावरुणौ ततुरिः । दूरे ह्यध्वा जगुरिः । द्विर्वचनं भवति पूर्वीवप्रतिषेधेन । स तर्हि पूर्वविप्रतिषेधो वक्तव्यः । न वक्तव्यः । इष्ट्वाची परशब्दः । विप्रतिषेधे परं यदिष्टं तद्ववतीति । द्विर्वचनात् प्रसारणात्वधात्वादिविकाररीत्वत्वोत्वगुणवृद्धिविधयः \* । द्विर्वचनात् प्रसारणात्वधात्वादिविकाररीत्वत्वोत्वगुणवृद्धिविधयो भवन्ति विप्रतिषेधेन । द्विर्वचनस्यावकाशः, विभिदतुः । विभिदुः । संप्रसारणस्यावकाशः, इष्टम् । सुप्तम् । इहोभयं प्राप्नोति । ईजतुः । ईजुरिति । नैतदास्ति । अस्त्वत्र द्विर्वचनं द्विर्वचने कृते परस्य रूपस्य कितीति भविष्यति पूर्वस्य लिट्यभ्यासस्योभयेषामिति । इदं तर्हि सोषुष्यते । इदं चाप्युदाहरणम् । ईजतुः । ईजुः । ननु चोक्तमस्त्वत्र द्विर्वचनं, द्विर्वचने कृते परस्य रूपस्य कितीति भविष्यति पूर्वस्य लिट्यभ्यासस्योभयेषामिति । न सिद्ध्यति । न संप्रसारणे संप्रसारणमिति प्रतिषेधः प्राप्नोति । अकारेण व्यवहितत्वान्न भविष्यति । एकादेशे कृते नास्ति व्यवधानम् । एकादेशः पूर्वविधौ स्थानिवद्भवतीति स्थानिवद्भावाच्चवधानमेव । एवं तर्हि समानाङ्गग्रहणं तव चोदयिष्यति । आत्वस्यावकाशः, ग्लाता । म्लाता । द्विर्वचनस्य स एव । इहोभयं प्राप्नोति । जग्ले । मग्ले । धात्वादिविकाराणामवकाशः, नमति । सिञ्चति । द्विर्वचनस्य स एव । इहोभयं प्राप्नोति । ननाम । सिषेच । सस्नौ । रीत्वस्यावकाशः, मात्रीयति । पित्रीयति । द्विर्वचनस्य स एव । इहोभयं प्राप्नोति । चेक्रीयते । जेह्रीयते । ईत्वस्यावकाशः, पीयते । गीयते । द्विर्वचनस्य स एव । इहोभयं प्राप्नोति । पेपीयते । मेमीयते । इत्वोत्वयोरवकाशः, आस्तीर्णं निपूर्तम् । द्विर्वचनस्य स एव । इहोभयं प्राप्नोति । आतेस्तीर्यते । निपोपूर्यते । गुणवृद्धयोरवकाशः, चेता । गौः । द्विर्वचनस्य स एव । इहोभयं प्राप्नोति । चिचाय । चिचायिथ । लुलाव । लुलाबिथ । नैतदास्ति प्रयोजनम् । अस्त्वत्र द्विर्वचनं, द्विर्वचने कृते परस्य गुणवृद्धी भविष्यतः । इदं तर्हि प्रयोजनम् । इयाय । इययिथ । ननु चात्राप्यस्तु द्विर्वचनं द्विर्वचने कृते परस्य गुणवृद्धी भविष्यतः । न सिद्ध्यति । अन्तरङ्गत्वात्सवर्णदीर्घत्वं प्राप्नोति । वार्णादाङ्गं बलीय इति गुण-

भवतीतिभावः । चराचर इति । अभ्यासस्यानचीति वचनाद्वलादिः शेषाभावः । सोषुष्यत इति । स्वापिष्यमिव्येजां यङीति संप्रसारणम् । जग्लइति । भावे लकारः । आशिषीति । पर्युहास षच्चे विप्रतिषेधः । प्रसज्यप्रतिषेधे त्वनैमित्तिकत्वादात्वमन्तरङ्गम् । एवं सत्वनत्वे अपि ।



वृद्धी भविष्यतः । किं वक्तव्यमेतत् । नाहि । कथमनुच्यमानं गंस्यते । आचार्य-  
मवृत्तिर्ज्ञापयति वार्णादाङ्गं बलीयो भवतीति यद्यमभ्यासस्यासवर्णइससवर्णग्रहणं  
करोति । कथं कृत्वा ज्ञापकम् । नह्यन्तरेण गुणवृद्धी असवर्णपरो ऽभ्यासो  
भवति । नैतदस्ति ज्ञापकम् । अर्थमेतत्स्यात् । इयुतः । इयुथः । उवोण । उवो-  
णिथ । यत्तर्हि दीर्घ इणः कितीति दीर्घत्वं शास्ति । एतस्याप्यस्ति वचने प्रयो-  
जनम् । किम् । सवर्णदीर्घबाधनार्थमेतत्स्यात् । स यथैव तर्हि सवर्णदीर्घत्वं  
बाधते एवं यणादेशमपि बाधते । एवं तर्हि यणादेशे योमविभागः करिष्यते ।  
इदमस्ति । इणो यणभवति । तत् एरनेकाचः । एश्चानेकाच इणो यणभवति । ततो  
ऽसंयोगपूर्वस्य । एरनेकाच इत्येव । असवर्णग्रहणमेव तर्हि ज्ञापकम् । ननु चोक्त-  
मर्थमेतत्स्यादिति । नैकमुदाहरणमसवर्णग्रहणं प्रयोजयति । एवमपि स्थानिव-  
द्भावादियङ्गु प्राप्नोति । अथ सस्यापि विप्रतिषेधे यावता स्थानिवद्भावः कथमिवै-  
तत्सिद्धयति । कस्मादेवात्र न भवति । योनादिष्ठादचः पूर्वस्तस्य विधिं प्रति  
स्थानिवद्भावः । आदिष्ठाच्चैषो ऽचः पूर्व इति । इति श्रीमद्भगवत्पञ्चालिविरचिते  
व्याकरणमहाभाष्ये षष्ठाध्यायस्य प्रथमे पादे प्रथममाह्निकम् ॥

व्यङ्गः संप्रसारणं पुत्रपत्योस्तत्पुरुषे ॥ १३ ॥ व्यङ्गः संप्रसारणे  
पुत्रपत्योस्तदादावितिप्रसङ्गः \* । व्यङ्गः संप्रसारणे पुत्रपत्योस्तदादावितिप्रसङ्गो  
भवति । पुत्रपत्यादौ संप्रसारणं प्राप्नोति । कारीषगन्ध्यापुत्रकुलम् । कारीषग-  
न्ध्यापतिकुलम् । वर्णग्रहणात्सिद्धम् \* । वर्णग्रहणएतद्भवति यस्मिन् विधिस्त-  
दादाविति न चेदं वर्णग्रहणम् । वर्णग्रहणइतिचेत्तदन्तस्य प्रतिषेधः \* । वर्ण-  
ग्रहणइति चेत्तदन्तस्य प्रतिषेधो वक्तव्यः । पुत्रपत्यन्ते संप्रसारणं प्राप्नोति ।

चेक्रथितइति । यङि रीङ्मृत इति रीङादेशः । उवोणेति । ममन्त्रइति प्रतिषेधादिजा-  
देरित्याम्न भवति । नैकमुदाहरणमिति । अन्यथा ऽभ्यासस्यार्तेरिति ब्रूयात् । उवोणे-  
त्यादौ तु च्छान्दसत्वाद्यथास्म हश्यते । तत् इयङादिप्रकरणे तन्वादीनां छन्दसि बहु-  
लमित्युवङ्गः भविष्यति । यथा सुवर्गो लोक इति भावः । एवमपीति । यदि पूर्वं द्विर्व-  
चनं क्रियते पश्चाद्गुणवृद्धी इत्यर्थः ॥ १२ ॥ इत्युपाध्यायजैयटपुत्रकैयटकृते भाष्यप्रदीपे  
षष्ठाध्यायस्य प्रथमे पादे प्रथममाह्निकम् ॥

व्यङ्गः संप्रसारणम् ॥ कारीषगन्ध्यापुत्रकुलमिति । पुत्रस्य कुलं पुत्रकुलं कारीष-  
गन्ध्यायाः पुत्रकुलं कारीषगन्ध्यापुत्रकुलम् । यद्यप्यत्र तदादिविधिर्नास्ति तथापि पुत्र-  
पतिश्चानन्तर्याश्रयसंप्रसारणप्रसङ्गश्चोच्यते । यदा तु कारीषगन्धीपुत्रस्य कुलमिति  
विग्रहस्तदा कारीषगन्धीपुत्रकुलमिति भवत्येव । वर्णग्रहणादिति । वर्णग्रहणे तदादि-  
विधिविधानादिह च वर्णाग्रहणात्सिद्धमित्यर्थः । न च तदादिविध्यभावेऽपि तदादौ  
पुत्रपत्यानन्तर्याश्रयसंप्रसारणप्रसङ्गो, यस्मात्तत्पुरुष इत्यनेनाधारः । व्यङ्ग्यन्तस्य पुत्र-



कारीषगन्ध्यापरमपुत्रः । कारीषगन्ध्यापरमपतिः । कौमुदगन्ध्यापरमपुत्रः ।  
 कौमुदगन्ध्यापरमपतिः । किं कारणम् । यत्र हि तदादिविधिर्नास्ति तदन्तवि-  
 धिना तत्र भवितव्यम् । सिद्धं तूत्तरपदवचनात् \* । सिद्धमेतत् । कथम् ।  
 उत्तरपदवचनात् पुत्रपत्योत्तरपदयोरिति वक्तव्यम् । तत्तर्हि वक्तव्यम् । न  
 वक्तव्यम् । पूर्वपदमुत्तरपदमिति संबन्धिशब्दावेतौ । सति पूर्वपदे उत्तरपदं  
 भवति । सति चोत्तरपदे पूर्वपदमिति । न चात्र पुत्रपती उत्तरपदे । इहापि  
 तर्हि न प्राप्नोति कारीषगन्धीपुत्रः कारीषगन्धीपतिरिति । किं कारणम् । पूर्व-  
 पदमित्युच्यते । नह्यत्र ष्यङ् पूर्वपदमस्ति । ष्यङन्तमेतत्पूर्वपदम् । कथम् । प्रत्य-  
 यग्रहणे यस्मात्स तदादेर्ग्रहणं भवतीति । यादि प्रत्ययग्रहणे यस्मात्स तदादेर्ग्रह-  
 णं भवतीत्युच्यते । परमकारीषगन्धीपुत्रः परमकारीषगन्धीपतिरिति न सिद्धति ।  
 प्रत्ययग्रहणे यस्मात्स तदादेर्ग्रहणं भवत्यस्त्रीप्रत्ययेनोति । यद्यस्त्रीप्रत्ययेनेत्युच्यते  
 अतिक्रान्तः कारीषगन्ध्यामतिकारीषगन्धयः तस्य पुत्रः अतिकारीषगन्ध-  
 पुत्रः । अतिकारीषगन्धयपतिरित्यत्रापि प्राप्नोति । अस्त्रीप्रत्ययेनानुपसर्जनेन \* ।  
 योबुपसर्जनं स्त्रीप्रत्ययो भवत्येषा तत्र परिभाषा प्रत्ययग्रहणे यस्मात्स तदादेर्ग्र-  
 हणं भवतीति । ष्यङन्ते यावन्तो यणस्तेषां सर्वेषां संप्रसारणं प्राप्नोति । वारा-  
 णीपुत्रः । तार्णकणीपुत्रः । तत्राप्रत्ययस्थस्य प्रतिषेधः \* । तत्राप्रत्ययस्थस्य  
 प्रतिषेधो वक्तव्यः । यथागृहीतस्यादेशवचनादप्रत्ययस्थे सिद्धम् \* । निर्दिश्य-  
 मानस्यादेशा भवन्तीत्येवमप्रत्ययस्थस्य न भविष्यति । अनन्त्यविकारेऽन्यसंदे-  
 शस्य वा । अथ वा ऽनन्त्यविकारे ऽन्यसंदेशस्य कार्यं भवतीत्येषा परिभाषा  
 कर्तव्या । कः पुनरत्र विशेषः । एषा वा परिभाषा क्रियते । अप्रत्ययस्तस्य वा  
 प्रतिषेध उच्येत । अवश्यमेषा परिभाषा कर्तव्या । बहुन्येतस्याः परिभाषायाः

पत्योश्चोपात्तस्तत्पुरुषः तत्पुरुषावयवत्वं पुत्रपत्योः ख्यापयति । यथा वृक्षे शाखेति वृक्षः  
 शाखायाः प्रत्यासत्त्या ऽवयवी प्रतीयते । यथा च वृक्षात्पर्णं पततीत्यपादानत्वेनाप्युपा-  
 त्तो वृक्षः पर्णस्यावयवित्वेन प्रत्यासत्त्या गम्यते । यस्तु कारकसूत्रे भाष्यउक्तं न ज्ञायते  
 कङ्कस्य वा कुरुरस्य वेति । तच्छब्दव्यापाराभिप्रायेण । इह च पुत्रपत्यादौ तत्पुरुषे यौ  
 पुत्रपत्यादौ तत्पुरुषे यौ पुत्रपती तौ ष्यङन्तावयवस्य तत्पुरुषस्यावयवौ न भवत इति  
 संप्रसारणाभावः । तदन्तप्रतिषेध इति । तदन्तविध्यपवादस्तदादिविधिरिति तदभावे  
 तदन्तविधिना भाव्यम् । तत्पुरुषेण सन्निधापितमुत्तरपदं पुत्रपतिभ्यां विशेष्यतइ-  
 त्यस्ति तदन्तविधिप्रसङ्गः । सिद्धं त्विति । तत्पुरुषे नियतसंनिधाने पूर्वपदोत्तरपदे ।  
 विशेषणविशेष्यभावे च कामचारादुत्तरपदेन पुत्रपती विशेष्येते । तत्रोत्तरपदान्तयोः  
 पुत्रपत्योरसंभवादुत्तरपदे एव पुत्रपती गृह्येते । पुत्रपतिभ्यां तूत्तरपदं न विशेष्यतइति  
 तदन्तविध्यभावः । ष्यङन्तमिति । प्रत्ययग्रहणपरिभाषया तदन्तस्य कार्यित्वात् । इत्स-



प्रयोजनानि । कानि । प्रयोजनं न संप्रसारणे संप्रसारणम् । न संप्रसारणे संप्रसारणमित्येतन्न वक्तव्यं भवति । कथं व्यधेर्विद्ध इति । अनन्त्यविकारेन्त्यसदेशस्य कार्यं भवतीति न दोषो भवति । नैतदस्ति प्रयोजनम् । क्रियते न्यास-एव । सान्तमहतो दीर्घत्वं प्रयोजनम् । पयांसि । यशांसि । पय इत्यस्यापि प्राप्नोति । अनन्त्यविकारेन्त्यसदेशस्य कार्यं भवतीति न दोषो भवति । एतदपि नास्ति प्रयोजनम् । नोपधाया इति तत्र वर्तते । एवमप्यनांसि मनांसीत्यत्रापि प्राप्नोति । सान्तसंयोगेनोपधां विशेषयिष्यामः । सान्तसंयोगस्य नोपधाया इति । एवमपि हंसशिरांसि ध्वंसशिरांसि । अत्रापि प्राप्नोति । नैष दोषः । हम्मतेर्हंसः । कः पुनराह हम्मतेर्हंस इति । किं तर्हि हन्तेर्हंसः । हन्त्यध्वानमिति । एवं तर्हि सर्वनामस्थानइति वर्तते । सर्वनामस्थानपरतया सान्तसंयोगं विशेषयिष्यामः । सान्तसंयोगेन नोपधां विशेषयिष्यामः । सर्वनामस्थानपरस्य सान्तसंयोगस्य नोपधाया इति । अन्कारान्तस्याल्लोपे प्रयोजनम् । तक्षणा । तक्ष्ण इति । त इत्यत्रापि प्राप्नोति । अनन्त्यविकारेन्त्यसदेशस्य कार्यं भवतीति न दोषो भवति । एतदपि नास्ति प्रयोजनम् । अनाकारं विशेषयिष्यामः अनो यो ऽकार इति । एवमप्यनसानसे इत्यत्रापि प्राप्नोति । अन्कारेणाङ्गं विशेषयिष्यामः अना अकारम् । अन्कारान्तस्यानो यो ऽकार इति । एवमप्यनस्तक्ष्णानस्तक्ष्णे इत्यत्रापि प्राप्नोति । एवं तर्हि कार्यकालं संज्ञापरिभाषं यत्र कार्यं तत्रोपस्थितं द्रष्टव्यम् । भस्येति तत्रोपस्थितमिदं भवति यच्च भमिति । तत्र यजादिपरतया ऽन्कारं विशेषयिष्यामः । अना ऽकारम् । यजादिपरस्यानो यो ऽकार इति । मृजेर्वृद्धिविधौ प्रयोजनम् । न्यमार्द् । अटोपे वृद्धिः प्राप्नोति । अनन्त्यविकारेन्त्यसदेशस्य कार्यं भवतीति न दोषो भवति । एतदपि नास्ति प्रयोजनम् । यथा परिभाषितमिको गुणवृद्धी इति इक एव वृद्धिर्भविष्यति । एवमपि मिमांजिषतीत्यत्र प्राप्नोति । अस्त्वभ्यासनिर्द्वासेन ह्रस्वो भविष्यति । वसोः संप्रसारणे । वसोः संप्रसारणे च प्रयोजनम् । विदुषः पश्य । विदिवकारस्यापि प्राप्नोति । अनन्त्यविकारे ऽन्त्यसदेशस्येति न दोषो भवति । एतदपि नास्ति प्रयोजनम् । न संप्रसारणे संप्रसारणमिति प्रतिषेधो भविष्यति । इदकारेण व्यवहितत्वान्न प्राप्नोति । एवं तर्हि निर्दिश्यमानस्यादेशा भवन्तीति न भविष्यति । युवादीनां च संप्रसारणे प्रयोजनम् । यूनः

शिरांसीति । अनुस्वारस्यासिद्धत्वाद्दकाराकारस्य दीर्घप्रसङ्गः । हन्तेरिति । वृत्तवृद्धिर्नातिबक्षणसद्भावात् । हन्तीति । गच्छतीत्यर्थः । यथा परिभाषितामिति । परिभाषिता-



पश्य । यूना । यूने।यकारस्यापि प्राप्नोति । अनन्त्यविकारेन्त्यसदेशस्येति न दोषो भवति । एतदपि नास्ति प्रयोजनम् । न संप्रसारेण संप्रसारणमिति न भविष्यति । उकारेण व्यवहितत्वान्न प्राप्नोति । एकादेशे कृते नास्ति व्यवधानम् । एकादेशः पूर्वविधौ स्थानिवद्भवतीति स्थानिवद्भावाद्भवधानमेव । एवं तर्हि समानाङ्गग्रहणं तत्र चोदयिष्यति । वोरूपधाग्रहणं च । वोरूपधाग्रहणं न कर्तव्यं भवति । वोरूपधाया दीर्घ इक इति । इह कस्मान्न भवति अविभर्भवान् । अनन्त्यविकारेन्त्यसदेशस्येति न दोषो भवति । एतदपि नास्ति प्रयोजनम् । क्रियते न्यास एव । आदित्यदादिविधिसंयोगादिलोपकुत्वढत्वभष्भावषत्वणत्वेष्वातिप्रसङ्गः \* । आदिविधावतिप्रसङ्गो भवति । धात्वादेः षः सः । णो नः । इहैव स्यात् नेता सोता । इह न स्यात् । नमति सिञ्चतीति । आदि । त्यदादिविधिः, इहैव स्यात् । तद् सः । त्यद् स्यः इत्यत्र न स्यात् । त्यदादिविधिः । संयोगादिलोपः । इहैव स्यात् । मङ्क्ता । मङ्क्त्वमित्यत्र न स्यात् । संयोगादिलोपः । कुत्वम्, इहैव स्यात् । पक्ता । पक्त्वमित्यत्र न स्यात् । ढत्वम्, इहैव स्यात् । लेढा । लेढत्वमित्यत्र न स्यात् । भष्भावः, इहैव स्यात् । अमुत्ति, अभत्सातामित्यत्र न स्यात् । षत्वमिहैव स्यात् । द्रष्टा । द्रष्टव्यमित्यत्र न स्यात् । णत्वम् । इहैव स्यात् । माषवापेण । माषवापाणामित्यत्र न स्यात् । एते दोषाः समा भूयांसो वा । तस्मान्नार्थो ऽनया परिभाषया । नहि दोषाः सन्तीति परिभाषा न वक्तव्या । लक्षणं वा न प्रणयेयम् । नहि भिक्षुकाः सन्तीति स्थाल्यो नाधिशीयन्ते । न च मृगाः सन्तीति यवा नोप्यन्ते । दोषाः खल्वपि साकल्येन परिगणिताः । प्रयोजनानामुदाहरणमात्रम् । कुत एतत् । नहि दोषाणां लक्षणमास्ति । तस्मान्नान्येतस्याः परिभाषायाः प्रयोजनानि तदर्थमेषा परिभाषा कर्तव्या । प्रतिविधेयं दोषेषु । इदं प्रतिविधीयते । उदात्तनिर्देशात् सिद्धम् । यत्रैषा परिभाषेयते तत्रोदात्तनिर्देशः कर्तव्यः । ततो वक्तव्यम् । अनन्त्यविकारेन्त्यसदेशस्य कार्यं भवत्युदात्तनिर्देश इति । स

नतिक्रमेणेत्यर्थः । अविभरिति । डुभृजो लङ् तिप्सिपोरन्यतरः । शपः श्लुः । द्विर्वचनम् । भृजामिदित्वम् । सोनेति । धात्वन्त्वसदेशस्यैव सत्वनत्वप्रसङ्गः । स्य इत्यत्रेति । तदोः सः सावनन्त्योरीति सत्वं तकारस्यान्त्यसदेशत्वाभावात् प्राप्नोति । मङ्क्त्वमित्यति । पदान्त्यसदेशत्वाभावात् संयोगादिलोपाप्रसङ्गः । माषवापाणामिति । विभक्तिस्यस्य नकारस्य पदान्त्यसदेशत्वाभावाण्णत्वाप्रसङ्गः । उदात्तनिर्देशादिति ।



तर्ह्युदात्तनिर्देशः कर्तव्यः । न कर्तव्यः । यत्रैवान्त्यसदेशश्चानन्त्यसदेशश्च युग-  
पत्समवस्थितौ तत्रैषा परिभाषा भवति । दोषेषु चान्यत्रान्त्यसदेशः । अन्यत्रा-  
नन्त्यसदेशः । प्रयोजनेषु पुनस्तत्रैवान्त्यसदेशश्चानन्त्यसदेशश्च । तथाजातीय-  
कानि खल्वप्याचार्येण प्रयोजनानि पठितानि । यान्युभयव्रान्ति भवन्ति इदमेकं  
यथा दोषास्तथा वोरूपध्याग्रहणमिति । अविभर्भवान् । तच्चापि क्रियते न्यास  
एव । ष्यङ्ः संप्रसारणम् ॥

बन्धुनि बहुव्रीहौ ॥ १४ ॥ मातृज्मातृकमातृषु ष्यङ् प्रसार्यो विभाषया ॥  
मातृच्, कारीषगन्ध्या मातास्य कारीषगन्धीमातः । कारीषगन्ध्यामातः ।  
मातृच् । मातृक, कारीषगन्धीमातृकः । कारीषगन्ध्यामातृकः । मातृ, कारीष-  
गन्धीमाता । कारीषगन्ध्यामाता ॥

ग्रहिज्यावायिव्याधिवाष्टिविचतिवृश्वातिपृच्छतिभृज्जतीनां ङिति  
च ॥ १६ ॥ वायेग्रहणं किमर्थम् । न वेज् यजादिषु पठ्यते । वेजश्च वायिरा-  
देशः क्रियते । तत्र यजादीनां कितीत्येव सिद्धम् । तत्रैतत्स्यात् ङिदर्थोयमारम्भ  
इति । तच्च न । लिट्ययमादेशः । लिट् च किदेव । अत उत्तरं पठति । वायि-  
ग्रहणं वेजः प्रतिषेधात् \* । वायिग्रहणं क्रियते । वेजः प्रतिषेधात् । वेजो लिटि  
प्रतिषेधं वक्ष्यति । स वयेर्मा भूदिति । यथैव हि वेजग्रहणाद्विधिः प्रार्थ्यते एवं  
प्रतिषेधोपि प्राप्नोति । न वा यकारप्रतिषेधो ज्ञापको ऽप्रतिषेधस्य \* । न वा  
एष दोषः । किं कारणम् । यदयं लिटि वयो य इति वयेर्यकारस्य संप्रसार-  
णस्य प्रतिषेधं आस्ति तज्ज्ञापयत्याचार्यो न वेजग्रहणाद्वेयः संप्रसारणप्रतिषेधो  
भवतीति । नैतदस्ति ज्ञापकम् । पितृभ्यासार्थमेतत्स्यात् । वयेः पित्सु वचने-  
ष्वभ्यासयकारस्य संप्रसारणं मा भूदिति । ननु च वेजग्रहणादेव वयेः पितृस्वपि

यथा स्वस्तिनाधिकारः । एवमुदात्ते तैषा परिभाषेत्यर्थः । न कर्तव्यइति । सर्वत्रापि  
परिभाषापस्थाने दोषाभावात् । यत्रैवेति । विधितिषेधयोरेकविषयत्वाश्रयणात् । इद-  
मेकमिति । अविभर्भित्यत्रान्त्यसदेशस्येको ऽसंभवादनन्त्यसदेशस्येकः प्राप्नोति । दीर्घ  
उपधाग्रहणेन निवर्त्यते ॥ १३ ॥

बन्धु ॥ कारीषगन्ध्या मातास्येति बहुव्रीहौ कृते ऽस्मादेव वचनान्मातृशब्दस्य  
मातृज्मातृकश्चकारः स्वरार्थस्तेन पूर्वपदप्रकृतिस्वरत्वं बाधित्वान्तोदात्तत्वं न भवति ।  
मातृमातृकशब्दयोश्च भेदेनोपादानाच्चतुश्चेति पक्षे समासान्ताभावः ॥ १४ ॥

ग्रहिज्या ॥ विकृतिग्रहणमिति । कश्चिद्ब्रूयाद्वेज इति सूत्रं मा कारि । वायिग्रह-  
णेन वेजोग्रहणाङ्गिदिसंप्रसारणप्रतिषेधो भविष्यतीत्याशङ्क्योक्तं विकृतिग्रहणमिति ।  
यद्यपि वयोयकारस्य प्रतिषेध उक्तो न च वेजो यकारोस्ति तथापि पुष्कलपरिहारं



वचनेष्वभ्यासयकारस्य संप्रसारणप्रतिषेधः सिद्धः । न सिध्यति । किं कारणम् । कितीति तत्रानुवर्तते । एवमपि वयेः पित्सु वचनेष्वभ्यासस्य यकारस्य संप्रसारणं न प्राप्नोति । किं कारणम् । हलादिः शेषेण बाध्यते । नात्र हलादिः शेषः प्राप्नोति । किं कारणम् । वक्ष्यति हेतव । अभ्याससंप्रसारणं हलादिः शेषाद्विप्रतिषेधेनेति । स एष वयेर्यकारस्य संप्रसारणप्रतिषेधः पित्सभ्यासार्थो न ज्ञापकार्थो भवति । पित्सभ्यासार्थमिति चेन्नाविंशिष्टत्वात् \* । पित्सभ्यासार्थमिति चेत् । तत्र । किं कारणम् । अविशिष्टत्वात् । अविशेषेण प्रतिषेधः । निवृत्तं तत्र कितीति । आतश्चाविशेषेण । वेजोपि हि पित्सु वचनेष्वभ्यासस्य संप्रसारणं नेष्यते । ववौ । वविथेति । विकृतिग्रहणं खल्वापि प्रतिषेधे क्रियते । न च विकृतिः प्रकृतिं गृह्णाति ॥

लिट्यभ्यासस्योभयेषाम् ॥१७॥ ग्रहिवृश्चतिपृच्छतिभृज्जतीनामाविशेषः । यदुच्यते वृश्चरविशेष इति । तत्र । यद्यत्र रेफस्य संप्रसारणं न स्यात् । वकारस्य प्रसज्येत । रेफस्य पुनः संप्रसारणे सति उदरत्वस्य स्थानिवद्भावात् संप्रसारणे संप्रसारणमिति प्रतिषेधः सिद्धो भवति । तस्माद्वक्तव्यमेतत् । ग्रहेरविशेषः पृच्छतिभृज्जसोरविशेष इति । यथोभयेषां ग्रहणं किमर्थम् । उभयेषामभ्यासस्य संप्रसारणं यथा स्यात् । वचिस्वपियजादीनाम्, ग्रहादीनां च । नैतदस्ति । प्रयोजनम् । प्रकृतमुभयेषां ग्रहणमनुवर्तते । यद्यनुवर्तते ग्रहिव्यावयिव्याधिवाष्टिविचतिवृश्चतिपृच्छतिभृज्जतीनां ङिति चेति यजादीनां ङित्वापि प्राप्नोति । नैष दोषः । संबन्धमनुवर्तिष्यते वचिस्वपियजादीनां किति । ग्रहादीनां ङिति च । वचिस्वपियजादीनां किति । ततो लिट्यभ्यासस्योभयेषाम् । किति ङितीति निवृत्तम् । अथ वा मण्डूकगतयो ऽधिकाराः । यथा मण्डूका उत्प्लुसोत्प्लुस गच्छन्ति तद्वदधिकाराः । अथचैकयोगः करिष्यते । वचिस्वपियजादीनां किति, ग्रहादीनां ङिति चेति, ततो लिट्यभ्यासस्येति । न चैकयोगे ऽनुवृत्ति-

वक्तुमेतन्नाश्रितम् । अथ वा लिटि वयइति योगविभागः करिष्यते । तत्र वयिग्रहणेन वेजो ग्रहणात्संप्रसारणप्रतिषेधो भविष्यति । ततो य इति द्वितीयो योगो नियमार्थो यस्य यकारश्चान्यश्चास्ति तस्या वयेर्यकारस्येवं निषेधो भवतीत्याण्डक्योक्तं विकृतिग्रहणमिति । प्रकृत्या विकृतिर्गृह्यते स्थानिवद्भावात्तु विकृत्या प्रकृतिर्मिन्नरूपत्वादिति भावः । तदेव वयिग्रहणं प्रत्याख्यातम् ॥ १६ ॥

लिट्यभ्या ॥ ग्रहीति । असाति सूत्रे यद्रूपं तद्वै सतीत्यभिप्रायेणैतदुक्तम् । भाष्यकारस्तु रेफस्य संप्रसारणे सत्यसाति वा विशेषो नास्तीति मत्वा वार्तिककारेणैतदुक्तं तच्चायुक्तमिति मन्यमान आह यदुच्यतइति । इदं तर्हीति । उभयेषां ग्रह-



भवति । अथबोभयं निवृत्तम् । तदपोक्षिष्यामहे । इदं तर्हि उभयेषांग्रहणस्य प्रयोजनम् । उभयेषामभ्यासस्य । संप्रसारणमेव यथा स्यात् । यदन्यत्प्राप्नोति तन्मा भूदिति । किं चान्यत् प्राप्नोति । हलादिः शेषः । अभ्यासस्य संप्रसारणं हलादिः शेषाद्विप्रतिषेधेनाति वक्ष्यति । स पूर्वविप्रतिषेधो न पठितव्यो भवति । अभ्याससंप्रसारणं हलादिः शेषाद्विप्रतिषेधेन \* । अभ्यासस्य संप्रसारणं भवति हलादिः शेषाद्विप्रतिषेधेन । अभ्याससंप्रसारणस्यावकाशः, इयाज । उवाय । हलादिः शेषस्यावकाशः, विभिदतुः । विभिदुः । इहोभयं प्राप्नोति विव्याध विव्याधित् । अभ्याससंप्रसारणं भवति पूर्वविप्रतिषेधेन । स तर्हि पूर्वविप्रतिषेधो वक्तव्यः । न वा संप्रसारणाश्रयबलीयस्त्वादन्यत्रापि \* । न वा वक्तव्यः । किं कारणम् । संप्रसारणाश्रयस्य बलीयस्त्वादन्यत्रापि संप्रसारणं संप्रसारणाश्रयं च बलीयो भवतीति वक्तव्यम् । अन्यत्रापि नावश्यमिहैव वक्तव्यम् । किं प्रयोजनम् । प्रयोजनं रमाल्लोपेयङ्गणः । रम् । भृष्टः । भृष्टवान् । संप्रसारणं च प्राप्नोति रम्भावश्च । परत्वाद्रम्भावः स्यात् । संप्रसारणं बलीयो भवतीति वक्तव्यम् । संप्रसारणं यथा । आल्लोपः, जुहुवतुः । जुहुवुः । संप्रसारणं च प्राप्नोत्याकारलोपश्च । परत्वादाकारलोपः स्यात् । संप्रसारणं बलीयो भवतीति वक्तव्यम् । संप्रसारणं यथा स्यात् । संप्रसारणे कृते पूर्वत्वं च प्राप्नोत्याकारलोपश्च । परत्वादाकारलोपः स्यात् । संप्रसारणाश्रयं च बलीयो भवतीति वक्तव्यम् । पूर्वत्वं यथा स्यात् । इयङ्, शुश्रुवतुः । शुश्रुवुः । संप्रसारणं च प्राप्नोति, इयङादेशश्च । परत्वादियङादेशः स्यात् । संप्रसारणं बलीयो भवतीति वक्तव्यम् । संप्रसारणं यथा स्यात् । यण् । संप्रसारणे कृते पूर्वत्वं च प्राप्नोति, यणादेशश्च । परत्वाद्यणादेशः स्यात् । संप्रसारणाश्रयं च बलीयो भवतीति वक्तव्यम् । पूर्वत्वं यथा स्यात् । नैतानि सन्ति प्रयोजनानि । यत्तावदुच्यते रमिति । इदमिह संप्रधार्यम् । रम्भावः क्रियतां संप्रसारणामेति । किमत्र कर्तव्यम् । परत्वाद्रम्भावः । नित्यं संप्रसारणं कृतोपि रम्भावे प्राप्नोत्यकृतोति । रम्भावोपि नित्यः कृतोपि संप्रसारणे प्राप्नोत्यकृतोपि । कथम् । योसा-

णात्पुनः संप्रसारणस्य विधिर्भवन् विध्यन्तरस्य बाधको भवति । अकारलोपश्चेति । सति चाकारलोपे तस्य स्थानिवद्भावादुर्वङ् न स्यात्ततश्च यणादेशः प्रसज्येत । यणादेशश्चेति । परनेकाच इत्यनेन । उपदेश इति । तेनोपदेशे यो रेफस्तस्य रम्भावः । ऊरुव्यचादिति । ऊरु विचतीति मिथुने ऽसिः पूर्ववच्च सर्वमित्यसिप्रत्ययः ॥ १७ ॥

स्वापे ॥ ङितीति वर्ततइति । कितीत्येतच्च चानुकृष्टत्वाद्स्वरितत्वाद्वा नानुवर्तिष्य-



वृकारे रेफस्तस्य चोपधायाश्च प्राप्नोति । अनित्यो रम्भावः । नहि कृते संप्रसारणे प्राप्नोति । किं कारणम् । नहि वर्णैकदेशा वर्णग्रहणेन गृह्यन्ते । अथापि गृह्यन्ते, एवमप्यानित्यः । उपदेशइति वर्तते । तच्चावश्यमुपदेशग्रहणमनुवर्त्य वरीभृज्यतइत्येवमर्थम् । आल्लोपेयङ्यण इति । निसं संप्रसारणम् । अन्तरङ्गं पूर्वत्वम् । तदेतदनन्यार्थं संप्रसारणं तदाश्रयं च बलीयो भवतीति वक्तव्यम् । पूर्वविप्रतिषेधो वक्तव्यः । उभयं न वक्तव्यम् । उक्तमुभयेषां ग्रहणस्य प्रयोजनम् । उभयेषामभ्यासस्य संप्रसारणमेव यथा स्यात् । यदन्यत्प्राप्नोति तन्मा भूदिति । व्यचेः कुटादित्वमनस्यजिणिति संप्रसारणार्थम् \* । व्यचेः कुटादित्वमनसि वक्तव्यम् । किं प्रयोजनम् । अजिणिति संप्रसारणार्थम् । अजिणिति संप्रसारणं यथा स्यात् । उद्विचितुम् । न उद्विचितव्यम् । अनसीति किमर्थम् । उरुव्यचाः । कण्टकः ॥

स्वापेञ्छङि ॥ १८ ॥ चङ्ग्रहणं शक्यमकर्तुम् । कथम् । डितीति वर्तते । न चान्यः स्वापेडिदस्यन्यदतश्चङः ॥

न वशः ॥ २० ॥ वशेर्यङि प्रतिषेधः \* । वशेर्यङि प्रतिषेधो वक्तव्यः संप्रसारणस्य । वावश्यते । क मा भूत् । उष्टः । उशन्ति इति । स तर्हि तथा प्रतिषेधो वक्तव्यः । न वक्तव्यः । यङीति वर्तते । एवं तर्ह्यन्वाचष्टे यङीति वर्ततइति । नैतदन्वाख्येयमधिकारा अनुवर्तन्तइति । एष एव न्याय्यो यदुत अधिकारा अनुवर्त्तेरिति ॥

शृतं पाके ॥ २७ ॥ किं निपात्यते । आश्रप्योः शृभावः \* । आश्रप्योः शृभावो निपात्यते । क्षीरहविषोरिति वक्तव्यम् । शृतं क्षीरं घृतं हाविः । क मा भूत् । आणा यवागूः श्रपिता यवागूरिति । श्रपेः शृतमन्यत्र हेतोः \* । श्रपेः शृतमन्यत्र हेतोरिति वक्तव्यम् । इह मा भूत् । श्रपितं क्षीरं देवदत्तेन यज्ञदत्तेनेति ॥

तइति भावः । तच्च डिदग्रहणं लिट्यभ्यासस्योभयेषामित्यत्र नानुवर्तते ऽल्लिटो डितो ऽसंभवादिहेतु त्वनुवर्तते । न चान्य इति । यङ् तावदनेकात्त्वात् स्वापेर्नास्ति । अपित्साध्विधातुकं तु विकरणैर्व्यवहितमडादयः स्वापेर्न विहिताः ॥ १८ ॥

न वशः । वशेर्यङीति । यथा स्वापेश्चङीत्यत्र डिदग्रहणानुवृत्त्या चङीति प्रत्याख्यातं तथेहापि डिदग्रहणानुवृत्त्या डिन्मात्रे प्रतिषेध इत्याशङ्कानिवारणाय वार्त्तिककारो यङ्ग्रहणानुवृत्तिमन्वाचष्टे नैतदन्वाख्येयमिति । स्वापेश्चङीत्यत्र चङ्ग्रहणं कृतमेव । ततश्च डितीत्यस्य नाधिकाराद्यङ्गेव सम्बध्यते । अनन्तरत्वात् ॥ २० ॥

शृतं पाके ॥ आश्रप्योरिति । आ पाक इत्यादौ पठ्यते । श्रै पाक इति आदौ । घटादिषु तु मित्वार्थं आ पाक इति पठ्यते । आतिश्च कर्मकर्तृविषयस्य पचेरर्थे



प्यायः पी ॥ २८ ॥ आङ्पूर्वादन्धूधसोः \* । आङ्पूर्वादन्धूधसोरिति वक्तव्यम् । आपीनोन्धुः । आपीनमूधः । किं प्रयोजनम् । नियमार्थम् । आङ्पूर्वादन्धूधसोरेव । क मा भूत् । आप्यानश्चन्द्रमा इति । उभयतो नियमश्चायं द्रष्टव्यः । आङ्पूर्वादिवान्धूधसोः । अन्धूधसोरेवाङ्पूर्वादिति । क मा भूत् । प्रप्यानोन्धुः । प्रप्यानमूधः । आङ्पूर्वाच्चैष नियमो द्रष्टव्यः । भवति हि पीनं पुण्यम् पीनाः शंवध्यः । श्लक्ष्णपीनमुखी कन्येति ॥

विभाषा श्वेः ॥ ३० ॥ श्वेलित्यभ्यासलक्षणप्रतिषेधः \* । श्वेलित्यभ्यासलक्षणं संप्रसारणं नित्यं प्राप्नोति । तस्य प्रतिषेधो वक्तव्यः । शिश्वियतुः । शिश्वियुः । किमुच्यते ऽभ्यासलक्षणस्येति । न पुनः किल्लक्षणस्यापि । किल्लक्षणमपि हि नित्यमत्र प्राप्नोति । किल्लक्षणं श्वयतिलक्षणं बाधिष्यते । यथैव तर्हि किल्लक्षणं श्वयतिलक्षणं बाधते एवमभ्यासलक्षणमपि बाधेत । न ब्रूमोऽपवादत्वात् श्वयतिलक्षणं किल्लक्षणं बाधिष्यतइति । किं तर्हि, परत्वात् । श्वयतिलक्षणस्यावकाशः । पिति वचनानि । शुशाव । शुशविथ । शिश्वाय । शिश्वयिथ । किल्लक्षणस्यावकाशो ऽन्ये कितः । शूनः । शूनवान् । इहोभयं

पच्यमानकर्तृकव्यापारे वर्तते । ततः पक्तृव्यापारे णिजुत्पद्यते । ततश्च पचतीति योर्थः स एव श्रपयतीति गम्यते । तत्र यदा श्रातेः क उत्पद्यते तदा ऽकर्मकत्वात्कर्तृरिव भवति श्रपेस्तु कर्मणि । शृतं क्षीरं स्वयमेव । शृतं क्षीरं देवदत्तेन । श्रपेः शृतमन्यत्र हेतोरिति । हेतुशब्देन प्रयोजकस्य हेतोर्व्यापारः प्रेषणादिलक्षण उपचारादुच्यते ततः पक्तुर्यः प्रयोजकस्तदीये व्यापारे पचिप्रकृतिणिज्वाच्ये श्रपयतेरुत्पन्नस्य णिचोभिधेये क्षीरहविषोसपि शृतमिति न भवति किं तु श्रपितमिति । तत्र श्राश्रप्योरिति वचनादाद्यपक्तृलक्षणप्रयोजकव्यापाराङ्गीकरणादन्यत्र हेतोरित्यनेन पाचयितृलक्षणप्रयोजकव्यापारनिषेधः सामर्थ्यादवसीयते । एतच्च पाकग्रहणाल्लभ्यते । द्विविधो हि पाको विक्रितिलक्षणो विक्रेदनालक्षणश्च । पाचयितृव्यापारे तु णिचि कृते पाचनालक्षणोर्थः प्राधान्येनाभिधीयते न तु पाकलक्षण इति निपातनाभावः ॥ २७ ॥

प्यायः पी । आङ्पूर्वाच्चोति । आङाश्रयणेन नियमद्वयविधानात्केवलस्य सर्वत्र पीभावः । आङ्पूर्वादिवान्धूधसोरित्यनेन नियमेन तुल्यजातीयत्वादुपसर्गान्तरं निवार्यते न तु केवलः प्यायतिः ॥ २८ ॥

विभाषा श्वेः ॥ लिटः कित्वाकित्वभेदेन द्वैविध्यादुभयत्र विभाषेयम् । तत्र सम्प्रसारणपक्षे कृते संप्रसारणस्य द्विवचनाश्रुति वक्तव्यं संप्रसारणाभावपक्षे त्वभ्यासस्य लिट्यभ्यासस्योभयेषामिति संप्रसारणं प्राप्नोतीति मत्वाह श्वेलित्येति । यथैवेति । किल्लक्षणं नित्यं संप्रसारणं परत्वादयं विभाषा बाधते यथा तथाभ्यासलक्षणमपीति



प्राप्नोति । शिष्वियतुः । शिष्वियुरिति । श्वयतिलक्षणं भवति विप्रतिषेधेन \* । अभ्यासलक्षणादापि तर्हि श्वयतिलक्षणं भविष्यति विप्रतिषेधेन । अभ्यासलक्षणस्यावकाशो ऽन्ये यजादयः । इयाजः । उवाय । श्वयतिलक्षणस्यावकाशः परं धातुरूपम् । शुश्रुवतुः । शुश्रुवुः । शुश्रुविथ । श्वयतेरभ्यासस्योभयं प्राप्नोति । शिष्वियुः । श्वयतिलक्षणं भविष्यति विप्रतिषेधेन । नैष युक्तो विप्रतिषेधः । नहि श्वयतेरभ्यासस्यान्ये ऽयजादयो ऽवकाशः । श्वयतेर्यजादिषु यः पाठः सोऽनवकाशस्तस्यानवकाशत्वादयुक्तो विप्रतिषेधः । तस्मात्सुष्ठूच्यते श्वयतेर्लिङ्ग्यभ्यासलक्षणप्रतिषेध इति ॥

ह्रः संप्रसारणम् ॥ ३२ ॥ अभ्यस्तस्य च ॥ ३३ ॥ ह्रः संप्रसारणे योगविभागः \* ह्रः संप्रसारणे योगविभागः कर्तव्यः । ह्रः संप्रसारणं भवति णौ च संश्रद्धोः । ततो ऽभ्यस्तस्य च संप्रसारणं भवतीति । किमर्थो योगविभागः । णौचसंश्रद्धविषयार्थः \* । णौचसंश्रद्धविषये ह्रः संप्रसारणं यथा स्यात् । जुहावयिषति । अजूहवत् । किं पुनः कारणं न सिद्धयति । द्वोभ्यस्तस्येत्युच्यते । न चैतद् द्वोऽभ्यस्तम् । कस्य तर्हि, ह्याययतेः । ह्र एतदभ्यस्तम् । कथम् एकाचो द्वे प्रथमस्येति । एवं तर्हि ह्रयतेरभ्यस्तस्येत्युच्यते । न चात्र ह्रयतिरभ्यस्तम् । कस्तर्हि ह्याययतिः । ह्रयतिरेवात्राभ्यस्तम् । कथम् । एकाचो द्वे प्रथमस्येति । एवमप्यभ्यस्तनिमित्तेऽनभ्यस्तसंप्रसारणार्थम् \* । अभ्यस्तनिमित्त इति वक्त-

भावः । अन्ये यजादय इति । केषु चिद्वचनेषु कृतं शास्त्रं समुदाये प्रवृत्तं भवति । नहि श्वयतेरिति । यजादीनामिति व्यवस्थावाच्यादिशब्देपादानाद् यथापाठं सर्वेषां चोदितत्वात् कार्येण भाव्यम् । सर्वकार्यार्थश्च गणपाठ इति किति सम्प्रसारणं यजादिषु श्वयतिपाठस्यावकाश इत्यपि न शक्यते वक्तुम् ॥ ३० ॥

ह्रः सं॥ह्रः सम्प्रसारणे योगविभाग इति । इहैकमनेकं वा कार्यं विधातुं कालाविच्छेदाभावेन निर्वैश एकयोगः । तत्रैकस्मिन् योगे पठ्यमाने ऽव्याप्तिरिति योगविभागः कर्तव्यः । ह्रो ऽभ्यस्तस्येत्युच्यतइत्यामिदिते एवं तर्हि ह्रयतेरभ्यस्तस्येत्यादिकमर्थभेदाभावात्पुनरुक्तमित्याहुः । तत्र पौनरुक्त्यं परिहरति जिह्वायकीयिषतीत्यादौ सम्प्रसारणं मा प्रवर्तिष्येतिह्रयतेरर्थव्यतिरेको रूपव्यतिरेको वाश्रयितव्यस्तत्र पूर्वग्रन्थो ऽर्थव्यतिरेकाश्रय उत्तरस्तु रूपव्यतिरेकाश्रयः । इह ह्रयतेरर्थो यत्र न व्यतिरिच्यते यथा जुहाव जुहविषेति तत्र सम्प्रसारणेन भाव्यम् । न त्वर्थव्यतिरेके । ह्याययतौ च एयर्थस्य प्राधान्याद् व्यतिरिक्तार्थो ह्रयतिरिति पूर्वपक्षः । न चैतदिति । अव्यतिरिक्तार्थस्येति भावः । अव्यतिरिक्तार्थे त्वाश्रयिमाणे जुहृषतीत्यत्र न प्राप्नोति । प्रत्ययार्थस्येच्छायाः प्राधान्यात् प्रकृत्यर्थस्य गुणभावादीति मत्वाह ह्र एतदिति । निश्चि तर्हि युक्ति कृते रूपस्य व्यतिरिक्तत्वात्संप्रसारणप्राप्तिरिति मत्वाह एवं तर्हि ह्रयतेरिति । युगागमस्य तद्भक्ततया नास्ति रूपव्यतिरेक इत्याह ह्रयतिरिति । प्रकारा-



व्ययम् । किं प्रयोजनम् । अनभ्यस्तस्य संप्रसारणार्थम् । अनभ्यस्तस्य संप्रसारणं यथा स्यात् । जुहुषति । जोहूयते । अभ्यस्तप्रसारणे ह्यभ्यासप्रसारणाप्राप्तिः \* । अभ्यस्तप्रसारणे हि अभ्याससंप्रसारणस्याप्राप्तिः स्यात् । न संप्रसारणे संप्रसारणमिति प्रतिषेधः प्रसज्येत । ननु च व्यवहितत्वान्न भविष्यति । समानाङ्गे प्रसारणप्रतिषेधात् प्रतिषेधः \* । समानाङ्गे प्रसारणप्रतिषेधात्प्रतिषेधः प्राप्नोति । समानाङ्गग्रहणं तत्र चोदयिष्यति । कृदन्तप्रतिषेधार्थं वा \* । अभ्यस्तनिमित्त इति वक्तव्यम् । किं प्रयोजनम् । द्वायकमिच्छति द्वायकीयति । द्वायकीयतेः सन् जिद्वायकीयिषति । स तर्हि निमित्तशब्द उपोदेयः । नह्यन्तरेण निमित्तशब्दं निमित्तार्थोपगम्यते । अन्तरेणापि निमित्तशब्दं निमित्तार्थोपगम्यते । अन्तरेणापि निमित्तशब्दं निमित्तार्थोपगम्यते । तद्यथा । दधि त्रपुसं प्रत्यक्षो ज्वरः । ज्वरनिमित्तमिति गम्यते । नड्वल्लोदकं पादरोगः । पादरोगनिमित्तमिति गम्यते । आयुर्वै घृतम् । आयुषो निमित्तमिति गम्यते । अथ वाऽकारो मत्वर्थीयः । अभ्यस्तमस्यस्मिन् सोयमभ्यस्तोभ्यस्तस्येति । अथ वाऽभ्यस्तस्येति नैषा ह्ययति-समानाधिकरणा षष्ठी । का तर्हि संबन्धषष्ठी । अभ्यस्तस्य यो ह्ययतिः । किं चाभ्यस्तस्य ह्ययतिः । प्रकृतिः । द्वोभ्यस्यस्य प्रकृतेरिति । योगविभागस्तु कर्तव्य एव । नात्र ह्ययतिरभ्यस्तप्रकृतिः । किं तर्हि ह्ययतिः ॥

अपस्पृधेथामानृचुरानृहुश्चिच्युषेतित्याजश्राताश्रितमाशीराशी-  
र्ताः ॥ ३६ ॥ अपस्पृधेथामिति किं निपात्यते । स्पर्धेल्लब्ध्यात्मनेपदानां मध्यम-

न्तरेण संश्रद्धपरेणावप्राप्तिमाह एवमपीति । अनभ्यस्तस्येति । अकृतद्विर्वचनस्येत्यर्थः । व्यवहितत्वादिति । अवर्णहकाराभ्यां पूर्वो यण व्यवहित इति तस्य सम्प्रसारणप्रतिषेधो न भविष्यतीत्यर्थः । तद्यथेति । ननु दृष्टान्तेषु विरुद्धपदसामानाधिकरण्याद्गौणार्थत्वं प्रतीयते । इह तु मुख्यार्थसम्भवे कथं गौणस्य ग्रहणम् । लक्ष्य-संस्कारार्थत्वाल्लक्षणस्य तत्सिद्धये गौणस्याप्यर्थस्येहाङ्गीकरणाददोषः । अथवेति । यौगिकत्वान्निमित्ते ऽभ्यस्तशब्दस्य गौणार्थत्वाभावः । ह्ययतिरेवाभ्यस्तशब्देनोच्यते न तु सनादिः प्रत्यय इति षष्ठीनिर्देशो न चोदनीयः । अभ्यस्तमस्मिन्नस्तीत्याधिकरणत्वेन ह्ययतिरेव निर्दिष्टः । प्रत्ययाभिधाने वा सप्तम्या स्थानेषष्ठी कृता । व्यधिकरणे वा षष्ठ्यौ । अभ्यस्तस्य सनादेः प्रकृतिर्यौ ह्ययतिस्तस्येत्यर्थः । अभ्यस्तस्य यो ह्ययतिरिति । एवं चोभयप्रसङ्गे परत्वात्सम्प्रसारणो कृते द्विर्वचनमित्यदोषः । जिद्वायकीयिषतीत्यत्र तु न भवत्यभ्यस्तेन प्रत्ययविशेषस्याच्चेपादभ्यस्तनिमित्ते प्रत्यये ऽन्तरस्य ह्ययतेः सम्प्रसारणाभावात्त एव सन्चङ्दपरे णौ न प्राप्नोतीति योगविभागः कर्तव्यः ॥ ३३ ॥

अपस्पृ ॥ कस्यां चिच्छाखायामपस्पृधेथामित्येकं पदमाद्युदात्तं पठ्यते । पदद्वयं चान्यस्याम् । तत्र द्वितीयमाद्युदात्तम् । तदुभयमप्यनेन संगृह्यते । एकश्रुत्या



पुरुषस्य द्विवचने आथामि द्विर्वचनं संप्रसारणमकारलोपश्च निपात्यते । इन्द्रश्च विष्णो यदपस्पृधेयाम् । अस्पृधेयामिति भाषायाम् । अपर आह अपपूर्वात्स्पृधेर्लङ्घ्यात्मनेपदानां मध्यमपुरुषस्य द्विवचने आथामि संप्रसारणमकारलोपश्च निपात्यते । इन्द्रश्च विष्णो यदपस्पृधेयाम् । अपास्पृधेयामिति भाषायाम् । श्राताः श्रितमिति किं निपात्यते । श्रीणातेः क्ते श्राभावश्चिभावौ निपात्यते । क पुनः श्राभावः, क वा श्रिभावः । सोमे श्राभावः, अन्यत्र श्रिभावः । न तर्हीदानीमिदं भवति । श्रितः सोम इति । बहुवचने श्राभावः । न तर्हीदानीमिदं भवति । श्रिता नो ग्रहा इति । सोमबहुत्वे श्राभावः । अन्यत्र श्रिभावः ॥

न सम्प्रसारणे सम्प्रसारणम् ॥ ३७ ॥ किमर्थमिदमुच्यते । वचिस्व-पियजादीनां च ग्रहादीनां च सम्प्रसारणमुक्तम् । तत्र यावन्तो यणः सर्वेषां प्राप्नोति । इष्यते च परस्य यथा स्यान्न पूर्वस्येति । तच्चान्तरेण यत्नं न सिध्यतीति न सम्प्रसारणे सम्प्रसारणम् । एवमर्थमिदमुच्यते । किमन्येष्वेवंविधयो भवन्ति । अतो दीर्घो यजि सुपि चेति । घटाभ्याम् । अकारमात्रस्य दीर्घत्वं कस्मान्न भवति । अस्त्रत्र विशेषः । इयमत्र परिभाषोपातिष्ठते अलोन्त्यस्येति । ननु चेदानीमेतया परिभाषयेहापि शक्यमुपस्थातुम् । नेत्याह । नहि वचिस्वपियजादीनां ग्रहादीनां चान्यो यणस्ति । एवं तर्ह्यनन्त्यविकारेऽन्यसदेशस्येति । अन्यन्त्यसदेशो यो यणस्तस्य कार्यं भविष्यति । नैतस्याः परिभाषायाः प्रयोजनानि । एवं तर्ह्यचार्यप्रवृत्तिर्ज्ञापयति न सर्वस्य यणः सम्प्रसारणं भवतीति । यदयं प्यायः पीभावं शास्ति । कथं कृत्वा ज्ञापकम् । पीभाव एतत्प्रयोजनम् । आपीनोऽन्धुः । आपीनमूधः । एतद् रूपं यथा स्यादिति । यदि चात्र सर्वस्य यणः सम्प्रसारणं स्यात् पीभाववचनमनर्थकं स्यात् । सम्प्रसारणे कृते सम्प्रसारणपरपूर्वत्वे द्वयोरिकारयोरेकोदेशे सिद्धं रूपं स्यात् । आपीनोऽन्धुः । आपीनमूध इति । पश्यति त्वाचार्यः, न सर्वस्य यणः सम्प्रसारणं भवतीति । ततः प्यायः पीभावं शास्ति । नैतदस्ति ज्ञापकम् । सिद्धे हि विधिरारभ्यमाणो ज्ञापको भवति । न च प्यायः सम्प्रसारणेन सिध्यति । सम्प्रसारणे हि सत्यन्त्यस्य प्रसज्येत । एवमपि ज्ञापकमेव । कथम् । प्याय इति नैषा स्थानवृष्टी ।

स्वरसर्वनाम्ना पाठात् । तत्रैकपद्यं तिङ्ङतिङ् इति निघातः प्राप्तो यद्वृत्ताभित्यमिति प्रतिषिद्धः । ततोऽस्वरणाद्युदात्तं पदं भवति । यदा द्वे पदे तदा निपातैर्यद्यदीति निघाते प्रतिषिद्धे तास्यनुदात्तोदिति लसार्वाधातुकानुदात्तत्वे धातुस्वरेण स्पृधेयामिति पदमाद्युदात्तम् । तिङ् चोदात्तवतीत्यपशब्दस्य निघातः । सोमबहुत्वहति । सोमस्यैव बहुत्वे आभाव इति नियमाश्रयणात्सोमादन्यत्रैकत्वेपि आभावः क चिद् दृश्यते ।



का तर्हि विशेषणषष्ठी । प्यायो यणिाति । तदेतज्ज्ञापयत्याचार्यो न सर्वस्य यणः संप्रसारणं भवतीति । यदयं प्यायः पीभावं शास्ति । एवमप्यनैकान्तिकमेतत् । एतावज् ज्ञाप्यते न सर्वस्य यणः संप्रसारणं भवतीति । तत्र कुत एतत् परस्य भविष्यति न पूर्वस्येति । उच्यमानेष्वेतास्मिन् सूत्रे कुत एतत्परस्य भविष्यति न पूर्वस्येति । एकयोगलक्षणं खल्वपि संप्रसारणं तद्यदि तावत्परमभिनिर्वृत्तं पूर्वमप्यभिनिर्वृत्तमेव । प्रसक्तस्य चानभिनिर्वृत्तस्य प्रतिषेधेन निर्वृत्तिः शक्या कर्तुं नाभिनिर्वृत्तस्य । बो हि भुक्तवन्तं ब्रूयान्मा भुङ्क्था इति किं तेन कृतं स्यात् । अथापि पूर्वमनाभिनिर्वृत्तम् । परमप्यनभिनिर्वृत्तमेव । तत्र निमित्तसंश्रयो ऽनुपपन्नः न संप्रसारणे संप्रसारणमिति । नैष दोषः । यत्तावदुच्यते उच्यमाने ऽप्येतास्मिन् कुत एतत्परस्य भविष्यति न पूर्वस्येति । इहेङ्गितेन चेष्टितेन निमित्तेन महता वा सूत्रप्रबन्धेनाचार्याणामभिप्रायो गम्यते । एतदेव ज्ञापयति परस्य भविष्यति न पूर्वस्येति । यदयं न संप्रसारणे संप्रसारणमिति प्रतिषेधं शास्ति । यदप्युच्यते । एकयोगलक्षणं खल्वपि संप्रसारणं तद्यदि तावत्परमभिनिर्वृत्तं पूर्वमप्यभिनिर्वृत्तमेव । प्रसक्तस्य चानभिनिर्वृत्तस्य प्रतिषेधेन निर्वृत्तिः शक्या कर्तुमिति । अस्तुभयोरभिनिर्वृत्तिः । न च वयं पूर्वस्य प्रतिषेधं शिष्यः । किं तर्हि । संप्रसारणाश्रयं यत् प्राप्नोति यस्य प्रतिषेधम् । ततः पूर्वत्वे प्रतिषिद्धे यणादेशेन सिद्धम् । यदप्युच्यते । अथापि पूर्वमनाभिनिर्वृत्तं परमप्यनभिनिर्वृत्तमेव तत्र निमित्तसंश्रयो ऽनुपपन्न इति । तादर्थ्याच्चाच्छब्दं भविष्यति । तद्यथा । इन्द्रार्था स्थूणा इन्द्र इति । एवमिहापि संप्रसारणार्थं संप्रसारणम् । तत्र यत्संप्रसारणार्थं प्रसारणं तस्मिन् प्रतिषेधो भविष्यति । अथ संप्रसारणमिति वर्तमाने पुनः संप्रसारणग्रहणं किमर्थम् । संप्रसारणप्रकरणे पुनः संप्रसारणग्रहणमतो ऽन्यत्र प्रकरणप्रतिषेधार्थम् \* । संप्रसारणमिति वर्तमाने पुनः संप्रसारणग्रहणम् एतत् प्रयोजनं विदेशस्थमापि यत् संप्रसारणं तत्रापि प्रतिषेधो यथा स्यात् । व्यथो लिटि विव्यथे । नैतदास्ति प्रयोजनम् । हलादिः शेषापवादोत्र संप्रसारणम् । इदं तर्हि श्रयुवमघोनामताद्धिते । यूना । यूने । उच्यमानेष्वेतास्मिन् सिद्ध्यति । किं कारणम् । उकारेण व्यवधानात् । एकादेशे कृते नास्ति व्यवधानम् । एकादेशः पूर्वविधौ स्थानिवद्भवतीति स्थानिवद्भावाद्भवधानमेव । एवं तर्हि समानाङ्गग्रहणं च \* । समानाङ्गग्रहणं च कर्तव्यम् । न संप्रसारणे संप्रसारणं समानाङ्ग इति वक्तव्यम् । तत्रोपोषुषि दोषः । तत्रोपोषुषि दोषो भवति । उपोषुषा । उपोषु-

न संप्र ॥ किं तर्हीति । संप्रसारणनिमित्तं पूर्वत्वं संप्रसारणपदेनोपसारादुच्यते । हलादिः शेषापवाद इति । उत्सर्गसंदेशश्चापवादो भवतीति परस्यैव संप्रसारणं भवति न पूर्वस्य । एकादेशे कृते इति । परं प्रत्यादिवद्भावात् । उपोषुषेति । उपपूर्वादिसेमां-



षि । न वा यस्याङ्गस्य प्रसारणप्राप्तिस्तस्मिन् प्राप्तिप्रतिषेधात् \* । न वा एष दोषः । किं कारणम् । यस्याङ्गस्य प्रसारणप्राप्तिस्तस्मिन् द्वितीया या प्राप्तिः सा प्रतिषिध्यते । अत्र च वसिः क्वसावङ्गम् । क्वस्वन्तं पुनर्विभक्तौ । अथ वा यस्याङ्गस्य प्रसारणप्राप्तिरित्यनेन किं क्रियते । यावद् ब्रूयात् प्रसक्तस्यानभिवि-  
वृत्तस्य प्रतिषेधेन निवृत्तिः शक्या कर्तुमिति । अत्र च यदा वसेर्न तदा क्वसोः । यदा च क्वसोरभिविवृत्तं तदा वसेर्भवति । अथ वा यस्याङ्गस्य प्रसारणप्राप्ति-  
रित्यनेन किं क्रियते यावद् ब्रूयादसिद्धं बहिरङ्गमन्तरङ्गइति । असिद्धत्वाद्धिर-  
ङ्गलक्षणस्य वसुसंप्रसारणस्यान्तरङ्गलक्षणः प्रतिषेधो न भविष्यति । ऋचि त्रेरु-  
त्तरपदादिलोपश्च छन्दसि \* । ऋचि त्रेः संप्रसारणं कर्तव्यम् । उत्तरपदादि-  
लोपश्छन्दसि वक्तव्यः । तृचं सूक्तम् । तृचं साम । छन्दसीति कियत् । ऋचानि ।  
रयेर्मतौ बहुलम् \* । रयेर्मतौ संप्रसारणं बहुलं वक्तव्यम् । आरेवानेतु नो विशः ।  
न च भवति रयिमान् पुष्टिवर्द्धनः । कक्ष्यायाः संज्ञायाम् \* । कक्ष्यायाः संज्ञायां  
मतौ संप्रसारणं कर्तव्यम् । कक्षीवन्तं य औशिजः । कष्वः कक्षीवान् । संज्ञा-  
यामिति किमर्थम् । कक्ष्यावान् हस्ती ॥

वश्चास्यान्यतरस्यां किति ॥ ३७ ॥ वश्चास्यग्रहणं शक्यमकर्तुम् । अन्य-  
तरस्यां किति वेजो न संप्रसारणं भवतीत्येव सिद्धम् । कथम् । प्रसारणे कृते  
उवङादेशे च द्विवचनम् । सवर्णदीर्घत्वम् । तेन सिद्धम् । ववतुः । ववुः । ऊव-  
तुः । ऊवुः । वयेरपि नित्यं यकारस्य प्रतिषेधः संप्रसारणस्य । ऊयतुः । ऊयुः ।  
त्रैशब्धं चेह साध्यम् । तच्चैवंसाति सिद्धं भवति । यद्येवं ववौ ववित्येति न सिद्धय-  
ति । ल्यापि चेत्यनेन चकारेण लिङ्गप्यनुकृष्यते । तस्मिन्निषेधे संप्रसारणप्रतिषेधे  
प्राप्ते किति विभाषा आरभ्यते ॥ इति श्रीमद्भगवत्पतञ्जलिविरचिते महाभाष्ये  
षष्ठस्याध्यायस्य प्रथमे पादे द्वितीयमाह्निकम् ॥

षायां सदवसश्च इति कस्वादेशविधानाद्भूतसामान्ये लिङ्गनुमीयते तस्व कसुर्वाचि-  
स्वपीति संप्रसारणम् । द्विवचनमकः सवर्णे दीर्घः । वस्वेकाचाद्धसामितीह । शासि-  
वसीति षत्वम् । तृतीयैकवचनम् । वसोः संप्रसारणमिति संप्रसारणम् । वलादित्वा-  
भावादिडभावः । अत्र समानाङ्गग्रहणाद्धचिस्वपीति संप्रसारणस्य निषेधप्रसङ्गः ।  
तृचमिति । तिस्र ऋचो ऽस्मिन्नाति समासः । ऋक्पूरुधूरिति समासान्तः । कक्ष्याया  
इति । आसन्दीवदष्टीवदित्यत्र कक्षीवच्छब्दस्य निपातनाद्वार्तिकं नारब्धव्यम् ॥ ३५ ॥

वश्चास्यान्यतरस्याम् ॥ अन्यतरस्यां किति वेज इति सूत्रं कर्तव्यम् । तत्र लिटी-  
त्यनुवर्तनाकिति लिटि वेजः संप्रसारणविकल्पे सत्यकिति लिटि ल्यापि चेति चकारेण  
लिटोऽनुकृषणात् संप्रसारणनिषेधात्सर्वेष्वसिद्धिरिति भाष्यार्थः ॥ ३७ ॥ इष्टुपाध्याय-  
जैयवपुत्रकैयदकृते भाष्यप्रदीपे षष्ठस्याध्यायस्य प्रथमे पादे द्वितीयमाह्निकम् ॥



आदेच उपदेशे ऽशिति ॥ ४५ ॥ कथमिदं विज्ञायते । एज्य उपदेश इति । आहो स्विदेजन्तं यदुपदेश इति । किं चातः । यदि विज्ञायते एज्य उपदेश इति । दौकिता । त्रौकिता । अत्रापि प्राप्नोति । अथ विज्ञायते एजन्तं यदुपदेश इति न दोषो भवति । ननु चैजन्तं यदुपदेश इत्यापि विज्ञायमाने अत्रापि प्राप्नोति । एतदापि हि व्यपदेशिवद्भावे नैजन्तं भवत्युपदेशः । अर्थवता व्यपदेशिवद्भावः । ननु चैज्य उपदेश इत्यापि विज्ञायमाने न दोषो भवति । अशितीत्युच्यते । न चात्राशितं पश्यामः । ननु च ककार एवात्रा शिव । न च ककारे भावितव्यम् । किं कारणम् । नञिव्युक्तमन्यसदृशाधिकरणे तथार्थगतिः । नञ्युक्तमिव युक्तं चान्यस्मिस्तत्सदृशे कार्यं विज्ञायते । तथा ह्यर्थो गम्यते लोके । अब्राह्मणमानयेत्युक्ते ब्राह्मणसदृशमानयति नासौ लोष्टमानीय कृती भवति । एवमिहापि शितिप्रतिषेधादन्यस्मिन्नशिति शित्सदृशे कार्यं विज्ञास्यते । किं चान्यदाशिच्छित्सदृशम् । प्रत्ययः । इदं तर्हि । ग्लै, ग्लानीयम् । वेज्, वानीयम् । शो, निशानीयम् । परत्वादायादयः प्राप्नुवन्ति । ननु चैजन्तं यदुपदेश इत्यापि विज्ञायमाने परत्वादायादयः प्राप्नुवन्ति । सन्तु । आयादिषु कृतेषु स्थानिवद्भावादेज्ग्रहणेन ग्रहणात्पुनरात्वं भविष्यति । ननु चैज्य उपदेश इत्यपि विज्ञायमाने परत्वादायादिषु कृतेषु स्थानिवद्भावादेज्ग्रहणेन ग्रहणादात्वं भविष्यति । अनल्विधौ स्थानिवद्भावः । अल्विधिश्रायम् । एवं तर्हि एजन्तं यदुपदेश इत्यपि विज्ञायमाने हूतः हूतवानि-

आदेश उपदेशे ऽशिति ॥ कथमिदमिति । यदुपदेशशब्देन करणसाधनेन शास्त्रमुच्यते तदा विशेष्यस्यानुपादानादेव नास्ति तदन्तविधिरित्ययं पक्षो भवति एज्य उपदेश इति । यदा तु कर्मसाधन उपदेशशब्द उपदिश्यमानार्थवाची षष्ठ्यर्थे च सप्तमी तदा उपदेशस्यैव विशेषणात्तदन्तविधौ सत्ययं पक्षो भवति एजन्तं यदुपदेश इति । समुदायश्च ग्लैप्रभृति प्राधान्येनोपदिश्यते । धातुसंज्ञाद्यर्थो नान्तरीयकत्वेन त्वययवः । एतदपीति । उपदेशोप्ययमौकारो भवति नान्तरीयकत्वादयवानामुपदेशादित्युक्तत्वात् । अर्थवतेति । यः शब्दार्थवास्तदर्थोपादानपरित्यागाभ्यां व्यपदेशिवद्भावो भवति बुद्ध्या नानात्वकल्पनाद्यधेयायेतीण एकाज्यउपदेशः लोकपि स्थूलशिरा राहुरिति शिरोमात्रस्य समुदायस्यार्थक्रियाकरणाद्देविवक्षया व्यपदेशो भवति न त्वनर्थके छिन्ने देवदत्तशिर्गसि स्थूलशिरा अयं देवदत्त इति व्यपदेशः प्रवर्तते । आद्यन्तवदेकस्मिन्नित्यादिदेशोपि न प्रवर्तते ऽसहायत्वाभावादौकारस्य । इदं तर्हीति एज्य उपदेश इत्यस्मिन् पक्षे दोषोद्भावनाम् । परत्वादिति । पर्युदासपक्षे समानाश्रयत्वादात्वस्यायादीनां चानित्यत्वाच्च तेषां विप्रतिषेधोपपत्तिः । अल्विधिश्चायमिति । नन्वेजन्तं यदुपदेश इत्यापि पक्षे आत्वमल्विधिवे-



त्रापि प्राप्नोति । भवसेवात्रात्वम् । श्रवणं कस्मान्न भवति । पूर्वत्वमस्य भवति । न सिध्यति । इदमिह संप्रधार्यमात्वं क्रियतां पूर्वत्वमिति । किमत्र कर्तव्यम् । परत्वात्पूर्वत्वम् । एवं तर्हीदमिह संप्रधार्यमात्वं क्रियतां संप्रसारणमिति । किमत्र कर्तव्यम् । परत्वादात्वम् । नित्यं संप्रसारणम् । कृतेप्यात्वे प्राप्नोत्यकृतेपि । आत्वमपि नित्यम् । कृतेपि संप्रसारणे प्राप्नोत्यकृतेपि । अनित्यमात्वम् । नहि कृते संप्रसारणे प्राप्नोति । किं कारणम् । अन्तरङ्गं पूर्वत्वम् । तेन बाध्यते । यस्य च लक्षणान्तरेण निमित्तं विहन्यते न तदानित्यम् । न च संप्रसारणमेवात्वस्य निमित्तं विहन्ति । अवश्यं लक्षणान्तरे पूर्वत्वं प्रतीक्ष्यम् । उभयोर्नित्ययोः परत्वादात्वे कृते संप्रसारणम् । संप्रसारणे संप्रसारणपूर्वत्वं कार्यकृतत्वात्पुनरात्वं न भविष्यति । अथापि कथं चिदात्वमनित्यं स्यात् । एवमपि न दोषः । उपदेशग्रहणं न करिष्यते । यदि तन्न क्रियते चेता स्तोत्रस्यात्रापि प्राप्नोति । नैष दोषः । आचार्यप्रवृत्तिर्ज्ञापयति न परनिमित्तकस्यात्वं भवतीति । यदयं क्रीड्जीनां शाविष्यात्वं शास्ति । नैतदस्ति ज्ञापकम् । नियमार्थमेतत्स्यात् क्रीड्जीनां णावेवेति । यत्तर्हि मीनातिमीनोतिदीडां ल्यपि चेत्यत्रैजग्रहणमनुवर्तयति । इह तर्हि, ग्लौ, ग्लानीयम् । म्लै, म्लानीयम्, शो, निशानीयम् । परत्वादायादयः प्राप्नुवन्ति । अत्राप्याचार्यप्रवृत्तिर्ज्ञापयति नायादय आत्वं बाधन्तइति यदयमशितीति प्रतिषेधं शास्ति । यदि हि बाधेरन ।

गुणभूनालाश्रयस्याप्यल्विधित्वेनाश्रयणात्तथा च प्रपठ्येत्यादाविडभावः । नैतदस्ति । एजन्तस्यात्वं भवतीत्येवं विज्ञायमाने स्यादात्वमल्विधिः । यदा त्वेवं व्याख्यायते उपदेशे यदेजन्तं दृष्टं तस्यात्वं भवतीति तदा त्वस्याल्विधित्वाभावः । एज्य उपदेशे तस्यात्वमित्यत्र तु पक्षे एचः स्थानित्वेनोपादानादात्वस्याल्विधित्वादायादिषु कृतेषु स्थानिवत्त्वाभावादप्राप्तिः । नन्वायादिषु कृतेष्वल्लोन्त्यस्यात्वे कृते यद्यपि ग्लानीयमित्यादि सिध्यति तथापि जग्लतुरित्यादि न सिध्यति । यकारस्यात्वे कृते पूर्वेण सहैकादेशश्च प्राप्नोति लोपश्च तत्र यद्यपि वर्णाश्रयत्वादेकादेशेऽन्तरङ्गस्तथापि वार्णादाङ्गं बलवदित्याकारलोपः प्राप्नोति । यथा आहः प्रह इत्यादौ । तत्राकारलोपस्य स्थानिवत्त्वादासिद्धवदत्राभादित्यसिद्धत्वाच्च पूर्वस्याकारस्य लोपो न प्राप्नोति एवं तर्हि वार्णादाङ्गं बलवदित्यनाश्रित्येदमुक्तम् । अत एवात्र परिहारऽसमासाद्वा सादृशतीति ज्ञापकादायादय आत्वं न बाधन्त इति सिद्धान्तो भविष्यति । हूत इति । ह्वेऽः संप्रसारणादिषु कृतेषूपदेशएजन्तत्वावुत्तरकालमसत्यप्येजन्तत्वेऽल्लोन्त्यस्येति वचनादुकारस्यात्वप्रसङ्गः भवत्येवेति । प्रागेव संप्रसारणादिति भावः । इतरन्तु पञ्चदशत्वमेनोक्तमिति मत्वाह श्रवणमिति । अथापीति । यदि यस्य लक्षणान्तरेणेति नाश्रीय इति भावः । उपदेशग्रहणमिति । उपदेशग्रहणात् संप्रसारणादिषु कृतेष्वान्वप्रसङ्गान्न कर्तव्यम् । अकृते च तस्मिन्नेजन्तस्यात्वं भवतीति सूत्रार्थाश्रयणादात्वस्या-



शित्यपि बाधेरन् । तत्राशित्करणमनर्थकं स्यात् । अथ वा । पुनरस्तु एज्य उपदेशइति। ननु चोक्तं ग्लै ग्लानीय, म्लै म्लानीयमावेजू वानीयमाशो, निशानीयम् । परत्वादायादयः प्राप्नुवन्ति । अत्रापि शित्प्रतिषेधो ज्ञापकः नायादय आत्वं बाधन्तइति । आत्वएश्युपसंख्यानम् \* । आत्वे एश्युपसंख्यानं कर्तव्यम् । जग्ले मम्ले । अशित्तीति प्रतिषेधः प्राप्नोति । नैष दोषः । नैवं विज्ञायते शकार इव यस्य सोयं शित् न शित् अशित्दशित्तीति । कथं तर्हि शकार इव शित् न शित् अशित् अशित्तीति । यद्येवं, स्तनन्धय इत्यत्रापि प्राप्नोति । अत्रापि शब् शिद्भवति । किं पुनरयं पर्युदासो यदन्याच्छित इति । आहोस्वित् प्रसज्यायं प्रतिषेधः शिति नेति । कश्चात्र विशेषः । अशित्येकादेशो प्रतिषेध आदिवत्त्वात् \* । अशित्येकादेशो प्रतिषेधो वक्तव्यः । ग्लायन्ति । म्लायन्ति । किं कारणम् । आदिवत्त्वात् । शित्दशितोरेकादेशो ऽशित् आदिवत्स्यात् । अस्त्यन्यच्छित इति कृत्वा आत्वं प्राप्नोति । प्रत्ययावीधिश्च न सिद्धयति । सुग्लः । मुम्लः । आकारान्तलक्षणः प्रत्ययविधिर्न प्राप्नोति । अनिष्टे प्रत्यये ऽवस्थिते आत्वम् । अनिष्टस्य प्रत्ययस्य श्रवणं प्रसज्येत । अभ्यासरूपं च \* । अभ्यासरूपं च न सिद्धयति । जग्ले । मम्ले । इवर्णाभ्यासता प्राप्नोति । अयवायावां

ल्लिखित्वात् स्थानिवत्त्वाभावात् संप्रसारणादिषु कृतेष्वप्रसङ्गः । शित्यपि बाधेरन्निति । ततश्च ग्लायन्तीत्यादीनां सिद्धत्वाशित्तीति प्रतिषेधोनर्थकः स्यात्तस्मात् पूर्वविप्रतिषेधेनात्वं भवतीति ज्ञायते । न त्वशित्तीत्यस्यान्यत् प्रयोजनमस्ति यतिस्यतीत्यादौ हलादावात्वं मा भूत् । नैतदस्ति । श्रोतः इयनीत्योकारलोपविधानादात्वं इयन्ति न भवतीति ज्ञायते । शकार इदिति । तत्रेता शकारेण प्रत्ययस्याक्षेपाद्यस्मिन् विधिस्तदादाबलग्रहण इति परिभाषोपस्थानात् शिदादावात्वनिषेधादेइयात्वं भवत्येव । यद्येवं स्तनन्धय इति । विकरणोत्र रूपविशेषाभावात्प्रयोजनाभावान्न भवतीति मन्यते । अत्रापि शविति । आत्वनिवृत्तिरेव शपः प्रयोजनम् । किं पुनरिति । तत्र पर्युदासे एकवाक्यत्वम् उत्तरपदार्थेन नञः संबन्धात् समर्थसमासः । उत्तरपदार्थसदृशं वस्त्वन्तरं समासार्थः । प्रसज्यप्रतिषेधे तु विधिनिषेधलक्षणाथद्वयविधानाद्वाक्यभदो नञः क्रियया संबन्धात्समर्थसमासः । स चाकर्त्तरि च कारकइति कारकग्रहणेन ज्ञापितः । ग्लायन्तीति । लावस्थायामेवाकृतेषु तिवादिष्वात्वं न प्रवर्तते । ग्लैप्रभृतीनामजन्तानामुपदेशसामर्थ्याशित्तीति वचनसामर्थ्याद्वा । पात्राध्माधेट्टदशः श इत्येषो ऽशित्तीति वचनस्यावकाश इति चेन्नैकमुदाहरणमशिद्ग्रहणं प्रयोजयति । अन्यथा ऽश इति ब्रूयात् । अथ वा । नित्यत्वान्तरङ्गत्वाभ्यां पूर्वं तिबादयो भवन्ति । तेषु नित्यत्वाच्छब्भवति । ततो ऽकारयोः पररूपएकादेशो कृते तस्य परं प्रत्यादिवद्भावादात्वप्रसङ्गः । जग्ले इति । पशि परत आत्वं तस्य द्विवचने ऽचीति स्थानिवद्भावाद् ग्लैशब्दस्य द्विवचने द्वस्वत्वे चाऽभ्यासइवर्णान्तता स्यात् । ररीध्वमिति । रैशब्दइत्यस्मात् कोदो व्यत्ययेना-



प्रतिषेधश्च \* । अयादीनां च प्रतिषेधो वक्तव्यः । ग्लै, ग्लानीयम् । म्लै, म्लानीयम् । शो, निशानीयम् । वेज्, वानीयम् । परत्वादायादयः प्राप्नुवन्ति । अस्तु तर्हि प्रसज्यप्रतिषेधः । शिति नेति । शिति प्रतिषेधे श्लुलुकोरुपसंख्या-  
नम् \* । ररीध्वम् । शिशितीते । त्राध्वम् । शिति प्रतिषेधे श्लुलुकोरुपसंख्यानं कर्तव्यम् । दिवो नो वृष्टिं मरुतो ररीध्वामिति । त्राध्वं नो देवा निजुरो वृकस्य । शितीते शृङ्गे रक्षसे विनिक्षे । नैष दोषः । इह तावदिवो नो वृष्टिं मरुतो ररी-  
ध्वमिति । नैतद्रे इत्यस्य रूपम् । कस्य तर्हि, रातेर्दानकर्मणः । शिशितीते शृङ्गे इति । नैतत् इत्येतरूपम् । कस्य तर्हि । शीङः । इत्यर्थो वै गम्यते । कः पुनः इत्येतरर्थः । इत्यतिनिशाने वर्तते । शीङपि इत्यर्थे वर्तते । कथं पुनरन्यो नामा-  
न्यस्यार्थे वर्तते । बहुधा अपि धातवो भवन्ति । तद्यथा । वपिः प्रकिरणे दृष्टः छेदने चापि वर्तते । केशान् वपतीति । ईङिः स्तुतिचोदनायाच्चासु दृष्टः । प्रेरणे चापि वर्तते । अग्निर्वा इतो वृष्टिमीद्रे, मरुतो मुतश्चयावयन्ति । करोतिरभूत-  
प्रादुर्भावे दृष्टः । निर्मलीकरणे चापि वर्तते । पृष्ठं कुरु पादौ कुरु । उन्मृदानेति गम्यते । निःक्षेपणे चापि वर्तते । घटे कुरु कटे कुरु अश्मानमितः कुरु । स्थापयेति गम्यते । सर्वेषामेष परिहारः । शितीत्युच्यते । न चात्र शितं पश्यामः । प्रत्यय-  
लक्षणेन । न लुमता तस्मिन्निति प्रत्ययलक्षणप्रतिषेधः । त्राध्वमिति । लुङ्ब-  
व्यत्ययेन भविष्यति । अथ वा पुनरस्तु पर्युदासः । ननु चोक्तमशित्येकादेशे प्रतिषेधआदिवत्त्वादिति । नैष दोषः । एकादेशः पूर्वविधौ स्थानिवद्भवतीति स्थानिवद्भानाद्व्यवधानम् । यदपि प्रत्ययविधिरिति । आचार्यप्रवृत्तिर्ज्ञापयति ।  
भवत्वेजन्तेभ्य आकारान्तलक्षणः प्रत्ययविधिरिति । यदयं ह्वावामश्चेत्यणं क-  
त्राध्वनार्थं शास्ति । यदप्यभ्यारूपमिति । प्रत्याख्यायते स योगः । अथापि क्रियते । एवमपि न दोषः । कथम् । लिटीत्यनुवर्तते । द्विलकारकश्चायं निर्दे-

स्मनेपदम् । ध्वंशपो बहुलं छन्दसीति श्लुः । तत्रा प्रसज्यप्रतिषेधमात्वं न प्राप्नोति । श्वाश्रयप्रतिषेधप्रसङ्गात् । पर्युदासे तु ध्वमाश्रयमात्वं भवति । श्वौ द्विवचनम् । ईहल्यघोरितीत्वम् । शिशितीति । इत्येतेलटो व्यत्ययेनात्मनेपदम् । शप् तस्य श्लुः । तस्य द्विवचनम् अभ्यासस्य बहुलं छन्दसीतीत्वम् । ईहल्यघोरितीत्वम् । त्राध्वमिति । त्रैङ् पालने । लोट् । ध्वम् । शपो बहुलं छन्दसीति लुक् । इत्यर्थ इति । वृषभः शृङ्गे तीक्ष्णीकरोति । रक्षसे रक्षेति विनिक्षे विनिपातनायेत्यर्थः । त्राध्वमिति । लोट् व्यत्ययेन लुङ् ध्वं धि चेति सलोपः । बहुलं छन्दस्यमाङ्ग्योगपीति अडभावः । यदय-  
पिति । सात्वभाविन एजन्तादाकारान्तनिमित्तकः । प्रत्ययो ज्ञाप्यते सर्वो ह्वावामश्चे-  
त्यणा पुनः ॥ प्रत्याख्यायते इति । द्विवचनेचीत्ययं योगः पूर्वविप्रतिषेधाश्रयेण प्रत्या-  
ख्यायते । तत्प्रत्याख्यानात् स्थानिवत्त्वाभावः । द्विलकार इति । लिटि वयो य इत्यत्र ।



शः । लिटि लकारादाविति । एवं च कृत्वा सोस्य दोषो भवति । यदुक्तमात्र एष्युपसंख्यानमिति । यदप्युक्तमयवायावां प्रतिषेधश्चेति । शिति प्रतिषेधो ज्ञापको नायादय आत्वं बाधन्तइति । प्रातिपदिकप्रतिषेधः \* । प्रातिपदिकानां प्रतिषेधो वक्तव्यः । गोभ्याम् । गोभिः । नौभ्याम् । नौभिः । स तर्हि वक्तव्यः । न वा वक्तव्यः । आचार्यप्रवृत्तिर्ज्ञापयति न प्रातिपदिकानामात्वं भवतीति । यदयं रायो हलीत्यात्वं शास्ति । नैतदास्ति ज्ञापकम् । नियमार्थमेतत्स्यात् । रायो हल्येवेति । यत्तर्हि औतोमशसोरित्यात्वं शास्ति । एतस्याप्यस्ति वचने प्रयोजनम् । अमि वृद्धिबाधनार्थमेतत्स्यात् । शसिप्रतिषेधार्थं च । तस्मात् प्रातिपदिकानां प्रतिषेधो वक्तव्यः । धात्वधिकारात्प्रातिपदिकस्याप्राप्तिः । धात्वधिकारात्प्रातिपदिकस्यात्वं न भविष्यति । धातोरिति प्रकृतम् । क प्रकृतम् । लिटि धातोरनभ्यासस्येति । अथापि निवृत्तम् । एवमप्यदोषः । उपदेशे इत्युच्यते । उद्देशश्च प्रातिपदिकानां नोपदेशः ॥

क्रीड्जीनां णौ ॥ ४८ ॥ आत्वे णौ लीयतेरुपसंख्यानं प्रलम्भनशालीनीकरणयोः \* । आत्वे णौ लीयतेरुपसंख्यानं कर्तव्यम् । प्रलम्भनशालीनीकरणयोः । किं प्रयोजनम् । प्रलम्भने चार्थे शालीनीकरणे च नित्यमात्वं यथा स्यात् । प्रलम्भने तावत् जटाभिरालापयते । श्मश्रुभिरालापयते । शालीनीकरणे । श्येनी वर्तिकामुल्लापयते । रथी रथिनमपलापयते ॥

द्विलकारको निर्देशस्तत्र च द्वितीयस्य लकास्य प्रयोजनाभावादिद्वितीयत्वं विज्ञायते । लावस्थायामेव लिट्यात्वं न त्वजादाविति स्थानिवस्वाभावाज्जगलइत्यादि सिध्यति । प्रातिपदिकप्रतिषेध इति । उणादीनां व्युत्पात्तपक्षे गमेडौर्गलानुदिभ्यां डावित्यादावुपदेशे भवत्ययमेच् । एजन्तोवाऽर्थवत्त्वाद्ग्रहपदेशिवद्भावादिति भावः । अमि वृद्धिबाधनार्थमिति । गां पश्येत्यत्र गीतो णिदिति णित्वे वृद्धिप्रसङ्गात् । गाः पश्येत्यत्राशितीत्यात्वाप्रसङ्गः । उद्देशश्चेति । उणादयोऽव्युत्पन्नानि प्रातिपदिकानीति भावः । एतच्चातःकृकमिकंसेत्यत्र कंसशब्दस्य भेदेनोपादानाद्विज्ञायते । उणादयो बहुलमित्यस्य तु सूत्रस्योदाहरणप्रदर्शनायोणादिपाठ इत्युणादीनामुपदेशाभावः । ननूगवादिभ्यो यदित्यत्र गवादिगणे गो हविस् अष्टकेति गोशब्दस्यास्त्युपदेशः । तथा नैवयोधर्मेत्यत्र नौशब्दस्य । नैष दोषः । अर्थवादिति प्रातिपदिकसंज्ञाविधानालुब्धसाधमान । प्रत्ययविधानाय परार्था गवादय उपात्ताः । येषां तु स्वरूपज्ञानायापूर्वमुच्चारणं तेषामेवोपदेशव्यवहारः ॥ ४५ ॥

क्रीड्जीनां णौ ॥ आत्वे णाविति । विभाषा लीयतइति विकल्पे प्राप्ते नित्यार्थवचनम् । समानेन तु विकल्प एव भवति । अन्ये त्वाहुः । प्रलम्भनशालीनीकरणग्रहणमात्मनेपदविषयोपलक्ष्यार्थमिति समानेनेपि नित्यमात्वं भवति ॥ ४८ ॥



चात्रा नुनासिकपरो विशब्दः। शुद्धपरश्चात्र विशब्दः। यद्यनुनासिकपरस्य विशब्दस्य ग्रहणमित्युच्यते। घृतस्पृक् दलस्पृक् अत्र न प्राप्नोति। न ह्येतस्माद्विशब्दा-  
दनुनासिकपरं पश्यामः। अनुनासिकपरत्वादिति। नैवं विज्ञायेत अनुनासिकः  
परो यस्मात्सोयमनुनासिकपरः अनुनासिकपरत्वादिति। कथं तर्हि। अनना-  
सिकः परो ऽस्मिन् सोयमनुनासिकपरः अनुनासिकपरत्वादिति। एवमपि प्रिय-  
दर्वि अत्रापि प्राप्नोति। आसिद्धोत्रानुनासिकः। एवमपि धात्वन्तस्य प्रति-  
षेधः \*। धात्वन्तस्य प्रतिषेधो वक्तव्यः। इविदिविधिवि। धात्वन्तस्य चार्थ-  
वद्ग्रहणात्। अर्थवतो विशब्दस्य ग्रहणं न धात्वन्तोऽर्थवान्। वस्य चानुना-  
सिकत्वात्सिद्धम् \*। अथ वा वकारस्यैवेदमनुनासिकस्य ग्रहणम्। सन्ति हि  
यणः सानुनासिकाः निरनुनासिकाश्च ॥

हल्ङ्याभ्यो दीर्घात्सुतिस्थपृक्तं हल् ॥ ६८ ॥ यदि पुनरयमपृक्त-  
लोपः संयोगान्तलोपो विज्ञायेत। किं कृतं भवति। द्विहलपृक्तग्रहणं तिस्रोश्च  
ग्रहणं न कर्तव्यं भवति। हलन्तादपृक्तलोपः संयोगान्तलोपश्चैत्रलोपाभावो यथा-  
पचन्निति \*। हलन्तादपृक्तलोपः संयोगान्तलोपश्चैत्रलोपाभावः। राजा तप्ता।  
संयोगान्तलोपस्यासिद्धत्वान्नलोपो न प्राप्नोति। यथा पचन्निति। तद्यथा।  
पचन् यजन्नित्यत्र संयोगान्तलोपस्यासिद्धत्वान्नलोपो न भवति। नैष दोषः।  
आचार्य्यप्रवृत्तिर्ज्ञापयति सिद्धः संयोगान्तलोपो नलोप इति। यदयं नडिसंबु-  
द्धयोरिति संबुद्धौ प्रतिषेधं शास्ति। इहापि तर्हि प्राप्नोति। पचन्। यजन्।

इतरः पञ्चम्यर्थे बहुव्रीहिं मत्वा चोदयति। यदीति। किनो नकारस्य सुप्तत्वाद्नुना-  
सिकपरत्वाभावान्मा भूलोपो घृतस्पृगित्यादावेव न प्राप्नोति किनो नकारस्य सुप्त-  
त्वात्। नैवं विज्ञायत इति। एवं हि विज्ञायमाने प्रियदर्विमन्य इत्यादौ स्वादिष्टं च  
विषये न स्यात्। प्रियदर्वीति। अत्राणोप्रगृह्यस्यानुनासिक इत्यनुनासिकः। प्रिषा  
दर्विर्यस्य तत्प्रियदर्वि। आसिद्ध इति। पूर्वत्रासिद्धमिति वचनात्। अर्थवत इति।  
किबादयः कर्तरि कृदिति प्रतिज्ञापितेनार्थेनार्थवन्तः। वस्येति। अनुनासिकवकारस्ये-  
दमनुकरणं वेरिति ॥ ६७ ॥

हल्ङ्याभ्यो ॥ द्विहलपृक्तग्रहणमिति ङ्यापोदीर्घात्सोरित्येव वक्तव्यमित्यर्थः।  
राजेति। नलोपे कर्तव्ये संयोगान्तलोपस्यासिद्धत्वान्नकारान्तं पदं न भवति। किं  
तर्हि सकारान्तरम्। यदा तु स्वादिभ्वसर्वनामस्थाने यचीति। अयचि सर्वनामस्थाने  
पूर्वं पदमिति व्याख्यानं तदा सावपि परतः पदसंज्ञायां सत्यां नलोपः सिद्ध्यति।  
कृते तु नलोपे संयोगान्तत्वाभावात् सुलोपो न प्राप्नोतीत्युभयथा दोषप्रसङ्गः। पच-  
न्निति। ननु चात्र नकारलोप एव न प्राप्नोति। सुलोपस्यासिद्धत्वात्। नैष दोषः।  
पूर्वत्र परस्यासिद्धत्वमुच्यते। ततश्च संयोगान्तलोपे संयोगान्तलोपस्य सिद्धत्वाद्भवत्येव  
तलोपः तस्य त्वसिद्धत्वान्नलोपाभावः। भाद्यन्यासे वा रूपे सिद्धे दृष्टान्तः उपात्तः।



तुल्यजातीयस्य ज्ञापकं भवति । कश्च तुल्यजातीयः । यः संबुद्धावनन्तरः । वस्वादिषु दत्वं संयोगादिलोपबलीयस्त्वात् \* । वस्वादिषु दत्वं च न सिध्यति । उखास्रत् । पर्णध्रत् । किं कारणम् । संयोगादिलोपबलीयस्त्वात् । संयोगान्तलोपात्संयोगादिलोपो बलीयानिति । यथा काष्ठतडिति । तद्यथा । कूटतद् काष्ठतडित्यत्र संयोगान्तलोपात्संयोगादिलोपो बलीयान् भवति । ननु च दत्वे कृते न भविष्यति । असिद्धं दत्वं तस्यासिद्धत्वात् प्राप्नोति । सिद्धकाण्डे पठितं वस्वादिषु दत्वं सौ दीर्घत्व इति । तत्र सौ दीर्घग्रहणं न करिष्यते । वस्वादिषु दत्वं सिद्धमिषेव । एवमप्यपदान्तत्वान्न प्राप्नोति । अथ सावापि पदं भवति । राजा तक्षा । नलोपे कृते विभक्तेः श्रवणं प्राप्नोति । सैषौभयतस्पाशा रज्जुर्भवति । रात्तलोपो नियमवचनात् \* । रात्तस्य लोपो वक्तव्यः । अविभर्भवान् । अजागर्भवान् । किं पुनः कारणं न सिध्याति । नियमवचनात् । रात्तस्येत्येतस्मान्नियमान्न प्राप्नोति । नैष दोषः । रात्तस्येत्यत्र तकारोपि निर्दिश्यते । यद्येवं कीर्तयतेरप्रत्ययः कीरिति प्राप्नोति । कीर्त् इति चेप्यते । यथालक्षणमप्रयुक्ते । रोरुत्वं च\* । रोरुत्वं च वक्तव्यम् । अभिनोत्र । अच्छिनोत्र । संयोगान्तलोपस्यासिद्धत्वादतः अतीत्युत्वं न प्राप्नोति । न वा संयोगान्तलोपस्योत्वे सिद्धत्वात् \* । न वा वक्तव्यम् । किं कारणम् । संयोगान्तलोपस्योत्वे सिद्धत्वात् । संयोगान्तलोप उत्वे सिद्धः । तद्यथा । हरिवो मेदिनमिति । तद्यथा । हरिवो मेदिनं त्वा इत्यत्र संयोगान्तलोप उत्वे सिद्धो भवति । स एव तर्हि दोषः उभयतस्पाशेति । तस्मादशक्यो हलपृक्तलोपः संयोगान्तलोपो विज्ञातुम् । न चेद्विज्ञायते । द्विहलपृक्तग्रहणं तिस्योश्च गृहणं कर्तव्यमेव ॥

यः संबुद्धावनन्तर इति । पञ्चम्रित्यत्र नकारस्तकारेण व्यवहितः । उखास्रति । उखास्रस् स इति स्थिते संयोगान्तलोपमपवादत्वाद् बाधित्वा संयोगादिलोपः प्राप्नोति । परैपि ह्यपवादो वचनप्रामाण्यादुत्सर्गे कर्तव्ये नासिद्धो भवति । संयोगादिलोपे च कृते संयोगाभावात् संयोगान्तलोपाभावः । ततो विभक्तिसकारः स्रसतेरवयवौ न भवतीति दत्वं न प्राप्नोति । काष्ठतड इति । काष्ठं तक्षतीति क्तिप् । संयोगादिलोपे कृते शस्य जहत्वं णकारः । दत्वे कृते इति । सावापि पदमिति दत्वभावः । उभयतस्पाशेति । स्पश बाधनस्पर्शनयोरिति भौवादिकस्य, स्पर्श ग्रहणसंश्लेषणयोरिति चौरादिकस्य वा रूपमेतत् । रात्तस्येति । रेफात्परस्य दकारस्येत्यर्थः । तकारोपीति । रात्तस्येति द्वितकारको निर्देशः । यथालक्षणांमिति । लोके प्रयुक्तानामिदमन्वाख्यानमित्यप्रयुक्ते लक्षणानामप्रवृत्तिलक्षणं लक्षणमित्यर्थः । तत्रास्य प्रयोगाभावात् दोषो न प्रयोजनमित्युक्तं भवति । अभिनोत्रेति । भिदेर्लङि सिपि इमि संयोगान्तलोपः । स च परत्वादुत्वस्य तत्र सिद्ध इति दश्चेति क्तवम् । उत्वे तु संयोगान्तलोपस्य सिद्धत्वाद्यवधानाद् न प्राप्नोति । उत्वे सिद्धे इति । संयोगान्तलोपो रोरुत्वे सिद्धो वक्तव्य इत्यवश्यं वक्तव्यमित्यर्थः ॥ ५८ ॥



एङ्ह्रस्वात्संबुद्धेः ॥ ६९ ॥ संबुद्धिलोपे इतरादिभ्यः प्रतिषेधः \* । संबुद्धिलोपे इतरादिभ्यः प्रतिषेधो वक्तव्यः । हे कतरत् । हे कर्तमत् । किमुच्यते इतरादिभ्यः प्रतिषेधो वक्तव्य इति । यदाऽपृक्ताधिकारस्य निवृत्तत्वात् । निवृत्तो ऽपृक्ताधिकारः । किं इतरादिभ्यः प्रतिषेधं वक्ष्यामीत्यतो ऽपृक्ताधिकारो निवर्तते । नेसाह । तच्चापमर्थम् \* । स चावश्यमपृक्ताधिकारो निवर्त्यः । किमर्थम् । अमर्थम् । अमो लोपो यथा स्यात् । हे कुण्ड हे पीठ । निवृत्तेऽपि वै अपृक्ताधिकारे अमो लोपो न प्राप्नोति । किं कारणम् । नहि लोपः सर्वापहारी । मा भूत्सर्वस्य लोपः । अलोन्त्यस्य विधयो भवन्तीत्यन्त्यस्य लोपे कृते द्वयोरकारयोः पररूपे सिद्धं स्यात् हे कुण्ड हे पीठेति । यद्येतल्लभ्येत कृतं स्यात् । तत्तु न लभ्यम् । किं कारणम् । अत्र हि तस्मादित्युत्तरस्यादेः परस्येकारस्य लोपः प्राप्नोति । अकारलोपे च सति मकारे ऽतो दीर्घो यञि सुपि चेति दीर्घत्वे हे कुण्डां हे पीठमित्येतद्रूपं प्रसज्येत । एवं तर्हि हलो लोपः संबुद्धिलोपः । तद्वल्लग्नहणं कर्तव्यम् । न कर्तव्यम् । प्रकृतमनुवर्तते । क्व प्रकृतम् । हलन्त्याभ्यो दीर्घात्सुतिस्पृक्तं हलिति । तद्वै प्रथमानिर्दिष्टं षष्ठीनिर्दिष्टेन चेदर्थः । नैष दोषः । एङ्ह्रस्वादिसेषा पञ्चमी हलित्यस्याः प्रथमायाः षष्ठीं प्रकल्पयिष्यति तस्मादित्युत्तरस्येति । एवमपि प्रथमयोः पूर्वसवर्णदीर्घत्वे कृते हे कुण्डा हे पीठा इत्येतद्रूपं प्रसज्येत । अपिपूर्वत्वमत्र बाधकं भविष्यति । अभीत्युच्यते । न चात्रामं पश्यामः । एकदेशविकृतमनन्यवद्भवतीति । अथ वेदमिह संप्रधार्य संबुद्धिलोपः क्रियतामेकादेश इति । किमत्र कर्तव्यम् । परत्वादैकादेशः । एवमप्येकादेशे कृते व्यपवर्गाभावात्संबुद्धिलोपो न प्राप्नोति । अन्तादिवद्भावेन व्यपवर्गो भविष्यति । उभयत आश्रयणे नान्तादिवत् । नोभयत आश्रयः करिष्यते । कथम् । नैवं विज्ञायते । ह्रस्वादुत्तरस्याः संबुद्धेलोपो भवति । कथं तर्हि । ह्रस्वादुत्तरस्य हलो लोपो भवतीति । स चेत्संबुद्धेरिति । इतरादि-

एङ् ॥ हे कतरदिति । कतरस् इति स्थिते संबुद्धिलोपश्च प्राप्नोति अज्ञावश्च । शब्दान्तरप्राप्त्या संबुद्धिलोपोऽनित्यः । अज्ञावस्तु कृते संबुद्धिलोपे न प्राप्नोतीत्यनित्यः । उभयोरनित्ययोः परत्वादज्ञावे कृते पुनः प्रसङ्गविज्ञानात् संबुद्धिलोपप्रसङ्गः । अकारलोप इति । अकारलोपस्यापरनिमित्तत्वादीर्घविधौ प्रतिषेधाद्धा स्थानिवत्त्वाभावः । एवमपीति । एकदेशविकृतस्यानन्यत्वादिति भावः । न चात्राममिति । मकारस्य सुप्तरत्वात् । अथ वेति । सत्यामेव हलग्रहणानुवृत्तावयं विचारः । व्यपवर्गाभावादि । ह्रस्वात्संबुद्धेरित्युच्यमाने कृते चैकादेशे नास्ति ह्रस्वसंबुद्धयोः पौर्वापर्यमित्यर्थः ।



भ्यः स तर्हि प्रतिषेधो वक्तव्यः । न वक्तव्यः । उक्तं वा \* । किमुक्तम् । सिद्धमनुनासिकोपधत्वादिति । एवमपि ढलोपः साधीयः प्राप्नोति । हुक्करणाद्वा \* । अथ वा हुक्डतरादीनामिति वक्ष्यामि । ढित्करणाद्वा \* । अथ वा ढिदच्छब्दः करिष्यते । स तर्हि ढकारः कर्तव्यः । क्रियते न्यास एव । द्विढकारको निर्देशः । अद्भुतरादिभ्य इति । एवमपि लोपः प्राप्नोति । विहितविशेषणं ह्रस्वगूढणम् । यस्माद्ध्रस्वात्संबुद्धिर्विहितेति । अपृक्तसंबुद्धिलोपाभ्यां लुक् \* । अपृक्तसंबुद्धिलोपाभ्यां लुग्भवति विप्रतिषेधेन । अपृक्तलोपस्या वकाशः, गोमान् । यवमान् । लुकोऽवकाशः, त्रपु । जतु । इहोभयं प्राप्नोति । तद्ब्राह्मणकुलम् । यद्ब्राह्मणकुलम् । संबुद्धिलोपस्यावकाशः, अग्ने वायो । लुकः स एव । इहोभयं प्राप्नोति । हे त्रपु । हे जतु । लुग्भवति विप्रतिषेधेन । स तर्हि विप्रतिषेधो वक्तव्यः । न वक्तव्यः । न वा लोपलुकोर्लुगवधारणाद्यथानुद्ध्यत इति \* । न वार्थो विप्रतिषेधेन । किं कारणम् । लोपलुकोर्लुगवधारणात् । लोपलुकोर्लुगवधार्यते । लुगलोपयण्यवायावेकादेशेभ्यो यथानुद्ध्यतइति । तद्यथा । अनङ्गानिवाचरति अनुद्ध्यतइत्यत्र लोपलुकोर्लुगवधार्यते ॥

शेच्छन्दसि बहुलम् ॥ ७० ॥ अयं योगः शक्यो वक्तुम् । कथमग्ने ऋते वाजिना त्रीषधस्था । ताता पिण्डानामिति । पूर्वसवर्णेनाप्येतत्सिद्धम् । न

ह्रस्वावुत्तरस्येति । पूर्वं प्रत्यन्तवद्भावाद् ह्रस्वान्तमेतद्भवति । संबुद्ध्याक्षिप्तं हि प्रकृतिरूपमेङ्गह्रस्वेन विशेष्यतइति तदन्तविधिः । उक्तं वेति । वक्ष्यमाणपरिहारपेक्षो वाशब्दः । अनुनासिकोपधत्वादिति । आदेशस्याकोरनुनासिक इत्संज्ञको लुप्त इति ढकारोवशिष्यते स च भेदाभावात्संबुद्धयवयवो न भवतीति न लुप्यतइति भावः । साधीय इति । व्यपदेशिवद्भावाद्यथा हे वृक्षेत्यादाविति भावः । हुक्करणाद्धेति । हुकि कृते स्वमोर्नपुंसकादिति स्वमोर्लुक् क्रियते । एवमपीति । अकाराद् ह्रस्वात्परत्वाद्कारस्येति भावः । विहितविशेषणमिति प्रतिपादितत्वात्तदन्तविधेर्ह्रस्वान्तात्परस्य संबुद्धिसंश्लिष्टिनो हलो लोपो भवतीति सूत्रार्थः । ततश्च सामर्थ्यात्प्रकृतिरूपावयवह्रस्वप्रदण्णाद् यस्माद् ह्रस्वात्संबुद्धिर्विहिता तस्मादेव परस्य हलो लोप इत्यर्थोवतिष्ठते । तेन कतरादित्यत्र ढिलोपे कृते प्रकृतेर्ह्रस्वान्तत्वाभावाद्ढकारलोपाभावः । हे त्रिविति । लुकि कृते प्रत्ययलक्षणप्रतिषेधात्संबुद्धिगुणाभावः । इकोचि विभक्तावित्यत्र त्वज्प्रहणस्य प्रयोजनं वक्ष्यते । इह किं चित् त्रपो इति सतो गुणेन भाव्यम् । न वक्तव्य इति । न व्याख्यातव्यः । कस्मादित्याह न चेति । अन्तरङ्गानपि विधीन् बाधमानो लुगबलवानित्यतुल्यबलेन लोपेन स्पर्धो नार्हतीति विप्रतिषेधो नोपन्यसनीयः । अननुद्ध्यत इति । सुलोप सति प्रत्ययलक्षणेन तुमामौ स्याताम् । लुकि प्रत्ययलक्षणप्रतिषेधात् भवतः ॥ ६६ ॥



सिध्यति । नुमा व्यवहितत्वात्पूर्वसवर्णो न प्राप्नोति । छन्दसि नपुंसकस्य पुंव-  
द्भावो वक्तव्यः । मधोर्गृह्णाति मधोस्तृप्ता इवासत इत्येवमर्थम् । तत्र पुंवद्भावेन नुमो  
निवृत्तिः । नुमि निवृत्ते पूर्वसवर्णेन सिद्धम् । भवेत्सिद्धम् । अग्ने त्रीते वाजीना  
त्रीषधस्था । इदं तु न सिध्यति । तातापिण्डानामिति । इदमपि सिद्धम् । कथम् ।  
सासमिके पूर्वसवर्णे कृते पुनः षाष्टिको भविष्यति । एवमपि जसि गुणः  
प्राप्नोति । वक्ष्यसेतत् । जसादिषु छन्दो वावचनं प्राह णौ चङ्युपधायाः ॥

ह्रस्वस्य पिति कृति तुक् ॥ ७१ ॥ तुकि पूर्वान्ते नपुंसकोपसर्जनह्रस्व-  
त्वं द्विगुस्वरश्च \* । तुकि पूर्वान्ते नपुंसकोपसर्जनह्रस्वत्वं द्विगुस्वरश्च न सिध्य-  
ति । आराशस्त्रिच्छत्रम् । धानाशङ्कुलिच्छत्रम् । निष्कौशाम्बिच्छत्रम् । निर्वाण-  
णसिच्छत्रम् । द्विगुस्वरः । पञ्चारत्निच्छत्रम् । दशारत्निच्छत्रम् । तुकि कृते  
ऽनजन्तत्वादेते विधयो न प्राप्नुवन्ति न वा बहिरङ्गलक्षणत्वात् \* । न वा एष  
दोषः । किं कारणम् । बहिरङ्गलक्षणत्वात् । बहिरङ्गलक्षणस्तुक् । अन्तरङ्गा  
एते विधयः । असिद्धं बहिरङ्गमन्तरङ्गे । इह तर्हि ग्रामणिपुत्रः । सेनानिपुत्रः ।  
ह्रस्वत्वे कृते तुक् प्राप्नोति । ग्रामणिपुत्रादिषु चाप्राप्तिः \* । ग्रामणिपुत्रादिषु  
चाप्राप्तिर्भवति । किं कारणम् । बहिरङ्गलक्षणत्वादेव । अथ वा परादिः करि-  
ष्यते । परादौ संयोगादिरित्यतिप्रसङ्गः \* । परादौ संयोगादिरित्यतिप्रसङ्गो  
भवाति । अपच्छायात् । वान्यस्य संयोगादेरित्येत्वं प्रसज्येत । विलोपवचनं च\* ।  
वेश्च लोपो वक्तव्यः । अग्निचित् । सोममुत् । अपृक्तस्येति वेलोपो न प्राप्नो-  
ति । नैष दोषः । अपृक्तग्रहणं न करिष्यते । यदि न क्रियते । दर्भिः जाश्विर-  
त्रापि प्राप्नोति । अनुनासिकपरस्य विशब्दस्य ग्रहणम् । शुद्धपरश्चात्र विश-  
ब्दः । एवमपि सतुक्कस्य लोपः प्राप्नोति । निर्दिश्यमानस्यादेशा भवन्तीत्येवं  
न भविष्यति । इट्प्रतिषेधश्च \* । इट्प्रतिषेधश्च वक्तव्यः । परीतत् । सतुक्कस्य  
बलादिलक्षण इट् प्रसज्येत । एवं तर्ह्यभक्तः करिष्यते । अभक्ते स्वरः \* । यद्य-

शेच्छं ॥ नुमो निवृत्तिरिति । अप्रवृत्तिरेव निवृत्तिः । तातापिण्डानामिति । त इ  
इति स्थिते नादिचीति पूर्वसवर्णदीर्घप्रतिषेधाद् गुणः प्राप्नोति । सासमिक इति । सुपां  
सुलुगितीकारस्याकारे कृते षाष्टिकः पूर्वसवर्णदीर्घः क्रियते । जसि गुण इति । अग्ने  
त्रीते इत्यत्रोति भावः ॥ ७० ॥

ह्रस्वस्य ॥ पूर्वान्तकरणे प्रेक्षापूर्वकारित्वप्रदर्शनायात्र विचारः । ग्रामणिपुत्र इति ।  
अत्र तुगन्तरङ्गो ह्रस्वो बहिरङ्गः पूर्वत्र तुगं बहिरङ्गः स्वरह्रस्वावनतरङ्गौ । परीतदिति ।  
तनोतेः । किपि कौ च गमादीनामित्यनुनासिकलोपः । तत्र तुट परादौ क्रियमाण इट्प्र-  
सङ्गः नद्विद्यतीति दीर्घः ॥ ७१ ॥



भक्तस्तर्हि स्वरभेदो भवति । दधिच्छादयति मधुच्छादयति तिङ्ङतिङ् इति निधातो न प्राप्नोति । ननु च तुगेवातिङ् । न तुक्ः परस्य निधातः प्राप्नोति । किं कारणम् । नञिवयुक्तमन्यसदृशाधिकरणे तथाह्यर्थगतिः । नञ्युक्ते इव युक्ते वा ऽन्यस्मिन् तत्सदृशे कार्यं विज्ञायते तथाह्यर्थो गम्यते । तद्यथा । अब्राह्मणमानयेच्युक्ते ब्राह्मणसदृशमेवानयति नासौ लोष्टुमानीय कृती भवति । एवमिहाप्यतिङ्ङिति प्रतिषेधादन्यस्मिन्तिङ्ङसदृशे कार्यं विज्ञास्यते । किं चान्यदतिङ्ङ तिङ्ङसदृशम् । पदम् ॥

संहितायाम् ॥ ७२ ॥ अयं योगः शक्यो वक्तुम् । कथम् । अधिकरणं नाम त्रिःप्रकारम् । व्यापकमौपश्लेषिकं वैषयिकमिति । शब्दस्य च शब्देन को ऽन्योऽभिसंबन्धो भवितुमर्हसन्यदत् उपश्लेषात् । इको यणचि अचि उपश्लेषस्येति । तत्रान्तरेण संहिताग्रहणं संहितायामेव भविष्यति ॥

आङ्माडोश्च ॥ ७४ ॥ अथ किमर्थमाङ्माडोः सानुबन्धकयोर्निर्देशः । आङ्माडोः सानुबन्धकयोर्निर्देशो गतिकर्मप्रवचनीयप्रतिषेधसंप्रसयार्थः \* । आङ्माडोः सानुबन्धकयोर्निर्देशः क्रियते । आडो गतिकर्मप्रवचनीयसंप्रसयार्थः । माडः प्रतिषेधसंप्रसयार्थः । इह मा भूत् । आच्छायामानयति । प्रमाछन्दः ॥

दीर्घात्पदान्ताद्वा ॥ ७५ ॥ ७६ दीर्घात्पदान्ताद्वा विश्वजनादीनां छन्द-

संहितायाम् ॥ परो यः सन्निकर्षो वर्णानां वर्णशून्येन कालेनाव्यवधानं सा संहिता ह्रादविरामो वा । ह्रादशब्देन वर्णाभिव्यक्तिहेतवो नादा उच्यन्ते । तेनैकवर्णाभिव्यक्तिहेतुनादानन्तरमेव यदा नादान्तरं वर्णान्तराभिव्यक्तये उच्चार्यते तदा संहिता । सा च निरन्तरवर्णद्वयविषया । ततश्चाभिचिदत्रेत्यादाविकाराकारयोस्तवर्गीयेण विच्छेदात्संहिताभावाद्यणोऽप्रसङ्गाभिर्दिष्टग्रहणमानन्तर्यार्थं न कर्तव्यमित्याहुः । त्रिप्रकारमिति । आद्यास्त्रयो भेदास्तद्भेदानान्त्वानन्यमित्याहुः । व्यापकमिति । यथा दग्धि सर्पिः तिलेषु तैलमिति । औपश्लेषिकमिति । यथा कटे तिष्ठति । मथुरायां वसतीति । सर्वाद्यव्याप्यभावात्कटादेर्व्यापकत्वाभावः । वैषयिकमिति । यथा ज्ञे शकुनयः । गुरौ वसतीति । अन्यदत् उपश्लेषादिति । ननु चार्द्धधातुक इत्यादौ विषयसप्तमीपक्षस्याश्रितत्वात् । कथमिह संबन्धान्तराभावः । उच्यते । यदा सामान्यस्य प्राधान्यमाश्रीयते तदा तेन पौर्वापर्याभावाद्विषयभाव आश्रीयते । विशेषस्य तु प्राधान्ये आश्रीयमाणे तेन पौर्वापर्यसंभवादुपश्लेषाश्रयणम् । तत्रेको यणुच्तीत्यादौ विशेषः प्राधान्यनाश्रीयते । न तु सामान्यमिति न कश्चिदोषः । उपश्लेषे चाश्रिते निर्दिष्टग्रहणमपि न कर्तव्यम् । व्यवहितयोरुपश्लेषाभावात् । उपश्लेषनिमित्तकार्याप्रसङ्गात् । संहिताधिकारे च प्रत्याख्याते संहितासंज्ञापि प्रयोजनाभावात् प्रत्याख्यातैव ॥ ७२ ॥

आङ् ॥ आङ्माडोरिति । कर्मप्रवचनीयग्रहणमुपलक्षणार्थम् । तेनैषदर्थस्याप्याडो ग्रहणम् । ईषच्छाया आच्छायेति । वाक्यस्मरणयोस्त्वाकारस्येह ग्रहणभावाद्विकल्पो भवति । आच्छाया आच्छायेति ॥ ७४ ॥



सि \* । दीर्घात्पदान्ताद्वेसत्र विश्वजनादीनां छन्दस्युपसंख्यानं कर्तव्यम् । विश्व-  
जनस्य छत्रं विश्वजनस्यच्छत्रम् । न छायां कुरवोपरां नच्छायां कुरवोपराम् ॥  
इको यणचि ॥ ७७ ॥ इग्रहणं किमर्थम् । इह मा भूत् । अग्निचिदत्र ।  
सोमसुदत्र । नैतदस्ति प्रयोजनम् । जश्त्वमत्र बाधकं भविष्यति । जश्त्वं न सिद्धं  
यणमत्र पश्य ॥ असिद्धमत्र जश्त्वं तस्यासिद्धत्वाद्यणादेशः प्राप्नोति । यश्चाप-  
दान्तो हलचश्च पूर्वः ॥ यश्चापदान्तो हल् अचश्च पूर्वः तस्य प्राप्नोति । पचती-  
ति । एवं तर्हि दीर्घस्य यण् । दीर्घस्य यणादेशं वक्ष्यामि । तद्दीर्घग्रहणं कर्त-  
व्यम् । न कर्तव्यम् । प्रकृतमनुवर्तते । क्व प्रकृतम् । दीर्घात्पदान्ताद्वेति । तद्वै  
पञ्चमीनिर्दिष्टम् । षष्ठीनिर्दिष्टेन चेहार्थः । अचीत्येषा सप्तमी दीर्घादिति पञ्च-  
म्याः षष्ठीं प्रकल्पयिष्यति । तस्मिन्निति निर्दिष्टे पूर्वस्येति । भवेत्सिद्धम् । कुमा-  
र्यत्र ब्रह्मबन्ध्वर्थमिति । इदं तु न सिद्धयति दध्यत्र मध्वत्रेति । ह्रस्व इति प्रवृ-  
त्तम् ॥ ह्रस्वग्रहणमपि प्रकृतमनुवर्तते । क प्रकृतम् । ह्रस्वस्य पितीति । यदि  
तदनुवर्तते दीर्घात्पदान्ताद्वा ह्रस्वस्येति ह्रस्वादपि पदान्ताद्विकल्पेन प्राप्नोति ।  
संबन्धवृत्त्या ॥ संबन्धमनुवर्तिष्यते । ह्रस्वस्य पिति कृति तुक् संहितायाम् ।  
ह्रस्वस्य पिति कृति तुक् छे च । ह्रस्वस्य पिति कृति तुक् आङ्माङोश्च । ह्रस्व-  
स्य पिति कृति तुक् दीर्घात्पदान्ताद्वा । ह्रस्वस्य पिति कृति तुक् इको यणचि ।  
ह्रस्वस्येति वर्तते । पिति कृति तुगिति निवृत्तम् । इह तर्हि प्राप्नोति । चयनं  
चायको लवनं लावकः । अयादयो ऽत्र बाधका भविष्यन्ति । इह तर्हि प्राप्नो-

इको यण् ॥ इग्रहणमिति । वक्ष्यमाणोभिप्रायः । जश्त्वमत्रेति । परत्वादिति भावः ।  
वभयोरप्यनित्यत्वादस्ति विप्रतिषेधः । तत्र शब्दान्तरप्राप्त्या गुणो नित्यत्वं जश्त्वस्य  
तु कृते यण्यप्राप्त्या । जश्त्वमिति । पूर्वत्रासिद्धमिति जश्त्वस्यासिद्धत्वात् सिद्धासिद्ध-  
चोर्विप्रतिषेधाभावाद्यणादेशमेवात्र निष्प्रतिद्वन्द्वितं प्राप्तं पश्य । यश्चेति । पदान्तस्य  
जण्यत्वविधानादपदान्तहलोश्च यण् स्यादेवेत्यर्थः । अचीत्येषेति । अकृतार्था सप्तमी  
दीर्घादिति पञ्चम्याः पूर्वत्र पौर्वापर्यकल्पने कृतार्थायाः षष्ठ्याः प्रकल्पिकेति भावः ।  
पूर्वत्र तु छे इति सप्तम्याश्छे चेत्यत्र कृतार्थाया अपि दीर्घादिति पञ्चम्याः शाच्छासा-  
हेत्यादेशापकात् षष्ठी न प्रकल्पिता । ह्रस्वादपीति । छे चेत्यस्य तु अपदान्तो ह्रस्वो  
ऽप्रकाशः इच्छति गच्छतीति । संबन्धमिति । यद्येवं छे चेत्यत्रापि दोषः । पिति-  
कृतीति संबन्धस्य ह्रस्वस्य छेन संबन्धाभावप्रसङ्गात् । नैष दोषः । छे चेति समु-  
च्चयस्य चशब्देन द्योतनाच्छे च पिति कृति च ह्रस्वस्य तुग् भवति । तदेवं ह्रस्वदी-  
र्घयोर्यण्विधानात् प्लुतस्य प्रकृतिभावस्येष्टत्वान्नार्थ इग्रहणेन हल्व्यावृत्त्यर्थेन ।  
चयनमिति । व्यक्तौ पदार्थे प्रतिव्यक्तिलक्षणेन प्रवर्तितव्यामित्येचोपि यणादेशोयाद्  
यश्च पर्यायेण प्रवर्तेत । अयादयोत्रेति । द्रव्येऽपि पदार्थे उत्सर्गापवादभावः सं-



ति । खट्वेन्द्रः । मालेन्द्रः । खट्वैलका । मालैलका । गुणवृद्धिबाध्यम् । गुणवृद्धी  
 अत्र बाधिके भविष्यतः । इदं तर्हि प्रयोजनम् । इकः अचि यणेव यथा स्यात् ।  
 यदन्यत् प्राप्नोति तन्मा भूदिति । किं चान्यत्प्राप्नोति शाकलम् । सिन्नित्यसमा-  
 सयोः शाकलप्रतिषेधं चोदायिष्याति स न वक्तव्यो भवति । यणादेशः प्लुतपूर्-  
 वस्य \* । यणादेशः प्लुतपूर्वस्य चेति वक्तव्यम् । अग्रा३ इ इन्द्रम् । अग्रा३-  
 यिन्द्रम् । पटा३ उ उदकम् । पटा३बुदकम् । अग्रा३ इ आशा । अग्रा३याशा ।  
 पटा३ उ आशा । पटा३वाशा । किं पुनः कारणं न सिध्याति । असिद्धः  
 प्लुतः प्लुतविकाराविमौ । सिद्धः प्लुतः स्वरसन्धिषु । कथं ज्ञायते । यदयं  
 प्लुतप्रगृह्या अचीति प्लुतस्य प्रकृतिभावं शास्ति । तज्ज्ञापयसाचार्यः सिद्धः  
 प्लुतः स्वरसन्धिष्विति । कथं कृत्वा ज्ञापकम् । सतो हि कार्यिणः कार्येण  
 भवितव्यम् । इदं तर्हि प्रयोजनम् । दीर्घशाकलप्रतिषेधार्थम् । दीर्घत्वं शाकलं  
 च मा भूदिति । एतदपि नास्ति प्रयोजनम् । आरभ्यते प्लुतपूर्वस्य यणादेशः ।  
 तयोर्वाचि संहितायामिति । तदेव दीर्घशाकलप्रतिषेधार्थं भविष्यति । तन्न  
 वक्तव्यं भवति । ननु च तस्मिन्नप्युच्यमाने इदं न वक्तव्यं भवति । अवश्यमिदं  
 वक्तव्यम् । यौ प्लुतपूर्वाविदुतावप्लुतविकारौ तदर्थम् । भो३इ इन्द्र । भोइ  
 यिन्द्र । भो३ इ इह । भो३यिहेति । यदि तर्ह्यस्य निबन्धनमस्ति । इदमेव वक्त-  
 व्यम् । तन्न वक्तव्यम् । तदप्यवश्यं स्वरार्थं वक्तव्यम् । अनेन हि सत्युदात्तस्व-  
 रितयोर्येण इत्येष स्वरः प्रसज्येत । तेन पुनः ससिद्धत्वान्न भविष्यति । यदि

दिग्धासंदिग्धाश्रयोस्त्येव । न वक्तव्य इति । इग्रहणमन्तरेणापि इको याणि  
 सिद्धे पुनरिगूहणं शाकलयणादेशयोरेकविषयत्वाद्विकल्पितयोर्व्यवस्थितविभाषार्थं  
 विज्ञायते । तेन सिन्नित्यसमासयोर्यणादेश एवान्यत्र नूतनम् । अग्रा३यि इन्द्रमिति ।  
 अग्रे इन्द्र इति सिधते एचोऽप्रगृह्यस्येति पूर्वस्यार्द्धस्य मात्राया आकार आवेशः । स  
 च प्लुतः । उत्तरस्य त्वर्द्धस्य मात्राया इदुताबुदात्तत्वमाकारस्येदुतोश्च युगपद्भव-  
 ति । प्लुतविकाराविति । प्लुतसहितौ विकारावित्यर्थः । यद्यपि स्वतोसिद्ध-  
 त्वमिदुतोस्ति तथापि प्लुतसिद्ध्या तयोः सिद्धत्वं प्रतिपादयितुं प्लुतासिद्ध्या  
 तयोरसिद्धत्वमुच्यते । वार्तिकारम्भे तु आश्रयादिदुतोः सिद्धत्वम् । स्वरसन्धि-  
 ष्विति । सान्धः संहिता तत्कार्येषु सिद्ध इत्यर्थः । यदयमिति । ननु च प्रकृति-  
 भाव एव कर्तव्ये प्लुतस्याश्रयणासिद्धत्वं स्यादिति कथं ज्ञापकम् । नैष दोषः ।  
 अनेककल्पनासंभवेपीष्टसिद्धयर्थमियमेव कल्पनाधीयते । स्वरसन्धिकार्येषु सिद्धं  
 प्लुतप्रकरणमितीदुतोरपि सिद्धत्वं भवति । दीर्घेति । अग्रायिन्द्रमित्यादावकः सवर्णे  
 दीर्घ इति दीर्घः प्राप्नोति । अग्रायाशेत्यादौ त्विकोसवर्णे शाकलयस्य ह्रस्वश्चेति  
 प्रकृतिभावः । भो३यिन्द्रमिति । भोश्चस्य वर्णव्यत्ययेन छान्दसः प्लुतः । इकारो  
 निपातः तस्य निपात एकाजनाङ्किति प्रगृह्यसंज्ञा प्लुतप्रगृह्या अचीति प्रकृतिभावे



तर्हि तस्य निबन्धनमस्ति तदेव वक्तव्यम् । इदं न वक्तव्यम् । ननु चोक्तमिदम-  
प्यवश्यं वक्तव्यम् । यौ प्लुतपूर्वाविदुतावप्लुतविकारौ तदर्थम् । भो३यिन्द्र ।  
भो३यिहेति । छान्दसमेतत् । दृष्टानुविधिश्छन्दसि भवति । यत्तर्हि न छान्द-  
सम् । भो३यिन्द्र । भो३यिहेति साम गायति । एषोपि छन्दसि दृष्टानुप्रयोगः  
क्रियते । जश्त्वं न सिद्धं यणमत्र पश्य यश्चापदान्तो हलचश्च पूर्वः । दीर्घस्य  
यण् ह्रस्व इति प्रवृत्तं संबन्धवृत्त्या गुणवृद्धिबाध्यम् ॥ १ ॥ नित्ये च यः शाक-  
लभाकसमासे तदर्थमेतद्गवांश्चकार । सामर्थ्ययोगान्नर्हि किं चिदस्मिन् पश्यामि  
शास्त्रे यदनर्थकं स्यात् ॥ २ ॥

वान्तोयि प्रत्यये ॥ ७९ ॥ वान्तादेशे स्थानिनिर्देशः \* । वान्तादेशे  
स्थानिनिर्देशः कर्तव्यः । ओकारौकारयोरिति वक्तव्यम् । एकारैकारयोर्मा  
भूदिति । स तर्हि वक्तव्यो न वक्तव्यः । वान्तग्रहणं न करिष्यते । एचो यि  
प्रत्ययेऽवाद्यो भवन्तीत्येव सिद्धम् । यदि वान्तग्रहणं न क्रियते । चेयं जेयमि-  
त्यत्रापि प्राप्नोति । क्षयजयौ शक्यार्थे इत्येतन्नियमार्थं भविष्यति । क्षिज्योरेवै-  
च इति । तयोस्तर्हि शक्यार्थादन्यत्रापि प्राप्नोति । क्षेयं पापम् । जेयो वृषल  
इति । उभयतो नियमो विज्ञास्यते । क्षिज्योरेवैचस्तयोश्च शक्यार्थ एवेति ।  
इहापि तर्हि नियमान्न प्राप्नोति । लव्यम् । पव्यम् । अवश्यलाव्यम् । अवश्य-  
पाव्यम् । तुल्यजातीयस्य नियमः । कश्च तुल्यजातीयः । यथाजातीयकः क्षि-  
ज्योरेच् । कथंजातीयकः क्षिज्योरेच् । एकारः । एवमपि रायमिच्छति रैयति ।  
अत्रापि प्राप्नोति । रायिश्छान्दसः । दृष्टानुविधिश्छन्दसि भवति । गोर्यूतौ  
छन्दसि \* । गोर्यूतौ छन्दस्युपसंख्यानं कर्तव्यम् । आनो मित्रावरुणा धृतैर्ग-  
व्यूतिमुक्षतम् । गोर्यूतिमित्येवान्यत्र । अध्वपरिमाणे च \* । अध्वपरिमाणे च

प्राप्ते यणविधानम् । अनेन हीति । स्वरे कर्तव्येस्य यणः सिद्धत्वात्तयोर्वाचित्य-  
नेन तु यणादेश उदात्तस्वरितयोर्यण इति स्वरेऽसिद्ध इति ततः परस्यानुदात्तस्य स्व-  
रितत्वाभावः । दृष्टानुविधिरिति । सर्वे विधयश्छन्दसि विकल्पन्तइति प्रकृतिभा-  
वः सवर्णदीर्घत्वाभावे यण् भविष्यतीत्यर्थः । एषोपीति । छान्दसस्येदमनुकरणम् ।  
साम्नो नामधेयत्वेन प्रसिद्धमित्यर्थः । गीतिरहितस्वरूपमात्रमनुक्रियते इति । अनु-  
करणे गीत्यभावः । सामर्थ्ययोगादिति । शास्त्रसामर्थ्यात् सूत्रार्थव्यवस्थापनाच्च  
किञ्चित्पदमात्रमपीहानर्थकमित्यर्थः ॥ ७७ ॥

वान्तो यि ॥ वान्तादेश इति । पूर्वत्र स्थानिविशेषलाभो यथासंख्यसंबन्धात् ।  
इह तु निमित्ताभावान्त्लाभाभावः । उभयतो नियम इति । योगविभागाश्रयणाद-  
ति भावः । रायिश्छान्दस इति । एतद्भाष्यवशाद्भाषायां रैशब्दोऽस्माधुरिति लक्ष्यते ।  
अथ वा कथञ्च पर एव रायिः छान्दस इति व्याख्यायते ॥ ७८ ॥



मोयूतावुपसंख्यानं कर्तव्यम् । गव्यूतिमध्वानं गतः । गोयूतिमिसेवान्यत्र ॥

धातोस्तन्निमित्तस्यैव ॥ ८० ॥ एवकारः किमर्थः । नियमार्थः । नैत-  
दस्ति प्रयोजनम् । सिद्धे विधिराभ्यमाणोन्तरेणैवकारं नियमार्थो भविष्यति ।  
इष्टतोवधारणार्थस्तर्हि । मयैवं विज्ञायेत धातोस्तन्निमित्तस्यैवेति । मैवं विज्ञायि-  
धातोरेव तन्निमित्तस्येति । किं च स्यात् । अधातोस्तन्निमित्तस्य न स्यात् ।  
शङ्क्यं दारु । पिचव्यः कार्पास इति ॥

क्रय्यस्तदर्थे ॥ ८२ ॥ तदित्यनेन किं प्रतिनिर्दिश्यते । स एव क्रीणा-  
स्यर्थः । इह मा भूत् । क्रेयं नो धान्यं क्रेतव्यमित्यर्थः । न चास्ति क्रय्यमिति ॥

भय्यप्रवय्ये च छन्दसि ॥ ८३ ॥ भय्यादिप्रकरणे हृदय्या उपसं-  
ख्यानम् \* । भय्यादिप्रकरणे हृदय्या उपसंख्यानं कर्तव्यम् । हृदय्या आपः ।  
अव् शरस्य च \* । अवादेशो भवतीति वक्तव्यम् । शरस्य च हृदस्य च  
वान्तो वादेशो वक्तव्यः । हृदय्या आपः । शरव्या वै तेजनम् । शरव्यस्य पशु-  
नभिधातुं कः स्यात् । शरवृत्ताद्वा सिद्धम् \* । शरवृत्ताद्वा पुनः सिद्धमेतत् ।  
ऋजन्ती शरुरित्यपि दृश्यते । ऋज्जती शरुरित्यपि शरुशब्दप्रवृत्तिर्दृश्यते । शरु-  
हस्त इति च लोके शरहस्तमुपाचरन्ति ॥ इति श्रीमद्भगवत्पतञ्जलिविरचिते  
व्याकरणमहाभाष्ये षष्ठाध्यायस्य प्रथमे पादे तृतीयमाह्निकम् ॥

एकः पूर्वपरयोः ॥ ८४ ॥ एकवचनं किमर्थम् । एकवचनं पृथगादेशप्र-  
तिषेधार्थम् \* । एकवचनं क्रियते । एकश्चादेशो यथा स्यात् पृथगा-  
देशो मा भूदिति । न वा द्व्यवत्कर्मचोदनायां द्वयोरैकस्याभिनिर्वृत्तेः \* ।

क्रय्यः ॥ तदित्यनेनेति । प्रकृत्यर्थस्याप्राधान्यात्परामर्शो न युक्तः । प्रत्ययार्थप-  
रामर्शेपि तदर्थग्रहणमयुक्तम् । तथा हि । यदि स एवार्थस्तदर्थ इति तत्पुरुष  
आश्रीयते तदावश्यमेव स्वास्मिन्नर्थे क्रय्यशब्दो वर्ततइति नार्थस्तदर्थग्रहणेन । अथ  
सोर्थो यस्यासौ तदर्थः शब्दः तदा शब्दे शब्दस्य वृत्त्यसंभवात्तदर्थग्रहणमनर्थकमिति  
मत्वा पृच्छति स एवेति । प्रधानस्य परामर्शासंभवे गुणभूतस्य प्रकृत्यर्थस्य  
विनिमयलक्षणस्य परामर्शं तस्मै क्रयाय यदापणे गवादिद्रव्यं व्यवस्थापितं तत्र क्र-  
य्यशब्दो निपात्यते क्रयमिति । मूल्यनोपादातव्यमित्यर्थः । न चास्ति क्रय्यमिति ।  
आपणे क्रयाय प्रसारितं धान्यं नास्तीत्यर्थः । किं चित्तु क्रय्यशब्दे क्रीणातिर्विक्रये वर्तत-  
इति व्याचक्षते । तेनापणे विक्रयार्थं यद् द्वयं न्यस्तं तत् क्रय्यमित्यर्थः ॥ ८२ ॥

भय्य ॥ हृदय्या इति । हृदं भवाः । भवे छन्दसीति यत्प्रत्ययः । अकारस्या-  
यादेशः । शरव्यस्येति । शरशब्दस्य यति परतोऽकारस्यावादेशः । शरवृत्तादिति ।  
शरशब्दः शृङ्खुस्तिहीत्यौणादिकस्तस्माच्चरति कृते भोगुण इति गुणे वान्तो यि प्रत्यय-  
ज्ञान वान्तादेशे सिद्धः । शरव्य इति ॥ ८३ ॥ इत्युपाध्यायजैयट्पुत्रकैयट्कृते प्रथम-  
पादे तृतीयमाह्निकम् ॥



न वा एतत्प्रयोजनम् । किं कारणम् । द्व्येवत्कर्मचोदनायां द्वयोरेकस्याभिनिर्वृत्तेरेक आदेशो भविष्यति । तद्यथा । द्व्येषु कर्मचोदनायां द्वयोरेकस्याभिनिर्वृत्तिर्भवति । अनयोः पूलयोः कटं कुरु । अनयोर्मृत्पिण्डयोर्घटं कुर्विति न चोच्यते एकमिति । एकं चासौ करोति । किं पुनः कारणं द्व्येषु कर्मचोदनायां द्वयोरेकस्याभिनिर्वृत्तिर्भवति । तच्चैकवाक्यभावात् \* । एकवाक्यभावाद् द्वयोरेकस्याभिनिर्वृत्तिर्भवति । आतश्चैकवाक्यभावाद् । व्याकरणेपि ह्यन्यत्र द्वयोः स्थानिनोरेक आदेशो भवति । ज्वरत्वरस्त्रिव्यविमवामुपधायाश्च भ्रस्जोरोपधयोरमन्यतरस्यामिति । यत्तावदुच्यते एकवाक्यभावादिति । तन्न । अर्थात् प्रकरणाद्वा लोके द्वयोरेकस्याभिनिर्वृत्तिर्भवति । अर्थो वास्यैकेन भवति प्रकरणं वा तत्र भवति । इदमेकमेव कर्तव्यमिति । आतश्चाख्याद्वा प्रकरणाद्वा । व्याकरणेपि ह्यन्यत्र द्वयोः स्थानिनोर्द्वावादेशौ भवतः । रदाभ्यां निष्ठा तो नः पूर्वस्य च दः । उभौ साभ्यामस्येति । कथं यदुक्तं व्याकरणेपि हि अन्यत्र द्वयोः स्थानिनोरेक आदेशो भवति । ज्वरत्वरस्त्रिव्यविमवामुपधायाश्च, भ्रस्जो रोपधयोरमन्यतरस्यामिति । इह तावज्ज्वरत्वरस्त्रिव्यविमवामुपधायश्चेति स्तां द्वावूठौ नास्ति दोषः । सवर्णदीर्घत्वेन सिद्धम् । इह भ्रस्जो रोपधयोरमन्यतरस्यामिति । वक्ष्यति होतव । भ्रस्जो रोपधयोर्लोप आगमो रम्बिधीयत इति यदुच्यते अर्थात् प्रकरणाद्वेति तन्न । किं कारणम् । एकवाक्यभावादेव लोके द्वयोरेकस्याभिनिर्वृत्तिर्भवति । आतश्चैकवाक्यभावात् । अङ्ग हि भवान् ग्राम्यं पांमुलपादमप्रकरणज्ञमागतं ब्रवीतु । अनयोः पूलयोः कटं कुरु । अनयोर्मृत्पिण्डयोर्घटं कुर्विति । एकमेवासौ करिष्यति । कथं यदुक्तं व्याकरणेपि ह्यन्यत्र द्वयोः स्थानिनोर्द्वावादेशौ भवतः रदाभ्यां निष्ठा तो नः पूर्वस्य च द उभौ साभ्यामस्येति । इह तावद् रदाभ्यां निष्ठा तो नः पूर्वस्य च द इति द्वे वाक्ये । कथम् । योगविभागः करिष्यते । रदाभ्यां निष्ठा तो नः ।

एकः पूर्वपरयोः ॥ एकवचनमिति । आदुगुण इत्यादावेकस्यादेशस्य सूत्र उपादानात् संख्यायाश्च विवक्षितत्वाच्छब्दोपात्तसंख्यात्यागे कारणाभावाद् गुणभेदे प्रधानस्याभेदात् स्थानिभेदप्येकस्यैवादेशस्य प्रवृत्तिः सिद्धेति प्रश्नः । पृथगादेशप्रतिषेधार्थमिति । आदेशस्य विधेयत्वात्प्रधान्यात् प्रधाने च ग्रहं समाप्तीत्यादौ संख्याया अविबक्षितत्वात् स्थानिभेदाद् द्वावादेशौ स्यातामित्येकग्रहणं कृतम् । नवेति । कर्मचोदना कर्मणः कारकस्य क्रियमाणत्वेन या चोदना तस्यामित्यर्थः । एकवाक्यभावादिति । यत्रोपात्तकारकान्विता क्रियैव साध्यमाना वाक्यार्थ इत्यर्थः । आगमो



ततः पूर्वस्य च द इति । इहापि उभौ साभ्यासस्येति । उभौग्रहणसामर्थ्याद्  
 द्वावादेशौ भविष्यतः । तत्रावयवे शास्त्रार्थसम्प्रत्ययो यथा लोके \* । तत्रावयवे  
 शास्त्रार्थसम्प्रत्ययः प्राप्नोति । यथा लोके । तद्यथा । लोके वसन्ते ब्राह्मणोऽग्नीना-  
 दधोतेति सकृदाधाय कृतः शास्त्रार्थ इति कृत्वा पुनः प्रवृत्तिर्न भवति । गर्भा-  
 ष्टमे ब्राह्मण उपनेय इति सकृदुपनीय कृतः शास्त्रार्थ इति कृत्वा पुनः प्रवृत्तिर्न  
 भवति । तथा त्रिहृदयङ्गमाभिरद्भिरशब्दाभिरुपस्पृशेदिति सकृदुपस्पृश्य कृतः  
 शास्त्रार्थ इति कृत्वा पुनः प्रवृत्तिर्न भवति । एवमिहापि खट्वेन्द्रे कृतः शास्त्रार्थ  
 इति कृत्वा मालेन्द्रादिषु न स्यात् । सिद्धं तु धर्मोपदेशने ऽनवयवविज्ञानाद्  
 यथा लौकिकवैदिकेषु \* । सिद्धमेतत् । कथम् । धर्मोपदेशनमिदं शास्त्रम् ।  
 धर्मोपदेशने ऽस्मिच्छास्त्रे ऽनवयवेन शास्त्रार्थः संप्रतीयते । यथा लौकिकवैदि-  
 केषु च कृतान्तेषु । लोके तावत् । ब्राह्मणो न हन्तव्यः, सुरा न पेयेति ।  
 ब्राह्मणमात्रं न हन्यते सुरामात्रं न पीयते । यदि चावयवेन शास्त्रार्थसंप्रत्ययः  
 स्यात् । एकं च ब्राह्मणमहत्वेकां च सुरामपीत्वा ऽन्यत्र कामचारः स्यात् ।  
 तथा पूर्ववया ब्राह्मणः प्रत्युत्थेय इति । पूर्ववयोमात्रं प्रत्युत्थीयते । यदि चाव-  
 यवेन शास्त्रार्थसंप्रत्ययः स्यात् । एकं पूर्ववयसं प्रत्युत्थायान्यत्र कामचारः स्यात् ।  
 तथा वेदे खल्वपि वसन्ते ब्राह्मणो ऽग्निष्टोमादिभिः क्रतुभिर्यजेतेति । अग्न्याधा-  
 ननिमित्तं वसन्ते वसन्ते इज्यते । यदि चात्रावयवेन शास्त्रार्थसंप्रत्ययः स्यात् ।  
 सकृदिष्ट्वा पुनरिज्यायां न प्रवर्तेत । उभयथेह लोके दृश्यते । अवयवेनापि  
 शास्त्रार्थसंप्रत्ययो ऽनवयवेनापि।कथं पुनरिदमुभयं लभ्यते।लभ्यमित्याह।कथम् ।

रमिति । तेन नाम्नौ द्वयोः स्थाने विधीयते इत्यनेको न भविष्यतीत्यर्थः । उभौग्रहण-  
 सामर्थ्यादिति । प्राणिनिषतीत्यादा अनितेरित्यनेनोपमर्गादनन्तरस्य नकारस्य णत्वे  
 सिद्धं साभ्यासस्येत्यन्तावनैव द्वयोर्नकारयोर्णत्वं सिद्धमित्युभौग्रहणमादेशनिर्देशार्थं  
 विज्ञायते साभ्यासस्यानितेरुभौ णकारो भवत इति । तदेवमेकग्रहणं प्रत्याख्यातम् ।  
 प्रादुर्गुण इत्यादौ संख्यायाः शब्दापात्ताया विवक्षणात् । यत्र तु संख्या न विवक्ष्यते  
 तत्र लक्ष्यसिद्धिरिविवक्षितत्वे हेतुः । तत्रावयव इति । व्यक्तिसमुदायापेक्षया एका  
 व्यक्तिरवयवस्तत्रैव शास्त्रीयं कार्यं प्राप्नोति । तावदेव शास्त्रार्थस्यानुष्ठानाच्च तु  
 सर्वासु व्यक्तिष्वित्यर्थः । सिद्धं त्विति । साधुभिर्भाषितव्यमिति धर्मनियमोऽनेन  
 क्रियते इत्यर्थप्रतिपादनाय प्रयुज्यमानेषु सर्वेष्वेव शब्देष्विदं शास्त्रमन्वाख्यानाय  
 प्रयतते न तु कस्यां चिदेव शब्दव्यक्तावित्यर्थः । अवयवेनेति । साकल्येनेत्यर्थः । तथा  
 पूर्ववया इति । न केवलं निषेधः सर्वविषयोऽनुष्ठीयते यावद्विधिरपि यथासंभवमिति  
 दर्शयितुमुपन्यासः । अग्न्याधाननिमित्तमिति । अग्न्याधानं निमित्तमस्येति बहुव्रीहिः ।



इह तावद् वसन्ते ब्राह्मणो ऽग्नीनादधीतेत्यग्न्याधानं यज्ञमुखप्रतिपत्त्यर्थं सकृदाधाय  
 कृतः शास्त्रार्थः प्रतिपन्नं यज्ञमुखमिति कृत्वा पुनः प्रवृत्तिर्न भवति । अतो ऽत्रावयवेन  
 शास्त्रार्थः संप्रतीयते । यथा गर्भाष्टमे ब्राह्मण उपनेय इति उपनयनं संस्कारार्थं  
 सकृच्चासावुपनीतः संस्कृतो भवति । अतो ऽत्राप्यवयवेन शास्त्रार्थः संप्रतीयते ।  
 तथा त्रिहृदयङ्गमाभिरद्भिरशब्दाभिरुपस्पृशेदित्युपस्पर्शनं शौचार्थम् । सकृच्चा-  
 सावुपस्पृश्य शुचिर्भवत्यतो ऽत्राप्यवयवेन शास्त्रार्थः संप्रतीयते । इहेदामीं ब्राह्म-  
 णो न हन्तव्यः, सुरा न पेयेति । ब्राह्मणवधे सुरापाने महादोष उक्तः । स  
 ब्राह्मणवधमात्रे सुरापानमात्रे च प्रसक्तः । अतो ऽत्रानवयवेन शास्त्रार्थः संप्र-  
 तीयते । तथा पूर्ववया ब्राह्मणः प्रत्युत्थेय इति पूर्ववयसो ऽप्रत्युत्थाने दोष  
 उक्तः । प्रत्युत्थाने च गुणः । कथम् । ऊर्ध्वं प्राणा व्युत्क्रामन्ति यूनः स्थविर-  
 आयाति । प्रत्युत्थानाभिवादाभ्यां पुनस्तान् प्रतिपद्यतइति ॥ स च पूर्ववयोमात्रे  
 प्रसक्तो ऽतो ऽत्राप्यनवयवेन शास्त्रार्थः संप्रतीयते । तथा वसन्ते ब्राह्मणो ऽग्निष्टो-  
 मादीभिः क्रतुभिर्यजेतेति । इज्यायाः किं चित्प्रयोजनमुक्तम् । किम् । स्वर्गे  
 लोके अप्सरस एनं जाया भूत्वोपशेरते । तच्च द्वितीयस्याश्च तृतीयस्याश्चज्या-  
 याः फलं भवितुमर्हति । अतोत्राप्यनवयेन शास्त्रार्थः संप्रतीयते । तथा शब्दस्या-  
 पि ज्ञाने प्रयोजनमुक्तम् । किम् । एकः शब्दः सम्यग्ज्ञातः शास्त्रान्वितः सुप्र-  
 युक्तः स्वर्गे लोके कामधुग्भवतीति । यद्येकः शब्दः शास्त्रान्वितः सुप्रयुक्तः स्वर्गे  
 लोके कामधुग्भवति । किमर्थं द्वितीयस्तृतीयश्च प्रयुज्यते । न वै का-  
 मानां तृप्तिरस्ति । अथ पूर्वपरग्रहणं किमर्थम् । पूर्वपरग्रहणं परस्यादेशप्रति-  
 षेधार्थम् \* । पूर्वपरग्रहणं क्रियते । परस्यादेशप्रतिषेधार्थम् । परस्यादेशो मा  
 भूत् । आद् गुण इति । कथं च प्राप्नोति । पञ्चमी निर्दिष्टाद्धि परस्य \* ।  
 पञ्चमीनिर्दिष्टाद्धि परस्यादेशः प्राप्नोति । तद्यथा । द्व्यन्तरूपसर्गेभ्योऽप  
 ईदिति । षष्ठीनिर्दिष्टार्थं तु \* । षष्ठीनिर्देशार्थं तु पूर्वपरग्रहणं क्रियते । षष्ठी

सत्यग्न्याधानेऽग्निष्टोमादिष्वधिकारात् । यज्ञमुखमिति । यज्ञद्वारं यज्ञोपायमित्यर्थः ।  
 ब्राह्मणवध इति । एकस्मिन्नपि ब्राह्मणे हते निषेधातिक्रमात्सर्वब्राह्मणविषयो हनननिषे-  
 धः प्रतीयते । ऊर्ध्वं प्राणा इति । अर्थवादोऽयं प्रत्युत्थानप्रशंसापरः । वसन्त इति । अङ्ग-  
 भूयस्त्वात् फलभूयस्त्वमिति । काम्यानि कर्माणि पुनः पुनराधिकारिभिरनुष्ठीयन्ते ।  
 यस्य पुनः कामना नास्ति नासौ पुनरनुतिष्ठति । नैमित्तिकान्यपि कर्माणि यदा यदा  
 निमित्तावगमस्तदा तदावश्यानुष्ठेयानि नित्यानां तु नित्यत्वादेवाविच्छेदः । अथ  
 पूर्वोति । आद्गुण इत्यादावादित्यादिका पञ्चमी अचीत्यादैः षष्ठीं प्रकल्पयिष्यति ।  
 अचीत्यादिका सप्तम्यादित्यादेरिति मत्वा प्रश्नः । पूर्वपरग्रहणमिति । परस्यैवदेशो  
 मा भूत् पूर्वपरयोर्थेया स्यादित्यर्थः । षष्ठीनिर्दिष्टार्थं त्विति । निर्देशो निर्दिष्टम् । तुश्च-



निर्देशो यथा प्रकल्पेत । अनिर्दिष्टे हि षष्ठ्यर्थाप्रसिद्धिः \* । अक्रियमाणे हि पूर्वपरग्रहणे षष्ठ्यर्थस्याप्रसिद्धिः स्यात् । कस्य, स्थानेयोगत्वस्य । नैष दोषः । आदित्येषा पञ्चमी अचीति सप्तम्याः षष्ठीं प्रकल्पायिष्यति तस्मादित्युत्तरस्येति । तथाऽचीत्येषा सप्तमी आदिति पञ्चम्याः षष्ठीं प्रकल्पायिष्यति तस्मिन्निति निर्दिष्टे पूर्वस्येति । एवं तर्हि सिद्धे सति यत्पूर्वपरग्रहणं करोति तज्ज्ञापयत्याचार्यः । न उभे युगपत्प्रकल्पिके भवत इति । किमेतस्य ज्ञापने प्रयोजनम् । यदुक्तं सप्तमीपञ्चम्योश्च भावादुभयत्र षष्ठीप्रकल्पमिस्तत्रोभयकार्यप्रसङ्ग इति स न दोषो भवति ॥

अन्तादिवच्च ॥ ८५ ॥ किमर्थमिदमुच्यते । अन्तादिवद्बचनमामिश्रस्यादेशवचनात् \* । अन्तादिवद्बचनं क्रियते । आमिश्रस्यादेशवचनात् । आमिश्रस्यायमादेश उच्यते । स नैव पूर्वग्रहणेन गृह्यते । नापि परग्रहणेन । तद्यथा । क्षीरोदके संपृक्ते आमिश्रत्वान्नैव क्षीरग्रहणेन गृह्यते नाप्युदकग्रहणेन । इष्यते च ग्रहणं स्यादिति । तच्चान्तरेण यत्नं न सिध्यतीत्यन्तादिवद्बचनम् । एवमर्थमिदमुच्यते । अस्ति प्रयोजनमेतत् । किं तर्हीति । तत्र यस्यान्तादिवच्च निर्देशः \* । तत्र यस्यान्तादिवद्भाव इष्यते तन्निर्देशः कर्तव्यः । अस्यान्तवद्भवति अस्यादिवद्भवतीति वक्तव्यम् । सिद्धं तु पूर्वपराधिकारात् \* । सिद्धमेतत् ।

शब्दार्थे । अनिष्टनिवृत्तिरिष्टसिद्धिश्च प्रयोजनमित्यर्थः । यदुक्तमिति । तस्मादित्युत्तरस्येत्यत्र । सप्तमीपञ्चम्योश्चेति । आनेमुगीदास इत्यादौ । न चोभयोः प्रकल्पनं विरुद्धं यतो विरोधान्न भवेत् सूत्रद्वयप्रमाणात्वाद् द्वे भवेतां प्रकल्पिके षष्ठ्या विभक्ती तेनात्र ज्ञापकार्थत्वमाश्रितम् ॥ ८४ ॥

अन्ता ॥ किमर्थमिति । स्थानिवद्भावेन कार्याणां सिद्धिं मत्वा प्रश्नः । आमिश्रस्येति । समुदायस्येत्यर्थः । पूर्वपरसमुदायो ह्येकादेशस्य स्थानी न पूर्वपराविति तदाश्रयं कार्यं स्थानिवद्भावादप्राप्तमनेनातिदिश्यते । क्षीरोदके इति । नियतव्यक्तिविवक्षायां जातिप्राधान्याभावादेकवद्भावाभावः । यदि तर्हि समुदायः स्थानी नावयवः तत्कथमुक्तं यो ह्युभयोः स्थाने भवति लभते सावन्यतरतो व्यपदेशमिति खट्वर्थ इत्यादौ परत्वं भवतीति समुदायव्यतिरिक्तसमुदायाभावाद् वस्तुस्थित्याश्रयेणान्यतरतो व्यपदेशाविरोधः । स्थानिवद्भावे तु स्थानी सात्त्वानिर्दिष्ट आश्रीयते । नन्वादेशग्रहणादानुमानिकस्याप्येकादेशस्य स्थानिवद्भावात् स्थान्यध्यानुमानिक आश्रीयते । यथोदाहृतमेवः पचतु अत्र हीकारेणकारान्तः स्थान्यनुमीयते । उकारेणाप्युकारान्त आदेशः तस्य स्थानिवद्भावात्तिङन्तं पदमिति पदसंज्ञा भवति । एकमेकादेशस्यानुमीयमानस्थानित्वपूर्वपरावयवाश्रयं कार्यं सिद्धमिति किमनेनातिदेशेन । एवं तर्ह्यनल्विभाविति स्थानिवद्भाव उक्तोऽल्विध्यर्थमिदम् । तथा च क्षीरपेक्षेत्यादावेकाजुत्तरपदेण इति णत्वमल्विधिरप्यन्तवद्भावाद्भवति । यत्स्वित्वात्तिकमन्तादिवद्बचनमामिश्रस्यादेशवचनादिति तदादेशग्रहणप्रयोजनापरामर्शेन । तत्र यस्येति । अन्तादिश-



कथम् । पूर्वपराधिकारात् । पूर्वपरस्योरिति वर्तते पूर्वस्य कार्यं प्रत्यन्तवद्भवति परस्य कार्यं प्रत्यादिवद्भवति । अथ यत्रोभयमाश्रीयते किं तत्र पूर्वस्यान्तवद्भवति आहोऽस्वित्परस्यादिवद्भवति । उभयत आश्रये नान्तादिवत् \* । किं वक्तव्यमेतत् । नाहि । कथमनुच्यमानं गंस्यते । लौकिकोयं दृष्टान्तः । तद्यथा । लोके द्वयोस्तुल्यवलयोरेकः प्रेण्यो भवति स तयोः पर्यायेण कार्यं करोति यदा तमुभौ युगपत् प्रेषयतः नानादिक्षु च कार्यं भवतः तत्र यद्यसावविरोधार्थी भवति उभयोर्न करोति । किं पुनः कारणमुभयोर्न करोति । यौगपद्यासंभवात् । नास्ति यौगपद्येन संभवः । अथान्तवच्चे कानि प्रयोजनानि । अन्तवच्चे प्रयोजनम् । बह्वचूर्वपदाट्ठज्जिधाने प्रयोजनम् । द्वादशान्यिकः । पूर्वपदोत्तरपदयोरेकादेशः पूर्वस्यान्तवद्भवति । यथा शक्यते कर्तुम् । बह्वचूर्वपदात् ठज्भवतीति । क तर्हि स्यात् । यत्र कृतेऽप्येकादेशे बह्वचूर्वपदं भवति । त्रयोदशान्यिकः । प्रत्ययैकादेशः पूर्वविधौ । प्रत्ययैकादेशः पूर्वविधौ प्रयोजनम् । मधु पिबति । शिदशितोरेकादेशः शितोन्तवद्भवति । यथा शक्यते कर्तुम् । शीतीति पिबादेशः । क तर्हि स्यात् । यत्रैकादेशो न भवति पिबति । वैभक्तस्य णत्वे । वैभक्तस्य णत्वे प्रयोजनम् । क्षीरपेण सुरापेण । उत्तरपदविभक्तयोरेकादेश उत्तरपदस्यान्तवद्भवति । यथा शक्यते कर्तुम् । एकाजुत्तरपदे णो भवतीति । क तर्हि स्यात् । यत्रैकादेशो न भवति । क्षीरपाणां सुरापाणाम् । अदस ईत्वोत्वे प्रयोजनम् । अमी अत्र अमी आसते । अमू अत्र अमू आसते । अदस्विव-

वदयोरवयवविशेषवाचित्वादवयविमात्राक्षेपेपि अवयवविशेषप्रतिपादनाय तन्निर्देशः कर्तव्य इत्यर्थः । पूर्वस्येति । क्व चिदादेशविधानात् प्रास्यौ पूर्वपरौ तौ गृह्येते यथा वृक्ष औ वृक्षावित्यत्र सुपमौकारं परं प्रत्यादिवद्भावादेकादेशस्य सुबन्तं पदमिति पदसंज्ञा भवति । क्वचित्तु कृतएकादेशे यौ पूर्वपरौ तौ गृह्येते । उभयत इति । यथा एतेर्लिङीति ह्रस्वत्वमुपसर्गात्परस्य विधीयमानमतीयात् परीयादित्यादौ न भवति । तथा ह्यन्तादिशब्दावयवविशेषवाचिनौ तत्र यदि पूर्वं प्रत्यवयवबुद्ध्या एकादेश आश्रीयते तदा तस्यैव परं प्रति कथमादिवद्भावः स्यादेवं परं प्रत्यादिवच्चे पूर्वं प्रत्यन्तवद्भावो न स्यादेकस्योभयापेक्षया पारतन्त्र्यविरोधादिति भावः । द्वादशान्यिक इति । द्वादशान्यानि कर्माणि अध्ययने प्रवृत्तान्यस्येति तद्वितार्थः समासः । एकादेशस्यान्तवत्त्वाद्वहचूर्वपदं भवतीति ठज् सिध्यति । अत्रोत्तरपदविशेषः शब्देन नाश्रित इत्युभयाश्रयाभावात् प्रतिषेधाभावः । क्व तर्हीति । वचनाद् भूतपूर्वगतिराश्रयिष्यतइति मन्यते । यत्रेति । सांप्रतिकसद्भावे भूतपूर्वगत्याश्रयणस्यायुक्तत्वात् । पिबन्तीति । पा अ अन्ति इति स्थिते अन्तरङ्गत्वाच्चैकादेशे कृते पिबादेशो न प्राप्नोति शितं प्रत्यन्तवद्भावाद्भवति । वाणादाङ्गमित्यनाश्रित्येदमुक्तम् । वैभक्तस्येति । विभ-



क्तयोरेकादेशो ऽदसो ऽन्तवद्भवति । यथा शक्यते कर्तुम् । अदसोऽसिर्दादुदोमः । एतर्द्दुवचनइति । क तर्हि स्यात् । यत्रैकादेशो न भवति । अमीभिः अमू-  
भ्याम् । स्वरितत्वे प्रयोजनम् । कार्या हार्या । तित्दित्तोरेकादेशस्तित्तोन्तवद्भवति ।  
यथा शक्यते कर्तुम् । तित्स्वरितमिति । क तर्हि स्यात् । यत्रैकादेशो न भवति  
कार्यो हार्यः । स्वरितत्वं विप्रतिषेधात् । स्वरितत्वं क्रियतामेकादेशइति । किमत्र  
कर्तव्यम् । परत्वात्स्वरितत्वं भविष्यति विप्रतिषेधेन । नैष युक्तो विप्रतिषेधः ।  
नित्यएकादेशः । कृतेपि स्वरितत्वे प्राप्नोत्यकृतेपि । अनित्य एकादेशः । अन्य-  
था स्वरस्य कृते स्वरितत्वे प्राप्नोत्यन्यथा स्वरस्याकृते स्वरितत्वे प्राप्नोति । स्वर-  
भिन्नस्य च प्राप्नुवन् विधिरनित्यो भवति । अन्तरङ्गस्तर्ह्येकादेशः । कान्तरङ्गता ।  
वर्णावाश्रित्यैकादेशः । पदस्य स्वरितत्वम् । स्वरितत्वमप्यन्तरङ्गम् । कथम् ।  
उक्तमेतत् । पदग्रहणं परिमाणार्थमिति । उभयोरन्तरङ्गयोः परत्वात्स्वरितत्वम् ।  
स्वरितत्वे कृते आन्तर्यतः, स्वरितानुदात्तयोरेकादेशः स्वरितो भविष्यति ।  
लिङ्गविशिष्टग्रहणाद्वा \* । अथ वा प्रातिपदिकग्रहणे लिङ्गविशिष्टस्यापि ग्रहणं  
भवतीत्येवमत्र स्वरितत्वं भविष्यति । पूर्वपदान्तोदात्तत्वं च प्रयोजनम् । गुडोदकं  
मथितोदकम् । पूर्वपदोत्तरपदयोरेकादेशः पूर्वपदस्यान्तवद्भवति । यथा शक्यते  
कर्तुम् । उदके केवले पूर्वपदस्यान्त उदात्तो भवतीति । क तर्हि स्यात् । यत्रै-  
कादेशो नास्ति । उदश्चिदुदकम् । पूर्वपदान्तोदात्तत्वं च विप्रतिषेधात् । पूर्वप-  
दान्तोदात्तत्वं क्रियतामेकादेश इति । किमत्र कर्तव्यम् । परत्वात्पूर्वपदान्तोदा-  
त्तत्वम् । पूर्वपदान्तोदात्तस्यावकाशः, उदश्चिदुदकम् । एकादेशस्यावकाशः,

क्तौ भवो वैभक्तः । अमी इति । अदसस्त्यदाद्यत्वमतो गुण इति पररूपे जसः शी आद्-  
गुणः । अदे इति स्थिते ईत्वमत्वम् । अमू इति । अदौ इति स्थिते ऊत्वमत्वे । क्व तर्हि-  
ति । अदस इति पञ्चम्याश्रयिष्यते न षष्ठी । आन्तर्यसंबन्धे वा षष्ठी विज्ञास्यत-  
इति भावः । अमीभिरिति । पूर्वोक्तार्थाश्रयणे अत्र न स्यातामीत्वात्त्वं इत्यवयवावय-  
विसंबन्धे षष्ठ्याश्रीयते । कार्येति । कार्यं आ इति विभज्यान्वाख्याने विचारः । यदा  
तु स्वार्थमभिधायतिक्रम आश्रीयते तदा लब्धसंस्कारात् स्वरितान्तात् कार्यशब्दा-  
द्वास्तुपत्तौ प्रयोजनाभावः । नित्य एकादेशइति । स्वरितत्वं तु कृतएकादेशे ऽनञ्कत्वाच्च  
प्राप्नोतीत्यनित्यम् । आन्तर्यत इति स्वरितेनुदात्तस्य सङ्गावात् । लिङ्गविशिष्टेति ।  
तित् स्वरितमित्यत्र तदिति प्रत्ययग्रहणमिति वचनात् प्रत्ययग्रहणे यस्मात्स विहित  
इति तदन्तस्य ग्रहणात्तस्य च प्रातिपदिकत्वात् प्रातिपदिकग्रहणे लिङ्गविशिष्टस्या-  
पि ग्रहणमिति परिभाषोपस्थानात् । न चेयं स्वरूपविधावेव परिभाषोपतिष्ठते इति  
ऊयाप्रातिपदिकादित्यत्र प्रतिपादितम् । गुडोदकमिति । उभयाभत्वादत्र निषेधो  
न भवति । एकादेशविकृतस्यानन्यत्वाद्दकशब्दस्याप्युदकशब्देन ग्रहणात् पूर्वपदं  
प्रत्यन्तवत्त्वमेवोपयुज्यते । एतत्प्रयोजननिराकरणायाह पूर्वपदान्तोदात्तत्वमिति ।



दण्डाग्रं क्षुपाग्रम् । इहोभयं प्राप्नोति । मथितोदकं गुडोदकम् । पूर्वपदान्तोदा-  
त्तत्वं भवति विप्रतिषेधेन । स चावश्यं विप्रतिषेध आश्रयितव्यः । एकादेशे हि  
स्वरितस्याप्रसिद्धिः स्यात् । यो हि मन्यते ऽस्त्वत्रैकादेशः । एकादेशे कृते  
पूर्वपदान्तोदात्तत्वं भविष्यतीति । स्वरितत्वं तस्य न सिध्यति । स्वरितो वानु-  
दात्ते पदादाविति । गुडोदकं मथितोदकम् । कृदन्तप्रकृतिस्वरत्वं च प्रयोजनम् ।  
प्रादिता प्राशिता । कृदन्तयोरेकादेशो गतेरन्तवद्भवति । यथा शक्यते कर्तुम् ।  
गतिकारकोपपदात्कृदन्तमुत्तरपदं प्रकृतिस्वरं भवतीति । क तर्हि स्यात् । यत्र  
नैकादेशः । प्रकारकः प्रकरणम् । कृदन्तप्रकृतिस्वरत्वं विप्रतिषेधात् । कृदन्त-  
प्रकृतिस्वरत्वं क्रियतामेकादेश इति । किमत्र कर्तव्यम् । कृदन्तप्रकृतिस्वरत्वं  
भवति विप्रतिषेधेन । कृदन्तप्रकृतिस्वरस्यावकाशः, प्रकारकः । प्रकरणम् । एका-  
देशस्यावकाशः, दण्डाग्रं क्षुपाग्रम् । इहोभयं प्राप्नोति प्रादिता प्राशिता । कृद-  
न्तप्रकृतिस्वरत्वं भवति विप्रतिषेधेन । स चावश्यं विप्रतिषेध आश्रयितव्यः ।  
एकादेशे ह्यप्रसिद्धिरुत्तरपदस्यापरत्वात् । यो हि मन्यते ऽस्त्वत्रैकादेशः । एका-  
देशे कृते कृदन्तप्रकृतिस्वरत्वं भविष्यतीति । कृदन्तप्रकृतिस्वरत्वं तस्य न  
सिध्यति । किं कारणम् । उत्तरपदस्यापरत्वात् । नहीदानीमेकादेशे कृते उत्त-  
रपदं परं भवति । ननु चान्तादिवद्भावेन परम् । उभयत आश्रये नान्ता  
दिवत् । उत्तरपदवृद्धिश्चैकादेशात् \* । उत्तरपदवृद्धिश्चैकादेशाद्भवति  
विप्रतिषेधेन । उत्तरपदवृद्धेरवकाशः, पूर्वत्रैगर्तकः । अपरत्रैगर्तकः । एकादे-  
शस्यावकाशः, दण्डाग्रम् । क्षुपाग्रम् । इहोभयं प्राप्नोति । पूर्वेषुकामशमः ।  
अपरैषुकामशमः । उत्तरपदवृद्धिर्भवति विप्रतिषेधेन । एकादेशप्रसङ्ग-  
स्त्वन्तरङ्गवलयिस्त्वात् \* । एकादेशस्तु प्राप्नोति । किं कारणम् । अन्तरङ्गवली-

ननु वर्णाश्रयत्वादेकादेशोन्तरङ्गः पूर्वपदोत्तरपदाश्रयत्वात् स्वरो बहिरङ्ग इत्युक्तोऽयं  
विप्रतिषेधः । नैदमपूर्वं चोद्यते एकादेशप्रसङ्गस्त्वन्तरङ्गवलीयस्त्वादिति वक्ष्यमाण-  
त्वाच्चेन्द्रस्य परस्येति ज्ञापकाश्रयेण परिहरिष्यते । स्वरितत्वं तस्य न सिद्ध्यतीति ।  
एकादेशस्योदात्तत्वमेव पूर्वपदान्तोदात्तत्वेन स्यात् । पूर्वं तु पूर्वपदान्तोदात्तत्वे  
सत्यनुदात्तं पदमेकवर्जमित्युदकशब्दोनुदात्त इत्येकादेशः पक्षे स्वरितो भवति ।  
प्राशितेति । तृच् । तृनि तु तादौ च नितिकृत्यताविति पूर्वपदप्रकृतिस्वरो भवति ।  
नहीदानीमिति । एकादेशेन व्यवधानात् । न चैकादेशविकृतस्यानन्यत्वेनोत्तरपदं परं  
भविष्यति एकादेशस्य तु पूर्वं प्रत्यन्तवद्भावेन स्वरः सेत्स्यतीति युक्तं कल्पयितुम् ।  
प्राशनमित्यादौ दोषप्रसङ्गात् । तथा प्राशनशब्दो लिट्स्वरेणाद्युदात्तस्तत्रैकादेशस्य  
पूर्वं प्रत्यन्तवत्त्वे प्रत्यायात् पूर्वम् उदात्तभावो नास्तीति कथमुत्तरपदस्य स्वरः स्यात्  
तस्मात् पूर्व स्वरः कर्तव्यः पञ्चदेकादेशः । पूर्वत्रैगर्तक इति । पूर्वेषु त्रिगर्तेषु भव  
इति तद्धितार्थे समासः । सुसर्वाद्वात् दिक्शब्देभ्यो जनपदस्येति तदन्तविधिना  
ऽब्रह्माद्वर्णीति बुद्धिः प्रत्ययः । विशोमद्राणामित्युत्तरपदवृद्धिः । ननु प्राचां ग्रामनगराणा-



यस्त्वात् । अन्तरङ्गं बलीयो भवति । तत्र को दोषः । तत्र वृद्धिविधानम् \* ।  
 तत्र वृद्धिर्विधेया । नैष दोषः । आचार्यप्रवृत्तिर्ज्ञापयति पूर्वोत्तरपदयोस्तावत्कार्यं  
 भवति नैकादेश इति । यदयं नेन्द्रस्य परस्य प्रतिषेधं शास्ति । कथं कृत्वा ज्ञाप-  
 कम् । इन्द्रे द्वावचौ तत्रैको यस्येति लोपेन द्वियते ऽपर एकादेशेन । अनचक  
 इन्द्रः संपन्नः तत्र को वृद्धिप्रसङ्गः । पश्याति त्वाचार्यः पूर्वपदोत्तरपदयोः ताव-  
 त्कार्यं भवति नैकादेश इति । ततो नेन्द्रस्य परस्येति प्रतिषेधं शास्ति । अथादि-  
 वच्चे कानि प्रयोजनानि । आदिवच्चे प्रयोजनं प्रगृह्यसंज्ञायाम् \* । आदिवच्चे  
 प्रयोजनं प्रगृह्यसंज्ञायां भवति । अग्नी इति । वायू इति । द्विवचनाद्विवचनयोरे-  
 कादेशो द्विवचनस्यादिवद्भवति । यथा शक्येत कर्तुम् । ईदृदेद्विवचनं प्रगृह्य-  
 मिति । क्व तर्हि स्यात् । यत्रैकादेशो न भवति । त्रपुणी इति जतुनी इति ।  
 सुप्तिङ्ङाविविधेषु प्रयोजनम् । सुप्, वृक्षे तिष्ठति प्लक्षे तिष्ठति । सुवसुपोरेकादेशः  
 सुप् आदिवद्भवति । यथा शक्यते कर्तुम् । सुवन्तं पदमिति । क्व तर्हि स्यात् ।  
 यत्रैकादेशो न । वृक्षस्तिष्ठति प्लक्षस्तिष्ठति । सुप् । तिङ्, पचे यजे इति ।  
 तिङ्ङतिङोरेकादेशस्तिङ् आदिवद्भवति । यथा शक्यते कर्तुं तिङन्तं पद-  
 मिति । क्व तर्हि स्यात् । यत्रैकादेशो न । पचति यजाति । आप्, खट्वा ।  
 आबनापोरेकादेश आप आदिवद्भवति । यथा शक्यते कर्तुम् आबन्तात्सोलोपो  
 भवतीति क्व तर्हि स्यात् । यत्रैकादेशो न । कुञ्चा उष्णिहा देवविशा । आङ्-  
 ग्रहणे परविधौ प्रयोजनम् । अद्याहते । कदाहते । आङ्नाङोरेकादेश आदि-  
 वद्भवति । यथा शक्येत कर्तुमाङ्गो यमहन इत्यात्मनेपदं भवतीति । क्व तर्हि  
 स्यात् । यत्रैकादेशो न । आहते । आटश्च वृद्धिविधौ प्रयोजनम् । अद्यैहिष्ट । कदै-  
 हिष्ट । आटोऽद्यशब्दस्य चैकादेश आट आदिवद्भवति । यथा शक्येत कर्तुम्  
 आटश्च वृद्धिर्भवतीति । क्व तर्हि स्यात् । यत्रैकादेशो न ऐक्षिष्ट । कृदन्तप्राति-  
 पदिकत्वे च प्रयोजनम् । धारयः । पारयः । कृदकृतोरेकादेशः कृद्ग्रहणेन गृह्य-  
 ते । यथा शक्येत कर्तुम् कृदन्तं प्रातिपदिकमिति । क्व तर्हि स्यात् । यत्रैकादेशो  
 न । कार्यं हार्यम् । नाभ्यासादीनां ह्रस्वत्वे\* । अभ्यासादीनां ह्रस्वत्वे नान्तादि-  
 वद्भवतीति वक्तव्यम् । के पुनरभ्यासादयः । अभ्यासोहाम्भ्यार्थनदीनपुंसकोपस-  
 र्जनह्रस्वत्वानि । अभ्यासह्रस्वत्वम् । उपेयाय । उपेयाज । ऊहेर्ह्रस्वत्वम् । उपोह्यते  
 मित्यस्या वृद्धेरवकाशो दर्शनीयः । एवं तर्हि प्रकरणाश्रयेणोक्तम् । इदं तदाहरणं पूर्व-  
 कार्णमृत्तिक इति । तत्र वृद्धिविधानमिति । एकादेशस्योभयाश्रयणादन्तादिवद्भा-  
 वाभावाद्बृद्धेः प्रसङ्गात् । अद्याहते इति । वाक्यसंस्कारपक्षाश्रयण्येतान्युदाहरणानि ।  
 धारय इति । धारयतीति धारयः । अनुपसर्गाद्धिभ्येति शः । कर्तरि णप् । उपेयाजेति ।



प्रोह्यते । अम्बार्थनदीनपुंसकोपसर्जनह्रस्वत्वानि । अम्बात्र । अक्कात्र । कुमारी-  
दम् । किशोरीदम् । आराशस्त्रीदम् । धानाशष्कुलीदम् । निष्कौ-  
शाम्बीदम् । निर्वाराणसीदम् । अभ्यासोहाम्बार्थनदीनपुंसकोपसर्जनगृहणेन गृह-  
णाङ्गस्वत्वं प्राप्नोति । न वा बहिरङ्गलक्षणत्वात् \* । न वा एतद्रक्तव्यम् । किं  
कारणम् । बहिरङ्गलक्षणत्वात् । अन्तरङ्गं ह्रस्वत्वं बहिरङ्गा एते विधयः ।  
असिद्धं बहिरङ्गमन्तरङ्गे । वर्णाश्रयाविधौ च \* । वर्णाश्रयाविधौ च नान्तादि-  
वद्भवतीति वक्तव्यम् । किं प्रयोजनम् । खट्वाभिर्जुहाव । अस्या अश्व इति ।  
इह खट्वाभिः मालाभिः अतो भिस ऐस्भवतस्यैस्भावः प्राप्नोति । नैषदोषः ।  
तपरकरणसामर्थ्यान्न भविष्यति । अस्त्यन्यत्र तपकरणे प्रयोजनम् । किम् ।  
कीलालपाभिः शुभं याभिः । जुहाव । आत औ णल इत्यौत्वं प्राप्नोति । अस्या  
अश्व इति । एङः पदान्तादिति पूर्वत्वं प्राप्नोति । न वा ताद्रूप्यातिदेशात् \* ।  
न वा वक्तव्यम् । किं कारणम् । अताद्रूप्यातिदेशात् । नहि ताद्रूप्यमतिदिश्यते ।  
रूपाश्रया एते विधयः । अताद्रूप्यान्न भविष्यन्ति ॥

षत्वतुकोरसिद्धः ॥ ८६ ॥ किमर्थमिदमुच्यते । षत्वतुकोरसिद्धवचनमा-  
देशलक्षणप्रतिषेधार्थमुत्सर्गलक्षणभावार्थं च \* । षत्वतुकोरसिद्धत्वमुच्यते ।  
आदेशलक्षणप्रतिषेधार्थमुत्सर्गलक्षणभावार्थं च । आदेशलक्षणप्रतिषेधार्थं तावत् ।  
कोसिचत् । सोऽसिचत् । एकादेशे कृते इण इति षत्वं प्राप्नोति असिद्ध-  
त्वान्न भवति । उत्सर्गलक्षणभावार्थं च । अधीत्य प्रेस । एकादेशे कृते ह्रस्व-

उप इजाय इति स्थिते आदगुणस्तस्य परं प्रत्यादिवद्भावाद् ह्रस्वत्वप्रसङ्गः । प्रोह्य-  
तरति । अणग्रहणानुवृत्तिमुभयत आश्रयणेनान्तादिर्वादित्यनपेक्षेदमुक्तम् । अम्बा-  
त्रेति । अम्बार्थनद्योह्रस्वत्वे कृते एकादेशे च तस्यान्तवद्भावात् पुनर्ह्रस्वत्वप्रसङ्गः ।  
निष्कौशाम्बीदमिति । नपुंसकह्रस्वात्परत्वादुपसर्जनह्रस्वः । जुहावेति ह्रयतर्लिदि-  
तिपि णल्यङ्यस्तस्य चेति संप्रसारणाच्चेति पूर्वैकादेशस्तस्याकारं प्रत्यादिवद्भावा-  
ण्णाल औत्वप्रसङ्गः । अस्या अश्व इति । इदमश्वतुर्थ्येकवचनम् । त्यदाद्यत्वं टाप् ।  
सर्वनाम्नः स्याद् ह्रस्वश्चेति स्याद् ह्रस्वश्च । वृद्धिरेकादेशः । हलि लोप इति  
इद्रूपस्य लोपः एंचोयवायाव इत्यैकारस्यायादेशः । लोपः शाकल्यस्येति यलोपः ।  
न वेति । कार्यमात्रमनेनातिदिश्यते न तु रूपम् । विशिष्टवर्णरूपाश्रयाश्चैते विधया  
नातिदिश्यन्ते । तुक्यसिद्धवचनं चास्यार्थस्य लिङ्गम् । यदि हि वर्णाश्रयो विधिर-  
नेनातिदिश्येत तदाधीत्य प्रेत्येत्यादौ एकादेशस्य ह्रस्वत्वं प्रत्यादिवद्भावात्तुक्ः सिद्ध-  
त्वात्तुक्यसिद्धत्वं न ब्रूयात् ॥ ८५ ॥

षत्वतु ॥ उत्सर्गेति । उत्सर्गः स्थानी सामान्येनोत्सृष्टत्वात् । नान्यस्येति । कार्यसि-  
द्धत्वाभयेणेदमुच्ये । आदेशेन स्थानिनो निवर्तितत्वात् सत्यप्यादेशस्यासिद्धत्वे स्थानिनः



स्येति तुग्न प्राप्नोति । असिद्धत्वाच्च भवति । अस्ति प्रयोजनमेतत् । किं तर्हीति । तत्रोत्सर्गलक्षणाप्रसिद्धिरुत्सर्गाभावात् \* । तत्रोत्सर्गलक्षणस्य कार्यस्याप्रसिद्धिः । अधीक्ष प्रेक्ष । किं कारणम् । उत्सर्गाभावात् । ह्रस्वस्येति उच्यते । न चात्र ह्रस्वं पश्यामः । ननु चात्राप्यसिद्धवचनात्सिद्धम् । असिद्धवचनात्सिद्धमिति चेन्नान्यस्यासिद्धवचनादन्यस्य भावः \* । असिद्धवचनात्सिद्धमिति चेन्न । किं कारणम् । नान्यस्यासिद्धवचनादन्यस्य भावः । नह्यन्यस्यासिद्धवचनादन्यस्य प्रादुर्भावो भवति । नहि देवदत्तस्य हन्तरि हते देवदत्तस्य प्रादुर्भावो भवति । तस्मात्स्थानिवद्वचनमसिद्धत्वं च \* । तस्मात्स्थानिवद्भावो वक्तव्यः । असिद्धत्वं च । अधीक्ष प्रेक्षेति स्थानिवद्भावः । कोसिचत्सोसिचदिसत्रासिद्धत्वम् । स्थानिवद्वचनानर्थक्यं शास्त्रासिद्धत्वात् \* । स्थानिवद्वचनमनर्थकम् । किं कारणम् । शास्त्रासिद्धत्वात् । नानेन कार्यस्यासिद्धत्वं क्रियते । किं तर्हि शास्त्रासिद्धत्वमनेन क्रियते । एकादेशशास्त्रं तुक्शास्त्रेऽसिद्धं भवतीति । संप्रसारणङीटसु सिद्धः \* । संप्रसारणङीटसु सिद्ध एकादेश इति वक्तव्यम् । शकहूषु परिवीषु । संप्रसारणा । ङि, वृक्षे छत्रं वृक्षे च्छत्रं प्लक्षे छत्रं प्लक्षे च्छत्रम् । ङि । इट्, अपचेछत्रमपचेच्छत्रम् । अयजे छत्रमयजेच्छत्रम् । संप्रसारणङीटसु सिद्धः पदान्तपदाद्योरेकादेशस्यासिद्धवचनात् \* । संप्रसारणङीटसु सिद्ध एकादेशः । किं कारणम् । पदान्तपदाद्योरेकादेशस्यासिद्धवचनात् । पदान्तपदाद्योरेकादेशोऽसिद्धो भवतीत्युच्यते । न चैष पदान्तपदाद्योरेकादेशः । यदि पदान्तपदाद्योरेकादेशोऽसिद्धः । सुसस्या ओषधीस्कृधि।सुपिप्पला ओषधीस्कृधि।अत्र षत्वं प्राप्नोति । तुग्विधिं प्रति पदान्तपदाद्योरेकादेशोऽसिद्धः।षत्वं प्रत्येकादेशमात्रमसिद्धम् । यादृषत्वं प्रत्येकादेशभावमसिद्धम्।शकहूषु परिवीष्वत्र षत्वं न प्राप्नोति।अस्तु तर्ह्यविशेषेण।

प्रत्यापत्त्यभावात् । असिद्धत्वं चेति । षत्वेऽसिद्धत्वं स्थानिवद्भावे तु स्वाश्रयस्यानिवर्तनात् षत्वप्रसङ्गः । एकादेशशास्त्रमिति । ततश्च पूर्वं तुक्शास्त्रं प्रवर्तते पश्चादेकादेशशास्त्रमित्युक्तं भवति । शकहूष्विति । शकान् ह्वयतीति क्विप् । संप्रसारणम् । पूर्वैकादेशः । हल इति दीर्घत्वम् । तत्रैकादेशस्यासिद्धत्वादिण उत्तरस्य विधीयमानं षत्वं न स्यात् । वृक्षेच्छत्रमिति । एकादेशस्यासिद्धत्वान्नित्यौ ह्रस्वाश्रयस्तुक् स्यात् । दीर्घात्पदान्ताच्चेति विकल्पेन त्विष्यते । पदान्तपदाद्योरिति । ननु तुल्ये वाचनिकत्वे को विशेषो येन संप्रसारणङीटसु सिद्ध इति प्रत्याख्यायते पदान्तपदाद्योरिति तु क्रियते । उच्यते । लाघवात्पदस्येत्येव वक्तव्यम् । अन्तादिग्रहणं च पूर्वसुप्रादनुवर्तते । तेन पदान्तपदाद्योरेकादेशोऽसिद्धो भवतीत्यर्थो लभ्यते । औषधीस्कृधीति । औषधिश्चब्दाद् द्वितीयाबहुवचनम् । औषधेश्च विभक्तावप्रथमायामिति दीर्घः ततः पूर्वसवर्णदीर्घो स्त्ववि-सर्जनीयौ । कः करत्करतीति विसर्जनीयस्य सकारो विधीयते । इणः ष इत्यधिकारा-



कथं सुसत्या ओषधीस्कृधि सुपिप्पला ओषधीस्कृधि । नैष दोषः । भ्रातृपुत्रग्रहणं  
ज्ञापकमेकादेशनिमित्तात् षत्वप्रतिषेधस्य । यदयं कस्कादिषु भ्रातृपुत्रग्रहणं  
करोति तज्ज्ञापयत्याचार्यो नैकादेशनिमित्तात्षत्वं भवतीति । यद्येतज्ज्ञाप्यते ।  
शकहूषु परिवीषु अत्र षत्वं न प्राप्नोति । तुल्यजातीयस्य ज्ञापकम् ॥ किं च  
तुल्यजातीयम् । यः कुण्डोः । यद्येवं, वेजोऽप्रसये परत उरिति प्राप्नोति ।  
उदिति चेप्यते । यथा लक्षणमप्रयुक्ते । अथ वा नैवं विज्ञायते । पूर्वस्य च पदादेः  
परस्य च पदान्तस्येति । कथं तर्हि । परस्य च पदादेः पूर्वस्य पदान्तस्येति ॥

आद्गुणः ॥ ८७ ॥ गुणग्रहणं किमर्थम् । न आदेको भवतीत्युच्येत ।  
आदेकश्चेद्गुणः केन ॥ आदेकश्चेद्गुणः केनेदानीं भविष्यति । खट्वेन्द्रो माले-  
न्द्रः । खट्वोदकं मालोदकम् । स्थानेन्तरतमो हि सः ॥ स्थाने प्राप्यमाणानाम-  
न्तरतम आदेशो भवति । ऐदौतावपि तर्हि प्राप्नुतः । ऐदौतौ नैचि तावुक्तौ ।  
ऐदौतौ न भविष्यतः । किं कारणम् । एचि ऐदौतावुच्येते । इह तर्हि खट्वर्श्यः  
मालर्श्यः । ऋकारस्तर्हि प्राप्नोति । ऋकारो नोभयान्तरः ॥ उभयोर्योन्तरतम-  
स्तेन भवितव्यम् । न च ऋकार उभयोरन्तरतमः । आकारस्तर्हि प्राप्नोति ।

दिण उत्तरस्य प्रकारस्तत्रैकादेशस्य पदान्तपदाद्योरिति वचनादसिद्धत्वाभावात् ष-  
त्वप्रसङ्गः । असिद्धत्वे त्वेकादेशस्य षत्वाप्रसङ्गात्सकारः सिध्यति । भ्रातृपुत्रग्रह-  
णमिति । ऋतो विद्यायोनिर्बन्धेभ्य इत्यलुक् । ऋत उदित्युकार एकादेशो रपरत्वं  
रात्सस्येति सवोपो रेफस्य विसर्जनीयः । तत्रैकादेशस्य सिद्धत्वादिवुदुपधस्य चाप्र-  
त्ययस्येति षत्वे सिद्धे कस्कादिषु षत्वार्यं भ्रातृपुत्रग्रहणं ज्ञापयति नैकादेशात्परस्य  
विसर्जनीयस्य षत्वं भवतीति । वेज इति । वकारस्य संप्रसारणं प्रथमैकवचनं ततः  
सावपि पदमिति पदसंज्ञायां सत्यामुकारः पदादिसकारः पदान्त इति तयोरेकादेश-  
स्यासिद्धत्वाभावाद् ह्रस्वान्तत्वाभावात्तुग्न प्राप्नोतीति भावः । यथालक्षणमिति ।  
मा भूत्तुगागम इत्यर्थः । मथ वेति । पूर्वपरयोरित्यनुवर्तते । अन्तादिग्रहणं च । तत्र  
यथासंख्यसंबन्धात् पूर्वस्य पदस्यान्तस्य परस्य पदस्यादेकैकादेशो ऽसिद्ध इत्यर्थः  
संपद्यते । आकारश्चात्र पदादिर्न भवति नाप्युकारः पदान्त इत्यसिद्धत्वाभावात्तु-  
ग्न भवत्येवेत्यर्थः । किमर्थं षत्वतुकोरेकादेशस्यासिद्धत्वमुच्यते यावता द्विप्दाभ्र-  
त्वाद्वहिरङ्गत्वादेवैकादेशस्यासिद्धत्वं सिद्धम् । एवं तर्हि ज्ञापनार्थम् । एतज् ज्ञाप-  
यत्यचोरानन्तर्यं बहिरङ्गस्यापि नासिद्धत्वं भवति । तेनाक्षयूरित्यत्रोठो ऽसिद्धत्वा-  
भावाद्यणादेश उपपन्नो भवति ॥ ८६ ॥

आद्गुणः ॥ गुणग्रहणमिति । वक्ष्यमाणास्त्रियमादाद्गुण एव भविष्यतीति  
प्रश्नः । स्थानेन्तरतमो हि स इति । पूर्वपरयोः कण्ठतालव्ययोरन्तरतमः कण्ठतालव्य  
एकारः कण्ठोष्ठयोस्तु कण्ठोष्ठ्य ओकारः । ऐदौतावपीति । एकारस्यापि कण्ठ-  
तालव्यत्वादौकारस्य कण्ठोष्ठ्यत्वाच्चेति भावः । ऐदौतौ नैचीति । ऐदौतोरनेन सि-



१) आकारो नर्तिधातौ सः ॥ आकारो न भविष्यति । किं कारणम् । ऋतिधातावा-  
कार उच्यते । तन्नियमार्थं भविष्यति । ऋकारादौ धातावेव नान्यत्रेति । प्लुत-  
१) स्तर्हि प्राप्नोति । प्लुतश्च विषये स्मृतः ॥ विषये प्लुत इत्युच्यते । यदा च स  
विषयो भवितव्यमेव तदा प्लुतेन । आन्तर्याव त्रिचतुर्मात्राः ॥ इदं तर्हि प्रयोज-  
नम् । आन्तर्यतस्त्रिमात्रचतुर्मात्राणां स्थानिनां त्रिमात्रचतुर्मात्रा आदेशा मा  
भूवन्निति । खट्वा इन्द्रः खट्वेन्द्रः । खट्वा उदकं खट्वोदकम् । खट्वा ईषा खट्वेषा ।  
खट्वा ऊढा खट्वोढा । खट्वा एलका खट्वैलका । खट्वा ओदनः खट्वौदनः । खट्वा  
ऐतिकायनः खट्वैतिकायनः । खट्वा औपगवः खट्वौपगवः । अथ क्रियमाणोपि  
गुणग्रहणे कस्मादेवात्र त्रिमात्रचतुर्मात्राणां स्थानिनां त्रिमात्रचतुर्मात्रा आदेशा  
न भवन्ति । तपरत्वान्न ते स्मृताः ॥ तपरे गुणवृद्धी । ननु च तः परो यस्मा-  
त्सोयं तपरः । नैसाह । तादपि परस्तपरः । यदि तादपि परस्तपरः ऋदोरप्  
इहैव स्यात् यवः स्तवः । लवः पव इत्यत्र न स्यात् । नैष तकारः । कस्तर्हि  
दकारः । किं दकारे प्रयोजनम् । अथ किं तकारे । असंदेहार्थस्तकारः । यद्य-  
संदेहार्थस्तकारः दकारोपि । यदि मुखमुखार्थस्तकारस्तदा दकारोपि । गुणे  
ङिशीटामुपसंख्यानं कर्तव्यम् । ङि, वृक्ष इन्द्रः प्लक्ष इन्द्रः । शी, य इन्द्रं त इ-  
न्द्रम् । इद्र, अपच इन्द्रमयज इन्द्रम् । किं प्रयोजनम् । दीर्घत्वबाधनार्थम् ।  
सवर्णदीर्घत्वं मा भूदिति । न वा बहिरङ्गलक्षणत्वात् । न वा कर्तव्यम् । किं  
कारणम् । बहिरङ्गलक्षणत्वात् । बहिरङ्गलक्षणं सवर्णदीर्घत्वमन्तरङ्गो गुणः ।  
असिद्धं बहिरङ्गमन्तरङ्गे । आदेकश्चेद् गुणः केन स्थानेन्तरमो हि सः । ऐदौतौ  
नैचि तावुक्तावकारो नोभयान्तरः ॥ १ ॥ आकारो नर्तिधातौ सः प्लुतश्च  
विषये स्मृतः । आन्तर्याव त्रिचतुर्मात्रास्तपरत्वान्न ते स्मृताः ॥ २ ॥

अथोर्वृद्धिरेचीति नियमार्थं भविष्यति एच्येव वृद्धिर्भवतीति । उभयतो नियमश्च  
व्याख्यास्यते । वृद्धिरेच्येचीति । नोभयान्तर इति । अकारस्तु शिष्यमाणा एव रप-  
रो भवतीति स्थानत उभयान्तरः । प्लुतश्चेति । प्लुतविधाने सति यास्मिन् विषये  
प्लुतो विहितस्तस्मिन्नप्यनेनैव भाव्यम् । अस्मिन् कर्तव्ये आष्टमिकस्य प्लुतस्या-  
सिद्धत्वादिति पक्षे ऽनुवादप्रसङ्गात् प्लुतो न भविष्यति इत्यर्थः । त्रिचतुर्मात्रा इति ।  
प्लुताप्लुतप्रसङ्गे प्लुतश्च विषये स्मृत इति न्यायो न तु प्लुतप्रसङ्ग इति त्रिमात्रप्र-  
सङ्ग इति उच्यते । तपरत्वान्न ते स्मृता इति । सति हि गुणग्रहणे गुणसंज्ञाया  
विषो तपरकरणात् त्रिमात्रचतुर्मात्राणां गुणसंज्ञाया सदयवादप्रसङ्ग इत्यर्थः ।  
वृक्ष इन्द्र इति वृक्षइन्द्र इति स्थिते आद्गुणइत्यकारेकारयोगुणः प्राप्नोति इकारयोः  
सवर्णदीर्घत्वं च । तत्र शब्दपरविप्रतिषेधाद् दीर्घप्रसङ्गे गुण उच्यते । न वेति ।  
एकपञ्चाशत्पञ्चाद् गुणो ऽन्तरङ्गः ॥ ८८ ॥



एत्येधत्पूहसु ॥ ८९ ॥ किमिदमेसेधसोरूपग्रहणमाहोस्विद् धातुग्रहणम् । किं चातः । यादं रूपग्रहणं सिद्धमुपैति प्रैति । उपैषि उपैमि प्रैमीति न सिद्धयति । अथ धातुग्रहणम् । सिद्धमेतद्भवाति । किं तर्हीति । इणीकारादौ प्रतिषेधः\* । इणीकारादौ वृद्धः प्रतिषेधो वक्तव्यः । उपेतः प्रेत इति । योगविभागात्सिद्धम् \* । योगविभागः करिष्यते । वृद्धिरेचि । तत एसेधसोः । एसेधसोश्चैवो वृद्धिर्भवति । तत ऊठि । ऊठि च वृद्धिर्भवतीति । एवमपि आ इत एतः प्रेत इत्यत्रापि प्राप्नोति । आङि पररूपमत्र बाधकं भविष्याति । न भविष्याति नाप्राप्ते पररूपे इयं वृद्धिरारभ्यते । सा यथा एङि पररूपं बाधते एवमाङिपररूपं बाधेत । न बाधते । किं कारणम् । येन नाप्राप्तिस्तस्य बाधनं भवति । न चाप्राप्ते एङि पररूपे इयं वृद्धिरारभ्यते । आङि पररूपे पुनः प्राप्ते चाप्राप्ते च । अथ वा पुरस्तादपवादा अनन्तरान् विधीन् बाधन्तइतीयं वृद्धिरेङि पररूपं बाधिष्यते नाङि पररूपम् । अक्षादूहिन्त्याम् \* । अक्षादूहिन्त्यां वृद्धिर्वक्तव्या । अक्षौहिणी । प्रादूहोढोढ्येष्व्येषु \* । प्रात् ऊह ऊढ ऊढि एष एष्य इत्येतेषु वृद्धिर्वक्तव्या । प्रौहः । प्रौढः । प्रौढिः । प्रैषः । प्रैष्यः । स्वादीरेरिणोः\* । स्वात् ईर ईरिन् इत्येतयोर्वृद्धिर्वक्तव्या । स्वैरं स्वैरी । ईरिन्ग्रहणं शक्यमकर्तुम् । कथं स्वैरीति । इनिनैतन्मत्वर्थीयेन सिद्धम् । स्वैरोऽस्यास्तीति स्वैरी । ऋते च तृतीयासमासे \* । ऋते च तृतीयासमासे वृद्धिर्वक्तव्या । सुखार्तो दुःखार्तः । ऋत इति किम् । सुखेतो दुःखेतः । तृतीयाग्रहणं किम् । परमर्तः । समास इति किम् । सुखेनर्तः । प्रवत्सतरकम्बलवसनानां च ऋणे \* । प्रवत्सतरकम्बलवसनानां च ऋणे वृद्धि-

एत्ये ॥ एत्येधत्पूहसु पररूपमिति प्राप्ते ऊठ्याद्गुणे च वृद्धिविधानम् । किमिदमिति । इतिरेवात्र विचार्यते । एषेस्त्वात्मनेपदित्वादूपग्रहणाभावः । साहचर्यास्तु द्वयोर्निर्देशः । यद्येतीति तिङन्तानुकरणां ततो रूपग्रहणम् । अथेक्षतिपाविति श्रुतिर्निर्देशः । ततो धातुग्रहणमिति संशयात्प्रश्नः । योगविभागादिति । एकस्मिन् योने एचीत्यस्योठा सम्बन्धाभावाय विभागस्य कर्तुमशक्यत्वाद् योगविभागसंशयः । सा यथैवेति । बाध्यमात्रापेक्षायां सर्वस्य बाधाप्रसङ्ग इति भावः । येन नाप्राप्तइति । कार्यविशेषचिन्तायां सर्वविषयव्यापिबाधस्यान्याय्यत्वात् । अथ वेति । अनन्तरे बाध्ये विज्ञाते तद्बाधया वचनस्य चरितार्थत्वादुत्तरेण सह स्पर्द्धायां परत्वादुत्तरं भवतीत्यर्थः । अक्षादिति । अक्षानूहतेवश्यमित्यावश्यकं णिनिः । साधनं कृतंति समासः । प्रादिति । प्रेष्यशब्दस्त्वीष्यशब्दं भवति । प्रोढाशब्द आऊढा प्रोढा प्र ओढा इति स्थिते ओमाङोश्चेति पररूपं भवति । स्वैरीति । स्वेनात्मनेतौ गच्छत्यवश्यमिति णिनिः । इनिनेति । णिनिस्त्वनभिधानात् भविष्यति स्वैरीति प्रयोगाभावादिति भावः । दशार्णशब्दो नदीविशेषस्य देशविशेषस्य च संज्ञा ॥ ८९ ॥



वक्तव्या । प्रारम्भम् । वत्सतरार्णम् । कम्बलार्णम् । वसनार्णम् । ऋणदशाभ्यां च \* । ऋणदशाभ्यां च वृद्धिर्वक्तव्या । ऋणार्णं दशार्णम् ॥

आदश्च ॥ ९० ॥ किमर्थश्चकारः । वृद्धेरनुकर्षणार्थः । नैतदास्ति प्रयोजनम् । प्रकृता वृद्धिरनुवर्तिष्यते । इदं तर्हि आटो ऽचि वृद्धिरेव यथा स्याद् यदन्यत् प्राप्नोति । तन्मा भूदिति । किं चान्यत् प्राप्नोति । पररूपम् । उक्तोऽस्माद्भ्रष्टाः पररूपप्रतिषेधं नोदायिष्यति स न वक्तव्यो भवति ॥

उपसर्गादिति धातौ ॥ ९१ ॥ धाताविति किमर्थम् । इह मा भूत् । प्रर्षभं वनम् । उपसर्गादिवृद्धिविधौ धातुग्रहणे उक्तम् \* । किमुक्तम् । गत्युपसर्गसंज्ञाः क्रियायोगे यत्क्रिया युक्ताः प्रादयस्तं प्रतीति वचनमिति । क्रियमाणेऽपि धातुग्रहणे प्रच्छेद इति प्राप्नोति । यत्क्रियायुक्ताः प्रादयस्तं प्रतीति वचनात् भवति । इदं तर्हि प्रयोजनम् । उपसर्गादिति धातोर्वृद्धिरेव यथा स्याद् यदन्यत् प्राप्नोति तन्मा भूदिति । किं चान्यत् प्राप्नोति । ह्रस्वत्वमृषक इति । ऋति ह्रस्वादुपसर्गाद् वृद्धिः पूर्वविप्रतिषेधेनोति चोदायिष्यति स न वक्तव्यो भवति । छे तुक्कः संबुद्धिगुणः \* । छे तुम्भवतीत्येतस्मात्संबुद्धिगुणो भवति विप्रतिषेधेन । छे तुम्भवतीत्यस्मादवकाशः, इच्छति । गच्छति । संबुद्धिगुणस्यावकाशः, अग्रे वायो । इहोभयं प्राप्नोति । अग्रेच्छत्रम् अग्रेलत्रम् । वायोच्छत्रं वायोच्छत्रम् । संबुद्धिगुणो भवति विप्रतिषेधेन । स तर्हि विप्रतिषेधो वक्तव्यः । न वा बहिरङ्गलक्षणत्वात् \* । न वा वक्तव्यः । किं कारणम् । बहिरङ्गलक्षणत्वात् । बहिरङ्गलक्षणस्तुक् । अन्तरङ्गलक्षणः संबुद्धिगुणः । असिद्धं बहिरङ्गमन्तरङ्गे । अन्तरेणापि विप्रतिषेधमन्तरेणापि चैतां परिभाषां सिद्धम् । कथम् । इदमिह संभार्य संबुद्धिलोपः क्रियतां गुण इति । किमत्र कर्तव्यम् । परत्वाद् गुणः । नित्यः संबुद्धिलोपः । कृतेऽपि गुणे प्राप्नोत्यकृतेऽपि । गुणोऽपि नित्यः । कृतेऽपि संबुद्धिलोपे प्राप्नोत्यकृतेऽपि । अनित्यो गुणः । नहि संबुद्धिलोपे कृते प्राप्नोति ।

उपसर्गा ॥ प्रर्षभमिति । प्रगता ऋषभा अस्मादिति बहुव्रीहिः । उणादीनामव्युत्पत्तिपक्षे धातुर्गर्भशब्दे नास्ति । उपसर्गादिति । उपसर्गेणैव धातोराक्षेपाद्धातुग्रहणं न कर्तव्यम् । यत्रोपसर्गत्वं न सम्भवति तत्रोपसर्गग्रहणेन प्रादयो लक्ष्यन्ते । यथा नासिकाया नस्मादविधौ न तु मधत्युपसर्गत्वे । प्रच्छेद इति । प्रगता ऋच्छका अस्मादिति बहुव्रीहिः । यदन्यदिति । सति धातुग्रहणे योगविभागेन पुनर्विधीयते इति शाकलं बाध्यते । अग्ने छत्रमिति । अग्निस् छत्रमिति स्थिते एङ्ह्रस्वात्संबुद्धेरिति सुलोपे कृते यदि पूर्वं तुक्स्यात्तदा ह्रस्वान्तत्वाभावाद् गुणो न स्यात् । पूर्वं तु गुणे ह्रस्वाभावात्तुक् स्यादिति विप्रतिषेधोपन्यासः । बहिरङ्गलक्षणस्तुगिति । द्विपदाश्चरत्वात् । आचार्यदेदीयः । परिहृतमन्यत्वाद्वाह अन्तरेणापीति । आचार्यभाह



तावत्पेव च्छेनानन्तर्यं तत्र तुका भवितव्यमातस्मात्सुष्ठुच्यते छे तुकः संबुद्धिगुणः  
 न वा बहिरङ्गलक्षणत्वादिति । संप्रसारणदीर्घत्वण्यल्लोपाभ्यासमुणादयश्च तुको  
 भवन्ति विप्रतिषेधेन । संप्रसारणदीर्घत्वस्यावकाशः, हूतः । जीतः । संवीतः ।  
 शूनः । तुकोवकाशः, अग्निचिन् । सोमसुत् । इहोभयं प्राप्नोति । परिबीषु  
 शकहूषु । णिलोपस्यावकाशः, कारणा । हारणा । तुकः स एव । इहोभयं  
 प्राप्नोति । प्रकार्यगतः प्रहार्थगतः । अल्लोपस्यावकाशः । प्राचिकीर्षिता प्रजि-  
 हीर्षिता । तुकः स एव । इहोभयं प्राप्नोति प्राचिकीर्ष्यगतः । प्रजिहीर्ष्यगतः ।  
 अभ्यासमुणादयश्च तुको भवन्ति विप्रतिषेधेन । के पुनरभ्यासमुणादयः । ह-  
 स्वत्वात्वेत्वगुणाः । ह्रस्वत्वस्यावकाशः, ययतुः । ययुः । तस्थतुः । तस्थुः ।  
 तुकः स एव । इहोभयं प्राप्नोति । अपचच्छतुः । अपचच्छुः । अत्वस्यावकाशः ।  
 चक्रतुः । चक्रुः । तुकः स एव । इहोभयं प्राप्नोति । अपचच्छृदतुः । अपचच्छृ-  
 दुः । इत्वस्यावकाशः । यियक्षति । पिपक्षति । तुकः स एव । इहोभयं प्राप्नोति ।  
 चिच्छादयिषति चिच्छर्दयिषति । गुणस्यावकाशः, लोलयते । बेभिद्यते । तुकः  
 स एव । इहोभयं प्राप्नोति । चेच्छद्यते । चोच्छुप्यते । यणादेशादाद्गुणः \* ।  
 यणादेशादाद्गुणो भवति विप्रतिषेधेन । यणादेशस्यावकाशः, दध्यत्र मध्वत्र ।  
 आद्गुणस्यावकाशः । खट्वेन्द्रः । खट्वोदकम् । इहोभयं प्राप्नोति । वृक्षोत्र प्लक्षो-  
 त्र । इह गुणवृद्धिविधयश्च यणादेशाद्भवन्ति विप्रतिषेधेन । इह रोरवकाशः ।  
 आस्तीर्णं निपूत्ताः पिण्डाः । यणादेशस्यावकाशः, चक्रतुः । चक्रुः । इहोभयं  
 प्राप्नोति । दूरे ह्यध्वा जगुरिः । मित्रावरुणौ ततुरिः । किरति । गिरति । गुण-  
 वृद्धयोस्वकाशः, चेता गौः । यणादेशस्य स एव । इहोभयं प्राप्नोति । चयनं  
 चायकः । लवनं लावकः । भलोपधातुप्रातिपदिकप्रत्ययसमासान्तोदात्तोदात्तनि-  
 वृत्तिस्वरा एकादेशाच्च यणादेशाच्च भवन्ति विप्रतिषेधेन । भलोपस्यावकाशः,

अनित्यो गुण इति । तस्मादिति । पूर्वोक्तार्थं निगमयति शकहूष्विति । द्रव्यतेः क्विपि  
 सम्प्रसारणे पूर्वोक्तादेशे च कृते ह्रस्वस्य पीति कृतीति तुक् प्राप्नोति हल इति दीर्घत्वं  
 च । प्रकार्येति । तुकि सति तेन व्यवधानाणि लोपाप्रसङ्गः । अपचच्छतुरिति । छो  
 छदने आत्वम् । अतुस् । आतो लोप इटि चेत्यालोपः । तस्य स्थानिवत्त्वाद् द्विर्वचनम् ।  
 छा छा इति स्थिते यदि दीर्घादिति पूर्वं तुकस्यात्तदाजन्तत्वाभावाद् ह्रस्वो न स्यात्  
 अपचच्छृदतुरिति । उच्छृदिर्दीप्तिदेवनयोरित्यस्य द्विर्वचने कृते यदि पूर्वं तुक् स्यात्  
 तत आकारान्तत्वाभावाद्दुरादित्यत्वं न स्यात् । चिच्छर्दयिषतीति । छर्द वमने चुरादिः ।  
 वृक्षोत्रेति । वृक्ष स् अत्रेति स्थिते ससजुषो रुः । अतो रोरित्युत्वम् । तत उकारस्या-  
 काराश्रयो यण प्राप्नोति पूर्वोक्ता सहाद्गुणश्च ततुरिति । आह गमेति किकिनोरन्य-



गार्ग्यः वात्स्यः । एकादेशयणादेशयोरवकाशः, दधीन्द्रः मधूदकं दध्यत्र म-  
ध्वत्र । इहोभयं प्राप्नोति । दाक्षी दाक्षायणः । प्लाक्षी प्लाक्षायणः । अचि भ-  
लोप एकादेशाद्भवति विप्रतिषेधेन । अचिभलोपस्यावकाशः, दाक्षी दाक्षायणः ।  
प्लाक्षी प्लाक्षायणः । एकादेशस्यावकाशः, दण्डाग्रं क्षुपाग्रम् । इहोभयं प्राप्नो-  
ति । गाङ्गेयो गाङ्गः । भातुस्वरस्यावकाशः, पचति पठति । एकादेशयणादेश-  
योः स एव । इहोभयं प्राप्नोति । श्रयर्थम् । श्री इषा श्रीषा । प्रातिपदिकस्वरस्याव-  
काशः, आमूः । शालः । एकादेशयणादेशयोः स एव । इहोभयं प्राप्नोति  
अग्न्युदकम् । वृक्षार्थम् । प्रत्ययस्वरस्यावकाशः, चिकीर्षुः । औपगवः । एका-  
देशयणादेशयोः स एव । इहोभयं प्राप्नोति । चिकीर्ष्वर्थम् । औपगवार्थम् ।  
समासान्तोदात्तस्यावकाशः, राजपुरुषः ब्राह्मणकम्बलः । एकादेशयणादेशयोः  
स एव । इहोभयं प्राप्नोति । राजवैद्यर्थम् । राजवैदीहते । उदात्तनिवृत्तिस्वरस्या-  
वकाशः, नदी कुमारी । एकादेशयणादेशयोः स एव । इहोभयं प्राप्नोति ।  
कुमार्यर्थम् । कुमारीहते । अल्लोपाल्लोपौ चार्द्धधातुके एकादेशाद्भवतो विप्रतिषे-

तरः । लिङ्ङावाहिर्वचनं बहुलं छन्दसीत्युत्तमम् । रपरत्वं चादाक्षीति । दक्षस्यापत्यं स्त्री  
अत इष्ट । इतो मनुष्यजातेरिति ङीष् । सवर्णदीर्घत्वं बाधित्वा यस्येति लोपो भवति ।  
दाक्षायण इति । दाक्षेरपत्यं युवा । यञिञोश्चेति फक् । फस्यायनादेशः । तत इकारस्य  
यण च प्राप्नोति लोपश्च । गाङ्गेय इति । शुभ्रादिभ्यश्चेति ढक् । ढस्य एयादेशः ।  
वृद्धिरेचीति वृद्धिलोपेन बाध्यते । गाङ्ग इति । शिवाद्यणा सवर्णदीर्घत्वं लोपेन  
बाध्यते । इयर्थमिति । अर्थ इति पूर्वपदप्रकृतिस्वरेण भातुस्वरे सति यणादेशे उदा-  
त्तस्वरितयोर्यण इति स्वरितत्वं भवति । श्रीषेति । ईषेरिगुपधलक्षणः कः श्रीरीषा  
यस्येति बहुव्रीहिः । बहुव्रीहौ प्रकृत्येति पूर्वपदप्रकृतिस्वरेण भातुस्वरः । तत एका-  
देशः स्वरितो वानुदात्ते पदादाविति स्वरित उदात्तो वा । अथ वा श्रियमिच्छतीति  
क्विप् । क्वुत्तरपदप्रकृतिस्वरेण भात्वन्तोदात्तत्वे सत्यन्तोदात्तादुत्तरपदादिति विभ-  
क्तोरुदात्तत्वं वा भवति । अग्न्युदकमिति । अग्निस्महितमुदकमग्न्युदकम् । समाना-  
धिकरण्याधिकारे कः । तृतीयपूर्वपदउत्तरपदलोपश्चेति समासः । उदके केवल इति  
पूर्वपदान्तोदात्तत्वम् । एवं तु व्याख्यायमाने प्रातिपदिकस्वरो न प्रदर्शितो भवति ।  
तस्मादग्निरुदकमत्युष्णत्वाद्वाहकत्वाद्यस्मिन्निति बहुव्रीहिः कर्तव्यः । ततो बहुव्रीहौ  
प्रकृत्येति पूर्वपदप्रकृतिस्वरेण प्रातिपदिकस्वरे सति यणादेशे चोदात्तस्वरितयोरिति  
स्वरितत्वं भवति । पूर्वं यणि सति न सिद्ध्येत् । वृक्षार्थमिति । अर्थ इति पूर्वपद-  
प्रकृतिस्वरे सति एकादेशे स्वरितो वानुदात्ते पदादाविति सिद्ध्यति । पूर्वं त्वेकादेशे  
न सिद्ध्येत् । चिकीर्ष्वर्थमिति । उदात्तस्वरितयोर्यण इति अकारस्य स्वरितत्वम् ।  
औपगवार्थमिति । स्वरितो वानुदात्ते पदादाविति वा स्वरितत्वम् । राजवैदीहते  
इति । राजो वैदीति षष्ठीसमासः । ईहते इत्यस्य तिङ्ङतिङ् इति निघातः ।



येन । अल्लोपस्यावकाशः, चिकीर्षिता । जिहीर्षिता । एकादेशस्यावकाशः,  
पचन्ति । पठन्ति । इहोभयं प्राप्नोति । चिकीर्षको जिहीर्षकः । आल्लोपस्याव-  
काशः, पपिः सोमं ददिर्गाः । एकादेशस्यावकाशः, यान्ति । वान्ति । इहोभयं  
प्राप्नोति । ययतुः । ययुः । इयङ्बुङ्गुणवृद्धित्किन्मिपूर्वपदविकासश्च एकादेश-  
यणादेशाभ्यां भवन्ति विप्रतिषेधेन । इयङ्बुङ्गोरवकाशः, श्रियौ श्रियः । भ्रुवै  
भ्रुवः । एकादेशयणादेशयोः स एव । इहोभयं प्राप्नोति । चिक्षियिव । चिक्षि-  
यिम । लुलुवुः । पुपुवुः । गुणवृद्धयोस्वकाशः, चेता । गौः । एकादेशयणादेश-  
योः स एव । इहोभयं प्राप्नोति । साधुचायी । सुचायी । नग्नम्भावुकोऽध्वर्युः ।  
शयिता । शयितुम् । टितोऽवकाशः । षण्णां सप्तानां पञ्चानाम् । एकादेशयणा-  
देशयोः स एव । इहोभयं प्राप्नोति । वृक्षाणाम् । कितोवकाशः । साधुदायी ।  
सुष्ठुदायी । एकादेशयणादेशयोः स एव । इहोभयं प्राप्नोति । दायको धायकः ।  
मितोवकाशः । त्रपुष्पी । जतुनी । एकादेशयणादेशयोः स एव । इहोभयं प्रा-  
प्नोति । अस्थीनि । दधीनि । अतिसखीनि ब्राह्मणकुलानि । पूर्वपदविकारा-  
णामवकाशः । होतापोतारौ । एकादेशयणादेशयोः स एव । इहोभयं प्राप्नोति ।  
नेष्टोद्गातारौ । आग्नेन्द्रम् । उत्तरपदविकारश्चेति वक्तव्यम् । उत्तरपदविकारा-  
णामवकाशः, समीपं दुरीपम् । एकादेशयणादेशयोः स एव । इहोभयं प्राप्नो-  
ति । नीपम् । वीपम् । प्रेपम् । परेपम् ॥

औतोम्शसोः ॥ ९३ ॥ ओतस्तिङि प्रतिषेधः \* । ओतस्तिङि प्रतिषेधो

चिक्षियिवेति । क्षिक्षये लिट् । क्रादिनियमादित् सवर्णदीर्घत्वे प्राप्ते इयङ् येन नाप्राप्ति-  
न्यायेन यणोपवादाविमङ्बुङ्गौ सवर्णदीर्घस्य तु परत्वादबाधकौ । साधु चिनोतीति ।  
साधुचायी । साधुकारिणि चेति णिनिः । सुचिनोतीति तच्छीलः सुचायी । सुप्य-  
जाताविति णिनिः । सुपीति वक्तमाने सुब्रह्मणं सुम्मात्रे यथा स्यादिति भाष्ये  
शुक्तम् । अनग्नो नग्नो भवतीति नग्नम्भावुकः । आढ्यसुभगेत्यनुवर्तमाने कर्तरि  
भुवः खिष्णुच् खुक्ञाविति खुक्ञ् प्रत्ययः । तत्र सवर्णदीर्घत्वे प्राप्ते वृद्धिः । वृक्षा-  
णामिति । नुडागममात्रमनपेक्षितलक्षणमेदमाश्रित्य विप्रतिषेधोपन्यासः । नाहं ह्रस्व-  
लक्षणस्य नुटः पञ्चानामित्यादिरवकाशः । क्व चिदग्नीनामिति पाठः । तत्रायं भावः ।  
अधिकविषयव्यापिनो यण् एवापवादो नुट् दीर्घस्य तु परत्वादबाधकः । दायक  
इति । येन नाप्राप्तिन्यायेन युगागम आदूगुणं बाध्यते परत्वेन तु सवर्णदीर्घत्वमिति मत्वा  
विप्रतिषेधोपन्यासः । अस्थीनीति । येन नाप्राप्तिन्यायेन नुमागमो यणादेशं बाध्यते  
परत्वेन तु सवर्णदीर्घत्वम् । अतिसखीनीति बहुव्रीहिः । वीपमिति । अत्र यण् प्राप्तः ।  
प्रेपमिति । सवर्णदीर्घत्वं चेत्येन बाध्यते । ईत्वमनवर्णान्तादिति वक्तव्यमित्येकीय-  
मतत्वात्प्रश्रियते ॥ ८१ ॥



वक्तव्यः । अचिनवम् । असुनवम् । स तर्हि प्रतिषेधो वक्तव्यः । न वक्तव्यः । गोग्रहणं करिष्यते । आ गोत इति वक्तव्यम् । गोग्रहणे द्यौरुपसंख्यानम् \* । गोग्रहणे द्यौरुपसंख्यानं कर्तव्यम् । द्यां गच्छ । समासाच्च प्रतिषेधः \* । समासाच्च प्रतिषेधो वक्तव्यः । चित्रगुं पश्य । शबलगुं पश्य । ननु च ओत इत्युच्यमानोपि समासात्प्रतिषेधो वक्तव्यः । न वक्तव्यः । ह्रस्वे कृते न भविष्यति । इदमिह संप्रधार्यमात्रं कियतां ह्रस्वत्वमिति । किमत्र कर्तव्यम् । परत्वादात्वम् । न वा बहिरङ्गलक्षणत्वात् \* । न वा वक्तव्यः । किं कारणम् । बहिरङ्गलक्षणत्वात् । बहिरङ्गलक्षणमात्वम् । अन्तरङ्गं ह्रस्वत्वम् । असिद्धं बहिरङ्गमन्तरङ्गे । ननु च आ गोत इत्युच्यमानेपि समासात्प्रतिषेधो न वक्तव्यः । कथम् । ह्रस्वे कृते न भविष्यति । स्थानिवद्भावात्प्राप्नोति । ननु चौत इत्युच्यमानेपि स्थानिवद्भावात् प्राप्नोति । नैयाह । अनल्विधौ स्थानिवद्भावः । आ गोत इत्युच्यमानेपि न दोषः । प्रतिषिध्यतेत्र स्थानिवद्भावः । गोः पूर्वेणित्वात्वस्वरेषु स्थानिन्न भवतीति । स एव तर्हि दोषो गोग्रहणे द्यौरुपसंख्यानमिति । सूत्रञ्च भिद्यते ! यथान्यासमेवास्तु । ननु चोक्तमोतरितङ्गि प्रतिषेध इति । सुबाधिकारात्सिद्धम् । सुपीति प्रकृतं वर्तते । क्व प्रकृतम् । वा सुप्यापिशलेरिति । यद्यनुवर्तते, इहापि विभाषा प्राप्नोति । सुग्रहणमनुवर्तते वाग्रहणं निवृत्तम् । कथं पुनरेकयोगनिर्दिष्टयोरेकदेशोऽनुवर्तते एकदेशो न । एकयोगे चैकदेशानुवृत्तिरन्यत्रापि नावश्यमिहैव \* । एकयोगनिर्दिष्टानामप्येकदेशानुवृत्तिर्भवति । अन्यत्रापि नावश्यमिहैव । क्वान्यत्र । अलुगधिकारः प्रागानङः । उत्तरपदाधिकारः प्रागङ्गाधिकारात् । एवमप्यभ्युपसंख्यानं वृद्धिवलीयस्त्वात् \* । अस्युसंख्यानं कर्तव्यम् । गां पश्य । किं पुनः कारणं न सिध्यति । वृद्धिवलीयस्त्वात् । परत्वाद् वृद्धिः प्राप्नोति । न वानवकाशत्वात् \* । न वा वक्तव्यम् । किं कारणम् । अनवकाशत्वात् । अनवकाशमात्वम् । वृद्धिं बाधिष्यते । सावकाशमात्वम् । कोवकाशः । द्यां गच्छ । द्यौश्च सर्वनामस्थाने वृद्धिविधिः \* द्यौश्च सर्वनामस्थाने वृद्धिर्विधेया । किं प्रयोजनम् । यद्याव इन्द्रेति दर्शनात् । यद्याव इन्द्र ते शतं शतं भूमीरुत-

ओतो ॥ ओतस्तिङीति । साहचर्यस्य व्यवस्थाहेतुत्वमनाश्रित्योच्यते । सुप एव हि शसोत्र संभवोऽद्यात्प्रकारात्तद्धितस्याग्रहणात् । अचिनवमिति । लङ् । मिप् । अस्भावः । विकरणस्य गुणे कृते आत्वप्रसङ्गः । न्यासान्तराश्रयणे ऽव्याप्तिरिति दर्शयन्नाह गोग्रहण इति । अतिव्याप्तिरप्यत्रेति दर्शयति समासाच्चेति । एकयोगे चेति । यस्य स्वरितत्वं प्रतिज्ञायते तदेवानुवर्तते नान्यदिति भावः । द्यौश्चेति । ओतो णिदिति पठितव्यं गोत इत्योक्तान्तोपलक्षणाथं वा व्याख्येयम् । वर्णनिर्देशे हि तत्परत्वं प्रसिद्धम् ॥ ९३ ॥



स्युः । यावता चेदानीं द्योरपि सर्वनामस्थाने वृद्धिरुच्यते । अनवकाशमात्रं वृद्धिं बाधिष्यते ॥

एङि पररूपम् ॥ ६४ ॥ पररूपप्रकरणे तुन्वोर्विनिपात उपसंख्यानम्\* । पररूपप्रकरणे तु नु इत्येतयोर्वकारादौ निपातउपसंख्यानं कर्तव्यम् । तु वै त्वै । तु वै न्वै । वकारादौ किमर्थम् । त्वावत् । न्वावत् । निपात इति किमर्थम् । तुवानि । नुवानि । न वा निपातैकत्वात्\* । न वा कर्तव्यम् । किं कारणम् । निपातैकत्वात् । एक एवायं निपातः । त्वै न्वै । एवे चानियोगे\* । पररूपं वक्तव्यम् । इह एव इहेव । अद्येव । आनियोगइति किमर्थम् । इहैव भव मा स्म गाः । अत्रैव त्वमिह वयं सुशेवाः । शकन्धादिषु च\* । शकन्धादिषु पररूपं वक्तव्यम् । शक अन्धुः । शकन्धुः । कुल अटा । कुलटा । सीम अन्तः । सीमन्तः । केशेष्विति वक्तव्यम् । यो हि सीमनोन्तः सीमान्तः स भवति । ओत्वोष्ठयोः समासे वा\* । पररूपं वक्तव्यम् । स्थूलोतुः स्थूलौतुः । बिम्बोष्ठी । बिम्बौष्ठी । एवमन्नादिषु च्छन्दसि\* । पररूपं वक्तव्यम् । अपां त्वेमन्सादयाम्यपां त्वोदमन्सादयामि ॥

ओमाङोश्च ॥ ६५ ॥ किमर्थश्चकारः । एङीसनुकृष्यते । किं प्रयोजनम् । इह मा भूत् । आ कृश्यात् अश्यात् । अद्य अश्यात् । अद्याश्यात् । कदा अश्यात् । कदाश्यात् । नैतदस्ति प्रयोजनम् । अद्यश्यादिसेव भवितव्यम् । एवं हि सौनागाः पठन्ति । चोनर्थकोनधिकारादेङः । उर्योमाङ्क्षाटः प्रतिषेधः\* । उरि पररूपे ओमाङोश्चाटः प्रतिषेधो वक्तव्यः । औसीयत् । औहीयत् । औङ्कारीयत् । स तर्हि प्रतिषेधो वक्तव्यः । न वक्तव्यः । उक्तमाटश्चेत्यत्र चकारस्य प्रयोजनम् । आटोचि वृद्धिरेव यथा स्यात् यदन्यद् प्राप्नोति तन्मा भूदिति ।

उर्यपदान्तात् ॥ ९६ ॥ अपदान्तादिति किमर्थम् । का उर्या कोर्या । अपदान्तादिति शक्यमकर्तुम् । कस्मान्न भवति का उर्या । अर्थवद्ग्रहणे नान-

एङि ॥ तुन्वोरिति । सप्तमीनिर्देशात्तदादिविधिः । तु आवत् त्वावत् नुवानिति । वानेल्लोडुत्तमैकवचने वानीति रूपम् । एक एवेति । अर्थभेदाभावादेको निपातः । एवेचानियोग इति । नियोगोऽवश्यं भावोऽवधारणं तस्मादन्यत्रार्थे पररूपं भवति । यथा केव भोक्ष्यते । अत्रानवकल्पावेवशब्दः । यदा त्ववधारणे वर्तते तदा वृद्धिः । शकन्धुरिति । अन्धुरूपानम् । कुलरोति । अटाति इत्यटा पचाद्यच् । पश्चात् कुलेन संबन्धः । अन्यथा कमण्यणित्यणप्रसङ्गः । ओत्वोष्ठयोरिति । ओतुर्विडालः ॥ ६४ ॥

ओमा ॥ अद्यश्यादिति । प्रतिपदविधेर्बलवत्त्वात्परोपि सवर्णदीर्घो बाध्यते । औहीयदिति । वहेराङ्पूर्वस्य क्तप्रत्यये परे आढाभीति रूपं ततः क्याचि लङि रूपमेतत् ॥ ६५ ॥

उर्य ॥ अर्थवद्ग्रहणमिति । अव्युत्पन्नं प्रातिपदिकमुत्तरशब्द इत्युस मानर्थक्यम् ।



र्थकस्येति । नैषा परिभाषेह शक्या विज्ञातुम् । इह हि दोषः स्यात् । भिन्दुः । एवं तर्हि लक्षणप्रतिपदोक्तयोः प्रतिपदोक्तस्यैवेवे न भाविष्याति । उत्तरार्थं तर्ह्यपदान्तग्रहणं कर्तव्यम् । अतो गुणे अपदान्ताद्यथा स्यादिति । इह मा भूत् दण्डाग्रं क्षुपाग्रमिति ॥

अव्यक्तानुरणस्यात इतौ ॥ ७८ ॥ इतावनेकाज्ग्रहणं श्रद्धर्थम् \* । इतावनेकाज्ग्रहणं कर्तव्यम् । किं प्रयोजनम् । श्रद्धर्थम् । इह मा भूत् श्रद्धिति ॥

नाम्रेडितस्यान्त्यस्य तु वा ॥ ९९ ॥ नित्यमात्रेडिते डाचि पररूपं कर्तव्यम् । पटपटायाति । अकारान्तानुकारणाद्वा \* । अथ वा अकारान्तमेतदनुकरणम् । भवेत्सिद्धं यदा ऽकारान्तम् । यदा तु खलु अच्छब्दान्तं तदा न सिध्यति । विचित्रास्तद्धितवृत्तयः । नातस्तद्धित उत्पद्यते ॥

अकः सवर्णे दीर्घः ॥ १०१ ॥ सवर्णदीर्घत्वे ऋति ऋषावचनम् । सवर्णदीर्घत्वे ऋति ऋ वा भवतीति वक्तव्यम् । होतृ ऋकारो होतृकारः । लृति लृ वा \* । लृति लृ वा भवतीति वक्तव्यम् । होतृ लृकारः । होल्लृकारः । इति श्रीमद्भगवत्पतञ्जलिविरचिते व्याकरणमहाभाष्ये षष्ठाध्यायस्य प्रथमे पादे चतुर्थमार्हिकम् ॥

प्रथमयोः पूर्वसवर्णः ॥ १०२ ॥ प्रथमयोरित्युच्यते । कयोरिदं प्रथम-

नैषेति । ननु न प्रयोजनानुवर्ति प्रमाणमिति कथमनाश्रयणमुपपद्यते । अनित्यत्वादस्याः परिभाषायाः । तच्चानित्यत्वमप्यनुवृत्तिरिति तदनुवृत्तौ भेदेनोपादानेनार्वादेशतुनिवृत्त्यर्थेन ज्ञापितम् । नित्यत्वे ह्यनर्थक्यादवादेशप्रहणाप्रसङ्गात्तन्निवृत्तेः सिद्धत्वात् । भिन्दुरिति । अनागमकानां सागमका आदेशा इति न्यायाद्यासुडादेः प्रत्ययस्यार्थवत्त्वं न तु तदेकदेशस्य । यदा त्वर्थवतो ह्यागमस्तद्गुणीभूतस्तद्ग्रहणेन गृह्यतइति न्यायस्तदा स्थवत्त्वमेवोक्तम् । एवं तर्हीति । उस्त्राशब्दो वसः स्फायितश्चीति राके संप्रसारणे व्युत्पाद्यते । शासिवसीति पत्वं न रपरेति प्रतिषेधान्न भवति । एवमत्रोसिति लाक्षणिकं रूपम् ॥ ६६ ॥

नाम्रेडि ॥ नित्यमात्रे डिते डाचीति वार्तिकदर्शनात्सूत्रे कौश्चित् प्रक्षिप्तम् । विचित्रा इति । प्रयोगमूलत्वादस्य शास्त्रस्य प्रयोगाभावादप्रवृत्तिरिति भावः ॥ ९९ ॥

अकः ॥ ऋवेति । ऋ लृ इत्येतयोः संवृतत्वाद्विवृताभ्यामृकारलृकाराभ्यामसावर्ण्यादज्ग्रहणेनाग्रहणाद्धृतीयमात्रत्वाद्वा ऊकालत्वाभावादीर्घसंज्ञाया अभावाच्चनम् ॥ १०१ ॥ इत्युपाध्यायजैयटपुत्रकैयटविरचिते भाष्यप्रदीपे षष्ठाध्यायस्य प्रथमे पादे चतुर्थमार्हिकम् ।

प्रथमयोः पूर्वसवर्णः ॥ प्रथमशब्दः सन्निविशेषापेक्षोभिधेये वर्तते । तत्र विशेषानवधारणात् पृच्छति कयोरिति । ननु धातुनिपातादीनामपि प्राथम्यसम्भवाद्विशे-



योग्रहणम् । किं विभक्त्योराहोस्वित् प्रत्ययोः । विभक्त्योरिहाह । कथं ज्ञायते । अचीति वर्तते । न चाजादी प्रथमौ प्रत्ययौ स्तः । ननु चैवं विज्ञायते । अजादी यौ प्रथमौ । अजादीनां वा यौ प्रथमाविति । यत्तर्हि तस्माच्छसो नः पुंसीत्यनुक्रान्तं पूर्वसवर्णं प्रतिनिर्दिशति तज्ज्ञापयसाचार्यः विभक्त्योग्रहणमिति । अथ वा सुपीति वर्तते । अथ किमर्थं पूर्वसवर्णदीर्घः अस्मि पूर्वत्वं चोच्यते । न प्रथमयोः पूर्वसवर्णं इत्येव सिद्धम् । न सिध्यति । प्रथमयोः पूर्वसवर्णदीर्घ इत्यु-

पविषयः प्रश्नो नोपपद्यते । नैष दोषः । दीर्घाज्जसि चेति लिङ्गाद्वादीनामग्रहणाद्विभक्त्योः प्रत्यययोर्वा ग्रहणं यतः प्रतिषेध उपपद्यते । न तु धात्वादीनामन्यतमग्रहणात् । ननु सामान्यग्रहणे प्रतिषेधोपपत्तौ लिङ्गत्वानुपपत्तिः नैतदस्ति । प्रथमयोरिति कस्य चिदेव विशेषस्य ग्रहणं न तु योगपद्येन सर्वेषां विशेषाणाम् । सर्वविशेषविषयस्य सन्निवेशापेक्षस्य प्राथम्यस्य युगपद्वुद्ध्यापन्नितुमशक्यत्वात् । प्रतिनियतविशेषालम्बित्वात्प्राथम्यज्ञानस्य तत्र प्रसिद्ध्याश्रयण विभक्तिग्रहणमाशङ्कितम् । प्रातिपदिकार्थेत्यादौ विभक्तिग्रहणस्य प्रसिद्धत्वात् । अन्तरङ्गत्वाच्च प्रत्ययग्रहणमाशङ्कितम् । प्रत्ययस्य हि प्रथमत्वमन्तरङ्गं त्रिकस्य तु बहिरङ्गम् । तत्र प्रथमसाहचर्यात्प्राथम्यारोपणाद्वितीयस्यापि प्रथमशब्देनाभिधानम् । यथाधर्चाः पुंसि चेति गोमयादीनामर्धचशब्देन । तथा च बहुवचनं कृतम् । अन्ये त्वाहुः । द्वितीयस्य तु प्रथमापेक्षया द्वितीयत्वं नान्यथा । ततः [प्रथमद्वितीययोरनपेक्षितपरस्परयोरपि परापेक्षं प्राथम्यं मुख्यमेव । तत्र प्रथमयोरिति स्त्रीलिङ्गनिर्देशे विभक्तिग्रहणम् । पुल्लिङ्गनिर्देशे तु प्रत्ययग्रहणम् । समानश्च निर्देश इति सन्देहः । न चाजादी इति । प्रथमयोरिति विशेष्यं तद्विशेषणमचीति तेनाजाद्योः प्रथमयोरिह ग्रहणं न च सुशब्दो ऽजादिर्भवतीति नासाविह प्रथमशब्देन गृह्यते विभक्त्योस्त्वजादित्वं सम्भवतीति तयोरेव ग्रहणम् । यद्यापि प्रथमे त्रिके सुशब्दस्याजादित्वासम्भवस्तथाप्यवयवान्तरद्वारकस्त्रिकस्याजादिव्यपदेश इति अजाद्योः प्रथमयोरिति सम्बन्धोपपत्तिः । प्रत्यययोस्तु ग्रहणे सुशब्दस्यानजादित्वादौजसोश्चाप्रथम्यात्प्रत्यययोरजाद्योरिति सम्बन्धायोगः । अजादी यौ प्रथमाविति । अजादी विशेष्यौ तद्विशेषणं प्रथमयोरिति । तेनायमर्थो भवत्यजादी यौ प्रत्ययौ अन्यापेक्षया लब्धप्रथमव्यपदेशौ तयोः परतः पूर्वसवर्णदीर्घ इत्येवमौजसोरेव ग्रहणं प्राप्नोतीति विभक्तिद्वयग्रहणस्याज्ग्रहणं न लिङ्गम् । अजादीनां वेति । अचीति वर्तते निर्द्धारणसप्तमी चेहाश्रीयते जातौ चैकवचनम् । तुल्यजातीयस्य च निर्द्धारणं भवतीत्याजादीनां प्रथमौ यावजादी अन्याजादिप्रत्ययापेक्षया लब्धप्रथमव्यपदेशौ तौ चौजसावेवेति विभक्तिग्रहणे लिङ्गाभावः । अथ वेति । वा सुण्यापिशलेरित्यतः सुपीति वर्तते तत्र दीर्घाज्जसि चेति प्रतिषेधाल्लिङ्गात्सुपः परिग्रहे सिद्धे सुग्रहणानुवृत्त्या सुपां प्रसिद्धो यो धर्मः स परिगृह्यते । सुपो विभक्तिश्चेत्यत्र त्रीणि त्रीणीत्यनुवृत्त्या त्रिकस्य विभक्तित्वं प्रसिद्धः सुधर्म इति विभक्तेर्ग्रहणं सम्पत्स्यते । अथ किमर्थमिति । खट्वां कुमारीमित्यादौ लक्षणयोः फलाभेदं हृष्टा प्रश्नः ।



च्यमाने अस्यापि दीर्घः प्राप्नोति । वृक्षम् । प्लक्षम् । नैष दोषः । यत्पूर्वस्मिन् योगे दीर्घग्रहणं तदुत्तरत्र निवृत्तम् । एवमपि इदमिह पूर्वसवर्णग्रहणं क्रियते तेनास्यापि पूर्वसवर्णः प्रसज्येत । वृक्षम् । प्लक्षम् । द्विमात्रः प्राप्नोति । नैष दोषः । सवर्णग्रहणं न करिष्यते । यदि सवर्णग्रहणं न क्रियते । कुतो व्यवस्था । आन्तर्यतः । यद्येवमग्नी वायु त्रिमात्रः प्राप्नोति । वृक्षम् । प्लक्षम् । द्विमात्रः प्राप्नोति तस्मात्सवर्णग्रहणं कर्तव्यम् । तस्मिन् च क्रियमाणे दीर्घग्रहणमनुवर्त्यम् । तस्मिन्ननुवर्तमाने ऽमि पूर्वं इत्यपि वक्तव्यम् । अथ किमर्थं पृथगुच्यते नेहैवौच्येत प्रथमयोः पूर्वसवर्णोऽमि चेति । यदि प्रथमयोः पूर्वसवर्णदीर्घो भवति अमि चेत्युच्यते तेनास्यापि दीर्घः प्रसज्येत । वृक्षम् । प्लक्षम् । नैष दोषः । दीर्घग्रहणं निवर्तयिष्यते । एवमपि पूर्वसवर्णः प्रसज्येत । सवर्णग्रहणं न करिष्यते । यदि सवर्णग्रहणं न क्रियते । पूर्वस्मिन् योगे विप्रतिषिद्धम् । यदि पूर्वं न दीर्घः । अथ दीर्घो न पूर्वः पूर्वश्च दीर्घश्चेति विप्रतिषिद्धम् । तस्मादुभयमारब्धव्यम् । पृथक्च वक्तव्यम् । प्रथमयोरिति योगविभागः सवर्णदीर्घार्थः \* । प्रथमयोरिति योगविभागः कर्तव्यः । प्रथमयोरकः सवर्णो दीर्घो भवति । ततः पूर्वसवर्णः । पूर्वसवर्णदीर्घो भवत्यकः प्रथमयोरिति । किमर्थो योगविभागः । सवर्णदीर्घार्थः । सवर्णदीर्घत्वं यथा स्यात् । वृक्षाः । प्लक्षाः । वृक्षान् । प्लक्षान् । एकयोगे हि जशशसोः पररूप-

इतरो वृक्षमग्निमित्यादौ फलभेदं मत्वाह न सिध्यतीति । यत्पूर्वस्मिन्निति । अकः सवर्णे इत्यतो दीर्घग्रहणं नानुवर्तत इत्यर्थः । एवमपीति । अग्निइत्यादिसिद्ध्यर्थं सवर्णग्रहणमवश्यं कर्तव्यम् । सवर्णग्रहणमिति । ततश्च वृक्षमग्निं कुमारी कुमारीः पश्य वधूं वधूरित्यादि सर्वे सिद्ध्यति । कुतो व्यवस्थेति । वृक्षमग्निं वायुमित्यादौ ह्रस्व एवाग्नी वायु वृक्षा इत्यादौ दीर्घ एवेति व्यवस्था न सिध्यति । तथा हि । यदि पूर्वं व्यक्तिराश्रीयते तदा ऽग्नी इत्यादावपि ह्रस्वप्रसङ्गः । अथ पूर्वाकृतिराश्रीयते तदा अग्निमित्यादावपि दीर्घप्रसङ्ग इति भावः । आन्तर्यत इति । पूर्वाकृतिराश्रीयते प्लुतश्च विषये स्मृत इति प्लुतो न भविष्यति दीर्घश्च भविष्यतीति मन्यते । त्रिमात्रः प्राप्नोतीति । प्लुताप्लुतप्रसङ्गे प्लुतश्च विषये स्मृत इत्युच्यते इह तु प्लुतस्यैव प्रसङ्ग इति भावः । तस्मादिति । यस्मात्पूर्वाकृतिपक्षे पूर्वव्यक्तिपक्षे च दोषस्तस्मादित्यर्थः । अपि चेति । पुनः पूर्वग्रहणं न कर्तव्यं भवतीति भावः । दीर्घग्रहणमिति । अमि चेत्यत्रेति भावः । एवमपीति । ततश्च कुमारीमित्यादौ त्रिमात्रप्रसङ्गः । पूर्वस्मिन् योग इति पूर्वव्यक्त्याश्रये अग्नी इत्यादौ पूर्वव्यक्तिर्न दीर्घोति विप्रतिषिद्धं स्यात् । पूर्वं दीर्घ इत्याकृत्याश्रये तूक्तएव दोषः प्रथमयोः पूर्वं इत्यत्रानुवृत्त्या पूर्वाकृतिराश्रयिष्यते । अमि चेत्यत्र तु दीर्घग्रहणनिवृत्त्या व्यक्तिरिति दुर्लभमेतत् । तस्मादुभयमिति । अथोभयस्मिन् पृथक् कर्तव्यं प्रथमयोः पूर्वसवर्णग्रहणं सर्वग्रहणं किमर्थं कृतम् । यावता दीर्घानुवृत्त्या पूर्वाकृतिराश्रयिष्यते । नैतदस्ति । व्यक्तिपक्षस्यापि सम्भवात् अग्नी



प्रसङ्गः \* । एकयोगे हि जज्ञशसोः पररूपं प्रसज्येत । वृक्षाः । पुक्षाः । वृक्षान् । पुक्षान् । ननु च पूर्वसवर्णदीर्घत्वं पररूपं बाधिष्यते । नोत्सहते बाधितुम् । किं कारणम् । आदृगुणयणादेशयोरपवादा वृद्धिसवर्णदीर्घपूर्वसवर्णादेशास्तेषां पररूपं स्वरसन्धिषु \* । आदृगुणयणादेशाबुत्सर्गौ तयोरपवादा वृद्धिसवर्णदीर्घपूर्वसवर्णादेशाः तेषां सर्वेषां पररूपमपवादस्तत्सर्वबाधकम् । सर्वबाधकत्वात् प्राप्नोति । अथ क्रियमाणेपि योगविभागे यावता पररूपमपवादः कस्मादेव न बाध्यते । योगविभागोन्यशास्त्रनिवृत्त्यर्थः \* । योगविभागोऽन्यशास्त्रनिवृत्त्यर्थो विज्ञायते । योगविभागोन्यशास्त्रनिवृत्त्यर्थश्चेद् अम्यतिप्रसङ्गः \* । योगविभागोऽन्यशास्त्रनिवृत्त्यर्थश्चेदम्यतिप्रसङ्गो भवति । वृक्षम् । पुक्षम् । यथैव हि योगविभागः पररूपं बाधते एवमपि पूर्वत्वमपि बाधते । नकाराभावश्च तस्मादिसनन्तरनिर्देशात् । \* । नत्वस्य चाभावः । वृक्षान् । पुक्षान् । किं कारणम् । तस्मादिसनन्तरनिर्देशात् । तस्मादिसनेनानन्तरो योगः प्रतिनिर्दिश्यते । प्रथमयोः पूर्वसवर्णः । तस्माच्छसो नः पुंसि । किं पुनः कारणं तस्मादिसनन्तरो योगो निर्दिश्यते । इह मा भूव । एतान् गाश्चतुरो बलीवर्दान् पश्येति । अस्तु तर्ह्येकयोग एव । ननु चोक्तमेकयोगे हि जज्ञशसोः पररूपप्रसङ्ग इति । नैष दोषः । इज्जगृहणं तु ज्ञापकं पररूपाभावस्य । यदयं नादिचीतीजग्रहणं करोति तज्ज्ञापयसाधार्यः न जज्ञशसोः पररूपं भवतीति । कथं कृत्वा ज्ञापकम् । इज्जग्रहणस्यैतत्प्रयोजनम् । इह मा भूव । वृक्षाः । पुक्षाः । वृक्षान् । पुक्षान् । यदि च जज्ञशसोः

इत्यादौ विरोधाशङ्का स्यात् । वृक्षा इति । अत्रादृगुणः प्राप्तः । ततो दीर्घः ततः परत्वात् पूर्वसवर्णादीर्घः । ततः पररूपप्रसङ्गः । आदृगुणेति । तत्र वृद्ध्यादयो द्वितीयकस्याप्राप्ताः पररूपं तु तृतीयकस्याप्राप्तमिति भावः । अथ क्रियमाणेपीति । यथा वृक्षा इत्यादौ योगविभागेन पररूपं पचन्तीत्यादौ सावकाशं बाध्यते तथाऽग्निं वायुमित्यादौ सावकाशमपि पूर्वत्वं वृक्षमित्यादौ बाध्यते । यथामि पूर्वत्वं न बाध्यते । पररूपमेव बाध्यत इत्युच्यते तदास्य विभागस्य कारणं वाच्यमिति भावः । अथ वा त्रयमभिप्रायो यदि पररूपं सवर्णदीर्घस्यैव पूर्वसवर्णास्यापि बाधकं ततो योगविभागेपि क्रियमाणे बाधकं स्यादिति । योगविभाग इति । चतुर्थकस्याप्राप्तत्वाद्योगविभागः पररूपस्य बाधक इत्यर्थः । नत्वस्येति । तस्माच्छसो नः पुंसीत्यत्र तच्छब्देनानन्तरस्य पूर्वसवर्ण इत्यनेन विहितस्य परामर्शोद्गिरीन् वायूनित्यादावेव नत्वं स्यात् न तु वृक्षानित्यादौ प्रथमयोरिति योगविभागेन दीर्घे विधीयमान इत्यर्थः । एतच्च भेदेन लक्षणायोरपेक्षामाश्रित्य चोदितम् । यत्रोच्यते अनन्तरस्य विधिर्वा भवति प्रतिषेधो वेति । यदा तु सूत्रद्वयसमुदायमेकया बुद्ध्यापेक्ष्य तस्मादिति परामर्शः क्रियते तदा नास्ति दोषः । यत्रोच्यते उभयं निवृत्तं तदपेक्षिष्यामह इति । एतान् गा इति । औतोमशसोरित्यकार एकादेशः । इज्जगृहणं त्विति । यदि जज्ञशसोः पररूपं



पररूपं स्याद् इज्जग्रहणमनर्थकं स्यात् । पश्यति त्वाचार्यो न जज्ञशस्योः पररूपं भवतीति तत् इज्जग्रहणं करोति । नैतदास्ति ज्ञापकम् । उत्तरार्थमेतत्स्याद् दीर्घाज्जिति चेति । यद्युत्तरार्थमेतत्स्यात्तत्रैवायमिज्जग्रहणं कुर्वीत । इहापि क्रियमाणं यद्युत्तरार्थं न ज्ञापकं भवति । एवं तर्हि यद्युत्तरार्थमेतत्स्याद् नैवायमिज्जग्रहणं कुर्वीत नापि जस्रग्रहणं कुर्वीत एतावदयं ब्रूयात् दीर्घाच्छसि पूर्वसवर्गो भवतीति तन्नियमार्थं भविष्यति । दीर्घाच्छस्येव नान्यत्रेति । सोयमेवं लघीयसान्यासेन सिद्धे यदिज्जग्रहणं करोति तज्ज्ञापयत्याचार्यो न जसिज्ञशस्योः पररूपं भवतीति । अथ वा पुनरस्तु योगविभागः । ननु चोक्तं योगविभागो ऽन्यशास्त्रनिवृत्त्यर्थश्चेदम्यतिप्रसङ्ग इति । नैष दोषः । अम्यपि योगविभागः करिष्यते । अमि यदुक्तं तन्न भवतीति । ततः पूर्वः । पूर्वश्च भवसमीति । यदप्युच्यते नकाराभावश्च तस्मादियनन्तरनिर्देशादिति । कः पुनरर्हति तस्मादियनेनानन्तरं योगं निर्देष्टुम् । एवं किल प्रतिनिर्दिश्यते तस्मात्पूर्वसवर्णदीर्घादिति । तच्च न । एवं प्रतिनिर्दिश्यते । तस्मादको दीर्घादिति अथ वा तस्मात्प्रथमयोर्दीर्घादिति । अथ वा पुनरस्तु अम्येकयोगः । ननु चोक्तं योगविभागो ऽन्यशास्त्रनिवृत्त्यर्थश्चेदम्यतिप्रसङ्ग इति । नैष दोषः । मध्येपवादाः पूर्वान् विधीन् बाधन्ते इत्येवमयं योगविभागः पररूपं बाधिष्यते । अमिपूर्वत्वं न बाधिष्यते । यद्येतदास्ति मध्येपवादाः पुरस्तादपवादा इति नार्थ एकेनापि योगविभागेन । पुरस्तादपवादा

स्यात्तदनादित्येव ब्रूयाद् इत्येव पूर्वसवर्णदीर्घप्रसङ्गात् प्राप्तिपूर्वकत्वाच्च प्रतिषेधस्येति भावः । उत्तरार्थमिति । कुमार्यो बध्वावित्यादौ पूर्वसवर्णदीर्घप्रतिषेधार्थमित्यर्थः । यद्युत्तरार्थमिति । एवं सति पृथाग्विभक्त्यनुच्चारणाच्चकाराकरणाच्च दीर्घादिज्जसोरिति लाघवं भवति । इहापीति । सर्वत्र लाघवं प्रत्यनादरादिहापि क्रियमाणस्य इज्जग्रहणस्योत्तरार्थतया प्रयोजनवत्त्वाद् ज्ञापकत्वाभाव इत्यर्थः । दीर्घाच्छसिति । दीर्घादिज्जसोरित्यस्मादपि लघुतरोऽयं सूत्रन्यास इति भावः । तस्मादिज्जग्रहणं नोत्तरार्थमेव क्रियते किंत्विहार्थमपीति ज्ञापकमेवेत्यर्थः । अमि यदुक्तमिति । प्रथमयोरिति योगविभागेन दीर्घत्वमित्यर्थः । तस्मादको दीर्घादिति । एकया बुद्ध्या अकस्थानिकस्त्रिसूत्रीविहितो दीर्घः परामृश्यत इत्यर्थः । अकः सवर्णो दीर्घ इत्यनेन विहितस्य दीर्घस्यानर्थकः परामर्श इति मत्वाह अथ वेति । प्रथमयोरित्येवं यो विहितो दीर्घः परामृश्यते इति सूत्रद्वयविषये नत्वं सिध्यति । मध्येपवाद इति । न्यायश्चायं न तु वचनम् । तद्वक्ष्यति यद्येतदस्तीति । नहि वचनस्यासत्तासम्भावना न्यायस्तु क्वचित्काश्चिदाश्रीयते इति युज्यते वक्तुम् । यद्येतदस्तीति । यदा बाध्यानि लक्षणानि भेदेनापेक्ष्यन्ते तदा क्रमव्यतिक्रमे हेत्वभावात् पूर्वविज्ञातबाध्यविषयलाभाद्वा मध्येपवाद इति पुरस्तादपवादा इति चाश्रीयते । यदा तु लक्षणसमुदायो बाध्यत्वेनापेक्ष्यते तदा तस्यै-



अनन्तरान् विधीन् बाधन्तइत्येवं पररूपमकः सवर्णे दीर्घत्वं बाधिष्यते । प्रथमयोः पूर्वसवर्णदीर्घत्वं न बाधिष्यते । अथ वा सप्तमे योगाविभागः करिष्यते । इदमस्ति । अतो दीर्घो यञि सुपि चेति । ततो वक्ष्यामि बहुवचने । बहुवचने च अतो दीर्घो भवति । ततो झल्येत् एकारश्च भवति बहुवचने झलीति । इहापि तर्हि प्राप्नोति । वृक्षाणाम् । प्लक्षाणाम् । तत्र को दोषः । दीर्घत्वे कृते ह्रस्वाश्रयो नुण्ण प्राप्नोति । इदमिह संप्रधार्य दीर्घत्वं क्रियतां नुडिति । किमत्र कर्त्तव्यम् । परत्वादीर्घत्वम् । नित्यं खल्वपि दीर्घत्वम् । कृतेपि नुटि प्राप्नोत्यकृतेपि । नित्यत्वात्परत्वाच्च दीर्घत्वे कृते ह्रस्वाश्रयो नुण्ण प्राप्नोति । एवं तर्ह्यादग्रहणमिहापि प्रकृतमनुवर्त्तते । क प्रकृतम् । आज्ञप्तेरमुक् । तेन कृतेपि दीर्घत्वे नुड भविष्यति । इहापि तर्हि प्राप्नोति । कीलालपां शुभयाम् । आतो लोपोत्र बाधको भविष्यति । इदमिह संप्रधार्य लोपः क्रियतां नुडिति । किमत्र कर्त्तव्यम् । परत्वान्नुट् । एवं तर्हि ह्रस्वनद्यापो नुडित्यत्रातो धातोरित्यातो लोपः संबन्धमनुवर्त्तिष्यते इहापि तर्हि प्राप्नोति । कीलालपानां ब्राह्मणकुलानाम् । नपुंसकस्य नेत्यप्यनुवर्त्तिष्यते ॥

तस्माच्छसो न पुंसि ॥ १०३ ॥ किमिदं नत्वं पुंसां बहुत्वे भवत्या होस्वित्पुंशब्दाद्बहुषु । कश्चात्र विशेषः । नत्वं पुंसां बहुत्वे चेत्पुंशब्दादिष्यते स्त्रियाम् ॥ तन्न सिद्ध्यति । भ्रुकुंसान् पश्येति । नपुंसके तथैवेष्टम् ॥ तच्च न सिद्ध्यति । षण्ढान् पश्य पण्डकान् पश्येति । स्त्रीशब्दाच्च प्रसज्यते ॥ स्त्रीशब्दाच्च

कत्वान्नास्त्येवेतन्मध्येपवादा इति पुरस्तादपवादा इति च । अथा वा सप्तम इति । वृक्ष अस् इति स्थिते पूर्वस्य दीर्घविधानात्पररूपामावाज्जस्यकः सवर्णो दीर्घ इति दीर्घः शसि तु प्रथमयोः पूर्वसवर्णे इति । एवं तर्हीति । अकारेण चाण्त्वादाकारो गृह्यते । कीलालपानामिति । ह्रस्वो नपुंसक इति ह्रस्वत्वं बहुवचन इति दीर्घत्वे कृते आतो धातो-रित्यधिकारादाकारलोपप्रसङ्गः । नपुंसकस्य नेति ह्रस्वनद्यापो नुडित्यत्र सूत्रे स्वभोर्नपुंसकादित्यतो नपुंसकग्रहणं नेतराच्छन्दसीत्यतो नेति चानुवर्तते । आतो धातोर्लोप इति च ततो नपुंसकस्यातो धातोर्लोपाभावे नुडेव भविष्यतीत्यर्थः ॥ १०२ ॥

तस्मात् ॥ किमिदमिति । पुंसीति किं शसो विशेषणं पुं बहुत्वे यः शसुत्पन्न इति । अथ प्रकृते पुंशब्दाच्चः शसिति प्रश्नः भ्रुकुंसान् पश्येति । स्तनकेशमस्वन्धात् स्त्रीप्रतिभासं भ्रुकुंसार्थं मन्यते । षण्ढानिति । षण्ढशब्देन प्रसवासमर्थस्य नपुंसकस्याभिधानम् । चञ्चा इति । चञ्चेव चञ्चा । इवे प्रतिकृतौ संज्ञायामिति कन् । लुप्तमनुष्य इति लुप् । चञ्चाशब्देन पुंसांभिधानान्नत्वप्रसङ्गः । स्थूराति । स्थूराया अपत्यानि । गर्गादिभ्यो यञ् । यञ्जप्रोश्नोति लुक् । लुक्कितलुकीति दापो लुक् । ततः



प्राप्नोति । चञ्चाः पश्य । वधिकाः पश्य । खरकुटीः पश्य । अस्तु तर्हि पुंशब्दाद्बहुषु । पुंशब्दादिति चेदिष्टं स्थूरापत्ये न सिद्ध्यति ॥ स्थूरान् पश्येति । कुण्डिन्याः अररकायाः अपत्ये च न सिद्ध्यति । कुण्डिनान् पश्य । अररकान् पश्य । पुंस्माधान्यात्प्रसिद्ध्यति ॥ पुंस्माधाना एते शब्दाः । ततो नत्वं भविष्यति । पुंस्माधान्ये ऽत एव स्युर्ये दोषा पूर्वचोदिताः ॥ भ्रुकुंसान् पश्य-  
षण्डान् पश्य चञ्चाः पश्यः वधिकाः पश्य खरकुटीः पश्येति । तस्माद्यस्मिन् पक्षे-  
ल्पीयांसो दोषाः तमास्थाय प्रतिविधेयं दोषेषु । न त्वं पुंसां बहुत्वे चेत्पुंशब्दा-  
दिष्यते स्त्रियाम् ॥ नपुंसके तथैवेष्टं स्त्रीशब्दाच्च प्रसज्यते ॥ १ ॥ पुंशब्दादिति  
चेदिष्टं स्थूरापत्ये न सिद्ध्यति ॥ कुण्डिन्या अररकायाः पुंस्माधान्यात् प्रसिद्ध्य-  
ति ॥ २ ॥ पुंस्माधान्ये तएव स्युर्ये दोषाः पूर्वचोदिताः ॥ तस्मादर्थे भवेन्नत्वं  
वधिकादिषु युक्तवत् ॥

अमि पूर्वः ॥ १०७ ॥ वा च्छन्दसीसेव । यमीं च यम्यं च शमीं च शम्यं  
च । गौरीं च गौर्यं च किशोरीं च किशोर्यं च ॥

संप्रसारणाच्च ॥ १०८ ॥ वाच्छन्दसीसेव । मित्रावरुणौ यज्यमानः ।  
मित्रावरुणौ इज्यमानः । संप्रसारणात्परपूर्वत्वे समानाङ्गग्रहणमसमानाङ्गप्रतिषे-  
धार्थम् \* । संप्रसारणात्परपूर्वत्वे समानाङ्गग्रहणं कर्त्तव्यम् । किं प्रयोजनम् ।  
असमानाङ्गप्रतिषेधार्थम् । असमानाङ्गस्य मा भूदिति । शकद्वर्थम् । परिव्यर्थम् ।

स्थूरशब्दस्य स्त्रीलिङ्गत्वान्नात्वात्प्रसङ्गः । कुण्डिनानिति । कुण्डिन्या अपत्यानि ।  
गर्गादिभ्यो यञ् । आगस्त्यकौण्डिन्ययोरगस्तिकुण्डिनजिति यञो लुक् । कु-  
ण्डिनीशब्दस्य कुण्डिनजादेशः स च स्त्रीलिङ्गदेशत्वात् स्त्रीशब्दः । अररकायः  
पूर्ववच्चजादि । तस्माद्यस्मिन्निति । अर्थपक्षं परत आश्रयिष्यति । द्वयोरपि तु पक्ष-  
योर्दोषाभावः । तथा हि । पुंश्वाची शब्दः पुंशब्द उच्यते । ततो भ्रुकुंसादयः शब्दाः  
पुमांसमाचक्षाणाः पुंशब्दा उच्यन्तइति नानयोः पक्षयोः फलभेदः । षण्डपण्डकशब्दा-  
भ्यामपि पुंस्त्वानुगत एव नपुंसकरूपोर्थ उच्यते । यथा नपुंसकोभवादिति नपुंसकश-  
ब्देन । स्त्रीसूत्रे हि न वैयाकरणैः शक्यं लौकिकलिङ्गमास्थातुमित्यादिना विशिष्टमेव  
लिङ्गलक्षणं भाष्यकारेणाश्रितम् । स्थूरादयोपि प्रत्ययलुकि कृते पुंसि वर्तमानाः  
पुंशब्दा एव भवन्ति वधिकादिषु युक्तवदिति । लुपि युक्तवद्व्यक्तिवचने इति पुंसः  
स्त्रीत्वातिदेशान्नत्वाभाव इत्यर्थः ॥ १०३ ॥

अमि ॥ वाच्छन्दसीत्येवेति । एतच्च वाक्यभेदेन सम्बध्यते । अन्यथा भाषायां  
न स्यात् । शम्यं चेति । विकल्पविधानसामर्थ्यात्पूर्वत्वाभावे पूर्वस्वर्णदीर्घोपि न  
भवति तयोरत्र विशेषाभावादिति यणादेश एव भवति ॥ १०७ ॥

सम्प्र ॥ समानाङ्गग्रहणमिति । यदि सम्प्रसारणं तस्माच्च परोजेकस्मिन्नङ्गे भव-



सिद्धमसंप्रसारणात् \* । सिद्धमेतत् । कथम् । असंप्रसारणात् । कथमसंप्रसारणम् । वाक्यस्य संप्रसारणसंज्ञा न वर्णस्य । अथ वर्णस्य संप्रसारणसंज्ञायां दोष एव । वर्णस्य च संप्रसारणसंज्ञायां न दोषः । कथम् । अन्योयं संप्रसारणासंप्रसारणयोः स्थाने एक आदिश्यते । कार्यकृतत्वाद्वा \* । अथ वा सकृत् कृतं पूर्वत्वमिति कृत्वा पुनर्न भविष्यति । तद्यथा । वसन्ते ब्राह्मणोग्नीनादधीतेति सकृदाधाय कृतः शास्त्रार्थइति कृत्वा पुनः प्रवृत्तिर्न भवति । विषम उपन्यासः । युक्तं यत्तस्यैव पुनः प्रवृत्तिर्न भवति । यत्तु तदाश्रयं प्राप्नोति न तच्छक्यं बाधितुम् । तद्यथा । वसन्ते ब्राह्मणोग्निष्टोमादिभिः क्रतुभिर्यजेतेति । अग्न्याधाननिमित्तं वसन्तेवसन्ते इज्यते । तस्मात्पूर्वोक्त एव परिहारः सिद्धमसंप्रसारणादिति । यदि तर्हि नेदं संप्रसारणं, हूत इति दीर्घत्वं न प्राप्नोति । दीर्घत्वं च वचनप्राप्यात् \* । अनवकाशं दीर्घत्वं तद्वचनप्राप्याद्भविष्यति । अन्तवत्त्वाद्वा \* । अथ वा पूर्वस्य कार्यं प्रत्यन्तवद्भवतीति दीर्घत्वं भविष्यति । आटो वृद्धेरियङ् \* । आटो वृद्धिर्भवतीत्येतस्मादियङ् भवति विप्रतिषेधेन । आटो वृद्धिर्भवतीत्यस्यावकाशः, ऐक्षष्ट। ऐहष्ट। इयङोवकाशः, अधीयाते। अधीयते। इहोभयं प्राप्नोति। अध्वैयाताम् । अध्वैयत । इयङादेशो भवति विप्रतिषेधेन । नैष युक्तो विप्रतिषेधः । अन्तरङ्गा आटो वृद्धिः । कान्तरङ्गता । वर्णावाश्रित्याटो वृद्धिः । अङ्गस्येयङादेशः । एवं तर्हीदमिह संप्रधार्यमाद् क्रियतामियङादेश इति । किमत्र कर्त-

तस्तदा पूर्वैकादेशो भवति नान्यथा । शक्यमिति । अन्यस्मिन्नङ्गे सम्प्रसारणमन्यस्मिन्नजिति पूर्वैकादेशाभावः । अत्रान्तवद्भावेनोकारस्य सम्प्रसारणत्वम् । सिद्धमिति । वाक्यस्य सम्प्रसारणसंज्ञायां वर्णस्य नास्ति सम्प्रसारणसंज्ञा । स तु सम्प्रसारणनिर्वर्तितत्वात्सम्प्रसारणव्यपदेशमौपचारिकं लभते । शक्यमिति यादौ त्वेकादेशशास्त्रेण निर्वर्तित उकार इति नास्ति सम्प्रसारणव्यपदेशः वर्णस्य चेति यणः स्थाने यो वर्णः स सम्प्रसारणसंज्ञः एकादेशस्तु न यणस्थानिकः । अन्तवद्भावोपि नास्ति वर्णविभावन्तवद्भावप्रतिषेधात् । अन्तरङ्गत्वाच्च इल इति सम्प्रसारणदीर्घे कृते उकारस्य सम्प्रसारणसंज्ञाभावात्पूर्वैकादेशाभावः । सम्प्रसारणदीर्घे तु वचनसामर्थ्यादेकादेशस्यान्तवद्भावात्सम्प्रसारणव्यपदेश आश्रीयते । कार्यकृतत्वादेति । शास्त्रस्यास्मिन् विषये प्रवृत्तत्वात्पुनः प्रवृत्त्यभावः । युक्तं यत्तस्यैवेति । पराङ्गमग्न्याधानं यज्ञमुखप्रतिपत्त्यर्थमिति पुनः क्रियमाणं फलभेदाभावात्तदेवेत्युच्यते । तत्प्रयोजनाभावाच्चानुष्ठीयते । यत्तु तदाश्रयमिति । यस्मात् फलावाप्तिस्तत् फलभेदाज्जिह्वाभावमसकृदनुष्ठीयते इति भावः । अग्न्याधाननिमित्तमिति । अग्न्याधानं निमित्तं हेतुरस्येति बहुव्रीहिः । क्रियाविशेषणं चैतत् । एवमिहापि शास्त्रपूर्वकं ज्ञाने प्रयोगे वा फलमिति फलान्तरार्थी शब्दान्तरे लक्षणमावर्त्तयेदित्यपरिहारः कार्यकृतत्वादिति ।



इयङ्गपि नित्यः । कृतेऽप्यीडि प्राप्नोत्यकृतेऽपि । अनित्य इयङ् । नहि कृते अटि प्राप्नोति । किं कारणम् । अन्तरङ्गा आटो वृद्धिः । यस्य च लक्षणान्तरेण निमित्तं विहन्यते न तदनित्यम् । न चात्राडेवेयङो निमित्तं विहन्ति । अवश्यं लक्षणान्तरमाटो वृद्धिः प्रतीक्ष्या । उभयोर्नित्ययोः परत्वादियङादेशः । आहुणात्सवर्णदीर्घत्वमाङ्भ्यासयोः \* । आहुणात्सवर्णदीर्घत्वं भवति विप्रतिषेधेन । क । आङ्भ्यासयोः । आहुणस्यावकाशः, खट्वा इन्द्रः खट्वेन्द्रः । खट्वा उदकम् खट्वोदकम् । सवर्णदीर्घस्यावकाशः, दण्डाग्रम् । क्षुपाग्रम् । इहोभयं प्राप्नोति । अथ आऊढा अद्योढा । कदा आऊढा कदोढा । उप इ इजतुः उपेजतुः । उपउ उपतुः उपोपतुः । सवर्णदीर्घत्वं भवति विप्रतिषेधेन । अभ्यासार्थेन तावन्नार्थः । अस्त्वन्नाहुणः । आहुणे कृते अयवौ च । हलादिः शेषः पुनराहुणो भविष्यति । भवेत्सिद्धं उपेजतुः उपेजुरिति । इदं तु न सिद्धयति उपोपतुरुपोपुरिति । अत्र ह्याहुणे कृते ओदन्तो निपात इति प्रगृह्यसंज्ञा प्रगृह्यः प्रकृष्येति प्रगृह्याश्रयः प्रकृतिभावः प्राप्नोति । पदान्तप्रकरणे प्रकृतिभावः । न चैष पदान्तः पदान्तभक्तः पदान्तग्रहणेन ग्राहिष्यते । एवं तर्ह्येतदेवात्र नास्ति ओदन्तो निपात इति । किं कारणम् । लक्षणप्रतिपदोक्तयोः प्रतिपदोक्तस्यैवेति । इहापि तर्हि अद्योढा कदोढेति भवेद्रूपं सिद्धं स्यात् । स्वरदोषस्तु । स्वरे तु दोषो भवति । अद्योढा व्यम् । परत्वादियङ् । नित्य आढागमः । कृतेऽप्यीडि प्राप्नोत्यकृतेऽपि ।

अध्येयातामिति । कृतेषु लादेशेष्व्वाट् क्रियते इति प्रक्रियामाश्रित्य विचार्यते । अन्तरङ्गेति । घर्णादाङ्गमित्यनाश्रित्येदमुच्यते । यस्य च लक्षणान्तरेणेति । एतत् क्व चिदाश्रीयते क्व चित्र । यथोक्तं तद्ब्राह्मणकुलमित्यादौ त्यदादिभ्यां लुक्प्रत्यय इति । यस्य च लक्षणान्तरेणेति त्वाश्रीयमाणे नित्यत्वाल्लुक्सिद्धस्तस्य ह्यतोमिति लक्षणान्न निमित्तं विहन्यते न पुनस्तदाद्यत्येनैवेति न स्यादनित्यत्वं लुक् । तत्र यदा लक्षणयोरेव विचारः किं लक्षणं नित्यं किमनित्यमिति तदा च यस्य च लक्षणान्तरेणेति न्यायः । यदा तु कार्ययोर्विचारः कस्मिन् कार्ये प्रवृत्ते किं प्रवर्त्तते किं न प्रवर्त्तते इति तदा नास्त्येतदस्य च लक्षणान्तरेणेति । उप इ इजतुरिति । पूर्वं सवर्णदीर्घत्वं भवति पश्चादादूगुणः । अन्तरङ्गत्वादप्येतत्सिध्यति । प्रकारान्तरेण तत्सिद्धं प्रदर्शयितुमाह अभ्यासेति । हलादिः शेष इति । अभ्यासानभ्यासयोरेकादेश एकारोभ्यासस्यादिवद्भावादभ्यासग्रहणेन गृह्यते तत्स्थानिकोप्ययादेशः स्थानिवद्भावादभ्यास इति भावः । एकारस्य त्वभ्यासह्रस्वो न भवति । ह्रस्वे कर्त्तव्यं नाभ्यासादिष्वित्यन्तादिवद्भावनिषेधात् । पदान्तभक्त इति । अन्तवद्भावात्पदान्तकार्यं लभत इत्यर्थः । इहापीति । विप्रतिषेधोपालम्भः । स्वरदोषस्त्विति । अद्यशब्दः प्रत्ययस्वरेणान्तोदात्तः । आङ् गतिरनन्तर इति पूर्वपदप्रकृतिस्वरेणोदात्तः । शिष्टमनुदात्तम् । तत्र यदि पूर्वं



एवं स्वरः प्रसज्येत । अद्योढा इति चेप्यते । आङि पररूपवचनं चेदानीमनर्थकं स्यात् । नानर्थकम् । ज्ञापनार्थम् । किं ज्ञाप्यम् । आङि पररूपं तु ज्ञापकम् अन्तरङ्गबलीयस्त्वस्य । एतज्ज्ञापयसाचार्योन्तरङ्गं बलीयो भवतीति । किं पुनरिहान्तरङ्गं किं बहिरङ्गम् । यावता द्वे पदे आश्रित्य सवर्णदीर्घत्वमपि भवसाद्गुणोपि । धातूपसर्गयोर्यत्कार्यं तदन्तरङ्गम् । कुत एतत् । पूर्वमुपसर्गस्य हि धातुना योगो भवति नाद्यशब्देन । किमर्थं तर्ह्यद्वयशब्दः प्रयुज्यते । अद्यशब्दस्यापि समुदायेन योगो भवति । किमेतस्य ज्ञापने प्रयोजनम् । प्रयोजनं पूर्वसवर्णपूर्वत्वतहिलोपटेन डेर्याङिस्मिन्निङिणलौत्वमन्तरङ्गं बहिरङ्गलक्षणाद्वर्णविकारात् \* । पूर्वसवर्णः प्रयोजनम् । अग्नी अत्र । वायू अत्र । पूर्वसवर्णश्च प्राप्नोति बहिरङ्गलक्षणश्च वर्णविकार आवादेशः । पूर्वसवर्णदीर्घत्वं भवत्यन्तरङ्गतः । पूर्वसवर्णो पूर्वत्व, शकह्वर्थं परिव्यर्थं, पूर्वत्वं च प्राप्नोति बहिरङ्गलक्षणश्च वर्णविकारः सवर्णदीर्घत्वम् । पूर्वत्वं भवत्यन्तरङ्गतः । पूर्वत्व । तहिलोप , अकार्यत्र । अहार्यत्र । पचेदम् । तहिलोपौ च प्राप्नुतः । बहिरङ्गलक्षणश्च वर्णविकारः सवर्णदीर्घत्वम् । तहिलोपौ भवतोन्तरङ्गतः । तहिलोप । टेन, वृक्षेणात्र प्लक्षेणात्र । इनादेशश्च प्राप्नोति बहिरङ्गलक्षणश्च वर्णविकारः सवर्णदीर्घत्वम् । इनादेशो भवत्यन्तरङ्गतः । टेन । डेर्य, वृक्षायात्र प्लक्षायात्र । डेर्यादेशश्च प्राप्नोति बहिरङ्गलक्षणश्च वर्णविकार एङः पदान्तादतीति परपूर्वत्वम् । डेर्यादेशो भवत्यन्तरङ्गतः । डेर्य । डिस्मिन् , यस्मिन्निदम् । तस्मिन्निदम् । स्मिन्भावश्च प्राप्नोति बहिरङ्गलक्षणश्च वर्णविकारः सवर्णदीर्घत्वम् । स्मिन्भावो भवत्यन्तरङ्गतः ।

सवर्णदीर्घः स्यात् तदा द्वयोरुदात्तयोरैकादेश उदात्तस्तदाद्गुणः एकादेश उदात्तेनोदात्तः स्वरितो वानुदात्तपदादाविति पक्ष उदात्तः स्यात्पक्षे स्वरितः । यदा तु पूर्वमाद्गुणः पश्चादोमाङोश्चेति पररूपं तदा पूर्वत्रासिद्धमिति पररूपे कर्त्तव्ये एकादेशस्वरयोरुदात्तस्वरितयोरसिद्धत्वाच्छास्त्रहृष्ट्या अस्वरस्यैकादेशस्य पूर्वोदात्तेन सहैकादेश आन्तरतस्यानुदात्त एव भवति । आङि पररूपवचनं चेति । न केवलं स्वरदोषो यावदाचार्यवचनमपि त्वया न प्रमाणीकृतमित्यर्थः । विप्रतिषेधवाचनार्थक्यं परिहर्तुमाह नानर्थक्यमिति । यदा पूर्वमाद्गुणः प्रवर्त्तते तदा वृद्धिरेचीति वृद्धिबाधनार्थमोमाङोश्चेति वक्तव्यमित्यज्ञापकम् । विप्रतिषेधे त्वाश्रीयमाणे सवर्णदीर्घेण सिद्धे रूपे पररूपवचनं ज्ञापकं भवति । नाद्यशब्देनेति । अद्येत्यस्याधारार्थस्याङा सम्बन्धो नास्ति क्रियासापेक्षत्वादाधारस्य । अडादिव्यवस्थार्थं तु धातूपसर्गौ पृथगुपदिष्टौ । परमार्थतस्तु धातूपसर्गसमुदायः संग्रामयतिवत् क्रियाविशेषवाचीति भावः । अग्नी अत्रेति । अग्नि औ अत्रेति स्थिते विचारः । एवं शकह्व आ अर्थम् । अकारि त अत्र । पच हि इदम् । वृक्ष आ अत्र वृक्ष ए अत्र । अग्नि इ इदम् ।



डिस्मिन् । डिणलौत्वम् , अग्नाविदम् । ययावत्र । डिणलौत्वं प्राप्नोति बहिरङ्ग-  
लक्षणश्च वर्णविकारः सर्वर्णदीर्घत्वम् । औत्वं भवसन्तरङ्गतः । नैतानि सन्ति  
प्रयोजनानि । विप्रतिषेधनाप्येतानि सिद्धानि । इदं तर्हि प्रयोजनम् । वृक्षा अत्रा  
पक्ष्मा अत्र । पूर्वमवर्णश्च प्राप्नोति बहिरङ्गलक्षणश्च वर्णविकारः अतो रोरप्लुता-  
दप्लुतइत्युत्वम् । पूर्वसवर्णो भवसन्तरङ्गतः । न चावश्यमिदमेव प्रयोजनम् । आद्ये  
योगे बहूनि प्रयोजनानि सन्ति तदर्थमेषा परिभाषा कर्तव्या । प्रतिविधेयं दोषेषु ॥

ख्यत्यात्परस्य ॥ ११२ ॥ किमिदं ख्यत्यादिति । सखिपत्योर्विकृतग्रहणम् ।  
किं पुनः कारणं विकृतयोः सखिपत्योर्ग्रहणं क्रियते न सखिपतिभ्यामित्येवोच्येत ।  
नैवं शक्यम् । गरीयाश्चैव निर्देशः स्यात् । इह च प्रसज्येताऽतिसखेरागच्छति ।  
अतिसखेः स्वम् । इह च न स्यात् । सखीयतेरप्रत्ययः । सख्युः । पत्युः । लूनीयते-  
रप्रत्ययः । लून्युः । पून्युः ॥

यथा अत्र । वृक्षा अत्रेति । अनुदाहरणमेतदित्याहुः । वृक्ष अस अ इति स्थिते कृते  
रुत्वे उत्त्वस्य प्राप्तिः । तच्च रुत्वं पूर्वत्रासिद्धमिति पूर्वसवर्णदीर्घे क्रियमाणे असिद्ध-  
मुत्वे त्वाश्रयात्सिद्धं वृक्षोत्रेति । ततश्च पूर्वसवर्णदीर्घेणैव पूर्वं भाव्यम् । तत्र कृते  
अतः परो रुर्न भवतीत्युत्वाभावः । प्रतिविधेयमिति पूर्वोत्तरपदयोर्वृद्धिस्वरावेकादे-  
शादित्यादयो दोषा विप्रतिषेधसूत्रउक्ताः ॥ १०८ ॥

ख्यत्यात् ॥ किमिदमिति । किमकारान्तयोर्ग्रहणमथ कृतयणादेशयोः । आद्ये पक्षे  
मुख्यापत्यादीनां प्रदणप्रसङ्ग इति मत्वा प्रश्नः । सखिपत्योरिति । सख्युर्यः पत्युर्न  
इति लिङ्गादकारान्तयोर्न ग्रहणमपि तु कृतयणादेशयोः । न सखिपतिभ्यामिति ।  
विकारनिर्देशं क्लेशेन तयोः प्रतिपत्तिः । साक्षाज्निर्देशे तु स्पष्टावगतिः । अतिसखे-  
रिति । अतिक्रान्तः सखा येनेति बहुव्रीहिः । अथ वा शोभनः सखा अतिसखा न  
पूजनादिति समासान्तनिषेधः । सखिपतिभ्यामुत्तरावत्र ङसिङसावित्युत्वप्रसङ्गः ।  
अथ तु विहितविशेषणपक्ष आश्रीयते सखिपतिभ्यां यौ विहितौ ङसिङसाविति  
तद्वाच्यत्वप्रसङ्गः । अव्ययसिस्तु प्रसज्येत तदाह इह चेति । अतिसखेरित्यत्रासखीति  
घिसंज्ञाप्रतिषेधो न भवति । ग्रहणवता प्रातिपदिकेन तदन्तविधिप्रतिषेधात् । केव-  
लस्यैव सखिप्रतिषेधविज्ञानात् सखीयतेरिति । विद्यमानं क्षमस्य सख् । तमिच्छत्या-  
त्मन इति क्यच् क्यचि चेतीत्वम् । लून्युरिति । लूनमिच्छतीति क्यच् । अत्र पूर्व-  
त्रासिद्धमिति नवस्थानसिद्धत्वात्पक्षो भवति । अत्र चोदयन्ति । सखीयादिभ्यः  
किमपि कृते अलोपयलोपयोश्चाहोपस्य स्थानिवद्भावादिर्को यणचीति ईकारस्य यणा  
भाव्यम् । तत्र कृते यलोपे स्थानिवत्त्वनिषेधादिष्टादन्तः पूर्वत्वात् स्थानिवत्त्वाप्र-  
सङ्गाद्वा लोपो व्योर्वचीति यलोपप्रसङ्गः । ततश्च सख्युरित्यादिकृपाणि न सिध्य-  
न्ति । नैतदस्ति । कर्वा लुप्तं न स्थानिवदिति स्थानिवत्त्वनिषेधात् ॥ ११२ ॥



अतो रौरप्लुतादप्लुते ॥ ११३ ॥ किमर्थमप्लुतादप्लुतइत्युच्यते । प्लु-  
नात्परस्य प्लुते वा परतो मा भूत् । प्लुत्पतारस्य सुस्रोता ३ अत्र त्वमसि ।  
प्लुते परतस्तिष्ठतु पय आ३प्रिदत्त । अतः अतीत्युच्यते कः प्रसङ्गः प्लुतात्परस्य  
प्लुते वा परतः स्यात् । असिद्धः प्लुतस्तस्यासिद्धत्वात् प्राप्नोति । अथाप्लु-  
तादप्लुत इत्युच्यमाने ग्रावता अमिद्धः प्लुतः कस्मादेवात्र न प्राप्नोति । अप्लु-  
तभाविनः अप्लुतभावेनीत्येवमेतद्विज्ञायते । नैतदस्ति प्रयोजनम् । सिद्धः  
प्लुतः स्वरसंधिषु । कथं ज्ञायते । यदयं प्लुतः प्रकुर्येति प्लुतस्य प्रकृतिभावं  
धास्ति । मतो हि कार्यिणः कार्येण भवितव्यम् । अप्लुतादप्लुतवचने अकार-  
हशोः समानपदै प्रतिषेधो वक्तव्यः । पयो३दृ पयो३व । न वा बहिरङ्गलक्षण-  
त्वात् \* । न वा वक्तव्यम् । किं कारणम् । बहिरङ्गलक्षणत्वात् । बहिरङ्गः  
प्लुतान्तरङ्गमुत्वम् । अमिद्धं बहिरङ्गमन्तरङ्गे । इहापि तर्हि प्राप्नोति ।  
सुस्रोता अत्र त्वमसि । अन्तरङ्गोत्र प्लुतः । बहिरङ्गमुत्वम् । क्व पुनरिहान्तरङ्गः  
प्लुतः क्व वा बहिरङ्गमुत्वं प्लुतो वा बहिरङ्गः वाक्यान्तस्य वाक्यादावन्त-  
रङ्गः प्लुतः । बहिरङ्गमुत्वम् । समानवाक्ये पदान्तस्य पदादावुत्वम-  
न्तरङ्गम् । बहिरङ्गः प्लुतः । किं पुनः कारणं बहिरङ्गत्वमुत्वे हेतुर्व्यपदि-  
श्यते न पुनरसिद्धत्वमपि । यथैव ह्ययं बहिरङ्ग एवमसिद्धोपि । एवं मन्यते

अतो ॥ किमर्थमिति । प्रकृतिभावविधानाद् ज्ञापकात् स्वरसन्धिप्रकाशे प्लुतस्य  
सिद्धत्वाच्चपरकरणेनैव उत्त्वं निवारितमिति मत्वा प्रश्नः । असिद्धइति । प्रकृतिभाव  
एवं सिद्धः प्लुतः । अप्लुतभाविन इति । प्लुतभावित्वादुपचारात् स्थान्येवाकारः  
प्लुतशब्देनोच्यते इत्यर्थः । यद्यपि प्रतिषेधोपादानसामर्थ्यात्सिद्धः प्लुत इति परिहा-  
रोस्ति तथापि परिहागान्तरसङ्गावादेश परिहारो नाश्रितः । यदयमिति । सामान्येन  
संहिताधिकारविहितकार्यापेक्षया ज्ञापकमाश्रीयते । अकारहशोरिति । उत्त्वप्रतिषे-  
धस्य प्रतिषेध इत्यर्थः । तत् उत्त्वे कृते आदुगुणः एङः पदान्तादतीति पूर्वकादेशः ।  
ततः प्लुतः । पयो ३ डिति । पयोऽटतीति क्विप् । ततः सम्बुद्धिः । दूराद्धूते चेत्यका-  
रस्य वाक्यस्य वेः प्लुतभावित्वादुत्वप्रतिषेधप्रसङ्गः । पयोदेति । पयो ददातीति कप्र-  
त्ययः । ततः संयोगपरस्वाकारस्य गुरुत्वाद् गुरोरनृतइति प्लुतभावित्वादप्लुतादिति  
निषेधाद्देशे चेत्युत्त्वं न प्राप्नोति । वाक्यान्तस्येति । सुस्रोता ३ इत्वादौ पदान्तरान-  
पेक्षणात् प्लुतान्तरङ्गः । वाक्यादाविति । वाक्यादौ परतो वाक्यन्तस्येत्यर्थः । उत्त्व-  
प्रसङ्गकथनार्थं चैतत् । उत्त्वं तु तत्र पदद्वयोपेक्षत्वाद्वहिरङ्गम् । प्लुतं इति । दूरा-  
द्धूताद्यर्थोपेक्षत्वात् । किं पुनः कारणमिति । द्विविधे सिद्धत्वेऽसम्भवति कस्माद्ब-  
हिरङ्गासिद्धत्वमुच्यते न तु पूर्वत्रासिद्धत्वमपि । अथाश्रयात्सिद्धत्वेनासिद्धत्वं बाध्य-  
ते तथा बहिरङ्गासिद्धत्वमपि बाध्यतामिति मत्वा प्रश्नः । असिद्धइति । पूर्वत्रासिद्ध-  
मिति वचनात् । आश्रयादिति । अप्लुतादप्लुत इति प्रतिषेधाश्रयणसामर्थ्यात् पूर्व-



असिद्धः प्लुत आश्रयात्सिद्धो भवति । अथ वा यस्यां नाप्राप्तायां परिभाषायामुत्पत्त्यभ्यते सा आश्रयात्सिद्धा स्यात् । कस्यां च नाप्राप्तायाम् । असिद्धपरिभाषायाम् । बहिरङ्गपरिभाषायां पुनः प्राप्तायां च ॥

नान्तः पादम् ॥ ११९ ॥ कस्यायं प्रतिषेधः नान्तः पादमिति सर्वप्रतिषेधः \* । नान्तः पादमिति सर्वस्यायं प्रतिषेधः । कथम् । अचीति वर्तते । अचि यत्प्राप्नोति तस्य प्रतिषेधः । नान्तः पादमिति सर्वप्रतिषेधश्चेति प्रसङ्गः\* । नान्तः पदमिति सर्वप्रतिषेधश्चेदतिप्रसङ्गो भवति इहापि प्राप्नोति । अन्वाग्निरुत्पत्त्याग्रमव्ययम् । एवं तर्ह्यतीति वर्तते । अकाराश्रयं यत्प्राप्नोति तस्य प्रतिषेधः अकाराश्रयमिति चेदुत्त्वचनम् \* । अकाराश्रयमिति चेदुत्त्व वक्तव्यम् । कालो अश्वः शतधारोयं मणिः । अयवोः प्रतिषेधश्च \* । अयवोश्च प्रतिषेधो वक्तव्यः । सुजाते अश्वसूनुते अध्वर्यो अद्रिभिः सुतम् । एङ्प्रकरणात्सिद्धम् । एङः अतीति वर्तते । एङः अति यत्प्राप्नोति तस्य प्रतिषेधः । एङ्प्रकरणात्सिद्धमिति चेदुत्त्वस्य प्रतिषेधो वक्तव्यः । अग्नेरत्र वायोरत्र अतीरोरप्लुतादप्लुते एङश्चेत्युत्वं प्राप्नोति । पुनरेङ्ग्रहणात्सिद्धम् । पुनरेङ्ग्रहणं कर्तव्यम् । तत्तर्हि वक्तव्यम् । न वक्तव्यम् । प्रकृतमनुवर्तते । ननु चोक्तमेङ्प्रकरणात्सिद्धमिति चेदुत्त्वप्रतिषेध इति । नैष दोषः । पदान्ताभिसंबद्धमेङ्ग्रहणमनुवर्तते । न चैङः पदान्तात्परोरुरिस्ति ॥

अवङ् स्फोटायनस्य ॥ १२३ ॥ गोरग्वचनं गवाग्रे स्वरसिद्धयर्थम् \* । गोरग्वक्तव्यः । किं प्रयोजनम् । गवाग्रे स्वरसिद्धयर्थम् । गवाग्रे स्वरसिद्धिर्यथा

त्रासिद्धमित्येतदसिद्धत्वं प्रत्यासत्त्या बाध्यते न तु बहिरङ्गासिद्धत्वमौपसंख्यानिकं बाह्यैक्येनैव ज्ञापितं च विप्रकृष्टत्वात्पयोडित्यादौ तु बहिरङ्गपरिभाषया प्लुतस्यासिद्धत्वापादनात् पूर्वत्रासिद्धमित्यस्याप्रवृत्तावाश्रयात्सिद्धत्वाभावः । आश्रयात्सिद्धा स्वादिति तद्विषयस्य प्लुतस्य सिद्धत्वात् सिद्धेत्युक्तम् । अनाश्रयणं तु तस्या अत्राभिमतम् ॥ ११३ ॥

नान्तः ॥ कस्यायमिति । यद्येङः पदान्तादतीति प्राप्तस्य पूर्वैकादेशस्य प्रतिषेधस्तदायवौ प्राप्नुत इति प्रश्नः । सर्वप्रतिषेध इति । शेषमनपेक्ष्य प्रतिषेधविधानात् । अन्वाग्निरिति । यणादेशस्यात्र प्रतिषेधप्रसङ्गः । अकाराश्रयमिति । अकार एव निमित्तो यस्य तस्य प्रतिषेधो यणादेशस्त्वजमात्रनिमित्तो नकाराश्रय इति न प्रातिषिध्यते । अयवोश्चेति । अयवौ ह्यजमात्राश्रयौ नकाराश्रयौ । उत्त्वप्रतिषेध इति । एङ्ग्रहणमिहानुवर्तमानमतो रोरप्लुतादप्लुत इत्यत्रापि अनुवर्तत इत्येङ्परस्य रोरुत्वप्रसङ्गः ॥ ११५ ॥

अवङ् ॥ गोरग्वचनमिति । अव्युत्पत्तिपक्षे गोशब्दः फिषित्यन्तोदात्त इत्योकारस्यान्तोदात्तस्य स्थाने ऽवङ् अवग्रन्तोदात्तः प्राप्नोतीति अग्विधेयः । स चागमा अनु-



स्यात् । गवाग्रम् । अवङादेशो हि स्वरे दोषः \* । अवङादेशो हि स्वरे दोषः  
 स्यात् अन्तोदात्तस्यान्तर्यतोन्तोदात्त आदेशः प्रसज्येताकथं पुनरयमन्तोदात्तः यदा  
 एकाच् व्यपदेशिवद्भावेनायथैव तर्हि । व्यपदेशिवद्भावेनान्तोदात्त एवमाद्युदात्तोपि ।  
 तत्रान्तर्यत आद्युदात्तस्याद्युदात्त आदेशः प्रसज्येतासत्यमेव तत्तान्त्वत्वं लक्षणमस्ति  
 प्रातिपदिकस्यादिरुदात्तो भवतीति । इदं पुनरस्ति प्रातिपदिकस्यान्त उदात्तो  
 भवतीति । सोऽसौ लक्षणेनान्तोदात्तः तत्रान्तर्यतोन्तोदात्तस्यान्तोदात्त आदे-  
 शः प्रसज्यते । यदि पुनर्गमैर्दो विधीयते किं कृते भवति । प्रसयाद्युदात्तत्वे कृते  
 आनन्तर्यत आद्युदात्तस्याद्युदात्त आदेशो भविष्यति कथं पुनरयमाद्युदात्तो यदा  
 एकाच् व्यपदेशिवद्भावेन यथैव तर्हि व्यपदेशिवद्भावेनाद्युदात्त एवमन्तोदात्तोपि ।  
 तत्रान्तर्यतोन्तोदात्तस्यान्तोदात्त आदेशः प्रसज्येतासत्यमेव तत्तान्त्वत्वं लक्षणमस्ति  
 प्रसयस्यान्त उदात्तो भवतीति । इदं पुनरस्ति प्रसयस्यादिरुदात्तो भवतीति ।  
 सोऽसौ लक्षणेनाद्युदात्तस्तत्रान्तर्यत आद्युदात्तस्याद्युदात्त आदेशो भविष्यति ।  
 एतदप्यादेश नास्ति आदेशस्यादिरुदात्तो भवतीति । प्रकृतितोऽनेन स्वरो लभ्यः ।  
 प्रकृतिरस्य यथैवाद्युदात्ता एवमन्तोदात्तापि । एवं तर्ह्याद्युदात्तनिपातनं करि-  
 ष्यते । स निपातनस्वरः प्रकृतिस्वरस्य बाधको भविष्यति । एवमप्युपदेशिवद्भावो  
 वक्तव्यः । यथैव निपातनस्वरः प्रकृतिस्वरस्य बाधक एवं समासस्वरस्यापि  
 गवास्थि गवाक्षि ॥

इन्द्रे च ॥ १२४ ॥ इन्द्रादाविति वक्तव्यम् । इहापि यथा स्यात् । गवे-  
 न्द्रपक्षे वीहीति । तत्तर्हि वक्तव्यम् । न वक्तव्यम् । नैवं विज्ञायते इन्द्रेऽचीति ।  
 कथं तर्हि अत्र भवति कतरस्मिन्निन्द्रेऽचीति ॥

दात्ता इत्यनुदात्तः । तेन चौकारस्य पदान्ततायाविधातात्वं पूर्वकादेशभावे अत्रादेशो  
 भवति । गवाग्रमिति । बहुव्रीहिः । तत्र पूर्वपदप्रकृतिस्वरेणाद्युदात्तत्वं भवति ॥ तत्-  
 पुरुषे तु समासान्तोदात्तत्वं भाव्यम् । यदि पुनरिति । आद्युदात्तशास्त्रविधानप्रवृ-  
 त्तये व्युत्पत्तिपक्ष आश्रीयत इत्यर्थः । एतदपीति । आद्यन्तवदेकस्मिन्निति व्यपदेशाति-  
 देशे त्वदुक्तं स्यात् । यदा त्वनेन कार्यमाग्रमुदात्तत्वमसत्येवादित्वेन्तत्वे वातिदिश्यते  
 तदौकारस्यादिव्यपदेशाभावः कुतस्तदादेशस्याद्युदात्तत्वं चानियतदेशं पर्यायेण  
 स्यादिति पक्षेऽनिष्टस्वरप्रत्यङ्गः । स निपातनस्वर इति । एकश्रुत्या सूत्रपाठे यत्तेना-  
 द्युदात्तोच्चारणमन्तोदात्तत्वबाधनार्थं विज्ञायते । एवमपीति । परत्वात् पूर्वं समा-  
 सान्तोदात्तत्वे सत्यवङ्प्रसङ्ग इत्युपदेशिवद्भावात् पूर्वमवङ्गि सति शिष्टं समासा-  
 न्तोदात्तत्वं भवति ॥ १२३ ॥

इन्द्रे ॥ इन्द्रादाविति । इन्द्रशब्द आदिर्यस्य तस्मिन् परत इत्यर्थः । केवले चेन्द्रशब्दे  
 व्यपदेशिवद्भावाद्भवति । व्यपदेशिवद्भावो प्रातिपदिकेनेति तु निषेधः । प्रत्ययवि-  
 विविधयः । इन्द्रेऽचीति । इन्द्रशब्दो विंशत्योऽचीति विशेषणम् । सिद्धान्ते त्व-



प्लुतप्रगृह्या अचि नित्यम् ॥ १२५ ॥ नित्यग्रहणं किमर्थम् । विभाषा  
मा भूदिति । नैतदस्ति प्रयोजनम् । पूर्वस्मिन्नेव योगे विभाषाग्रहणं निवृत्तम् ।  
इदं तर्हि प्रयोजनम् । प्लुतप्रगृह्याणामचि प्रकृतिभाव एव यथा स्याद् यदन्यत्प्रा-  
प्नोति तन्मा भूदिति । किं चान्यत्प्राप्नोति । शाकलम् । अथाग्रहणं किमर्थम् ।  
अचि प्रकृतिभावो यथा स्यात् । प्लुतप्रगृह्येष्वग्रहणमनर्थकमधिकारात्सिद्धम् \* ।  
प्लुतप्रगृह्येषु अग्रहणमनर्थकम् । किं कारणम् । अधिकारादेव सिद्धम् । अचीति  
प्रकृतमनुवर्त्तते । क्व प्रकृतम् इकोयणचीति । तच्च तस्मिन् प्रकृतिभावार्थम् \* ।  
तच्च द्वितीयमग्रहणं कर्तव्यम् । प्रकृतिभावार्थम् । तस्मिन्नाचि पूर्वस्य प्रकृतिभावो  
यथा स्यात् । इह मा भूत् । जानु उ अस्य रुजति जानू अस्य रुजति जान्वस्य  
रुजतीति । अथ किमर्थं प्लुतस्य प्रकृतिभाव उच्यते । स्वरसन्धिर्मा भूदिति ।  
उच्यमानेप्येतास्मिन् स्वरसन्धिः प्राप्नोति । प्लुते कृते न भविष्यति । असिद्धः  
प्लुतस्तस्यासिद्धत्वात्प्राप्नोति । प्लुतप्रकृतिभाववचनं तु ज्ञापकमेकादेशात् प्लुतो  
विप्रतिषेधेनेति \* । यदयं प्लुतः प्रकृत्येति प्रकृतिभावं शास्ति तज्ज्ञापयत्याचार्य  
एकादेशात्प्लुतो भवति विप्रतिषेधेनेति । एकादेशात् प्लुतो विप्रतिषेधेनेति चे-  
च्छालेन्द्रे ऽतिप्रसङ्गः । एकादेशात्प्लुतो विप्रतिषेधेनेति चेत् शालेन्द्रे ऽतिप्रस-  
ङ्गो भवति । शालायाभिन्द्रः शालेन्द्रः । न वा बहिरङ्गलक्षणत्वात् \* । नवातिप्र-  
सङ्गः । किं कारणम् । बहिरङ्गलक्षणत्वात् । बहिरङ्गः प्लुतः अन्तरङ्ग एकादेशः ।  
असिद्धं बहिरङ्गमन्तरङ्गं ॥

ज्विशेष्य इन्द्रशब्दो विशेषणम् । तदादावपि इन्द्रशब्दस्थोज् भवतीत्यवङ्-  
सिद्धिः ॥ १२४ ॥

प्लुत ॥ नित्यग्रहणमिति । इन्द्रे चेति ये सूत्रं पठन्ति प्लुतप्रगृह्या अचि नित्य-  
मिति तु द्वितीयं तन्मते नैष प्रश्नः । पूर्वस्मिन्नेवेति । इन्द्रे चेत्यत्र । शाकलमिति ।  
इस्वत्वमित्यर्थः । नित्यग्रहणादयमर्थो लभ्यते । प्लुतप्रगृह्यरूपा एव नित्यं प्रकृतिभावे  
प्रतिपद्यन्ते न तु रूपान्तरयुक्ता इति । अथ वा प्लुतप्रगृह्याणामयमेव प्रकृतिभावो  
नित्यं भवति न तु सूत्रान्तरं कार्यान्तरसहितः । तच्च तस्मिन्निति । यास्मिन्नच्यादेशो  
विधीयते तस्मिन्नाचि तरतः प्लुतप्रगृह्याणां प्रकृतिभावो यथा स्यादनित्यर्थः । जानु  
उ अस्येति । उज्जिपातः तस्य पूर्वेण सहैकादेशो कर्तव्ये प्रकारस्य निमित्तरत्वाभा-  
वात् प्रकृतिभावाभावादेकादेशो भवत्येव । तत्रादिवद्भावादेकादेशः प्रगृह्यः । तस्य-  
को यथादेशः प्रकृतिभावान्न भवति । मय उओ वो वेति पञ्चे घकारः । अथ किम-  
र्थमिति । पूर्वत्रासिद्धमिति प्लुतस्यासिद्धत्वादेकादेशः प्रागेव प्राप्नोतीत्यनर्थकः प्रकृ-  
तिभाव इति प्रश्नः । प्लुतप्रकृतिभाववचनामिति । ज्ञापकादस्मात् प्लुतः सिद्ध इति  
भावः । न वेति । शालेन्द्रे एकादेशोन्तरङ्गः प्लुतो दुरादृताद्यर्थपेक्षत्वाद् बहिरङ्गः । एवं



आडोनुनासिकश्छन्दसि ॥ १२६ ॥ आडोनर्थकस्य \* । आडोनर्थक-  
स्येति वक्तव्यम् । इह मा भूत् । इन्द्रो बाहुभ्यामातरत् । तत्तर्हि वक्तव्यम् । न वक्त-  
व्यम् । बहुलवचनान्न भविष्यति आडोनुनासिकश्छन्दसि बहुलम् ॥

इकोऽसवर्णे शाकल्यस्य ह्रस्वश्च ॥ १२७ ॥ किमर्थश्चकारः । प्रकृते-  
त्येतदनुकुर्यते । किं प्रयोजनम् । स्वरसन्धिर्मा भूदिति । नैतदस्ति प्रयोजनम् ।  
ह्रस्ववचनसामर्थ्यान्न भविष्यति । भवेदीर्घाणां ह्रस्ववचननामर्थ्यात्स्वरसन्धिर्न  
स्याद् ह्रस्वानां तु खलु स्वरसन्धिः प्राप्नोति । ह्रस्वानामपि ह्रस्ववचनसाम-  
र्थ्यात्स्वरसन्धिर्न भविष्यति न ह्रस्वानां ह्रस्वाः प्राप्नुवन्ति । नहि भुक्तवान् पुन-  
र्भुङ्क्ते । न च कृतश्मश्रुः पुनः श्मश्रूणि कारयति । ननु च पुनः प्रवृत्तिरपि  
दृष्टा । भुक्तवानपि पुनर्भुङ्क्ते । कृतश्मश्रुरपि पुनः श्मश्रूणि कारयति । साम-  
र्थ्यात्तत्र पुनः प्रवृत्तिर्भवति भोजनविशेषाद् शिल्पविशेषाद्वा । ह्रस्वानां पुनर्ह्र-  
स्ववचने न किञ्चित् प्रयोजनमास्ति । अकृतकारि खल्वपि शास्त्रमग्निवत् । तद्यथा  
अग्निर्यद्दग्धं तदहति ह्रस्वानामपि ह्रस्ववचनएतत् प्रयोजनं स्वरसन्धिर्मा भू-  
दिति । कृतकारि खल्वपि शास्त्रं पर्जन्यवत् । तद्यथा । पर्जन्यो यावद्गन् पूर्णं च  
सर्वमाभिवर्षति । इदं तर्हि प्रयोजनम् । प्लुतप्रगृह्या अनुकुर्यन्ते । इकोऽसवर्णे शा-  
कल्यस्य ह्रस्वश्च । प्लुतप्रगृह्याश्च प्रकृत्या । नित्यग्रहेणस्याप्येतत् प्रयोजनम् ।  
अन्यतरच्छक्यमवक्तुम् । सिन्नित्यसमासयोः शाकलप्रतिषेधः \* । सिन्नित्यसमा-  
सयोः शाकलप्रतिषेधो वक्तव्यः । अयं ते योनिर्ऋतिव्यः । प्रजां विदाम ऋत्वि-

तु सति देवदत्त अत्र त्वसीति स प्लुतैकादेशोर्विप्रतिषेधो नोपपद्यते प्लुतस्यैकपदाश्र-  
यत्वादान्तरङ्गत्वादेकादेशस्य तु पदद्वयाश्रयत्वादहिरङ्गत्वादिति चिन्त्यमेतत् ॥ १२५ ॥

आडो ॥ आडोऽनर्थकस्येति । अन्न आं अप इत्यादौ सप्तम्यैव तदर्थस्योक्तत्वात्तद-  
र्थवृत्तिरेवाडोनर्थकोऽनर्थान्तरवाचित्वात् । यथा अधिपरी अवर्थकावित्युक्तम् । आत-  
रदित्यत्र तु क्रियाविशेषणत्वादर्थवानाङ् ॥ १२६ ॥

इको ॥ लुटि च क्लृप् इत्यत्र व्याख्यानादधिकारस्य सिद्धत्वात्सर्वचकाराणां  
प्रत्याख्यानादधिकाराभिव्यक्तये क्रियमाणेष्वपि वा चकारेषु ह्रस्वविधानसामर्थ्यात्  
स्वरसन्ध्यभावस्य सिद्धत्वादनर्थकश्चकार इति मतवाह किमर्थ इति । भवेदिति ।  
दीर्घा ह्रस्वाश्चैकः सन्ति । कुमारी अत्र दधि अत्रेति । ह्रस्वश्च दीर्घाणामारभ्यते न  
ह्रस्वानाम् । स्वत एव ह्रस्वरूपत्वात् । नहि भुक्तवानिति । भुजेऽस्तृप्तिफलत्वात् फला-  
भावात्पुनर्भोजनाप्रवृत्तिः । अनेकान्तिकमेतादित्याह ननु चेति । सामर्थ्यादिति । फल-  
विशेषसद्भावादित्यर्थः । प्रीत्यातिशयो भोजनविशेषस्य फलम् । इह तु फलाभावात्प्रवृ-  
त्तिर्नास्तीत्यर्थः । स्वरसन्धिर्मा भूदिति । यणादेशवाचनार्थं ह्रस्वस्य ह्रस्वविधानं स्वरूप-  
प्रतिपत्त्यर्थं किमित्यर्थः । अग्निर्दग्धं न दहति अयोग्यत्वादिति नासौ दृष्टान्त उपादेयः ।  
इहापि पुनर्न दुर्बभौ दृष्टान्त इत्याह कृतकारीति । सिन्नित्यसमासयोरिति । नित्याधि-



याम् । वैयाकरणः सौवश्वः । नित्यग्रहणेन नार्थः । सित्समासयोः शाकलं न भवतीत्येव । इदमपि सिद्धं भवति । वाप्यामश्वो वाप्यश्वः । नद्यामातिर्नद्यातिः । ईषा अक्षादिषु छन्दसि प्रकृतिभावमात्रम् \* । ईषा अक्षादिषु च छन्दसि प्रकृतिभावमात्रं द्रष्टव्यम् । ईषा अक्षा का ईमिरे पिशङ्गिला । यथा अङ्गदः ॥

ऋत्यकः ॥ १२८ ॥ किमर्थमिदमुच्यते । ऋत्यकः सवर्णार्थः । सवर्णार्थो यमारम्भः । होतृ ऋश्यः । अनिगन्तार्थं च । खट्वक्ऋश्यः । मालऋश्यः । ऋतिह्रस्वादुपसर्गाद् वृद्धिर्विप्रतिषेधेन \* । ऋति ह्रस्वो भवतीत्येतस्मादुपसर्गाद्वृद्धिर्भवति विप्रतिषेधेन । ऋति ह्रस्वो भवतीत्येतस्यावकाशः, खट्वक्ऋश्यः । मालऋश्यः । उपसर्गाद्वृद्धेरवकाशः, विभाषा ह्रस्वम् । यदा न ह्रस्वत्वं सो ऽवकाशः । ह्रस्वप्रसङ्गे उभयं प्राप्नोति । प्राप्नोति, उपाप्नोति । उपसर्गाद् वृद्धिर्भवति विप्रतिषेधेन । स तर्हि विप्रतिषेधो वक्तव्यः । न वक्तव्यः । उक्तं तत्र धातुग्रहणस्य प्रयोजनम् । उपसर्गादति धातौ वृद्धिरेव यथा स्याद् यदन्यत्प्राप्नोति तन्मा भूदिति ॥

अप्लुतवदुपस्थिते ॥ १२९ ॥ उपस्थिते इत्युच्यते किमिदमुपस्थिते नाम अनार्थ इतिकरणः । सुश्लोका इति । सुश्लोकेति । अथ वद्वचनं किमर्थम् । वद्वचनं प्लुतकार्यप्रतिषेधार्थम् \* । वद्वचनं क्रियते । प्लुतकार्यप्रतिषेधार्थम् । प्लुतकार्यं प्रतिषिध्यते । त्रिमात्रता न प्रतिषिध्यते । किं चेदानीं त्रिमात्रताया अप्रतिषेधे प्रयोजनं यावता प्लुतकार्ये प्रतिषिद्धे स्वरसन्धिना भवितव्यम् । प्लुतप्रतिषेधे हि प्रगृह्यप्लुतप्रतिषेधप्रसङ्गोऽन्येन विहितत्वात् \* । प्लुतप्रतिषेधे हि सति प्रगृह्यस्यापि प्लुतस्य त्रिमात्रतायाः प्रतिषेधः प्रसज्येत । अग्नी इति । वायु इति । किं चेदानीं तस्या अपि त्रिमात्रताया अप्रतिषेधे प्रयोजनं, यावता प्लुतकार्ये प्रतिषिद्धे स्वरसन्धिना भवितव्यम् । न भवितव्यम् । किं कारणम् । अन्येन विहितत्वात् । अन्येन हि लक्षणेन प्लुतप्रगृह्यस्य प्रकृतिभाव उच्यते । प्रगृह्यः प्रकृत्येति ॥

कारविहितः समासो नित्यसमासः । यो वा विग्रहाभावादस्वपदविग्रहत्वाजित्य समासः सोऽपि नित्यसमासः । वैयाकरणः सौवश्व इति । प्रदेशान्तरपाठाश्रयेणैवं पठितम् । व्याकरणं श्वश्व इत्येतावदप्यत्रोदाहरणं संभवति । वाप्यश्व इति । सुप् सुपेति समासः । संज्ञायामिति तु समासस्य नित्यत्वात् सिद्धः प्रतिषेधः ॥ १२७ ॥

अप्लुत ॥ अनार्थ इति । पदस्येयत्तापि ज्ञानाय स्वरूपे ऽवस्थापनार्थं इति प्रयुज्यत इत्यर्थः । अथेति । प्लुतस्य श्रवणेन न भाव्यामात प्लुत एव निषिध्यतां किमतिदेशार्थेन वद्वचनेनेति भावः । अग्नी इति । अत्र प्लुताश्रयोऽपि प्रकृतिभावः प्राप्नोति प्रगृह्याश्रयोऽपि । तत्र प्लुताश्रये प्रतिषिद्धेऽपि प्रगृह्याश्रयप्रकृतिभावात् प्लुतस्य श्रवणं सिध्यति । प्लुतस्य तु निषेधे क्रियमाणे श्रवणं न स्यात् ॥ १२९ ॥



ई चाक्रवर्मणस्य ॥ १३० ॥ किमर्थमिदमुच्यते । ईचाक्रवर्मणस्येतनु-  
पस्थितार्थम् । अनुपस्थितार्थेयमारम्भः । चिनुही ३इदम् । चिनुहीदम् ।  
सुनुहो ३इदम् । सुनुहीदम् । ईकारग्रहणेन नार्थः अविशेषेण चाक्रवर्मणस्या-  
चार्यस्य प्लुतवद्भवतीत्येव । इदमपि सिद्धं भवति । वशा ३ इयं वशेयम् ॥

दिव उत् ॥ १३१ ॥ किमर्थस्तकारः । तपरस्तत्कालस्येति तत्कालो यथा  
स्थात् । नैतदस्ति प्रयोजनम् । आन्तर्यतोर्द्धमात्रिकस्य व्यञ्जनस्य मात्रिक उकारो  
भविष्यति । न सिद्धयेति । ऊठि कृते आन्तर्यतो दीर्घस्य दीर्घः प्राप्नोति तदर्थं  
तपरः कृतः । एवमर्थं तपरः क्रियते ॥

सुट् कात्पूर्वः ॥ १३२ ॥ कात्पूर्वग्रहणं किमर्थम् । कात्पूर्वो यथा  
स्यात् । संस्कर्त्ता । संस्कर्तुम् । नैतदस्ति प्रयोजनम् । सुडिसादिलिङ्गोयं  
क्रियते । करोतिश्च ककारादिः तत्रान्तरेण कात्पूर्वग्रहणं कात्पूर्व एव भविष्य-  
तीति । अत उत्तरं पठति । सुटि कात्पूर्ववचनमककारादौ कात्पूर्वार्थम् \* ।  
सुटि कात्पूर्ववचनं क्रियते । अककारादौ करोतौ कात्पूर्वो यथा स्यात् ।  
संचस्करतुः । संचस्करः । सुटि कात्पूर्ववचनमककारादौ कात्पूर्वार्थमिति  
चेदन्तरेणापि तत्सिद्धम् \* । सुटि कात्पूर्ववचनमककारादौ कात्पूर्वार्थमिति  
चेदन्तरेणापि कात्पूर्वग्रहणं सिद्धम् । कथम् । द्विर्वचनात्सुटिप्रतिषेधेन । द्विर्व-  
चनं क्रियतां सुडिति । सुट् भविष्यति विप्रतिषेधेन । तत्र द्विर्वचनं भवती-  
त्यस्यावकाशः, विभिदतुः । विभिदुः । सुटोवकाशः, संस्कर्त्ता संस्कर्तुम् । इहो-

ईचाक्र ॥ ६३ इति त्रिमात्रस्य निर्देशः । किमर्थमिति । किमुपस्थितग्रहणानुवृत्त्या  
प्राप्तविभाषेयम् । अथ तन्निवृत्त्या पूर्वविप्रतिषेधादप्राप्तविभाषा । अथ परविप्रतिषे-  
धादुभयतो विभाषेति प्रश्नः । अनुपस्थितार्थमिति । उभयत्र विभाषेयं परविप्रति-  
षेधस्य न्याय्यत्वात् ॥ १३० ॥

दिव उत् ॥ कृतइति । छुभ्यामित्यादौ परत्वादूठि कृते पुनः प्रसङ्गविज्ञानादुत्वं  
क्रियते ऊडविधौ तु क्लिङ्गीति नानुवर्त्ततइति पक्षमाश्रित्येदमुक्तम् । ननु भाव्य-  
मानत्वादुकारो भिन्नकालं न गृहीयतीति नार्थस्तकारेण । एवं तर्हि तपरत्वमेव  
ज्ञापकं भाव्यमानोप्युकारो भिन्नकालं सवर्णं गृह्णातीति । तेनामूभ्यामित्यादौ दीर्घ-  
स्य दीर्घो भवति ॥ १३१ ॥

सुट्कात् । वक्ष्यमाणैः सूत्रैः ककारादेरेव धातोः सुटिधीयतइति पृच्छति  
कात्पूर्वग्रहणमिति । अथ वा धातूपसर्गेयोः कार्यमन्तरङ्गमित्यडभ्यासाभ्यां पूर्वमेव  
सुट् भविष्यति स च टित्त्वात्पूर्वं इति प्रश्नः । अथ वा वक्ष्यमाणानेकप्रयोजनसंभवे  
तद्विशेषज्ञानाय प्रश्नः । आदिलिङ्ग इति । आदिलिङ्गमस्यास्तीत्यकारो मत्वर्थीयः ।  
सुटि कात्पूर्ववचनमिति । अडभ्यासयोरन्तरङ्गत्वं मन्यते । द्विर्वचनात्सुडिति । अ-  
न्तरङ्गबहिरङ्गभावमनपेक्ष्य विप्रतिषेध उच्यते । तत्र सुटि कृते पुनः प्रसङ्गविज्ञानात्



भयं प्राप्नोति । संचस्करतुः । संचस्कररिति । सुड् भवति विप्रतिषेधेन । द्विर्वचनात्सुड्विप्रतिषेधेनेति चेद् द्विर्भूते शब्दान्तरभावात्पुनः प्रसङ्गः \* । द्विर्वचनात्सुड्विप्रतिषेधेनेति चेद् द्विर्भूते शब्दान्तरस्याकृतः सुडिति पुनः सुट् स्यात् । द्विर्भूते शब्दान्तरभावात्पुनः प्रसङ्ग इति चेद् द्विर्वचनम् \* । सुटि कृते शब्दान्तरस्याकृतं द्विर्वचनामिति पुनर्द्विर्वचनं प्राप्नोति । तथा चानवस्था । पुनः सुट् पुनर्द्विर्वचनमिति चक्रकमनवस्था प्रसज्येत । नास्ति चक्रकप्रसङ्गः नह्यं नवस्थाकारिणा शास्त्रेण भवितव्यम् । शास्त्रतो हि नाम व्यवस्था । तत्र सुटि कृते द्विर्वचनं द्विर्वचनेनावस्थानं भविष्यति । अङ्गव्यायउपसंख्यानम् \* । अङ्गव्याये उपसंख्यानं कर्तव्यम् । समस्करोत् । समस्कार्षीत् । अभ्यासव्यावाये च \* । अभ्यासव्यावाये चोपसंख्यानं कर्तव्यम् । संचस्करतुः । संचस्करः । किमुच्यते अभ्यासव्यायइति । यदिदानीमेवोक्तं द्विर्वचनात्सुड्विप्रतिषेधेनेति । अविप्रतिषेधो वा बहिरङ्गलक्षणत्वात् सुटः \* । अविप्रतिषेधो वा पुनः सुटः । किं कारणम् । बहिरङ्गलक्षणत्वात् । बहिरङ्गलक्षणाः सुट् । अन्तरङ्गं द्विर्वचनम् । असिद्धं बहिरङ्गमन्तरङ्गे । एवमर्थमेव तर्हि कात्पूर्वग्रहणं कर्तव्यम् । कात्पूर्वो यथा स्यात् । क्रियमाणेपि कात्पूर्वग्रहणेऽत्र न सिध्यति । किं कारणम् । नह्यं कात्पूर्वग्रहणेन शक्यो मध्ये प्रवेशयितुम् । किं कारणम् । आदिलिङ्गोऽयं क्रियते । करोतिश्च ककारादिः । दृष्टश्च पुनरातिदेशिकः करोतिरककारादिः ।

सकृदशब्दस्य द्विर्वचने शर्पूर्वाः खय इति खयः शेषे सिद्धं रूपम् । शब्दान्तरस्येति । स्थानेद्विर्वचने शब्दान्तरत्वम् । व्यक्ती पदार्थे चक्रकदोषानवतारः । सकृद् गतौ विप्रतिषेध इति सुवि कृते द्विर्वचनाप्रसङ्गात् । तस्मादाकृतिपक्षे पुनः प्रसङ्गविज्ञानात्सुवि कृते द्विर्वचनमिति व्यक्त्यन्तरेपि जातिसद्भावात्तद्व्यापारेण पुनः कार्यप्रवृत्त्या चक्रकदोषापत्तिः । सकृत्प्रवृत्त्यैव लक्षणस्य चरितार्थत्वमाश्रित्य परिहारः । चक्रमिष विपरिवर्त्तनात् चक्रकम् इवार्थे संज्ञायामिति कन्प्रत्ययः पुनर्द्विर्वचनप्रसङ्गात्, अभ्यासस्येत्यस्य प्रत्याख्यानानुच्यते । अथ वा साभ्यासाद्यः प्रत्ययौ विधीयते तत्रानभ्यासस्येति प्रतिषेधः । अङ्गव्याय इति । अङ्गव्यासव्यावायेपीति सूत्रस्यापाठे वार्त्तिकप्रवृत्तिः । परत्वाद्विकरणान्तस्याडागमे कृते तेन व्यवधानात्समोन्तरः करोतिनै भवतीति वचनम् । अभ्यासव्यावाये चेति । नाप्राप्तः सुडुपसंख्यायते अपि तु प्राप्त एव वचनेन देशविशेषेऽवस्थाप्यते । अविप्रतिषेध इति । पदद्वयाश्रयत्वात्सुड् बहिरङ्गः । एकपदाश्रयत्वात् द्विर्वचनमन्तरङ्गमिति तुल्यबलत्वाभावाद्द्विप्रतिषेधाभावः । एवमर्थमिति । अन्तरङ्गत्वाद्द्विर्वचने कृते परत्वादनन्तरङ्गत्वाद्वाडागमे मध्यानुप्रवेशार्थं सुवः कात्पूर्वग्रहणम् । कालावधारणार्थं वा । करोते कादित्वावस्थायामेव सुड् भवति । कृते सुर्यसुड्विर्वचने भवतः । क्रियमाणेपीति । परत्वान्तरङ्गत्वाभ्यामङ्गद्विर्वचनयोः कृतयोष्टित्वात्सुटो मध्ये अनुप्रवेशाभावः । करोति-



पाक्षिक एष दोषः । कतरस्मिन् पक्षे सुङ्खविधौ द्वैतं भवति । अविशेषेण वा विहितस्य सुटः कात्पूर्वग्रहणं देशप्रकल्पस्यर्थं स्यात् । विशेषेण वा विधिरिति । द्विर्वचनविषये चापि द्वैतं भवति । स्थाने द्विर्वचनं स्याद् द्विःप्रयोगो वा द्विर्वचनमिति । तद्यदा द्विःप्रयोगो द्विर्वचनमविशेषेण विहितस्य सुटः कात्पूर्वग्रहणं देशप्रकल्पस्यर्थं तदैष दोषः । यदा हि स्थाने द्विर्वचनं तदा यद्यविशेषेण विहितस्य सुटः कात्पूर्वग्रहणं दर्शप्रकल्पस्यर्थम् । अथापि विशेषविधिर्न तदा दोषो भवति द्विः प्रयोगं चापि द्विर्वचने न दोषः संपरिभ्यामिति नैषा पञ्चमी । का तर्हि । तृतीया । संपरिभ्यामुपसृष्टस्येति व्यवहितश्चाप्युपसृष्टो भवति । उपदेशिवद्भवनं च \* । उपदेशिवद्भावश्च वक्तव्यः । किं प्रयोजनम् । लिटिगुण-  
चङि दीर्घप्रतिषेधार्थम् । लिटि गुणार्थं तावत् । संचस्करतुः । संचस्करुः । चङि दीर्घप्रतिषेधार्थं च । समचिस्करत् । लिटि गुणार्थेन तावन्नार्थः । वक्ष्यसेत-  
त्संयोगादेर्गुणविधाने संयोगोपधग्रहणं कृञर्थमिति । चङि दीर्घप्रतिषेधार्थेना-  
पि नार्थः । पदमितीयं भगवतः कृत्रिमा संज्ञा । युक्तमिह द्रष्टव्यं किमन्तरङ्गं

श्चेति । संस्कृतेत्यादौ । ततश्चात्रैव स्यात् । अङ्द्विर्वचनयोस्तु कृतयोष्टित्वात्का-  
त्पूर्वग्रहणाच्च विरुद्धदेशसमर्पणादप्रवृत्तिरेव सुटः स्यात् । दृष्टश्चेति । अङ्भ्यास-  
वानित्यर्थः । स हि स्थानिवद्भावादातिदेशिकः । अनागमकानां सागमका आदेशा  
इत्यङागमयुक्तोप्यातिदेशिकस्ततश्च कात्पूर्वग्रहणात्ककारादेरेव स्यात् न त्वभ्यास-  
वत् इत्यर्थः । सुङ्खिधौ द्वैतमिति । कात्पूर्वग्रहणमङ्भ्यासव्यवयानिवृत्त्यर्थं वा स्यात्  
प्राप्त्यर्थं वेति पक्षद्वयसंभवः । अविशेषेणेति । कालविशेषानङ्गीकरणमविशेषः ।  
तस्मिन् करोतौ सुङ् भवति यत्र भवन् कात्पूर्वो भवतीत्यङ्भ्यासविषये निवृत्त्यर्थं  
कात्पूर्वग्रहणं भवति । विशेषेण चेति । यत्रानेकलक्षणसंनिपाताभावस्तत्रानर्थकं  
कात्पूर्वग्रहणं कालावधारणार्थं विज्ञायते कात्पूर्वः सुट् कर्तव्यः कार्यान्तराच्च प्राग्  
भवन् कात्पूर्वः कृतो भवति । तद्यदा द्विः प्रयोग इति । उच्चारणक्रियाभेदाच्छब्दो  
भिद्यत इत्यङ्भ्यासेन परस्य ककारादेरुपस्य व्यवधानात्संपरिभ्यामुत्तरोनन्तरः  
करोतिः ककारादिर्न भवतीति सुटोऽप्रसङ्गः । यदा तु कालावधारणार्थं कात्पूर्व-  
ग्रहणं तदा विशेषविधिर्भवतीत्यकृत एव द्विर्वचने सुट् क्रियते इति न दोषः । स्थाने  
द्विर्वचने स्थानिवद्भावादेक एव करोतिः स चाव्यवहित इति चकारात्पूर्वः सुट्  
प्राप्तः कात्पूर्वग्रहणेन ककारात्पूर्वः क्रियते इति दोषाभावः । विशेषविधाने तु पूर्वमेव-  
सुट् क्रियते इति पक्षद्वयेऽपि दोषाभावः । उपसृष्ट इति । संबद्ध इत्यर्थः । द्विः प्र-  
योगे च द्विर्वचने द्वयोः साधारणोर्थे इति द्वावप्यर्थवन्ताविति परस्य रूपस्यार्थद्वा-  
रक उपसर्गसंबन्धो न विरुध्यते । समुदायस्य त्वर्थवत्तामाश्रित्य वक्ष्यते । विसुप्वा-  
पेति केन न अनर्थक इति । उपदेशिवद्भवनं चेति । अन्यथा पदद्वयाश्रयत्वात्-  
सुटो बहिरङ्गत्वादसिद्धत्वाल्लिटि गुणो न स्यात् । चङि च दीर्घो लघोरिति दीर्घ-  
प्रसङ्गः । संयोगोपधग्रहणमिति । ततो वचनेनासिद्धत्वं बाध्यते । पदमिति ।



किं बहिरङ्गमिति । धातूपसर्गयोः कार्यं यत्तादन्तरङ्गम् । कुत एतत् । पूर्वं धातुरुपसर्गेण युज्यते पश्चात्साधनेनेति । नैतत्सारम् । पूर्वं धातुः साधनेन युज्यते पश्चादुपसर्गेण । साधनं हि क्रियां निर्वर्तयति तामुपसर्गो विशिनष्टि । अभिनिर्वृत्तस्य चार्थस्योपसर्गेण विशेषः शक्यो वक्तुम् । सत्यमेवमेतत् । यस्त्वसौ धातूपसर्गयोरभिसंबन्धस्तमभ्यन्तरं कृत्वा धातुः साधनेन युज्यते । अवश्यं चैतदेवं विज्ञेयम् यो हि मन्यते पूर्वं धातुः साधनेन युज्यते पश्चादुपसर्गेणेति । तस्यास्यते गुरुणेत्यकर्मकः । उपास्यते गुरुरिति केन सकर्मकः स्यात् । एवं च कृत्वा सुट् सर्वतोन्तरङ्गतरो भवति । कात्पूर्वग्रहणं चापि शक्यमकर्तुम् । यदि पुनरयं सुट्कात् पूर्वान्तः क्रियते । कात्पूर्वान्त इति चेद्विधिप्रतिषेधः \* । कात्पूर्वान्त इति चेद् रुः कश्चिद्विधेयः । कश्चित्प्रतिषेधः । संस्कर्ता । समो विधेयः, सुटः प्रतिषेधः । समस्तावन्न विधेयः । वक्ष्यसेतत् संपुंकानां सत्त्वं स्त्वविधौ ह्यनिष्टप्रसङ्ग इति । सुटश्चापि न प्रतिषेधः । समः सुटीति द्विसकारको निर्देशः । सुटि सकारादाविति । अथ वा परादिः क्रियते । परादाविङ्गणप्रसङ्गः \* । यदि परादिः । इङ्गुणौ प्राप्नुतः । संस्कृषीष्ट । ऋतश्च संयोगादेरितीद् प्राप्नोति । संस्क्रियते । गुणोत्तिसंयोगाद्योरिति गणः प्राप्नोति । एवं तर्ह्यभक्तः करिष्यते । अभक्ते स्वरः \* । यद्यभक्तः स्वरो न सिध्यति । संस्करोति । तिङ्ङतिङ् इति

अनेन पदद्वयाश्रयत्वं सुटो निवार्यते । अनुत्पन्नेष्वेव तिङ्क्षु धातूपसर्गसंबन्धे सुटा भाव्यमित्यर्थः । करोतिना चेह तदादिविधिर्नास्ति । विशेष्यस्यासन्निधानात् । अतः कृकमीत्यत्र समासाधिकारात्समासेन । चित्तमुत्तरपदं कृशब्देन विशेष्यतइति भवति तदादिविधिः । अनिगन्ताश्चतौ वप्रत्ययइत्यत्र वप्रत्ययग्रहणेन ज्ञापयतिधातुना विशेषणेन तदादिविधिर्भवतीति । युक्तमिति । यद्युक्तं तदेव दर्शनमर्हति तेदवाश्रयणीयमित्यर्थः । पूर्वं धातुरिति । विशिष्टक्रियासाधनेनार्थलाभाय संबध्यतइति पूर्वं विशेषणेन युज्यतइत्यर्थः । इतरो लब्धस्वरूपा क्रिया विशेषणमाकाङ्क्षतीति मत्वाह नैतदिति । इतरो विशिष्टक्रियासाधनेन साध्यते न तु साधनाल्लब्धस्वरूपान्यतो विशेषे लभते इति मत्वा बुद्धिनिरूपितविशिष्टसाध्यभावि साधनसंबन्धाश्रयेणाह सत्यमिति । सर्वत इति । धातुसंज्ञाया अपीत्यर्थः । यस्माद्धातूपसर्गसमुदायेन विशिष्टा क्रिया प्रतिपाद्यते । अडादिव्यवस्थार्थं तु पृथग्धातूपसर्गप्रकल्पनम् । तत्र संकृशब्दे व्यवस्थित एव सुट् भवति पश्चात्समुदायावयवस्य तेनार्थेनार्थवतो धातुसंज्ञा । यदि पुनरिति । सुगिति ककारानुबन्धं कृत्वेत्यर्थः । संस्कृतेति । समः सुकीत्युच्यमान संभक्तत्वात्सुकः पौर्वापर्याभावान्मकारस्य रुत्वं न प्राप्नोति । सुकस्तु पदान्तत्वादुत्वप्रसङ्गः । संपुमकानामिति । एतच्च यथान्यासेपि वक्तव्यमिति भावः । सुटि सकारादाविति । यथान्यासाश्रयेणैतदुच्यते । सुकि सकारादाविति तु वक्तव्यं तत्र सकारादित्वविशेषणान्यथानुपपत्त्या सुका रुत्वाभावः । पौर्वापर्यं च श्रुतिकृतमाश्रयिष्यते । अभक्त इति । टकारोनुबन्धो न करिष्यते । स्वरो न सिध्य-



निघातो न प्राप्नोति । ननु चात्र सुडेवातिङ् । न सुटः परस्य निघातेन भवितव्यम् । किं कारणम् । नजिवयुक्तमन्यसदृशाधिकरणे तथाह्वर्थगतिः । नज्युक्तमिवयुक्तं चान्यस्मिन् सदृशे कार्यं विज्ञायते । तथा ह्वर्थो गम्यते । तदूयथा । अब्राह्मणमानयेत्युक्ते ब्राह्मणसदृशं क्षत्रियमानयति । नासौ लोष्ट्रमानीय कृती भवति । एवमिहापि अतिङिति प्रतिषेधादन्यस्मादतिङस्तिङ्सदृशात्कार्यं विज्ञास्यते । किं चान्यदतिङ्तिङ्सदृशम् । पदम् ॥

अपाच्चतुष्पाच्छकुनिष्वालेखने ॥ १४२ ॥ किरतेर्हर्षजीविकाकुलायकरणेषु \* । किरतेर्हर्षजीविकाकुलायकरणेष्विति वक्तव्यम् । अपस्किरते वृषो दृष्टः । अपस्किरते कुक्कुटो भक्षार्थी । अपस्किरते श्वा आश्रयार्थी ॥

अपरस्पराः क्रियासातत्ये ॥ १४४ ॥ किमिदं सातत्यइति । सन्ततस्य भावः सातत्यम् । यदथेवं सांतत्ये इति भवितव्यम् । समो हितततयोर्वा लीपः \* । समो हितततयोर्वा लोपो वक्तव्यः । साहितम् । सहितम् । संततम् । सततम् । समतुमुनोः कामे लोपो वक्तव्यः \* । सकामः । भोक्तुकामः । मनासि च \* । मनासि चेति वक्तव्यम् । समनाः । भोक्तुमनाः । अवश्यम् । कृसे लोपो वक्तव्यः \* । अवश्यभाव्यम् ॥

गोष्पदं सेवितासेवितप्रमाणेषु ॥ १४५ ॥ इदमतिबहु क्रियते । सेवितासेवितप्रमाणइति । सेवितप्रमाणयोरिखेव सिद्धम् । केनेदानीमसेविते भविष्यति । नजा सेवितप्रतिषेधे विज्ञास्यामः । नैवं शक्यम् । सेवितप्रसङ्ग एव स्यात् । असे-

तीति । स्वरविधौ व्यञ्जनमविद्यमानवदिति परिभाषा नास्ति कथं तर्हि ह्रस्वस्वराप्राप्तौ व्यञ्जनमविद्यमानवदिति । तदेवमभक्तपक्षे स्वरदोषप्रसङ्गात्परादिः सुट् क्रियते । इङ्गुणयोस्तु प्रतिषेधो वक्तव्य एव । अथ वा एकाच उपदेशेनुदात्तादित्यत्रानुवर्तते । तेनोपदेशे संयोगादेरिङ्गिधानात्सुटि कृते न भविष्यति । गुणोर्तिसंयोगाद्योरित्यत्रापि नित्यं छन्दसीत्यतो नित्यप्रहणानुवृत्त्या नित्यं यः संयोगादिस्तस्य गुणविधानात्सुटि कृते संयोगादेर्गुणाभावः ॥ १३५ ॥

अप ॥ किरतेरिति । हर्षादय एवोपाधय उपादातव्या न चतुष्पाच्छकुनयः । तथा चात्मनेपदविधौ हर्षादय एवोपात्ता न चतुष्पाच्छकुनयः न चातिप्रशङ्गे विशिष्टहर्षादिविषयत्वात्सुडात्मनेपदयोः प्रयुक्तानां शब्दानां साधुत्वान्वाख्यानानात् ॥ १४२ ॥

अपरस्पराः ॥ किमिदमिति । मकारलोपलक्षणानुपलम्भान्निपातनाश्रयणेन बाधकत्वान्निपातनानां संततशब्दस्य बाधप्रसङ्गात् प्रश्नः । इतरो लक्षणान्तरं शब्दान्तरसिद्ध्यर्थमवश्याश्रयितव्यमिति मन्यमानं ब्राह्मणं समोहितततयोर्वेति । अव्यविकन्यायाश्रयेण तु संततस्य भाव इति वाक्यमेव भवति न तु प्यञ्जिति सांतत्यामिति न भवति । सांहितायां समासे चैषां मकारलोप इष्यते नान्यत्रेत्याहुः ॥ १४४ ॥

गोष्पदम् ॥ सेवितप्रसङ्ग इति । यत्र सेवनं संभवाति तत्रैव स्यात् । यत्र तु गवाम-



विते न स्यात् । असेवितग्रहणे पुनः क्रियमाणे बहुव्रीहिरयं विज्ञास्यते । आविद्यमानसेविते असेवितइति । तस्मादसेवितग्रहणं कर्त्तव्यम् ॥

विष्किरः ॥ १४६ ॥ विष्किरः शकुनौ विकिरो वेति वक्तव्यम् । शकुनौ वेत्युच्यमाने शकुनौ वा स्यादन्यत्रापि नित्यम् । तत्तर्हि वक्तव्यम् । न वक्तव्यम् । न वावचनेन शकुनिरभिसंबध्यते । किं तर्हि निपातनमभिसंबध्यते । विष्किर इत्येतान्निपातनम् । शकुनौ वा निपास्यतइति ॥

आश्चर्यमनित्ये ॥ १४७ ॥ आश्चर्यमद्भूत इति वक्तव्यम् \* । इहापि यथा स्यात् । आश्चर्यमुच्चता वृक्षस्य । आश्चर्यं नीला द्यौः । आश्चर्यमन्तरिक्षे अबन्धनानि नक्षत्राणि न पतन्तीति । तत्तर्हि वक्तव्यम् । न वक्तव्यम् । अनित्य इत्येव सिद्धम् । इह तावदाश्चर्यमुच्चता वृक्षस्येवाश्चर्यग्रहणेन न वृक्षोभिसंबध्यते । किं तर्हि । उच्चता । सा चानित्या । आश्चर्यं नीला द्यौरिति नाश्चर्यग्रहणेन द्यौरभिसम्बध्यते । किं तर्हि नीलता । सा चानित्या । आश्चर्यमन्तरिक्षे अबन्धनानि नक्षत्राणि न पतन्तीति नाश्चर्यग्रहणेन नक्षत्राण्यभिसम्बध्यन्ते । किं तर्हि । पतनक्रिया । सा चानित्या । तत्रानित्यइत्येव सिद्धम् ॥

मस्करमस्करिणौ वेणुपारिव्राजकयोः ॥ १५४ ॥ मस्करिग्रहणं शक्यम-

त्यन्तमसंभवस्तत्र न स्यात् असेवितग्रहणसामर्थ्यात् बहुव्रीहिराश्रीयते । तेन यत्र गवामत्यन्तमसंभवस्तत्रैवागोष्पदशब्दः प्रयोक्तव्यो न तु सेवितप्रसङ्ग इति कोचिदाहुः । अन्ये त्वविशेषेणागोष्पदशब्दप्रयोगमिच्छन्ति । असेविते गोष्पदशब्दस्यासंभवाद् गोष्पदशब्दार्थमसेवितग्रहणम् । इह प्रमाणे गोष्पदशब्दो निपात्यते यदा वर्षादेः परिच्छेदः प्रतिपाद्यते गोष्पदपूरं वृष्टो देवः गोष्पदमात्रं क्षेत्रमिति नात्र गोष्पदं स्वार्थमुपादीयते । यथा चेलक्लोपं वृष्टो देव इत्यसत्यपि चेलकनोपं प्रयुज्यते तथा गोष्पदपूरं वृष्टो देवइत्यस्यापि गोपादपूरणे ॥ १४५ ॥

विष्किरः ॥ विष्किरः शकुनौ वेति सूत्रपाठमाश्रित्य वार्तिकारम्भः । शकुनौ वा स्यादिति । इह सिद्धस्य शब्दस्य विकल्पेनाभिसंबन्धो नास्ति यथा मेध्यः पशुर्विभाषित इति नात्र पशुत्वे विकल्प्यते किं तद्व्यालम्भनम् । ततश्चाधिकरणाविकल्पः प्राप्नोतीति भावः । यदि तर्ह्यन्यत्रापि स्यात् किमर्थं शकुनिग्रहणमिति चेत् तत्तुल्यजातीयप्रतिपत्त्यर्थं स्यात् शकुनौ वा भवति तत्तुल्यजातीये चान्यस्मिन्नर्थ इति । नवावचनेनेति । सुदो भावो विकल्प्यतइत्यर्थः ॥ १४६ ॥

आश्चर्यम् ॥ आश्चर्यमद्भुतइति । अद्भुतं विस्मयहेतुः अनित्यइत्येवेति । निपातनाश्वानित्यविशेषे विस्मयहेतुर्गृह्यते । साचा नित्येति । वृत्तान्तरे तथाविधाया अदर्शनात् । नीलतेति । साच सदा दिवि न दृश्यते इत्यनित्यता । पतनक्रियेति नञर्थयुक्तेति भावः । अबन्धनस्यान्यस्यापतनं न दृश्यतइत्यानित्यम् ॥ १४७ ॥

मस्कर ॥ मा कृतेति अयं मा कृत अयं मा कृतेत्युपक्रम्य शान्तितः काम्यकर्मपरि-



कर्तुम् । कथं मस्करी परिव्राजक इति । इति नैतन्मत्वर्थीयेन सिद्धम् । मस्करोऽस्या-  
स्तीति मस्करी । न वै मस्करो यस्यास्तीति । मस्करी परिव्राजकः । किं तर्हि ।  
मा कृत कर्माणि शान्तिर्वः श्रेयसीत्याहातो मस्करो परिव्राजकः ॥

पारस्करप्रभृतीनि च संज्ञायाम् ॥ १५७ ॥ अविहितलक्षणः सुट् पार-  
स्करप्रभृतिषु द्रष्टव्यः । पारस्करो देशः । कारस्करो वृक्षः । रथस्था नदी । किष्किन्धा  
गुहा । किष्कुः । तद्बृहतोः करपयोश्चोरदेवतयोः सुट् तलोपश्च वक्तव्यः । तस्करः  
बृहस्पतिः । प्रायस्य चित्तिचित्तयोः सुडस्कारो वा । प्रायश्चित्तिः । प्रायश्चित्तम् ।  
इति श्रीभगवत्पतञ्जलिविरचिते व्याकरणमहाभाष्ये षष्ठस्याध्यायस्य प्रथमे पादे  
पञ्चममाह्निकम् ॥

अनुदात्तं पदमेकवर्जम् ॥ १५८ ॥ किमनुदात्तानि पदानि भवन्ति  
एकं पदं वर्जयित्वा । नेत्याह । पदे येषामनुदात्तप्रसङ्गस्तेऽनुदात्ता भवन्ति एकमचं  
वर्जयित्वा । स तर्हि तथा निर्देशः कर्त्तव्यः अनुदात्ताः पदे अनुदात्ताः पदस्येति  
वा । न कर्त्तव्यः । अनुदात्तं पदमेकवर्जमिषेव सिद्धम् । कथम् । मनुब्लोपोत्र द्र-

हाणिर्युष्माकं श्रेयसीत्युपदेष्टा मस्करीत्युच्यते । माङ् पूर्वार्त्तकरोतरिनिः । सुडागमो  
माङो द्वस्वश्च निपात्यते ॥ १५४ ॥

पारस्कर ॥ तत्करोतीति तस्करः । तच्छब्देन चोरकर्म प्रसिद्धं नित्यं परामृश्यते ।  
अस्कार इति । अस्य स्थाने ऽस्कारोऽस्कारः । शकन्धादित्वात् पररूपम् ॥ १५७ ॥

इत्युपाध्यायजैयटपुत्रकैयटकृते भाष्यप्रदीपे षष्ठस्याध्यायस्य प्रथमे पादे पञ्चममाह्निकम् ॥

अनुदात्तं पदमेकवर्जम् ॥ किमनुदात्तानीति । पदमिति जातावेकवचनं मन्यते ।  
यथागृहं संमार्ष्टीति । गृहार्थस्य संस्कार्यत्वात् प्राधान्यात् संख्याया अविष्यत्वा तथा पद-  
मित्यत्रापि पदस्य संस्कार्यत्वात् । अनुदात्तशब्दश्च लौकिकं मन्यते लोका ह्युदात्तं  
पदमनुदात्तं पदमिति व्यपदिशन्ति । अनुदात्तगुणयोगात्पदमनुदात्तम् । तत्राचामनुदात्त-  
गुणयोगे व्यञ्जनमपि तत्साहचर्यात्तदमीगृह्यत इत्यञ्ज् झल्लसमुदायरूपं पदमनुदात्त-  
गुणयोगादनुदात्तमिति सामानाधिकरण्येन निर्देश उपपद्यते । एकवर्जमित्यत्रै-  
कशब्देन प्रत्यासत्त्या पदमेवोच्यते । तत्रायं सूत्रार्थो वाक्ये पदमेकं वर्ज-  
यित्वा पदान्तराण्यनुदात्तानि भवन्तीति पूर्वेपक्षः । पदे येषामिति । यथा  
पशुना यजेतेति व्यक्तिगतमेकत्वं पशोगुणत्वाद्यागस्य प्राधान्याद्विवक्ष्यते । तथा पद-  
मित्यत्रापि पदानुवादेनाचामनुदात्तविधानात्पदस्य गुणत्वाद् गुणे च संख्याया विष-  
क्षितत्वात् । कृत्रिमाकृत्रिमयोः कृत्रिमे संप्रत्यय इति च न्यायादनुदात्तशब्देनाच्च  
उच्यन्ते एकवर्जमित्यत्राप्येकशब्देनाजेव गृह्यते । यदि होकशब्देन पदं गृह्येत ततो  
नियमकारणाभावात्सर्वेषां पदानां पर्यायेण वर्जनात् स्वरनियमो न स्यात् । अचस्तु  
प्रहणो यस्याचः स्वरो बलवान् स वर्ज्य इत्यनियमाभावः । स तर्हीति । अञ्जल्लसमु-  
दायवाचिनः पदशब्दस्याज्मात्रवाचिनानुदात्तशब्देन सामानाधिकरण्यमनुपपन्नमिति भा-  
वः । मनुब्लोप इति । अवयवायविनोरभेदोपचारादनुत्पत्तिरेव मनुब्लोपः । न तु गुण-



ष्ट्व्यः । तद्यथा । पुष्पका एषां ते पुष्पकाः । कालका एषां ते कालका इति । अथ वा ऽकारो मत्वर्थीयः । तद्यथा । तुन्दो घाटइति । किमर्थं पुनरिदमुच्यते । आगमस्य विकारस्य प्रकृतेः प्रत्ययस्य च । पृथक् स्वरानिवृत्त्यर्थमेकवर्जपदस्वरः ॥ १ ॥ आगमस्य चतुरनडुहोरासुदात्तः । चत्वारः । अनड्वाहः । विकारस्य । अस्थिदाधिसक्थ्यक्षणामनडुदात्तः । अस्थना । दधना । प्रकृतेः । गोपायति धूपायति । प्रत्ययस्य च । कर्तव्यम् । तैत्तिरीयः । एतेषां पदे युगपत्स्वरः प्राप्नोति । इष्यते चैक एव स्यादिति । तच्चातन्तरेण यत्नं न सिध्यतीत्यनुदात्तं पदमेकवर्जमेवार्थमिदमुच्यते । नैतदास्ति प्रयोजनम् । यौगपद्यं तवै सिद्धम् । यदयं तवै चान्तश्च युगपदिति सिद्धे यौगपद्ये यौगपद्यं शास्ति तज्ज्ञापयसाचार्यः न युगपत्स्वरो भवतीति । पर्यायस्तीर्ह प्राप्नोति । पर्यायो रिक्तशासनात् । यदयं रिक्ते विभाषेति सिद्धे पर्याये पर्यायं शास्ति तज्ज्ञापयसाचार्यो न पर्यायो भवतीति । उदात्ते ज्ञापकं त्वेतत् । एतदुदात्ते ज्ञापकं स्यात् । स्वरितेन समावेशे ॥ स्वरितेन तु समावेशः प्राप्नोति । स्वरितेष्युदात्तोस्ति । तस्मान्नार्थो ऽनेन योगेन ॥ आरभ्यमाणेप्येतस्मिन् अनुदात्ते विप्रतिषेधानुपपत्तिरेकस्मिन् युगपत्संभवात् \*।

वचनेभ्यो लुगिति मनुब्लोपः । अनुदात्तशब्दस्याचि संज्ञात्वेन विनियोगाद् गुणवचनत्वाभावात् । पुष्पका इति । त्रयो विन्दव उच्यन्ते तद्योगाद्विडालाः पुष्पका इत्याहुः । अथ वेति । भेदसम्बन्धाश्रयेण प्रतिपाद्यते । अर्थ आदेराकृतिगणत्वादकारः । किमर्थमिति । पर्याययौगपद्ययोर्धक्ष्यमाणेन ज्ञापकेन निरासान्नार्थः सूत्रेणैति मत्वा प्रश्नः । चत्वार इति । चतेरुगिति चतुः शब्द आद्युदात्तः । आमुदात्तस्तत्र विरोधाभावादुदात्तद्वयप्रसङ्गः । अनड्वाह इति । मनो वहतीति अनसि वहेः क्विप् डश्चानस इति क्विप् । अनः शब्दो ऽसुप्प्रत्ययान्त आद्युदात्तः । गतिकारकोपपदात्कादिति उत्तरपदप्रकृतिस्वरेण धातुरन्तोदात्तः । अस्थोति । असिसञ्जिभ्यां क्थिनित्याद्युदात्तो ऽस्थिशब्दः दधिशब्दो नन्विषयस्यानिसन्तस्थेत्याद्युदात्तः । तवैचान्तश्च युगपदिति । अनेन गतेः पूर्वस्य पदस्य प्रकृतिस्वरो विधीयते । तवैप्रत्ययान्तस्य चान्तोदात्तत्वम् । तत्र युगपद्ग्रहणमन्तरेण विरोधाभावाद्यौगपद्ये सिद्धे युगपद्ग्रहणमन्यत्र यौगपद्याभावस्य ज्ञापकम् । पर्यायस्तीर्हिति । ज्ञापकेन यौगपद्ये निरस्ते पर्यायप्रसङ्गः । रिक्ते विभाषेति । अनेनाद्युदात्तत्वम् । पक्षे त्वन्तोदात्तत्वं तस्य प्रत्ययस्वरेण । तदेवं पर्याययौगपद्यनिरासे परानित्यत्वादियुक्तस्वरो भविष्यतीति नार्थः सूत्रेणास्वरितेनेति । उदात्तस्वरितयोरैकस्मिन् पदे समावेशप्रसङ्गः । स्वरितेपीति । उदात्ते पर्याययौगपद्यनिरासे ज्ञापकात्कृते स्वरितेष्युदात्तसद्भावादुदात्तस्वरितयोरपि पर्याययौगपद्यनिरासः सिद्ध इत्यर्थः । उदात्तश्रुतिमात्रविषयस्य ज्ञापकस्याश्रयणादेव लभ्यते । यत्तुदात्तश्रुत्या स्वरितस्याग्रहणमिह शास्त्रे तद्युक्तम् । मुख्यस्योदात्तस्याचः संगिनो ग्रहणस्य युक्तत्वात्तथाचोदात्तस्वरितयोरित्यादौ भेदेन स्वरितो निर्दिष्टः । आरभ्यमाणेपीति । ज्ञापकादस्पष्टा सन्दिग्धा वा प्रतिपत्तिर्भवति साक्षाद्विधाने तु स्पष्टा असन्दिग्धा चेति



अनुदात्ते विप्रतिषेधो नोपपद्यते । पाठिष्याति ह्याचार्यो विप्रतिषेधम् । जे दीर्घा-  
दबहुच इति । स विप्रतिषेधो नोपपद्यते । किं कारणम् । एकस्मिन् युगपत्संभ-  
वात् । असति खलु सम्भवे विप्रतिषेधो भवति । अस्ति च सम्भवो चेदुभयं  
स्यात् । कथं सम्भवः । यदानुदात्तं पदमेकवर्जमित्युच्यते । तदिह नास्ति ।  
किं कारणम् । नानेनोदात्तत्वं प्रतिषिध्यते । किं तर्हि । अनुदात्तत्वमनेन क्रियते ।  
अस्ति च सम्भवो यदुभयोश्चोदात्तत्वं स्यात् । अन्येषां चानुदात्तत्वम् । यदि  
पुनरयमधिकारो विज्ञायते । किं कृतं भवति । अधिकारः प्रातियोगं तस्यानिर्दे-  
शार्थ इति योगेयोगउपतिष्ठते । जे दीर्घान्तस्यादिरुदात्तो भवति । उपास्थितमिदं  
भवति अनुदात्तं पदमेकवर्जमिति । अन्त्यात्पूर्वं बहुचः । उपास्थितमिदं भवति  
अनुदात्तं पदमेकवर्जमिति । तत्र पूर्वेषांस्तु वर्ज्यमानता परेण वेति परेण भवि-  
ष्यति परत्वात् । नैवं शक्यम् । षाष्टिक एकः स्वरः संगृहीतः स्यात् । येन्ये  
सप्ताध्याय्यां स्वरास्ते न संगृहीताः स्युः । समानोदरे शयित ओ चोदात्तः ।  
अस्थिदधिसक्थ्यक्षणांमनहुदात्त इति । सिद्धं त्वेकानुदात्तत्वात् \* । सिद्धमे-  
तत् । कथम् । एकानुदात्तं पदं भवतीति वक्तव्यम् । किमिदमेकानुदात्तत्वा-

यदि योग आरभ्यते तदा आरभ्यमाणे दोषप्रसङ्गः । इदमेवानुदात्तस्य विधायकं लक्षण-  
मिति मत्वा दोषोपन्यासः । एकमचं वर्जयित्वा शिष्टानामचामनेनानुदात्तत्वं क्रियते  
तत्र येषामचामुदात्तत्वं स्वरितत्वं वा साक्षान्न विधीयते तेऽस्यावकाश इति येषां शास्त्रे  
नोदात्तत्वं स्वरितत्वं वा विधीयते तच्चैषां न निवर्तयेत्तथायामलकीज इत्यत्र चतुर्णां-  
मुदात्तत्वं शास्त्रेण विधीयते लीषः प्रत्ययाद्युदात्तत्वम् । गतिकारकोपपदात् कृदिति  
कृत्स्वरः । दीर्घकाशतुषभ्राष्ट्रवटंज इति पूर्वपदाद्युदात्तत्वम् । अन्त्यात्पूर्वं बहुच इति  
लकारस्योदात्तत्वमिति विरोधाभावाद्युगपदुदात्तचतुष्टयं स्यात् । शिष्टस्य चानुदा-  
त्तत्वमेकवर्जमित्यस्मादि घचनाद्यस्य यस्योदात्तस्वरितविधानं स स वर्ज्यत इति  
विप्रतिषेधानुपपत्तिश्चोद्यते । तथा चान्तश्च तवै युगपदित्यादिषु पूर्वोक्तेन प्रकारेण  
द्वावपि वर्ज्येते । उदात्तादनुदात्तस्य स्वरित इति स्वरितत्वं न भवति । नोदात्तस्वरि-  
तोदयमगार्ग्यकाश्यपगाढवानामिति पक्षे प्रतिषेधात् । एकस्मिन्निति । पद इत्यर्थः ।  
नानेनोदात्तत्वं प्रतिषिध्यत इति । यदि नोदात्तं पदमेकवर्जमिति सूत्रन्यासं कृत्वा  
उदात्तत्वं प्रतिषिध्येत न स्याद्दोषः । एकमचं वर्जयित्वा सर्वेषामुदात्तत्वनिषेधात् ।  
क्वचित्पाठो नानेनोदात्तत्वं क्रियते इति । तत्रायमर्थो यद्युदात्तं पदमेकमिति सूत्रं  
कृत्वोदात्तमेकमेव पदं भवतीति नियमायोदात्तत्वं क्रियते तदा न स्याद्दोषः । आचा-  
र्यदेपीय आह यदि पुनरिति । अस्य स्वातन्त्र्याभावादुत्तरैर्वाक्यैरेकवाक्यत्वे सति  
यस्य स्वरो विधीयते तद्वर्जमन्येषामनुदात्तत्वं क्रियतइति द्वयोरपि योगयोरस्योप-  
स्थाने क एकोनुदात्तत्वं वर्ज्यते एको न वर्ज्यते इत्युपपद्यते विप्रतिषेधः । नैवं शक्यं-  
मिति । अधिकार आश्रयितुमशक्यो ऽन्यासिप्रसङ्गात् । सिद्धं त्विति । एकानुदात्तं पद-  
मिति परिभाषा कर्तव्या यस्याचः स्वरो विधीयते स एवाविद्यमानोदात्तो न भवति



दिति । न उदात्तः अनुदात्तः न अनुदात्तः अननुदात्तः । एक अननुदात्तो ऽस्मिन्स्तदिदमेकाननुदात्तम् । एकाननुदात्तत्वादिति । सिद्धयति । सूत्रं तर्हि भिद्यते । यथान्यासमेवास्तु ' ननु चोक्तमनुदात्ते विप्रतिषेधानुपपत्तिरेकस्मिन् युगपत्संभवादिति । नैष दोषः । परिभाषेयम् । किं कृतं । भवति कार्यकालं संज्ञाप-  
रिभाषम् । यत्र कार्यं तत्रोपस्थितमिदं द्रष्टव्यम् । जे दीर्घान्तस्यादिरुदात्तो भव-  
तीत्युपस्थितमिदं भवति । अनुदात्तं पदमेकवर्जमिति । अन्त्यात्पूर्वं बहुच इत्युपस्थि-  
तमिदं भवति । अनुदात्तं पदमेकवर्जमिति । तत्र पूर्वैणास्तु वर्ज्यमानता परेण वेति ।  
परेण भविष्यति परत्वात् । अथ वा नेदं पारिभाषिकानुदात्तस्य ग्रहणम् । किं तर्ह्यन्वर्थ-  
ग्रहणम् अविद्यमानोदात्तमिति । एकवर्जमिति चाप्रसिद्धिः सन्देहात् \* ।  
एकवर्जमिति चाप्रसिद्धिः । कुतः । सन्देहात् । न ज्ञायते क एको वर्जयितव्य  
इति । सिद्धं तु यस्मिन्ननुदात्त उदात्तवचनानर्थक्यं तद्वर्जम् \* । सिद्धमेतत् ।  
कथम् । यस्मिन्ननुदात्ते उदात्तवचनमनर्थकं स्यात्स एको वर्जयितव्यः । प्रकृ-  
तिप्रत्यययोः स्वरस्य सावकाशत्वादप्रसिद्धः \* । प्रकृतिप्रत्यययोः स्वरस्य साव-  
काशत्वादप्रसिद्धः स्यात् । प्रकृतिस्वरस्यावकाशः , यत्रानुदात्तः प्रत्ययः ।  
पचति । पठति । प्रत्ययस्वरस्यावकाशः , यत्रानुदात्ता प्रकृतिः । समत्वम्  
सिमत्वम् । इहोभयं प्राप्नोति । कर्तव्यम् , तैत्तिरीयः । विप्रतिषेधात्प्रत्ययस्वरो  
भविष्यति नैवं विप्रतिषेधे परमित्युच्यते । न परः प्रत्ययस्वरः । नैष दोषः ।  
इष्टवाची परशब्दः । विप्रतिषेधे परं यदिष्टं तद्भवतीति । विप्रतिषेधात्प्रत्ययस्वर  
इति चेत्काम्यादिषु चित्करणम् \* । विप्रतिषेधात् प्रत्ययस्वर इति चेत्का-  
म्यादयश्चितः कर्तव्याः । पुत्रकाम्यति । गोपायति । ऋतीयते । नैष दोषः । प्रकृ-

शिष्टास्त्वविद्यमानोदात्ता इति उदात्तनिषेधः सम्पद्यते । यत्र चैकस्य स्वरो विधीयते तत्रे-  
दमुपतिष्ठते इति उभयोरस्योपस्थाने विप्रतिषेधोपपत्तिः । परिभाषेयमिति । न्यासान्तरं  
यदि परिभाषात्वमाश्रीयते तदा यथान्यासेपि न दोषः फले विशेषाभावात् । स्वर-  
विधिलिङ्गा चेत्यं परिभाषा एकशब्दः संख्येयवाची अनुदात्तश्रुत्युपादानात्तद्विरोधी  
स्वरित उदात्तश्च संख्येयो गृह्यते । ततश्चोदात्तस्वरितविधावस्यानुपस्थानाद् द्वयोर्ल-  
क्षणयोरस्याउपस्थाने विप्रतिषेधोपपत्तिः । अथ वेति । लक्षणमिदमुदात्तत्वप्रतिषेधा-  
र्थमेकवर्जमित्यनेन तु प्रतिषेधपर्युदासः क्रियतइति लक्षणाद्वयस्यैकस्मिन्पदे सन्निपाते को  
वर्ज्यतामित्युपपद्यते विप्रतिषेधः । स्वरितेऽप्युदात्तोऽस्तीति तस्यापि प्रतिषेधोऽनेन  
विधीयते । एकवर्जमिति चाप्रसिद्धिरिति । परान्तिन्यन्तरङ्गत्वेन सर्वत्र व्यवस्था  
नाभिमतोति भावः । सिद्धं त्विति । अनवकाशः स्वरो वर्ज्यतइत्यर्थः । अनवकाश-  
त्वेन सर्वत्र व्यवस्था नोपपद्यतइति मत्वाह प्रकृतिप्रत्यययोरिति । विप्रतिषेधादि-  
ति । पूर्वविप्रतिषेधादित्यर्थः । काम्यादय इति । काम्यचक्षित्करणं प्रत्याख्यातं



तिस्वरोत्र बाधको भविष्यति । प्रकृतिस्वेर प्रत्ययस्वराभावः । कर्तव्यम् । तैत्ति-  
रीयम् । सिद्धं तु प्रकृतिस्वरबलीयस्त्वात्प्रत्ययस्वरभावः \* । सिद्धमेतत् ।  
कथम् । प्रकृतिस्वराद्बलीयस्त्वात् प्रत्ययस्वरस्य भावः सिद्धः । कथम् । प्रकृ-  
तिस्वरात् प्रत्ययस्वरो बलवान् भवतीति वक्तव्यम् । सति शिष्टस्वरबलीयस्त्वं च  
वक्तव्यम् । तच्चानेकप्रत्ययसमासार्थम् । तच्चावश्यं सति शिष्टस्वरबलीयस्त्वं वक्त-  
व्यम् । किं प्रयोजनम् । अनेकप्रत्ययार्थमनेकसमासार्थं च । अनेकप्रत्ययार्थं  
तावत् । औपगवः । प्रकृतिस्वरमणस्वरो बाधते । औपगवत्वम् । त्वस्वरोऽणस्वरं  
बाधते । औपगवत्वकम् । त्वस्वरं कस्वरो बाधते । अनेकसमासार्थम् । राज-  
पुरुषः । राजपुरुषपुत्रः । राजपुरुषपुत्रपुरुषः । यदि सति शिष्टस्वरबलीयस्त्व-  
मुच्यते स्यादिस्वरः सार्वधातुकस्वरं बाधेत । सुनुतः धिनुतः । स्यादिस्व-  
राप्रसङ्गश्च तासेः परस्यानुदात्तवचनात् \* । स्यादिस्वरस्य चाप्रसङ्गः । कुतः ।  
तासेः परस्यानुदात्तवचनात् । यदयं तासेः परस्य लसार्वधातुकस्यानुदात्तत्वं  
शास्ति । तज्ज्ञापयत्याचार्यः सति शिष्टोऽपि विकरणस्वरो लसार्वधातुकस्वरं न  
बाधतेइति । शास्त्रपरविप्रतिषेधानियमाद्वा शब्दपरविप्रतिषेधात्सिद्धम् । अथ वा  
शास्त्रपरविप्रतिषेधेन सर्वमिष्टं संगृहीतं भवतीति कृत्वा शब्दपरविप्रतिषेधो  
विज्ञायते । यदि शब्दपरविप्रतिषेधो भवति काम्यादयः चितः कर्तव्याः । पुत्र  
काम्यति । गोपायति । ऋतीयते । शब्दपरविप्रतिषेधो नाम स भवति यत्रोभयो-  
र्युगपत्प्रसङ्गः । नच काम्यादिषु युगपत्प्रसङ्ग इति । विभक्तिस्वरान्नज्ज्वरो

तत्कर्तव्यमेव आयेयङोस्त्वपूर्वं चित्त्वं कर्तव्यमित्युभयोपादानम् । अन्यथा पूर्ववि-  
प्रतिषेधात् धातुस्वरं बाधित्वा प्रत्ययाद्युदात्तत्वं स्यात् । प्रकृतिस्वरइति । धातु-  
स्वरः सति शिष्टत्वाद्भविष्यतीति भावः । सिद्धमिति । प्रकृतिस्वराद् बलीयस्त्वमिति  
सुप्सुपेति समासः । सितिशिष्टबलीयस्त्वाद्धि कर्तव्यमित्यादौ प्रकृतिस्वरं बाधि-  
त्वा प्रत्ययस्वरो भवति । गोपायतीत्यादौ धातुस्वर एव सति शिष्ट इति प्रत्याय-  
स्वराभावः । कः पुनर्विशेषः काम्यादयश्चितः क्रियेरन् सतिशिष्टबलीयस्त्वं वोच्ये-  
तेत्याशङ्क्याह तच्चेति । औपगवत्वमिति । एकयोगलक्षणोऽत्र स्वर इति विप्र-  
विषेधेन व्यवस्थाया असिद्धत्वात् । स्यादिस्वर इति । विकरणस्वर इत्यर्थः ।  
सार्वधातुके परतः स्यादीनां विधानात्तत् स्वरः सतिशिष्टः । तासेः परस्येति । पर-  
त्वाल्लादेशेषु कृतेषु तासिरिति प्रक्रियाश्रयेण ज्ञापकमुच्यते । लावस्थायां तु  
तासौ कृते सार्वधातुकोत्पत्तौ न ज्ञापकं भवति लसार्वधातुकस्वरस्य सतिशिष्टतया  
प्रसङ्गात् तद्बाधनार्थत्वादनुदात्तविधानस्य । शास्त्रपरेति । विप्रतिषेधे परं कार्यमित्य-  
त्र नायं नियमो लक्षणयोर्विप्रतिषेधे परं भवतीति । किं तर्ह्येकलक्षणविहितयोरपि  
कार्ययोर्विप्रतिषेधे परशब्दविषयत्वात्परं कार्यं भवतीत्येषोऽप्यर्थः प्राश्नीयते । यदीति ।  
पुत्रकाम्यतीत्यत्र काम्यप्रत्ययस्याद्युदात्तत्व प्राप्नोति । नह्यत्र शब्दपरविप्रतिषेधोऽपपत्तिः  
एकत्वात्प्रत्ययस्येति भावः । यत्रोभयोरिति । गोपायतीत्यादौ तु प्रत्ययाद्युदात्तत्व-



बलीयान् \* । विभक्तिस्वरान्नञस्वरो बलीयान् भवतीति वक्तव्यम् । विभक्ति-  
स्वरस्यावकाशः, तिस्रस्तिष्ठन्ति । नञस्वरस्यावकाशः, अब्राह्मणः । अवृषलः ।  
इहोभयं प्राप्नोति । अतिस्रः । नञस्वरो भवति । विभक्तिनिमित्तस्वराच्च  
नञस्वरो बलीयानिति वक्तव्यम् \* । विभक्तिनिमित्तस्वरस्यावकाशः, चत्वारः ।  
अनद्वाहः । नञस्वरस्य स एव । इहोभयं प्राप्नोति । अचत्वारः । अननद्वाहः ।  
यच्चोपपदं कृतिनञ्तस्य च स्वरो बलीयानिति वक्तव्यम् \* । अकरणिर्हन्त ते वृषल ।  
सहनजिर्दिष्टस्य च \* । नञस्वरो बलीयानिति वक्तव्यम् । अव्यथी ॥

कर्षात्वतो घञोन्त उदात्तः ॥ १५९ ॥ किमर्थं कृषोर्विकृतस्य ग्रहणं  
क्रियते । न कृषात्वत इत्येवोच्येत । यस्य कृषोर्विकरण एतद्रूपं तस्य यथा  
स्यात् । इह मा भूत् । हलस्य कर्ष इति । अथ किमर्थं मनुपा निर्देशः क्रियते  
न कर्षात् इत्येवोच्येत । कर्षात् इतीयत्युच्यमाने यत्रैवाकारादनन्तरो घञस्ति  
तत्रैव यथा स्यात् । दायः । धायः । इह न स्यात् । पाकः पाठः । न क्व चिदा-  
कारान्तादनन्तरो घञस्ति । इहापि दायो धाय इति युका व्यवधानम् । एवमपि  
विहितविशेषणमाकारग्रहणं विज्ञायेत । आकाराद्यो विहित इति । मनुग्रहणे  
पुनः क्रियमाणे न दोषो भवति ॥

अनुदात्तस्य च यत्रोदात्तलोपः ॥ १६१ ॥ अनुदात्तस्येति किमर्थम् ।

स्य धातुस्वरस्य च युगपत्प्रसङ्गाभावः । कृते प्रत्ययस्वरे आयाद्यन्तस्य धातुत्वे सति  
धातुस्वरस्य प्रसङ्गात् । तस्मादत्र सतिशिष्टस्यैव बलीयस्त्वमाश्रयणीयम् । विभ-  
क्तिस्वरादिति । सतिशिष्टत्वाद्विभक्तिस्वरे प्राप्ते वचनम् । तिस्र इति । तिसृभ्यो  
जस इति विभक्तेरुदात्तत्वम् । अतिस्र इति । तत्पुरुषे तुल्यार्थेति नञः प्रकृतिस्वरो  
भवति । विभक्तिनिमित्तस्वरादिति । विभक्तिनिमित्तं यस्य तस्य यः स्वरस्तस्मादि-  
त्यर्थः । अकरणिरिति । आक्रोशे नञ्यनिरित्यनिः । गतिकारकोपपदात् कृदित्युत्त-  
रपदप्रकृतिस्वरो नञ्स्वरेण बाध्यते । अव्यथीति । जिहृक्षीतीतिप्रत्ययः । अत्राव्यथेति  
धातुना सहनिर्दिष्टो नञ् न पृथगिति । प्रत्ययस्वरं बाधित्वा नञ्स्वरो भवति ।  
नञः सप्तमीनिर्देशाभावादुपपदत्वाभावात् पृथग्वचनमारब्धम् । तत्राव्यथेति निपात-  
नान्नञो धातुना समासे लोपे च कृते प्रत्यय इति सतिशिष्टः प्रत्ययस्वरः प्राप्नोती-  
ति वचनम् ॥ १५८ ॥

कर्षात्त्व ॥ यस्य कृषेरिति । विकरणान्तस्यानुकरणं कर्षेति निर्दिष्टमित्यर्थः ।  
हलस्य कर्ष इति । अत्राद्युदात्तत्वमेव भवति । अथ किमर्थमिति । आकारात्परो न  
क्व चित् घञस्तीति सामर्थ्यात्तद्वतो ग्रहणं सिध्यतीति प्रश्नः । युका व्यवधानमि-  
ति । परत्वाभित्यत्वाच्च युक् । तेन व्यवधानादानन्तर्याभावः । एवमपीति । घञा  
धातुराक्षित भात इत्यनेन विशेष्यत इति तदन्तविधौ विज्ञायमान आनन्तर्यासंभवा-  
द्विधानं विशेष्यत इति मनुनिर्देशः सर्वसंग्रहार्थः क्रियते ॥ १५९ ॥



प्रासङ्गं वहति प्रासङ्ग्यः । उदात्तलोपे स्वरितोदात्तयोरभावादनुदात्तग्रहणानर्थ-  
क्यम् \* । उदात्तलोपे स्वरितोदात्तयोरभावादनुदात्तग्रहणमनर्थकम् । न हि  
कश्चिदुदात्तः उदात्ते स्वरिते वा लुप्यते सर्वोऽनुदात्त एव । ननु चायमुदात्तः  
स्वरिते लुप्यते । प्रासङ्गं वहति प्रासङ्ग्य इति । एषोपि निघाते कृतेऽनुदात्त एव  
लुप्यते । इदमिह संप्रधार्य निघातः क्रियतां लोप इति । किमत्र कर्त्तव्यम् ।  
परत्वाल्लोपः । एवं तर्ह्ययमेव निघातस्वरः सर्वस्वराणामपवादः । न चापवाद-  
विषयउत्सर्गोऽभिनिविशते । पूर्वं ह्यपवादा अभिनिविशन्ते पश्चादुत्सर्गाः । प्रक-  
ल्प्य चापवादविषयं तत उत्सर्गोऽभिनिविशते । तत्र तावदत्र कदाचिदन्तोदात्त-  
स्थायादिस्वरो भवति । अपवादं निघातं प्रतीक्षते । तत्र निघातः क्रियतां लोप  
इति । यद्यपि परत्वाल्लोपः । सोसावाविद्यमानोदात्तः अनुदात्ते लुप्यते । किं  
पुनरनुदात्तस्यान्त उदात्तो भवति । आहो स्विदादिः । कश्चात्र विशेषः । अन्त  
इति चेत् श्रमक्सयुष्मदस्मद्इदं किम्लोपेषु स्वरो न सिध्यति । श्रम. विन्दाते ।  
खिन्दाते । कस, माहिधुक्षाताम् । माहिधुक्षाथाम् । युष्मदस्मद्, युष्मभ्यम् ।  
अस्मभ्यम् । इदमकिम्लोपः, इयान् । कियान् । अस्तु तर्ह्यादिः । आदिरि-  
ति चेद् इन्धीतद्वयमिसन्तः \* । आदिरिति चेद् इन्धीतद्वयमिसन्तोदात्तत्वं विधे-  
यम् । इन्धीत । द्वयम् । त्रयम् । आदौ सिद्धम् । अस्तु तर्ह्यादिरुदात्तो भवतीति ।

अनुदात्तस्य ॥ अनुदात्तस्येति किमथमिति । यत्रोदात्तलोप इत्येवानुदात्ते लोपो  
लभ्यते । नह्यन्यत्रोदात्तो लुप्यतइति प्रश्नः । प्रासङ्ग्या इति । प्रासङ्ग्यतइति प्रसङ्गः  
कर्मणि घञ् । थायादिस्वरेणान्तोदात्तत्वम् । तद्वहतीति यत्प्रत्ययः । तिव स्वरित  
इति स्वारितः । सोसाविति । अलङ्घ्योदात्तगुण एवाकारो लुप्यतइत्यर्थः । तदेवमनुदा-  
त्तग्रहणं प्रत्याख्यातम् । किं पुनरिति । यद्यन्तग्रहणमनुवर्त्तते ततोऽन्तस्य भवितव्यम्  
अथ नानुवर्त्तते तदा क्रमानुल्लङ्घनादादेर्भाव्यमिति पक्षद्वयसंभवः । विन्दातइति ।  
विद विचारणे खिद् दैन्यइत्यनयो रूपे । तास्यनुदात्तेदिति लसार्वधातुकस्यानुदात्त-  
त्वम् । इनमः प्रत्ययस्याद्युदात्तत्वं इनसोरल्लोपः । तत्राकारस्योदात्तत्वमिष्यते ।  
एकारस्य तु प्राप्नोति । नन्वागमा अनुदात्ता भवन्तीति इनमोनुदात्तत्वं प्राप्नोति ।  
एवं तर्हि तन्मध्यपतितस्तद्ग्रहणेन गृह्यतइति धातुस्वरः परत्वादागमानुदात्तत्वं  
बाधते । माहि धुक्षातामिति । तुहेर्माङि लुङ् । आत्मनेपदम् । च्लेः कसः । अदु-  
पदेशादिति लसार्वधातुकानुदात्तत्वम् । कसः प्रत्ययस्वरेणान्तोदात्तः । कसस्याची-  
त्यकारलोपः । माङ्प्रयोगोडागमनिवृत्त्यर्थः । अदि हि सति पदमाद्युदात्तं भवति ।  
हिशब्दप्रयोगो हि चेति निघातप्रतिषेधार्थः । युष्मभ्यमिति । भ्यसोभ्यमित्यभ्यमादे-  
शः । शेषे लोपष्टिलोप इति प्रक्रियाश्रयेण चोद्योद्भावनम् । यदा तुभ्यमादेशः शेषेऽलो-  
पश्चान्त्यलोपस्तदा दोषाभावः । इयानिति । किमिदंभ्यां वो घ इतिवतुप् । स च पित्वा-  
दनुदात्तः । वकारस्य घः । अस्येयादेशः । इदं किमोराण की इति ईशकीशब्दादेशौ यस्ये-  
तीकारलोपः । इन्धीतेति । इन्धेल्लिङ् । तास्यनुदात्तेदित्यनुदात्तत्वं सीयुट् । तस्यागमत्वा-  
दनुदात्तत्वम् । इनम् । इनान्तलोपः । असोरलोप इत्यकारलोपे कृते ईकारस्योदात्तत्वप्रस-



ननु चोक्तमादिरिति चेदिन्धीतद्वयमिसन्त इति । विदीन्धिखिदिभ्यश्च लसार्वधातुकानुदात्तप्रतिषेधाल्लिङि सिद्धम् \* । विदीन्धिखिदिभ्यश्च लसार्वधातुकानुदात्तत्वं लिङि नेति वक्तव्यम् । लिङ्ग्रहणेन नार्थः अविशेषेण विदीन्धिखिदिभ्यश्च लसार्वधातुकानुदात्तत्वं नेत्येव । इदमपि सिद्धं भवति । विन्दोते खिन्दाते । अयचि कथम् । अयचि चित्करणात् । अयचि चित्करणसामर्थ्यादन्तोदात्तत्वं भविष्यति ॥

धातोः ॥ १६२ ॥ किं धातोरन्त उदात्तो भवत्याहो स्विदादिरिति । कश्चात्र विशेषः । धातोरन्त इति चेदनुदात्ते च बग्रहणम् \* । धातोरन्त इति चेदनुदात्ते च बग्रहणं कर्तव्यम् । अभ्यस्तानामादिरनुदात्ते चेति वक्तव्यम् । बग्रहणं च कर्तव्यम् । बान्तश्च पिबतिराद्युदात्तो भवतीति वक्तव्यम् । संश्च नित्कर्तव्यः । किं प्रयोजनम् । चिकीर्षति । जिहीर्षति । नितीयाद्युदात्तत्वं यथा स्यात् । अस्तु तर्ह्यादिः । आदावूर्णप्रत्ययधातुष्वन्तोदात्तत्वम् \* । आदावूर्णप्रत्ययधातुष्वन्तोदात्तत्वं न सिध्यति । ऊर्णोति । प्रत्ययधातु, गोपायाति । धूपायाति । ऋतीयते । अन्तोदात्तवचनात्सिद्धम् । अस्तु तर्ह्यन्तोदात्तो भवतीति । ननु चोक्तं धातोरन्त इति चेदनुदात्ते च बग्रहणं कर्तव्यमिति । यत्तावदुच्यते अनुदात्ते च बग्रहणं कर्तव्यमिति । क्रियते न्यास एव । अभ्यस्तानामादिरनुदात्ते चेति । बग्रहणं कर्तव्यमिति । पिबौ निपातनात् । पिबावाद्युदात्तनिपातनं क्रियते । स निपातनस्वरः प्रकृतिस्वरस्य बाधको भविष्यति । संश्च नित्कर्तव्य इति । अवश्यं सनो विशेषणार्थो नकारः कर्तव्यः । क विशेषणार्थेनार्थः । सन्यङोरिति । सन्यङोरितीयत्युच्यमाने हंसो वत्सः अत्रापि प्राप्नोति । अर्थवद्ग्रहणेनानर्थ-

ङ्गः । द्वयमिति । द्वाववयवावस्य । संख्याया अवयवे तयप् । द्वित्रिभ्यां तयस्यायज्वेत्ययजादेशः । अनुदात्तस्थानिकत्वादनुदात्तः । यस्येति चेतीकारलोपे कृते आदेरुदात्तत्वप्रसङ्गोन्तस्य चेष्ट्यते तदर्थं चित्त्वमयचः कर्तव्यम् । इह त्वन्तग्रहणानुवृत्तौ न कर्तव्यमिति मत्वोपन्यासः । विदीन्धिखिदिभ्य इति । लसार्वधातुकानुदात्तत्वे प्रतिषिद्धे प्रत्ययस्वरेण तशब्द उदात्तः । सीयुडागमत्वादनुदात्तः । अथ वा न विकरणस्वरो लसार्वधातुकस्वरं बाधते इति वर्ज्यमानस्वरेण शनमनुदात्त इति न कश्चिद्दोषः । इदमपीति । अन्तग्रहणानुवृत्तावपि शनमो लोपे दोषो नास्तीति भावः । अयचीति । चित्करणमेव ज्ञापकमन्त इति इह न संबध्यते । तत्संबन्धे चित्त्वेन नार्थः स्यात् ॥ १५१ ॥

धातोः किं धातोरिति । यद्यन्तग्रहणमभिसंबध्यते । ततोन्तस्थोदात्तत्वेन भाव्यम् । अथ न संबध्यते तदा क्रमानुल्लङ्घनादेरिति प्रश्नः । अनुदात्त इति । ददाति इति स्थिते धातोरित्यन्तोदात्तत्वे प्राप्ते आद्युदात्तार्थमनुदात्ते चेति वक्तव्यम् । पिबतीति । बधूपधगुणानिवृत्त्यर्थोऽन्तः पिबिरादेशः । ततश्चान्तोदात्तत्वबाधनार्थमाद्युदा-



कस्येखेवं न भविष्यति । इहापि तर्हि न प्राप्नोति । जुगुप्सते मीमांसत इति । अर्थवानेषः । न वै कश्चिदर्थ आदिश्यते । यद्यपि कश्चिदर्थो नादिश्यते । अनिर्दिष्टार्थाः प्रत्ययाः स्वार्थे भवन्तीत्यन्ततः स्वार्थे भविष्यति । कश्चास्य स्वार्थः । प्रकृत्यर्थः । इहापि तर्हि प्राप्नोति । हंसो वत्स इति । उणादयोऽव्युत्पन्नानि प्रातिपदिकानि । स एषोऽनन्यार्थो नकारः कर्तव्यः । न कर्तव्यः । क्रियते न्यास एव । अथ वा धातोरिति वर्तते । धातोः सशब्दान्तस्य द्वे भवत इति ॥

चितः ॥ १६३ ॥ चितः सप्रकृतेर्बह्वकजर्थम् \* । चितः सप्रकृतेरिति वक्तव्यम् । किं प्रयोजनम् । बहुकजर्थम् । बहुजर्थमकजर्थं च । बहुजर्थं तावत् । बहुभुक्तम् । बहुकृतम् । अकजर्थम् । सर्वकैः । विश्वकैः । उच्चकैः । नीचकैः । सर्वके । विश्वके । तत्तर्हि वक्तव्यम् । न वक्तव्यम् । मतुब्लोपोत्र द्रष्टव्यः । तद्यथा । पुष्पका एषां ते पुष्पकाः । कालका एषां ते कालकाः । अथ वाऽकारो मत्वर्थीयः । तद्यथा । तुन्दो घाट इति । पूर्वसूत्रनिर्देशश्च चित इति ॥

तिसृभ्यो जसः ॥ १६६ ॥ जस इति किमर्थम् । तिसृका । तिसृभ्यो जसगृहणानर्थक्यमन्यत्राभावात् \* तिसृभ्यो जसगृहणानर्थक्यम् । किं कारणम् । अन्यत्राभावात् \* नह्यन्यत्र तिसृशब्दादन्तोदात्तत्वं प्रयोजयति । अन्य-

त्तत्वं वक्तव्यम् । संश्रुति । धातुस्वरबाधनाय क्रियते न्यासपवेति । अनुदात्ते चेत्ये तदेव ज्ञापकमिहान्तग्रहणाधिकारस्य । अर्थवद्ग्रहणमिति । अव्युत्पन्नत्वादुणादीनामानथक्यं मन्यते । जुगुप्सतइति । सनोर्थानिर्देशात्समुदायस्यैवार्थवत्त्वं मन्यते । अन्तत इति । यस्यार्थान्तरं न निर्दिश्यते स प्रत्यासन्ने स्वार्थे भवति । इहापीति । व्युत्पत्तिपक्षाश्रयेण चोद्यम् । पक्षान्तराश्रयेण परिहारः । उणादय इति । एतदनन्तरमथ वा धातोरिति वर्ततइति ग्रन्थेन भाव्यम् । लेखकप्रमादान्त्तु स्थानान्तरे न्यस्तः । पाठकमाद्वार्थक्रमस्य बलीयस्त्वादत्र प्रदेशे संबध्यते । छिष्टि धातोरनभ्यासस्येत्यतो धातुग्रहणानुवर्त्तनात्सान्तस्य धातोर्द्विर्वचनविधानात् हंसो वत्स इत्यादौ द्विर्वचनाभावः सिद्ध इति स्वार्थ एव सनो नकारः कर्तव्यः । स च कृत एव ॥ १६२ ॥

चितः ॥ अन्त इति वर्तते । घुरजादेः प्रत्ययस्य कुण्डिनजादेरप्रत्ययस्य चेह ग्रहणम् । बह्वकजर्थमिति । बहुजकचोरन्तोदात्तत्वे प्राप्ते चितः सप्रकृतेरिति वचनम् । मतुब्लोप-इति । चिद्वयवत्त्वात्समुदायश्चिदुच्यते । वक्षानुरोधाच्च गौणोप्यर्थः कचिदाश्रीयते । अकचश्चित्वमस्यैवार्थस्य लिङ्गम् । अन्यथैकाच्त्वादकचश्चित्वं न कुर्यात् । अथवेति । मुख्य एव शब्दार्थ एवमाश्रितो भवति । नन्वेवं चितस्येति भाव्यामित्याह पूर्वसूत्रनिर्देश इति । पूर्वव्याकरणे प्रथमया कार्या निर्दिश्यते । तेन चित्त्वात्समुदायोन्तोदात्तत्वं प्रतिपद्यतइत्यर्थः । कुण्डिनजादयोपि व्यपदेशिवद्भावाच्चित्वन्त उच्यन्ते ॥ १६३ ॥

तिसृ ॥ अर्थगतं बहुत्वं शब्दे आरोप्य बहुवचननिर्देशः । अन्तोदात्तस्य त्रिशब्दस्य स्थाने तिसृशब्द आदेशः । स्थानिवद्भावादन्तोदात्तः ततः परस्य जसोनुदात्तत्वापवाद उदात्तत्वं विधीयते । उदात्तयणो हल्पूर्वादित्यत्रासवर्नामस्थानग्रहणानुवर्त्तनाजस उदात्तत्वं न प्राप्नोतीति वचनम् । तिसृकोति । स्वार्थे कन् प्रत्ययः तिसृभावे संख्यायां



दतो जसः । किं कारणम् । बहुवचनविषय एव तिसृशब्दः । तेनैकवचनद्विवचने न स्तः । शसि भवितव्यम् । उदात्तयणो हल्पूर्वादि । अन्याः सर्वा हलादयो विभक्तयः । तत्र षड्त्रिचतुर्भ्यो हलादिः झल्युपोत्तमस्यनेन स्वरेण भवितव्यम् । तत्रान्तरेण जसो ग्रहणं जस एव भविष्यति । ननु चेदानीमेवोदाहृतं तिसृकेति । नित्स्वरोत्र बाधको भविष्यति । नाप्राप्तेऽन्यस्वरे तिसृस्वर आरभ्यते । स यथैवानुदात्तौ सुप्पिताविसेतं स्वरं बाधते एवं नित्स्वरमपि बाधेत । नैष दोषः । येन नाप्राप्ते तस्य बाधनं भवति । न चाप्राप्तेऽनुदात्तौ सुप्पिताविसेतस्मिंस्तिसृस्वर आरभ्यते । नित्स्वरे पुनः प्राप्ते चाप्राप्ते च । अथ वा मध्येपवादाः पूर्वान् विधीन् बाधन्तइत्येवं तिसृस्वरोनुदात्तौ सुप्पिताविति स्वरं बाधिष्यते नित्स्वरं न बाधिष्यते । उपसमस्तार्थभेदे जसो ग्रहणमिच्छन्ति । अतितिस्रौ । अतितिस्रः ॥

चतुरः शसि ॥ १६७ ॥ शसि स्त्रियां प्रतिषेधः \* । शसि स्त्रियां प्रतिषेधो वक्तव्यः । चतस्रः पश्य । शसि चतुरः स्त्रियामप्रतिषेध आद्युदात्तनिपातनात् \* । चतुरः शसि स्त्रियामप्रतिषेधः । अनर्थकः प्रतिषेधो ऽप्रतिषेधः । शसि स्वरः कस्मान्न भवति । आद्युदात्तनिपातनात् । आद्युदात्तनिपातनं कारिष्यते । स निपातनस्वरः शसिस्वरस्य बाधको भविष्यति । एवमप्युपदेशिवद्भावो वक्तव्यः । यथैव तर्हि निपातनस्वरः शसिस्वरं बाधते । एवं विभक्तिस्वरमपि बाधेत । चतसृणामिति । विभक्तिस्वरभावश्च हलादिग्रहणात् \* । विभक्तिस्वरस्य च भावः सिद्धः । कुतः । हलादिग्रहणात् । यदयं षड्त्रिचतुर्भ्यो हलादिरिति हलादिग्रहणं करोति । तज्ज्ञापयत्याचार्यो न निपातनस्वरो विभक्तिस्वरं बाधते । कथं कृत्वा ज्ञापकम् । आद्युदात्तनिपातने हलादिग्रहणानर्थक्यम् \* । अद्युदात्तनिपातने हि सति हलादिग्रहणमनर्थकं स्यात् । नह्यन्यद्धलादिग्रहणं प्रयोजयति । अन्यदतश्चतसृशब्दात् । षट्संज्ञास्तावन्न प्रयोजयन्ति ।

कन्युपसंख्यानमिति तिस्रादेशः । न चाप्राप्त इति । तिसृकेत्यत्रापि टापा सहैकादेशस्यादिवद्भावात्पितृ स्वरः प्राप्नोतीति भावः । अथ वेति । पूर्वविज्ञातवाच्याविषये प्रवृत्त्या चरितार्थं विधिं विप्रतिषेधात्परो विधिर्बाधेत । उपसमस्तार्थमिति । समासोपि तिसृशब्दात्परः सुबुत्पन्निरित्यतिस्रावित्यत्रातेरकृत्यदइत्यत्रातेर्धातुर्बाधोप इति वक्तव्यमिति वचनात्प्राप्तमन्तोदात्तत्वं बाधित्वा विभक्तैरुदात्तत्वं स्यात् । अत्र चोदात्तस्वरितयोर्यण इति स्वरितो भवति । अतितिस्र इत्यत्र त्विष्यत एव जस उदात्तत्वमित्युदाहरणत्वेन भाष्यकृतोपन्यस्तम् ॥ १६६ ॥

चतुरः ॥ स्त्रियामिति । स्थानिवद्भावेन प्राप्नोति । आद्युदात्तनिपातनमिति । स्थानिवद्भावादाद्युदात्तत्वे सिद्धे पुनराद्युदात्तनिपातनमस्य स्वरस्य बाधकमित्यर्थः । एवम-



किं कारणम् । बहुवचनविषयत्वात् । तेन द्विवचनैकवचने न स्तः । जसि शसि चातो लुप्येते । अन्याः सर्वा हलादयो विभक्तयः त्रिशब्दोपि न प्रयोजयति । किं कारणम् । बहुवचनविषयत्वात् । तेन द्विवचनैकवचने न स्तः । असर्वनामस्थानमिति वचनाज्जसि न भविष्यति । शसि भवितव्यमेकादेश उदात्तेनोदात्त इति । अन्याः सर्वा हलादिविभक्तयः । तिसृशब्दोपि न प्रयोजयति । किं कारणम् । बहुवचनविषयत्वात् । तेन द्विवचनैकवचने न स्तः । असर्वनामस्थानमिति वचनाज्जसि न भवितव्यम् । शसि भवितव्यम् । उदात्तयणो हलपूर्वादिति । अन्याः सर्वा हलादिविभक्तयः । चतुःशब्दश्चापि न प्रयोजयति । किं कारणम् । बहुवचनविषयत्वात् । तेन द्विवचनैकवचने न स्तः । असर्वनामस्थानमिति वचनाज्जसि न भवितव्यम् । शसि भवितव्यं चतुरः शसीति । अन्याः सर्वा हलादिविभक्तयः । तत्र चतसृशब्दादेकस्माच्छस्र असर्वनामस्थानमजादिविभक्तिरस्ति । यदि चात्र निपातनस्वरः स्यात् हलादिग्रहणमनर्थकं स्यात् । नैव वा पुनरत्र शसिस्वरः प्राप्नोति । किं कारणम् । यणादेशे कृते शसः पूर्व उदात्तभावी नास्तीति कृत्वा । अवशिष्टस्य तर्हि प्राप्नोति । ऋकारेण व्यवहितत्वान्न भविष्यति । यणादेशे कृते नास्ति व्यवधानम् । स्थानिवद्भावाद् व्यवधानमेव । प्रतिषिध्यते तत्र स्थानिवद्भावः स्वरविधिं प्रति न स्थानिवद्भवतीति । नैषोस्ति प्रतिषेधः । उक्तमेतत् । प्रतिषेधे स्वरदीर्घयलोपेषु लोपाजादेशो न स्थानिवदिति ॥

सावेकाचस्तृतीयादिर्विभक्तिः ॥ १६८ ॥ साविति किमिदं प्रथमैकवचनस्य ग्रहणमाहो स्वित्सप्तमीबहुवचनस्य । कुतः सन्देहः । समानो निर्देशः सप्तमीबहुवचनस्य ग्रहणम् । कथं ज्ञायते । यदयं नगोश्वनिति गोशुनोः

पिति । उपदेशिवद्भावात्सानीशिष्टे न विभक्तिस्वरेण निपातनस्वरो बाध्यते । बहुवचनविषयत्वादिति । विहितविशेषणादुत्तरपदार्थस्योपसर्जनत्वाद्वा समासेन भाव्यामिति भावः । तत्र चतसृशब्दादिति । यदि निपातनस्वरेण विभक्तिस्वरो बाध्येत तदा हलादिग्रहणमनर्थकं स्यात् । चतस्रः पश्येत्यत्र निपातनस्वरेणैव बाधितत्वाद्भिभक्तिस्वरस्याप्रसङ्गात् किं तन्निवृत्त्यर्थेन हलादिग्रहणेन तत् क्रियमाणं विभक्तिस्वरस्य बलीयस्त्वं ज्ञापयतीति चतसृणामित्यत्र विभक्तिस्वरसिद्धिः । नैव वेति । चतस्रः पश्येत्यत्र । ततश्चाद्युदात्तनिपातनमपि न कर्तव्यम् । यणादेशे कृत इति । अचिर ऋत इत्यनेन स्वरत्वात् पूर्वं परत्वादिति भावः । अवशिष्टस्येति तकाराकारस्येत्यर्थः । ऋकारेणेति । पूर्वविधौ रेफस्य स्थानिवद्भावात् ॥ १६९ ॥

सावेका ॥ साविति किमिति । यदि शास्त्रीयं सुरूपं गृह्यते तदा प्राणस्यात् प्रथमैकवचनस्य ग्रहणेन भाव्यम् । अथ प्रायोगिकम् । ततः सप्तमीबहुवचनस्य । तादृि प्रयोगे सुरूपं भ्रूयते । प्रथमैकवचनं तु चिह्नं रूपं प्रयोगे न सुरूपमिति संशयानः पृच्छति



प्रतिषेधं शास्ति । कथं कृत्वा ज्ञापकम् । यदि प्रथमैकवचनस्य ग्रहणं स्यात् गोशुनोः प्रतिषेधवचनमनर्थकं स्यात् । ननु चार्थसिद्धिरैवैषा । अनुगृहीताः स्मः । यैरस्माभिः प्रथमैकवचनमास्थाय गोशुनोः प्रतिषेधो न वक्तव्यो भवति । भवेत्प्रतिषेधो न वक्तव्यः । दोषास्तु भवन्ति । तत्र को दोषः । खिना खिना । अन्तोदात्तत्वं प्राप्नोति । खिखिनौ न स्तः । उक्तमेतत् । एकाक्षरात्कृतो जातेः सप्तम्यां च न तौ स्मृतौ ॥ स्ववान् खवान् इत्येव भवितव्यम् । इह तर्हि यादृभ्यां याद्विरिति न सिध्यति । तस्मात्सप्तमीबहुवचनस्य ग्रहणम् । सावेकाचस्त्वन्मदोरुदात्तत्वे प्रतिषेधः \* । सावेकाच उदात्तत्वे त्वन्मदोः प्रतिषेधो वक्तव्यः । त्वया । मया । सिद्धं तु यस्मात्तृतीयादिस्तस्याभावात्सौ \* । सिद्धमेतत् । कथम् । यस्मादत्र तृतीयादिर्न तत्सावासि । यद्यपि तत् सौ नास्ति प्रकृतिस्तस्य सावास्ति । प्रकृतेस्त्वेनेकाच्त्वात् । यद्यपि तस्य प्रकृतिरस्ति सावनेकाच् सा भवति ॥

अन्तोदात्तादुत्तरपदादन्यतरस्यामनित्यसमासे ॥ १६९ ॥ उत्तरपदग्रहणं किमर्थम् । यथैकाज्ग्रहणमुत्तरपदविशेषणं विज्ञायेत । एकाज्जुत्तरपदादिति । अथाक्रियमाणउत्तरपदग्रहणे कस्यैकाज्ग्रहणं विशेषणं स्यात् । समास-

यदयमिति । गोषु इवास्विति सप्तमीबहुवचनएकाच्त्वाद्गोभ्यां श्वभ्यामित्यादौ विभक्तेः प्राप्तमुदात्तत्वं प्रतिषिध्यते । प्रथमैकवचनग्रहणे तु प्राप्त्यभावात्प्रतिषेधोऽनर्थकः प्रथमैकवचने हि यदेकाच्छब्दरूपं गौरित्यौकारान्तं श्वेत्याकारान्तं न च तस्मात्तृतीयादिविभक्तिः परा संभवतीति प्राप्त्यभावात्किं प्रतिषेधेनेति भावः । प्रकृतिग्रहणे हि विकृतेर्ग्रहणं भवति स्थानिवद्भावात् न तु विकृतिग्रहणे प्रकृते । अनुगृहीता इति । प्रतिषेधमन्तरेणेष्टस्यार्थस्य सिद्धत्वात् । खिनेति । प्रथमैकवचने स्वीति विकृतप्रयोगात्तृतीयादौ प्रकृतिरूपस्य श्रवणाद्विकृत्या प्रकृतेर्ग्रहणादित्यर्थः । सप्तमीबहुवचने खिखिति प्रकृतिरूपस्य प्रयोगात् स्वरविधौ नलोपस्यासिद्धत्वात्तस्यैव तृतीयादौ प्रयोगात्सिध्यत्यन्तोदात्तत्वम् । याज्यामिति । सप्तमीबहुवचने यत्स्विति यदेकाच् तत् एव तृतीयादिरिति सिध्यत्यन्तोदात्तत्वं प्रथमैकवचने तु यानिति यदूपं न तस्मात्तृतीयादिरित्याद्युदात्तत्वं न प्राप्नोतीत्यर्थः । न च तन्मध्यपतितत्वानुमो भेदकत्वाभावो विशिष्टरूपशब्दविषयत्वान्मध्यपतितपरिभाषायास्तथा च नेदमदसोरकोरिति तथाभूतमेवास्या ज्ञापकम् । अन्ये त्वन्वादेशेऽशमुदाहरन्ति एष्य पमिरिति सप्तमीबहुवचनपण्यित्यशादेशे कृते भवत्येकाच् प्रथमैकवचने त्वयमित्येकाज्ज भवतीति स्वराप्रसङ्गः । ऊडिदमित्यत्रान्तोदात्ताधिकारादशादेशस्यानुदात्तत्वाद्नेन स्वरेण प्रयोजनम् । त्वन्मदोरिति । सौ यद् इष्टं तस्मादेकाचः परा तृतीयादिरुदात्ता भवतीति सूत्रार्थाश्रयेण प्रतिषेध उच्यते । तृतीयादावेकाच्त्वमाश्रीयते न तु सावित्यर्थः । प्रकृतेश्चेति । सौ यदेकाच् तस्मात्परा तृतीयादिरुदात्तोति सूत्रार्थ आश्रीयत इत्यर्थः ॥ १६८ ॥

अन्तोदा ॥ उत्तरपदग्रहणमिति । अनित्यसमास इत्याधारसप्तमी विज्ञास्यते । अनित्यसमासस्यान्तोदात्तादेकाचः परा तृतीयादिविभक्तिरन्यतरस्यानुदात्ता भवतीति



विशेषणम् । अस्ति चेदानीं काश्चिदेकाक्षमासः यदर्थमेकाग्रहणं स्यात् । अस्ती-  
साह । शुनः ऊर्कः श्वोर्कः । श्वोर्जा श्वोर्ज इति ॥

ऊडिदं पदाद्यप्युमैद्युभ्यः ॥ १७१ ॥ पदादिषु निश्पर्यन्तानि प्रयोजयन्ति ।  
अन्यानि पदादीनि उदात्तनिवृत्तिस्वरेण सिद्धानि । ऊड्युपधाग्रहणम् \* ।  
ऊड्युपधाग्रहणं कर्तव्यम् । अन्यप्रतिषेधार्थम् । अन्यस्य मा भूदिति । अक्षद्युवे ॥

अष्टनो दीर्घात् ॥ १७२ ॥ दीर्घादिति किमर्थम् । अष्टसु प्रक्रमेषु ब्रा-  
ह्मण आदधीत । दीर्घादिति शक्यमकर्तुम् । कस्मान्न भवति अष्टसु प्रक्रमेषु ब्रा-  
ह्मण आदधीतेति । षट्स्वरोत्र बाधको भविष्यति नाप्राप्ते षट्स्वरे अष्टनः स्वर  
आरभ्यते । स यथैव दीर्घाद्बाधते एवं ह्रस्वादापि बाधेत । न दीर्घात्षट्स्वरः प्रा-  
प्नोति । किं कारणम् । आत्वे कृते षट्संज्ञाभावात् । अत उत्तरं पठति । अष्टनो  
दीर्घग्रहणं षट्संज्ञाज्ञापकमाकारान्तस्य नुडर्थम् \* । अष्टनो दीर्घग्रहणं क्रियते ।  
ज्ञापकार्यम् । किं ज्ञाप्यम् । एतज्ज्ञापयसाचार्यः भवसात्वे कृते षट्संज्ञेति । कि-  
मेतस्य ज्ञापने प्रयोजनम् । आकारान्तस्य नुडर्थम् । आकारान्तस्य नुड् सिद्धो  
भवति । अष्टनमिति । ननु च नित्यमात्वम् । एतदेव ज्ञापयति विभाषात्वमिति ।  
यदयं दीर्घग्रहणं करोति । इतरथा हि अष्टन इत्येव ब्रूयात् ॥

शतुरनुमो नद्यजादी ॥ १७३ ॥ नद्यजाद्युदात्तत्वे बृहन्महतोरुपसंख्या-  
नम् \* । नद्यजाद्युदात्तत्वे बृहन्महतोरुपसंख्यानं कर्तव्यम् । बृहती बृहता । म-  
हती महता ॥

सुत्रार्थ आश्रयिष्यत इति नार्थ उत्तरपदग्रहणेनेति भावः । समासविशेषणमिति ।  
प्रनित्यसमास इति सत्सप्तमी विज्ञायेत । ततश्च समासस्य श्रुतत्वात्सयैवैका-  
ग्रहणमन्तोदात्तत्वं च विशेषणं विज्ञायेत । न त्वश्रुतस्योत्तरपदस्येत्यर्थः ॥ १६९ ॥

ऊडिदम् ॥ पदादिष्विति । पदन्तोमासिति सूत्रनिर्दिष्टाः पदादयो गृह्यन्ते एका-  
ग्रहणं चेद्वानुवर्तत इति निशः परेऽनेकाक्षत्वात् गृह्यन्ते । यदा त्वल्लोपे कृते एकाचो  
भवन्ति तदादात्तानि वृत्तिस्वरेण विभक्तेरुदात्तत्वं सिद्धम् । येष्याद्युदात्तानां स्थाने  
विधीयन्ते आदेशास्तेन्तोदात्ता निपात्यन्तइति भाष्यकारवचनाद्विज्ञायेत । ऊड्युपधा-  
ग्रहणमिति । उपधारूप उड् गृह्यते न त्वन्य इत्यर्थः ॥ १७१ ॥

अष्टनो ही ॥ दीर्घादिति । अष्टन आ विभक्ताविति नित्यत्वादात्वविधेर्व्यभिचारा-  
भावाद्भिरूपे चात्वस्य ह्रस्वान्तात्परत्वात् षट्स्वरेण भाव्यमिति प्रश्नः । अष्टस्त्विति ।  
अस्मादेव दीर्घग्रहणादात्वं विकल्पितामिति भावः । अष्टनो दीर्घग्रहणमिति न्यायसिद्धस्यै-  
वार्थस्य दीर्घग्रहणं लिङ्गमान्वस्य बहिरङ्गायां षट्संज्ञायां कर्त्तव्यावामसिद्धत्वात्ता-  
न्तत्वादेव षट्संज्ञायाः सिद्धत्वात् । एतदेवेति । दीर्घग्रहणेनान्यथानुपपत्त्यायमर्थो  
ज्ञाप्यते ॥ १७२ ॥

शतु ॥ बृहन्महतोरिति । शतुवद्भावादेव सिद्धत्वाभियमार्थमेतत् । पृषदादिभ्यो



उदात्तयणो हल्पूर्वात् ॥ १७४ ॥ हल्पूर्वादिति किमर्थम् । अग्नये चायवे । उदात्तयणि हल्ग्रहणं नकारान्तार्थम् \* । उदात्तयणि हल्ग्रहणं कर्तव्यम् । किं प्रयोजनम् । नकारान्तार्थम् । नकारान्तादापि यथा स्यात् । वाक्पत्नी । वित्पत्नी । हल्पूर्वग्रहणानर्थक्यं च समुदायादेशत्वात् \* । हल्पूर्वग्रहणं चानर्थकम् । किं कारणम् । समुदायादेशत्वात् । समुदायोत्रादेशः । स्वरितत्वे चावचनात् \* । स्वरितत्वे च हल्पूर्वग्रहणस्यावचनाद् मन्यामदे हल्पूर्वग्रहणमनर्थकमिति । यत्तावदुच्यते । उदात्तस्य यणि हल्ग्रहणं नकारान्तार्थमिति । क्रियते न्यास एव द्विनकारको निर्देशः । उदात्तयणो हल्पूर्वान्नोद्धात्वोरिति । यदप्युच्यते हल्पूर्वग्रहणानर्थक्यं च समुदायादेशत्वादिति । अयमस्ति केवल आदेशः । बहुतित्वा । बहुतित्व इति ॥

ह्रस्वनुद्ध्यां मतुप् ॥ १७६ ॥ मतुबुदात्तत्वे रेग्रहणम् \* । मतुबुदात्तत्वे रेग्रहणं कर्तव्यम् । आरवानेतु नो विशः । त्रिप्रतिषेधश्च \* । त्रेश्च प्रतिषेधो चक्यः । त्रिवतीर्याज्यानुवाक्या भवन्ति ॥

नामन्यतरस्याम् ॥ १७७ ॥ इह कस्मान्न भवति किशोरीणां कुमारीणाम् ।

आ भूदित्येवमर्थम् । ये तु गौरादिषु बृहन्महदिति पठन्ति तेषामनर्थकोऽसौ पाठोऽनुपसर्जननाधिकाराच्चातबृहत्यातिमहतीति गौरादिङीष् नास्तीति ऊर्ध्वेवोगिल्लक्षणः कर्तव्यस्तस्यैवानेनोदात्तत्वम् । नन्वत्र तदन्तविध्यभावात् प्राप्तोति । नैतदस्ति । तदन्ते बृहन्महद्भ्यां परे तद्यजादी भवतः ॥ १७३ ॥

उदात्त ॥ उदात्तयणीति । उदात्तयण इत्यपनीयोदात्तहल इति चक्यमित्यर्थः । वाक्पत्नीति । तत्पुरुषः । न भूवाक्चिद्भिष्विति पूर्वपदप्रकृतिस्वरनिषेधात्समासान्तोदात्तत्वम् । विभाषा सपूर्वस्येति नकारादेशः । हल्पूर्वग्रहणानर्थक्यमिति । यथोरणपर इत्यनेनागानसमुदायस्य सौभातकिरित्यादौ रपरत्वं न भवत्येवमग्नय इत्यादौ यणायणसमुदाय उदात्तस्य स्थाने विधीयते न यणेव केवल इति स्वरो न प्रवर्तिष्यतइत्यर्थः । स्वरितत्वे चेति । उदात्तस्वरितयोर्यणः स्वरितोऽनुदात्तस्येत्यत्र समुदायादेशस्याश्रयणादेवाग्नय इत्यादौ स्वरितत्वनिवृत्त्यर्थे हल्पूर्वग्रहणं न कृतमित्यर्थः । द्विनकारक इति । तत्रैको नकारो लुप्तपञ्चमीको निर्दिष्टस्तस्योदात्तग्रहणेन विशेषणादुदात्तनकारात्परस्या नद्या उदात्तत्वं भवति । भाष्यकारेण भक्त्यतिशयः सूत्रकारं प्रति दर्शितो न त्वयं स्पष्टा गतिः । बहुतित्वेति । बहुनि तितऊन्यस्या इति बहुव्रीहिः । बहोर्नञ्वदुत्तरपदभूमीत्यातिदेशादन्तोदात्तत्वमत्र विभक्तेरुदात्तत्वनिवृत्तये हल्पूर्वग्रहणं कृतमुदात्तस्वरितयोर्यण इत्यनेन तु स्वरितत्वं भवति ॥ १७४ ॥

ह्रस्वबु ॥ आरेवानिति । रयिरस्यास्तीति मतुप् । रयेर्मतौ बहुलमिति संप्रसारणं



ह्रस्वादिति वर्तते । इहापि तर्हि न प्राप्नोति । अग्नीनां वायूनाम् । किं कारणम् । दीर्घ-  
त्वे कृते ह्रस्वाभावात् । इदमिह सम्प्रधार्य दीर्घत्वं क्रियतां स्वर इति । किमत्र कर्तव्यम् ।  
परत्वादीर्घत्वम् । एवं तर्हि, नाम्स्वरे मतौ ह्रस्वग्रहणम् \* । नाम्स्वरे मतौ ह्रस्व-  
ग्रहणं कर्तव्यम् । मतौ ह्रस्वान्तादिति । तत्तर्हि वक्तव्यम् । न वक्तव्यम् । आह्वयं  
ह्रस्वान्तादिति । न च नामि ह्रस्वान्तोऽस्ति । तत्र भूतपूर्वगतिर्विज्ञास्यते । ह्रस्वान्तं  
भूतपूर्वमिति । सांप्रतिकाभावे भूतपूर्वगतिर्विज्ञायते । अयं चास्ति सांप्रतिकः ।  
तिमृणामिति । नैतदस्ति । षट्त्रिचतुर्भ्यो हलादिरित्यनेनात्र भवितव्यम् । तस्मि-  
न्नित्ये प्राप्ते इयं विभाषा आरभ्यते । एवं तर्हि योगविभागः करिष्यते । षट्-  
त्रिचतुर्भ्यो नामुदात्तो भवति । ततो हलादिः । हलादिश्च विभक्तिरुदात्ता  
भवति । षट्त्रिचतुर्भ्य इति । इदं तर्हि त्वं नृणां नृपते जायसे शुचिः । ननु चात्रा-  
पि नृचान्यतरस्यामित्येष स्वरो बाधको भविष्यति । न सिद्ध्यति । किं कार-  
णम् । झलग्रहणं तत्रानुवर्तते । किं पुनः कारणं झलग्रहणं तत्रानुवर्तते । इह  
मा भूत्वा त्रे ॥ उदात्तायणो हल्पूर्वादिष्वेव स्वरो बाधको भविष्यति । इदं तर्हि  
नरि । नैकमुदाहरणं ह्रस्वग्रहणं प्रयोजयति । यद्येतावत्प्रयोजनं स्यान्नामित्येष  
ब्रूयात् । तत्र वचनाद् भूतपूर्वगतिर्विज्ञास्यते । ह्रस्वान्तं यद्भूतपूर्वमिति । अथ वा  
नैवं विज्ञायते । नाम्स्वरे मतौ ह्रस्वग्रहणं कर्तव्यमिति । कथं तर्हि, नाम्स्वरे मतौ  
ह्रस्वादिति वर्ततइति ॥

न गोश्वन्त्साववर्णराडङ्कुङ्कुङ्गयः ॥ १८२ ॥ साविती किमिदं प्रथ-  
मैकवचनस्य ग्रहणमाहोस्वित्सप्तमीबहुवचनस्य । कुतः सन्देहः । समानो निर्देशः ।  
पुरस्तादेष निर्णयः सप्तमीबहुवचनस्य ग्रहणमिति । इहापि तदेव भवितुमर्हति ।  
यदि सप्तमीबहुवचनस्य ग्रहणम् । ताभ्यां ब्राह्मणाभ्यां याभ्यां ब्राह्मणाभ्यामत्र

पूर्वकादेश आद्गुणस्ततो ह्रस्वाभावान्मतुस्वरो न प्राप्नोतीति वचनम् । त्रिवतीरिति ।  
छन्दसीर इति वत्वम् । वा छन्दसीति पूर्वस्वर्गादीर्घः ॥ १७६ ॥

नाम ॥ मतौ ह्रस्वान्तादिति । मतुपि ह्रस्वान्तं यद्दृष्टं तस्मात्परो नामन्यतरस्यानु-  
दात्तो भवतीत्यर्थः । भूतपूर्वगतिरिति । अकृते दीर्घे ह्रस्वान्तात्परो नामभूदिनि दीर्घे  
कृते स्वरः प्रवर्तते । षट्त्रिचतुर्भ्यो नामिति । विकल्पे प्राप्ते नित्यार्थो योगविभाग इति  
सांप्रतिकाभावाद्भूतपूर्वगतिराश्रीयते । नैकमुदाहरणमिति । ह्रस्वबहुभ्यां मतुषित्यत्र  
ह्रस्वग्रहणस्य स्वरितत्वमिहार्थे प्रतिज्ञातं तच्च सर्वह्रस्वसंग्रहार्थमिति विषयसंकोचो  
न युक्तोन्यथा लाघवाच्च नृचान्यतरस्यामित्यनन्तरं नामिति ब्रूयादित्यर्थः । मतौ ह्रस्वा-  
दिति वर्तत इति । मतुग्रहणमिहानुवृत्तं सामर्थ्यात्सप्तम्यन्तं संपद्यते । ततो मतौ  
यद्भ्रस्वान्तं दृष्टं तस्मात्परो नामुदात्तो भवतीत्यर्थः संपद्यते ॥ १७७ ॥

न गोश्व ॥ इहापीति । एकप्रकरणोपादानादिति भावः । ताभ्यामिति ।



न प्राप्नोति । विधिरप्यत्र न सिध्यति । किं कारणम् । न ह्येतद्भवाति यत्सौ भवति रूपम् । इदं तर्हि तेभ्यो ब्राह्मणेभ्यो येभ्यो ब्राह्मणेभ्यः । विधिश्च सिद्धो भवति । निषेधस्तु न प्राप्नोति । अस्ति पुनः सप्तमीबहुवचनस्य ग्रहणे किं चिदिष्टं संगृहीतं भवति आहोस्विदोषान्तमेव । अस्तीत्याह । इह याभ्यो ब्राह्मणीभ्यस्ताभ्यो ब्राह्मणीभ्य इति । विधिश्च सिद्धो भवति प्रतिषेधश्च । अस्तु तर्हि प्रथमैकवचनस्य ग्रहणम् । यदि प्रथमैकवचनस्य ग्रहणं, तेनेति स्वरः पुंसि न सिध्यति । न चावश्यं पुंस्येव स्त्रियां पुंसि नपुंसके च । तेन ब्राह्मणेन । तया ब्राह्मण्या । तेन कुण्डेनेति । सप्तमीबहुवचनस्यापि ग्रहणे एष दोषः । तस्मादुभाभ्यामपि प्रतिषेधे यत्तदोश्च ग्रहणं कर्तव्यमिति । न गोश्वन्त्सावर्णराडङ्कुङ्कुङ्गयो यत्तदोश्चेति ॥

तित्स्वरितम् ॥ १८५ ॥ तिति प्रत्ययग्रहणम् \* । तिति प्रत्ययग्रहणं कर्तव्यम् । इह मा भूत् । ऋत इद्धातोः । किरति । गिरति । तत्तर्हि वक्तव्यम् । न वक्तव्यम् । नैष तकारः । कस्तर्हि । दकारः । यदि दकारः । आन्तर्यतो दीर्घस्य दीर्घः प्राप्नोति । भाव्यमानेन सवर्णानां ग्रहणं नेत्येवं न भविष्यति । यदि भाव्यमानेन सवर्णानां ग्रहणं नेत्युच्यते । अदसोसेर्दादुदोमः अमूभ्यामित्यत्र न प्राप्नोति । एवं तर्ह्यचार्यप्रवृत्तिर्ज्ञापयति । भवत्युकारेण भाव्यमानेन सवर्णानां ग्रहणमिति । यदयं दिव उदिति उकारं तपरं करोति । एवमर्थमेव तर्हि

सप्तमीबहुवचने तेष्वित्यवर्णान्तत्वाभावात्प्रतिषेधो न प्राप्नोति । विधिरप्यत्रेति । तेष्विति सप्तमीबहुवचने यदेकारान्तं रूपं न तस्मादत्र परा तृतीयादिः । ताभ्य इति । तास्विति सप्तमीबहुवचने ऽवर्णान्तत्वात् । तेनेति । स इति प्रथमैकवचने यदवर्णान्तं न तस्मात्परं तृतीयैकवचनं किं तर्हि रूपान्तरयुक्तात् । तथेति । सेति प्रथमैकवचने यदवर्णान्तं तस्मात्परा तृतीया । नपुंसके च तदिति सावर्णान्तमेव न भवतीति तेन ब्राह्मणकुलेनेति प्रतिषेधाप्रसङ्गः । सप्तमीबहुवचनस्यापीति । तेष्विति पुनपुंसकयोस्तावदवर्णान्तं न भवति । तास्विति । स्त्रियां यद्यप्यवर्णान्तं तथापि तथेत्यत्र रूपान्तरयुक्तात्परा तृतीयेति प्रतिषेधो न प्राप्नोति । तस्मादिति । प्रथमैकवचनस्य त्विहग्रहणमिति निर्णयस्तेन वृत्तवानित्यादावपि मतुप उदात्तत्वप्रतिषेधो भवति । सप्तमीबहुवचने त्ववर्णान्ता वृत्तादयो न भवन्तीति मतुप उदात्तत्वनिषेधो न स्यात् । तेनेति यदुपन्यस्तं प्राप्तस्तत्र कथं स्वरः । एकारान्तं यदेकाच् सौ तस्मादत्र परो न दा ॥ न चाद्गुणे कृते प्राप्तिर्निषेधादुभयाभ्याम् । त्रिधावन्तादिवत्त्वस्य चिन्त्यं यस्मादिदं बुधैः ॥ १८२ ॥

तित्स्वरितम् ॥ किरतीति । ता प्रत्यायितः संज्ञाधर्मेण संज्ञी कथ्यते इत्यस्ति । तित्स्वरितदेश आदेशस्य यथाऽचो यदिति प्रत्ययस्य । इत्संज्ञा प्रत्यायकएव व्यवस्थितस्य प्रवर्तते । लोपविधानद्वारेण च तस्यासत्त्वं प्रत्याय्यते प्रतिपाद्यते तथा चायमर्थो ऽजन्ताद्वातार्थः प्रत्ययो भवति स च तित्कार्यं लभत इति अनेकप्रयोजनदर्शनाच्चानुबन्धानां तकारस्तत्कालग्रहणार्थश्च स्यात् स्वरितार्थश्च । प्रत्ययाप्रत्ययोः प्रत्यये



प्रत्ययग्रहणं कर्तव्यमत्र मा भूदिति । नैष तकारः । कस्तर्हि दकारः । यदि दकारो न ज्ञापकं भवति । एवं तर्हि तपरस्तत्कालस्येति दकारोपि चर्त्वभूतो निर्दिश्यते । यद्येवं चर्त्वस्यासिद्धत्वाद्वाच्यं चेत्युत्वं प्राप्नोति । सौत्रो निर्देशः । अथ वा असंहितया निर्देशः करिष्यते । अणुदित्सवर्णस्य चाप्रत्ययस्तपरस्तत्कालस्येति ॥

तास्यनुदात्तेनृडिदुपदेशाल्लसार्वधातुकमनुदात्तमद्विडोः ॥१८६॥

अदुपदेशादिति कथमिदं विज्ञायते अकारो य उपदेश इति आहोस्विदकारान्तं यदुपदेश इति । किं चातः । यदि विज्ञायते अकारो य उपदेश इति । हतो ह्य इत्यत्रापि प्राप्नोति । अथ विज्ञायते अकारान्तं यदुपदेश इति । न दोषो भवति । ननु चाकारान्तं यदुपदेश इत्यपि विज्ञायमानेऽत्रापि प्राप्नोति । एतदपि व्यपदेशिवद्भावेनाकारान्तं भवत्युपदेशः । अर्थवता व्यपदेशिवद्भावः । यदि तर्हि अकारान्तं यदुपदेश इति विज्ञायते । मा हि धुक्षातां मा हि धुक्षाथामत्रापि प्राप्नोति । अस्त्वनुदात्तत्वे कृते लोपः । उदात्तनिवृत्तिस्वरेण सिद्धम् । न सिध्यति । इदमिह संप्रधार्यम् । अनुदात्तत्वं क्रियतां लोप इति । किमत्र कर्तव्यम् । परत्वाल्लोपः । एवं तर्हि इदमद्य लसार्वधातुकानुदात्तत्वं प्रत्ययस्वरस्यापवादः । न चापवादविषय उत्सर्गोभिनिविशते । पूर्वं ह्यपवादा अभिनिविशन्ते

संप्रत्यय इति परिभाषा तु भाष्यवार्तिककाराभ्यां न क्वचिदाश्रिता । एवमर्थमेवेति । उकारार्थमित्यर्थः । कस्तर्हि दकार इति । इत्संज्ञार्थां च कर्तव्यायां चावसाने इति चर्त्वस्य पूर्वत्रासिद्धमित्यसिद्धत्वात्तत्त्वाभावात् स्वरितत्वाभावः । दकारोपीति । नन्वेवं सति तपरस्तत्कालस्येत्यत्र पञ्चमीसमासस्याश्रयणादुदोरवित्यत्रोकारस्य दपरत्वाद्विन्नकालग्रहणाप्रसङ्गः । एवं तर्हि यकारस्य स्थाने जश्त्वं कृत्वानिर्देशः अदोरविति करिष्यते । जश्त्वस्य पूर्वत्रासिद्धमित्यसिद्धत्वाद्दपरत्वाभावः । अन्यत्रापि भाष्ये यदुक्तं नैष तकारः कस्तर्हि दकार इति तस्यापि यस्य जश्त्वेन यो दकारः स विज्ञेयः ॥ १८५ ॥

तास्यनुदात्ते ॥ कथमिति । यदोपदेशोऽकारेण विशेष्यते तदा तदन्ताविधिसद्भावादकारान्तउपदेश इत्यर्थः संपद्यते । तदा तूपदेशेनाकारो विशेष्यते निपातनाच्च विशेषणस्य परनिपातस्तदाऽकार उपदेश इत्यर्थे इति पक्षद्वयसंभवात्प्रश्नः । हत इति हन्तेरकार उपदेशो भवति ततः परं लसार्वधातुकमिति स्वरप्रसङ्गः । हन्तिस्त्वकारान्त उपदेशो न भवतीत्यकारान्त उपदेश इति विज्ञायमाने न दोषः । तदपीति । अथ हकार एवादन्ततया कस्मान्नाश्रियते । नैतदस्ति । समुदायपरत्वावुपदेशस्य नास्ति हकारस्योपदेशत्वमनथा हि । हन्तिर्नकारान्तो व्यवसित उपदेशो हकारस्तु कल्पितोऽकारान्तत्वेनेति नासाविह गृह्यते । अर्थवतीति । यः शब्दोर्थवान् सौर्थस्य त्यागोपादानाभ्यां भेदं प्रतिपद्यते । यथेयायेत्यत्रेयधातुस्ततश्चैकाजिति व्यपदिश्यते । अनर्थकस्य तु भेदानिवन्धनाभावाद्दुपदेशिवद्भावभावः । मा हि धुक्षातामिति । लोपे कृतेऽकारादुपदेशात्परं लसार्वधातुकं न भवतीति नास्यनुदात्तत्वप्रसङ्गः । उपदेशो यदकारान्तमित्यत्र तु पक्षे कसस्योपदेशो



पश्चादुत्सर्गाः, प्रकल्प्य चापवादविषयं तत् उत्सर्गोभिनिविशते । तन्न तावदत्र क-  
दाचित्प्रत्ययस्वरो भवति अपवादविषयं लसार्वाधातुकानुदात्तत्वं प्रतीक्षते । तत्रा-  
नुदात्तत्वं क्रियतां लोप इति । किमत्र कर्तव्यम् । परत्वाल्लोपः । यद्यपि परत्वा-  
ल्लोपः सोऽसावविद्यमानोदात्ते अनुदात्ते उदात्तो लुप्यते । तास्यादिभ्योऽनुदात्त-  
त्वे सप्तमीनिर्देशोऽभ्यस्तसिजर्थः \* । तास्यादिभ्योऽनुदात्तत्वे सप्तमीनिर्देशः  
कर्तव्यः । सार्वाधातुक इति वक्तव्यम् । किं प्रयोजनम् । अभ्यस्तासिजर्थः ।  
अभ्यस्तानामादिरुदात्तो भवति लसार्वाधातुके सिजन्तस्यादिरुदात्तो भवति लसा-  
र्वाधातुके । लसार्वाधातुकमित्युच्यमाने तस्यैवाद्युदात्तत्वं स्यात् । स यादि सप्तमी-  
निर्देशः क्रियते लसार्वाधातुके तास्यादीनामनुदात्तत्वं प्राप्नोति । नैष दोषः ।  
तास्यादिभ्य इत्येषा पञ्चमी लसार्वाधातुक इति सप्तम्याः षष्ठीं प्रकल्पयिष्याति  
तस्मादित्युत्तरस्येति चित्स्वरात्तास्यादिभ्योऽनुदात्तत्वं विप्रतिषेधेन \* । चित्स्व-  
रात्तास्यादिभ्योऽनुदात्तत्वं भवति विप्रतिषेधेन । चित्स्वरस्यावकाशः, चलनः ।  
चोपनः । तास्यादिभ्योऽनुदात्तत्वस्यावकाशः, आस्ते । शेते । इहोभयं प्राप्नोति,  
आसीनः । शयानः । तास्यादिभ्योऽनुदात्तत्वं भवति विप्रतिषेधेन । नैष युक्तो  
विप्रतिषेधः । किं कारणम् । द्विकार्ययोगो हि विप्रतिषेधः । न चात्रैको द्विका-  
र्ययुक्तः । आदेरनुदात्तत्वमन्तस्योदात्तत्वम् । नावश्यं द्विकार्ययोग एव विप्रति-  
षेधः । किं तर्ह्यसंभवोपि । ननु चात्रास्ति संभवो यदुभयं स्यात् । आदेरनुदा-  
त्तत्वमन्तस्य चोदात्तत्वमिति । अस्ति च संभवो यदुभयं स्यात् । नैषोस्ति संभ-  
वः । आदेरनुदात्तत्वमन्तस्य चोदात्तत्वमिति । कथम् । वक्ष्यत्येतत् स्वरविधौ  
सङ्घातः कार्यो भवति । मुकश्चोपसंख्यानम् \* । मुकश्चोपसंख्यानं कर्तव्यम् ।  
पचमानो यजमानः । मुका व्यवहितत्वादुपदेशाल्लसार्वाधातुकमनुदात्तं भवतो-

ऽकारान्तरत्वात् कृते लोप पकदेशविकृतस्यानन्यत्वाच्चतुत्तरं लसार्वाधातुकमिति स्वर-  
प्रसङ्गः । तन्न तावदत्रेति । लसार्वाधातुकस्य प्रत्ययाद्युदात्तत्वं न प्रवर्तत इत्यर्थः ।  
सोसाविति । परत्वाल्लोपे कृते उदात्तानि वृत्तिस्वरः क्रियतां लसार्वाधातुकानुदात्तत्वं  
चेति विचारे यद्यपि परत्वाल्लसार्वाधातुकानुदात्तत्वं भवति तथापि पुनः प्रसङ्गवि-  
ज्ञानानुदात्तनिवृत्तिस्वरो भवत्येव । तस्यैवाद्युदात्तत्वं स्यादिति । असति सप्तमीनिर्देशे  
अभ्यस्तानामादिरुदात्तो लसार्वाधातुकं चोदात्तमिति सूत्रार्थः स्यात् । वचनसामर्थ्याच्च  
योगपद्यं स्यात् । यथान्तश्च तत्रै युगपादित्यत्र पर्यायो वा प्रसज्येत न चैतच्छक्यते  
वक्तुं लसार्वाधातुकमित्युच्यमाने ऽर्थाद्विभक्तिविपरिणामो भविष्यतीति यथाश्रुतसं-  
बन्धसंभवे विभक्तिविपरिणामस्यायोगात् । तास्यादिभ्य इत्येषेति । प्रकृतार्था हि  
पञ्चमी सप्तमीनिर्देशस्तत्र कृतार्थः । संघातः कार्योति । ततश्चानस्य सर्वस्यानुदात्तत्वेन  
भाव्यं न त्वादेः परस्येति वचनादादेः । तत्रोदात्तानुदात्तयोरेकविषयत्वादास्ति विरोधः



त्यनुदात्तत्वं न प्राप्नोति । ननु चायं मुगदुपदेशभक्तोदुपदेशग्रहणेन ग्राहिष्यते । न सिध्यति । अङ्गस्य मुगुच्यते । विकरणान्तं चाङ्गं सोऽसौ सङ्घातभक्तः । अशक्यो मुक् अदुपदेशग्रहणेन गृहीतुम् । अथायमतो भक्तः स्याद् गृह्येतायमदुपदेशग्रहणेन बाढं गृह्येत । अङ्गस्तर्हि भविष्यति । तत्कथम् । वक्ष्यसेतस्य परिहारम् । इतश्चोपसंख्यानम् \* । इतश्चोपसंख्यानं कर्तव्यम् । इद्भिश्च व्यवहितत्वादनुदात्तत्वं न प्राप्नोति । पचतः । पठतः । इतश्चानेकान्तत्वात् । अनेकान्ता अनुबन्धाः । यद्यनेकान्ता अनुबन्धाः । अदिप्रभृतिजुहोसादिभ्यः प्रतिषेधो वक्तव्यः । अत्तः । जुहुत इति । अदुपदेशादित्यनुदात्तत्वं प्राप्नोति । तत्रादिप्रभृतिभ्यो जुहोसादिभ्योऽप्रतिषेधः स्थान्यादेशाभावात् \* । तत्रादिप्रभृतिभ्यो जुहोसादिभ्योऽप्रतिषेधः । अनर्थकः प्रतिषेधोऽप्रतिषेधः । अनुदात्तत्वं कस्मान्न भवति । स्थान्यादेशाभावात् । नैवान्न स्थानिनं नैवादेशं पश्यामः । अनुदात्तङिद्ग्रहणाद्वा \* । अथ वा यदयमनुदात्तङिद्ग्रहणं करोति तज्ज्ञापयसाचार्यो न लुक्श्लुविकरणेभ्योऽनुदात्तत्वं भवतीति । नैतदस्ति ज्ञापकम् । इतमर्थमेतत्स्यात् । विन्दाते खिन्दाते । यच्चाहं ङिद्ग्रहणं करोति । न हि इतमविकरणो ङिदस्ति । ङितोऽनुदात्तत्वे विकरणेभ्यःऽप्रतिषेधो वक्तव्यः । चिनुतः । लुनीतः । ङित इत्यनुदात्तत्वं प्राप्नोति । ङितोऽनुदात्तत्वे विकरणेभ्योऽप्रतिषेधः सर्वस्योपदेशविशेषणत्वात् \* । ङितोऽनुदात्तत्वे विकरणेभ्योऽप्रतिषेधः । अनर्थकः प्रतिषेधोऽप्रतिषेधः । अनुदात्तत्वं कस्मान्न भवति । सर्वस्योपदेशवि-

इति परत्वात् चित्स्वरं बाधित्वाऽनुदात्तत्वं भवतीत्यर्थः । वक्ष्यतीति । सप्तमेभ्यायेङ्गस्य योऽकारस्तस्य मुगिति सूत्रार्थव्यवस्थापनात् तत्र स्वावयवेन व्यवधानाभावादुपदेशग्रहणान्मुकि सत्यध्यध्रमात्रत्वेऽपि प्रवर्तते निघातः । आतो ङित इति यादेशस्तत्वाकारस्यात इति तपरकरणात् भवति । स्वरविधौ व्यञ्जनमविद्यमानवदिति परिहारो नोक्तः । हलस्वरप्राप्तौ व्यञ्जनमविद्यमानवदित्येवं व्यवस्थापनात् । इतश्चेति । तुदत इत्यादौ सावकाशं वचनं पचत इत्यादौ न प्रवर्तते । शप उपदेशे हलन्तत्वादकारान्तत्वाभावादिति वचनमित्संज्ञकादनुदात्तार्थम् । अनेकान्ता इति । यद्यपि तस्य लोप इत्यत्रैकान्तपक्षः स्थापितस्तथापि पक्षान्तराश्रयेणात्र परिहार उक्तः । एकान्तपक्षेऽप्युदीचां माङ्ग इति कृतात्त्वस्य निर्देशात् । ज्ञापकात्कार्येष्वनुबन्धानामप्रतिबन्धकत्वमनुमियते । अत्रा इति । यथा पचाव इति कृतेऽपि दीर्घत्वउपदेशग्रहणाभिघातो भवत्येवं शब्दोऽपि प्राप्नोतीति भावः । नैवान्नेति । आदेशस्यात्राभावरूपत्वादुपदेशात्परं लसावधातुकं न भवति । न च स्थानिवद्भावास्ति । अलिवधित्वात् । नापि प्रत्ययलक्षणम् । वर्णाश्रयत्वात् । पचाव इत्यत्र तु दीर्घाभूतोकारो विद्यत एवेति प्रवर्ततेऽप्यभिघातः । अनुदात्तङिद्ग्रहणाद्धेति । आस्ते शेतइत्येवमाद्यर्थात् । विन्दातइति विन्दी-  
निघात्तिदिभ्यः प्रतिषेधमनाभित्येदमुक्तम् । विकरणेभ्य इति । सिद्धं तु पूर्वस्य आया-



शेषणत्वात् । सर्वमुपदेशग्रहणेन विशेषयिष्यामः । उपदेशे ऽनुदात्तेतः । उपदेशे ङितः । उपदेशे ऽकारान्तादिति ॥

आदिः सिचोन्यतरस्याम् ॥ १८७ ॥ सिच आद्युदात्तत्वे ङितः पित उपसंख्यानम् \* । सिच आद्युदात्तत्वे ङितः पित उपसंख्यानं कर्तव्यम् । मा हि कार्षम् । अनिट इति किमर्थम् । मा हि लाविषम् ॥

स्वपादिर्हिंसामच्यनिटि ॥ १८८ ॥ स्वपादीनां वावचनादभ्यस्तस्वरो विप्रतिषेधेन \* । स्वपादीनां वावचनादभ्यस्तस्वरो भवति विप्रतिषेधेन । स्वपादीनां वावचनस्यावकाशः, स्वपन्ति । श्वसन्ति । अभ्यस्तस्वरस्यावकाशः, ददाति दधाति । इहोभयं प्राप्नोति । जाग्रति । अभ्यस्तस्वरो भवति विप्रतिषेधेन ॥

अनुदात्ते च ॥ १८९ ॥ अनुदात्ते चेति बहुव्रीहिनिर्देशो लोपयणादेशार्थः \* । अनुदात्ते चेति बहुव्रीहिनिर्देशः कर्तव्यः । अविद्यमानोदात्ते ऽनुदात्त इति वक्तव्यम् । किं प्रयोजनम् । लोपयणादेशार्थम् । लोपयणादेशयोः कृतयोराद्युदात्तत्वं यथा स्यात् । मा हि स्म दधात् । दधात्यत्र ॥

सर्वस्य सुपि ॥ १९१ ॥ सर्वस्वरोऽनकच्चस्य \* सर्वस्वरोऽनकच्चस्येति वक्तव्यम् । इह मा भूत् । सर्वके ॥

भीहीभृद्भुमदजनधनदरिद्राजागरां प्रत्ययात्पूर्वं पिति ॥ १९२ ॥ भ्यादिग्रहणं किमर्थम् । इह मा भूत् । ददाति । दधाति । नैतदस्ति प्रयोजनम् । अभ्यस्तस्वरोत्र बाधको भविष्यति । अन्तत उभयं स्यात् । अनवकाशः

तिदेशादित्यनपेक्ष्य चोद्यप्रतिसमाधाने उक्ते ॥ १९६ ॥

आदिः । अनिटः पित इति । अनिटः सिचः परः पित्पञ्चुदात्तो भवति । पचे त्वनुदात्तः । तेन मा हि कार्षमिति तिङन्तं पक्षे आद्युदात्तं पचे त्वन्तोदात्तं भवति । अन्यथा धातुस्वरेण नित्यमाद्युदात्तं स्यात् । मा हि लाविषमिति पक्षआद्युदात्तं तिङन्तं पक्षे मध्योदात्तं सिचः स्वरेण न त्वन्तोदात्तम् ॥ १९७ ॥

स्वपादि ॥ आगणान्ताः स्वपादयः । स्वपन्तीति । पचे आद्युदात्तं पदं पक्षे प्रत्ययस्वरेण मध्योदात्तम् ॥ १९८ ॥

अनुदात्ते ॥ मा हि स्म दधादिति । शास्त्रीयेऽनुदात्ते गृह्यमाणे नित्यत्वादन्तरङ्गत्वादेकारलोपे कृतेऽचोनुदात्तस्य परस्याभावादाद्युदात्तं न स्यात् । बहुव्रीहिविश्राने तु भवति । दधात्यत्रेति । अत्र यणादेशस्य बहिरङ्गत्वादसिद्धत्वादपि स्वरः सिध्यति ॥ १९९ ॥

सर्वस्य ॥ सर्वशब्द उणादिष्वन्तोदात्तो निपातितः । सर्वस्य विकारः सर्व इत्यत्रानुदात्तादिलक्षणोऽयं यथा स्यादिति । तस्य सुप्याद्युदात्तत्वं विधीयते । सर्वस्वरोनकच्चस्येति । तन्मध्यपतितस्तद्ग्रहणेन गृह्यतइति साकच्चस्याप्युदात्तत्वे प्राप्ते वचनम् ॥ १९१ ॥

भीही ॥ अनुदात्ते चेत्याद्युदात्तत्वे प्राप्ते वचनम् । भ्यादिग्रहणमिति । अनुदात्ते



खल्वपि विधयो बाधका भवन्ति । सावकाशश्चाभ्यस्तस्वरः । कोऽवकाशः ।  
मिमीते । अथ प्रत्ययग्रहणं किमर्थम् । प्रत्ययात्पूर्वस्योदात्तत्वं यथा स्यात् ।  
आटः पूर्वस्य मा भूदिति । विभयानि । नचैवास्ति विशेषः । प्रत्ययाद्वा पूर्व-  
स्योदात्तत्वे ससाटो वा । अपि च पिद्वक्तः पिद्वग्रहणेन ग्राहिष्यते । इदं तर्हि  
प्रयोजनं प्रत्ययात्पूर्वस्योदात्तत्वं यथा स्यात् । आट एव मा भूदिति । एतदापि  
नास्ति प्रयोजनम् । पिद्वक्तः पिद्वग्रहणेन ग्राहिष्यते । एवं तर्हि सिद्धे सति  
यत्प्रत्ययग्रहणं करोति तज्ज्ञापयसाचार्यः स्वरविधौ सङ्घातः कार्यी भवतीति ।  
किमेतस्य ज्ञापने प्रयोजनम् । चित्स्वरात्तास्यादिभ्योनुदात्तत्वं विप्रतिषेधनत्युक्तं  
तदुपपन्नं भवति । अथ पूर्वग्रहणं किमर्थम् । न तस्मिन्निति निर्दिष्टे पूर्वस्येति पू-  
र्वस्य भविष्यति । एवं तर्हि सिद्धे सति यत्पूर्वग्रहणं करोति तज्ज्ञापयसाचार्यः  
स्वरविधौ सप्तम्यस्तदन्तसप्तम्यो भवन्ति । किमेतस्य ज्ञापने प्रयोजनम् । उपो-  
त्तमं रिति रिदन्तस्य । चङ्गन्यतरस्यां चङन्तस्य । यद्येतज्ज्ञाप्यते चतुरः

चेत्यनेनाद्युदात्तत्वं विधीयते । अनेन च प्रत्ययात् पूर्वस्योदात्तत्वमिति विरोधाल्ल-  
क्ष्यस्य दर्शनवशाद् भ्यादीनामेव प्रत्ययात् पूर्वस्योदात्तत्वं भविष्यतीति प्रश्नः ।  
ददातीति । वचनमन्तरेण विषयविभागो न लभ्यतइति भावः । पूर्वोक्तेनाभिप्रा-  
येण चोदक आह अभ्यस्तस्वर इति । सिद्धान्तवाद्याह अन्तत इति । विरोधा-  
त्समावेशाभावे पर्यायिणोभयं स्यादित्यर्थः । अथ वा सर्वेषामभ्यस्तानां पितो  
लसार्वधातुकात् पूर्वस्योदात्तत्वं स्यादिति प्रतिपादयितुमाह अनवकाशा इति ।  
मिमीत इति । डित्वाल्लसार्वधातुकानुदात्तत्वे कृते अनुदात्तो चेत्याद्युदात्तत्वम् । अथ  
प्रत्ययग्रहणमिति । भ्यादिभ्यः परः प्रत्यय एव पित् संभवतीति प्रश्नः । आटः  
पूर्वस्येति । आडुत्तमस्य पिचचेति पित्त्वमाट एव विधीयतइति पक्षाश्रयेणैदमुक्तम् ।  
आट् चागमो न प्रत्ययः । प्रत्ययाद्वेति । अत्र हि यः प्रत्ययात् पूर्वः स एवाट  
इति विशेषाभावः । अपि चेति । पित्वं लोडुत्तमस्यैव विधीयते न त्वाट इत्याद्-  
सहितो लोडुत्तमः पिङ्गवति । ततश्च पूर्वस्योदात्तत्वं भवत्येवेत्यर्थः । आट एवेति  
लोडादेशात्पितः पूर्व आड् भवति प्रत्ययात्तु पूर्वो न भवत्याट्सहितस्य प्रत्ययत्वात् ।  
पिङ्गक्त इति । ततश्च स्वावयवेन पौर्वापर्याभावः । एवं तर्हीति । प्रत्ययग्रहणमन्तरेण  
साट्कात्पितः पूर्वस्योदात्तत्वे सिद्धे प्रत्ययग्रहणं प्रत्ययात् पूर्वस्याच्च उदात्तत्वं यथा  
स्यात् संघातस्य मा भूदित्येवमर्थम् । संघातस्य कार्यित्वे पर्यायेणोदात्तत्वप्रसङ्गः ।  
यदि च स्वरविधौ संघातः कार्यी भवति ततस्तन्निवृत्त्यर्थमिह प्रत्ययग्रहणमर्थवद्भव-  
तीत्यर्थः । चित्स्वरादिति । यतो लसार्वधातुकस्य सर्वस्यानुदात्तत्वं नत्वादेस्ततो विप्र-  
तिषेध उपपद्यते । एकस्मिन् विषये प्रसङ्गाद्युदात्तानुदात्तयोरित्यर्थः । पूर्वग्रहणमिति ।  
प्रत्यये पितीति वक्तव्यमिति प्रश्नः । स्वरविधौ सप्तम्य इति संघातस्य प्रत्ययान्तस्य  
कार्यनिवृत्त्यर्थं पूर्वग्रहणं स्वरविधौ तदन्तस्य कार्यित्वं ज्ञापयतीत्यर्थः । तदन्तपक्षे  
चायमर्थः स्यात् । भ्यादिविहितपिदन्तस्योदात्तत्वं भवतीति । उपोत्तमं रिति । अत्र



शसि शसन्तस्यापि प्राप्नोति । शसग्रहणसामर्थ्यान्न भविष्यति । इतरथा हि तत्रैवायं ब्रूयाद् ऊडेदं पदाद्यपुत्रैद्युभ्यः चतुर्थ्यश्चेति । अथ पिद्ग्रहणं किमर्थम् । इह मा भूत् । जाग्रति । नैतदस्ति प्रयोजनम् । भवसेवान्न पूर्वेण । इदं तर्हि प्रयोजनम् । दरिद्रति । आकारेण व्यवहितत्वान्न भविष्यति । लोपे कृते नास्ति व्यवधानम् । स्थानिवद्भावाद्भवधानमेव । प्रतिषिध्यते ऽत्र स्थानिवद्भावः स्वरविधिं प्रति न स्थानिवद्भवतीति ॥

अचः कर्तृयकि ॥ १९५ ॥ यकि रपर उपसंख्यानम् \* । यकि रपर उपसंख्यानं कर्तव्यम् । स्तीर्यते स्वयमेव । उपदेशवचनात्सिद्धम् \* । उपदेश इति वक्तव्यम् । उपदेशवचने जनादीनाम् \* । उपदेशवचने जनादीनां स्वरो न सिध्यति । जायते स्वयमेव । जायते स्वयमेव । योगविभागात्सिद्धम् । योगविभागः करिष्यते । अजन्तानां कर्तृयकि । वा आदिरुदात्तो भवति । चीयते स्वयमेव चीयते स्वयमेव । जायते स्वयमेव जायते स्वयमेव । तत् उपदेशे । उपदेशे ऽजन्तानां कर्तृयकि वा आदिरुदात्तो भवति । स्तीर्यते स्वयमेव स्तीर्यते स्वयमेव । तत्तर्हुपदेशग्रहणं कर्तव्यम् । न ह्यन्तरेणोपदेशग्रहणं योगाङ्गं जायते । न कर्तव्यं प्रकृतमनुवर्तते । क्व प्रकृतम् । तास्यनुदात्तोन्डिदुपदेशाल्लसार्वधातुकमनुदात्तामङ्गिङोरिति । ननु चोक्तमुपदेशे जनादीनामिति । नैष दोषः । नैवं विज्ञायते । उपदेशवचने जनादीनां स्वरो न सिध्यतीति । कथं तर्हि । जनादीनामप्यात्वे उपदेशवचनं कर्तव्यमिति । तत्तर्हि तत्रो-

हि रिति प्रत्यये परत उपोत्तमोदात्तप्रसङ्गो रित्प्रत्ययान्तस्य चोपोत्तमोदात्तत्वमिष्यते । चतुर्थ्यश्चेति । असर्वनामस्थानग्रहणानुवृत्त्या षट्त्रिचतुर्थ्यो हलादिरिति हलादेश्वोदात्तत्वविधानाच्छेव भविष्यतीति भावः । भवत्येवान्न पूर्वणिति । अथ्यस्तानामादिरित्यनेन । ननु च स्वरभेदो भवति । अनेन पूर्वस्य ऋकारस्योदात्तत्वं भवति । तत्तश्चोदात्तस्वरितयोर्यण इति स्वरितप्रसङ्गोऽथ्यस्तानामादिरित्यनेन तूदात्तत्वे पदमाद्युदात्तं भवति एवं तर्हि नित्यत्वात् पूर्वं यणादेशे कृते नास्ति स्वरभेदः । ननु स्वरभिन्नस्य प्राप्नुवन् यणादेशोप्यनित्यः । एवं तर्हि स्पष्टोदाहरणान्तसङ्गावान्न सुष्ठु भाष्यकारेणैतन्निरूपितम् । दरिद्रतीति । अत्रेकारस्योदात्तत्वं मा भूदाद्युदात्तत्वमेव यथा स्यादित्येवमर्थं पिद्ग्रहणमित्यर्थः । लोपे कृते इति । इनाथ्यस्तयोरात् इति परत्वाल्लोपः ॥ १९१ ॥

अच कर्तृ ॥ जायते स्वयमेवेति । अन्तर्भावितण्यर्थत्वाज्जनिः कर्मकर्तृयविषयः । एकं द्वादशधा जज्ञइत्यादौ चान्तर्भावितण्यर्थस्य सकर्मकस्य दृश्यते प्रयोगः । न कर्तव्यमिति योगविभागमन्तरेणोपदेशग्रहणानुवृत्त्यैव सिद्धत्वात् । तत्र ये विभाषेति यकारादिप्रत्ययविषयभाव उपदेशे जनादीनामात्वाविधानादिह च तस्यादिसूत्रादुपदेशग्रहणानुवर्तनादुपदेशे ऽजन्तस्य कर्तृयक्याद्युदात्तस्य विधानात् सर्वत्रैषविषये स्वरः सिद्धः ॥ १९१ ॥



पदेशग्रहणं कर्तव्यम् । न कर्तव्यम् । प्रकृतमनुवर्तते । क्व प्रकृतम् । अनुदात्तो-  
पदेशवनतितनोसादीनामनुनासिकलोपो झलि क्छितीति ॥

थालि च सेटीडन्तो वा ॥ १९६ ॥ सेङ्ग्रहणं किमर्थम् । न थलीडन्तो  
वेत्युच्येत । इडन्तो वेत्युच्यमाने इहापि प्रसज्येत । पपकथ । नैतदास्ति प्रयोजनम् ।  
अच इति वर्तते । इदं तर्हि प्रयोजनम् । ययाथेति ॥

संज्ञायामुपमानम् ॥ २०४ ॥ किमर्थमिदमुच्यते । न जिनस्यादिर्निसमेव  
सिद्धम् । जिनतीत्युच्यते । न चात्र जिनतं पश्यामः । प्रत्ययलक्षणेन । न लुमता  
तस्मिन्निति प्रत्ययलक्षणप्रतिषेधः । अङ्गाधिकारोक्तस्य स प्रतिषेधः । न लुमता-  
ङ्गस्येति । अत उत्तरं पठति । उपमानस्याद्युदात्तवचनं ज्ञापकमनुबन्धलक्षणे  
स्वरे प्रत्ययलक्षणप्रतिषेधस्य \* । उपमानस्याद्युदात्तवचनं ज्ञापकार्थं क्रियते । किं  
ज्ञाप्यम् । एतज्ज्ञापयत्याचार्यः । अनुबन्धलक्षणे स्वरे प्रत्ययलक्षणे प्रत्ययलक्षणं  
न भवतीति । किमेतस्य ज्ञापने प्रयोजनम् । गर्गाः । वत्साः । विदाः । उर्वाः ।  
उष्ट्रग्रीवा । वामरज्जुः । जिनतीत्याद्युदात्तत्वं न भवति । इह वा त्रय इति तद्धि-  
तस्य कित इत्यन्तोदात्तत्वं न भवति । यद्यनुबन्धलक्षण इत्युच्यते पथिप्रियो  
मथिप्रिय इति पथिमथोः सर्वनामस्थान इत्याद्युदात्तत्वं प्राप्नोति । एवं तर्ह्याचार्यो  
ज्ञापयति स्वरे प्रत्ययलक्षणं न भवतीति । एवमपि सर्पिरागच्छ सप्तागच्छतेति ।  
आमन्त्रितस्येत्याद्युदात्तत्वं न प्राप्नोति । इह च मा हि दातां मा हि धातामादिः  
सिचोन्यतरस्यामित्येष स्वरो न प्राप्नोति । एवं तर्हि ज्ञापयत्याचार्यः सप्तमी-  
निर्दिष्टे स्वरे प्रत्ययलक्षणं न भवतीति । एवमपि सर्वस्तोमः सर्वपृष्ठः । सर्वस्य  
मुपीत्याद्युदात्तत्वं न प्राप्नोति । एवं तर्ह्यनुबन्धलक्षण इत्येव । कथं पथिप्रियो

थलि ॥ सेङ्ग्रहणमिति । इङ्ग्रहणादेव थल्ल सेङ् गृहीष्यतइति प्रश्नः । पपकथेति ।  
थलीत्यनेन थलन्तस्य ग्रहणादत्राप्यन्तोदात्तत्वम् । पक्षे चाद्युदात्तत्वम् स्याल्लिस्व-  
रेण मध्योदात्तत्वं चेष्ट्यते । इङ्ग्रहणं तु यदेडागमः क्रियते पेचिथेति तदोदात्तत्वात्  
स्याद्यथा च लुलविथेत्यादौ चतुर्णां पर्यायेणोदात्तत्वविधाने पपिथेत्यादौ चतुर्थाभावे  
ऽपि पर्यायेणोदात्तत्रयं भवत्येवमिडभावे ऽपि पपकथेत्यत्र स्यात् ॥ १९६ ॥

संज्ञायाम् ॥ प्रत्ययलक्षणेनेति । चञ्चेव चञ्चा वध्निकेव वध्निकेत्यादौ संज्ञाया-  
मिति विहितस्य कनो लुम्मनुष्य इति लुग्विधानात् अङ्गाधिकार इति । सौवर्यः  
सप्तम्य इति वचनाल्लुमता तस्मिन्निति न्यासे ऽपि नास्ति प्रत्ययलक्षणप्रतिषेध  
इत्यर्थः । अनुबन्धलक्षण इति । अनुबन्धमात्राश्रयस्वरविषयं ज्ञापकमित्यर्थः । उष्ट्रग्री-  
वेति । इवे प्रतिकृताविति विहितस्य कनो जीविकार्थं चापण्य इति लुप् । पथिप्रिय  
इति । बहुव्रीहौ प्रकृत्या पूर्वपदमिति पूर्वपदप्रकृतिस्वर आद्युदात्तत्वं च प्राप्नोत्यन्तो-  
दात्तत्वं चेष्ट्यते । सर्वस्तोम इति । बहुव्रीहौ प्रकृत्याद्युदात्तत्वं सर्वशब्दस्येष्ट्यते । अनु-  
बन्धलक्षण इत्येवेति । एवं च कितस्वरोपि प्रत्ययलक्षणेन न भवति । सिच् सर्वाम्-



मथिप्रियः । वक्तव्यमेवैतत् । पथिमथोः सर्वनामस्थाने लुकिं लुमता लुप्ते प्रत्य-  
यलक्षणं भवतीति ।

निष्ठा च द्वयजनात् ॥ २०५ ॥ निष्ठायां यजि दीर्घत्वे प्रतिषेधः \* ।  
निष्ठायां यजि दीर्घत्वे प्रतिषेधो वक्तव्यः । दत्ताभ्यां गुप्ताभ्याम् । न वा बहि-  
रङ्गलक्षणत्वात् । न वा वक्तव्यः । किं कारणम् । बहिरङ्गलक्षणत्वात् \* । बहि-  
रङ्गोत्र दीर्घः । अन्तरङ्गः स्वरः । असिद्धं बहिरङ्गमन्तरङ्गे । अन्तरेण प्रतिषेध-  
मन्तरेण चैतां परिभाषां सिद्धम् । कथम् । नैवं विज्ञायते । न चेदकारान्ता  
निष्ठेति । कथं तर्हि न चेदाकारात्परा निष्ठेति । यद्येव निर्देशश्चैवं नोपपद्यते ।  
नक्षेपाआकारात्परा पञ्चमी युक्ता । इह च प्राप्नोति । आप्तो राद्ध इति । एवं  
तर्हि न चेदवर्णात्परा निष्ठेति । भवेन्निर्देश उपपन्न इह तु प्राप्नोति । आप्तो  
राद्ध इति । इह च न प्राप्नोति यतः रत इति । एवं तर्हि विहितविशेषणमा-  
रान्तग्रहणम् । न चेदकारान्ताद्विहिता निष्ठेति । एवमपि दत्तः अत्र न प्रा-  
प्नोति । इह च प्राप्नोति । आप्तो राद्ध इति । एवं तर्हि कार्यविशेषणमा-  
कारग्रहणम् । न चेदाकारः कार्यो भवतीति । एवमपि अद्याष्टः कदाष्टः । अत्र  
न प्राप्नोति । तस्मात्सुच्छूयते निष्ठायां यजि दीर्घत्वे प्रतिषेधो न वा बहि-  
रङ्गलक्षणत्वादिति ॥

आशितः कर्ता ॥ २०७ ॥ किं निपात्यते । आशिते कर्तरि निपातनमु-  
पधादीर्घत्वमाद्युदात्तत्वं च \* । आशित इति क्तः कर्तरि निपात्यते । आशि-  
तवान् । आशितः । उपधादीर्घत्वमाद्युदात्तत्वं च निपात्यते । आद्युदात्तत्व-

न्त्रितस्वरास्तु भवन्ति । अत्रय इत्यत्रेतश्चानिज इति ढकोऽग्निभृगुकुत्सेति लुक् । सर्पि-  
रागच्छेत्यत्र स्वमोर्नपुंसकादिति सोल्लुक् । मा हि दातामित्यत्र गातिस्थाध्विति सिचो  
लुक् ॥ २०४ ॥

निष्ठा च ॥ निष्ठायां यजीति । अनाकारान्ता या निष्ठेत्याश्रित्य वार्तिकारम्भः ।  
निर्देश इति । अनात इति भाव्यमित्यर्थः । इह च प्राप्नोतीति । विधिः प्रतिषेधाभावात् ।  
न चेदाकार इति । तेनाप्तो राद्ध इत्यादावाकारस्योदात्तत्वाभावः । अद्याष्ट इति ।  
एकादेशे कृते आकारः कार्यित्याद्युदात्तत्वं न प्राप्नोति । तस्मात्कार्यविशेषणपक्षे ऽप्य-  
वस्थाश्रयितव्या बहिरङ्गपरिभाषेत्याह तस्मादिति । बहिरङ्गलक्षणत्वादिति सुच्छूयते  
अवस्थाश्रयितव्यत्वाद्स्याः परिभाषायास्ततश्चाद्याष्ट इत्यत्रैकादेशस्य बहिरङ्गत्वाद-  
सिद्धत्वाद्नादिति प्रतिषेधाभावः ॥ १०५ ॥

आशितः ॥ सकर्मकत्वाद्देशेः कर्तर्यप्राप्तः क्तो निपात्यते । नचाविवक्षितकर्मत्वाद-  
कर्मकव्यपदेशात्कर्तरि क्तो लभ्यते । पचिददात्यादीनामपि कर्मविशेषाविवक्षायां  
कर्तरि क्तप्रसङ्गात् । तस्माद्यस्य न कदा चिदेकस्मिन्नेवार्थे द्व्यकर्मणा संबन्धः



मनिपात्यमाधिकारात् सिद्धम् । उपधादीर्घत्वमनिपात्यम् आङ्पूर्वस्य प्रयोगः । यद्येवमवग्रहः प्राप्नोति । न लक्षणेन पदकारा अनुवर्त्याः पदकारैर्नाम लक्षणमनुवर्त्यम् यथालक्षणं पदं कर्तव्यम् ॥

रिक्ते विभाषा ॥ २०८ ॥ विभाषा वेणुरिवन्धानयोः ॥ २१५ ॥ किमियं प्राप्ते विभाषा आहो स्विदप्राप्ते । कथं च प्राप्ते कथं चाप्राप्ते । यदि संज्ञायाः सुपमानं निष्ठा च द्वयजनादिति च निखे प्राप्ते आरम्भः ततः प्राप्ते अन्यथा त्वप्राप्ते । वेणुरिक्तयोरप्राप्ते विभाषाप्राप्ते निखो विधिः वेणुरिव वेणुः । रिक्तो नाम काश्चित् ॥

उपोत्तमं रिति ॥ २१७ ॥ उपोत्तमग्रहणं किमर्थम् । न रिति पूर्वमित्येवोच्यते । तत्रायमर्थः । मतोः पूर्वमात्संज्ञायां स्त्रियामिसत्र पूर्वग्रहणं न कर्तव्यं भवति । एवं तर्हि उपोत्तमग्रहणमुत्तरार्थम् । चङ्यन्यतरस्याम् । उपोत्तममित्येव । इह मा भूत् । मा हि स्म दधत् ॥

अन्तोवत्याः ॥ २२० ॥ ईवत्याः ॥ २२१ ॥ किमर्थमिदमुभयमुच्यते । न वत्या इत्येवोच्येत । वत्या इतीयत्युच्यमाने राजवती अत्रापि प्रसज्येत । अथावत्या इत्युच्यमाने कस्मादेवात्र न भवति । असिद्धो नलोपस्तस्यासिद्धत्वान्नैषोऽवतोशब्दः । कस्तर्हि । अन्वतशब्दः । यथैव तर्हि नलोपस्यासिद्धत्वान्नावतीशब्दः । एवं वत्त्वस्यासिद्धत्वान्न वतीशब्दः । आश्रयात्सिद्धत्वं स्यात् ॥

चौ ॥ २२२ ॥ चोरतद्धिते\* । चुस्वरः अतद्धिते इति वक्तव्यम् । इह मा भूत् । दधीचो माधूच इति । तत्तर्हि वक्तव्यम् । न वक्तव्यम् । प्रत्ययस्वरोऽत्र बाधको भाविष्यति । स्थानान्तरप्राप्तश्चुस्वरः प्रत्ययस्वरस्यापवादः । अनुदात्तौ सुप्पिताविति । अनुदात्तौ

सोऽकर्मको न्यायः । आङ्पूर्वस्येति । थाथादिस्वरापवाद आद्युदात्तत्वं विधीयते । न लक्षणेनेति । संहितैवापौरुषेयाणीति भावः ॥ २०७ ॥

रिक्ते ॥ वेणुरिक्तयोरिति । संज्ञायां पूर्वविप्रतिषेधान्नित्यो विधिः प्रवर्तत इति भावः ॥ २१५ ॥

उपोत्तमम् ॥ न रितीति । रइदस्येत्यन्तो वर्णो रिच्छब्देनोच्यते । तस्मात् पूर्वमुदात्तामिति विज्ञायमाने नार्थ उपोत्तमग्रहणेनेत्यर्थः । मा हि स्म दधदिति । घेटो विभाषा घेट् इत्योरिति च्लेश्चङादेशः । तत्र त्रिप्रभृतीनामभावादुपोत्तमं चङन्तस्य नास्तीति चङ् एवोदात्तत्वं भवति । पूर्वग्रहणे क्रियमाणे चङः पूर्वस्य धातोः स्यात् ॥ २१७ ॥

चौ ॥ चोरतद्धित इति । चौ यः स्वरो विधीयते स चौः संबन्धी भवतीति षष्ठीनिर्देशः कृतः । प्रत्ययस्वरोऽत्रेति । यत्रानुदात्तप्रत्ययः स चुस्वरस्यावकाशः । दधीचो दधीचेति भावः । स्थानान्तरप्राप्त इति । अपवादस्थानं प्राप्तो नलवानित्यर्थः । तदेवापवादत्वं दर्शयति प्रत्ययस्वरस्येति । प्रत्ययस्वरस्यैवोदात्तानिवृत्तिस्वरेण प्रत्यापत्तिः क्रियत इति प्रत्ययस्वरापवादश्चुस्वरइत्यर्थः । कृत् स्वरिण चाश्रितेरकार उदात्तः ।



मुष्पितावेतस्योदात्तनिवृत्तिस्वरः । उदात्तनिवृत्तिस्वरस्य चुस्वरः । स यथैवोदात्तनिवृत्तिस्वरं बाधते । एवं प्रत्ययस्वरमापि बाधेत । नात्रोदात्तनिवृत्तिस्वरः प्राप्नोति । किं कारणम् । न गोश्वन् साववर्णेति प्रतिषेधात् । नैष उदात्तनिवृत्तिस्वरस्य प्रतिषेधः । कस्य तर्हि । तृतीयादिस्वरस्य । यत्र तर्हि तृतीयादिस्वरो नास्ति । दधीचः पश्येति । एवं तर्हि न तृतीयादिलक्षणस्य प्रतिषेधं शिष्यः । किं तर्हि । येन केन चिल्लक्षणेन प्राप्तस्य विभक्तिस्वरस्य प्रतिषेधम् । यदि विभक्तिस्वरस्य प्रतिषेधः । वृक्षवान् । पुक्षवान् अत्र न प्राप्नोति । मनुग्रहणमपि प्रकृतमनुवर्तते । क प्रकृतम् । ह्रस्वमुड्भ्यां मनुविति । यदि तदनुवर्तते । वेतस्वान् अत्रापि प्राप्नोति । मनुग्रहणमनुवर्तते । इमनुवेषः । यदि तर्हि मनुपो ग्रहणे इमनुपो ग्रहणं न भवति । वेतस्वानिति वत्वं न प्राप्नोति । सामान्यग्रहणं वत्वे । इह पुनर्विशिष्टस्य ग्रहणम् । यत्र तर्हि विभक्तिर्नास्ति दधीची इति । यदि पुनरयमुदात्तनिवृत्तिस्वरस्यापि प्रतिषेधो विज्ञायेत । नैवं शक्यम् । इहापि प्रसज्येत । कुमारीति । सतिशिष्टः खल्वपि चुस्वरः । कथम् । चावित्युच्यते । यत्रास्यैतद्रूपम् । क चास्यैतद्रूपम् । यजादावसर्वनामस्थाने अभिनिर्वृत्ते नकारलोपे अकारलोपे च । तस्मात्सुष्ठूच्यते चोरतद्धित इति ॥

समासस्य ॥ २२३ ॥ समासान्तोदात्तत्वे व्यञ्जनान्तेषूपसंख्यानम् \* । समासान्तोदात्तत्वे व्यञ्जनान्तेषूपसंख्यानं कर्तव्यम् । राजदृषत् । ब्राह्मणसामित् ।

न गोश्वन्नाति । अञ्चतिर्भातुरेव तत्रोपात्तो न तु नाञ्चेः पूजायामिति प्रतिषिद्धनलोपः किञ्चन्तः । तृतीयादिस्वरस्येति । न गोश्वन्नित्यत्र सावेकाच इत्यतस्तृतीयादिग्रहणमनुवर्तते । यत्र तर्हीति । तत्रोदात्तनिवृत्तिस्वरस्य बाधक एव च स्वर इत्यर्थः । एवं तर्हीति । न गोश्वन्नित्यत्र विभक्तिग्रहणमेवानुवर्तते न तृतीयादिग्रहणमित्यर्थः । ततश्चुस्वरः प्रत्ययस्वरस्य न बाधक इति उपसंख्यानं नारब्धव्यम् । प्रत्यस्वरेण सिद्धत्वात् । वृक्षवानिति । मनुपो विभक्तित्वाभावात्प्रतिषेधाभावे ह्रस्वमुड्भ्यां मनुप उदात्तत्वं प्राप्नोति । वेतस्वानिति । कुमुदनडवेतसेभ्यो इमनुप्रत्ययः । तत्र लक्षणविशेषानपेक्षे उदात्तत्वमात्रप्रतिषेधे विज्ञायमाने उदात्तनिवृत्तिस्वरस्यात्र निषेधः प्राप्नोतीत्यर्थः । इमनुप् चैष इति । तदनुबन्धकग्रहणे नातदनुबन्धकस्येति मनुग्रहणेन इमनुपो ग्रहणं न भवति । वत्वविधौ तु मतोरित्यपकारानुबन्धकनिर्देशात् परिभाषानुपस्थानाद्द्वयोरपि ग्रहणम् । यत्र तर्हीति । ततश्च स्थानान्तरप्राप्तत्वमस्त्येव चुस्वर इत्यर्थः । कुमारीति । कुमारशब्दः साववर्णान्त इति ईकारस्योदात्तनिवृत्तिस्वरप्रतिषेधप्रसङ्गः । तस्माद्दधीचीत्यत्र स्थानान्तरप्राप्त एव चुस्वर इति चोरतद्धित इति वक्तव्यमेव । सतिशिष्ट इति । दधि अच् अस् इति स्थिते अन्तरङ्गानपि विधीतवहिरङ्गो लुब्धाधते लुङ्गिमिच्छेति पूर्वतद्धितः पश्चादच इत्यलोपः ॥ २२२ ॥

समासस्य ॥ व्यञ्जनान्तोविति । उच्चैरुदात्त इत्यत्राच इत्यनुवर्तनादजन्तस्य समा-



हल्स्वरप्राप्तौ व्यञ्जनमविद्यमानवद् । अथ वा हल्स्वरप्राप्तौ व्यञ्जनमविद्यमानवद् भवतीत्येषा परिभाषा कर्तव्या । किमर्थमिदमुभयमुच्यते । न हल्स्वरप्राप्तावविद्यमानवदित्येवोच्येत । स्वरप्राप्तौ व्यञ्जनमविद्यमानवद्भवतीति वा । द्विर्वद्धं सुबद्धं भवतीति । यदि हल्स्वरप्राप्तौ व्यञ्जनमविद्यमानवद्भवतीत्युच्यते । दाधि । उदात्तादनुदात्तास्य स्वरित इति स्वरितत्वं न प्राप्नोति । उदात्ताच्च स्वरितविधौ व्यञ्जनमविद्यमानवद्भवतीत्येषा परिभाषा कर्तव्या । कान्येतस्याः परिभाषायाः प्रयोजनानि । प्रयोजनं लिदाद्युदात्तान्तोदात्ताविधयः । लिति प्रसयात्पूर्वमुदात्तां भवतीति । इहैव स्यात् । भौरिकिविधम् । भौलिकिविधम् । चिकीर्षको जिहीर्षक इत्यत्र न स्यात् । जिनसादिरुदात्तो भवतीति । इहैव स्यात् । अहिबुम्बकायानिः । आग्निवेश्यः । गार्ग्यः । कृतिरित्यत्र न स्यात् । धातोरन्तः उदात्तो भवतीतीहैव स्यात् । ऊर्णौति । पचतीत्यत्र न स्यात् । इदं तावदयुक्तम् । यदुच्यते हल्स्वरप्राप्तौ व्यञ्जनमविद्यमानवद्भवतीति । कथं हि हलो नाम स्वरप्राप्तः स्यात् । तच्चापि ब्रुवता उदात्ताच्च स्वरितविधाविति वक्तव्यम् । तथा नुदात्तादेरन्तोदात्ताच्च यदुच्यते तद्व्यञ्जनादेर्व्यञ्जनान्ताच्च न प्राप्नोति । यदि पुनः स्वरविधौ व्यञ्जनमविद्यमानवद्भवतीत्युच्येत । अथ स्वरविधौ व्यञ्जनमविद्यमानवद्भवतीत्युच्यमाने ऽनुदात्तादेरन्तोदात्ताच्च यदुच्यते तर्हि सिद्धं भवति व्यञ्जनादेर्व्यञ्जनान्ताच्च । बाढं सिद्धम् । कथम् । स्वराविधिरिति सर्वविभक्त्यन्तःसमासः । स्वरेण विधिः स्वराविधिः । स्वरस्य विधिः स्वराविधिः । स्वरतो विधिः स्वराविधिरेति । नैव शक्यम् । इह हि दोषः स्यात् । उदाश्वित्वान् घोषः । विद्युत्वान् बलाहक इति । इत्स्वनुद्भ्यां मनुबिसेष स्वरः प्रसज्येत । अस्तु तर्हि हल्स्वरप्राप्तौ व्यञ्जनमविद्यमानवद्भवतीति । ननु चोक्तं कथं हि हलो नाम स्वरप्राप्तिः स्यादिति । उच्चैरुदात्तः । नीचैरनुदात्त इत्यत्र षष्ठीति निर्दिष्टमज्ग्रहणं निवृत्तम् । तस्मिन्निवृत्ते हलोपि स्वरप्राप्तिर्भवति । यदप्युच्यते उदात्ताच्च स्वरितविधाविति वक्तव्यमिति ।

सस्यान्तोदात्तत्वविधानाद्धलन्तस्य न प्राप्नोतीति वचनम् । हल्स्वरप्राप्ताविति । हल एव प्रकृतत्वादविद्यमानत्वं प्रतिज्ञास्यते । स्वरप्राप्ताविति । प्रकृतत्वाद्धलन्तस्यैव प्राप्तिः प्रत्येक्ष्यते । द्विर्वद्धमिति । उभयोपादाने स्थावगतिर्भवतीत्यर्थः । स्वरितत्वं न प्राप्नोतीति । हल्स्वरप्राप्त्यभावाद्धकारस्य व्यवधायकत्वात् । भौरिकिविधमिति । भौरकीणां विषयो देशः । भौरिकराद्यैषुकार्यादिभ्यो विभल्लभक्तलाविति विभल्लप्रत्ययः । चिकीर्षक इति । रेफकाराभ्यामीकारस्य व्यवधानात् । अहिबुम्बकायानिरिति । प्राचामवृद्धात् फिन् बहुलमिति फिन् । आग्निवेश्य इति । गर्गादित्वाद्यञ् । गार्ग्य इति । हलादित्वाच्च आदित्वाभावात् । कथं इति । अज्जर्मेत्वादुदात्तादीनाम् । सर्वविभ-



न वक्तव्यम् । नेदं पारिभाषिकानुदात्तस्य ग्रहणम् । किं तर्हि अन्वर्थग्रहणम् । अविद्यमानोदात्तमनुदात्तं भवति । उदात्तादनुदात्तस्य स्वरित इति । यदप्युच्यते अनुदात्तादेरन्तोदात्ताच्च यदुच्यते तद्व्यञ्जनादेर्व्यञ्जनान्ताच्च न प्राप्नोति । आचार्यप्रवृत्तिर्ज्ञापयति तत्र सिद्धं तद्वति व्यञ्जनादेर्व्यञ्जनान्ताच्चेति । यदयं नोत्तरपदे ऽनुदात्तादावित्युक्ता अपृथिवीरुद्रपृषमन्थिष्विति प्रतिषेधं शास्ति । सा तर्ह्येषा पारिभाषा कर्तव्या । आचार्यप्रवृत्तिर्ज्ञापयति भवसेषा पारिभाषेति । यदयं यतोऽनाव इति नावः प्रतिषेधं शास्ति ।

इति श्रीषष्ठस्याध्यायस्य प्रथमे पादे षष्ठमाहिकम् ॥

पादश्च समाप्तः ॥

बहुव्रीहौ प्रकृत्या पूर्वपदम् ॥ १ ॥ किमर्थमिदमुच्यते । बहुव्रीहिस्वरं शास्ति समासान्तविधेः सुकृदाचार्यः समासान्तोदात्तत्वे प्राप्ते बहुव्रीहिस्वरमपवादं शास्ति । नैतदस्ति प्रयोजनम् । नञ्सुभ्यां नियमार्थं तु \* । नञ्सुभ्यामिसेतन्नियमार्थं भविष्यति । नञ्सुभ्यामेव बहुव्रीहेरन्त उदात्तो भवति नान्यत इति । एवमपि कुत एतत् पूर्वपदप्रकृतिस्वरत्वं भविष्यति । न पुनः परस्येति । परस्य शिति शासनात् \* । शितोर्निसाबह्वजिसेतन्नियमार्थं भविष्यति । शितोरेव न्यायत इति । यत्तावदुच्यते नञ्सुभ्यामिमि नियमार्थमिति । क्षेपे विधिर्नञोऽसिद्धः । उदाराश्वेषु क्षेप इसेतस्मिन् प्राप्ते तत एतदु-

क्त्यन्त इति । सर्वविभक्त्यन्तावयवत्वात्सर्वविभक्त्यन्तः । सर्वग्रहणमनेकोपलक्षणार्थम् । सर्वविभक्तीनामिहानुपयोगात् । अविद्यमानोदात्तमिति । अञ्जलसमुदायोनुदात्त उदात्तात्पर इति दधिशब्दे स्वरितः सिद्धः ॥ २२३ ॥ इत्युपाध्यायजैयटपुत्रकैयटकृते भाष्यप्रदीपे षष्ठाध्यायस्य प्रथमे पादे षष्ठमाहिकम् ॥ पादश्च प्रथमः समाप्तः ॥

बहुव्रीहौ प्रकृत्या पूर्वपदम् ॥ किमर्थमिति । अन्तरेणैतत् सूत्रमिष्टस्यार्थस्य सिद्धिं मत्वा प्रदत्तः । समासान्तविधेरिति । समासान्तस्योदात्तविधानात्तद्वाधनार्थमिदमित्यर्थः । सुकृदिति । शोभनं लक्षणं कृतवानिति सुकर्मपागेति क्विप् । नञ्सुभ्यामिति । सिद्धे विधिरारभ्यमाणो नियमाय भवतीति न्यायात् । एवमपीति । नानास्वरपदप्राप्तौ समासान्तोदात्तत्वविधानान्नियमेन तद्व्यावृत्तौ द्वयोरपि पूर्वपदोत्तरपदयोः प्रकृतिस्वरप्रसङ्गः । परस्येति । उत्तरपदस्य नियमादसति प्रकृतिस्वरे पारिशेष्यात् पूर्वपदस्यैव प्रकृतिस्वरो भविष्यतीत्यर्थः । क्षेपे विधिरिति । अनुदरः सूदर इत्यादी पूर्वपदान्तोदात्तत्वं क्षेप इति प्राप्तं तद्व्याधनार्थं नञ्सुभ्यामिति स्याद् न तु नियमार्थम् । विधिनियमसम्भवे विधेर्बलवत्त्वात् । नञग्रहणमुपलक्षणम् । सौरपि क्षेपविषयत्वसम्भवात् शितोर्नित्याबह्वजेवेति । शिति ललाटादिपूत्तरपदप्रकृतिस्वारे



च्यते । यदप्युच्यते परस्य शिति शासनादिति । परस्य नियमो भवेत् । परस्यैष नियमः स्यात् । शितेर्निखाबद्धजेव नान्यदिति । यदि तर्हि पूर्वपद-प्रकृतिस्वरत्वं समासान्तोदात्तत्वं बाधेत चप्रियः वाप्रियः अत्रापि बाधेत । अन्तश्च वाप्रिये सिद्धम् ॥ अन्तोदात्तत्वं च वाप्रिये सिद्धम् । कुतः । संभवात् । असत्यपि संभवे बाधनं भवति । अस्ति च संभवो यदुभयं स्यात् । सत्यपि संभवे बाधनं भवति । तद्यथा । दधि ब्राह्मणेभ्यो दीयतां तक्रं कौण्डिन्यायेति । सत्यपि संभवे दधिदानस्य तक्रदानं निवर्तकं भवति । एवमिहापि सत्यपि संभवे पूर्वपदप्रकृतिस्वरत्वं समासान्तोदात्तत्वं बाधिष्यते । एवं तर्हि प्रकृताद्विधेः बहुव्रीहौ प्रकृता पूर्वपदं प्रकृतिस्वरं भवतीति । किं च प्रकृतम् । उदात्ता इति वर्तते । एवमपि कार्यप्रियः हार्यप्रिय इत्यत्र न प्राप्नोति । स्वरितेऽप्युदात्तोऽस्ति । अथ वा स्वरितग्रहणमपि प्रकृतमनुवर्तते । क्व प्रकृतम् । तित्स्वरितमिति । बहुव्रीहादृते सिद्धम् । अन्तरेणापि बहुव्रीहिग्रहणं सिद्धम् । तत्पुरुषे कस्मान्न भवति । तत्पुरुषे तुल्यार्थतृतीयासप्तम्युमानाव्य-यद्वितीयाकृता इत्येतन्नियमार्थं भविष्यति । द्विगौ तर्हि कस्मान्न भवति । इगन्ते द्विगावित्येतन्नियमार्थं भविष्यति । द्वन्द्वे तर्हि प्राप्नोति । राजन्यबहुवचनद्वन्द्वन्धकृष्टाण्विति नियमार्थं भविष्यति । अव्ययीभावे तर्हि प्राप्नोति । परिप्रत्युपा पावर्ज्यमानाहोरात्रावयवेष्वित्येतन्नियमार्थं भविष्यति । एवमपि कुतएतत् एवं नियमो भविष्यति । एतेषामेव तत्पुरुषादिष्विति । न पुनरेवं नियमः स्याद् एतेषां तत्पुरुषादिष्वेवेति । इष्टतश्चावधारणम् । इष्टतश्चावधारणं भविष्यति ।

नियमेन निवर्त्यते न तु चित्रप्रभृतिष्वित्यर्थः । तदेवं सूत्रं कर्तव्यत्वेन स्थापितम् । चप्रिय इति । चादयोनुदात्ता इति चबाशब्दावनुदात्तौ तयोः प्रकृतिस्वरे सति समा-सान्तोदात्तत्वं न प्राप्नोति अस्ति च सम्भव इति । उदात्तानुदात्तयोर्भिन्नविषययोर्विरो-धाभावात् । सत्यपीति । सामान्यविशेषविषयत्वनिबन्धनत्वाद् बाध्यबाधकभावस्य । ननु चासत्यपि समासान्तोदात्तत्वे प्रियशब्दः प्रत्ययस्वरेणान्तोदात्ता एव भविष्यति । न च प्रत्ययस्वरस्य बाधकः पूर्वपदप्रकृतिस्वरः । एवं तर्ह्युदाहरणदिक् भाष्यकारेण प्रदर्शिता । इदं तूदाहरणं समपादइति । समशब्दः सर्वानुदात्तः । पादशब्दो वृषा-दित्वादाद्युदात्तास्तत्र पूर्वपदप्रकृतिस्वरेण समासान्तोदात्तत्वं बाधिते पादशब्द आ-द्युदात्ताः श्रूयते । प्रकृताद्विधेरिति । उदात्तस्य यत्प्रकृतं विधानं तस्मात्प्रकृतिभावद्वारेणानुज्ञायमानाच्च प्रियादौ प्रकृतिस्वरो न भवतीत्यर्थः । स्वरिते ऽपीति । नन्वच उदात्तसंज्ञा विहिता वर्णकदेशश्च वर्णग्रहणेन न गृह्यते । एवं तर्ह्युदात्तावयवत्वात् स्वरितोऽप्युदात्तग्रहणेन गृह्यते । गौणमुख्यन्यायश्च लक्ष्यदर्शनवशान्नाश्रीयते । अत एवास्मिन् पक्षे असमाश्वस्य पक्षान्तरमाह अथ वेति । बहुव्रीहाविति । चिनापि बहुव्रीहिग्रहणेन बहुव्रीहौ पूर्वपदप्रकृतिस्वरः सिद्धइत्यर्थः । द्विगौ तर्हि । यद्यपि



एतेषां तर्हि बहुव्रीहेश्च पर्यायः प्राप्नोति । द्विपादिष्टेर्वितस्तेष्व पर्यायो न प्रकल्पते । यदयं द्वित्रिभ्यां पादन्मूर्धसु बहुव्रीहौ दिष्टिवितस्योश्चेति सिद्धे पर्याये पर्यायं शास्ति तज् ज्ञापयत्याचार्यः पर्यायो न भवतीति । उदात्तां ज्ञापकं त्वेतत् । उदात्ता एतज्ज्ञापकं स्यात् । स्वरितेन समाविशेत् । स्वरितेन च समावेशः प्राप्नोति । स्वरितेऽप्युदात्तोऽस्ति । बहुव्रीहिस्वरं शास्ति समासान्तविधेः सुकृत् । नञ्मुभ्यां नियमार्थं तु परस्य शिति सासनात् ॥ १ ॥ क्षेपे विधिर्नञोऽसिद्धः परस्य नियमो भवेत् । अन्तश्च वाप्रिये सिद्धं संभवात्प्रकृताद्विधेः ॥ २ ॥ बहुव्रीहादृते सिद्धमिष्टतश्चावधारणम् । द्विपादिष्टेर्वितस्तेष्व पर्यायो न प्रकल्पते ॥ ३ ॥ उदात्ते ज्ञापकं त्वेतत्स्वरितेन समाविशेत् ॥

तत्पुरुषे तुल्यार्थतृतीयासप्तम्युपमानाव्ययद्वितीयाकृत्याः ॥ २ ॥ तत्पुरुषे विभक्तिप्रकृतिस्वरत्वे कर्मधारये प्रतिषेधः\* । तत्पुरुषे विभक्तिप्रकृतिस्वरत्वे कर्मधारये प्रतिषेधो वक्तव्यः । परमं कारकम् परमकारकम् । परमेण कारकेण परमकारकेण । परमे कारके परमकारके इति । सिद्धं तु लक्षणप्रतिपदोक्तयोः प्रतिपदोक्तस्यैव ग्रहणात्\* । सिद्धमेतत् । कथम् । लक्षणप्रतिपदोक्तयोः प्रतिपदोक्तस्यैवेति प्रतिपदं यो द्वितीयातृतीयासप्तमीसमासस्तस्य ग्रहणम् । लक्षणोक्तश्चायम् । अव्यये परिगणनं कर्तव्यम् । अव्यये नञ्कुनिपातानाम्\* । अव्यये नञ्कुनिपातानामिति वक्तव्यम् । नञ्, अब्राह्मणः अट्टलः । नञ् । कु, कुब्राह्मणः कुट्टलः । कु । निपात, निष्कौशाम्बिः निर्वाराणसिः ।

द्विगुस्तत्पुरुषस्तथापि तत्र नियमान्तरप्रतिपादनाय प्रश्नः । इष्टतश्चेति । प्रयुक्तानामन्वाख्यानान्नानिष्ठार्थां शास्त्रप्रवृत्तिः । एतेषामिति । तत्पुरुषादीनामित्यर्थः । असति बहुव्रीहिसंग्रहे समासान्तोदात्तत्वस्य पूर्वपदप्रकृतिस्वरस्य चैकविषयत्वाद्विरोधाच्च पर्यायः प्राप्नोति । चित्रगुस्तुल्यश्चेतः पञ्चारत्निरित्यादौ । यस्मात्तत्पुरुषादिषु तुल्यार्थादीन्येव पूर्वपदप्रकृतिस्वराणि भवन्ति नान्यानीत्येवंरूपो नियमः कृतो न तु प्रकृतिस्वराण्येवेति नियमस्ततश्च पर्यायप्रसङ्गः । द्विपादिति । द्वौ पादवस्य द्विपादित्यादौ समासान्तोदात्तत्वपूर्वपदप्रकृतिस्वरौ पर्यायेण सिद्धाविति द्वित्रिभ्यां पादन्मूर्धसु बहुव्रीहावित्यन्तोदात्तविकल्पो न विधेयो विहितस्तु ज्ञापयति बहुव्रीहिरन्तोदात्तो न भवतीति । तथा दिष्टिवितस्योश्चेति ज्ञापकं येषामिह पूर्वपदप्रकृतिस्वरौ नियम्यते तेषां समासान्तोदात्तत्वं पक्षे न भवतीति बहुव्रीहिसंग्रहं प्रत्याख्यातम् । उदात्ते ज्ञापकमिति । इहोदात्तग्रहणानुवृत्त्या द्वयोरुदात्तयोः पर्यायो मा भूत् ज्ञापकात् । कार्यप्रिय इत्यादौ तूदात्तस्वरितयोः समावेशः प्राप्नोत्येवेत्यर्थः । स्वरितेऽपीति । एतत् पूर्वमेव व्याख्यातम् ॥ १ ॥

तत्पुरुषे ॥ कर्मधारये प्रतिषेध इति । विशेषणसमासो न प्रथमान्तानामेव भवत्यपितु द्वितीयाद्यन्तानामपीति भावः । लक्षणोक्त इति । विभक्तिविशेषम-



क्व मा भूत् । स्नात्वाकालकः पीत्वास्थिरकः । क्त्वायां वा प्रतिषेधः ।  
क्त्वायां वा प्रतिषेधो वक्तव्यः । स्नात्वाकालकः पीत्वास्थिरकः । उभयं न  
वक्तव्यम् । निपातनात्सिद्धम् । किं निपातनम् । अवश्यमत्र समासार्थं ल्य-  
वभावार्थं च निपातनं कर्तव्यं तेनैव यत्नेन स्वरो न भविष्यति ॥

सदृशप्रतिरूपयोः सादृश्ये ॥ ११ ॥ सदृशग्रहणमनर्थकं तृतीयासमा-  
सवचनात् \* । सदृशग्रहणमनर्थकं किं कारणं तृतीयासमासवचनात्सदृशशब्देन  
तृतीयासमास उच्यते तत्र तृतीयापूर्वपदं प्रकृतिस्वरं भवतीत्येव सिद्धम् । षष्ठ्यर्थं  
तर्हीदं वक्तव्यं पितुः सदृशः पितृसदृश इति । षष्ठ्यर्थमिति चेत्तृतीयासमासवच-  
नानर्थक्यम् \* । षष्ठ्यर्थमिति चेत् तृतीयासमासवचनमनर्थकं स्यात् । किं कार-  
णम् । इहास्माभिस्त्रैशब्दं साध्यम् । पित्रा सदृशः पितुः सदृशः पितृसदृश इति ।  
तत्र द्वयोः शब्दयोः समानार्थयोरेकेण विग्रहः । अपरेण वृत्तिर्भविष्यति अविर-  
विकन्यायेन । तद्यथा । अवेर्मांसमिति विग्रह्याविकशब्दादुत्पत्तिर्भवति । अविक-  
मिति । एवं पितुः सदृश इति विग्रह्य पितृसदृश इति भविष्यति । पित्रा सदृश  
इति विग्रह्य वाक्यमेव भविष्यति । अवश्यं तृतीयासमासो वक्तव्यः । यत्र षष्ठ्यर्थो  
नास्ति तदर्थं भोजनसदृशोऽध्ययनसदृश इति । यदि तर्हि तस्य निबन्धनमस्ति  
तदेवं वक्तव्यम् । इदं न वक्तव्यम् । इदमप्यवश्यं वक्तव्यम् । यत्र षष्ठी श्रूयते  
तदर्थं, दास्याः सदृशः वृषल्याः सदृश इति ॥

इगन्तकालकपालभगालशरावेषु द्विगौ ॥ २९ ॥ इगन्तप्रकृतिस्व-

नुपादाय सामान्यलक्षणेनायं समासो विहित इत्यर्थः । नञ्कुनिपातानामिति ।  
निपातत्वादेव सिद्धे नञ्ग्रहणं विस्पष्टार्थम् । अकरणिरित्यादौ कृत्स्वादिबाधनार्थं  
वा तेन यच्चोपपदं कृति नञ्तस्य च स्वरो बलीयावान् भवति सहनिर्दिष्टस्य च नञ्  
स्वरो बलीयावान् भवतीति न वक्तव्यं भवति क्त्वायां वेति । परिगणनं वा कर्तव्यम् ।  
क्त्वायां प्रतिषेधो वा वक्तव्य इत्यर्थः । ननु भिन्नफलत्वाद्विकल्पोऽनुपपन्नः परिगणने  
सति सामिकृतं स्वयं धौतमित्यादिषु प्रकृतिस्वराभावः । क्त्वायां प्रतिषेधे तु प्रकृ-  
तिस्वरप्रसङ्ग इति चिन्त्यमेतत् । अवश्यमत्रेति । अनेकप्रयोजनसंपत्तिर्निपातनाद्भ-  
वतीत्यर्थः । तेनैवेति । अन्तोदात्तानां पाठेनेत्यर्थः ॥ २ ॥

सदृश ॥ अविरविकन्यायेनेति । अविरविक इति समुदायैकदेशानुकरणमिति  
सुप्त्वाभावाल्लोपाभावः । अनेनैतद्दर्शयति अवेर्मांसमिति प्राप्तोपि तद्धितोऽनभिधा-  
नान्न भवति । किं पुनः पित्रा सदृश इत्यत्राविहितस्तृतीयासमासो भविष्यति । भोज-  
नसदृशइति । हेताविति भोजनादिभ्यस्तृतीया । अत्र षष्ठ्यभावात् षष्ठीसमासाभावः ।  
दास्याः सदृश इति । षष्ठ्या आक्रोश इत्यलुक् । उदात्तयणो हल्पूर्वादिति विभक्ते-  
रुदात्तत्वम् ॥ ११ ॥

इगन्त ॥ यण्युण्योरिति । पदस्य स्वरविधानात् सुप्युत्पन्ने नित्यत्वाच्चण्युण-



रत्वे यण्गुणयोरुपसंख्यानम् \* । इगन्तप्रकृतिस्वरत्वे यण्गुणयोरुपसंख्यानं कर्तव्यम् । पञ्चारत्न्यो दशारत्न्यः । पञ्चारत्नयः । दशारत्नयः । यण्गुणयोः कृतयोरिगन्ते द्विगाविसेषे स्वरो न प्राप्नोति । न वा बहिरङ्गलक्षणत्वात् । न वा वक्तव्यम् । किं कारणम् । बहिरङ्गलक्षणत्वात् । बहिरङ्गौ यण्गुणौ । अन्तरङ्गः स्वरः । असिद्धं बहिरङ्गमन्तरङ्गे ॥

परिप्रत्युपापावर्ज्यमानाहोरात्रावयवेषु ॥ ३३ ॥ परिप्रत्युपापेभ्यो वनं समासे विप्रतिषेधेन\* । परिप्रत्युपापेभ्यो वनं समासइत्येतद्भवति विप्रतिषेधेन । परिप्रत्युपापावर्ज्यमानाहोरात्रावयवेष्वित्यास्यावकाशः, परित्रिगर्तम् । परिसौवीरम् । वनं समासइत्यस्यावकाशः, प्रवणे यष्टव्यम् । इहोभयं प्राप्नोति । परिवनम् । अपवनम् । वनंसमासइत्येतद्भवति विप्रतिषेधेन । न वा वनस्यान्तोदात्तवचनं तदपवादनित्युत्तर्यम् \* । न वार्थो विप्रतिषेधेन, किं कारणम् । वनस्यान्तोदात्तवचनं तदपवादनित्युत्तर्यम् । सिद्धमत्रान्तोदात्तत्वमुत्सर्गेणैव । तस्य पुनर्वचन एतत् प्रयोजनं ये ऽन्ये तदपवादाः प्राप्नुवन्ति तद्वाधनार्थम् । स यथैव तदपवादमव्ययस्वरं बाधते । एवमिममपि बाधिष्यते ॥

आचार्योपसर्जनश्चान्तेवासी ॥ ३६ ॥ आचार्योपसर्जनेनेकस्यापि पदस्य पूर्वपदत्वात्संदेहः \* । आचार्योपसर्जनेऽनेकस्यापि पदस्य पूर्वपदत्वात्संदेहो भवति । आपिशलपाणिनीयव्याडीयगौतमीयाः । एकं पदं वर्जयित्वा सर्वाणि पूर्वपदानि । तत्र न ज्ञायते कस्य पूर्वपदस्य स्वरेण भवितव्यमिति । लोकविज्ञा-

योः कृतयोरिगन्तत्वाभावात् प्रकृतिस्वरो न प्राप्नोतीति वचनम् । पञ्चारत्न्य इति । पञ्चारत्न्यः प्रमाणमेषामिति तद्धितार्थे द्विगुः । प्रमाणे लो द्विगोर्नित्यमिति मात्रचो लुक् जस् जसि चेति गुणो जसादिषु छन्दोवावचनमिति वचनाच्च भवति तयोर्यणादेशः । नवेति । पदग्रहणस्य परिमाणार्थत्वात्प्राक् सुबुत्पत्तेः स्वरो भवन्नन्तरङ्गः संपद्यते । यण्गुणौ तु सुबपेक्षत्वाद् बहिरङ्गत्वात् स्वरे कर्तव्ये असिद्धावित्यर्थः ॥ ३६ ॥

परिप्र ॥ परिप्रत्युपापेभ्य इति । सर्वनिर्देशेऽप्यपपरी एव गृह्यते । तयोरेव वर्जनविषयत्वसंभवाद्धनशब्दस्य च वर्ज्यमानार्थत्वसंभवात् । प्रवण इति । तत्पुरुषः । वनं समासइत्येतत् सूत्रक्रमापेक्षया प्राथम्याद् बहुव्रीहितत्पुरुषपूर्वपदप्रकृतिस्वरस्यापवादं मत्वा विप्रतिषेधोपन्यासः । अनेन तु सूत्रेण परिशेष्यादव्ययोभावे स्वरविधिः । परिवनमिति । वनं वर्जयित्वेत्यर्थः । अपपरिवहिरञ्चवः पञ्चम्येत्यव्ययीभावः । स यथैवेति । बाध्यसमुदायापेक्षायां विशेषाभावात्सर्वस्य प्रकृतिस्वरस्यासौ बाधकः ॥ ३३

आचार्यो ॥ अनेकस्यापीति । द्वयोर्द्वन्द्वे ऽस्य चरितार्थत्वाद् बहुनां द्वन्द्वे संदेहादप्रतिपत्तिः पर्यायो वा प्राप्नोति । लोकविज्ञानादिति । आद्यस्याव्यभिचारिपूर्वपदत्वं मध्यमस्य तु परापेक्षया पूर्वपदत्वम् । पूर्वापेक्षया तु न पूर्वपदत्वमिति तस्याग्रहणम् ।



नात्सिद्धम् । तद्यथा । लोकेमीषां ब्राह्मणानां पूर्वमानयोति यः सर्वपूर्वः स आनीयते । एवमिहापि यत्सर्वपूर्वपदं तस्य प्रकृतिस्वरत्वं भविष्यति ॥

महान् ब्रीह्यपराह्णगृष्टीष्वासजाबालभारभारतहैलिहिलरारैवप्रबृद्धेषु ॥ ३६ ॥ किमर्थं महतः प्रवृद्धशब्दउत्तरपदे पूर्वपदप्रकृतिस्वरत्वमुच्यते । न कर्मधारये निष्ठेऽस्येव सिद्धम् । न सिध्यति । किं कारणम् । श्रेण्यादिसमास इत्येवं तत् । किं पुनः कारणं श्रेण्यादिसमास इत्येवं तत् । इह मा भूत् । महानिरष्टो दक्षिणा दीयते ॥

कुरुगार्हपतमिक्तगुर्वसूतजरत्यश्लीलदृढरूपापारेवडवातैतिलकद्रूःपण्यकम्बलोदासीभाराणां च ॥ ४२ ॥ कुरुवृज्योर्गार्हपते \* । कुरुवृज्योर्गार्हपते इति वक्तव्यम् । कुरुगार्हपतम् । वृजिगार्हपतम् । कुरुगार्हपतरिक्तगुर्वसूतजरत्यश्लीलदृढरूपापारेवडवातैतिलकद्रूःपण्यकम्बलोदासीभारादीनामिति वक्तव्यम् । इहापि यथा स्यात् । देवदूतिः । देवनीतिः । वसुनीतिः । ओषधीचन्द्रमाः । तत्तर्हि वक्तव्यम् । न वक्तव्यम् । योविभागः करिष्यते । कुरुगार्हपतरिक्तगुर्वसूतजरत्यश्लीलदृढरूपापारेवडवातैतिलकद्रूःपण्यकम्बल इति । ततः दासीभाराणां चेति । तत्र बहुवचननिर्देशाद् दासीभारादीनां चेति विज्ञास्यते । पण्यकम्बलः संज्ञायाम् \* । पण्यकम्बलः संज्ञायामिति वक्तव्यम् । यो हि

सर्वपूर्व इति । सर्वेषां पूर्व इत्यवयवावयविसंबन्धे षष्ठीं विधाय समासो विधेयः ॥ ३६ ॥

महान् ब्रीहि ॥ श्रेण्यादिसमास इति । लक्षणप्रतिपदोक्तपरिभाषया कान्तेन प्रतिपदोक्तो यः कर्मधारयस्तस्य ग्रहणमित्यर्थः ॥ ३६ ॥

कुरु ॥ दासीभारादीनामिति वक्तव्यमिति । दासीभाराणामिति बहुवचनद्वन्द्वसमासायाश्रयं मत्वा वचनं विभक्त्यलोपस्तु सौत्रत्वान्निर्देशस्य स्यात् । योगविभाग इति । नायं द्वन्द्वः किं तर्हि असमस्तान्येव पदानि निर्दिष्टानि । तथा च तैतिलकद्रूः पण्यकम्बल इति विभक्तिरुच्चारिता तत्र दासीभारशब्दसहचरितेषु तद्रूपारोपाद्बहुवचननिर्देशः । एवं च गणपाठः संगृहीतो भवति । पण्यकम्बलः संज्ञायामिति । कृत्यप्रत्ययान्तत्वात् पूर्वपदप्रकृतिस्वरे सिद्धे नियमार्थं वचनम् । संज्ञायामेव पण्यकम्बलः प्रकृतिस्वरपूर्वपदो भवति नान्यत्रेति । तत्र नियतप्रमाणो नियतमूल्यो व्यावहारिको यः कम्बलस्तस्य पण्यकम्बल इति संज्ञेत्याहुः । अपर आहेति । कम्बल एवोत्तरपदे पण्यशब्दः प्रकृतिस्वरो यथा स्यादन्यत्र मा भूदिति नियमः । पण्यगव इति । पण्यो गौरिति विशेषणसमासः । गोरतद्धितलुकीति टच् समासान्तः । अत्र तु चित्वादेवान्तोदात्तत्वं सिद्धमिति द्वितीयमुदाहरणमुक्तम् । पण्यहस्तीति । कृत्यतुल्याख्या अजात्येति एतत्तु गुणक्रियावाचिनो विशेषणविशेष्यभावसुयानियमात् पूर्वनिपातानियमप्रसङ्गे कृत्यान्तस्य पूर्वनिपातार्थं वचनं न तु जातिप्रतिषेधार्थम् । अजात्येति तु वचनं न्यायसिद्धार्थानुवाद एवेति भाष्यकारमतानुसारिण आहुः । तत्पुरुषे तुल्यार्थेत्यत्र प्रतिपदोक्तपरिभाषा कृत्येषु यदा नाधीयते ।



पणितव्यः कम्बलः पण्यकम्बल एवासौ स्यात् । अपर आह पण्यकम्बल एव यथा स्यात् । इह मा भूत् । पण्यगवः पण्यहस्ती ॥

अहीने द्वितीया ॥ ४७ ॥ अहीन इति किमर्थम् । कान्तारातीतः । योजनातीतः । अहीने द्वितीयानुपसर्गे \* । अहीने द्वितीयानुपसर्गे इति वक्तव्यम् । इह मा भूत् । सुखं प्राप्तः । सुखप्राप्तः । दुःखं प्राप्तो दुःखप्राप्त इति । तत्तर्हि वक्तव्यम् । यद्यप्येतदुच्यते । अथ वै तर्ह्यहीनग्रहणं न करिष्यते । इहापि कान्तारातीतो योजनातीत इत्यनुपसर्ग इत्येव सिद्धम् ॥

गतिरनन्तरः ॥ ४९ ॥ अनन्तर इति किमर्थम् । अभ्युद्धृतम् । उपसमाहृतम् । गतेरनन्तरग्रहणमनर्थकं गतिर्गताविति वचनात् \* । गतेरनन्तरग्रहणमनर्थकमाकिं कारणम् । गतिर्गताविति वचनात् । गतौ परतो गतेरनुदात्तत्वमुच्यते । तद् बाधकं भविष्यति । तत्र यस्याप्रकृतिस्वरत्वं तस्मादन्तोदात्तत्वप्रसङ्गः \* । तत्र यस्य गतेरप्रकृतिस्वरत्वं तस्मादन्तोदात्तत्वं प्राप्नोति । अन्तस्थाथप्रज्ज्काजबित्रकाणामिति । प्रकृतिस्वरवचनाद्व्यनन्तोदात्तत्वम् \* । प्रकृतिस्वरवचनसामर्थ्यादन्तोदात्तत्वं न भवि-

तदा नियमार्थमुच्यते । तदाश्रयणे तु विध्यर्थत्वान्नियमानुपपत्तिः । नापि पण्यगव इत्यादौ प्रकृतिस्वरप्रसङ्गः ॥ ४९ ॥

अहीने ॥ थाथादिस्वरापवादो योगः । अहीन इति किमर्थमिति । प्रत्याख्यानाय प्रश्नः । कान्तारातीत इति । कान्तारं त्यक्तवानित्यर्थे द्वितीयाश्रितेति समासः । हीनवाच्यत्र द्वितीयान्तमिति थाथादिस्वरो भवति । सुखप्राप्त इति । अत्रापि थाथादिस्वरः । अनुपसर्गग्रहणे चेह क्रियमाणे प्रवृद्धादिषु खट्वाकूटशब्दो न पठितव्य आकूटशब्दस्य सोपसर्गत्वादेतत्स्वराभावे थाथादिस्वरेणान्तोदान्तस्य सिद्धत्वात् ॥ ४७ ॥

गति ॥ अनन्तर इति किमर्थमिति । किं व्यवहितगतिनिवृत्त्यर्थमथानन्तरस्यैवापूर्वपदस्यापि गते थाथादिस्वरबाधनार्थं प्रकृतिस्वरविधानार्थमथकृद्ग्रहणे गतिकारकपूर्वस्यापि ग्रहणमिति परिभाषाज्ञापनार्थमित्यनेकार्थसंभवात् प्रश्नः । अभ्युद्धृतमिति । कृद्ग्रहणपरिभाषया कान्तउद्धृतशब्दे परतोभिः शब्दस्य प्रकृतिस्वरो मा भूदित्येवमर्थमनन्तरग्रहणम् । ननु च क्रियमाणेऽप्यनन्तरग्रहणे प्राप्नोत्येव उद्धृतशब्दस्य कान्तस्यानन्तर एव गतिर्भवतीति । अनन्तरग्रहणसामर्थ्याद्धातोरेनन्तरो गतिराश्रीयतइत्यदोषः । तद्बाधकमिति । परत्वादिति भावः । तस्माद्व्यवहितगतिनिवृत्त्यर्थमनन्तरग्रहणं न कर्तव्यम् । तत्र यस्येति । गतिर्गताविति निघाते कृते अभेः प्रकृतिस्वरो नास्ति तस्मात्तु परस्योद्धृतशब्दस्य सतिशिष्टत्वात् थाथादिस्वरेणान्तोदात्तत्वं प्राप्नोति । तत्कथम् । उच्यते । उद्धृतशब्दे तावत्समासस्वरावयवस्वरकृत्स्वरथाथादिस्वरेषु प्राप्तेषु गतिस्वरस्ततोऽभेः समासे कृते कक्ष्यान्तरप्राप्तः थाथादिस्वरः प्राप्नोति । कृद्ग्रहणपरिभाषयोद्धृतशब्दस्य कान्तत्वात् । तथा हि । समासे कृते समासान्तोदात्तत्वं प्राप्नोति । ततस्तदपवादः कृद्स्वरेणोद् उदात्तत्वं प्राप्नोति । ततस्तदपवादस्याथादिस्वरप्रसङ्गः । प्रकृतिस्वरवचनादिति । नाप्राप्ते थाथादिस्वरे



प्याति । यदि हि स्यात् । प्रकृतिस्वरवचनमिदानीं किमर्थं स्यात् । प्रकृतिस्वर-  
वचनं किमर्थमिति चेद् एकगत्यर्थम् \* । प्रकृतिस्वरवचनं किमर्थमिति चेदेकग-  
त्यर्थम् । य एको गतिस्तदर्थमेतत् स्यात् । प्रकृतं प्रहृतम् । एवमर्थमेव तर्ह्यनन्तर-  
ग्रहणं कर्तव्यम् । अत्र यथा स्यात् । क्रियमाणेपि वै अनन्तरग्रहणे अत्र न  
सिध्यति । किं कारणम् । गतिरनन्तरः पूर्वपदं प्रकृतिस्वरं भवतीत्युच्यते । य-  
श्चात्र गतिरनन्तरः नासौ पूर्वपदम् । यच्च पूर्वपदं नासावनन्तरः । अपूर्वपदार्थं  
तर्हीदं वक्तव्यम् । अपूर्वपदस्यापि गतेः प्रकृतिस्वरत्वं यथा स्यात् । अपूर्वपदा-  
र्थमिति चेत् कारकेतिप्रसङ्गः \* । अपूर्वपदार्थमिति चेत्कारकेऽतिप्रसङ्गो भवति ।  
आगतः दूरात् दूरादागतः । स यथैव गतिपूर्वस्य गतेरपूर्वपदस्य भवति । एवं  
कारकपूर्वपदस्यापि प्राप्नोति । सिद्धं तु गतेरन्तोदात्ताप्रसङ्गात् \* । सिद्धमेतत् ।  
कथम् । यत्तदन्तः थाथघञ्क्ताजबित्रकाणामित्येतद्गतेर्न प्रसङ्गव्यम् । किं कृतं  
भवति । कृत्स्वरापवादोऽयं भवति । तत्र गतिरन्तर इत्यस्यावकाशः, प्रकृतम् ।  
प्रहृतम् । अन्तः थाथघञ्क्ताजबित्रकाणामित्यस्यावकाशः, दूराद् गतः ।  
दूराद् यातः । इहोभयं प्राप्नोति । आगतः दूरात् दूरादागतः । अन्तः  
थाथघञ्क्ताजबित्रकाणामित्येतद्भवति विप्रतिषेधेन । अवश्यं गतेस्तत् प्रसङ्गव्यं

गतिस्वर आरभ्यमाणस्तद्वाधकः । य एको गतिरिति । एकस्मिन्नेव गतावस्य  
बाधकत्वम् । अभ्युद्धृतादौ तु कक्ष्यान्तरप्राप्तत्वात्थायादिस्वर एव सतिशिष्टत्वाद्  
बलवत्त्वात् प्राप्नोति । एवमर्थमेवेति । कक्ष्यान्तरप्राप्तस्यापि थाथादिस्वरस्य  
बाधनार्थमनन्तरग्रहणमित्यर्थः । यत्र ह्येक एव गतिस्तत्रानन्तरग्रहणस्य न  
प्रयोजनमित्यनेकगतिसंनिधावप्राप्तस्य गतिस्वरस्थानान्तरग्रहणेन पुनः श्रुत्या प्राप्तिः  
क्रियते । क्रियमाणेऽपीति । कुगतिप्रादय इत्यत्र सुपेति निवृत्तं सुबिल्यनुवर्त्तत  
एव निष्कृतादिषु पदकार्यप्रसिद्ध्यर्थम् । तत्र युगपत् समुदायस्य सुबन्तत्वाभावात्  
समासस्याऽप्रसङ्गात् क्रमेणासौ विधेयस्ततोभिशब्दस्योद्धृतशब्देन समासे सत्यपि-  
शब्द एव पूर्वपदं नोच्छब्द इति पूर्वपदस्य गतेः प्रकृतिस्वरो विधीयमानः सत्यप्यन्त-  
रग्रहणे पूर्वपदत्वादुदो न प्राप्नोतीत्यर्थः । अपूर्वपदार्थं तर्हीति । श्रुत्या प्रकरणं  
दुर्बलं बाध्येते । तत्र योगविभागः क्रियते । गति पूर्वपदं प्रकृतिस्वरो भवति ।  
ततोऽनन्तरो गतिरपूर्वपदमपि प्रकृत्येति । इदानीमितिप्रसङ्गमाह अपूर्वपदार्थमिति  
चेर्द्दिति । दूरादागत इति । अत्र कर्मणि को विधेयः । तृतीया कर्मणीत्यतः कर्म-  
ग्रहणानुवर्तनात्कर्मवाचिनः कस्य ग्रहणम् । अत्र थाथादिस्वर इष्यते । गतिस्वरो-  
नन्तरग्रहणात्प्राप्नोति । सिद्धं त्विति । थाथादिसूत्रे कारकोपपदग्रहणमेवानुवर्तते । तेन  
गतिग्रहणमस्वरितत्वात्ततश्च गतिस्वरः कृत्स्वरस्यापवादो न थाथादिस्वरस्य तत्र  
दूरादागते कृत्स्वरापवादयोर्गतिस्वरथाथादिस्वरयोः प्रसङ्गे परत्वात् थाथादिस्वर  
एव प्रवर्त्तते । अन्तरग्रहणं त्वपूर्वपदार्थमभ्युद्धृतादावेव स्वरं संपादयति ।  
प्रकृतमिति। अवकाशप्रदर्शनमात्रमेवानेन कृतमनन्तर इत्यस्य त्वभ्युद्धृता-



भेदप्रभेद इत्येवमर्थम् । एवं तर्हि योगविभागः करिष्यते । अन्तः थाथघञजवि-  
त्रकाणाम् । ततः क्तः । क्तान्तमुत्तरपदमन्तोदात्तं भवति । अत्र कारकोपपदग्र-  
हणमनुवर्त्तते । गतिग्रहणं निवृत्तम् । अथ वोपरिष्ठाद्योगविभागः करिष्यते ।  
इदमस्ति सूपमानात् क्तः संज्ञायामनाचितादीनां प्रवृद्धादीनां चेति । ततो वक्ष्यामि-  
कारकात् । कारकाच्च क्तान्तमुत्तरपदमन्तोदात्तं भवतीति । ततः दत्तश्रुतयो-  
रेवाशीषि । कारकादिति । एवं कृत्वा नार्थोनन्तरग्रहणेन । कथमभ्युद्धतम् ।  
उद्धरति क्रियां विशिनष्टि । उदा विशिष्टामभिर्विशिनष्टि । तत्र गतिरनन्तर  
इति च प्राप्नोति गतिर्गताविति च गतिरनन्तर इत्यास्थावकाशः, प्रकृतं प्रहृ-  
तम् । गतिर्गताविसस्यावकाशः, अभ्युद्धरति । उपसमादधाति इहोभयंप्रा-  
प्नोति । अभ्युद्धतम् । उपसंहृतम् । उपसमाहृतम् । गतिर्गताविसेतद् भवति विप्र-  
तिषेधेन । एवं तर्हि सिद्धे सति यदनन्तरग्रहणं करोति तज् ज्ञापयसाचार्यः  
भवसेषा परिभाषा कुद्ग्रहणे गतिकारकपूर्वस्यापीति । किमेतस्य ज्ञापने प्रयो-

दिरवकाशः प्रदर्शितव्यः । अवश्यं गतेरिति । थाथादिसूत्रे ऽवश्यानुवर्त्ये गतिग्रह-  
णमन्यथा प्रभेद इत्यत्र कृतस्वरेण घञोञित्वाद्धातोर्दत्तत्वं स्यादन्तोदात्तत्वं चेष्ट्यते ।  
एवं तर्हीति । थाथादिसूत्रात् क्तग्रहणमपनीय पृथक् कर्त्तव्यम् । गतिग्रहणं निवृत्त-  
मिति । ननु विशुष्क इत्यादौ कृतस्वरेणोत्तरपदादयुदात्तत्वं प्राप्नोति । शुष्कधृष्टावि-  
त्याद्युदात्तविधानादन्तोदात्तत्वं चेष्ट्यते इत्याशङ्क्य योगविभागान्तरमाह कारका-  
दिति । तत्र दुराद्यात् इत्यादौ थाथादिस्वरेणैवान्तोदात्तत्वस्य सिद्धत्वात्कारकादित्यर्थं  
योगो गतिरनन्तर इत्यस्य बाधको विज्ञायते । एवं चेति । कारकादिति योगविभागे  
सति अनन्तरग्रहणं न कर्त्तव्यम् । कथमिति चेत् उच्यते । आगत इत्यस्य गतिस्वरे-  
णाद्युदात्तत्वे प्रवृत्ते दूरशब्दस्य स्तोकादिकेति समासस्ततः कक्षचान्तरप्राप्त्या  
समासस्वरः प्राप्नोति । ततः कृतस्वरस्ततः क्तस्वर इत्येवं क्तस्वरे सिद्धे कारकादिति  
सूत्रं नियमार्थम् । तत्र च गतिग्रहणमनुवर्त्तते । तेनायमर्थः । कारकादेव परं गतिपूर्व-  
पदं क्तान्तमन्तोदात्तमिति । तेनाभ्युद्धृत इत्यादौ परत्वाद् गतिनिघाते उदात्तस्वरि-  
तानुवृत्त्या सर्वानुदात्तस्य प्रकृतिभावाभावे थाथादिस्वरे च नियमेन निवर्तिते कृतस्व-  
रेण उद् एवोदात्तत्वं भविष्यतीत्यर्थः । कथमिति । अपूर्वपदत्वादुच्छब्दस्य गतिस्वरो  
न प्राप्नोतीति न दर्शयन्तरग्रहणं स्यादिति मत्वा प्रश्नः । उद्धरतिक्रियामिति । अय-  
मर्थः । उच्छब्देन हरतेः सम्बन्धादेक उद्धृतशब्दयोः समासस्तत्रोच्छब्दस्य पूर्वपद-  
त्वाद्भवति गतिस्वरः । पश्चादभिषब्दस्य समासेऽभेर्गतिस्वरं बाधित्वा निघातेन भा-  
व्यम् । तत्र कुदुत्तरपदप्रकृतिस्वरेण उद् एव गतिस्वरो भविष्यति नार्थोनन्तरग्रहणेन  
अथ वोद्धरतिक्रियामित्यादिनाभेर्गतिस्वरं प्रतिपाद्यते । एवं तर्हीति । परविप्रतिषेधमन-  
पेक्ष्य व्यवहितगतिनिवृत्त्यर्थमनन्तरग्रहणं क्रियते । यदि च कुद्ग्रहणपरिभाषा न  
स्यात् । ततः क्तान्तउत्तरपदे गतेः स्वरो विधीयमानो व्यवहितस्य न प्राप्नोतीति  
किं तन्निवृत्त्यर्थेनान्तरग्रहणेन तत् कृतमेतां परिभाषां ज्ञापयति । परिभाषाज्ञापनार्थ-



जनम् । प्रतप्ते नकुलस्थितं त एतत् । उदके विशीर्णं त एतत् । सगतिकेन सन-  
कुलेन च समासः सिद्धो भवति ॥

तादौ च निति कृत्यतौ ॥ ५० ॥ कृद्ग्रहणं किमर्थम् । यथा तकारा-  
दिग्रहणं कृद्विशेषणं विज्ञायते । तकारादौ निति कृतीति । अथाक्रियमाणे कृद्-  
ग्रहणे तकारादिग्रहणं कस्य विशेषणं स्यात् । उत्तरपदविशेषणम् । तत्र को  
दोषः । इहैव स्यात् । प्रतरिता प्रतीरितम् । इह न स्यात् । प्रकर्त्ता प्रकर्त्तुम् ।  
तादौ निति कृद्ग्रहणानर्थक्यम् \* । तादौ निति कृद्ग्रहणमनर्थकम् । क्रियमाणोपि  
वै कृद्ग्रहणे ऽनिष्टं शक्यं विज्ञातुम् । तकारादौ उत्तरपदे निति कृतीति । अक्रि-  
यमाणेपि चेष्टं निश्चस्तकारादिस्तदन्त उत्तरपद इति । यावता क्रियमाणे चानिष्टं  
विज्ञायते । अक्रियमाणे चेष्टम् । अक्रियमाण एवेष्टं विज्ञास्यामः । कृदुपदेशे वा  
ताद्यर्थमिडर्थम् \* । कृदुपदेशे तर्हि ताद्यर्थं कृद्ग्रहणमिडर्थं कर्त्तव्यम् । कृदुपदेशे  
यस्तकारादिरित्येवं यथा विज्ञायेत । किं प्रयोजनम् । इडर्थम् । इडादावपि सिद्धं  
भवति । प्रलपिता । प्रलपितुम् ॥

अनिगन्तोश्चतौ वप्रत्यये ॥ ५२ ॥ अनिगन्तप्रकृतिस्वरत्वे यणादेशे  
प्रकृतिस्वरभावप्रसङ्गः \* । अनिगन्तप्रकृतिस्वरत्वे यणादे शेषकृतिस्वरभावः प्रा-  
प्नोति । प्रसङ् प्रसज्चौ प्रसज्चः । अनिगन्तवचनमिदानीं किमर्थं स्यात् । अनिग-  
न्तवचनं किमर्थमिति चेदयणादिष्टार्थम् \* । अयणादेशार्थमेतत् स्यात् । यदा  
यणादेशो न । कदा च यणादेशो न । यदा शाकलम् । उक्तं वा \* । किमु-  
क्तम् । समासे शाकलं न भवतीति । एवं तर्हज्ज्वेतरकारो लुप्यते । प्रतीचः प्र-  
तीचा । चुस्वरस्तत्र बाधको भविष्यति । अयमेवेष्ट्यते । वक्ष्यसेतत् । चोरनि-

मेव च परप्रतिषेधो नापेक्ष्यते । ननु च कृद्ग्रहणे गतिपूर्वस्यापि ग्रहणं ज्ञाप्यतां कार-  
कपूर्वस्य कथं ज्ञाप्यते । उच्यते । पूर्वार्थोऽस्तावदेवा परिभाषा पठिता । इह त्वनन्तर-  
ग्रहणेन सर्वाङ्ग्यनुज्ञायते ॥ ४६ ॥

तादौ ॥ गतेः स्वरविधानात् क्रियायोगे गतिसंज्ञाविधानात्तकारादिः कृदेव सम्भ-  
वति नान्य इति मत्वाह कृद्ग्रहणं किमर्थमिति । यथेति । नितीत्यनेन प्रत्ययग्रहण-  
परिभाषया तदन्तस्योपस्थानात्तस्यैव तकारादित्वं विशेषणं स्यात् । कृद्ग्रहणे तु  
श्रुतस्य तादित्वं विशेषणं विज्ञायते । तादौ नितीति । यथेतच्च प्रत्ययादसंयोगपूर्वादि-  
त्यत्र विशेषणविशेष्यभावे कामचारादसंयोगपूर्वग्रहणेनोकारो विशेष्यते न तु प्रत्यय-  
स्तथेहापि तादिग्रहणेन निद्विशेष्यते न तु तदन्तम् । कृदुपदेशे वेति । वाशब्दस्तद्विशेष्ये  
कृतमुपदेशः शास्त्रं तत्र यस्तादिर्वातं प्रत्ययार्थं कृद्ग्रहणमित्यर्थः ॥ ५० ॥

अनिगं ॥ अनिगन्तेति । प्रतीचेत्यादावर्थवदानिगन्तग्रहणमिति प्रत्याङ्क्षित्यत्र यणा-  
देशो कृते निगन्तत्वात् प्रकृतिस्वरप्रसङ्गः । अनिगन्तवचनामिति । प्रतीच इत्यादिषु



गन्तोञ्चतौ वप्रसय इति । यत्तर्हि न्यध्योः प्रकृतिस्वरं शास्ति । एष हि यणादिष्टार्थमारम्भः । एतदप्ययणादिष्टार्थमेव । यदा यणादेशो न । कदा यणादेशो न । यदा शाकलम् । उक्तं वा \* । किमुक्तम् । समासे शाकलं न भवतीति । यत्र तर्ह्यञ्चतेरकारो लुप्यते । अधीचः । अधीचा । चुस्वरस्तत्र बाधको भविष्यति । अयमेवेष्ट्यते । वक्ष्यसेतत् । चोरनिगन्तोञ्चतावप्रसय इति । यत्तर्हि नेरेव प्रकृतिस्वरं शास्ति । एष यणादिष्टार्थ आरम्भः । एतदप्ययणादिष्टार्थमेव । कथम् । अकृते यणादेशे पूर्वपदप्रकृतिस्वरत्वे कृते उदात्तास्वरितयोर्षणः स्वरितोनुदात्तस्येस्ये स्वरः सिद्धो भवति । न्यङ् । तस्मात्सुष्ठूच्यते अनिगन्तप्रकृतिस्वरत्वे यणादेशे प्रकृतिस्वरत्वप्रसङ्ग इति । चोरनिगन्तोञ्चतावप्रसये \* । चुस्वरादानिगन्तोञ्चतावप्रसय इत्येतद्भवति विप्रतिषेधेन । चुस्वरस्यावकाशः, दधीचः पश्य । दधीचा । दधीचे । अनिगन्तोञ्चतावप्रसयइत्यस्यावकाशः, पराङ् । पराञ्चौ । पराञ्चः । इहोभयं प्राप्नोति । अवाचा । अवाचे । अनिगन्तोञ्चतावप्रसय इत्येतद्भवति विप्रतिषेधेन । न वा चुस्वरस्य पूर्वपदप्रकृतिस्वरभाविनि प्रतिषेधादितरथा हि सर्वापवादप्रसङ्गः \* । न वा एतद्विप्रतिषेधनापि सिध्यति । कथं तर्हि सिध्यति । चुस्वरस्य पूर्वपदप्रकृतिस्वरभाविनि प्रतिषेधात् । चुस्वरः पूर्वपदप्रकृतिस्वरभाविनः प्रतिषेध्यः । इतरथा हि सर्वापवादश्चुस्वरः । अक्रियमाणे हि प्रतिषेधे सर्वापवादोऽयं चुस्वरः । कथम् । प्रसयस्वरस्यापवादोऽनुदात्तौ सुप्पितौ । अनुदात्तौ सुप्पिताविस्योदात्तानिष्ठित्तिस्वरः । उदात्तानिष्ठित्तिस्वरस्य चुस्वरः । स यथैवोदात्तानिष्ठित्तिस्वरं बाधेत एवमनिगन्तस्वरमपि बाधेत । यदि तावत्संख्यातः साम्यम् । अयमपि चतुर्थः । समासान्तोदात्तात्वस्यापवादोऽव्ययस्वरः । अव्ययस्वरस्य कृत्स्वरः कृत्स्वरस्यायम् । उभयोश्चतुर्थयोर्युक्तो विप्रतिषेधः । सति-

कृत्स्वरेण भाव्यमिति अनवकाशमनिगन्तगूहणं मन्यते । यत्तर्हि न्यध्योरिति । न्यध्योरेव कृते यणादेशे प्रकृतिस्वरो यान्यस्येति नियम आश्रीयते । यत्र यहीति । अधीचेत्यादावित्यर्थः । यत्तर्हि नेरेवेति । निशब्दस्यैकात्तवाप्रीचेत्यादौ चुस्वरस्य प्रकृतिस्वरस्य च विशेषो नास्ति । एष हि यणादिष्टार्थ इति । ननु नेरेणादेशे कृते ऽनञ्कत्वात्कस्य स्वरः । एवं मन्यते । यत्र यणं भविष्यति तस्मिन् विषये ऽन्तरङ्गमपि यणं बाधित्वा पूर्वं नेः स्वरः भवति । एवं प्रत्यङ्ङादिष्वनिगन्त इति प्रतिषेधो भविष्यति । पश्चाद्यणादेशः । एतदपीति । वचनसामर्थ्याकृतएवान्तरङ्गे यणादेशे निशब्दस्वरः भवति यणि कृते स्वरभाजो ऽभावात् प्रत्यङ्ङादिषु तु यणादेशे एवान्तरङ्गत्वात् प्राप्नोति । तस्मादिति । न च यणादेशस्य स्थानिवद्भावोस्ति । पूर्वपदप्रकृतिस्वरविभ्रानादपूर्वविधित्वात् । यदि तावदिति । सर्वापवादस्त्वं चुस्वरस्य निवर्त्तयति । वक्ष्यगणनायां द्वयोरपि चतुर्थस्वमित्यर्थः । अव्ययस्वर इति । तत्पुरुषे तुत्यर्थेति प्रकृतिस्वरः । इह च गति-



शिष्टस्तर्हि चुस्वरः । कथम् । चावित्युच्यते । यत्रास्यैद्रूपं भवति । क्व चास्यैतद्रूपं भवति । यजादावसर्वनामस्थानेऽभिनिर्वृत्ते अकारलोपे नकारलोपे च कृते । तस्मात्सुप्ठूच्यते न वा चुस्वरस्य पूर्वपदप्रकृतिस्वरभाविनि प्रतिषेधादितरथाहि सर्वापवाद इति । विभक्तीषत्स्वरात्कृत्वस्वरः \* । विभक्तिस्वरात्, ईषत्स्वराच्च कृत्वस्वरो भवति विप्रतिषेधेन । विभक्तिस्वरस्यावकाशः, अक्षशौण्डः । स्त्री-शौण्डः । कृत्वस्वरस्यावकाशः, इध्मव्रश्चनः । पलाशशातनः । इहोभयं प्राप्नोति । पूर्वाह्णे स्फोटकः । अपराह्णे स्फोटकः । कृत्वस्वरो भवति विप्रतिषेधेन । ईषत्स्वरस्यावकाशः, ईषत्कडारः । ईषत्पिङ्गलः । कृत्वस्वरस्य स एव । इहोभयं प्राप्नोति । ईषद्भेदः । कृत्वस्वरो भवति विप्रतिषेधेन । चित्स्वराद्धारिस्वरः । चित्स्वराद्धारिस्वरो भवति विप्रतिषेधेन । चित्स्वरस्यावकाशः, चलनः, चोपनः । हारिस्वरस्यावकाशः, याज्ञिकाश्वः । वैयाकरणहस्ती । इहोभयं प्राप्नोति । पितृगवः । मातृगवः । हारिस्वरो भवति विप्रतिषेधेन । कृत्वस्वराच्च हारिस्वरो विप्रतिषेधेन । कृत्वस्वरस्यावकाशः, इध्मव्रश्चनः । पलाशशातनः । हारिस्वरस्य स एव । इहोभयं प्राप्नोति । अक्षद्वृतः वाडवहार्यः । हारिस्वरो भवति विप्रतिषेधेन । न वा हरणप्रतिषेधो ज्ञापकः कृत्वस्वराबाधकत्वस्य \* । न वार्थो विप्रतिषेधेन । किं कारणम् । हरणप्रतिषेधो ज्ञापकः कृत्वस्वराबाधकत्वस्य । यदयमहरण इति प्रतिषेधं शास्ति । तज्ज्ञापयसाचार्यः न कृत्वस्वरो हारिस्वरं बाधत इति । नैतदास्ति ज्ञापकम् । अनो भावकर्मवचन इत्येतस्मिन् प्राप्ते तत एतदुच्यते । यद्येवं साधीयो ज्ञापकं कृत्वस्वरस्यापवादोऽनोभावकर्मवचन इति बाधकं किलायं बाधते । किं पुनस्तं न बाधिष्यते । युक्तस्वरश्च कृत्वस्वराद्भवति विप्रतिषेधेन । युक्तस्वरस्यावकाशः, गोवल्लवः । अश्ववल्लवः । कृत्वस्वरस्य स एव । इहोभयं प्राप्नोति । गोसंख्यः, पशुसंख्यः । अश्वसंख्यः । युक्तस्वरो भवति विप्रतिषेधेन ॥

ग्रहणमनुवर्तते । सतिशिष्ट इति । ततः सर्वापवाद एव चुस्वरः । कृत्वस्वरादिति । पूर्वविप्रतिषेधोत्र विवक्षितः । अक्षद्वृत इति । अनुदाहरणमेतदित्याहुः । अत्र हि तृतीया-कर्मणीत्यनेन कृत्वस्वरापवादः पूर्वपदप्रकृतिस्वरत्वं प्राप्नोति । तत्परत्वादेव हारिस्वरो बाधते । न कृत्वस्वर इति । परोपीत्यर्थः । अनोभावकर्मवचन इत्यनेनान्तोदात्तत्वं विधीयते । कर्मवाची हरणशब्दो वाडवहरणमित्युदाहरणम् । किं पुनस्तमिति । कृत्वस्वरमित्यर्थः । तस्मादहरण इति प्रतिषेधो येन केनचित्त्वचनेन प्राप्तस्य स्वरस्य हारिस्वरो बाधक इति ज्ञापयतीत्यर्थः । युक्तस्वरश्चेति । पूर्वपदाद्युदात्तत्वमत्रापि पूर्वविप्रतिषेधो विवक्षितः । गोसंख्य इति । नन्वत्र थाथादिस्वरः प्राप्नोति न कृत्वस्वरः । एवं तर्हि मूलप्राप्तिमाश्रित्योक्तमित्यदोषः ॥ ५२ ॥



उपमानं शब्दार्थप्रकृतावेव ॥ ८० ॥ उपमानमिति किमर्थम् । शब्दार्थप्रकृतावेवेतीयत्युच्यमाने पूर्वेणातिप्रसक्तमिति कृत्वा नियमोयं विज्ञायेत । तत्र को दोषः । इह न स्यात् । पुष्पहारी । फलहारी । उपमानग्रहणे पुनः क्रियमाणे न दोषो भवति । अथ शब्दार्थग्रहणं किमर्थम् । उपमानं प्रकृतावेवेतीयत्युच्यमाने इहापि प्रसज्येत । वृकवञ्ची । वृकप्रेक्षी । शब्दार्थग्रहणे पुनः क्रियमाणे न दोषो भवति । अथ प्रकृतिग्रहणं किमर्थम् । शब्दार्थप्रकृतिरेव यो नित्यं तत्र यथा स्यात् । इह मा भूत् । कौकिलाभिव्याहारी । गर्दभोच्चारी । अथैवकारः किमर्थः । नियमार्थः । नैतदस्ति प्रयोजनम् । सिद्धे विधिरारभ्यमाणोन्तरेणैवकारं नियमार्थो भविष्यति । इष्टतोवधारणार्थस्तर्हि । यथैवं विज्ञायेत उपमानं शब्दार्थप्रकृतावेवेति । मैवं विज्ञायि उपमानमेव शब्दार्थप्रकृताविति । शब्दार्थप्रकृतौ ह्युपमानं चानुपमानं चाद्युदात्तमिष्यते । साध्वध्यायी । बिलम्बिताध्यायी ॥

दीर्घकाशतुषाभ्राष्ट्रवटं जे ॥ ८२ ॥ जे दीर्घान्तस्यादिरुदात्तो भवतीत्येतस्मादन्त्यात्पूर्वं बहुच इत्येतद्भवति विप्रतिषेधेन । जे दीर्घान्तस्यादिरुदात्तो भवतीत्यस्य वकाशः, कुटीजः । शमीजः । अन्त्यात्पूर्वं बहुच इत्यस्यावकाशः, उपसरजो मन्दुरजः । इहोभयं प्राप्नोति । आमलकीजः । बलभीजः । अन्त्यात्पूर्वं बहुच इत्येतद्भवति विप्रतिषेधेन ॥

नभूताधिकसञ्जीवमद्राश्मकज्जलम् ॥ ९१ ॥ आद्युदात्तप्रकरणे दिवोदासादीनां छन्दस्युपसंख्यानं \* २ कर्तव्यम् । दिवोदासाय गायते । वध्रयश्वाय दाशुषे ॥

अन्तः ॥ ९२ ॥ सर्वं गुणकात्स्न्ये ॥ ९३ ॥ सर्वग्रहणं किमर्थम् । गुणकात्स्न्येऽतीयत्युच्यमाने इहापि प्रसज्येत । परमशुक्लः । परमकृष्ण इति । सर्वग्रहणे पुनः क्रियमाणे न दोषो भवति । अथ गुणग्रहणं किमर्थम् । सर्व

उपमानम् ॥ उपमानमिति किमर्थमिति । योगविभागकरणासामर्थ्याच्छिष्टप्रयोगाच्चोपमानमेव नियम्यतइति प्रश्नः । इतरः सत्यपि योगविभागइष्टा व्यवस्था न लभ्यते । लक्ष्यानुसारेण च प्रतिपत्तिगौरवप्रसङ्ग इत्याह शब्दार्थप्रकृतावेवेति । अथ शब्दार्थग्रहणमिति । प्रकृतिग्रहणादेव विशिष्टार्थे प्रकृतिर्ग्रहीष्यतइति प्रश्नः । इतरस्तु दुर्ज्ञानो विशेष इति मत्त्वाह उपमानमिति । वृकवञ्चीति । कर्तयुपमान इति णिनिः । कृत्स्वरएवात्र भवति । शब्दार्थप्रकृतिरेव यो नित्यमिति । उपसर्गसंबन्धमन्तरेणैव यो धातुः शब्दं वर्तते स इह गृह्यते । तस्य तूपसर्गेण शब्दार्थत्वं द्योत्यते तस्य ग्रहणं न भवतीत्यर्थः ॥ ८० ॥

न भूत ॥ दिवोदासायेति । दिवश्च दासइति अलुक् ॥ ९१ ॥

सर्वं गु ॥ यत्र गुणान्तरस्याभावः तत्र गुणकात्स्न्यं भवति यथा सर्वशुक्ल इति शुक्लेन गुणेन सर्वावयवानां व्यापनात् । परमशुक्ल इति । आभयव्याप्त्या शुक्लस्य



कात्स्न्येइतीयत्युच्यमाने इहापि प्रसज्येत । सर्वसौवर्णः । सर्वराजत इति । गुण-  
ग्रहणे पुनः क्रियमाणे न दोषो भवति । अथ कात्स्न्यग्रहणं किमर्थम् । सर्व-  
गुणइतीयत्युच्यमाने इहापि प्रसज्येत । सर्वेषां श्वेतः सर्वश्वेत इति । कथं वात्र  
समासः । षष्ठी सुबन्तेन समस्यते इति । गुणेन नेति प्रातिषेधः प्राप्नोति । एवं  
तर्हि गुणात्तरेण समासस्तरलोपश्च \* । गुणात्तरेण समासो वक्तव्यः तरलोपश्च ।  
सर्वेषां श्वेततरः सर्वश्वेतः ॥

उत्तरपदवृद्धौ सर्वं च ॥१०५॥ अयुक्तोयं निर्देशः । नद्युत्तरपदं नाम  
वृद्धिरस्ति । कथं तर्हि निर्देशः कर्तव्यः । वृद्धिमत्युत्तरपद इति । स तर्हि  
तथा निर्देशः कर्तव्यः । न कर्तव्यः । नैवं विज्ञायते । उत्तरपदं वृद्धिः उत्तरप-  
दवृद्धिः उत्तरपदवृद्धाविति । कथं तर्हि उत्तरपदस्य वृद्धिरस्मिन् सोयमुत्तरपद-  
वृद्धिः उत्तरपदवृद्धाविति ॥

बहुव्रीहौ विश्वसंज्ञायाम् ॥ १०६ ॥ बहुव्रीहौ विश्वस्यान्तोदात्तात्संज्ञायां  
मित्राजिनयोरन्तः \* । बहुव्रीहौ विश्वस्यान्तोदात्तात्संज्ञायां मित्राजिनयोरन्त  
इत्येतद्भवाति विप्रतिषेधेन । बहुव्रीहौ विश्वं संज्ञायामित्यस्यावकाशः, विश्वदेवः ।  
विश्वयज्ञाः । मित्राजिनयोरन्तइत्यस्यावकाशः, कुलामित्रम् । कुलाजिनम् । इहो-  
भयं प्राप्नोति । विश्वामित्रः । विश्वाजिनः । मित्राजिनयोरन्त इत्येतद्भवाति विप्र-  
तिषेधेन । अन्तोदात्तप्रकरणे मरुद्वृद्धादीनां छन्दस्युपसंख्यानं \* २ कर्तव्यम् ।  
मरुद्वृद्धः सुवया उपतस्थे ॥

उदराश्वेषु ॥ १०७ ॥ ज्ञेये ॥ १०८ ॥ उदरादिभ्यो नञ्समुभ्याम् \*  
उदराश्वेषुक्षेप इत्येतस्माच्चञ्समुभ्यामित्येतद्भवाति विप्रतिषेधेन । उदराश्वेषु क्षेपे  
इत्यस्यावकाशः, कुण्डोदरो घटोदरः । नञ्समुभ्यामित्यस्यावकाशः, अयवः ।  
आतिलः । अमाषः । सुयवः । सुतिलः । सुमाषः । इहोभयं प्राप्नोति । अनुदरः

पारम्यमिति गुणकात्स्न्यमस्ति । सौवर्णं इति । विकारविषयमत्र कात्स्न्यं न गुण-  
विषयम् । अथ कात्स्न्यग्रहणमिति । सर्वशब्दः कात्स्न्यं एव वर्तते इति प्रश्नः । सर्व-  
ेषां श्वेत इति । सर्वशब्दोत्र गुणिकात्स्न्यं वर्तते न तु गुणकात्स्न्यं सर्वेषां श्वेतो  
गुण इत्यर्थः । गुणात्तरेणेति । गुणात्तरो यस्तरप् तदन्तेनेत्यर्थः । सर्वेषामिति गुण-  
संबन्धे षष्ठी । पटस्य शौक्यमिति यथा । श्वेततर इति । गुणवाचिन एवाश्रितगु-  
णान्तरप्रकर्षनिमित्तः प्रत्ययः । सर्वेषां पटानां द्रव्यान्तराधारश्चेद् गुणापेक्षया सा-  
तिशयः श्वेतो गुण इत्यर्थः ॥ ९२ ॥ ६३ ॥

उत्तर ॥ वृद्धावित्येव वृद्धिमद् उत्तरपदमिति परिग्रहे सिद्धे उत्तरपदग्रहणं तद्-  
धिकारविहितवृद्धिपरिग्रहार्थम् ॥ १०५ ॥

उदरा ॥ सुदर इति । प्रकरणादिवशाद् अत्र ज्ञेयप्रतिपत्तिः । कुण्डम् ॥ कुण्डशब्दोऽस्ति



सूदरः । नञ्मुभ्यामिसेतद्भवति विप्रतिषेधेन ॥

सोर्मनसी अलोमोषसी ॥ ११७ ॥ सोर्मनसोः कपि \* । सोर्मनसी अलोमोषसी इत्येतस्मात्कपि पूर्वमिसेतद्भवति विप्रतिषेधेन । सोर्मनसी अलोमोषसी इत्येतस्यावकाशः, सुशर्माणमधिनावं रुहेम । सुसर्मासि सुप्रतिष्ठानः । सुस्रोताः । सुपयाः । सुवर्चाः । कपि पूर्वमित्यस्यावकाशः, अयवकः । अतिलकः । इहोभयं प्राप्नोति । सुशर्मकः । सुस्रोतस्कः । कपि पूर्वमिसेतद्भवति विप्रतिषेधेन ॥

कूलतीरतूलमूलशालाक्षसममव्ययीभावे ॥ १२१ ॥ पर्यादिभ्यः कूलादीनामाद्युदात्तत्वं भवति विप्रतिषेधेन । परिप्रत्युपापावर्ज्यमानाहोरात्रावयवेष्वित्यस्यावकाशः, परित्रिगर्तम् । परिसौवीरम् । कूलादीनामाद्युदात्तत्वस्यावकाशः, अनुकूलम् । अतिकूलम् । इहोभयं प्राप्नोति । परिकूलम् । प्रतिकूलम् । कूलादीनामाद्युदात्तत्वं भवति विप्रतिषेधेन ॥

चेलखेटकटुककाण्डं गर्हायाम् ॥ १२६ ॥ अकर्मधारये राज्यम् ॥ १३० ॥ चेलराज्यादिभ्योव्ययम् \* । चेलराज्यादिस्वरादव्ययस्वरो भवति विप्रतिषेधेन । चेलराज्यादिस्वरस्यावकाशः, भार्याचेलम् । पितृचेलम् । ब्राह्मणराज्यम् । अव्ययस्वरस्यावकाशः, निष्कौशाम्बिः । निर्वारणासिः । इहोभयं प्राप्नोति । कुचेलम् । कुराज्यम् । अव्ययस्वरो भवति विप्रतिषेधेन । स तर्हि पूर्वविप्रतिषेधो वक्तव्यः । न वक्तव्यः । इष्टवाची परशब्दः । विप्रतिषेधे परं यदिष्टं तद्भवति । कुण्डं वनम् । कुण्डाद्युदात्तत्वे तत्समुदायग्रहणम् \* । कुण्डाद्युदात्तत्वे तत्समुदायग्रहणं कर्तव्यम् । वनसमुदायवाची चेत्स कुण्डशब्दो भवतीति वक्तव्यम् । इह मा भूत् । मृत्कुण्डम् । कुण्डं वनम् ॥ इति श्रीमद्भगवत्पतञ्जलिविरचिते व्याकरणमहाभाष्ये षष्ठस्याध्यायस्य द्वितीये पादे प्रथममाह्निकम् ॥

भाजनविशेषवाची । अस्ति समुदायवाची । इत्तुकुण्डमिक्षुसमुदाय इत्यर्थः । तत्र वनशब्देन भाजनविशेषवाची निवर्त्यते । वनशब्दस्तु समुदायवाच्यप्यस्ति आम्वणामिति । जलपर्यायोप्यस्ति । ततश्च यथा तटाकादयो विशिष्टाधारजलवाचिन एव कुण्डशब्दोपि यथा नल्लं कुण्डमिति । ततश्च वनग्रहणे ऽप्युपादीयमाने नास्त्यतिप्रसङ्गनिवृत्तिरित्याह कुण्डाद्युदात्तत्व इति । तच्छब्देन पूर्वपरामर्शः । वनसमुदायवाचीति । वनमेव समुदायो वनसमुदायः वनशब्दवाच्यत्वाच्च वनं समुदाय उच्यते । समुदायवाची वनशब्दोत्राश्रयणीयो न तूदकवाचीत्यर्थः । अन्ये त्वाहुः । वनानां समुदायो वनसमुदाय इति । तेन शरवणसमुदायः शरकुण्डशब्देनोच्यते । मृत्कुण्डमिति । भाजनविशेषवाची विशिष्टसंस्थानाधारजलवाची वात्र कुण्डशब्दः । इत्युपाध्यायजैयटपुत्रकैयटकृतं भाष्यप्रदीपे षष्ठस्याध्यायस्य द्वितीये पादे प्रथममाह्निकम् ॥



गतिकारकोपपदात्कृत् ॥ १३६ ॥ गतिकारकोपपदादिति किमर्थम् ।  
 इह मा भूत् । परमं कारकं परमकारकम् । गतिकारकोपपदादित्युच्यमाने ऽप्यत्र  
 प्राप्नोति । एतदपि हि कारकम् । इदं तर्हि देवदत्तस्य कारकं देवदत्तकारकम् ।  
 इदं चाप्युदाहरणम् । परमं कारकं परमकारकमिति । ननु चोक्तं गतिकारकोप-  
 पदादित्युच्यमाने ऽप्यत्र प्राप्नोति । एतदपि हि कारकमिति । नैतत्कारकम् ।  
 कारकविशेषणमेतद् । यावद् ब्रूयात् प्रकृष्टं कारकं शोभनं कारकमिति तावदेव  
 तत्परमकारकमिति । अथ कृद्ग्रहणं किमर्थम् । इह मा भूत् । निष्कौशाम्बिः ।  
 निर्वाराणसिरिति । गत्यादिभ्यः प्रकृतिस्वरत्वे कृद्ग्रहणानर्थक्यम् अन्यस्योत्तर-  
 पदस्याभावात् \* । गत्यादिभ्यः प्रकृतिस्वरत्वे कृद्ग्रहणमनर्थकम् । अन्यस्योत्तर-  
 पदस्याभावात् । न ह्यन्यद्गत्यादिभ्य उत्तरपदमस्ति । अन्यदतः कृतः । किं  
 कारणम् । धातोर्हि द्वये प्रत्यया विधीयन्ते । तिङः कृतश्च । तत्र कृता सह  
 समासो भवति । तिङा च न भवति । तत्रान्तरेण कृद्ग्रहणं कृत एव भविष्यति ।  
 ननु चेदानीमेवोदाहृतम् । निष्कौशाम्बिः निर्वाराणसिरिति । यत्क्रियायुक्तास्तं  
 प्रति गत्युपसर्गसंज्ञे भवतः । न च निसः कौशाम्बीशब्दं प्रति क्रियायोगः । कृ-  
 त्प्रकृतौ वा गतित्वादधिकार्यं कृद्ग्रहणम् \* । कृत्प्रकृतौ तर्हि गतित्वादधिकार्यं  
 कृद्ग्रहणं कर्त्तव्यम् । कृत्प्रकृतिर्धातुः । धातुं च प्रति क्रियायोगः । तत्र यत्क्रि-  
 यायुक्तास्तं प्रति गत्युपसर्गसंज्ञे भवत इति इहैव स्यात् प्रणीरुनीरिति । इह न

यतिका ॥ परमकारकमिति । विचार्य किं चिदप्रास्तीत्यस्योपन्यासः । यथा संप्र-  
 दानादयः शब्दा न कारकरूपतां प्रतिपादयन्ति तथा कारकशब्दोपि । तदुक्तम् ।  
 स्वशब्दैरभिधाने तु सधर्मो नाभिधीयते । विभक्त्यादिभिरेवासावुपकारः प्रतीयत  
 इति ॥ एवं च तद्विशेषणमपि परमशब्दः कारकवाची न भवतीति प्रत्युदाहरणम् ।  
 एतदपीति । न ह्यकारकस्य कारकशब्देनाभिधानम् । ततश्च तद्विशेषणस्यापि कारक-  
 स्वमस्त्येव । यथा घटं करोति भीष्ममित्यादौ । देवदत्तस्येति । शेषविवक्षायां षष्ठी  
 तृजकाश्यां कर्त्तरि कर्त्तरि चेति कारकषष्ठ्याः समासप्रतिषेधादिह षष्ठीसमासो भव-  
 त्येव । नैतत्कारकमिति । कृदन्ता हि क्रियायोग्यताविष्टद्रव्यवाचिनो न तूहतां कार-  
 कतां प्रतिपादयन्ति । परममित्येतच्च न करोति क्रियाविशेषणम् । यतः कर्मकारकमेत-  
 तस्यादपि तु द्रव्यविशेषणं तथा च समानाधिकरणसमास उपपद्यते । अथ कृद्ग्रहण-  
 मिति । यत्क्रियायुक्तास्तं प्रति गत्युपसर्गसंज्ञे भवतो नान्यं प्रतीति प्रश्नः । निष्कौशा-  
 म्बिरिति । क्रमणक्रियापेक्षमास्ति निसो गतित्वमिति भावः । अन्यस्योत्तरपदस्याभा-  
 वादिति । गतिकारकाभ्यां तावत्संबन्धात् क्रियावाचिकृदन्तमेवोत्तरपदमाक्षिप्तमुपपद-  
 मपि धात्वधिकारे सप्तमीनिर्दिष्टं प्रत्ययानिमित्तमुच्यते इति तेनापि कृदन्तमेवाक्षिप्तम् ।  
 कृत्प्रकृतौ चेति । वाशब्दस्तर्ह्यर्थः । धातुप्रत्ययसमुदायपरिग्रहार्थं कृद्ग्रहणमन्यथा  
 धातावेवोत्तरपदे स्वरः स्यादित्यर्थः । प्रणीरिति । अव्ययस्वरापवादात्र कृत्स्वरः ।



स्यात् । प्रणायकः । उन्नायकः । एतदपि नास्ति प्रयोजनम् । यत्क्रियायुक्ता इति नैवं विज्ञायते यस्य क्रिया यत्क्रिया यत्क्रियायुक्तास्तं प्रति गत्युपसर्गसंज्ञे भवत इति । कथं तर्हि या क्रिया यत्क्रिया यत्क्रियायुक्तास्तं प्रति गत्युपसर्गसंज्ञे भवत इति । न च कश्चिच्छब्दोऽस्ति केवलो यस्तस्यार्थस्य वाचकः स्यात् केवलस्तस्यार्थस्य वाचको नास्तीति कृत्वा कृदधिकस्य भविष्यति । ननु चायं तस्यैवार्थस्य वाचकः प्रणीरुन्नोरिति । एषोऽपि हि कर्तृविशिष्टस्यैव । अयं तर्हि तस्यैवार्थस्य वाचकः । प्रभवनमिति । तस्मात्कृद्ग्रहणं कर्तव्यम् । यदि कृद्ग्रहणं क्रियते । आमन्ते स्वरो न प्राप्नोति । प्रपचतितरामिति । प्रजल्पतितरां प्रजल्पतितमाम् । असाति पुनः कृद्ग्रहणं क्रियाप्रधानमाख्यातं तस्यातिशये तरबुदपद्यते । तरबन्तात् स्वार्थे आम् । तत्र यत्क्रियायुक्ता इति भवसेव संघातं प्रति क्रियायोगः । न च कश्चित् केवलः शब्दोऽस्ति यस्तस्यार्थस्य वाचकः स्यात् । केवलस्तस्यार्थस्य वाचको नास्तीति कृत्वाधिकस्य भविष्यति । ननु चायं तस्यार्थस्य वाचकः प्रभवनमिति । एषोपि हि द्रव्यविशिष्टस्य वाचकः । कथम् । कृदभिहितो भावो द्रव्यवद्भवति क्रियावदपीति ॥

अन्तः ॥ १४३ ॥ किं समासस्यान्त उदात्तो भवति आहो सिदुत्तस्पद-

यस्य क्रियेति । अन्वयव्यतिरेकाभ्यां यस्य वाच्या क्रियेत्यर्थः । धातोरेव च क्रियावाच्येति तमेव प्रति गत्युपसर्गसंज्ञाप्रसङ्गः । या क्रियेति । क्रियालक्षणमर्थं प्रति गत्युपसर्गसंज्ञाप्रसङ्गः । या क्रियेति । क्रियालक्षणमर्थं प्रति गत्युपसर्गसंज्ञे भवत । केवलायाश्च क्रियाया व्यवहारानङ्गत्वाद्ग्रहणन्तरसंसृष्टक्रियावाचिकृदन्तपरिग्रहः सिद्ध इत्यर्थः । न च कश्चित् केवल इति । केवलक्रियावाचित्वात् केवल इत्युक्तम् । इतरस्तु शब्दकेवल्यमनेनोक्तमिति मत्वा चोदयति ननु चायमिति । एषोपीति । तस्मात्कारकसहिताया एव क्रियायाः सर्वत्र प्रतिपादनात् प्रणीप्रयाणकादीनां न कश्चिद्भेदः । प्रभवनमिति । भावे ल्युट् विधानात् कारकासंसृष्टैव क्रियाभिधीयते । प्रपचतितरामिति । प्रशब्दस्यामन्तेन समासः । गतिकारकोपपदानां कृद्भिः सह समासवचनं प्राक् सुबुत्पत्तेरित्यस्य त्वयमर्थो यदा गत्यादीनां कृद्भिः सह समासो भवति तदा प्राक् सुबुत्पत्तेरिति न तु कृद्भिरेव समास इति । तेन तद्धितान्तेनापि सुप्युत्पन्ने समासः प्रवर्तते । नत्वसत्यपि कृद्ग्रहणेन स्वरो न सिध्यति संख्याकालसाधनोपग्रहविशिष्टायाः क्रियाया अभिधानाच्च केवलाया इत्याह असाति पुनरिति । द्रव्यविशिष्टस्येति । धातुः साध्यरूपतां प्रतिपादयति प्रत्ययस्तु द्रव्यधर्मलिङ्गसंख्यायुक्तमर्थमिति भावः । द्रव्यवदिति । प्रसिद्धघटादिद्रव्यापेक्षो वतिनिर्देशो यथा घटादिद्रव्यं घटादिभिः शब्दैर्लिङ्गसंख्याकर्मादिशक्तियुक्तमभिधीयते तथा पाकादिभिः शब्दैः पाकादिको भावः । क्रियावदपीति । तेन भोक्तुं पाक इत्यादौ क्रियोपपदाश्च प्रत्ययस्तदेवमव्याप्तिप्रसङ्गात् प्रत्याख्यातं कृद्ग्रहणम् ॥ १३० ॥

अन्तः ॥ उभयं प्रकृतमिति । समासस्येत्यपि प्रकृतमुत्तरपदादिरित्यत उत्तरपद-



स्य । कुतः संदेहः । उभयं प्रकृतम् । तत्रान्यतरच्छक्यं विशेषयितुम् । कश्चात्र विशेषः । अन्तोदात्तत्वं समासस्येति चेत्कप्युपसंख्यानम् \* । अन्तोदात्तत्वं समासस्येति चेत् कप्युपसंख्यानं कर्त्तव्यम् । इदमेतच्चद्वयः प्रथमपूरणयोः क्रियागणने कापि चेति वक्तव्यम् । इहापि यथा स्यात् । इदंप्रथमकाः । अस्तु तर्हुत्तरपदस्य । उत्तरपदान्तोदात्तत्वे नञ्मुभ्यां समासान्तोदात्तत्वम् \* । उत्तरपदस्यान्तोदात्तत्वे नञ्मुभ्यां समासान्तोदात्तत्वं च वक्तव्यम् । अनृचः । बह्वचः । अपर आह । उत्तरपदान्तोदात्तत्वे नञ्मुभ्यां समासान्तोदात्तत्वम् । उत्तरपदान्तोदात्तत्वे नञ्मुभ्यां समासान्तोदात्तत्वं च वक्तव्यम् । अज्ञकः । अञ्चकः । कपि पूर्वमित्यस्यापवादः ह्रस्वान्तेऽन्त्यात्पूर्वमिति । तत्र ह्रस्वान्तेऽन्त्यात्पूर्वं उदात्तभावो नास्तीति कृत्वोत्सर्गेणान्तोदात्तत्वं प्राप्नोति । न वा कपि पूर्ववचनं ज्ञापकमुत्तरपदान्तोदात्तत्वस्य \* । न वा एष दोषः । किं कारणम् । यदयं कपि पूर्वमित्याह तज् ज्ञापयत्याचार्यः उत्तरपदस्यान्तोदात्तत्वं न भवतीति । एवमपि कुत एतत् समासस्यान्त उदात्तो भवतीति । प्रकरणाच्च समासान्तोदात्तत्वम् \* । प्रकृतं समासग्रहणमनुवर्त्तते । क प्रकृतम् । चौ समासस्येति । ननु चोक्तमन्तोदात्तत्वं समासस्येति चेत् कपि उपसंख्यानमिति । नैष दोषः । उत्तरपदग्रहणमपि प्रकृतमनुवर्त्तते । क प्रकृतम् । उत्तरपदादिरिति । तत्रैवमभिसंबन्धः करिष्यते।

ग्रहणमपि । तत्रान्यतरादिति । अन्तोदात्तविधानेन विशेषेवस्थापयितुमित्यर्थः । अथ वा समासेनोत्तरपदमुत्तरपदेन वा समास इत्यर्थः । इदंप्रथमकाइति । मशब्दाकारस्यान्तोदात्तत्वमिष्यते कपस्तु समासान्तत्वात् प्राप्नोतीति कपि चेति वक्तव्यम् । तेन कपि परतः पूर्वस्योदात्तत्वं सिध्यति । अनृचइति । अकारः समासस्यावयवो नोत्तरपदस्येति तस्योदात्तत्वं न प्राप्नोति । अपर आहति । प्रकारान्तरसङ्गावात् पूर्वस्माद्भेदः । अज्ञक इति । अत्र कप उदात्तत्वमिष्यते तच्च उत्तरपदस्य कार्यित्वेन सिध्यति । समासे तु कार्यभाजि सिध्यति । कपि पूर्वमित्यस्यापवाद इति । अज्ञकशब्दे नञः परस्य कपि पूर्वस्य एकात्त्वादन्यात् पूर्वं उदात्तभावी नास्तीति नञ्मुभ्यामित्यनेन स्वरेण भाव्यम् । स च स्वरः कपो न सिध्यति । नन्वन्त्यात् पूर्वो यदोदात्तभाव्यस्ति अयवक इत्यादौ तत्र कपि पूर्वमित्येतद् बाध्यतामज्ञकादौ तु कथं बाध्यते । नष्टपवादोऽप्रवर्त्तमान एवोत्सर्ग बाध्यते । नैष दोषः । यथा हलादिः शेष इत्यभ्यासजातेराश्रयणादाटतुरित्यादावप्यनादेर्हली निवृत्तिर्भवति एवं ह्रस्वान्तेऽन्त्यात् पूर्वमित्यत्रापि ह्रस्वजातेराश्रयणात्तत्कौण्डिन्यायाः सर्वत्र ह्रस्वान्ते कपि पूर्वमित्यस्याप्रवृत्तिरथ वा ह्रस्वान्तेऽन्त्यादित्येव वक्तव्यम् । कपि पूर्वमित्यतः पूर्वग्रहणमनुवर्त्तिष्यते तत्र पूर्वग्रहणं नियमार्थम् । ह्रस्वान्तेऽन्त्यादेव पूर्वमुदात्तं भवति न तु कपि पूर्वमिति । एवं पक्षद्वये दोषमभिधाय लिङ्गेन समासस्य कार्यित्वं प्रतिपादयितुमाह न वेति । अकुमारीक इत्यादौ कपि पूर्वस्य उदात्तार्थं कपि पूर्वमित्युच्यते । यदि च नञ्मुभ्यामित्य-



नञ्सुभ्यां समासस्यान्त उदात्तो भवतीति । इदमेतच्चाद्रथः प्रथमपूरणयोः क्रिया-  
गणने उच्चारपदस्येति ॥

कारकादत्तश्रुतयोरेवाशिषि ॥ १४८ ॥ कारकादत्तश्रुतयोरेवाशिषि प्र-  
तिषेधः \* । कारकादत्तश्रुतयोरेवाशिषि प्रतिषेधो वक्तव्यः । अनाहतो नदति  
देवदत्तः । सिद्धं तूभयनियमात् \* । सिद्धमेतत् । कथम् । उभयनियमात् । उभ-  
यतो नियमः कुरिष्यते । कारकादत्तश्रुतयोरेवाशिषि । आशिष्येव कारकादत्त-  
श्रुतयोरिति ॥

संज्ञायाम् ॥ १५९ ॥ ऋषिप्रतिषेधो मित्रे \* । ऋषिप्रतिषेधो मित्रे  
वक्तव्यः । विश्वामित्र ऋषिः ॥

बहोर्नञ्वदुत्तरपदभूम्नि ॥ १७५ ॥ किमर्थं बहोर्नञ्वदतिदेशः क्रियते ।  
न नञ्सुबहुभ्य इत्येवोच्येत । नैवं शत्रयम् । उच्चारपदभूम्नीति वक्ष्यति तद्वहोरेव  
यथा स्यात् नञ्सुभ्यां मा भूदिति । नैतदास्ति प्रयोजनम् । एकयोगेऽपि हि सति  
यस्योत्तरपदभूमास्ति तस्य भविष्यति । कस्य चास्ति, बहोरेव । इदं तर्हि प्रयो-  
जनम् । न गुणादयोऽत्रयत्रा इति वक्ष्यति तद् बहोरेव यथा स्यात् । नञ्सुभ्यां मा  
भूदिति । एतदपि नास्ति प्रयोजनम् । एकयोगेऽपि हि सति यस्य गुणादयोऽ-  
वयवाः सन्ति तस्य भविष्यति । कस्य च सन्ति । बहोरेव । अत उच्चारं पठति ।  
बहोर्नञ्वदुत्तरपदाद्युदात्तार्थम् \* । बहोर्नञ्वदतिदेशः क्रियते । उच्चारपदस्याद्यु-  
दात्तार्थम् । उत्तरपदस्याद्युदात्तत्वं यथा स्यात् । विदेशस्थमपि यन्नञः कार्यं  
तदापि बहोरेव स्यात् । नञो जरमरमित्रमृताः । अजरः । अमरः । अमित्रः ।  
अमृतः । बहुजरः । बहुमित्रः । बहुमृतः ॥

नेनोत्तरपदस्यान्तोदात्तत्वं स्यात्ततस्तेनैव सिद्धत्वात् कपि पूर्वमिति न कर्त्तव्यं स्यात् ।  
नञ्सुभ्यामिति । नञ्सुभ्यां यदुत्तरपदं तदन्तस्य समासस्येत्यर्थः ॥ १४३ ॥

कारकात् ॥ संज्ञायामनाचितादीनामिति विहितमन्तोदात्तत्वमनेन नियम्यते तेन  
देवपालित इत्यादौ न भवति तृतीयाकर्मणीत्यनेन तु पूर्वपदप्रकृतिस्वरो भवति ।  
अनाहत इति । देवदत्तशब्दः शङ्खविशेषस्य संज्ञा । तत्राशीरभावादन्तोदात्तत्वाभावः ।  
सिद्धं त्विति । तन्त्रेण सूत्रद्वयस्योच्चारणादेकं सूत्रम् । आशिष्येवेति । भिन्नक्रम-  
त्वादेवकारस्येति भावः ॥ १४८ ॥

संज्ञायाम् ॥ विश्वामित्रे इति मित्रे चर्वाविति दीर्घः । परत्वादनेनान्तोदात्तत्वं  
प्राप्तं प्रतिषिध्यते । ततो बहुव्रीहौ विश्वं संज्ञायामिति पूर्वपदान्तोदात्तत्वं भवति ॥ १५९ ॥  
बहोः ॥ यस्य गुणादय इति । यस्य विशेष्या इत्यर्थः । ननु चागुणः सुगुण  
इत्यादौ नञ्सुभ्यामुत्तरे गुणादयः सन्त्येव । एवं तर्ह्युत्तरपदभूमग्रहणेन पूर्वपदस्य



उपसर्गात्स्वाङ्गं ध्रुवमपश्युः ॥ १७७ ॥ मुखस्यान्तोदात्तत्वादुपसर्गात्स्वाङ्गं ध्रुवम् \* । मुखस्यान्तोदात्तत्वादुपसर्गात्स्वाङ्गं ध्रुवं भवति विप्रतिषेधेन । मुखस्यान्तोदात्तत्वस्यावकाशः, गौरमुखः । श्लक्ष्णमुखः । उपसर्गात्स्वाङ्गं ध्रुवमित्यस्यावकाशः, प्रसिद्धम् । मोदरः । इहोभयं प्राप्नोति । प्रमुखः । उपसर्गात्स्वाङ्गं ध्रुवमित्येतद्भवीति विप्रतिषेधेन । कः पुनरत्र विशेषः । तेन वा सत्यनेन वा । सापवादः स विधिः । अयं पुनरिपवादः । अव्ययात्तास्य प्रतिषेधोपवादः ॥

अभेर्मुखम् ॥ १८५ ॥ अपाच्च ॥ १८६ ॥ किमर्थमिदमुच्यते । न उपसर्गात्स्वाङ्गं ध्रुवमिमेव सिद्धम् । अभेर्मुखमपाच्चाध्रुवार्थम् \* । अध्रुवार्थोऽयमारम्भः । अबहुव्रीहार्थो वा \* । अथ वा बहुव्रीहेरिति वर्तते । अबहुव्रीहार्थोऽयमारम्भः ॥

स्फिगपूतवीणाओध्वकुलिसीरनामनाम च ॥ स्फिगपूतग्रहणं किमर्थम् । न उपसर्गात्स्वाङ्गं ध्रुवमिमेव सिद्धम् । स्फिगपूतग्रहणं च किम् । अध्रुवार्थमबहुव्रीहार्थमेव वा ।

अतेरकृत्पदे ॥ १९१ अतेर्धातुलोपे \* अतेर्धातुलोपइति वक्तव्यम् । अकृत्पद इति ह्युच्यमाने इह च प्रसज्येत । शोभनो गार्ग्यः अतिगार्ग्य इति । इह च न स्यात् । अतिकारकः । अतिपदा शकरी ॥

द्वित्रिभ्यां पादन्मूर्धसु बहुव्रीहौ ॥ १८७ ॥ किमिदं द्वित्रिभ्यां मूर्ध-

विशेषणाद् बहोरेव परेषां गुणादीनां प्रतिषेधो भविष्यति यस्योत्तरपदमस्ति वर्तमानस्येति हि भाष्यकाराभिप्रायः ॥ १७५ ॥

उपसर्गात् ॥ नित्यं यदेकरूपं तदिह ध्रुवं गृह्यते । निर्गमं ललाटमस्य निर्ललाट इति । ललाटस्य नित्यं निर्गमनाद् ध्रुवत्वम् । इह तु न भवत्यन्तोदात्तत्वमुद्वाहुः क्राशतीति न हि बाहोर्नित्यमूर्ध्वदिगवस्थानम् । प्रमुख इति । यस्य नित्यं प्रगतं मुखं स प्रमुखः । अत्राहुः । मुखं स्वाङ्गमिति प्राप्तिर्नाव्ययादिकच्छेदेति प्रतिषेधा ततो विप्रतिषेधानुपपत्तिः । उच्यते । नाव्ययादिकच्छेदेति प्रतिषेधो बाधकोऽस्त्वथोपसर्गादिति । तत्र परत्वात्प्रतिषेधं बाधित्वैतदन्तोदात्तत्वं बाधकं प्रवर्तते ॥ १७७ ॥

अतेर ॥ अतिकारक इति । कारकमतिक्रान्त इति समासः । अतिशब्दो वृत्तिविषये कान्तार्थवृत्तिरिति क्रमेरप्रयोग एवात्र लोपः । स्वरव्यङ्ग्यश्चात्र धातुलोपः । यदा पूर्वपदप्रकृतिस्वरस्तदा शोभनः कारक इत्यतिकारकशब्दस्यार्थः ॥ १९१ ॥

द्वित्रि ॥ पूर्वपदप्रकृतिस्वरपवादो योगः । किमिदमिति । ननु चाकारान्तानिर्देशे मूर्धन्त्विति भाव्यमिति द्वैतानुपपत्तिः । उच्यते । न शब्दाश्रयं द्वैतं किं तु कार्यभेदाश्रयम् । यदा समासस्यान्तोदात्तत्वं विधीयते नित्यश्च समासान्त इति पक्षस्तदा कारान्तग्रहणमेव सामर्थ्याद् भवति । यदा तूत्तरपदस्यान्तोदात्तत्वमिति पक्षस्तदा कृते पि समासान्ते तस्योत्तरपदे अनन्तर्भावात्तत्वा-



न्यकारान्तग्रहणमाहोस्विन्नकारान्तग्रहणम् । कश्चात्र विशेषः । द्वित्रिभ्यां मूर्धन्य-  
कारान्तग्रहणं चेन्नकारान्तस्योपसंख्यानम् \* । द्वित्रिभ्यां मूर्धन्यकारान्तग्रहणं  
चेन्नकारान्तस्योपसंख्यानं कर्तव्यम् । द्विमूर्धा । त्रिमूर्धा । अस्तु तर्हि नकारान्त-  
ग्रहणम् । नकारान्तेऽकारान्तस्य \* । नकारान्ते सत्यकारान्तस्योपसंख्यानं  
कर्तव्यम् । द्विमूर्धः । त्रिमूर्धः । उदात्तलोपात्सिद्धम् । अस्तु तर्हि नकारान्तग्रह-  
णम् । अन्तोदात्तत्वे कृते लोपः । उदात्तानिवृत्तिस्वरेण सिद्धम् । इदमिह संप्र-  
धार्यम् । अन्तोदात्तत्वं क्रियतां लोप इति । किमत्र कर्तव्यम् । परत्वाल्लोपः ।  
एवं तर्हि इदमिह संप्रधार्यम् । अन्तोदात्तत्वं क्रियतां समासान्त इति । किमत्र  
कर्तव्यम् । परत्वादन्तोदात्तत्वम् । नित्यः समासान्तः । कृतेऽप्यन्तोदात्तत्वे प्राप्नो-  
त्यकृतेऽपि प्राप्नोति । अन्तोदात्तत्वमपि नित्यम् । कृतेऽपि समासान्ते प्राप्नोत्यकृ-  
तेऽपि प्राप्नोति । अनित्यमन्तोदात्तत्वं नहि कृते समासान्ते प्राप्नोति । परत्वाल्लो-  
पेन भवितव्यम् । भवत्येव लोपः । यस्य च लक्षणान्तरेण निमित्तं विहन्यते न  
तदनित्यम् । न च समासान्त एवान्तोदात्तत्वस्य निमित्तं विहन्ति । अवश्यं लक्ष-  
णान्तरं लोपः प्रतीक्ष्यः । उभयोर्नित्ययोः परत्वादन्तोदात्तत्वम् । अन्तोदात्तत्वे  
कृते समासान्तः । टिलोपः । टिलोपे कृते उदात्तानिवृत्तिस्वरेण सिद्धम् । युक्तं  
पुनरिदं विचारयितुम् । नन्वेनासन्दिग्धेन नकारान्तग्रहणेन भवितव्यम् । या-  
वता मूर्धस्विच्युच्यते । यद्यकारान्तग्रहणं स्यात् मूर्धेष्विति ब्रूयात् । सैषा समा-

रान्तस्य स्वरविधिरिति पक्षोवतिष्ठते नकारान्तस्योपसंख्यानमिति । समासश्चेत् कार्यं  
नित्यश्च समासान्तस्तदा नकारान्तस्य साधुत्वं स्वरश्चोपसंख्येय इत्यर्थः ।  
द्विमूर्ध इति ॥ यदोत्तरपदस्य कार्यित्वं तदा कृते समासान्ते उत्तरपदस्यान्तो-  
दात्तत्वं विधीयमानं प्रत्ययस्य न प्राप्नोति । उदात्तलोपादिति । उत्तरपदस्यान्तोदा-  
त्तत्वे सति शेषनिघातेन प्रत्ययानुदात्तस्तत्रानुदात्तस्य च यत्रोदात्तलोप इति प्रत्यय-  
स्योदात्तत्वं सिद्धमित्यर्थः । परत्वाल्लोप इति । ततश्चोदात्तलोपो न भवतीत्यर्थः । एवं  
तर्हि इदमिहेति । यदा कृते समासे समासान्तः क्रियते इति पक्षस्तदेवं सम्प्रधारणा  
यदा तु समासार्थादुत्तरपदात्समासान्तः क्रियत इति पक्षस्तदा सम्प्रधारणैवात्र  
नास्ति । युक्तं पुनरिति । ननु कृतेऽपि समासान्ते नकारान्त एव मूर्धशब्द उत्तरपदं  
सम्भवतीति किमत्रायुक्तम् । एवं मन्यते तथा पाद्वादिति समासान्तनिर्देशः । एवं  
मूर्धेष्विति समासान्तनिर्देश एव न्याय्यः । एवं ह्यसन्दिग्धं समासस्य कार्यित्वं विज्ञा-  
यते । न च कृतम् । यस्मादुत्तरपदस्यैव कार्यित्वेन भाव्यम् । सैषा समासान्तार्थेति ।  
यदि नित्यः समासान्तः स्यात्तदा कार्यिविशेषसन्देहव्यावृत्तये प्रकामेदाय वा समा-  
सान्त एवोच्चार्येत । तदनुष्ठारानु समासान्तस्यानित्यत्वं ज्ञाप्यते । तत्र यदा समा-  
सान्तो नास्ति तदा समासस्योत्तरपदस्य वा कार्यित्वे विशेषाभावो यदा तु समा-  
सान्तः क्रियते तदा समासस्य कार्यित्वं सिद्धं समासान्तस्योदात्तत्वम् । यदाऽप्युत्तर-



सान्तार्था विचारणा । एवं तर्हि ज्ञापयत्याचार्यो विभाषा समासान्तो भवतीति ॥

परादिश्छन्दसि बहुलम् १९९ ॥ अस्यल्पमिदमुच्यते । परादिश्च परान्तश्च पूर्वान्तश्चापि दृश्यते । पूर्वादयश्च दृश्यन्ते व्यस्यो बहुलं स्मृतः ॥ अन्तोदात्तत्वप्रकरणे त्रिचक्रादीनां छन्दसि \* । अन्तोदात्तत्वप्रकरणे त्रिचक्रादीनां छन्दस्युपसंख्यानं कर्त्तव्यम् । त्रिचक्रेण त्रिवन्धुरेण त्रिवृत्तारथेन । इति श्रीमद्भगवत्पतञ्जलिविरचिते व्याकरणमहाभाष्ये षष्ठाध्यायस्य द्वितीये पादे द्वितीयमार्हिकम् ॥ पादश्च समाप्तः ॥

अलुगुत्तरपदे ॥ १ ॥ आ कुतोयमधिकारः । अलुगधिकारः प्रागानङः । उत्तरपदाधिकारः प्रागङ्गाधिकारात् । कानि पुनरुत्तरपदाधिकारस्य प्रयोजनानि । उत्तरपदाधिकारस्य प्रयोजनम् । स्तोकादिभ्योऽलुगानङिकोऽस्वनलोपाः \* । पञ्चम्याः स्तोकादिभ्यः । स्तोकान्मुक्तः । अल्पान्मुक्तः । कतिपयान्मुक्तः । उत्तरपद इति किमर्थम् । निष्क्रान्तः स्तोकाभिः स्तोकः । आनङिकोऽस्वनलोपाः प्रयोजनम् । आनङ् । होतापोतारौ । उत्तरपद इति किमर्थम् । होतापोतृभ्याम् । इको ह्रस्वो ऽङ्यो गालवस्य प्रयोजनम् । ग्रामणिकुलम् । से-

पदस्य कार्यित्वं तदा परत्वादन्तोदात्तत्वे कृते समासान्तस्तत्र विज्ञोप इति उदात्तनिवृत्तिस्वरेणापि सिद्धम् । ननु प्रत्ययस्वरेण समासान्तस्य भाव्यम् । नैतदास्ति । बहुव्रीहिस्वरेण तस्य बाधनात् । बहुव्रीहिस्वरस्याप्यनेन ॥ १६७ ॥

परादि ॥ व्यत्ययो बहुलं स्मृत इति । बहुलग्रहणलभ्यः स्वरव्यत्यय इत्यर्थः । त्रिचक्रेणेत्यादौ बहुव्रीहिस्वरे प्राप्ते ऽन्तोदात्तत्वं विधीयते ॥ १९९ ॥ इत्युपाध्यायजैयटपुत्रकैयटकृते भाष्यप्रदीपे षष्ठस्याध्यायस्य द्वितीये पादे द्वितीयमार्हिकम् । पादश्च द्वितीयः समाप्तः ॥

अलुगुत्तरपदे ॥ आकुतोऽयमिति । अन्येष्वधिकारेषु व्याख्यानादवधिनिर्णयोऽत्र तु सामर्थ्यादिति प्रतिपादयितुं चोद्यप्रतिसमाधानोपन्यासः । प्रागानङइति । उत्तरपदेऽनन्तरस्य ऋकारान्तस्यानङा भाव्यम् । अलुकि च सति विभक्त्या व्यवधानात् । वृकारान्तयोः पूर्वपदोत्तरपदयोरानन्तर्यं न स्यादिति सामर्थ्यात्प्रागानङो लुगधिकारः । अथ वा कार्यान्तरं प्रकृतस्य विधेर्निवर्त्तकमित्यलुगधिकारः प्रागानङः । प्रागङ्गाधिकारादिति । प्रत्यये परतोऽङ्गं भवति न तत्तरपद इति सामर्थ्यादवधिपरिच्छेदः । कानीति । समास एव लुक् प्राप्तः प्रतिषिध्यत इति सामर्थ्यात् समासाधिकाराद्वोत्तरपदं लभ्यते । कार्यान्तरविभावपि वनं समास इत्यतः समासग्रहणात्पुनर्व्योत्तरपदलाभ इति प्रश्नः । निः स्तोक इति । यद्यप्यत्र स्तोकात्तिकेति प्रतिपदोक्तसमासाश्रयणाल्लुङ्गं भवतीति शक्यते वक्तुं तथाप्यन्यार्थोऽवश्यं वक्तव्य उत्तरपदाधिकार इति लक्षणप्रतिपदोक्तपरिभाषा नाश्रिता । होतापोतृभ्यामिति । पोतृशब्दस्यानङ्गं न भवति होतापोतारावित्यत्र तु परत्वाद् गुणेनानङ् बाध्यत इत्युदाहरणान्तरोपन्यासः ।



नानिकुलम् । उत्तरपद इति किमर्थम् । ग्रामणीः । सेनानीः । नलोपः प्रयोजनम् । नलोपो नञः । अब्राह्मणः । अष्टपलः । उत्तरपद इति किमर्थम् । परमन । नैषोऽस्ति प्रयोगः । इदं तर्हि नतरां गमनम् । एकवच्च \* । एकवच्चाहुर्भवतीति वक्तव्यम् \* । किं प्रयोजनम् । स्तोकाभ्यां मुक्तः स्तोकेभ्यो मुक्त इति विग्रहः स्तोकान्मुक्त इत्येव यथा स्यात् । एकवद्वचनमनर्थकम् \* । एकवद्भावश्चानर्थकः । द्विवहोरलुक्कस्मान्न भवति । द्विवहुष्वसमासः । द्विवचनबहुवचनान्तानामसमासः । किं वक्तव्यमेतत् । न हि । कथमनुच्यमानं गस्यते । उक्तं वा \* । किमुक्तम् । अनभिधानादिति । तच्चावश्यमनभिधानमाश्रयितव्यम् । एकवद्वचने हि गोषुचरे ऽतिप्रसङ्गः \* । एकवचने हि गोषुचरे ऽतिप्रसङ्गः स्यात् । गोषुचरः । वर्षाभ्यश्च जे \* । वर्षाभ्यश्च जे ऽतिप्रसङ्गो भवति । वर्षासुजः । अपो योनियन्मतिषु चोपसंख्यानम् \* । अपो योनियन्मतिषु चोपसंख्यानं कर्त्तव्यम् । जे चरे च \* । अतिप्रसङ्गो भवति । योनि, अप्सुयोनिः । योनि । यत्, अप्सव्यम् । यत् । मति, अप्सुमतिः । मति । जे, अप्सुजः । जे ।

अथ विभक्त्यपेक्षत्वाद् गुणो बहिरङ्ग आनङ्ग तु तदनपेक्षत्वादन्तरङ्गस्तथा सति होतापोतारावित्युदाहरणं भवति । ग्रामणिकुलमिति । पञ्चीसमासः । ग्रामणीरिति । समासाधिकारे प्यत्रोत्तरपदस्य ह्रस्वप्रसङ्गः । परमनेति । यथा नतरामिति प्रतिषेधस्य प्रकर्षे एव पारम्यमपीतं भावः । नैषोऽस्ति प्रयोगइति । प्रयुक्तानामिदमन्वाख्यानं प्रवृत्तमिति भावः । नतरांगमनमिति । गमनस्यायुक्ततरस्य प्रतिपादनाय प्रतिषेधप्रकर्षाश्रयस्तरपः प्रयोगः । अत्र तु समासानुवृत्त्यापि नलोपः शक्यते पराकर्तुम् । एकवच्चेति । अर्थातिदेशोयं तेन द्वावर्थौ बहवश्चैकवत्समासे भवन्तीति स्तोकाभ्यां मुक्तः स्तोकेभ्यो मुक्त इति समासे स्तोकान्मुक्त इत्येव भवति । द्विवहोरिति । भावप्रत्ययमन्तरेणापि वृत्तिविषये द्विवहुशब्दौ द्वित्वबहुत्वयोर्वर्त्तन्ते । यथा द्वेकयोरिति । अनभिधानादिति । समास उपसर्जनार्थस्य द्वित्वबहुत्वानवगमादभेदैकत्वसंख्याया एवोपजनाद्विशेषपरित्यागात् संख्यासामान्यमभेदैकत्वसंख्योच्यते । यथा सन्तमसे रूपमात्रमवधार्यते न तु शुक्लकृष्णादिविशेषः । एवं राजपुरुष इत्यत्र संख्यावान् राजार्थो न त्वव्ययार्थवदसंख्य इत्येतावान् संप्रत्ययो भवति न तु संख्याविशेषप्रतिपत्तिः । अन्ये तु सर्वसंख्याविशेषाणामविभागो ऽभेदैकत्वसंख्येत्याहुः । यथौषधिरस्त्राः सर्वे मधुन्यविभागेनावस्थिता एवमुपसर्जनार्थं संख्याविशेषः । क्वचित्तु वृत्तावपि संख्याविशेषावगमो यथा तावकीन इत्यादावादेशप्रयोगादेकत्वप्रतीतिः । मासजातः शौरिक इत्यादौ प्रातिपदिकस्यैव विशिष्टार्थाभिधायित्वादिकत्वावगमः । कुण्डशो ददाति वनशः प्रविशतीत्यादौ प्रकरणादिवशादेकत्वावसायः । स्तोकाभ्यां मुक्त इत्यादावपि तर्ह्यलुग्विधानाद् द्वित्वबहुत्वावगमात्समासोऽस्तु । नैनदस्ति । प्रयुक्तानामन्वाख्यानान्न च स्तोकाभ्यां मुक्त इति समासो लोके प्रयुज्यते । तन्निबन्धनस्यैकस्वर्यस्याभावात् । स्तोकाभ्यां मुक्त इत्यादावपादाने पञ्चमी न तु करणे च स्तोकादर्थेत्यनेन । धर्ममात्रवाचित्वे



चरे, अप्सु चरो गद्वरेष्ठा ॥

पञ्चम्याः स्तोकादिभ्यः ॥ २ ॥ पञ्चमीप्रकरणे ब्राह्मणाच्छंसिन उपसं-  
ख्यानम् \* । पञ्चमीप्रकरणे ब्राह्मणाच्छंसिन उपसंख्यानं कर्त्तव्यम् । ब्राह्म-  
णाच्छंसी । अन्यार्थे च \* । अन्यार्थे चैषा पञ्चमी द्रष्टव्या । ब्राह्मणानि  
शंसतीति ब्राह्मणाच्छंसी । अथ वा युक्त एवात्र पञ्चम्यर्थः । ब्राह्मणेभ्यो  
गृहोब्राह्मसाहस्य शंसतीति ब्राह्मणाच्छंसी ॥

ओजः सहोम्भस्तमसस्तृतीयायाः ॥ ३ ॥ तृतीयायामञस उपसंख्यानम् \* ।  
तृतीयायामञस उपसंख्यानं कर्त्तव्यम् । अञसाकृतम् । पुंसानुजो जनुषान्धो वि-  
कृताक्ष इति च \* । पुंसानुजो जनुषान्धो विकृताक्ष इति चोपसंख्यानं कर्त्तव्यम् ।  
पुंसानुजः । जनुषान्धः । विकृताक्षः ॥

आज्ञाधिनि च ॥ ५ ॥ आत्मनश्च पूरणे ॥ ६ ॥ आत्मनश्च पूरण  
उपसंख्यानं कर्त्तव्यम् । आत्मना पञ्चमः । आत्मना दशमः । अन्यार्थे च \* ।  
अन्यार्थे चैषा तृतीया द्रष्टव्या । आत्मा पञ्चमोऽस्य आत्मनापञ्चमः । आत्मना  
दशमः । अथ वा युक्त एवात्र तृतीयार्थः । आत्मनाकृतं तस्य तद् येनासौ पञ्च-  
मः । कथं जनार्दनस्त्वात्मचतुर्थ एवेति । बहुव्रीहिरयम् । आत्मा चतुर्थोऽस्येति ॥

वैयाकरणाख्यायां चतुर्थ्याः ॥ ७ ॥ परस्य च ॥ ८ ॥ आत्मनेभाषपर-  
स्मैभाषयोरुपसंख्यानम् \* । आत्मनेभाषपरस्मैभाषयोरुपसंख्यानं कर्त्तव्यम् ।  
आत्मनेभाषः । परस्मैभाषः । तत्कथं कर्त्तव्यम् । यदि व्याकरणे भवा वैयाकर-  
णी वैयाकरणी आख्या वैयाकरणाख्या वैयाकरणाख्यायामिति । अथ हि

द्वित्वबहुत्वयोर्द्वलभत्वादित्याहुः । गोषुचर इति । गोशब्दो बहुवचनान्त एवाप्यन्व-  
दुदकस्य वाचकस्तत्रैकवद्भावे सति गर्विचर इति प्राप्तोति । एवं वर्षासुज इति  
वर्षाशब्दो बहुवचनान्त एवर्तुविशेषवाची न तु ऋतुप्रचयापेक्षमत्र बहुत्वम् ।  
अपसंख्यमिति । अप्सु साधुः तत्र साधुरिति यत् ॥ १ ॥

पञ्चम्याः । अन्त्यार्थे इति । वृत्तिविषये च द्वितीयार्थे पञ्चमी वक्तव्येत्यर्थः ।  
युक्त एवेति । आहरणाङ्गे शंसने शंसिर्वर्त्तत इत्युपात्तविषयमेतदपादानम् । यथा बला-  
हकाद्विद्योतते विद्युदिति निस्मरणाङ्गे विद्योतते विद्युतिर्वर्त्तत इति बलाहको-  
पादानम् ॥ २ ॥

आज्ञाधि ॥ अन्त्यार्थे इति । आत्मा पञ्चमोऽस्येत्यर्थे आत्मनापञ्चम इत्यादि  
प्रयुज्यत इत्यर्थः । अत्र च वेति वक्तव्यं तेनात्मपञ्चम इत्यपि भवति । आत्मना कृत-  
मिति । वृत्तिविषये प्रतीयमाना करोति क्रिया कारकत्वनिमित्तं भवति । हेतौ वा  
तृतीया कार्या । अथ वा दध्योदनादौ उपसेकादिवत् करोति क्रियाया अन्तर्भावात्  
करोतेरप्रयोगः । आत्मनापञ्चम इत्युक्ते आत्मनास्य कृतं पञ्चमत्वमिति संप्रत्ययान्तः ।



वैयाकरणानामाख्या वैयाकरणाख्या वैयाकरणाख्यायामिति, नार्थ उपसंख्या-  
नेन । यद्यपि व्याकरणे भवा वैयाकरणी वैयाकरणी आख्या वैयाकरणाख्या  
वैयाकरणाख्यायामिति । एवमपि नार्थ उपसंख्यानेन । वचनाद्भविष्यति ।  
अस्ति वचने प्रयोजनम् । आत्मनेपदं परस्मैपदमिति । निपातनादेतत् सिद्धम् ।  
किं निपातनम् । अनुदात्तङित आत्मनेपदं शेषात्कर्त्तरि परस्मैपदमिति ॥

हलदन्तात्सप्तम्याः संज्ञायाम् ॥ ६ ॥ हृद्युभ्यां डेरुपसंख्यानम् \* ।  
हृद्युभ्यां डेरुपसंख्यानं कर्त्तव्यम् । हृदिस्पृक् । दिविस्पृक् । अन्यार्थे च \* । अन्यार्थे  
चैषा सप्तमी द्रष्टव्या । हृदयं स्पृशतीति हृदिस्पृक् । दिवं स्पृशतीति दिविस्पृक् ।  
हलदन्ताधिकारे गोरुपसंख्यानम् \* । हलदन्ताधिकारे गोरुपसंख्यानं कर्त्तव्यम् ।  
गविष्ठिरः । न कर्त्तव्यम् । लुकोऽवादेशो विप्रतिषेधेन \* । लुक्क्रियतामवादेश  
इति । अवादेशो भविष्यति विप्रतिषेधेन । अवादेशे कृते हलदन्तादित्येव  
सिद्धम् । लुकोऽवादेशो विप्रतिषेधेनेति चेद् भूमिपाशे ऽतिप्रसङ्गः \* ।  
लुकोऽवादेशो विप्रतिषेधेनेति चेद् भूमिपाशे ऽतिप्रसङ्गो भवति । भूम्यां

आत्माचतुर्थोऽस्येति । एकस्यैव वस्तुनो बुद्धिप्रकल्पितभेदस्य वर्त्तिपदार्थत्वमन्यप-  
दार्थत्वं च न विरुध्यते ॥ ५ ॥

वैयाकर ॥ व्याकरणे भवेति । अणुगयनादिभ्य इत्यण् । अत्र पक्षे आख्याशब्दः  
संज्ञापरायः । आत्मनेभाषपरस्मैभाषशब्दौ च न केषुचिद्व्याकरणेषु संज्ञात्वेन वि-  
नियुक्ताविति अलुकोप्रसङ्गः । अथ हाति । आख्याप्रतिपादनं व्यवहार इत्यर्थः । आत्म-  
नेपदिनश्च भातवो वैयाकरणौरात्मभाषशब्देन व्यवहियन्ते परस्मैपदिनः परस्मैभा-  
षशब्देनेत्यलुक् सिद्धः । यद्यपीति । आत्मनेपदपरस्मैपदशब्दयोर्निपातनादेवालुकः  
सिद्धत्वादाख्याशब्देन संव्यवहारमात्रमुच्यतइत्यर्थः ॥ ८ ॥

हलदन्तात् ॥ हृदयं स्पृशतीति । स्पर्शनक्रियायां हृदयस्य कर्मत्वं नत्वधिकरण-  
त्वमिति वृत्तिविषये द्वितीयार्थे सप्तमी वक्तव्येत्यर्थः । पद्मोमास्हृन्निशितिच्छान्द-  
सो हृदयस्य हृदादेशः । दिविस्पृगित्येतत्तु भाषायामपि भवति । लुको ऽवादेश  
इति । ननु चावादेशोन्तरङ्गो लुक् बहिरङ्ग इति कुतो विप्रतिषेधः । अपि चान्तरङ्गा-  
नपि विधीन् बहिरङ्गो लुग् बाधत इत्यवादेशेन भाव्यम् । एवं तर्ह्यन्तरङ्गाभावमन-  
पेक्ष्य विप्रतिषेध उच्यते । कृते चावादेशे ऽलुका भाव्यामिति लुकः प्रवृत्तिः सन्दि-  
ग्धेति बाधकत्वमपि लुकः सन्दिग्धमिति विप्रतिषेधोपपत्तिः । अन्ये त्वाहुः । किं  
व्यक्तिपक्षाश्रये एतद्विषये लक्षणस्याचरितार्थत्वाद् भाविहलन्तत्वाश्रयेणालुका लुको  
बाधनादेवादेशोऽस्त्वथ जातिपक्षे सांप्रतिकहलन्तेषु सावकाशो लुगत्रानुपजातनि-  
मित्तो नालं लुकं बाधितुमिति लुक् प्रवर्ततामित्येवंविधो विप्रतिषेधः । जातौ पदार्थे  
एषदिमाषकादिषु सांप्रतिकहलन्तेष्वलुक् सावकाशो भाविहलन्तत्वाश्रयेण न श-  
क्नोति लुकं बाधितुमन्तरङ्गाणां च विधीनां बाधको लुगिति मन्यमान आह लुक्



पाशो भूमिपाशः । अकोत इति वा तत्सन्ध्यक्षरार्थम् । एवं तर्हि  
अविशेषेण सप्तम्या अलुकमुक्त्वा ऽकोऽत इति वक्ष्यामि । तन्नियमार्थं  
भविष्यति । अकोत एव भवति नान्यत इति । तत्सन्ध्यक्षरार्थम् । तेन सन्ध्य-  
क्षरार्थम् । तेन सन्ध्यक्षराणां सिद्धं भवति । सिध्यति । सूत्रं तर्हि भिद्यते ।  
यथान्यासमेवास्तु । ननु चोक्तं हलदन्ताधिकारे गोरुपसंख्यानमिति । नैष दोषः ।  
निपातनात्सिद्धम् । किं निपातनम् । गविष्ठिरशब्दो विदादिषु पठ्यते । असकृ-  
त्खल्वपि निपातनं क्रियते गवियुधिभ्यां स्थिर इति ॥

कारनाम्नि च प्राचां हलादौ ॥ १० ॥ किमियं प्राप्ते विभाषा आहो  
स्विदप्राप्ते । कथं च प्राप्ते कथं चाप्राप्ते । यदि संज्ञायामिति वर्तते ततः प्राप्ते ।  
अथ निवृत्तं ततो ऽप्राप्ते । कश्चात्र विशेषः । कारनाम्नि वावचनार्थं चेदजादा-  
वतिप्रसङ्गः \* । कारनाम्नि वावचनार्थं चेदजादावतिप्रसङ्गो भवति । इहापि  
प्राप्नोति अविकटे उरणो दातव्यः । अविकटोरणः । अस्तु तर्ह्यप्राप्ते । अप्राप्ते  
समासविधानम् \* । यद्यप्राप्ते समासो विधेयः । प्राप्ते पुनः सति संज्ञायामिसे-  
व समासः सिद्धः । नैष दोषः । एतदेव ज्ञापयति भवत्यत्र समास इति । यदयं

इति । अत्रापि यणादेशे कृते हलन्तत्वादलुकप्रसङ्गः । अक इति । सप्तम्याः संज्ञा-  
यामिति कृत्वाऽकोत इति नियमार्थं कर्तव्यमित्यर्थः । तत्सन्ध्यक्षरार्थमिति । सन्-  
ध्यक्षरान्तेभ्यो लुगर्थमित्यर्थः । असकृदिति । नञ्विषयमेव निपातनमपि तु सर्वा-  
र्थमिति दर्शयति गवियुधिभ्यां स्थिर इत्यनेन समासे गविशब्दात्परस्य स्थिरस्य  
सकारस्य षत्वं विदधत् गविष्ठिरशब्दे सप्तम्या अलुकमभ्यनुजानाति ॥ ६ ॥

कार॥कारः स्वामिग्राह्यो भागः । यदि संज्ञायामिति । संज्ञाग्रहणावृत्तौ रूढो यः कारो नि-  
यतद्रव्यो नियतपरिमाणस्तस्य ग्रहणेन भाव्यम् । यस्तु सांप्रतिकः कारः केन चिदेवो-  
त्पादितस्तस्य ग्रहणाभावस्तत्र पूर्वेण नित्यमलुकि प्राप्ते विभाषेयं सम्पद्यते । अथ  
संज्ञाग्रहणं नानुवर्तते पूर्वविप्रतिषेधाच्च संज्ञायां नित्येनालुका भाव्यम् । तदा सांप्र-  
तिककाराभिधायन्यप्राप्तो विभाषा लुग्विधीयतइति पक्षोवतिष्ठते । तस्मिंश्च पक्षे  
कारनाम्नीति नामशब्दो व्यपदेशमात्राभिधायी । अविकटो रण इति । अवीनां संघा-  
तोऽविकटः । संघाते कटश्च । उरणो मेघः । कारविशेषस्य रूढिरियमिति पूर्वेणालुक्  
प्राप्नोतीत्यर्थः । प्राचामिति चैतदुभयथा व्याख्यायते । प्राचामाचार्याणां मतेन हला-  
दावुत्तरपदे कारनाम्न्यलुक् भवति नान्येषामिति विकल्पः सम्पद्यते व्यवस्थितवि-  
भाषा विज्ञायते तेन प्राग्देशे कारनाम्नि हलादौ नित्यमलुक् भवति देशान्तरे तु  
कारनाम्नि लुगेव यूथपशुरिति । अथ वा प्राचां देशे यत् कारनाम् तत्र हलादावुत्तरप-  
देऽलुक् न तु देशान्तरे यूथपशुः इत्यादाविति सामर्थ्याद् देशभेदेन लुगलुकोर्व्यवस्था-  
नाद्विकल्पः सम्पद्यते । यूथपश्वादय उद्गदेशे काराः । हले द्विपदिकादयः प्राग्देशे  
अविटोरणादयः प्रागुदक् चेति । एतदेवेति । समासमन्तरेण लुकप्रसङ्गभावादलुग्वि-



कारनाम्नि सप्तम्या अलुक् शस्ति । यद्यपि तावत् ज्ञापकात्समासः स्यात्स्वर-  
स्तु न सिध्यति । यद्धि तत्सप्तमीपूर्वपदं प्रकृतिस्वरं भवतीति लक्षणप्रतिपदोक्त-  
योः प्रतिपदोक्तस्येवेवं तत् । नैवात्रानेन स्वरेण भवितव्यम् । किन्तु सप्तमीहा-  
रिणो धर्म्येहरण इत्येतेनात्र स्वरेण भवितव्यम् । किं च भोः संज्ञा अपि शास्त्रे  
क्रियन्ते न लोकः संज्ञासु प्रमाणम् । लोके च कारनाम संज्ञा । ननु चोक्तं  
कारनाम्नि वाचचनार्थं चेदजादावतिप्रसङ्ग इति । नैष दोषः । योगविभागात्सि-  
द्धम् \* । योगविभागः करिष्यते । कारनाम्नि च प्राचाम् । ततो हलादौ ।  
हलादौ च कारनाम्नि सप्तम्या अलुक् भवति । इदमिदानीं किमर्थम् । निय-  
मार्थम् । हलादावेव कारनाम्नि सप्तम्या अलुक् भवति नान्यत्र । क मा भूत् ।  
अविकटे उरणो दातव्यः । अरिकटोरणः ॥

मध्याद्गुरौ ॥ ११ ॥ गुरावन्ताच्च \* । गुरावन्ताच्चेति वक्तव्यम् ।  
अन्तेगुरुः ॥

बन्धे च विभाषा ॥ १३ ॥ स्वाङ्गग्रहणमनुवर्तते उताहो न । किं  
चातः । यद्यनुवर्तते, सिद्धं हस्तेबन्धः हस्तबन्धः । चक्रे बन्धः चक्रबन्ध इति न  
सिध्यति । अथ निवृत्तं, सिद्धं चक्रे बन्धः चक्रबन्धः । हस्ते बन्धः हस्तबन्ध इति न  
सिध्यति । किं कारणम् । नेनसिद्धबध्नातिष्विति प्रतिषेधः प्राप्नोतिनैष दोषः ।

धानादत्र समासोऽनुमीयतइत्यर्थः । अस्मिन्स्थाने अविकटोरणः सांप्रतिककार इत्यङ्गु-  
गमः । यथैव स्तूपेशाणादयः । अत्र हलादिग्रहणादजादिनिवृत्त्यर्थादजादावपि समा-  
सानुमानम् । यद्यपीति । यथा परमे कारके परमकारके इत्यत्र पूर्वपदप्रकृतिस्वरो न  
भवति । लाक्षणिकत्वात्सप्तमीसमासस्य एवं स्तूपेशाणादावपि पूर्वपदप्रकृतिस्वरा-  
प्राप्तिः । इतरो यद्यपि संज्ञायामिति प्रतिपदोक्तः सप्तमीसमासो विधीयते तथापि स्व-  
रान्तरेणैवात्र भाव्यमित्याह नैवात्रेति । पूर्वपदाद्युदात्तत्वेन भाव्यमित्यर्थः । एवं  
स्थिते निर्णेतुमाह किं च भो इति । अयमर्थः संज्ञाग्रहणानुवृत्तौ स्तूपेशाणादयो  
रूढाः । तन्निवृत्तौ न रूढाः इत्येतन्न क्रियते । एकस्य रूढित्वारूढित्वविरोधात् । लोके  
चेति । रूढा एव स्तूपेशाणादयस्ते तु चिरन्तनाः सांप्रतिका वा भवन्तीत्यर्थः । संज्ञा-  
ग्रहणानुवृत्त्यैव सिद्धेर्थे नामग्रहणं विस्पष्टार्थम् । एवं हि स्फुटाप्राप्ते विभाषा भवत्य-  
न्यथा संज्ञाग्रहणानुवृत्तिः संदिह्येत । कारनाम्नि च प्राचामिति । प्राचामेव कारना-  
म्नाति नियमादुदीचां कारोऽविकटोरणोऽलुक् निवर्त्यते प्राचामपि कारोऽविकटोरणो  
हलादावित्यनेन द्वितीयेन नियमेनालुग्नवृत्तिः ॥ १० ॥

बन्धे च ॥ नेनसिद्धेति । निषेधस्यास्य च विकल्पस्य विषयविभागज्ञानायोपन्य-  
स्यति । स्वाङ्गग्रहणमिति । स्वाङ्गग्रहणेऽनुवर्त्तमाने स्वाङ्गादुत्तरस्याः सप्तम्या अलुको  
विकल्पः । अन्यस्मात्तत्प्रतिषेध इति विषयविभागसिद्धिः । अथ निवृत्तमिति ।



सर्वत्रैवोत्तरपदाधिकारे तत्पुरुषे कृति बहुलमिति प्राप्ते नेनसिद्धबध्नातिष्विति प्रतिषेध उच्यते तस्मिन्निसे प्राप्ते इयं विभाषा आरभ्यते । एवमपि न ज्ञायते कस्मिन् विषये विभाषा कस्मिन् विषये प्रतिषेध इति । घञन्तस्येदं बन्धशब्दस्म ग्रहणं प्रतिषेधेषु च धातुग्रहणम् । तेन घञन्ते विभाषा अन्यत्र प्रतिषेधः ॥

तत्पुरुषे कृति बहुलम् ॥१४॥ तत्पुरुषे कृति बहुलमकर्मधारये \* । तत्पुरुषे कृति बहुलमित्यत्राकर्मधारय इति वक्तव्यम् । इह मा भूत् परमे कारके करमकारक इति । तत्तर्हि वक्तव्यम् । न वक्तव्यम् । बहुलवचनाद् न भविष्यति । अथ-किमर्थं लुगलुगनुक्रमणं क्रियते न तत्पुरुषे कृति बहुलमिसेव सिद्धम् । लुगलुगनुक्रमणं बहुलवचनस्याकृत्स्नत्वात् \* । लुगलुगनुक्रमणं क्रियते अकृत्स्नं बहुलवचनमिति । यद्यकृत्स्नं बहुलवचनं यदनेन कृतमकृतं तत् । एवं तर्हि न ब्रूमोऽकृत्स्नमिति । कृत्स्नं च कारकं च साधकं च निर्वर्तकं च यदनेन कृतं मुकृतं तत् । किमर्थं तर्हि लुगलुगनुक्रमणं क्रियते उदाहरणभूयस्त्वात् । ते वै खल्वपि विधयः सुपरिगृहीता भवन्ति येषां लक्षणं प्रपञ्चश्च केवलं लक्षणं केवलः प्रपञ्चो वा न तथा कारकं भवति । अवश्यं खल्वप्यस्माभिरिदं वक्तव्यं बहुलमन्यतरस्यामुभयैकेषामिति । सर्ववेदपारिषदं हीदं शास्त्रं तत्र नैकः पन्थाः शक्य

तदा विकल्पनिषेधयोर्विषयविभागविज्ञानाद्येष्टसिद्धभावाः । सर्वत्रेति । चक्रबन्धनमित्यादौ सर्वत्र बध्नातिधात्वादावुत्तरपदे लुक्प्रतिषेधः । अत्र तु सूत्रे बन्धशब्दो घञन्त उपात्तो न धातुमात्रनिर्देश इत्यर्थः ॥ १६ ॥

तत्पुरुषे ॥ बहुलवचनादिति । प्रकृतत्वादलुगिति विज्ञेयम् । न्यायोप्यत्रास्ति । अन्तरङ्गाकृदन्तवाच्यक्रियानिमित्ता सप्तमी गृह्यते इह तु क्रियान्तरनिमित्ता परमे कारके निषेहीति बहिरङ्गेति न गृह्यते । अकृत्स्नत्वादिति । अकृत्स्नकारित्वादित्यर्थः । नहि बहुग्रहणमात्रालुगलुको विषयविभागनिश्चयः । इतरस्त्वपरिपूर्णत्वमकृत्स्नत्वं मन्यमान आह यद्यकृत्स्नमिति । कृत्स्नं चेति एतावत्युक्ते अवयवसाकल्यमपि कात्स्न्यं गम्यत इत्याह कारकं चेति । कृत्स्नकारित्वात् कृत्स्नमित्यर्थः । कारकेपि प्रारब्धस्यान्तागमनात्प्रतिबन्धसङ्गावाद् अकृत्स्नं स्यादित्याह साधकं चेति । साधकमपि कदाचिदसामर्थ्यादकृत्स्नं स्यादित्याह निर्वर्तकं चेति । सर्वदा सर्वे कार्ये निष्पादयतीत्यर्थः । उदाहरणभूयस्त्वादिति । भूयांस्युदाहरणानि प्रपञ्चेन ज्ञापयन्तइत्यर्थः । लक्षणमिति । सामान्यलक्षणं बहुलग्रहणादियुक्तम् । विषयविभागस्याप्रतिपादकत्वान्न तथा कारकम् । प्रपञ्चोप्यागन्त्यप्रसङ्गाच्च कारक इति मध्यमावस्थाश्रीयतइत्यर्थः । अवश्यं खल्विति । प्रातिशब्धसङ्गावपि सर्ववेदसाधारणेना-नेन शब्दानां प्रतिपादनं क्रियते तच्च प्रतिपदपाठस्याशक्यत्वाद् बहुलादिग्रहणेन कर्तव्यमित्यर्थः । सर्ववेदपारिषदमिति । अष्टवृत्संघः परिषत् तत्र भवं पारिषदम् । सर्ववेदानां पारिषदमिति षष्ठीसमासः । नैक इति । वेदेषु वैचित्र्येण व्यवहारस्तद्बहु-



आस्थातुम् ॥

षष्ठ्या आक्रोशे ॥ २१ ॥ षष्ठीप्रकरणे वाक्दिकृपश्यद्भयो युक्तिदण्डहरेषूपसं-  
ख्यानम् \* । षष्ठीप्रकरणे वाक्दिकृपश्यद्भयो युक्तिदण्डहरेषूपसंख्यानं कर्तव्यम् ।  
वाचोयुक्तिः । दिशोदण्डः । पश्यतोहरः । आमुष्यायणामुष्यपुत्रिका \* । आमु-  
ष्यायणामुष्यपुत्रिकेत्युपसंख्यानं कर्त्तव्यम् । आमुष्यायणः । अमुष्यपुत्रिका ।  
अमुष्यकुलिकेति च वक्तव्यम् । अमुष्यकुलिका । देवानांप्रिय इति च उपसं-  
ख्यानम् \* देवानां प्रिय इति चोपसंख्यानं कर्त्तव्यम् । देवानांप्रियः शेषपुच्छलाङ्गूलेषु  
शुनः संज्ञायामुपसंख्यानम् \* । शेषपुच्छलाङ्गूलेषु शुनः संज्ञायामुपसंख्यानं  
कर्त्तव्यम् । शुनः शेषः । शुनः पुच्छः । शुनोलाङ्गूलः । दिवश्च दासे उपसंख्यानं  
कर्त्तव्यम् । दिवोदासाय गायते ॥

ऋतो विद्यायोनि संबन्धेभ्यः ॥ २३ ॥ विद्यायोनि संबन्धेभ्यस्तत्पूर्वपदो-  
त्तरपदग्रहणम् \* । विद्यायोनि संबन्धेभ्यस्तत्पूर्वपदोत्तरपदग्रहणं कर्त्तव्यम् । विद्या-  
संबन्धेभ्यो विद्यासंबन्धेषु यथा स्यात् । योनिसंबन्धेभ्यो योनिसंबन्धेषु यथा  
स्यात् । व्यतिकरो मा भूत् । अथैषां व्यतिरेके न भवितव्यम् । बाढं भवितव्यम् ।  
होतुः पुत्रः । पितुरन्तेवासी ॥

आनङ् ऋतो द्वन्द्वे ॥ २५ ॥ कायं नकारः श्रूयते । न क चिच्छ्रूयते । लोपो-  
ऽस्य भवति नलोपः प्रातिपदिकान्तस्येति । यदि न क चिच्छ्रूयते किमर्थमुच्चार्य-  
ते । रपरत्वं मा भूदिति । क्रियमाणे ऽपि वै नकारे रपरत्वं प्राप्नोति । किं कार-  
णम् । नलोपे कृते एषोऽपि हि उः स्थाने अण् शिष्यते । नैष दोषः । उः  
स्थाने अण् प्रसज्यमान एव रपरो भवतीत्युच्यते न चायमुः स्थाने अणोव  
शिष्यते किं तर्हि अण् चानण् च । कथं पुनरिदं विज्ञायते किमृकारान्तानां यो  
द्वन्द्व इति आहो स्विद् द्वन्द्व ऋकारान्तस्येति । कश्चात्र विशेषः । ऋकारान्तानां  
द्वन्द्वे पुत्र उपसंख्यानं २ कर्त्तव्यम् । पितापुत्रौ । कार्यौ चानिर्दिष्टः \* । कार्यौ

व्याकरणे पि तथैव बहुलादिशब्देन व्यवहारः । तेनैतन्न चोदनीयम् । वाग्रहणमेव  
क्रियतां व्यवस्थितविभाषा वाश्रीयतां किं बहुलग्रहणेनेति ॥ १४ ॥

षष्ठ्या आ ॥ पश्यतोहर इति । षष्ठी चानादरइति षष्ठी पश्यन्तमनाहत्य हरती  
त्यर्थः । शुनः शेष इति । ऋषिविशेषसंज्ञेयमकारान्ताप्यस्ति शेषशब्दो न केवलं सका-  
रान्तः शुन इव शेषोस्येति बहुव्रीहिः ॥ २१ ॥

ऋतो ॥ तत्पूर्वपदोत्तरपदग्रहणमिति । अन्यनिवृत्तिपरत्वादस्य व्यतिकरोपि  
कार्यप्रवृत्तिः ॥ २३ ॥

आनङ् ॥ क्वायमिति । कार्यार्थः श्रवणार्थो वा वर्णानामुपदेश इति सत्त्वा प्रश्नः ।



चानिर्दिष्टो भवति । ऋकारान्तानां द्वन्द्वे न ज्ञायन्ते कस्यानङ्गा भवितव्यामिति । अस्तु तर्हि द्वन्द्वे ऋकारान्तस्येति । अविशेषेण पितृपितामहादिष्वतिप्रसङ्गः \* । अविशेषेण पितृपितामहादिष्वतिप्रसङ्गो भवति । पितृपितामहाविति । अस्तु तर्हि ऋकारान्तानां यो द्वन्द्व इति । ननु चोक्तमृकारान्तानां द्वन्द्वे पुत्र उपसंख्यानामिति । नैष दोषः । पुत्रग्रहणमपि प्रकृतमनुवर्तते । क प्रकृतम् । पुत्रेऽन्यतरस्यामिति । यदि तदनुवर्तते, विभाषा स्वसृषयोः पुत्रे वेति पुत्रेऽपि विभाषा प्राप्नोति । नैष दोषः । सम्बन्धमनुवर्तिष्यते । षष्ठ्या आक्रोशे पुत्रेऽन्यतरस्याम् । षष्ठ्या आक्रोशे । ऋतो विद्यायोनिस्सम्बन्धेभ्यः पुत्रेऽन्यतरस्याम् । षष्ठ्या आक्रोशे विभाषा स्वसृषयोः । पुत्रेऽन्यतरस्याम् । षष्ठ्या आक्रोशे । आनङ् ऋतो द्वन्द्वे । पुत्रग्रहणमनुवर्तते । षष्ठ्या आक्रोश इति निवृत्तम् । यदप्युच्यते कार्या चानिर्दिष्ट इति । कार्या च निर्दिष्टः । कथम् । उत्तरपद इति वर्तते । डिच्चायं क्रियते । सोऽन्तरेणापि कार्यनिर्देशमृकारान्तस्यैव भविष्यति । पुत्रे तर्हि कार्या अनिर्दिष्टः । पुत्रे च कार्या निर्दिष्टः । कथम् । ऋकारग्रहणमपि प्रकृतमनुवर्तते । क्व प्रकृतम् । ऋतो विद्यायोनिस्सम्बन्धेभ्य इति । तद्वै पञ्चमीनिर्दिष्टं षष्ठीनिर्दिष्टेन चेहार्थः । पुत्र इत्येषा सप्तमी ऋत इति पञ्चम्याः षष्ठीं प्रकल्पायिष्यति । तस्मिन्निति निर्दिष्टे पूर्वस्येति ॥

देवताद्वन्द्वे च ॥ २६ ॥ देवताद्वन्द्वे उभयत्र वायोः प्रतिषेधः \* । देवताद्वन्द्वे उभयत्र वायोः प्रतिषेधो वक्तव्यः । अग्निवायू । वायवर्गनी । ब्रह्मप्रजापत्यादीनां च \* । ब्रह्मप्रजापत्यादीनां च प्रतिषेधो वक्तव्यः । ब्रह्मप्रजापती । शिववैश्रवणौ । स्कन्दविशाखौ । स तर्हि वक्तव्यः । न वक्तव्यः । द्वन्द्व इति वर्तमाने पुनर्द्वन्द्वग्रहणस्यैतत्प्रयोजनम् । लोकवेदयोर्यो द्वन्द्वः तत्र यथा स्यात् । कश्च लोकवेदयोर्द्वन्द्वः । वेदे ये सहनिर्वापनिर्दिष्टाः । न चैते वेदे सह निर्वापनिर्दिष्टाः ॥

इदू वृद्धौ ॥ २८ ॥ इदूवृद्धौ विष्णोः प्रतिषेधः \* । इदूवृद्धौ विष्णोः प्रतिषेधो वक्तव्यः । आग्नावैष्णवं चरुं निर्वपेत् ॥

क्रियमाणेपीति । उः स्थाने यः कृतोऽस्य स रपर इति सूत्रार्थं मन्यते । इतरः स्थानग्रहणद्वयानुवृत्त्याश्रयेणाह नैषदोषइति । पुत्रेऽपीति । अनाक्रोशेपि भ्रातुः पुत्रादावित्यभिप्रायः । सम्बन्धमिति । आक्रोशग्रहणेन सम्बन्धात् सम्बन्ध्यन्तरेण पुत्रशब्दो न सम्बन्ध्यते तन्निवृत्तौ तु सम्बन्ध्यतइत्यर्थः ॥ २५ ॥

देवता ॥ उभयत्रेति पूर्वपदत्वे उत्तरपदत्वे चेत्यर्थः । लोकवेदयोरिति । साहचर्येण यौ लोकवेदयोः प्रसिद्धौ द्वन्द्वसमासवाच्यौ तत्रानङित्यर्थः । सहनिर्वापः सहदानम् ॥ २६ ॥



मातरपितराबुदीचाम् ॥ ३२ ॥ पितरामातरा चच्छन्दसि ॥ ३३ ॥  
किं निपात्यते । पूर्वोत्तरपदयोर्ऋकारस्याकारस्यारारौ निपात्यते । मातरपितरौ  
भोजय । मातरपितरावानय । आ मा गन्तां पितरामातरा चामासोमो अमृत-  
त्वाय गम्यात् ॥ इति श्रीभगवत्पतञ्जलिप्रणीते महाभाष्ये षष्ठाध्यायस्य तृतीये  
पादे प्रथममाह्निकम् ॥

स्त्रियाः पुंवद्भाषितपुंस्कादनूङ्समानाधिकरणे स्त्रियामपूरणी-  
प्रियादिषु ॥ १ ॥ भाषितपुंस्कादिति कथमिदं विज्ञायते समानायामाकृतौ य-  
द्भाषितपुंस्कमाहो स्विक् क्वचिद्यद्भाषितपुंस्कमिति । किं चातः । यदि विज्ञा-  
यते समानायामाकृतौ यद्भाषितपुंस्कमिति । गर्भिभार्यः । प्रसूतभार्यः । प्रजात-  
भार्यः । अत्र न प्राप्नोति । अथ विज्ञायते क्वचिद्यद्भाषितपुंस्कमिति । द्रोणीभार्यः ।  
कुटीभार्यः । अत्रापि प्राप्नोति । अस्तु तर्हि सामानायामाकृतौ यद्भाषितपुंस्क-

मातर ॥ पूर्वोत्तरपदयोरिति । सप्तम्यन्तमेतत्तत्र मातरपितरावित्यत्र पूर्वपदस्यारशब्दो-  
न्तादेशो निपात्यते उत्तरपदस्य तु ऋतो ङिसर्वनामस्थानयोरिति गुणो रपरत्वं च ।  
पितरामातरेत्यत्र पूर्वपदस्यारशब्देऽन्तस्य निपात्यते समासात्तु परस्य प्रथमा-  
द्विवचनस्य सुपांसुर्लागत्यकारः पूर्ववत् गुणरपत्वे ॥ ३१ ॥ इत्युपाध्यायजैयटपुत्रकै-  
यटकृते भाष्यप्रदीपे षष्ठाध्यायस्य तृतीये पादे प्रथममाह्निकम् ॥

स्त्रियाः पुंवत् ॥ कथमिदमिति । भाषितः पुमान् यस्मिन्नर्थे प्रवृत्तिनिमित्तलक्षणे  
स भाषितपुंस्क इति प्रवृत्तिनिमित्तस्यान्यपदार्थत्वाश्रयणे तद्योगाच्च शब्दस्यापि  
भाषितपुंस्कत्वविज्ञाने समानायामाकृतावित्यर्थो लभ्यते । प्रत्यासत्त्या च यस्य शब्दस्य  
पुंवद्भावो विधीयते तेनैव पुमान् भाषित इति गृह्यते । भाषितपुंस्कग्रहणसामर्थ्याच्च  
शब्दान्तरेण सर्वस्यार्थस्य भाषितपुंस्कत्वादन्तर्तोर्थशब्देनापीति व्यवच्छेद्याभावाद्-  
नर्थकं भाषितपुंस्कग्रहणं स्यात् । यदा तु भाषितः पुमान् येन शब्देन स भाषितपुंस्क  
इति शब्देन्यपदार्थ आश्रीयते तदा समानायामाकृतावित्यस्य विशेषस्य नास्ति  
लाभः । गर्भिभार्य इति । स्त्रियां वर्तमानस्य गर्भिशब्दस्यानवयवभूतगर्भसंबन्धः प्रवृ-  
त्तिनिमित्तम् । गर्भो ब्रीहिरित्यादौ तु पुंसि वर्तमानस्यावयवभूतगर्भसंबन्ध इति समा-  
नाकृतित्वाभावः । प्रसूतप्रजातशब्दै स्त्रियां वर्तमानो गर्भविमोचने प्रवृत्तिनिमित्त-  
माश्रयतः । पुंसि तु गर्भाधानमिति समानाकृतित्वाभावः । द्रोणीभार्य इति । द्रोणशब्दः  
परिमाणवृत्तिर्भाषितपुंस्कः स एव च सादृश्यनिबन्धनप्रत्यभिज्ञानवशात्तद्वत्त्वनिबन्ध-  
नप्रत्यभिज्ञानवशाद्वा अभेदेनावसीयमानो गवादस्यां वर्तत इति नास्ति समानाकृ-  
तित्वमेवं कुटशब्दो घटे भाषितपुंस्को गेहे स्त्रीलिङ्गः । पात्रशब्दोर्द्धर्चादित्वादभाषि-  
तपुंस्को भाजनविशेषे स्त्रीलिङ्गः । कर्तव्योत्र यत्न इति । गर्भिशब्दस्य गर्भसंबन्धः  
प्रवृत्तिनिमित्तं पुंसि स्त्रियां च समानमवान्तरभेदस्त्वविवक्षितः । प्रसूतप्रजातशब्द-



मिति । कथं गर्भिभार्यः । प्रसूतभार्य इति । कर्त्तव्योत्र यत्नः । अथ किमर्थमूढः पृथक् प्रतिषेध उच्यते न यत्रैवान्यः प्रतिषेधः तत्रैवायमप्युच्येत न कोपधाया इत्युक्त्वा तत ऊढश्चेत्येवोच्येत । तत्रायमप्यर्थः द्विः प्रतिषेधो न वक्तव्यो भवति । नैव शक्यम् । पठिष्यति ह्याचार्यः पुंवत्कर्मधारये प्रतिषेधार्थमिति । स पुंवद्भावो यथेह भवति । कारिका वृन्दारिका कारकवृन्दारिका । एवमिहापि स्यात् । ब्रह्मबन्धूवृन्दारिका ब्रह्मबन्धूवृन्दारिकेति । अथ पृथक्प्रतिषेधप्युच्यमाने यस्मादेव स प्रतिषिद्धार्थ आरम्भः कस्मादेवात्र न भवति । पृथक्प्रतिषेधवचनसामर्थ्यात् । अथ वा अनूडिति तत्रानुवर्त्तिष्यते । अथ वा नायं प्रसज्यप्रतिषेधः । किं तर्हि पर्युदासो ऽयं यदन्यदूढ इति । स च प्रतिषेधार्थ आरम्भः । किं पुनरिदं पुंवद्भावे स्त्रीग्रहणं स्त्रीप्रत्ययग्रहणमुत स्त्रीशब्दस्य ग्रहणमाहो स्वित्र स्वयर्थस्य ग्रहणम् । कश्चात्र विशेषः । पुंवद्भावे स्त्रीग्रहणं स्त्रीप्रत्ययग्रहणं चेत् तत्र पुंवदित्युत्तरपदे तत्प्रतिषेधविज्ञानम् \* । पुंवद्भावे स्त्रीग्रहणं स्त्रीप्रत्ययग्रहणं चेत् तत्र पुंवदित्युत्तरपदे तत्प्रतिषेधोऽयं विज्ञायेत । कस्य । स्त्रीप्रत्ययस्य । किमुच्यते स्त्रीप्रत्ययस्य प्रतिषेध इति न पुनरन्यदपि किं चित् पुंसः प्रतिपदं कार्यमुच्यते यत्समानाधिकरण उत्तरपदे भाषितपुंस्कस्यातिदिश्येत । तत्र च अनारम्भात् पुंसि । न किं चित् पुंसः प्रतिपदं कार्यमुच्यते यत्समानाधिकरणे उत्तरपदे भाषितपुंस्कस्यातिदिश्येत । तत्र किमन्यच्छक्यं विज्ञातुमन्यदतः स्त्रीप्रत्ययप्रतिषेधात् । कथं पुनः पुंवदित्यनेन स्त्रीप्रत्ययस्य प्रतिषेधः शक्यो विज्ञातुम् । वतिनिर्देशोयम् । कामचारश्च वतिनिर्देशे वाक्यशेषं समर्थयितुम् । तद्यथा । उशीनरवन्मद्रेषु यवाः सन्ति न सन्तीति । मातृवदस्याः कलाः सन्ति न सन्तीति । एवमिहापि पुंवन्न भवति इत्येवं वाक्यशेषं समर्थयिष्यामहे । यथा पुंसः स्त्रीप्रत्ययो

योरपत्यापत्यवत्संबन्धः समानं प्रवृत्तिनिमित्तमस्तीति दोषाभावः । पृथगिति । पृथक्प्रतिषेधः प्रतिषेधान्तराद्वैलक्षण्यं सूचयतीत्यर्थः अथ वा नायमिति । सत्यामेवानुवृत्तौ पर्युदास आश्रीयते न प्रसज्यप्रतिषेध इति पूर्वस्मात्पक्षादस्य भेदः । भाष्यकारेणात्रानूङ्ग्रहस्यैवोरत्तत्रानुवृत्तिर्दर्शिता न त्वपूरणीप्रियादिष्वित्यस्य । तेन महानवमी महाद्वादशीत्यादावपि पुंवद्भावो भवति । किं पुनरिति । यदा स्त्रीग्रहणं स्वर्यते तदा स्वरितेनाधिकारगतिर्भवतीति स्वयधिकारविहितटाबादिग्रहणं भवति तेनाभाषितपुंस्कात्परस्यानूङ्गः स्त्रीप्रत्ययस्य पुंवद्भवतीति सूत्रार्थः संपद्यते । यदा तु स्वयर्थवाची शब्दः स्त्रीशब्देनोच्यते तदा शब्दग्रहणं भवति । यदा तु स्त्रीत्वयुक्तवस्तु स्त्रीशब्देनोच्यते तदार्थग्रहणं भवति । तत्रार्थग्रहणे स्त्रीशब्दो मुख्यः अर्थस्य तूत्तरपदेन पौर्वापर्यानुपपत्तिः । शब्दग्रहणे तु स्त्रीशब्दो गौणः उत्तरपदेन तु शब्दस्य पौर्वापर्योपपत्तिः । कथं पुनरिति । पुंवदित्यनेन प्रतिषेधो न प्रत्याख्यतइति मत्वा प्रश्नः । वतिनिर्देशोयमिति ।



न भवति एवं समानाधिकरणे उत्तरपदे भाषितपुंस्कस्यापि न सम्भवतीति ।  
 प्रातिपदिकस्य च प्रत्यापत्तिः \* । प्रातिपदिकस्य च प्रत्यापत्तिर्वक्तव्या । एनी  
 भार्या अस्य एतभार्यः । श्येनी भार्या अस्य श्येतभार्यः । पुंवद्भावेन किं क्रियते ।  
 स्त्रीप्रत्ययस्य निवृत्तिः । अर्थो ऽनिवृतः स्त्रीत्वम् । तस्यानिवृत्तत्वात् केन नशब्दो  
 न श्रूयते । स्त्रियामित्युच्यमानः प्राप्नोति । स्थानिवत्प्रसङ्गश्च \* । स्थानिवद्भा-  
 वश्च प्राप्नोति । पट्टी भार्या अस्य पटुभार्यः । पुंवद्भावेन किं क्रियते । स्त्रीप्रत्य-  
 यस्य निवृत्तिः । तस्य स्थानिवद्भावाद्यणादेशः प्राप्नोति । किमर्थमिदमुभयमुच्यते ।  
 न प्रातिपदिकस्य प्रत्यापत्तिरित्येव स्थानिवद्भावोपि चोदितः स्यात् । पुरस्तादि-  
 दमाचार्येण दृष्टं स्थानिवत्प्रसङ्गश्चेति तत्पठितम् । तत् उत्तरकालमिदं दृष्टं प्राति-  
 पदिकस्य प्रत्यापत्तिरिति । तदापि पठितम् । न चेदानीमाचार्याः सूत्राणि कृत्वा  
 निवर्त्तयन्ति । वतण्ड्यादिषु पुंवद्वचनम् \* । वतण्ड्यादिषु पुंवद्भावो वक्तव्यः ।  
 के पुनर्वतण्ड्यादयः । लुगलुगस्त्रीविषयाद्विस्त्रीप्रत्ययाः । लुक्, गार्ग्यो वृन्दारिकाः ।

उपमानोपमेयभावविषयो वतिस्तत्रोपमाने सत्तासत्ता वा प्रसिद्धोपमेये प्रतिपाद्यत  
 इति यथासम्भवं वाक्यशेषपरिकल्पने कामचार इत्यर्थः । पुंसि च स्त्रीप्रत्ययस्या-  
 भावात् स्त्रियामभावोऽतिदिश्यते इति न भवतीति वाक्यशेषः कल्प्यते । अस्मिन् पक्षे  
 यद्वक्तव्यं तदाह प्रातिपदिकस्य चेति । चशब्दो वक्ष्यमाणापेक्षः । एनीभार्येति ।  
 एतद्वद्भावाद्द्वर्णादनुदात्तात्तोपधात्तो न इति ङीप्तकारस्य च नकारस्तत्रैकदेशविकृतम-  
 न्यवदिति भाषितपुंस्कादेतदशब्दात् पर ईकार इति तन्निवृत्तावर्थस्यानिवृत्तत्वाच्च-  
 कारश्चयणप्रसङ्गः । ननु च सन्नियोगशिष्टत्वादीकारनिवृत्तौ नकारस्यापि निवृत्तिर्भ-  
 विष्यति । एवं तर्हि स्थानिवद्भावात् पुनर्नकारस्योन्मज्जनं न मन्यते उत्तरपदनिमि-  
 त्तत्वाच्च स्त्रीप्रत्ययनिवृत्तेः स्थानिवद्भावः । स्थानिवद्भावोपि चोदितः स्यादिति ।  
 ननु च प्रातिपदिकस्य च प्रत्यापत्तिरिति परिहारः स्थानिवत्प्रसङ्गश्चेति तु चोद्यं  
 तत्रैव वक्तव्यं स्थानिवद्भावोपि परिहृतः स्यादिति । नैष दोषः । अयं हि भाष्यार्थो यथा  
 दोषसद्भावात् प्रत्यापत्तिवचनं परिहारस्तथा स्थानिवद्भावोपि चोदितः परिहृतश्च  
 भवति । पुरस्तादिदमिति । यद्यपि पश्चात्पठितं तथापि पाठक्रमो बलवानिति पूर्वं  
 दृष्टमित्युच्यते । पूर्वं चोद्यदर्शनं पश्चात्समाधानमिति न्यायात् । तत्पठितमिति  
 पुरस्तादपि दृष्टं पश्चात्पठितमित्यर्थः । प्रत्यापत्तिवचनमेव व्याप्यमुपगम्यतां स्था-  
 निवत्प्रसङ्गश्चेत्येतत्तु परित्यज्यतामित्याशङ्क्याह न चेदानीमिति ॥ सूत्रव्याख्यानाथ-  
 त्वाद्वाक्यानां विस्पष्टार्थमुभयोरुपादानमित्यर्थः । तत्रैतभार्ये यद्यपि स्थानिवद्भावाश्र-  
 यो दोषस्तथापि सन्नियोगशिष्टत्वात् सम्भावितनिवृत्तेर्नकारस्य स्थानिवद्भावाश्रयं पुनह  
 पस्थानं न त्वीकारो नकारस्य निमित्तमीकारनकारयोः सह विधानाद्यणादेशस्य तु निमि-  
 त्तमीकार इत्येतावता भेदेनैतभार्यश्येतभार्ययोः प्रथमुपन्यासः । लुगलुगिति । लुगलुको  
 यथायोगमिष्यमाणौ न सिध्यत इति पुंस्त्वलक्षणार्थतिदेशः कर्त्तव्य इत्यर्थः । यदि पुनरिति  
 लुक्स्त्रियामित्यनेन चेदीकारे परतो लुग्विधीयते तदेकारे पुंवद्भावेन निवर्त्तते यका-



गर्गवृन्दारिकाः । पुंवद्भावेन किं क्रियते । स्त्रीप्रत्ययस्य निवृत्तिः । अर्थोऽनिवृत्तः स्त्रीत्वं तस्यानिवृत्तत्वात् केन यशब्दो न श्रूयेत । अस्त्रियामिति हि लुगुच्यते । लुक् । अलुक् , वतण्डी वृन्दारिका वातण्यवृन्दारिका । पुंवद्भावेन किं क्रियते । स्त्रीप्रत्ययस्य निवृत्तिः । अर्थोऽनिवृत्तः स्त्रीत्वं तस्यानिवृत्तत्वाल्लुक् स्त्रीयां वतण्डाच्चेति यकारस्य लुक् प्राप्नोति । यदि पुनरयमीकार एव लुगुच्येत । तदीकारग्रहणं कर्त्तव्यम् । न कर्त्तव्यम् । क्रियते न्यास एव । प्रक्षिलष्टनिर्देशोऽयम् । स्त्री ई स्त्री स्त्रियामिति । ईकारविधावप्रत्ययकस्य पाठः क्रियते वतण्डेति । शार्ङ्गरवादौ वै सप्रत्ययकस्य पाठः करिष्यते । स वै तत्र सप्रत्ययकस्य पाठः कर्त्तव्यः । अन्तरङ्गत्वाच्च लुक् प्राप्नोति । अलुक् । अस्त्रीविषय, कौण्डी वृसी वृन्दारिका कौण्डीवृस्यवृन्दारिका । पुंवद्भावेन किं क्रियते । स्त्रीप्रत्ययस्य निवृत्तिः । अर्थोऽनिवृत्तः स्त्रीत्वं तस्यानिवृत्तत्वात् केन यशब्दः श्रूयेत । अस्त्रियामिति हि ज्यो विधीयते । अस्त्रीविषय । द्विस्त्रीप्रत्यय, गार्ग्यायणी वृन्दारिका गार्ग्यवृन्दारिका इत्यत्र पुंवद्भावो न प्राप्नोति । किं कारणम् । भाषितपुंस्कादनूङः समानाधिकरणे उत्तरपदे पुंवद्भावो भवतीत्युच्यते । यच्चात्र भाषितपुंस्कात् परं नैतदुत्तरपदे यच्चोत्तरपदेन तद्भाषितपुंस्कात् परमिति । अस्तु तर्हि स्त्रीशब्दग्रहणम् । स्त्रीशब्दस्य पुंशब्दातिदेश इति चेत् सर्वप्रसङ्गोविशेषात् \* । स्त्रीशब्दस्य पुंशब्दातिदेश इति चेत् सर्वस्य स्त्रीशब्दस्य पुंशब्दातिदेशः प्राप्नोति । अस्यापि प्राप्नोति । अङ्गारका नाम

रानिवृत्तौ कर्त्तव्यायां स्थानिवत्प्रसङ्गश्चेति स्थानिवद्भावे प्रतिषिद्धे वातज्यवृन्दारिकेति सिद्ध्यतीति भावः । स्त्री ई इति । स्त्रियां य ईकारस्तस्मिन् परत इत्यर्थः । एकादेशस्य पूर्वान्तवद्भावात् स्त्रिया इति इयङादेशः । ईकारविधाविति । शार्ङ्गरवादिगणो वतण्डशब्दः कृतयङ्लुक् पठ्यते ततश्चाकृते लुकीकारो नास्त्यकृते चेकारे लुकोप्रसङ्ग इतीतिरेतराश्रयदोषप्रसङ्गः । अन्तरङ्गत्वाच्चेति । उत्तरपदमनपेक्ष्य लुक् विधीयमानोऽन्तरङ्गत्वात् प्रागेव स्त्रीप्रत्ययनिवृत्तः प्राप्नोति । तत्रैतत् स्यान्निमित्तभाव लुक् निवर्त्तिष्यतइति । एतच्च नास्ति । न ह्येषा परिभाषा सर्वत्राश्रीयते इयानित्यादौ निवृत्तायामपि प्रकृतौ प्रत्ययस्यानिवर्त्तनादासङ्गं बहिरङ्गमन्तरङ्गानीकारनिवृत्तेरसिद्धत्वाच्च । कौण्डीवृस्यवृन्दारिकेति । स्त्रीत्वस्यानिवर्त्तनात् वातचफजारस्त्रियामिति ज्यो न प्राप्नोति । गार्ग्यायणीति । एकस्योत्तरपदेनानन्तर्याभावात् पुंवद्भावेन निवृत्तिर्न प्राप्नोति । डीषस्त्वभाषितपुंस्काद् विधानात् श्रवणप्रसङ्ग इत्यर्थः । सर्वप्रसङ्ग इति । यथा प्रत्ययपक्षे भाषितपुंस्कात्परः स्त्रीप्रत्यय इति शक्यते विशेषयितुं नैवं स्त्रयर्थाभिधायी शब्दो भाषितपुंस्कात्पर इति शक्यते विशेषयितुम् । शुक्लचुडादौ पुंवद्भावस्य प्रसङ्गात् नह्यत्र शुक्लशब्दा भाषितपुंस्कात्परः । अङ्गारका



शकुनयः । तेषां कालिकाः स्त्रियः । कालिकावृन्दारिकाः अङ्गारकवृन्दारिकाः प्राप्नुवन्ति । क्षेमवृद्धयः क्षत्रियाः । तेषां तनुकेश्यः स्त्रियः । तनुकेश्यो वृन्दारिकाः क्षेमवृद्धिवृन्दारिकाः प्राप्नुवन्ति । हंसस्य वरटा । कच्छपस्य दुली । ऋश्यस्य रोहित् । अश्वस्य वडवा । पुरुषस्य योषित् । किं कारणम् । अविशेषात् । न हि कश्चित् विशेष उपादीयते एवंजातीयकस्य स्त्रीशब्दस्य पुंशब्दातिदेशो भवतीति । अनुपादीयमाने हि विशेषे सर्वप्रसङ्गः । कथं च नाम नोपादीयते यावता भाषितपुंस्कादित्युच्यते । भाषितपुंस्कानुपपत्तिश्च । ह्यर्थे चायं चः पठितः । सर्वो हि शब्दो भाषितपुंस्कात्परः शक्यः कर्तुम् । अस्तु तर्हि अर्थग्रहणम् । अर्थातिदेशे विप्रतिषेधानुपपत्तिः \* । अर्थातिदेशे विप्रतिषेधो नोपपद्यते । पठिष्यति ह्याचार्यो विप्रतिषेधं पुंवद्भावाद्भ्रस्वत्वं सिद्धादिकोष्वाति स विप्रतिषेधो नोपपद्यते । किं कारणम् । द्विकार्ययोगो हि नाम विप्रतिषेधः । न चात्रैको द्विकार्ययुक्तः । शब्दस्य ह्रस्वत्वमर्थस्य पुंवद्भावः । किं च सर्वप्रसङ्गोऽविशेषादिति सर्वस्य अर्थस्य पुंवदर्थः प्राप्नोति । अस्यापि प्राप्नोति । अङ्गारका नाम शकुनयः तेषां कालिकाः स्त्रियः । कालिकावृन्दारिकाः । अङ्गारकवृन्दारिकाः प्राप्नुवन्ति । क्षेमवृद्धयः क्षत्रियाः । तेषां तनुकेश्यः स्त्रियः । तनुकेश्यो वृन्दारिकाः क्षेमवृद्धिवृन्दारिकाः प्राप्नुवन्ति । हंसस्य वरटा । कच्छपस्य दुली । ऋश्यस्य रोहित् । अश्वस्य वडवा । पुरुषस्य योषित् । किं कारणम् । अविशेषात् । न हि कश्चित् विशेष उपादीयते एवंजातीयकस्यार्थस्य पुंवदर्थो भवतीति । अनुपादीयमाने हि विशेषे सर्वप्रसङ्गः । कथं नाम नोपादीयते यावता भाषितपुंस्कादित्युच्यते । भाषितपुंस्कानुपपत्तिश्च भवति । न ह्यर्थेन पौर्वापर्यमस्ति । अयं तावददोषः । यदुच्यते । अर्थातिदेशे विप्रतिषेधानुपपत्तिरिति । नावश्यं द्विकार्ययोगएव विप्रतिषेधः किं तर्ह्यसंभवेपि । स चात्रास्यसंभवः । कोसावसम्भवः । पुंवद्भावोऽभिनिर्वर्त्तमानो ह्रस्वत्वस्य निमित्तं विहन्ति । ह्रस्वत्व-

इति । अङ्गारकशब्देन न कदाचित् स्त्रिया अभिधानं कालिकाशब्देन च पक्षिजातौ तस्याः स्त्रिया एवाभिधानमिति । पुंवत्कर्मधारयेत्यनेनार्थं आन्तर्यादङ्गारकशब्दादेशप्रसङ्गः । शक्यन्ते हि कालिका अङ्गारकशब्देन साहचर्यादभिधातुमेवमन्यत्रापि योज्यम् । सर्वो हि शब्द इति । एताः कालिका वृन्दारिका इति भवत्येतच्छब्दात् भाषितपुंस्कात्परः कालिकाशब्द इति पुंवत्प्रसङ्गः । अर्थातिदेश इति । स्वार्थस्य पुमर्थो भवतीत्यर्थे इतिदिष्टे तद्वाची शब्दः प्रवर्त्तते । भिन्नविषयत्वात्तु विप्रतिषेधानुपपत्तिरचो ह्रस्वोऽर्थस्य पुंवद्भावोऽभिनिर्वर्त्तमान इति । स्त्रीप्रत्ययस्य निवृत्तौ दीर्घान्त्वाभावाद् ह्रस्वस्याप्रवृत्तिरित्यर्थः । ह्रस्वत्वमिति । ह्रस्वे प्रवृत्तौप्यर्थस्यानिवृत्त-



मभिनिवर्त्तमानं पुंवद्भावं बाधते एषो ऽसंभवः । सत्यसंभवे युक्तो विप्रतिषेधः ।  
 अयं तर्हि दोषः । सर्वप्रसङ्गो ऽविशेषादिति । तस्मादस्तु स एव मध्यमः पक्षः ।  
 ननु चोक्तं स्त्रीशब्दस्य पुंशब्दातिदेश इति चेत्सर्वप्रसङ्गो ऽविशेषादिति । नैष  
 दोषः । समासनिर्देशो ऽयं भाषितपुंस्कादनूङ् यस्मिन् सो ऽयं भाषितपुंस्कादनू-  
 ङिति । यत्रेवं लुक् प्राप्नोति । निपातनान्न भविष्यति । अथ वा अलुक् प्रकृतः  
 सो ऽनुवर्त्तिष्यते । कथं पुनरनूङित्यनेन स्त्रीप्रत्ययस्य ग्रहणं शक्यं विज्ञातुम् ।  
 नजिवयुक्तमन्यसदृशाधिकरणे तथा ह्यर्थगतिः । नज्युक्तम् इव युक्तमन्यस्मिन्स्तत्स-  
 दृशे कार्यं विज्ञायते तथाह्यर्थो गम्यते । तद्यथा । अब्राह्मणमानयेत्युक्ते सब्राह्मण दृश  
 आनीयते नासौ लोष्टमानीय कृती भवति । एवमिहाप्यनूङित्युक्ते ऊङ्प्रतिषेधादन्य-  
 स्मिन् ऊङ्सदृशे कार्यं विज्ञास्यते । किं चान्यत् । अनूङ् ऊङ्सदृशं स्त्रीप्रत्यय इति ।  
 एवमपि इडविडवृन्दारिका ऐडविडवृन्दारिका । पृथ्वृन्दारिका पार्थवृन्दारिका ।  
 उशिक्वृन्दारिका औशिजवृन्दारिका । दरद्वृन्दारिका दारद्वृन्दारिका । अत्र  
 पुंवद्भावो न प्राप्नोति । कर्तव्योत्र प्रयत्नः । अथेह कथं भवितव्यं पट्वीमृद्वयौ भा-  
 र्ये अस्य पट्वीमृदुभार्यः, आहो स्वित्र पटुमृदुभार्यः । पट्वीमृदुभार्य इति भवित-  
 व्यम् । पुंवद्भावः कस्मान्न भवति । भाषितपुंस्कादित्युच्यते । ननु च भोः पटु-  
 शब्दो मृदुशब्दश्च पुंसि भाष्येते । समानायामाकृतौ यद्भाषितपुंस्कम् । आकृ-

त्वात् कथं पुंस्वद्भावो ह्रस्वेन बाध्यते । उच्यते । यदि कृतं ह्रस्वत्वं प्रयोगे श्रूयते एवं  
 तत् कृतं भवति यदि तु कृतमपि पुंस्वद्भावेन निवर्त्त्येत तदा ऽकृतमेवैतत्स्यादिति पर-  
 त्वात्प्रवर्त्तमानं ह्रस्वत्वं पुंस्वद्भावं बाधते । तस्मादास्तिवाति । शब्दपक्षे साक्षादुत्तर-  
 पदेन पूर्वार्थपर्यसम्भवात् । भाषितपुंस्कादनूङ् यस्मिन्निति समुदायः समासार्थो ऽवय-  
 वेन विग्रहः । निपातनादिति । नन्वलौकिकत्वादस्य कथं निपातनादिति परिहारः ।  
 लुकापि तर्ह्यलौकिकत्वान्न भाव्यम् । अथ लुक्प्रसङ्गो ऽव्यवसीयते ऽलुगप्यध्यवसीय-  
 तामित्यदोषः । अथ वेति । ननु च परार्थत्वात् कथं लक्षणयोः सम्बन्धः । उच्यते ।  
 अलुगधिकारसामर्थ्याल्लक्षणाङ्गमपि लक्षणं भविष्यति संज्ञापरिभाषात् । इडविडिति ।  
 इडविडो ऽपत्यं पृथोरपत्यं जनपदशब्दादित्यञ् । उशिग्दरद्भ्यां ह्यञ्मगधेत्यण् ।  
 उभयोरतश्चेति स्त्रियां लुक् । कर्त्तव्योत्र यत्न इति । नेह टाबादीनामेव ग्रहणं किं तर्हि  
 प्रत्ययमात्रस्य । लुक् च स्थानिवद्भावात्प्रत्ययो भवत्येव । यदा तु भाषितपुंस्कादनूङ्  
 यस्मिन्नकृतः स भाषितपुंस्कादनूङिति प्रसज्यप्रतिषेध आधीयते तदा दोषस्याप्र-  
 सङ्ग एव । पट्वीमृदुभार्य इति । पट्वीशब्दस्योत्तरपदेनानन्तर्याभावात् पुंवद्भावाभावो  
 मृद्वीशब्दस्यानन्तर्यात् पुंवद्भावः । इतरो यथोक्तमप्रतिपद्याह पुंवद्भावः कस्मान्न भव-  
 तीति । भाषितपुंस्कादिति । एकदेशेन समस्तं सूत्रं लक्ष्यते तत्रोत्तरपदेनानन्तर्याभा-  
 वात् पट्वीशब्दस्य पुंवद्भावाभावः । इतरस्तु भाषितपुंस्कत्वमत्र नास्तीत्येतेनोक्तं भाषि-  
 तत्वाद् ननु चेति । इतरः पिण्यबुद्धिपरीक्षार्थमाह समानायामिति । आकृत्यन्तर



सन्तरे चैतौ भाषितपुंस्कौ । समानायामाकृतावपि भाषितपुंस्कौ । कथम् ।  
आरभ्यतेऽत्र मतुहोपः । एवं तर्हि भाषितपुंस्कादनूङ् समाधाधिकरण उत्तर-  
पदे पुंवद्भवतीत्युच्यते । यश्चात्र भाषितपुंस्कादनूङ् समाधाधिकरण उत्तरपदे  
कृतस्तस्य पुंवद्भावः । यस्य चाकृतो नासौ भाषितपुंस्कादनूङ् समाधाधि-  
करण उत्तरपदे । पूरण्या प्रधानपूरणीग्रहणम् \* । पूरण्या प्रधानपूरणीग्रहणं  
कर्तव्यम् । प्रधानं या पूरणी तत्रेति वक्तव्यम् । इह मा भूत् । कल्याणी पञ्चमी  
अस्य पक्षस्य कल्याणपञ्चमीकः पक्ष इति । अथेह कथं भवितव्यम् । कल्याणी  
पञ्चमी यासां रात्रीणामीति कल्याणीपञ्चमा रात्रय इति भवितव्यम् । रात्र-  
योऽत्र प्रधानम् ॥

तसिलादिष्वाकृत्वसुचः ॥ ३५ ॥ इह केचित् तसिलादयः आकृत्व-  
सुचः पठ्यन्ते येषु पुंवद्भावो नेष्यते । केचिच्चान्यत्र पठ्यन्ते । येषु पुंवद्भाव  
इष्यते । तत्र किं न्याय्यम् । परिगणनं कर्तव्यम् । तसिलादी त्रतसौ । त्रतसौ  
तसिलादी द्रष्टव्यौ । तस्यां शालायां वसति । तत्र वसति । तस्याः ततः ।  
यस्याः यतः । तरपूतमपौ । तरपूतमपौ तसिलादी द्रष्टव्यौ । दर्शनीयतरा । दर्श-  
नीयतमा । चरद्जातीयरौ । चरद्जातीयरौ तसिलादी द्रष्टव्यौ । पटुचरी । पटुजातीया ।  
कल्पदेशीयरौ तसिलादी द्रष्टव्यौ । दर्शनीयकल्पा । दर्शनीयदेशीया । रूपप्पा-  
शपौ । रूपप्पाशपौ तसिलादी द्रष्टव्यौ । दर्शनीयरूपा । दर्शनीयपाशा ।  
यमथालौ तसिलादी द्रष्टव्यौ । कया प्रकृषा कथम् । यया प्रकृषा यथा ।  
दार्हिलौ । दार्हिलौ तसिलादी द्रष्टव्यौ । तस्यां वेलायां तदा । तस्यां वेलायां  
तर्हि । तिलूथनौ । तिलूथनौ तसिलादी द्रष्टव्यौ । वृकी । वृकतिः । अजथया

इति । पटुगुणो मृदुगुण इति गुणे भाषितपुंस्कौ भार्यादौ तु स्त्रीलिङ्गाविति भावः ।  
आरभ्यत इति । ततश्च पाठवे मार्दवे च समानप्रवृत्तिनिमित्ते पटुमृदुशब्दौ पुंसि स्त्रियां  
च वर्तन्ते । इदानीमाचार्यः स्वामिप्रायं प्रकाशयति एवं तर्हीति । कल्याणपञ्च-  
मीक इति । पक्षेऽन्यपदार्थेऽत्रयवानामत्यन्ततिरोधानाच्चास्ति पूरण्याः प्राधान्यम् ।  
अपूरणीप्रमाण्योरिति समासान्तोपि प्राधानपूरण्या एवं विहित इत्यत्र न भवतीति  
नद्युतश्चेति कश्च भवति । इतरस्तु सर्वत्र बहुव्रीहौ वर्त्तिपदार्थस्याप्राधान्यं मत्वा पृच्छति  
अथेह कथमिति । रात्रयोऽत्रेति । उद्भूतावयवा रात्रयोऽत्र प्रधानं तत्र यथैव प्रथ-  
मं या रात्रयः समासाभिधेया एवं पञ्चम्यपीति वर्त्तिपदार्थस्यान्यपदार्थेन प्रवेशात्  
प्राधान्यमित्यर्थः । प्रधाने कार्यसम्प्रत्ययात् प्रधानपूरणीग्रहणमित्याहुः ॥ ३४ ॥

तसिला ॥ पटुकल्पेत्यपाठः घरूपकल्पेति परत्वात् ह्रस्वस्य भावात् । तस्मा-  
दर्शनीयकल्पेति पाठः । वृकतिरिति । लिङ्गविशिष्टपरिभाषया वृकीशब्दाद् वृकज्ये-



यूथिः । शसि बह्वलपार्थस्य \* । बह्वलपार्थस्य शसि पुंवद्भावो वक्तव्यः । बह्वीभ्यो देहि । बहुशो देहि । अल्पशो देहि । त्वतलोर्गुणवचनस्य \* । त्वतलोर्गुणवचनस्य पुंवद्भावो वक्तव्यः । पट्टीभावः पटुत्वम् । मृट्टीभावः मृदुत्वम् । पटुता । मृदुता । गुणवचनस्येति किमर्थम् । कठीभावः । कठीत्वम् । कठीता । भस्यादे तद्धिते \* । पुंवद्भावो वक्तव्यः । हस्तिनीनां समूहो हास्तिकम् । अढ इति किमर्थम् । श्यैनेयो रौहिणेयः । यद्यढ इत्युच्यते अगनायी देवता अस्य स्थालीपाकस्य आग्नेयः स्थालीपाकः; अत्र न प्राप्नोति । इहच प्राप्नोति । कौण्डिन्यः । सापत्न इति । यदि पुनरनपत्यइत्युच्यते । नैव शक्यम् । इह हि न स्यात् । गार्ग्यायण्या अपत्यं माणवकः । गार्गो जाल्मः । अस्तु तर्हि अढ इत्येव । कथं कौण्डिन्यः सापत्न इति । कौण्डिन्ये निपातनात् सिद्धम् । किं निपातनम् । आगस्यकौण्डिन्ययोरिति । सापत्नः प्रकृत्यन्तरत्वात् । सपत्नशब्दः प्रकृत्यन्तरमस्ति । कथमगनायी देवता अस्य स्थालीपाकस्य आग्नेयः स्थालीपाक इति । अस्तु तर्ह्यनपत्यइत्येव । कथं गार्गो जाल्मः । गार्गग्नेयौ न संवदेते । कर्त्तव्यो ऽत्र यत्नः । ठक्च्छसोश्च \* । ठक्च्छसोश्च पुंवद्भावो वक्तव्यः । भवत्याः छात्राः भावेत्काः भवदीयाः । ठक्ग्रहणं किमर्थम् । न इके कृते अजादावित्येव सिद्धम् । नैवं शक्यम् । अजादिलक्षणे हि माथितिकादिवत्प्रसङ्गः \* । अजादिलक्षणे हि

छात्र्यामिति तिलप्रत्ययः । परिगणनसामर्थ्याच्च जोनश्चेति पुंवद्भावप्रतिषेधाभावः । अजश्चेति । पूर्ववदजाशब्दादजाविभ्यां श्यन्निति श्यन्प्रत्ययः । हास्तिकमिति । यद्यत्र पुंवद्भावा न स्यात् तदा हास्तिनीशब्दस्य यस्येति चेति लोपे कृते तस्य स्थानिवत्त्वाद-  
सिद्धत्वाच्च नस्तद्धितइति टिलोपो न स्यादिति पुंवद्भावो विधीयते । ठक्च्छसोश्च-  
त्यनेनात्र पुंवद्भावो न भवति छसा सहचरितस्य ठको ग्रहणात् । श्यैनेय इति । श्यैत-  
रोहिताभ्यां वर्णादिति डीप्नकारौ । पुंवद्भावे श्यैतेयो रौहितेयइति स्यात् । आग्ना-  
यीति । अग्नेर्दगिति वा सर्वत्राग्निकलिभ्यां ढग्वक्तव्य इति वा ढक् । तत्र पुंवद्भाव-  
प्रतिषेधादाग्नायेय इति प्राप्नोति । कौण्डिन्य इति । कुण्डिन्या अपत्यं गार्गादित्वाद्  
यज्ञ पुंवद्भावे सति कौण्डय इति प्राप्नोति । सपत्नीशब्दादणि सापत इति प्राप्नोति ।  
यदि पुनरिति । अढे इत्यपनीयानपत्यइति उच्यमाने आग्नेय इत्यनपत्यत्वात् सिध्यति ।  
श्यैतेयरौहिणेयकौण्डिन्यसापत्नाश्चापत्यप्रत्ययान्तत्वात् सिध्यन्ति । गार्ग्यायण्या  
इति । गोत्रस्त्रियाः कुत्सने ण चेति णे अपत्यप्रत्यये पुंवद्भावो न प्राप्नोति । सपत्न-  
शब्द इति । व्यन्सपत्नइति निर्देशो ऽत्र लिङ्गं तस्मादेव शार्ङ्गत्वादिषु दृष्टान्ङीनि  
कृते सपत्न्या अपत्यमिति शिवाद्यणि पुंवद्भावे सपत्नः सिध्यति । कर्त्तव्यो ऽत्रेति ।  
स्त्रियां यो ढो विहितः स्त्रीभ्यो ढगित्यनेन तत्र पुंवद्भावाप्रतिषेधो न त्वग्नेर्दगित्यास्म-  
न्निति व्याख्येयम् । ठक्च्छसोरिति । छसः सिस्वात् तत्र सिति चेति पदसंज्ञाविधा-



माथितिकादिवत्प्रसज्येत । तद्यथा । माथितं पश्यमस्य माथितिक इत्यकारलोपे कृते तान्तादिति कादेशो न भवति । एवमिहापि न स्यात् । तसिलादि ॥

क्यङ्मानिनोश्च ॥ ३६ ॥ मानिन्ग्रहणं किमर्थम् । मानिन्ग्रहणमस्य-  
र्थमसमानाधिकरणार्थं च \* । मानिन्ग्रहणं क्रियते । अस्त्रयर्थमसमानाधिकर-  
णार्थं च । अस्त्रयर्थं तावत् । दर्शनीयां मन्यते देवदत्तो यज्ञदत्तां दर्शनीयमानी  
अयमस्याः । असमानाधिकरणार्थम् । दर्शनीयां मन्यते देवदत्तां यज्ञदत्ता दर्श-  
नीयमानिनी इयमस्याः ॥

न कोपधायाः ॥ ३७ ॥ किमिदमेवमाद्यनुक्रमणं आद्यस्य योगस्य वि-  
षये । आहोस्वित् पुंवद्भावमात्रस्य । किं चातः । यद्याद्यस्य योगस्य विषये ।  
माध्यमिकीयः । शालूकिकीयः । अत्र न प्राप्नोति । विधिरप्यत्र न  
मिध्यति । किं कारणम् । भाषितपुंस्कादनूङित्युच्यते न हेतुद्भाषितपुंस्का-  
दनूङ् । इह तर्हि विलेपिकाया धर्म्यं विलेपिकं विधिश्च सिद्धो  
भवति प्रतिषेधश्च न प्राप्नोति । अथ पुंवद्भावमात्रस्य विषये हस्तिनीनां समूहो  
हास्तिकं जातिलक्षणः पुंवद्भावप्रतिषेधः प्राप्नोति । एवं तर्हि न कोपधाया  
इत्ययं योगः पुंवद्भावमात्रस्य विषये । तत् उत्तरमेवमाद्यनुक्रमणमाद्यस्य योगस्य  
विषये । कोपधप्रतिषेधे तद्धितबुग्रहणम् \* । कोपधप्रतिषेधे तद्धितस्य यः कका-  
रो वोश्च यः तस्य ग्रहणं कर्त्तव्यम् । इह मा भूत् । पाकभार्यो भेकभार्यः ॥

स्वाङ्गाच्चेतः ॥ ४० ॥ स्वाङ्गाच्चेतो ऽमानिनि \* स्वाङ्गाच्चेतो ऽमा-  
निनीति वक्तव्यम् । इहापि यथा स्यात् । दीर्घमुखमानी । श्लक्ष्णमुखमानी ।

नाद् भत्वाभावाद्भवनम् । तान्तादिति कादेशो न भवतीति । ढस्येति वर्णमात्रस्य  
स्थानित्वे ऽह्विधित्वात् स्थानिवत्त्वाभावात् । संघातस्य तु स्थानित्वे सन्निपातपरि-  
भाषोपस्थानात् ॥ ३५ ॥

क्यङ्मा ॥ मानिन्ग्रहणमिति । स्त्रीलिङ्गे समानाधिकरणे उत्तरपदे पूर्वेण सि-  
द्धत्वाद्यथा दर्शनीयामात्मानं मन्यते दर्शनीयमानिनी देवदत्तोति । अत्र हेकस्या एव  
कर्मत्वात् कर्त्रीत्वाच्चास्ति सामानाधिकरण्यम् ॥ ३६ ॥

नकोप ॥ आद्यस्येति । पाणिनिपाठितसूत्रत्रयस्येत्यर्थः । पुंवद्भावमात्रस्येति । औपसं-  
ख्यानिकस्यापीति यावत् । माध्यमिकीय इति । मध्यमिकायां भव इति वेणुकादिभ्य-  
श्छण् वक्तव्यइति छण् प्रत्यय । तत्र भस्यादइति पुंवद्भावप्रसङ्गः । शालूकिकीय इति ।  
शालूकानि विद्यन्ते ऽस्यामिति वृञ्छणकेति कः । शालूकिकायां भव इति वृद्धादकेकान्त-  
खोपधादिति छङ् । विधिरपीति । नगर्यां ग्रामं चाभाषितपुंस्कत्वात् । विलेपिक-  
मिति । अणमहिष्यादिभ्य इत्यण् । एवं तर्हीति । प्रयोगमूलादव्याख्यानाद्यथेष्टविषयवि-  
भागलाभः । पाकभार्य इति । पाकशब्दः प्रथमवयोवाची ततो ङीबपवादोजादित्वा-



यद्यमानिनीत्युच्यते । दीर्घमुखमानिनी इलक्षणमुखमानिनीति न सिध्यति । प्राति-  
पदिकग्रहणे लिङ्गविशिष्टस्यापि ग्रहणं भवतीतिवं भविष्यति ॥

पुंवत्कर्मधारयजातीयदेशीयेषु ॥ ४२ ॥ कर्मधारयजातीयदेशीये कि-  
मर्थमिदमुच्यते न सामान्येन सिद्धम् । पुंवत्कर्मधारये प्रतिषिद्धार्थम् \* । प्रति-  
षिद्धार्थोयमारम्भः । न कोपधाया इत्युक्तम् । तत्रापि पुंवद्भावो भवति । कारिका  
वृन्दारिका कारिकवृन्दारिका । कारकजातीया कारकदेशीया । संज्ञापूरण्यो-  
श्चेत्युक्तम् । तत्रापि पुंवद्भवति दत्ता वृन्दारिका दत्तवृन्दारिका । दत्तजातीया ।  
दत्तदेशीया । पञ्चमी वृन्दारिका पञ्चमवृन्दारिका । पञ्चमजातीया । पञ्चमदेशी-  
या । वृद्धिनिमित्तस्येत्युक्तम् । तत्रापि पुंवद्भावो भवति । स्रौघनी वृन्दारिका  
स्रौघनवृन्दारिका । स्रौघनजातीया । स्रौघनदेशीया । स्वाङ्गाच्चेतो ऽमानिनीत्यु-  
क्तम् । तत्रापि पुंवद्भावो भवति । इलक्षणमुखी वृन्दारिका इलक्षणमुखवृन्दारि-  
का । इलक्षणमुखजातीया । इलक्षणमुखदेशीया । जातेश्चेत्युक्तम् । तत्रापि पुंवद् भ-  
वति । कठी वृन्दारिका कठवृन्दारिका । कठजातीया । कठदेशीया । कुक्कु-  
ट्यादीनामण्डादिषु पुंवद्वचनम् \* । कुक्कुट्यादीनामण्डादिषु पुंवद्भावो वक्त-  
व्यः । कुक्कुट्या अण्डं कुक्कुटाण्डम् । मृग्याः पदं मृगपदम् । काक्याः शावः  
काकशावः । न वाऽस्त्रीपूर्वपदविवक्षितत्वात्\* । न वा वक्तव्यम् । किं कारणम् ।  
अस्त्रीपूर्वपदविवक्षितत्वात् । नात्र स्त्रीपूर्वपदं किं तर्हि अस्त्रीपूर्वपदं विवक्षितम् ।  
उभयोरण्डंमुभयोः पदमुभयोः शावः । यद्यपि तावदत्रैतच्छक्यते वक्तुम् । इह  
तु कथं मृग्याः क्षीरं मृगक्षीरम् । अत्रापि न वास्त्रीपूर्वपदविवक्षितत्वादितिसेव ।  
कथं पुनः सतो नामाविवक्षा स्यात् । सतोऽविवक्षा भवाति । तद्यथा ।  
अलोमिका एडका । अनुदरा कन्या । असतश्च विवक्षा भवाति । तद्यथा ।  
समुद्रः कुण्डिका । विन्ध्यो वर्द्धितकमिति । अग्नेरीत्वाद्गुरुणस्य वृद्धिर्विप्र-

ट्टाप् । भेकभार्य इति । भेकशब्दः क्रियाशब्दो मण्डूकजातिवाचित्वे तु भेकीभार्य इति  
भाव्यम् । जातेश्चेति पुंवद्भावनिषेधात् ॥ ३७ ॥

स्वाङ्गाच्चेतः ॥ सिङ्गाच्चेत इत्येतावत्सूत्रमिति मत्वा वार्त्तिकारम्भः ॥ ४० ॥

पुंवत् ॥ किमर्थमिति । कर्मधारये स्त्रियाः पुंवदिति सिद्धः पुंवद्भावो जातीय-  
देशीययोरपि तसिलादिष्विति मत्वा प्रश्नः । प्रतिषिद्धार्थमिति । प्रतिषिद्धोपि पुंव-  
द्भावो यथा स्यादित्येवमर्थम् । नवेति । पुमान् वृत्तिवाक्यविषयः । स्त्रियां तु वाक्य-  
मेव भवति वृत्तिस्त्वनभिधानान्न भवति । इह तु कथमिति । नहि पुंसा क्षीरस्य  
सम्बन्धसम्भवः । अत्रापीति । जात्यन्तरनिवृत्तिपरायां चोदनायां स्त्रीत्वमनुपकारि-  
त्वादविवक्षितमित्यर्थः । यत्र तु लिङ्गविशेष उपकारकस्तत्रासौ विवक्ष्यतएव यथा  
ऽजामूत्रेण पर्युक्षितं दातव्यमिति । असतश्चेति । विवक्षाया एव बलीयस्त्वमित्यनेन



तिषेधेन \* । अग्नेरीत्वाद्वरुणस्य वृद्धिर्भवति विप्रतिषेधेन । अग्नेरीत्वस्यावकाशः, अग्नीषोमौ । वरुणस्य वृद्धेरवकाशः, वायुवारुणम् । इहोभयं प्राप्नोति । आग्निवारुणीमनद्वाहीमालभेत । वरुणस्य वृद्धिर्भवति विप्रतिषेधेन । नैष युक्तो विप्रतिषेधः । द्विकार्ययोगो हि विप्रतिषेधः, नात्रैको द्विकार्ययुक्तः । कथम् । अग्नेरीत्वं वरुणस्य वृद्धिरिति नावश्यं द्विकार्ययोग एव विप्रतिषेधः किं तर्ह्यसंभवोपि । स चात्रास्यसम्भवः । कोऽसावसंभवः । अग्नेरीत्वमभिनिर्वर्तमानं वरुणस्य वृद्धिं बाधते । वरुणस्य वृद्धिरभिनिर्वर्तमाना अग्नेरीत्वं बाधते । एषोऽसंभवः । सत्यसंभवे युक्तो विप्रतिषेधः । पुंवद्भावाद् ह्रस्वत्वं खिद्धादिकेषु\* । पुंवद्भावाद् ह्रस्वत्वं भवति विप्रतिषेधेन । पुंवद्भावस्यावकाशः, पटुभार्यः । मृदुभार्यः । खिति ह्रस्वत्वं भवतीत्यस्यावकाशः, कालिम्मन्यः । हरिणिम्मन्यः । इहोभयं प्राप्नोति । कालिम्मन्या । हरिणिम्मन्या । ह्रस्वो भवति विप्रतिषेधेन । घादिषु नद्या ह्रस्वो भवतीत्यस्यावकाशः, नर्तकितरा । नर्तकितमा । पुंवद्भावस्यावकाशः, दर्शनीयतरा । दर्शनीयतमा । इहोभयं प्राप्नोति । पट्वितरा । पट्वितमा । ह्रस्वो भवति विप्रतिषेधेन । के ह्रस्वो भवतीत्यस्यावकाशः, नर्तकिका । पुंवद्भावस्यावकाशः, दारदिका । इहोभयं प्राप्नोति । पट्विका । मृद्विका । ह्रस्वत्वं भवति विप्रतिषेधेन । अथेदानीं ह्रस्वत्वे कृते पुनः प्रसङ्गविज्ञानात्पुंवद्भावः कस्मान्न भवति । सकृद्गतौ विप्रतिषेधे यद् बाधितं तद्बाधितमेवेति ॥

घरूपकल्पचेलइब्रुवगोत्रमतहतेषु ड्योऽनेकाचो ह्रस्वः ॥ ४३ ॥  
ङीग्रहणं किमर्थम् । अनेकाचो ह्रस्व इतीयत्युच्यमाने खट्वातरा मालातरा अत्रापि प्रसज्येत । नैतदस्ति प्रयोजनम् । भाषितपुंस्कादित्युच्यते । एवमपि दत्तातरा गुप्तातरा अत्रापि प्राप्नोति । ईत इति वर्त्तते । क प्रकृतम् । स्वाङ्गाच्चेतोऽमा-

प्रतिपद्यते । समुद्रः कुण्डिकेति । असदेव समुद्रत्वं कुण्डिकायामसत् कुण्डिकात्वं समुद्रे वारोप्य शब्दप्रयोगः । वायुवारुणमिति । उभयत्र वायोः प्रतिषेधो वक्तव्य इत्यानङ्गं न भवति । वायुवरुणो देवतास्य सास्यदेवतेत्यण् देवताद्वन्द्वे चेत्युभयपदवृद्धिः । आग्निवारुणीमिति । नन्वीत्वमन्तरङ्गं बहिरङ्गा तूत्तरपदवृद्धिस्तद्धितापेक्षणादित्ययुक्तो विप्रतिषेधः । नैतदस्ति । इद्वृद्धावितीत्वस्यापवाद इत्वं विधीयते ततोपवादविषयापेक्षणास्त्यन्तरङ्गत्वमीत्वस्यात्र विषये । वरुणस्य वृद्धिमिति । दीर्घाच्च वरुणस्येति निषेधात् । इत्वं बाधतइति । इद्वृद्धाविति वचनात् । कालिम्मन्य इति । कालीमात्मानं मन्यते कालयेवाहमिति मन्यतइत्यर्थः । नर्तकितरेति । अत्र न कोपभाया इति पुंवद्भावः प्रतिषिद्धः । दारदिकेति । दरदोऽपत्यं स्त्री । द्यञ्मगधेत्यण् । तस्यातश्चेति लुक् । ततः प्राग्विवात्क इति कः । तसिलादिष्विति पुंवद्भावः । ननु



निनीति । एवमपि ग्रामणीतरः सेनानीतरः अत्रापि प्राप्नोति । स्त्रियामिति वर्त्त-  
तो । एवमपि ग्रामणीतरा सेनानीतरा अत्रापि प्राप्नोति । स्त्रियाः स्त्रियामिति  
वर्त्तते । शेषप्रकृत्यर्थं तर्हि ङीग्रहणं कर्त्तव्यम् । नद्याः शेषस्यान्यतरस्यामिति ।  
कश्च शेषः । अङी च या नदी ङ्यन्तं च यदेकाच् । अन्तरेणापि ङीग्रहणं प्र-  
कृत्यः शेषः । कथम् । ईत इति वर्त्तते । अनीच्च या नदी ईदन्तं चापि यदे-  
काच् । शेषग्रहणं चापि कर्त्तुमशक्यम् । कथम् । अविशेषेण घादिषु नद्या अ-  
न्यतरस्यां ह्रस्वत्वमुत्सर्गस्तस्यानेकाच् इति नित्यं ह्रस्वत्वमपवादः । तस्मिन्निसे  
प्राप्ते उगिनो विभाषेयमारभ्यते । यद्येवं लक्ष्मीतरा तन्त्रीतरा इति न सिध्यति ।  
लक्ष्मीतरा तन्त्रीतरा इति प्राप्नोति । इष्टमेवैतत्संगृहीतं लक्ष्मीतरा तन्त्रीतरा इत्येव  
भवितव्यम् । एवं हि सौनागाः पठन्ति घादिषु नद्या ह्रस्वत्वे कृन्नद्याः प्रतिषेध  
इति ॥ इति श्रीमद्भगवत्पतञ्जलिविरचिते व्याकरणमहाभाष्ये षष्ठस्याध्यायस्य  
तृतीये पादे द्वितीयमाहिकम् ॥

आन्महतः समानाधिकरणजातीययोः ॥ ४६ ॥ इह कस्मान्न  
भवति । अमहान् महान् संपन्नो महद्भूतश्चन्द्रमा इति । अन्यप्रकृतिरमहान् भूतप्र-  
कृतौ महान् महत्येव । अन्यो महान् । अन्यः अमहान् भूतप्रकृतौ वर्त्तते । महान्

परिगणितास्त्रसिलादयो न च कप्रत्ययः परिगणितः । एवं तर्हि विप्रतिषेधामि-  
धानात् कप्रत्ययोपि तत्राभ्युपगत इत्यनुमीयते तेन नासौ परिगणितः ॥ ४२ ॥

प्ररूप ॥ ईत इति वर्त्तते इति । स्वाङ्गाच्चत इत्यतः । स्त्रियाः स्त्रियामिति  
वर्त्तते इति । तेन स्त्रीवाचिन ईकारस्य ह्रस्वो विधीयमानो ग्रामणीशब्दस्य न  
अविष्यत्यनर्थकत्वादीकारस्य । शेषप्रकृत्यर्थमिति । विशिष्टस्य शेषस्य प्रकृत्य-  
र्थमित्यर्थः । अनीच्च या नदीति । ब्रह्मबन्धुतरा ब्रह्मबन्धूतरेति । ईदन्तं चेति ।  
स्त्रीतरा स्त्रीतरेति । अविशेषेणेति । ईतोऽनेकाच् इति विशेषानाश्रयात् । यद्येवमि-  
ति । यदीत इत्यनुवृत्त्या ङीग्रहणं शेषग्रहणं च प्रत्याख्याय स्त्रिया इत्यनेनेकारो  
विशेष्यत्वं तदा लक्ष्मीतन्त्रीरीकारः स्त्रियां न विहित इति नित्यह्रस्वत्वं नास्ति ।  
नद्या अन्यतरस्यामित्यत्रापि स्त्रिया इत्यनुवर्त्तनाद् विकल्पेन ह्रस्वत्वं नास्ति । सति  
त्विह ङीग्रहणे स्त्रिया इत्यस्य प्रयोजनाभावादनुवृत्त्यभावाच्च नद्याः शेषस्येत्यनेन  
ह्रस्वः सिध्यतीति भावः । इष्टमिति । सति इह ङीग्रहणे नद्याः शेषस्येति विकल्पेन  
प्राप्तं ह्रस्वत्वं वचनप्रतिषेधमसति तु ङीग्रहणे स्त्रिया इत्यस्य सूत्रद्वयेऽप्यनुवृत्त्या  
ह्रस्वस्याप्रसङ्गः । कृत्स्त्रिया इति नास्ति लक्ष्यभेद इति सिद्धं सर्वमिष्टम् ॥ ४३ ॥ इत्युपा-  
ध्यायजैयटपुत्रकैयटकृते भाष्यप्रदीपे षष्ठस्याध्यायस्य तृतीये पादे द्वितीयमाहिकम् ॥

आन्महतः समानाधिकरणजातीययोः ॥ महद्भूत इति । महच्छब्दो भूतश-  
ब्दश्चैकस्मिन्नर्थे चन्द्रादौ वर्त्तते इति सामानाधिकरण्यादात्वं प्राप्नोति । अन्यप्रकृति-  
रिति । अन्यस्य महतः प्रकृतिः कारणमन्यप्रकृतिरमहान् । भूतप्रकृतिरमहान् । भूतः



महत्वेव । तस्मादात्वं न स्यात् । तस्मादात्वं न भविष्यति । पुंवत्तु कथं भवेदत्र पुंवद्भावो ऽपि तर्हि न प्राप्नोति । अमहती संपन्ना महद्भूता ब्राह्मणी । एवं तर्हि अमहानि महान् हि वृत्तस्तद्वाची चात्र भूतशब्दो ऽयम् । अमहति हि महच्छब्दो वर्तते तद्वाची भूतशब्दोऽयं प्रयुज्यते । किंवाची । महद्वाची । तस्मात् सिध्यति पुंवत् । तस्मात् सिध्यति पुंवद्भावः । यद्येवमात्ममपि प्राप्नोति । महद्भूतश्चन्द्रमा इति । निवर्त्यमात्वन्तु गम्यन्ते । आत्ममपि प्राप्नोति । नैष दोषः । कथम् ।

प्रकृताविति । भूतशब्दस्य प्रकृतिः कारणमर्थोऽर्थप्रतिपादनाय शब्दोच्चारणाच्छब्द-  
स्यार्थः कारणमुच्यते । तद्वामर्थो भूतशब्दार्थे महान् वर्तते । अमहतो भूतेन सामा-  
नाधिकरण्यं न तु महत् इत्यर्थः । महान्महत्येवेति । महच्छब्दो महत्येव वर्तते न तु  
भूतार्थे, चिद्विषये हि प्रकृतिः कर्त्री न विकृतिः । तथा हि, संघीभवन्ति ब्राह्मणाः ।  
पटीभवन्ति तन्मव इति प्रकृतिसंख्याश्रयं वचनं दृश्यते न विकृतिसंख्याश्रयम् । तथा  
अत्वं त्वं संपद्यते त्वद्भवतीति प्रकृत्याश्रयः प्रथमपुरुषो भवति । न विकृत्याश्रयो  
मध्यमपुरुषः । ततश्च भूत इति निष्ठाप्रत्यया भवतां क्रियायाः कर्तेर्यमहत्युत्पन्नो न तु  
विकारे महति । पुंवास्त्विति । वैयधिकरणगदात्वञ्च । पुंवद्भावो ऽपि न प्राप्नोति ।  
यथा च प्रकृतेः कर्तृत्वं दृश्यते तथा विकृतेरपि । सुवर्णपिण्डः खदिराङ्ग रत्नवर्णे  
कुण्डले भवत इति विकारसंख्याश्रयद्विवचनदर्शनात्तथा कल्पे संपद्यमाने चतुर्थी-  
ति विकाराच्चतुर्थी दृश्यते न प्रकृतेः । मूत्राय संपद्यते यथागुः उच्चाराय कल्पयते  
यवाक्षमिति । तथा असंघः ब्राह्मणाः संघः संपद्यते अपटस्तन्मवः पटः संपद्यते इति  
विकारसंख्याश्रयं वचनं दृश्यते । तत्र यदि महद्भूतेत्यत्र सामानाधिकरण्यमाश्रित्य  
पुंवद्भावो विधीयते तदा गोमतीभूतेत्यत्रापि प्राप्नोति । आत्वप्रसङ्गश्च । तत्र पुंवद्भा-  
वं नावत्माधयितुमाह एवं तर्हि । अमहत्यर्थे महच्छब्दो वर्तते इति भूतशब्दसा-  
मानाधिकरण्ये पुंवद्भावो भवतीत्यर्थः । महद्वाचीति । अयं भावः । व्यन्तोत्र मह-  
च्छब्दः । चिद्विषयश्च यदा प्रकृतिविकाररूपतामापद्यमाना विवक्ष्यते तदात्यद्यते ।  
परिमाणविषयत्वात् चिद्विषयस्य । यदा चैकोऽर्थः प्रकृतिविकारात्मकतयाऽऽश्री-  
यते तदा परिणामव्यवहारो भवति । यथाकम् । जहद्वर्मान्तरं पूर्वमुपादत्तं यदा  
परम् । तत्वाद्प्रच्युतो धर्मी परिणामः स उच्यते इति ॥ यदा तूत्तरावस्था पूर्वावस्था  
या नाश्रीयते तदा च्चेरभावस्तन्मवो भवन्ति पटो भवतीति । उक्तं च हरिणा । पू-  
र्वावस्थामविजहत्संस्पृशद् धर्ममुत्तरम् । संमूर्छितं इवार्थात्मा जायमानोऽभिधीयते-  
इति ॥ तत्र विकारस्य कर्तृत्वाद् भूतशब्देन सामानाधिकरण्यात् सिद्धः पुंवद्भावः ।  
निवर्त्यमिति । पुंवद्भाववद्वत्त्वापि प्रसङ्गात् । तदत्र क्व चित्सामानाधिकरण्यं  
क्व चिद्वैयधिकरण्यमाश्रित्य प्रयोगाः समर्थ्यन्ते महद्भूतेत्यत्र विकारभागः कर्तृत्वे-  
नाश्रीयते । गोमतीभूतेत्यत्र तु प्रकृतिभागो महद्भूतश्चन्द्रमा इत्यत्रापि प्रकृतिभागः ।  
संघीभवन्ति ब्राह्मणा इत्यादि । तु प्रकृतेरेव कर्तृत्वम् । व्यन्तस्य गतित्वाद् गतीनां  
च क्रियाविशेषकत्वात् संघाभवनलक्षणायां विशिष्टायां क्रियायां ब्राह्मणानां कर्तृ-  
त्वात् । संघः संपद्यतइत्यादौ तु वाक्ये जन्ममात्रस्य संघः कर्त्ता । यथा व्याकरण-  
स्य सूत्रं करोतीति करोतिमात्रस्य सूत्रं कर्म । व्याकरणं सूत्रयतीत्यत्र सूत्रविशिष्ट-



यस्तु महतः प्रतिपदं समास उक्तः तदाश्रयं ह्यात्वम् । कर्त्तव्यं मन्यन्ते न लक्षणेन लक्षणोक्तश्चायम् । एवं तर्हि लक्षणप्रतिपदोक्तयोः प्रतिपदोक्तस्यैवेति प्रतिपदं यः समासो विहितः तस्य ग्रहणम् । कर्त्तव्यं मन्यन्ते न लक्षणेन लक्षणोक्तश्चायम् । इहापि तर्हि न प्राप्नोति महान् बाहुरस्य महाबाहुरिति । शेषवचनात्तु योसौ प्रसारम्भात्स्वतो बहुव्रीहिः । तस्मात्सिद्धयति तस्मिन् । यस्माच्छेषो बहुव्रीहिरिति सिद्धे ऽनेकमन्यपदार्थे इत्याह तेन प्रतिपदोक्तं तत्र भवति । प्रधानतो वा यतो वृत्तिः । अथ वा गौणमुख्ययोर्मुख्ये संप्रत्ययः । यथा गौरनुबन्धो ऽजो ऽग्नीषोमीय इति न बाहीको ऽनुबध्यते । कथं तर्हि बाहीके वृद्ध्यात्वे भवतः । गौस्ति-

स्य करोतेर्व्याकरणमेवमिहापि प्रकृतिविकृत्योर्भिन्नक्रियाविषये कर्तृत्वम् । तेन वृत्तौ प्रकृतिसंख्याश्रयं वचनमेवं महद्भूतशब्दः प्रकृतेरेव कर्तृत्वमप्रगमयितुं शक्नोति महद्भूतेत्ययन्तु विकृतोरिति दाषाभावः । तत्र तु विकृतेः कर्तृत्वं प्रकृतिरानुमानिकी । महती संपन्ना कृति सामर्थ्यादेवामहतीति गम्यते । प्रकृतेस्तु कर्तृत्वे सामर्थ्याद्विकारावस्था प्रतीयते । अमहान् संपन्नः कन धर्मेणेति महत्त्वेनेति गम्यते । अत्वं त्वं संपद्यते त्वद्भवतीत्यत्र तु वृत्तौ वाक्ये च प्रकृतेरेव कर्तृत्वमिति । तदाश्रयः पुरुषो भवति । मध्यमे तु क्रियमाणं युष्मदर्थस्य प्रकृतित्वं प्रतीयते त्वमन्यो भवसीति सर्वत्र चात्र शब्दशक्तिः प्रयोगानुसारिणी प्रमाणमेष तु न्यायो महद्भूत इत्यत्र परिहारान्तरसंभवाद् महद्भूतेत्यत्र च पुंवद्भाववदात्वप्रपञ्चाद्भाष्यकृता नोक्तस्तद्वर्शयति यस्तु महत इति । सन्महदिति प्रतिपदोक्तसमासस्येह ग्रहणम् । महद्भूत इत्यत्र तु कुगतिप्रादय इति लाक्षणिकः समास इत्यात्वाभावः । शेषवचनादिति । शेषग्रहणमन्यपदार्थग्रहणं वा कर्त्तव्यमन्यतरेणेष्वस्य लाभादुभयोपादानन्तु पुनर्विधानार्थः पुनर्विधानाच्च प्रतिपदोक्तवद्बहुव्रीहिर्भवतीत्यर्थः संपद्यते । प्रधानतो विते । यस्मात् प्रधानस्य वृत्तिरस्ति तस्माद् गौणस्यात्वं न भवतीत्यर्थः । गुणाद्वगतो गौणः । मुख्यमिव मुख्यः प्रधानमित्यर्थः । शाखादिभ्यो क इति यप्रत्ययः । लोके हि शब्द उच्चारिते गौणमुख्यार्थसंभवे मुख्यपदार्थे कार्यार्थेण क्रियन्ते । व्याकरणेपि स्वरूपमित्यत्र रूपग्रहणेन ज्ञापितं रूपवदर्थो ऽप्यङ्गीक्रियत इति तत्रापि मुख्यस्यैवार्थस्य कार्यैस्वङ्गीकरणम् । कथं पुनरत्र गौणस्य महदर्थस्य । उच्यते । यस्यानुपचरितं महत्त्वं स मुख्यो ऽर्थः । च्यवन्तेव तु पूर्ववत्त्व उपचरितोत्तरावस्थो ऽर्थात्माभिधीयत इति महत्त्वममहत्पुपचारत्वात्मात् गौणार्थाभिधायी महच्छब्दा यथा गौर्बाहीक इति बाहीकं गोशब्दः । पुंवद्भावे तु शब्दविशेषस्यानाश्रयणाद्गौणमुख्यन्यायानवतारान्महद्भूतेति पुंवद्भावः सिद्धः कथं तर्ह्येदमित्यत्र शब्दविशेषानश्रये ऽपि गोभवदित्यत्र गौणमुख्यन्यायाश्रयेण प्रगृह्यसंज्ञा परिहृता । एवं तर्हि महद्भूतेत्यत्र स्त्रीत्वमर्थस्य मुख्यमेव तदाश्रयश्च पुंवद्भावो योमस्मीभूतेत्यत्र तु प्रकृतेः कर्तृत्वाश्रयणाद्वैयधिकरणयात् पुंवद्भावाभावः । गोभवदित्यत्र त्वोदन्तस्य निपातस्य गौणार्थत्वात्प्रगृह्यसंज्ञाभावः । शब्दाश्रये च वृद्ध्यात्वे इति । प्रातिपदिकस्य सर्वनामस्थाने समूहसोश्च वृद्ध्यात्वविधानात्प्रातिपदिकस्य चान्यन्यातिरेकाश्रयां कल्पि-



ष्ठिति गामानयेति । अर्थाश्रय एतदेवं भवति । यद्धि शब्दाश्रयं शब्दमात्रे तद्भव-  
ति । शब्दाश्रये च वृद्धत्वात्वे । महदात्वे घासकरविशिष्टेषूपसंख्यानं पुंवद्रचनं  
घासमामाधिकरणार्थम् \* । महदात्वे घासकरविशिष्टेषूपसंख्यानं कर्त्तव्यम् ।  
पुंवद्भावश्चासमानाधिकरणार्थो द्रष्टव्यः । महसा घासो महाघासः । महत्याः करो  
महाकरः । महत्या विशिष्टो महाविशिष्टः । अष्टनः कपाले हविषि \* । अष्टनः  
कपाले हविषि उपसंख्यानं कर्त्तव्यम् । अष्टाकपालः । हविषीति किमर्थम् । अ-  
ष्टकपालं ब्राह्मणस्य । गवि च युक्ते \* । गवि च युक्त उपसंख्यानं कर्त्तव्यम् ।  
अष्टागवेन शकटेन । युक्त इति किमर्थम् । अष्टगवं ब्राह्मणस्य । अन्यप्रकृतिर-  
महान् भूतप्रकृतौ महान् महसेव ॥ तस्मादात्वं न स्यात्पुंवत्तु कथं भवेत्तत्र ॥ १ ॥  
अमहति महान् वृत्तस्तद्वाची चात्र भूतशब्दो ऽयम् ॥ तस्मात्सिद्ध्यति पुंवाचिवृ-  
त्त्यमात्वं तु मन्यन्ते ॥ २ ॥ यस्तु महतः प्रतिपदं समास उक्तस्तदाश्रयं ह्यात्वम् ॥  
कर्त्तव्यं मन्यन्ते न लक्षणेन लक्षणोक्तश्चायम् ॥ ३ ॥ शेषवचनात्तु योसौ प्रसा-  
रम्भात्कृतो बहुव्रीहिः ॥ तस्मात् सिद्ध्यति तस्मिन् प्रधानतो वा यतो वृत्तिः ॥ ४ ॥  
इयष्टनः संख्यायामबहुव्रीह्यशीत्योः ॥ ४९ ॥ प्राक्शतादिति व-  
क्तव्यम् \* । इह मा भूत् । द्विशतम् । अष्टशतम् । द्विसहस्रम् । अष्टसहस्रम् ॥  
विभाषा चत्वारिंशत्प्रभृतौ सर्वेषाम् ॥ ४९ ॥ सर्वेषांग्रहणं कि-

ताभ्यामर्थवत्ताकल्पनात्तस्यामवस्थायां नास्ति गौणार्थत्वम् । पदान्तरसम्बन्धे हि  
पदस्य गौणार्थत्वाभिन्न्यक्तिः । अथ वा शब्दो न कदाचित् स्वार्थपरित्यागेनार्थान्त-  
रमभिधायनित्यत्वप्रसङ्गात् शब्दार्थसम्बन्धस्य ॥ गोत्वं तु क्वचिदारोपितं गो-  
शब्दप्रयोजकं गौर्वाहीक इति । कचित्तु मुख्यम् । यथा रज्जुं सर्पत्वेनाध्यक्षमाय  
सर्पशब्दः प्रयुज्यमानो न स्वार्थं जहात्यर्थस्तु विपर्यस्तः । तत्र पदस्य पदान्तरसंब-  
न्धे ऽर्थविपर्याससंभवात् पदकार्येष्वेव गौणमुख्यन्यायो न प्रातिपदिककार्येष्वित्य-  
विपर्यस्त एव चार्थे वृद्धत्वात्वे ऽनुभूय गोशब्दो वाहीके समारोपितगोत्वे प्रवर्त्तते ।  
अग्निसोमौ माणवकावित्यत्राग्नस्तुत्सोमसोमा इति षत्वं न भवति । गौणत्वाद्-  
ग्निसोमशब्दार्थयोः प्रसिद्धप्रसिद्धिकृतत्वान्मुख्यगौणव्यवस्थायाः । महदात्वं इति ।  
कौचिदन्वाचये च शब्दमन्यमाना महतो घासो महाघास इत्यत्राप्यात्वं वर्णय-  
न्ति । यथा तु भाष्यं तथा समुच्चये चशब्द इति पुंवद्भावसन्नियोगेनात्वं विधीयमा-  
नमन्यत्र न भवतीति लक्ष्यते । अष्टाकपाल इति । अष्टसु कपालेषु संस्कृत इति त-  
द्वितीयं समासः । संस्कृतं भक्षा इत्यण् तस्य द्विगोर्लुगिति लुक् । अष्टकपालमिति ।  
समाहारे द्विगुः पात्रादिभ्यः प्रतिषेध इति स्त्रीत्वाभावः । अष्टागवेनेति । अष्टौ गावो  
युक्ता अस्मिन्निति त्रिपदे बहुव्रीहौ द्वयोर्द्विगुर्गौरतद्वितलुकीति टच् समासान्त-  
त्वे दीर्घत्वेन युक्तार्थसंप्रत्याह गतार्थत्वाद्युक्तशब्दस्य निवृत्तिरथ वा समाहारे द्वि-  
गुस्तत्र साहचर्यादभेदोपचारादष्टागवेन युक्तं शकटमष्टागवमुच्यते ॥ ४६ ॥  
विभाषा ॥ मण्डूकगतय इति । इयष्टनशब्दार्थं त्रयमादेशो न शक्यतीति च



मर्थम् । चत्वारिंशत्प्रभृतौ सर्वेषां ग्रहणं सर्वेषां विभाषा यथा स्यात् द्व्यष्टनः त्रैश्च ।  
नैतदस्ति प्रयोजनम् । प्रकृतं द्व्यष्टनोर्ग्रहणमनुवर्तिष्यते । यदि तदनुवर्तते, त्रैस्त्र-  
यस् द्व्यष्टनोरपि त्रयआदेशः प्राप्नोति । नैष दोषः । मण्डूकगतयोऽधिकाराः ।  
तद्यथा । मण्डूका उत्प्लुस्योत्प्लुस्य गच्छन्ति तद्वदधिकाराः । अथ वा एकयोगः क-  
रिष्यते । द्व्यष्टनः संख्यायामनुवर्तीत्यर्थः, त्रैस्त्रयः । ततो विभाषा चत्वारिंशत्प्र-  
भृतौ सर्वेषामिति । नैकयोगेऽनुवर्तते भवति । अथ वा उभयं निवृत्तं तदपेक्षिष्यामहे ॥

हृदयस्य ह्रस्वलेखग्रहणलासेषु ॥ ५० ॥ यदणूग्रहणमिदं प्रत्ययग्रहणम् ।  
तत्र प्रत्ययग्रहणं यस्मात्स विहितः तदादेर्ग्रहणं भवतीति यदणन्ते प्राप्नोति ।  
यदणूग्रहणे रूपग्रहणं लेखग्रहणात् \* । यदणूग्रहणे रूपग्रहणं द्रष्टव्यम् । कुतः ।  
लेखग्रहणात् । यदयं लेखग्रहणं करोति तज्ज्ञापयत्याचार्यो न यदणन्ते भवती-  
ति । अपर आह । असल्पमिदं ज्ञाप्यते । सर्वत्रैवोत्तरपदाधिकारे प्रत्ययग्रहणे  
रूपग्रहणं द्रष्टव्यम् । कुतः । लेखग्रहणादेव । किं प्रयोजनम् । कुमारीगौरितरा ।  
घादिषु नद्या ह्रस्वो भवतीति ह्रस्वत्वं प्रसज्येत । यद्येतज्ज्ञाप्यते खिसनव्यय-  
स्येति खिसेवानन्तरस्यानव्ययस्य ह्रस्वत्वं प्राप्नोति । खिसनन्तरो ह्रस्वभावी  
नास्तीति कृत्वा खिदन्ते उत्तरपदे भविष्यति । ननु चायमस्ति स्तनन्धय इति ।  
अत्रापि शपा व्यवधानम् । एकादेशे कृते नास्ति व्यवधानम् । एकादेशः पूर्व-  
विधौ स्थानिवद्भवतीति स्थानिवद्भावाद्ग्रहणवधानमेव । अथ चैतज्ज्ञापयत्याचार्यः

कतुमिति त्रयआदेशेन संबन्धाभावादिहैव द्व्यष्टनोरभिसंबन्धः । अथ चेति । एका-  
भवानिक्रिया आत्वत्रय आदेशकर्तृकोपादीयते । ततो यस्मिन् काले द्व्यष्टनोरात्वं न  
स्मिन्नेव त्रिशब्दस्य त्रयआदेश इत्यर्थः । अथ बोधयमिति । समुदायोऽपेक्ष्यते स तु  
एक एवेत्यनन्तरस्य विधिर्वा भवति प्रतिषेधो वेत्यपि नास्ति ॥ ४९ ॥

हृदय ॥ रूपग्रहणमिति स्वरूपस्य ग्रहणं न तु तदन्तस्येत्यर्थः । लेखग्रहणादि-  
ति । एतद्वचनान्यथानुपपत्त्या च लेखशब्दोऽगन्तो गृह्यते न तु यजन्त इति घाञ्  
हृदयलेख इत्येव भवति । सर्वत्रैवेति । प्रकरणापेक्षं ज्ञापकमाश्रीयते न त्वेतद्योगा-  
पेक्षमेवेत्यर्थः । कुमारीगौरितरेति । उदाहरणदिगियं समासस्तदाहार्यः कुमारगौ-  
रितरेति । अत्र हि घान्तउत्तरपदे पुंवद्भावं बाधित्वा ह्रस्वः स्यात् । संज्ञाविधौ च  
प्रत्ययग्रहणे तदन्तविधेः प्रतिषेध उत्तरपदाधिकारे तूत्तरपदस्य घेन विशेषणा  
स्यादेव तदन्तविधिः । संज्ञाविधौ तदन्तविधिनिषेधस्य तु फलं ह्यपत्तिर्ण इत्यत्र  
धातुनकारस्य नत्वनिवारणम् । विशेष्यानिर्देशान्नत्वे निष्ठया तदन्तविध्यभावात्  
ककचतुतकारस्यैव नत्वं प्रवर्तते । ननु चायमिति । खसौव कर्तुरभिधानाच्छपो  
अप्रवृत्तिं मन्यते । अत्रापीति । तथा पचतीत्यत्र लेनाभिहिते कर्त्तारि शप् भवति  
-पचमत्रापीति भावः । एकादेशे कृत इति । अयादेशात् परत्वादेकादेश इति भावः ।  
स्थानिवद्भावादिति । श्रुतेर्लिङ्गं पूर्वकमिति स्थानिवद्भावो न बाध्यते । अथ चेति ।



स्विसनन्तरस्य न भवतीति यदयमनव्ययस्येति प्रतिषेधं शास्ति । नहि स्विसनन्त-  
रमव्ययमस्ति ॥

पादस्य पदाऽऽद्यातिगोपहतेषु ॥ ५२ ॥ पदादेशे ऽन्तोदात्तनिपात-  
नम् \* । पदादेशेऽन्तोदात्तनिपातनं कर्तव्यम् । किं प्रयोजनम् । पदोपहतार्थम् ।  
पादेनोपहतं पदोपहतम् । तृतीयाकर्मणीति पूर्वपदप्रकृतिस्वरत्वे पूर्वपदान्तोदात्तं  
यथा स्यात् । उपदेशिवद्बचनं च स्वरसिद्धयर्थम् \* । उपदेशिवद्भावश्च वक्तव्यः ।  
किं प्रयोजनम् । स्वरसिद्धयर्थम् । उपदेशावस्थायामन्तोदात्तनिपातने कृते समा-  
सकृते समासस्वरेण बाधनं यथा स्यात् । पदाजिः । पदातिः ॥

पद्यत्यतदर्थे ॥ ५३ ॥ पद्भावे इके चरतावुपसंख्यानम् \* । पद्भावे इके  
चरतावुपसंख्यानं कर्तव्यम् । पादेन चरति पदिकः ॥

वा घोषमिश्रशब्देषु ॥ ५६ ॥ निष्के चोपसंख्यानम् \* । निष्के चो-  
पसंख्यानं कर्तव्यम् । पन्निष्केण । पदनिष्केण ॥

उदकस्योदः संज्ञायाम् ॥ ५७ ॥ संज्ञायामुत्तरपदस्य २ चेति वक्त-  
व्यम् । इहापि यथा स्यात् । लोहितोदः । क्षीरोद इति ॥

एकहलादौ पूरयितव्येऽन्यतरस्याम् ॥ ५९ ॥ एकहलादाविति कि-  
मर्थम् । उदकस्थानम् । उच्यमानेष्वेतस्मिन् वचनेऽत्रापि प्राप्नोति । एतदप्येक-  
हलादि । किं कारणम् । एकैकवर्णवृत्तित्वाद्वाचः । उच्चरितप्रध्वासित्वाच्च वर्णा-

नह्यव्ययात्परः खिप्रत्ययः संभवति ॥ ५० ॥

पादस्य ॥ पादशब्दो वृषादित्वात् स्वाङ्गुशिष्टामदन्तानामिति वाद्युदात्तस्तदा-  
देश आन्तर्याद्याद्युदात्त एव प्राप्नोतीत्याह पदादेश इति । पदोपहतमिति । अत्र  
तृतीया कर्मणीत्यनेन पूर्वपदप्रकृतिस्वरो ऽन्तोदात्तत्वं भवति । तत एकदेशः  
स्वरितो वानुदात्ते पदादाविति पक्षे स्वरितः पक्षे तूदात्तः । उपदेशिवद्बचनमिति ।  
यथापदेशिनः सतिशिष्टेन स्वरेण बाध्यते तथास्यापीत्यर्थः । समासस्वरेणेति ।  
समासाभ्रयेण कृत्स्वरेणेत्यर्थः ॥ ५२ ॥

पद्य ॥ पदिक इति । पदादिभ्यः छन्निति छन् प्रत्ययः ॥ ५३ ॥

उदक ॥ उदकशब्दसमानार्थे उदशब्दो विद्यते तथा चाप्रसन्नः प्रसन्नोदेमि-  
त्यसंज्ञायामप्युदशब्दः प्रयुज्यते । संज्ञायां तूदकशब्दप्रयोगनिवृत्त्यर्थमुदादेशविधा-  
नामत्याहुः । एतदन्यं न मृष्यन्ति । एवमभ्युपगमे वक्ष्यमाणो विकल्पो ऽनर्थकः  
स्यात् ॥ ५७ ॥

एक ॥ एकहलादाविति किमर्थमिति । अतिप्रसङ्गनिवारणासामर्थ्यादनर्थक-  
मिति भावः । एतदपीति । सकारस्यैवादित्वात् । एकैकवर्णवृत्तित्वादिति । मद्यने-  
कस्य वर्णस्य युगपदुच्चारणं स्यात्तदा स्थानशब्द एकहलादिर्न स्यात् । क्रमोच्चा-  
रिता अपि वर्णा यद्यवतिष्ठेरन् घटादिवत्तदा स्थानशब्दे युगपद्वक्ष्यारूपलभ्यादादित्त्वं



नाम् । एकैकवर्णवर्तिनी वाक् न द्वौ युगपदुच्चारति । नद्यथा । गौरित्युक्ते यावद् गकारे वाक् प्रवर्तते न तावदौकारे न विसर्जनीये । यावदौकारे न तावद् गकारे न विसर्जनीये । यावद्विसर्जनीये न तावद् गकारे नापि औकारे । उच्चरितप्रध्वंसित्वाच्च वर्णानाम् । उच्चरितो वर्णः प्रध्वस्त इति । अथापरः प्रयुज्यते न वर्णो वर्णान्तरस्य सहायः । एवं तर्हि एकहलादावित्युच्यते सर्वश्रैवैकहलादिः तत्र प्रकर्षगतिर्विज्ञास्यते । साधीयो य एक हलादिरिति । कश्च साधीयः । यत्रैकं हलमुच्चार्याजुच्यते ॥

इको ह्रस्वोऽङ्यो गालवस्य ॥ ६१ ॥ इको ह्रस्वत्वमुत्तरपदमात्रे २ वक्तव्यम् । इहापि यथा स्यात् । अलाबुकर्कन्धुहन्भुफलमिति । किं पुनः कारणं न सिध्यति । सर्वान्ते लोकविज्ञानम् \* । लोकविज्ञानाद्धि यदेतत् सर्वान्ते पदं तस्मिन् पूर्वपदस्य ह्रस्वत्वं स्यात् । अथ वा एवं विग्रहः करिष्यते । अनाबूश्च कर्कन्धूश्च अलाबुकर्कन्ध्वौ अलाबुकर्कन्ध्वौ च हन्भूश्च अलाबुकर्कन्धुहन्भूः अलाबुकर्कन्धुहन्भूनां फलमलाबुकर्कन्धुहन्भुफलमिति । यद्येवं हन्भूः पूर्वनिपातः प्राप्नोति । राजदन्तादिषु पाठः करिष्यते । अथ वा एवं विग्रहः करिष्यते । हन्भूः फलं हन्भुफलं कर्कन्धूश्च हन्भूफलं च कर्कन्धुहन्भुफलमलाबूश्च कर्कन्धुहन्भुफलं च अलाबुकर्कन्धुहन्भुफलमिति । एवमापि फलेनाकृतोऽभिसंबन्धो भवति । नैष दोषः । प्रत्येकं फलशब्दः परिसमाप्यते । इयदुवङ्गव्ययप्रतिषेधः \* । इयदुवङ्गभाविनामव्ययानां च प्रतिषेधो वक्तव्यः । श्रीकुलम् - भूकुलम् । काण्डीभूतम् । कुञ्जीभूतं वृषलकुलम् । अर्भुकुं ग्रादीनामिति वक्तव्यम् । अर्भुकुंसः । अर्भुकुंसः । अर्भुकुटिः । अर्भुकुटिः । अपर आह । अकारो अर्भुकुंसादीनामिति वक्तव्यम् । अर्भुकुंसः । अर्भुकुटिः ॥

स्याद्यतस्तु नोच्चारणेनाप्युपलब्धौ वर्णानां यौगपद्यन्तस्मादेकस्यैव हल आदित्वा मिति नार्थ एकग्रहणेन हलादावित्येवाजादिति वृत्त्यर्थं वक्तव्यमिति भावः । तत्र प्रकर्षगतिरिति । असहायवाच्येकशब्द आश्रीयत । समानजातीयश्च सहायत्वेन प्रसिद्धतर इति स एव निवर्त्यते तत्र यद्यप्युच्चारण उपलब्धौ वा वर्णो वर्णस्य न सहायस्तथापि बुद्धौ कृत्वा सर्वाश्चेष्टा इत्यनेन न्यायेन यस्यानन्तरं द्वितीया हल् नोच्चार्यते सोऽसहायो हलादिरस्येत्याश्रीयते ॥ ५९ ॥

इको ॥ उत्तरपदमात्र इति । यस्यान्यापेक्षया व्यभिचार्युत्तरपदत्वं तस्मिन् पीत्यर्थः । अलाबुकर्कन्ध्वाविति । जातिपरत्वाभावादेकवद्भावो न कृतः । यद्येवमिति । अल्पाक्षतरमित्यनेन । प्रयाणां तु द्वन्द्वे तन्त्रे तरपनिर्देशे ऽल्पाक्षतरत्वाभावात् पूर्वनिपाताप्रसङ्गः । प्रत्येकमिति । ओरजित्यद्व फले लुकि कृते नपुंसकाश्रय ह्रस्वत्वमिति प्रकारान्तरेणोक्तं भवति ॥ ५१ ॥



एकतद्धिते च ॥ ६२ ॥ एकतद्धिते किमुदाहरणम् । एकत्वमेकतेति । नैतदस्ति प्रयोजनम् । पुंवद्भावेनाप्येतत् सिद्धम् । कथम् । तसिलादिष्वाकृत्वसुच इति । इदं तर्हि प्रयोजनम् । एकस्या आगतमेकरूप्यमेकमयम् । इदं चाप्युदाहरणमेकत्वमेकता । ननु चोक्तं पुंवद्भावेनाप्येतत्सिद्धमिति । न सिद्धयति । उक्तमेतत् त्वत्त्वोर्गुणवचनस्येति । अथोत्तरपदे किमुदाहरणम् । एकशाटी । नैतदस्ति । पुंवद्भावेनाप्येतत्सिद्धम् । कथं पुंवद्भावः । समानाधिकरणलक्षणः पुंवद्भावः । इदं तर्हि एकस्याः क्षीरमेकक्षीरम् । इदं चाप्युदाहरणम् । एकशाटी । ननु चोक्तं पुंवद्भावेनाप्येतत्सिद्धमिति । न सिद्धयति । न कोपभाया इति प्रतिषेधः प्राप्नोति । नैषोऽस्ति प्रतिषेधः । उक्तमेतत् । कोपधप्रतिषेधे तद्धितबुग्रहणमिति ॥

खित्यनव्ययस्य ॥ ६३ ॥ खित्वात् ह्रस्वप्रसिद्धिरनजन्तत्वात् । खिति ह्रस्वस्याप्रसिद्धिः । कालिम्मन्या । हरिणिम्मन्या । किं कारणम् । अनजन्तत्वात् । मुमि कृते ऽनजन्तत्वाद् ह्रस्वत्वं न प्राप्नोति । सिद्धं तु ह्रस्वान्तस्य मुम्बचनात् \* सिद्धमेतत् । कथम् । ह्रस्वान्तस्य मुम्भवतीति वक्तव्यम् । सन्नियोगाद्वा \* । अथ वा सन्नियोगः करिष्यते । क एष यत्नश्चोद्यते सन्नियोगो नाम । चकारः कर्तव्या मुम् च । किं च । यच्चान्यत्प्राप्नोति । ह्रस्वत्वम् । सिद्धयति । सूत्रं तर्हि भिद्यते । यथान्यासमेवास्तु । ननु चोक्तं खिति ह्रस्वाप्रसिद्धिरनजन्तत्वादिति । परिहृतमेतत् । सिद्धन्तु ह्रस्वान्तस्य मुम्बचनादिति । तत्तर्हि ह्रस्वग्रहणं कर्त्तव्यम् । न कर्त्तव्यम् । प्रकृतमनुवर्त्तते । क प्रकृतम् । इको ह्रस्वो ऽङ्यो गालवस्येति । तद्वै प्रथमानिर्दिष्टं षष्ठीनिर्दिष्टेन चेहार्थः । खितीत्येषा सप्तमी ह्रस्व इति प्रथमायाः षष्ठीं प्रकल्पयिष्यति तस्मिन्निति निर्दिष्टे पूर्वस्येति । अथ वा खिति ह्रस्वो भव-

एक ॥ त्वत्त्वोर्गुणवचनस्येति । एकशब्दो यदा संख्यावाची तदा गुणवचनः यदा असहायवाची तदा गुणवचनो न भवति । उक्तमेतदिति । नकोपभाया इति प्रतिषेधाभावे खित्याः पुंवदित्यनेनात्र पुंवद्भावो न तु पुंवत्कर्मधारयेत्यनेन । तस्य प्रतिषिद्धार्थत्वात् । अथोच्येत । परत्वात्कर्मधारयलक्षणं पुंवद्भावेन भाव्यमिति । नैतदस्ति । परत्वाश्रयणं ह्रस्वत्वेनैवानेन परत्वाद्भाव्यम् । भाष्यकारस्तु तात्पर्येणोदाहरणत्वमस्य निराकृतवान् रूपस्यान्यथासिद्धत्वात् ॥ ६२ ॥

खित्य ॥ खितिह्रस्वप्रसिद्धिरिति । इह ह्रस्वश्रुत्याच्युपस्थापिते ऽत्रा पूर्वपदस्य विशेषणादजन्तस्य ह्रस्वेन भाव्यं पूर्वपदेन त्वच्च विशेष्यमाणे बाङ्मन्यादिष्वपि ह्रस्वप्रसङ्गस्तत्र मुमि कृते ऽनजन्तत्वाद् ह्रस्वाप्रसङ्गः । अथ स्तनन्धयादिषु सावकाशा मुमागमः कालिम्मन्यादिषु ह्रस्वत्वेन बाध्यते तथापि मुम् प्राप्नोतीति मुमर्थो यत्नः कर्त्तव्यः । अत्रोत्तरमाह सिद्धं त्विति । सन्नियोगाद्वेति । सन्नियोगो यौगपद्यमित्यर्थः । खितीत्येषा सप्तमीति । इह सूत्रे ह्रस्वस्य विधीयमानत्वात् खितीति



तीत्युच्यते । खित्यनन्तरो ह्रस्वभावी नास्तीति कृत्वा भूतपूर्वगतिर्विज्ञास्यते । अज-  
न्तं यद् भूतपूर्वमिति । अथ वा कार्यकालं संज्ञापरिभाषं यत्र कार्यं तत्र द्रष्टव्यं  
खिति ह्रस्वो भवतीत्युपस्थितमिदं भवति अच इति । तत्र वचनादनजन्तस्यापि  
भाव्यते । इहापि तर्हि वचनात्प्राप्नोति । बाङ्मन्य इति । नैतदस्ति । इक इति  
वर्तते । एवमपि खट्वमन्यः, अत्र न प्राप्नोति । नैष दोषः । आङ्ग्रहणमपि प्र-  
कृतमनुवर्तते । क्व प्रकृतम् । ऊचापोः संज्ञाछन्दसोर्बहुलमिति । एवमपि कीला-  
लमन्यः । शुभ्यमन्यः, अत्र न प्राप्नोति । तस्मात् पूर्वोक्तावेव परिहारौ ॥

इच एकाचोऽप्रत्ययवच्च ॥ ६८ ॥ अमः प्रत्ययवदनुदेशे किं प्रयोज-  
नम् । अमः प्रत्ययवदनुदेशे प्रयोजनमात्वपूर्वसवर्णगुणयङुवङादेशाः \* । प्रयो-  
जनम् । आत्वं प्रयोजनम् । गामन्यः । पूर्वसवर्णः प्रयोजनम् । स्त्रीमन्यः । गुणः  
प्रयोजनम् । नरमन्यः । इयङुवङौ प्रयोजनम् । श्रियमन्यः । भुवंमन्यः । अमः  
प्रत्ययवदनुदेशे आत्वपूर्वसवर्णाप्रसिद्धिरप्रथमात्वात् \* । अमः प्रत्ययवदनुदेशे  
आत्वपूर्वसवर्णयोरप्रसिद्धिः । किं कारणम् । अप्रथमात्वात् । प्रथमयोरित्युच्यते ।  
न चात्र प्रथमां पश्यामः । किं च भोआत्वं प्रथमयोरित्युच्यते न खलु प्रथमयो-  
रित्युच्यते प्रथमयोरिति विज्ञायते । कथम् । अमशसोरित्युच्यते त एवं विज्ञा-  
स्यामः शस्सहचरितो योऽमशब्दः । कश्च शस्सहचरितः । प्रथमैव । ननु च  
प्रत्ययवदनुदेशाद्भविष्यति । न सिद्ध्यति । किं कारणम् । सामान्यातिदेशे हि  
विशेषानतिदेशः । सामान्ये ह्यतिदिश्यमाने विशेषेनतिदिष्टो भवति । तद्यथा ।

सप्तम्याः षष्ठीप्रकल्पनं नास्ति । उत्तरसूत्रे तु खितीत्यनुवृत्ता सप्तमी ह्रस्व इति प्रथ-  
मायाः षष्ठी प्रकल्पयति । तत्र कालिमन्यादिषु च पर्जन्यवल्लक्षणप्रवृत्त्या कृते ह-  
्रस्वान्तस्य मुमागम इति ह्रस्वमुमागमयोर्निमित्तनिमित्तभावादुत्सर्गापवादभावा-  
भावः । अथ चेति । पर्जन्यवल्लक्षणप्रवृत्त्या ह्रस्वस्यापि ह्रस्वेन भाव्यमित्येकविषयत्वाद्  
ह्रस्वमुमागमयोरुत्सर्गापवादभावाभावाद् विरोधाभावान्च मुमि कृते भूतपूर्वा-  
जन्तत्वाश्रयेण ह्रस्वः प्रवर्तते । तत्र वचनादिति । पूर्वपदेनाङ्विशेष्यते खितीत्यनेन  
च । तत्र येन नाव्ययानमिति न्यायेन मुमि कृते एकह्रस्ववहितस्याचो ह्रस्वप्र-  
वृत्तिः ॥ ६६ ॥

इच ॥ शसा सहचरित इति । साहचर्यं विशेषस्मृतिहेतुर्भवति यथा रामल-  
क्ष्मणाविति तथा औतोऽमशसोरित्यत्र शस्सहचरितस्यामो ग्रहणादन्यस्य ग्रह-  
णाभावः । सामान्यातिदेश इति । सामान्यस्य शब्दार्थत्वाद्विशेषाणां त्वशब्दार्थत्वा-  
त्सामान्यशब्दापादानेनातिदेशः क्रियमाणः सामान्यनिबन्धनमेव कार्यं प्रापयति न  
विशेषनिबन्धनम् । विशेषशब्दाश्रयेण त्वतिदेशो क्रियमाणे तस्मिन् विशेषे य-  
कार्यं सामान्यनिबन्धनं विशेषनिबन्धनं च तत्सर्वमतिदिश्यते । आत्वपूर्वसवर्णवत्



ब्राह्मणवदस्मिन् क्षत्रिये वर्णितव्यमिति सामान्यं यद् ब्राह्मणकार्यं तत् क्षत्रिये  
ऽतिदिश्यते । यद्विशिष्टं माठरे कौण्डिन्ये वा न तदतिदिश्यते । एवमिहापि सा-  
मान्यं यत्प्रत्ययकार्यं तदतिदिश्यते यद्विशिष्टं द्वितीयैकवचनं भवति प्रथमयोरिति  
न तदतिदिश्यते । सिद्धं तु द्वितीयैकवचनवद्वचनात् \* । सिद्धमेतत् । कथम् ।  
द्वितीयैकवचनवद्वचनात् \* । द्वितीयैकवचनवद्भवतीति वक्तव्यम् । एकशेषनिर्दे-  
शाद्वा \* । अथ वैकशेषनिर्देशोयम् । अम् च अम् च अम् । इच एकाचः अम्  
भवति अम् प्रत्ययवचास्मिन् कार्यं भवति । अथह कथं भवितव्यम् । श्रियमा-  
त्मानं मन्यते ब्राह्मणकुलम् । श्रियमन्यं ब्राह्मणकुलम्, आहो स्विच्छ्रमन्यमिति ।  
श्रियं मन्यमिति भवितव्यम् । स्वमोर्नपुंसकादिति लुक्कस्मात् भवति । नाप्राप्ते  
लुक्प्रत्ययमारभ्यते । स यथैव सुपो धातुप्रातिपदिकयोरित्येवं बाधते एवं स्वमोर्न-  
पुंसकादित्येतमापि लुक् बाधते । न बाधते । किं कारणम् । येन नाप्राप्ते तस्य  
बाधनं भवति । न चाप्राप्ते सुपो धातुप्रातिपदिकयोरित्येतस्मिन्नेतदारभ्यते स्व-  
मोर्नपुंसकादित्येतस्मिन् पुनः प्राप्ते चाप्राप्ते च । अथ वा मध्येऽपवादाः पूर्वान्  
विधीन् बाधन्ते इत्येवमयममागमः सुपो धातुप्रातिपदिकयोरित्येतं बाधते स्वमोर्न-  
पुंसकादित्येतन्न बाधते । एवं तर्ह्यसिद्धं बहिरङ्गमन्तरङ्ग इत्यसिद्धत्वाद्वहिरङ्गल-  
क्षणस्यामोऽन्तरङ्गलक्षणो लुक् न भविष्यति । नैषा परिभाषेहोत्तरपदाधिकारे  
ज्ञक्या विज्ञातुम् । इह हि दोषः स्यात् । द्विषन्तपः । परन्तप इति । संयोगान्त-  
लोपो न स्यात् । तस्माच्छ्रमन्यमित्येव भवितव्यम् ॥

कारे सत्यागदस्य ॥ ७० ॥ अस्तुसत्यागदस्य कारउपसंख्यानम् \* ।  
अस्तुसत्यागदस्य कारउपसंख्यानं कर्त्तव्यम् । अस्तुंकारः । सत्यंकारः । अगद-

गुणस्याप्यसिद्धिर्वक्तव्या । एकशेषनिर्देशादिति । यद्यपि सहविवक्षायामेकशेषोऽत्र  
च तस्या असंभवाऽमागमस्य विधेयत्वादपरस्यामः प्रत्ययविशेषणत्वात्तथापि जा-  
तिपक्षाश्रयेण वृक्षाद्यर्थः प्रत्याख्यात एकशेषः सहविवक्षाया अभावे ऽपि संज्ञाप-  
रिभाषावल्लक्षणाङ्गं विज्ञायते । अथेति । अत्र विषये श्रीशब्दा ब्राह्मणकुले स्वालि-  
ङ्गपरित्यागेन वर्तते यथा प्रष्टादयः पुंयोगात् स्त्रियां वर्तमानाः स्वालिङ्गमपहाय  
स्त्रीलिङ्गमुपादहते । नाप्राप्ते लुकीति । अमागमोऽम्प्रत्ययवदित्यातिदेशात् कार्यो-  
प्यात्मावित्ताशं वर्जयित्वा प्रतिपद्यते । विधानसामर्थ्याच्च लुक् न प्रतिपद्यते । तथा  
परिधिर्युपो भवतीति यूपकार्याणि तक्षणे विहाय परिधौ क्रियन्तेऽतएव परिधयो  
भवन्तीति वचनात्तक्षणे परिधित्वहानिप्रसङ्गात् । द्विषन्तप इति । संयोगान्तलोपो  
न स्यादिति के चिदाहुः । एतच्च द्वयोरेकस्य वा तकारस्य श्रुतौ विशेषानवधार-  
णादन्ये ऽसाधु मन्यमाना अनुस्वाराप्राप्तिलक्षणां दोषमाहुः । एवं च परन्तप इत्य-  
पि समर्थितं भवति ॥ ६८ ॥



कारः । भक्षस्य छन्दसि \* । भक्षस्य छन्दस्युपसंख्यानं कर्त्तव्यम् । तस्य ते भ-  
क्षङ्कारस्य । छन्दसीति किमर्थम् । भक्षकारस्य तन्मतमिति । धेनोर्भव्यायाम् \* ।  
धेनोर्भव्यायामुपसंख्यानं कर्त्तव्यम् । धेनुभव्या । लोकस्य पृणे \* । लोकस्य  
पृणउपसंख्यानं कर्त्तव्यम् । लोकं पृणस्य धन्विनः । इत्ये ऽनभ्याशस्य \* -  
इत्ये ऽनभ्याशस्योपसंख्यानं कर्त्तव्यम् । अनभ्याशमित्यम् । भ्राष्ट्राग्न्योरिन्धे \* ।  
भ्राष्ट्राग्न्योरिन्ध उपसंख्यानं कर्त्तव्यम् । भ्राष्ट्रमिन्धः । अग्निमिन्धः । गिले  
ऽगिलस्य \* । गिलेऽगिलस्योपसंख्यानं कर्त्तव्यम् । तिमिगिलः । अगिलस्येति  
किमर्थम् । गिलगिलः । गिलगिले च \* । गिलगिले चेति वक्तव्यम् । तिमि-  
गिलगिलः । उष्णभद्रयोः करणे \* । उष्णभद्रयोः करणउपसंख्यानं कर्त्तव्यम् ।  
उष्णकरणम् । भद्रकरणम् । सूतोग्रराजभोजकुलमेरुभ्यो दुहितुः पुत्रद्वा \* ।  
सूतोग्रराजभोजकुलमेरुभ्यो दुहितुः पुत्रद् वा भवतीति वक्तव्यम् । सूतपुत्री ।  
सूतदुहिता । सूत । उग्रपुत्री । उग्रदुहिता । उग्र । राजपुत्री । राजदुहिता । राज ।  
भोजपुत्री । भोजदुहिता । भोज । कुलपुत्री । कुलदुहिता । कुल । मेरुपुत्री । मेरुदु-  
हिता । मेरु ॥

रात्रेः कृति विभाषा ॥ ७२ ॥ किमियं प्राप्ते विभाषा आहोस्विदप्राप्ते  
कथं च प्राप्ते कथं चाऽप्राप्ते । यदि खितीत्यनुवर्त्तते ततो नित्यं प्राप्ते । अथ  
मानुवर्त्तते तदाऽप्राप्ते । रात्रेः प्राप्ते विभाषा प्राप्ते नित्यो विधिः । रात्रिस्मन्यः ।  
अप्राप्ते विभाषा । राज्यटः । रात्रिमटः ॥

नलोपो नञः ॥ ७३ ॥ किमर्थं नञः सानुबन्धकस्य ग्रहणं क्रियते । न  
नस्येत्येवोच्येत । नस्येतीत्युच्यमाने कर्णपुत्रः पर्णपुत्र इत्यत्रापि प्रसज्येत । नैष  
दोषः । अर्थवद्ग्रहणे नानर्थकस्येन्येवमत्र न भविष्यति । एवमपि प्रश्नपुत्रो  
विश्नपुत्र इत्यत्रापि प्राप्नोति । नैष दोषः । अननुबन्धकग्रहणे न सानुबन्धकस्ये-

कारे ॥ अस्तुङ्कार इति । अङ्ग्युपगमकरणमुच्यते । सत्यङ्कारः । शपथकरणम् ।  
अशपथेऽपि डाचं परत्वात् बाधित्वा कारशब्दे सुम् भवात् । अगदङ्कारो वि-  
वप्रतिपक्षद्रव्यकरणम् । भक्षकारस्येति । ग्रामशेषद्रव्यभक्षणस्य कर्त्तारित्यर्थः ।  
धेनुभव्याशब्देन भविष्यन्ती धेनुरुच्यते । भव्यगयेति कर्त्तरि कृत्यो धेनुर्भव्येति  
विशेषणसमासः । लोकं पृणस्येति । पृणतिः पूरणार्थः । लोकस्य पूरकायेत्यर्थः ।  
इत्य इति । अनभ्याशं दूरमित्यमस्येति समासः । दूरात्परिहर्त्तव्य इत्यर्थः । तिमि-  
गिलगिल इति । तिमिर्गिलगिल इति समासः । तिमिङ्गिलं गिलतीति व्युत्पत्तौ नार्थे  
उपसंख्यानानेन ॥ ७० ॥

रात्रेः ॥ प्राप्ते नित्य इति । पूर्वविप्रतिषेधेनेति भाषः ॥ ७२ ॥

SGDF



सैवमस्य न भविष्यति । एवमपि वामनपुत्रः पामानपुत्र इत्यत्रापि प्राप्नोति । तस्मात् सानुबन्धकग्रहणं कर्त्तव्यम् । नञो नलोपे अवक्षेपे तिङुपसंख्यानम् \* । नञो नलोपे ऽवक्षेपे तिङुपसंख्यानं कर्त्तव्यम् । अपचसि वै त्वं जालम् । अप-  
करोषि वै त्वं जालम् ॥

तस्मान्नुडचि ॥ ७४ ॥ किमर्थं तस्मादित्युच्यते । न नुडचीत्येवोच्येत नुडचीतीयत्युच्यमाने नञ एव नुद् प्रसज्येत । एवं तर्हि पूर्वान्तः करिष्यते तत्रा-  
यमप्यर्थः । तदोः सः सावनन्त्ययोरिति तदोर्ग्रहणं न कर्त्तव्यं भवति तत्र हि  
तवर्गानिर्देशे एतत्प्रयोजनम् इह मा भूत् अनेषः करोतीति । यावता पूर्वान्तोऽयं न  
दोषो भवति । नैवं शक्यम् । इह हि अनुष्ण इति नलोपः प्रातिपदिकान्तस्येति  
नलोपः प्रसज्येत । नुग्वचनान्न भविष्यति । ऊमुद् तर्हि प्राप्नोति । तस्मात्परादिः  
कर्त्तव्यः । परादौ च क्रियमाणे तस्मादिति च वक्तव्यम् ॥

एकादिश्चैकस्य चादुक् ॥ ७६ ॥ किमर्थमादुगुच्यते न अदुगेवोच्येत कारूप-  
सिद्धिः । एकात्रविंशतिः । एकात्रविंशत् । सवर्णदीर्घत्वेन सिद्धम् । न सिध्यति ।  
अतो गुण इति पररूपत्वं प्राप्नोति । एवं तर्ह्यदुद् करिष्यते । अदुद् चाशक्यः  
कर्त्तुम् । आनुनासिक्यं हि न स्यात् । यद्धि तद्यरोनुनासिकेनुनासिको वेति ।  
प्रदान्तस्येवेवं तत् । किं पुनः कारणम् । पदान्तस्येवेवं तादिति । इह मा भूत्  
ब्रध्नः बुध्नाति गृभ्णातीति । एवन्तर्ह्यनुद् करिष्यते । अनुद् चाशक्यः कर्त्तुम् ।  
विभाषया ह्यानुनासिक्यम् । तेनेदमेव रूपं स्यात् एकात्रविंशतिरिति । इदं न  
स्यादेकाद् न विंशतिरिति । अस्तु तर्ह्यदुगेव । ननु चोक्तमतो गुण इति पर-

नलो ॥ किमर्थमिति । चादिष्वननुबन्धक एव पठ्यतां स एव चेहानुक्रियता-  
मिति भावः । अर्थवद्ग्रहण इति । उणादीनामव्युत्पन्नत्वान्नस्यानर्थक्यमव्युत्पत्ति-  
पक्षाश्रयणे च नकारोऽपि न भवति किं तर्हि णकारः । व्युत्पत्तिपक्षे हि णत्वस्य  
पूर्वत्रासिद्धत्वान्नकारो भवति । तस्मादिति । अथ क्रियमाणे ऽपि सानुबन्धकग्रहणे  
स्त्रेणपुत्र इत्यत्र कस्मान्न भवति । प्रत्ययजित्वस्य वृद्धिस्वरयोश्चरितार्थत्वात्तत्पा-  
तजित्वस्य त्वनन्त्यार्थत्वात् । अवक्षेपे तिङ्गीति । अवक्षेपो निन्दा ॥ ७३ ॥

तस्मा ॥ नञ एवेति । तस्मिन्निति निर्दिष्टं पूर्वस्येति वचनात्तस्मादिति तूच्य-  
माने पञ्चमीनिर्देशसामर्थ्यात्तस्मादित्युत्तरस्येति परिभाषोपस्थानादजादंरुत्तरस्य  
पदस्य नुड भवति । सप्तमीनिर्देशो ऽप्यागमसंबन्धे युज्यते । अवयवत्वादागमस्या-  
वयविन आधारत्वात्संबन्धविवक्षायान्तु षष्ठी भवतीति । तवर्गादिनिर्देश इति । त-  
दोरित्यपनीय तोरित्येवमनिर्देश इत्यर्थः । अनेषः करोतीति । परादावपि नुटि बहि-  
रङ्गत्वान्नस्यासिद्धत्वात्तोः सः सावित्यपि क्रियमाणे सत्त्वं न भविष्यतीति चिन्त्य-  
मेतत् ॥ ७४ ॥



रूपत्वं प्राप्नोतीति । नैष दोषः । अकारोच्चारणसामर्थ्यान्न भविष्यति । यदि तर्हि प्राप्नुवन् विधिरकारोच्चारणसामर्थ्याद् बाध्यते । सर्वर्णदीर्घत्वमपि तर्हि न प्राप्नोति । यं विधिं प्रत्यकारोच्चारणमनर्थकं भवति स विधिर्बाध्यते यस्य तु विधेर्निमित्तमेव नासौ बाध्यते पररूपं च प्रत्याकारोच्चारणमनर्थकं सर्वर्णदीर्घत्वस्य पुनर्निमित्तमेव ॥

सहस्य सः संज्ञायाम् ॥ ७८ ॥ सहस्य हलोपवचनम् \* ॥ सहस्य हलोपो वक्तव्यः । सादेशे हि सति स्वरे दोषः । आन्तर्यत उदात्तानुदात्तयोः स्थाने स्वरित आदेशः प्रसज्येत । सपुत्रः । सभार्यः । स तर्हि लोपो वक्तव्यः । न वक्तव्यः । आद्युदात्तनिपातनं करिष्यते । स निपातनस्वरः प्रकृतिस्वरस्य बाधको भविष्यति । एवमप्युपदेशिवद्भावो वक्तव्यः । स यथैव निपातनस्वरः प्रकृतिस्वरं बाधते । एवं समासस्वरमपि बाधेत सेष्टि सपथुबन्धमिति ॥

ग्रन्थान्ताधिके च ॥ ७९ ॥ ग्रन्थान्ते वचनानर्थक्यमव्ययीभावेन कृतत्वात् \* । अव्ययीभावे चाकाल इत्येव सिद्धम् । यस्तर्हि कालोत्तरपदो ग्रन्थान्तस्तदर्थमिदं वक्तव्यम् । सकाष्ठं ज्योतिषमधीत । सकलं समुहूर्तम् ॥

चोपसर्जनस्य ॥ ८२ ॥ उपसर्जनस्य वावचने सर्वप्रसङ्गोविशेषात् \* । उपसर्जनस्य वावचने सर्वप्रसङ्गः सर्वस्योपसर्जनस्य सादेशः प्राप्नोति अस्यापि प्राप्नोति सहयुध्वा सहकृत्वा । किं कारणम् । अविशेषात् । न हि कश्चिद्विशेष उपादीयते एवंजातीयकस्य सहशब्दस्योपसर्जनस्य सादेशो भवतीति । अनुपादीयमाने विशेषे सर्वप्रसङ्गः । सिद्धन्तु बहुव्रीहिनिर्देशात् \* । कथं बहुव्रीहिनिर्देशः कर्त्तव्यः । एवमपि सहयुध्वप्रियः सहकृत्वाप्रियः अत्र प्राप्नोति । बहुव्रीहौ यदुत्तरपदमित्येव विज्ञास्यते । नन्वेतदपि बहुव्रीह्युत्तरपदम् । एवन्तर्हि व-

एकादि ॥ तुल्यायामपि संहितायां प्रतिपत्तिलाघवाय वृत्तिकारेरादुगाश्रितो भाष्यकारेण तु न्यायादुगेव स्थापितः । एवं तर्हीति । अबुटि क्रियमाणे एकस्येति न वक्तव्यं नञः प्रकृतत्वादागमत्वाद्कारस्य च पदान्तत्वात्पररूपाप्रसङ्गः ॥ ७६ ॥

सह ॥ निपाता आद्युदात्ता इति सहशब्द आद्युदात्तः । प्रकृतिस्वरस्येति । आन्तर्यतः प्राप्तस्य स्वरितस्येत्यर्थः । एवमपीति । तेनैतदाद्युदात्तत्वं सपुत्र इत्यादौ बहुव्रीहौ पूर्वपदप्रकृतिस्वरविधौ श्रूयते । अव्ययीभावे तु समासान्तोदात्तत्वमेव भवति ॥ ७८ ॥

ग्रन्थान्त ॥ यस्तर्हीति । बहुव्रीहौ परत्वात्प्रकल्पेन भाष्यमित्यव्ययीभाव एवोदाहरणम् । सकाष्ठमिति । काष्ठादयः शब्दाः कालविशेषवाचिनः उपचारात्तदर्थं ग्रन्थे वर्तन्ते तत्रान्तवचने अव्ययीभावः ॥ ७९ ॥



बहुव्रीहौ यदुपसर्जनमित्येवं विज्ञास्यते । नन्वेतदपि बहुव्रीहौपसर्जनम् । एवं तर्हि नैवं विज्ञायते । बहुव्रीहौ यदुपसर्जनमिति किं तर्हि बहुव्रीहौ च यदुपसर्जनम् । बहुव्रीहिं प्रति च यदुपसर्जनम् । स तर्हि बहुव्रीहिनिर्देशः कर्त्तव्यः । न कर्त्तव्यः । इह कश्चित्प्रधानानामेव समासः कश्चिदुपसर्जनानामेव कश्चित्प्रधानोपसर्जनानामेव । तद्य उपसर्जनानामेव समासः तदुपसर्जनं तस्येदं ग्रहणम् । अथ वा ऽकारो मत्वर्थीयः । तद्यथा । तुन्दो घाट इति वा मनुजलोपोत्र द्रष्टव्यः । तद्यथा पुष्पका येषां ते इमे पुष्पकाः, कालका येषां ते इमे कालका इति ॥

प्रकृत्याशिषि ॥ ८३ ॥ प्रकृत्याशिष्यगवादिषु \* । प्रकृत्याशिष्यगवादिष्विति वक्तव्यम् । इह मा भूत् । स्वस्ति भवते सगवे सवत्साय सहलायेति ॥

चरणे ब्रह्मचारिणि ॥ ८६ ॥ अत्र किं निपात्यते । ब्रह्मण्युपपदे समानपूर्वे व्रते कर्मणि चरेणिनिर्वृतलोपश्च \* । ब्रह्मण्युपपदे समानपूर्वे व्रते कर्मणि चरेणिनिः प्रत्ययो व्रतलोपश्च निपात्यते । समाने ब्रह्मणि सब्रह्मचारी ॥

दृग्दशवतुषु ॥ ८९ ॥ दृग्दशवतुषु दक्ष उपसंख्यानम् \* । दृग्दशवतुषु

बोपस ॥ नन्वेतदपीति । ननु बहुव्रीहौ यदुत्तरपदं तत्परः सहशब्दो न भवति व्यवधानाद्युद्धृत्वशब्दयोश्च बहुव्रीहौवतुत्तरपदत्वात् एवं तर्हि बहुव्रीहिग्रहणस्य कर्त्तव्यत्वेनास्मितत्वाच्चात्रैताद्व्यचारितम् । तद्य उपसर्जनानामिति । सहशब्दस्य तावदसत्त्ववाचिद्वन्द्वाभावोऽन्यस्मिंस्तु समासे सहशब्द उपसर्जनमेवेत्युपसर्जनग्रहणसामर्थ्यात्सर्वोपसर्जनान्वयः समासः उपसर्जनशब्देन मत्वर्थीयाकारान्तेन बोध्यते ॥ ८२ ॥

प्रकृत्या ॥ अगोवत्सहलोष्विति भाष्यवार्तिकदर्शनात्सूत्रे केन चित्प्रक्षिप्तम् ॥ ८३ ॥

चरणे ॥ सब्रह्मचारिशब्देन चरणेन तुल्य उच्यते अत एव चरणे सभावो विधीयते तत्र ब्रह्मणो ग्रन्थत्वाच्चर्यमाणत्वा न संभवतीति निपातनमाश्रयितव्यमिति मत्वा प्रश्नः । अत्रेति । ब्रह्मण्युपपद इति । अवयवनिपातनद्वारेण विशिष्टे ऽर्थे समुदायस्यैव साधुत्वमन्वाख्ययमिति मत्वा समुदायमेव निपात्यत्वेनोपन्यस्यति । समाने साधारणे ब्रह्मणि वेदे यो व्रतं चरति स सब्रह्मचारीत्यर्थः । व्रतलोपश्चेति । गतार्थत्वादप्रयोग एव व्रतशब्दस्य लोपः ब्रह्मशब्देन तादर्थ्याद्व्रतमुच्यते । ब्रह्मणश्च समानत्वात्समानो ब्रह्मचारी सब्रह्मचारीत्युच्यते ॥ ८६ ॥

दृग्दश ॥ सदक्षास इति । दशैः क्सो वक्तव्यः । जस आजसेरसुगित्यसुनागमः ॥ ८८ ॥

समः ॥ विचारस्य समानत्वाद्ब्रह्मादिग्रहणं कृतम् । तदादिविधिनोति । अतः कृकमीत्यादौ धातुग्रहणे दृष्टस्तदादिविधिरिति भावः । एवं तर्हि । अनङ्ग्रहणे ऽपि धातुग्रहणे तदादिविधिर्भवतीति प्राप्यते स च तदन्तविधिवत् विधेयविशेष्यभावसंनिपाते भवति तस्मात् कृकमीत्यत्र समासानुहस्या समासादि-



दृक्ष उपसंख्यानं कर्तव्यम् । सहस्रासः । प्रतिदृक्षासः ॥

समः समिः ॥ १३ ॥ नहि वृत्तिवृत्तिव्यधिरुचिसहितनिषु क्वौ ॥ ११६ ॥  
किमर्थमञ्चतिनह्यादिषु क्विबृग्रहणं कियते । इह मा भूत् । समञ्चनम् । उपनहनम् ।  
नैतदास्ति प्रयोजनम् । उत्तरपद इति वर्त्तते । नचान्तरेण क्विपमञ्चतिनह्या-  
दय उत्तरपदानि भवन्ति । तत्रान्तरेण क्विबृग्रहणं क्विबन्त एव भविष्यति । तदा-  
दिविधिना प्राप्नोति । अत उत्तरं पठति । अञ्चतिनह्यादिषु क्विबृग्रहणानर्थक्यं  
यस्मिन् विधिस्तदादावलग्रहणे \* । अञ्चतिनह्यादिषु क्विबृग्रहणमनर्थकम् ।  
किं कारणम् । यस्मिन् विधिस्तदादावलग्रहणे । अलग्रहणे हेतुर्भवति । न चेद-  
मलग्रहणम् । एवं तर्हि सिद्धे सति यदञ्चतिनह्यादिषु क्विबृग्रहणं करोति तज्ज्ञा-  
पयसाचार्योन्यत्र धातुग्रहणे तदाविधिर्भवतीति । किमेतस्य ज्ञापने प्रयोजनम् ।  
अतः कृकामिकंसकुम्भपात्रकुशाकर्णर्विनव्ययस्येत्यत्र अयस्कृत् अयस्कार इत्यपि  
सिद्धं भवति ॥

विष्वग्देवयोश्च ढेरद्व्यञ्चतावप्रत्यये ॥ १२ ॥ सहस्य सप्तिः ॥  
१५ ॥ अद्रिसध्योरन्तोदात्तवचनं कृत्स्वरनिवृत्त्यर्थम् \* । अद्रिसध्योरन्तोदा-  
त्तत्वं वक्तव्यम् । किं प्रयोजनम् । कृत्स्वरनिवृत्त्यर्थम् । कृत्स्वरो मा भूदिति ।  
विष्वद्व्यञ्चः विष्वद्व्यञ्चौ विष्वद्व्यञ्चः । सध्यद्व्यञ्चौ सध्यद्व्यञ्चः । तत्र  
छन्दसि स्त्रियां प्रतिषेधः \* । तत्र छन्दसि स्त्रियां प्रतिषेधो वक्तव्यः । विश्वा-  
ची धृताची । यदि छन्दसि स्त्रियां प्रतिषेध उच्यते कथं सा कद्रीची । एव-  
न्तर्हि छन्दसि स्त्रियां बहुलमिति वक्तव्यम् ॥

द्व्यन्तरूपसर्गेभ्योप ईत् ॥ १७ ॥ समाप ईत्वप्रतिषेधः \* । समाप  
ईत्वस्य प्रतिषेधो वक्तव्यः । समापं नाम देवयजनम् । अपर आह । ईत्वमनव-  
र्णादिति वक्तव्यम् । समीपम् अन्तरीपम् । इह मा भूत् । प्रापं परापम् ॥

उदनोर्देशे ॥ १८ ॥ दीर्घोच्चारणं किमर्थमान उदनोर्देश इत्येवाच्यते । का रूप

समुत्तरपदं करोतिना विशेष्यते इति भवति तदादिविधिः । सुडन्निधौ तु विशेष्या  
संनिधानात्तदादिविध्यभावेन्तरङ्गत्वं धातूपसर्गाभ्यत्वात्सुट उच्यते । अयस्कृदय-  
स्कार इत्यपीति । उभयमपीत्यर्थोऽन्यथायस्कृदित्यत्रैव स्यात् ॥ १२ ॥

विष्वग्देव ॥ विष्वद्रचङिति । उदात्तस्वरितयोरिति स्वरितोऽन्त्यकारो भवति ।  
ऊव् ॥ अवग्रहे दोषः स्यादिति । न लक्षणेन पदकारा अनुवर्त्याः पदकारै-  
र्नाम लक्षणमनुवर्त्ये यथालक्षणं पदं कर्तव्यमिति प्रदेशान्तरोक्तेनैतत् विरुध्यते ८८ ॥  
कोः कत् ॥ के वा त्रय इति । किंशब्दस्य क्षेपार्थस्य कक्षावः ॥ १०१ ॥  
पृषोड् ॥ कानीति । किमादिशब्दः प्रकारेऽथ व्यवसायामिति संदेशाप्रदानः ।



सिद्धिः । अनुपम् । सवर्णदीर्घत्वेन सिद्धम् । नसिद्ध्यति। अवग्रहे दोषः स्यात् ॥

अवष्टयतृतीयास्थस्यान्यस्य दुगाशीराशास्थास्थितोत्सुकोति-  
काकरागच्छेष्टु ॥ १९ ॥ अवष्टयतृतीयास्थस्येत्युच्यते । तत्रेदं न सिध्यति ।  
अन्यस्येदमन्यदीयम् । अन्यस्य कारकोन्यत्कारक इति । एवं तर्ह्यविशेषेणान्यस्य  
दुक्छकारकयोरित्युक्त्वा ततो वक्ष्यामि । अवष्टयतृतीयास्थस्याशीराशास्था-  
स्थितोत्सुकोतिरागोष्वति ॥

कांः कत्तत्पुरुषे चि ॥ १०१ ॥ कद्वावेत्रानुपसंख्यानम् \*। कद्वावेत्रानुप-  
संख्यानं कर्त्तव्यम् । कत्त्रयः । किमिदं कत्त्रय इति । कुत्सितास्त्रयः कत्त्रयः  
के वा त्रयो न विभृयुः कत्त्रय इति ॥

पृषोदरादीनि यथोपदिष्टम् ॥ १०२ ॥ पृषोदरादीनीत्युच्यते । कानि  
पृषोदरादीनि । पृषोदरप्रकाराणि । कानि पुनः पृषोदरप्रकाराणि । येषु लोपा-  
गमवर्णविकाराः श्रूयन्ते न चोच्यन्ते। अथ यथेति किमिदम् । प्रकारवचने थाल् ।  
अथ किमिदमुपदिष्टानीति । उच्चारितानि । कुत एतत् । दिशिरुच्चारण-  
क्रियः । उच्चार्य हि वर्णानाह । उपदिष्टा इमे वर्णा इति । कैः पुनरुपदिष्टाः ।  
शिष्टैः । के पुनः शिष्टाः । वैयाकरणाः । कुत एतत् । शास्त्रपूर्विका हि शिष्टिः  
वैयाकरणाश्च शास्त्रज्ञाः। यदि तर्हि शास्त्रपूर्विका शिष्टिः शिष्टिपूर्वकं च शास्त्रम् ।  
तादेतरेतराश्रयं भवति । इतरेतराश्रयाणि च न प्रकल्पन्ते एवं तर्हि निवा-  
सनश्चाचारतश्च । स चाचार आर्यावर्ते एव । कः पुनरार्यावर्तः । प्रागादर्शात्म-  
न्क कालकवनात् । दक्षिणेन हिमवन्तमुत्तरेण पारियात्रमेतस्मिन् आर्यावर्ते  
निवास ये ब्राह्मणाः कुम्भीधान्या अलोलुपा अगृह्यमाणकारणाः किं चिदन्तरेण

पृषोदरप्रकाराणीति । प्रकार आदिशब्दो व्यवहार्ये ह्यादिशब्दे यथोपदिष्टग्रहणम-  
नर्थकं स्यात् । प्रकारवचने थालिति । तेन प्रकारेणोपदिष्टानि तेन साधूनि भव-  
न्तीत्यर्थः । अथेति । उपदेशः शास्त्रेण भवति स चैषां नास्ति सद्भावे वा किं निपा-  
तनेनेति प्रश्नः । प्रागादर्शादिति । आदर्शादयः पर्वतविशेषाः । प्राचि देशे प्राक्छ-  
ब्देभ्य इत्यस्तातेरुत्पन्नस्याञ्जलुंगिति लुक् । अञ्चूत्तरपदलक्षणा पञ्चमी । दक्षिणे-  
नेति । दक्षिणस्मिन् देशे इत्येवमन्यतरस्यामित्येनप् । एतत्प्राचितीयेति द्वितीया ।  
आचारमाह कुम्भीधान्या इति । कुम्भ्यामेव येषां धान्यं ते कुम्भीधान्याः । द-  
म्भार्थं कुम्भीधान्यं स्यादित्याह अलोलुपा इति । अगृह्यमाणकारणा इति । दृष्टाकार-  
णमन्तरेणैव सदाचारानुवर्तिन इत्यर्थः । किं चिदन्तरेणेति । विनैवाभियोगादिना  
सर्वविद्यापारगाः ते हि साधुत्वपरिज्ञाने प्रमाणम् । तदुक्तम् । आविर्भूतप्रकाशाना-  
मनुमन्तुतचेतसाम् । अतीतानागतज्ञानं प्रत्यक्षात् विशेष्यते ॥ अतीन्द्रियानसंवे-  
द्यान् पश्यन्मार्षेण चक्षुषा । ये भवान् वचनं तेषां नाजुमानेन बाध्यते ॥ इति । द-



कस्याश्चिद्विद्यायाः पारङ्गताः तत्रभवन्तः शिष्टाः । यदि तर्हि शिष्टाः शब्देषु  
प्रमाणम् । किमष्टाध्याय्या क्रियते । शिष्टपरिज्ञानार्थाष्टाध्यायी । कथं पुनरष्टा-  
ध्याय्या शिष्टाः शक्या विज्ञानुम् । अष्टाध्यायीमधीयानोन्यं पश्यत्यनधीयानं ये  
ऽत्र विहिताः शब्दाः तान् प्रयुञ्जानं स पश्यति । नूनमस्य दैवानुग्रहः स्वभा-  
वो वा योऽयं न चाष्टाध्यायीमधीते । ये चास्यां विहिताः शब्दाः तांश्च प्रयु-  
ङ्क्ते । नूनमयमन्यानपि जानातीति । एवमेषा शिष्टज्ञानार्थाष्टाध्यायीति । दिक्-  
शब्देभ्यस्तीरस्य तारभावो वा \* २ वक्तव्यः । दक्षिणतीरम् । दक्षिणतारम् ।  
उत्तरतीरम् । उत्तरतारम् । वाचो वादे इत्वं बलभावश्चोत्तरपदस्येजि \* । वा-  
चो वादे इत्वं वक्तव्यं बलभावश्चोत्तरपदस्य इजि वक्तव्यः । वाग्वादस्यापत्यं  
वाड्वलिः । षष उत्वं दत्तदशसुत्तरपदादेः षुत्वं च \* । षष उत्वं वक्तव्यमुत्तर-  
पदादेः षुत्वं च वक्तव्यम् । षोडश । षोडश । धासु वा \* । धासु वेति वक्त-  
व्यम् । उत्तरपदादेः षुत्वं च वक्तव्यम् । षोडा षड्हा कुरु । अथ किमर्थं  
बहुवचननिर्देशः क्रियते न पुनर्भायामित्येवोच्येत । नानाधिकरणवाची यो धा-  
शब्दः तस्य ग्रहणं यथा विज्ञायेत । इह मा भूत् । षट्पधातीति षड्धेति । दुरो-  
दाशनाशदभ्येष्टेषु उत्वं वक्तव्यम्, उत्तरपदादेश्च षुत्वं । दूडाशः । दूणाशः ।  
दूडमः । दूडयः । स्वरो रोहतौ छन्दस्युत्वं \* । स्वरो रोहतौ छन्दस्युत्वं व-  
क्तव्यम् । एहि त्वं जाये-स्वो रोहावेति । पीवोपवसनादीनां छन्दासि लोपः \* ।  
पीवोपवसनादीनां छन्दसि लोपो वक्तव्यः । पीवोपवसनानाम् । पयोपवसनानाम्  
श्रियेदम् ॥

दूलोपे पूर्वस्य दीर्घोऽणः ॥ १११ ॥ पूर्वग्रहणं किमर्थम् । न तस्मिन्नि-  
ति निर्दिष्टे पूर्वस्येति पूर्वस्य भविष्यति । न सिध्यति । नहि दूलोपेनानन्तर्यम-

क्षिणतीरमिति । विशेषणसमासः । षोडशिति । षड् दन्ता अस्येति बहुव्रीहिः ।  
अयमि दन्तस्य दन्तिनि दन्तदेशः । धासु वेति । उत्वं विकल्प्यते तेन षुत्वं निश्च-  
मेव भवति उत्तरपदशब्देनात्र भाष्ये धाप्रत्ययोभिधीयते । पद्यतेनेनार्थ इति पदं  
प्रत्यय उच्यते । उत्तरं षड्मिति विशेषणसमासः । नानाधिकरणवाचीति । अर्थ-  
गतं बहुत्वं शब्दे समारोप्य धास्त्विति बहुवचननिर्देश इत्यर्थः । तेनाधिकरणवि-  
चाले चेति विहितस्य धाप्रत्ययस्य ग्रहणम् । षड्धेति । न पदान्तादोरनामिति षु-  
त्त्वप्रतिषेधः । दूडाश इति । दुःखेन दाड्यते नाड्यते दड्यते इति खल् । दम्भेने-  
लोपोऽत एव निपातनाद् । दुष्टं ध्यायतीत्यातश्चोपसर्गे इति कः । रोहावेति । लोडु-  
त्तमाद्विवचनम् । पीवोपवसनानामिति । पीवसूपयस् इत्येतयोः सलोपः । श्रिये-  
दमिति । श्रिये इदमिति स्थिते इकारलोपः ॥ १०९ ॥

दूलोपः ॥ न हि दूलोपेवेति । आचार्यदेशीयस्तत्तत्पुरुषं सत्त्वा परिहरति । नि-



स्ति । अथेह कस्माच्च भवति करणीयं हरणीयमिति । नैष दोषः । नैवं विज्ञायते ।  
द्रोर्लोपो द्रलोपः द्रलोप इति । कथं तर्हि द्रोर्लोपोऽस्मिन् सोऽयं द्रलोप इति ।  
यद्येवं, नार्थः पूर्वग्रहणेन । भवति द्रलोपेनानन्तर्यम् । इदं तर्हि प्रयोजनम् । उ-  
त्तरपद इति वर्तते तेनानन्तर्यमात्रे यथा स्यात् । औदुम्बरी राजा धूमाकी रथेन  
पुनः रूपाणि प्रकल्पयन् ॥

सहिवहोरोदवर्णस्य ॥ ११२ ॥ वर्णग्रहणं किमर्थम् । न हि सहिवहोरो-  
दस्येवेवोच्येत । वृद्धावपि कृतायामोत्वं यथा स्यात् । उद्वोढामुद्वोढमुद्वोढेति ।  
अथावर्णग्रहणं किमर्थम् । इह मा भूत् । ऊढ ऊढवानिति । नैतदस्ति प्रयोजनम् ।  
भवत्सेवात्रौत्वम् । श्रवणं कस्माच्च भवेति । पूर्वत्वमस्य भविष्यति । इदमिह संप-  
भार्यम् । ओत्वं क्रियतां पूर्वत्वमिति । किमत्र कर्त्तव्यम् । परत्वादोत्वमन्तरङ्गं  
पूर्वत्वम् । एवं तर्हिदमिह संपभार्यमोत्वं क्रियतां संपसारणमिति । किमत्र कर्त्त-  
व्यम् । परत्वादोत्वम् । नित्यं संपसारणम् । कृते ऽप्योत्वे प्राप्नोत्यकृतेऽपि । ओ-  
त्वमपि नित्यम् । कथम् । कृते ऽपि संपसारणे प्राप्नोत्यकृते ऽपि । अनित्यमोत्वम् ।  
न हि कृते संपसारणे प्राप्नोति । किं कारणमन्तरङ्गं पूर्वत्वम् । यस्य लक्षणान्तरेण  
निमित्तं विहन्यते न तदनित्यम् । न च संपसारणमेवात्वस्य निमित्तं विहन्ति अत्रस्य  
लक्षणान्तरं पूर्वत्वं प्रतीक्ष्यम् । उभयोर्नित्ययोः परत्वादोत्वम् । ओत्वे कृते संप-  
सारणपरपूर्वत्वम् । तत्र कार्यकृतत्वात् पुनरोत्वं न भविष्यति ॥

इको वहेऽपीलोः ॥ १२१ ॥ अपीत्वादीनामिति वक्तव्यम् । इह मा  
भूत् । रुचिवहम् । चौरुहम् ॥

दिष्टग्रहणस्य प्रयोजनमुक्तं शब्दमसमीनिर्दिष्ट परिभाषापस्थानं यथा स्यात् अर्थे  
मा भूच्छब्दो हि शब्दाद्वहर्हिभूतः । अर्थस्त्ववर्हिभूतो निःशब्दो हि वहिर्भाववा-  
च्याधीयते ॥ १११ ॥

सहि ॥ उद्वोढामिति । वहेलुङि तामादिषु सिचि वृद्धौ सलोपे ढत्वधत्वष्टु-  
त्वढलोपेऽत्रोत्वे च रूपम् । अत्रामिति वर्णग्रहणे तादृषि परस्तपर इत्यकारस्य तप-  
रत्वाद्भ्रजकालस्य ग्रहणं न स्याद्वर्णग्रहणात्त्ववर्णमात्रस्य भवति । परत्वादोत्वमिति ।  
ननु द्रोर्लोपनिमित्तमोत्वं तत्र पूर्वत्रासिद्धमिति ढत्वादीनामसिद्धत्वात् पूर्वं संपसा-  
रणेन भाव्यमिति युगपत्प्राप्त्यभावाद्धिप्रतिषेधानुपपात्तः । अत्राहुः । वर्णमात्रापेक्ष-  
त्वादुढत्वादीनामन्तरङ्गत्वात्प्रकृतिप्रत्ययविशेषाश्रयत्वात् संपसारणस्य बहिरङ्गत्वा-  
दसिद्धत्वात् पूर्वत्रासिद्धमित्यस्यानुपस्थानादुढत्वादिषु कृतेषु युगपत्प्राप्तिसङ्गावा-  
हको विप्रतिषेधः । केचित्तु वर्णयन्ति । द्रलोपस्योत्वदीर्घत्वविधौ निमित्तत्वेना-  
श्रयणादत्र विषये ढत्वादीनां सिद्धत्वमनुमीयत इति भाष्यकारस्याभिप्रायः । ओत्स-  
कृते इति । ओत्वस्य पुनः प्रवृत्त्यभावे निमित्तसङ्गाभावादीर्घत्वं प्रवर्त्तयते ॥ ११२ ॥



उपसर्गस्य घञप्रमनुष्ये बहुलम् ॥ १२२ ॥ अमनुष्यादिष्विति वक्त-  
व्यम् \* । इह मा भूत् । प्रसेवः । प्रसारः । प्रहारः । सादकारयोः कृत्रिमे \* ।  
सादकारयोः कृत्रिम इति वक्तव्यम् । इहैव यथा स्यात् । एषोऽस्य प्रसादः ।  
एषोऽस्य प्रकारः । कृत्रिम इति किमर्थम् । एषोऽस्य प्रकारः । एषोऽस्य प्रसाद  
इति । प्रतिवेशादीनां विभाषा \* । प्रतिवेशादीनां विभाषा दीर्घत्वं वक्तव्यम् ।  
प्रतिवेशः प्रतीवेशः । प्रतिकारः । प्रतीकारः ॥

दृष्टि ॥ १२४ ॥ कथमिदं विज्ञायते दा इत्येतस्मिन्स्तकारादाविति आहो  
स्त्रितकारान्त इति । किञ्चातः । यदि विज्ञायते तकारादाविति । नीत्ता । वीत्ता  
अत्र न प्राप्नोति । अथ विज्ञायते तकारान्त इति । सुदत्तं प्रतिदत्तमत्रापि प्राप्नो-  
ति । यथेच्छसि तथास्तु । अस्तु तावत्तकारादाविति । कथं नीत्ता वीत्ता । चत्वे  
कृते भविष्यति । असिद्धं चत्वं तस्यासिद्धत्वाच्च प्राप्नोति । आश्रयात्सिद्धत्वं  
भविष्यति । अथ वा पुनरस्तु तकारान्त इति । कथं सुदत्तं प्रतिदत्तम् । नैतत्त-  
कारान्तं किं तर्हि थकारान्तमेतत् ॥

चौ ॥ १३८ ॥ इहान्ये आचार्याः चौप्रसङ्गस्य प्रतिषेधमाहुः । तदिहापि  
साध्यम् । नैष दोषः । एतदेव ज्ञापयसाचार्यः न चौप्रसङ्गं भवतीति यदयं चौ  
दीर्घत्वं शास्ति ॥

संप्रसारणस्थ ॥ १३९ ॥ इको ह्रस्वात्सम्प्रसारणदीर्घत्वं विप्रतिषेधेन \* ।  
इको ह्रस्वात्सम्प्रसारणदीर्घत्वं भवति विप्रतिषेधेन । इको ह्रस्वस्यावकाशः,  
ग्रामणिकुलम् । सेनानिकुलम् । सम्प्रसारणदीर्घत्वस्यावकाशः विभाषा ह्रस्वत्वं  
यदा न ह्रस्वत्वं सोऽवकाशः । ह्रस्वप्रसङ्ग उभयं प्राप्नोति । कारीषगन्धीपुत्रः ।  
कौमुदगन्धीपुत्रः । संप्रसारणदीर्घत्वं भवति विप्रतिषेधेन । अथेदानीं दीर्घत्वे कृते

दृष्टि ॥ कथमिदमिति । उत्तरपदमिह सन्निहितं तत्र विशेषणविशेष्यभावे  
कामचारात्तीत्यनेन पूर्वं यदोत्तरपदं विशेष्यते तदा यस्मिन् विधिस्तदादावल्प्र-  
हण इति तकारादावुत्तरपद इति विज्ञायते पश्चादित्यनेन तकारो विशेष्यते क-  
संबन्धी यस्तकारस्तदादावित्यर्थः संपद्यते । अथ तु क इत्यनेन पूर्वं तकारो विशेष्यते  
तदा यो दाशब्दसंबन्धित्वेन सिद्धस्तकारः सोऽनूयते । चत्वंस्य चासिद्धत्वादादि-  
भूतो नास्तीति सामर्थ्यादन्तभूतस्य ग्रहणमिति तकारान्त इत्येष पक्षोऽवतिष्ठते ।  
तत्र निर्णयाय ग्रहणप्रतिवचनोपन्यासः । नीत्तेति ॥ दाशब्दस्य निष्ठायां च उपस-  
र्गात् इत्यन्तस्य तादेशे दकारस्य चत्वं अपि च कृते रूपम् । थकारान्तमिति । तत्र  
चत्वंस्यासिद्धत्वात्तकारान्तत्वाभावः । क चित्प्रदत्तमिति पाठः सोऽयुक्त इह इत्य-  
थकारादीर्घाप्रसङ्गात् ॥ १२४ ॥

चौ ॥ प्राचा दधीचेत्यादौ अन्तरङ्गत्वादेकादेशयणादेशयोः कृतयोरनजस्त-



पुनः प्रसङ्गाद् ह्रस्वत्वं कस्मान्न भवति । सकृदुगतौ विप्रतिषेधे यद् बाधितं तद् बा-  
धितमेवेति ॥ इति श्रीमद्भगवत्पतञ्जलिविरचिते व्याकरणमहाभाष्ये षष्ठ्याध्या-  
यस्य तृतीये पादे तृतीयमाह्निकम् ॥ पादश्च समाप्तः ॥

त्वाहीर्षो न प्राप्नोतीत्याह इहान्य इति ॥ १३९ ॥ इत्युपाध्यायजैयटपुत्रकैयटकृते  
महाभाष्यप्रदीपे षष्ठ्याध्यायस्य तृतीयमाह्निकम् ॥ पादश्च तृतीयः समाप्तः ॥



अङ्गस्य ॥ १ ॥ आकुतोयमधिकारः । आसप्तमाध्यायपरिसमाप्तेरङ्गाधि-  
कारः । यदि तर्हि आसप्तमाध्यायपरिसमाप्तेरङ्गाधिकारः । गुणो यद्गुलुकोरिति  
यद्गुलग्रहणं कर्तव्यम् । प्रागभ्यासविकारेभ्यः पुनरङ्गाधिकारे सति प्रत्ययलक्ष-  
णेन सिद्धम् । अस्तु तर्हि प्रागभ्यासविकारेभ्योऽङ्गाधिकारः । यदि प्रागभ्यास-  
विकारेभ्योऽङ्गाधिकारः । वप्रश्च । वकारस्य सम्प्रसारणं प्राप्नोति । आसप्तमा-  
ध्यायपरिसमाप्तेः पुनरङ्गाधिकारे सति उरदत्वस्य स्थानिवद्भावाच्च सम्प्रसारणे  
सम्प्रसारणमिति प्रतिषेधः सिद्धो भवति । सचेदानीमपरिहारो भवति यत्तदुक्तम-  
ङ्गान्यत्वाच्च सिद्धमिति । अस्तु तर्ह्यासप्तमाध्यायपरिसमाप्तेरङ्गाधिकारः । ननु  
चोक्तमिदानीं गुणोयद्गुलुकोरिति यद्गुलग्रहणं कर्तव्यमिति । क्रियते न्यास एव ।  
किं पुनरियं स्थानषष्ठी अङ्गस्य स्थान इति । एवं भवितुमर्हति । अङ्गस्येति  
स्थानषष्ठी चेत्पञ्चम्यन्तस्य चाधिकारः \* । अङ्गस्येति स्थानषष्ठी चेत्पञ्चम्यन्तस्य

श्रीगणेशाय नमः ॥ अङ्गस्य ॥ आ कुत इति । अवधिविशेषनिश्चयप्रमाणम-  
वष्टा पृच्छति । इतरो वप्रश्चेत्यादिसिद्धिं प्रयोजनमभिसन्धायाह आसप्तमाध्याय-  
परिसमाप्तेरिति । इतरोऽस्मिन् पक्षे गौरवमुद्गावयितुमाह यदि तर्हीति । न लुम-  
ताङ्गस्येत्यनेनाङ्गाधिकारविहिते कार्ये प्रतिषिध्यमान इति भावः । न लुमता तस्मि-  
न्निति पाठे तुमयथा दोषप्रसङ्गाल्लुगग्रहणं कर्तव्यमेव । उरदत्वस्येति । वप्रश्चेर्लि-  
टि द्विर्वचने कृते रेफस्य संप्रसारणं च प्राप्नोति । हलादिःशेषेण निवृत्तिश्च । तत्र  
हलादिःशेषाच्च संप्रसारणं विप्रतिषेधेनेति पूर्वविप्रतिषेधादुभयेषां ग्रहणाद्वा संप्र-  
सारणमुरदत्वम् । तस्याङ्गाधिकारे विधीयमानस्याङ्गेन प्रत्ययस्याक्षेपात्तत्परनिमित्त-  
त्वात्तस्य स्थानिवद्भावाच्च संप्रसारणे संप्रसारणमिति वकारस्य संप्रसारणनिषेधः  
सिध्यति । प्रागभ्यासविकारेभ्यस्त्वङ्गाधिकारे उरदत्वस्यापरनिमित्तत्वाच्च स्था-  
निवद्भावाप्रसङ्गः । तत्र यदा प्रतिषेधवचनात्परस्य तावद्यणः संप्रसारणं क्रियते  
पूर्वस्य तु प्राप्तं संप्रसारणं संप्रसारणे परतः प्रतिषिध्यते तदेतदुदाहरणम् । यदा  
तु संप्रसारणभाविनि यणि परतः पूर्वस्य संप्रसारणप्रतिषेध इति पक्षः समाश्रीयते  
तदा वप्रश्चेति सिद्धमेवेत्यप्रयोजनमुरदत्वेङ्गाधिकारस्य । अङ्गान्यत्वाच्च सिद्धमि-  
ति । सन्वल्लुगुनि चक्षुरेनग्लोप इत्यजामीमयदित्यादौ सन्वल्लुगादभ्यासलोपः  
प्राप्नोतीति चादिते परिहारोऽङ्गान्यत्वाच्च सिद्धमिति । सन्यङ्गानां मीमादीनामभ्या-  
सलोप इत्युच्यते । एतान्यङ्गान्तराणीत्यभ्यासलोपाभावः । सति चाभ्यासविका-  
रेऽङ्गाधिकारेऽयं परिहार उपपद्यते नान्यथा । एष तु परिहारस्तत्रैव दूषयिष्यते ।  
इह तु सिद्धवदुपपन्नस्तः । किं पुनरिति । यदाङ्गस्येति शब्दस्वरूपमनपेक्षितार्थवि-  
शेषमधिक्रियते तदा षष्ठीस्थानेयोगेत्यस्याः परिभाषाया उपस्थानं नास्ति । अनेक-  
संबन्धसंभवे संबन्धविशेषप्रतिपादकत्वात्तस्याः परिभाषायाः । यदा त्वर्थाधिकार-  
पक्षस्तदा परिभाषोपस्थानमिति द्वैतसंभवात्प्रश्नः । आचार्यादेशीयः परिभाषा-  
वेनाह एवं भवितुमर्हतीति । चोदक माह अङ्गस्येति स्थानषष्ठीति चेदिति । चक्षु-



चाधिकारः कर्त्तव्यः । अङ्गादिसपि वक्तव्यम् । अनुच्यमाने ह्यतो भिस ऐस्भव-  
तीति । अत इति पञ्चमी अङ्गस्येति स्थानवष्टी तत्राशक्यं विविभक्तिकत्वादत्त  
इति पञ्चम्या अङ्गं विशेषयितुम् । तत्र को दोषः । अतो भिस ऐसिति अकारात्प-  
रस्य भिस्मात्रस्यैस्भावो भवतीति । इहापि प्रसज्येत । ब्राह्मणभिस्ता । ओदन-  
भिस्तटा इति । अवयवषष्ठ्यादीनां चाप्रतिपत्तिः \* । अवयवषष्ठ्यादयश्च न  
सिद्ध्यन्ति । तत्र को दोषः । शास इदञ्च हलोरिति शासेश्चान्यस्य स्यादुपधा-  
मात्रस्य च । ऊदुपधाया गोह इति गोहेश्चान्यस्य स्यादुपधामात्रस्य च । सिद्धं तु  
परस्परं प्रत्ययसंज्ञाभावात् \* । सिद्धमेतत् । कथम् । यत्परस्परं प्रत्ययसं-  
यसंज्ञे भवतः । अङ्गसंज्ञां प्रति प्रत्ययसंज्ञाप्रत्ययसंज्ञा प्रत्ययसंज्ञा किमतो यत्परस्परं  
प्रत्ययसंज्ञे भवतः । सम्बन्धषष्ठीनिर्देशश्च \* । सम्बन्धषष्ठीनिर्देशश्चायं कृतो भवति।

द्वात् षष्ठ्यन्तं चेति विज्ञेयम् । तत्राशक्यं विविभक्तिकत्वादिति । ननु चात इति  
सम्बन्धादङ्गस्येत्यस्य विभक्तिविपरिणामो भविष्यति । यथोक्तानि देवदत्तस्य गु-  
हाण्यामन्त्रयस्वेनमिति । उच्यते । सर्वनामपरामर्शादत्र विपरिणामः इह तु ना-  
न्तरीयकमुत्तरार्थत्वादङ्गस्येत्यस्योपस्थानं स्यादिति कुनो विभक्तिविपरिणामः । य-  
थेव विशेष्यस्यासंनिधानादकातान्तादिति कथं तदन्तविधिः । नेदमदसोरकोरिति ।  
प्रतिषेधार्त्तसमीशौण्डैरित्यादेर्ज्ञापकात्तदन्तविधिर्भविष्यति । क्वचिदकारात् परस्ये-  
ति पाठः । भिस्ताभिस्तटाशब्दाधोदनतद्विकारयोर्वाचकौ । अवयवषष्ठ्यादीनामि-  
ति । आदिशब्दो निमित्तषष्ठीपरिग्रहार्थः । तस्येक इत्यत्राङ्गस्य निमित्तं यष्टस्तस्येक  
इत्याश्रीयते । ननु च षष्ठीस्थाने योग्यत्रैव विचारितं तत्किमर्थं पुनर्विचार्यते ।  
उच्यते । ऊदुपधाया गोह इत्यत्र गोह इत्येषा षष्ठी स्यादित्येव तत्र विचारितमिह  
स्वङ्गस्येत्यस्यां स्थानवष्ट्यां विज्ञायमानायां तत्सामानाधिकरण्याद् गोह इत्यपि  
स्थानवष्टी स्यादिति विचार्यते । ततश्च स्थानवष्ट्या भन्त्येवमुपसंहारादुपधाग्रह-  
णाच्च गोहोऽन्यस्योत्त्वमुच्यते उपधामात्रस्य च । भाष्यन्तावच्छोषं परिहर्तुमाह  
सिद्धं त्विति । प्रत्ययोत्पत्तौ प्रकृतेर्निमित्तत्वेनाश्रयणात् प्रकृतिमन्तरेण प्रत्ययो ना-  
स्ति। प्रत्यये परतो ऽङ्गसंज्ञाविधानात् प्रत्ययानपेक्षमङ्गं नास्ति। तत्रान्यतरस्मिन्नुपादी-  
यमाने ऽयमभिचारादितरस्याक्षेप इत्यर्थः । इतरस्तु सत्यपि परस्परान्ते स्थानव-  
ष्ट्यां सत्यां सम्बन्धान्तरस्य विनाशं मत्वा ऽऽह किमत इति । सम्बन्धषष्ठीनि-  
र्देशश्चेति । तत्रायं भावः । प्रतिसूत्रमङ्गस्येत्यस्य शब्दरूपस्योपस्थाने यत्र वि-  
शिष्टसम्बन्धो निमित्तनिमित्तिभावाद्दकः सम्भवति तत्र परिभाषाया उपस्थाना-  
भावः । यत्रानेकसम्बन्धसम्भवस्तत्र सम्बन्धान्तरव्यवच्छेदफलायाः परिभाषाया  
उपस्थानम् । तत्र सम्बन्धसामान्ये ऽनाश्रितविशेषे ऽङ्गस्येति षष्ठी न तु स्थान्याः  
देशसम्बन्ध एवेत्यमर्थः । सम्बन्धषष्ठीनिर्देशश्चेति । अस्याधिकारस्य पारार्थ्याद-  
स्यमानानेकसम्बन्धनुग्रहाय सम्बन्धसामान्यमुपादाय प्रवृत्ता षष्ठी प्रतियोगसु-  
पतिष्ठमाना यथासम्भवं सम्बन्धविशेषफलोपतिष्ठते । इह तु प्रतियोग्यनुपादाना-



अङ्गस्य यो भिस्रशब्द इति । किञ्चाङ्गस्य भिस्रशब्दः निमित्तम् । यस्मिन्नङ्गमि-  
 सेतद्भवति । कस्मिंश्चैतद्भवति । प्रत्यये । एवमप्यवयवषष्ठ्यादयोऽविशेषिता भवन्ति ।  
 अवयवषष्ठ्यादयोपि सम्बन्धएव । एवमपि स्थानमविशेषितं भवति । स्थानमपि  
 संबन्ध एव । एवमपि न ज्ञायते क्व स्थानषष्ठी । क्व विशेषणषष्ठीति । यत्र षष्ठी अ-  
 न्ययोगं नापेक्षते सा स्थानषष्ठी । यत्र ह्यन्ययोगमपेक्षते सा विशेषणषष्ठी । कानि  
 पुनरङ्गाधिकारस्य प्रयोजनानि । अङ्गाधिकारस्य प्रयोजनं सम्प्रसारणदीर्घत्वे ।  
 हल् उत्तरस्य सम्प्रसारणस्य दीर्घत्वं भवति । हूतः । जीनः । संवीतः । शूनः ।  
 अङ्गस्येति किम् । निरुतम् । दुरुतम् । नामसनोदीर्घत्वे प्रयोजनम् । नामि दीर्घो  
 भवति । अग्नीनाम् । इन्दूनाम् । अङ्गस्येति किम् । क्रिमिणां पश्य । पमिनां  
 पश्य । सनि दीर्घो भवति । चिचीषति । तुष्टूषति । अङ्गस्येति किमर्थम् । दाषि  
 सनोति । मधु सनोति । लिङ्येत्वे प्रयोजनम् । ग्लेयात् । म्लेयात् । अङ्गस्येति  
 किम् । निर्वायात् । निर्यायात् । अतो भिन्न ऐस्त्वे प्रयोजनम् । वृक्षैः । प्लक्षैः ।  
 अङ्गस्येति किम् । ब्राह्मणभिस्सा । ओदनमिस्सट् । लुङादिष्वडाटौ प्रयोजनम् ।  
 अकार्षीत् । ऐहिष्ठ । अङ्गस्येति किम् । प्राकरोत् । अवैहिष्ठ । इयदुवङ्गुष्मद-

पामना

दपर्याप्ता विशेषमवगमयितुम् । ततो यथा देवदत्तस्य सम्यन्धमात्राश्रयेणोपात्ता  
 षष्ठी पुनः पाणिः कम्बल इत्येवमादिभिर्बिजातीयैः सम्बन्धिभिः सम्बध्यमाना विशे-  
 षावगतिनिमित्ता यालेखमङ्गस्येत्यपि । तत्र शब्दस्वरूपं वाधिक्रियतामर्थो वा  
 सम्बन्धमात्रलक्षणः । उभयथा दोषाभावात् । तत्राङ्गस्य भिस्सा सम्बन्धान्तरं न  
 सम्भवतीति भिस्सा निमित्तनिमित्तिभावः समर्थयित इति ब्राह्मणभिस्सादावतिप्र-  
 सङ्गाभावः । इतरा यथोक्तमर्थमप्रतिपद्य निमित्तनिमित्तिभाव एव सम्बन्धेऽङ्गस्येति  
 षष्ठीत्यनेनोक्तमिति मत्वा पृच्छति एवमपीति । इतरः पूर्वोक्तेनाभिप्रायेणाह अ-  
 वयवषष्ठ्यादय इति । स्थानसम्बन्धः सर्वथा परित्यक्त इति मत्वा ऽऽह एवमपी-  
 ति । सम्बन्ध एवेति । सम्बन्धनिमित्तत्वात्सम्बन्ध इत्यर्थः । यत्र षष्ठीति । सामर्थ्या-  
 द्विषयविभागोऽवतिष्ठतइत्यर्थः । ऊदुपधाया गोह इत्यवयवस्य उपादानादङ्गस्य  
 गोह इत्युपधापेक्षा अवयवषष्ठी संपद्यते । अतो भिन्न ऐस् इत्यादौ तु निमित्तषष्ठी ।  
 सम्बन्धाविशेषावधारणहेतुभावे तु स्थानषष्ठीत्यर्थः । कानि पुनरिति । अर्थवद्प्र-  
 हणप्रत्ययग्रहणाभ्यां सर्वस्येष्टस्य सिद्धिं मत्वा प्रश्नः । सम्प्रसारणदीर्घत्वे इति ।  
 हल् इत्यत्राङ्गस्येत्यस्यानुवृत्तस्यावृत्त्या ऽङ्गस्येत्यनेन हल् विशेष्यते । सम्प्रसारणेन  
 चाङ्गं विशेष्यत इति तदन्तविधिर्भवतीत्ययमर्थो भवति । अङ्गावयवाद्बलो यदुत्तरं  
 सम्प्रसारणं तदन्तस्याङ्गस्य दीर्घो भवतीति । हूत इति । हेञ् कः । जीन इति ।  
 ङ्यो ष्योहानौ कः । ग्रहीज्येति सूत्रेण सम्प्रसारणं द्वादिभ्य इति निष्ठातकारस्य  
 मत्वम् । संवीत इति । व्येञ् संवरणे कः । यजादिच्चात्सम्प्रसारणे सम्प्रसारणान्ता-  
 ङ्गग्रहणाद्विज् इत्यादौ दीर्घाभावः । निरुतमिति । वेञो निरुपसृष्टस्य निष्ठायां सं-  
 प्रसारणम् । क्रिमिणामिति । किमर्थोऽस्यां सन्तीति पामादिच्चाग्रप्रत्ययः । डाप्रत्य-



स्मत्तातङ्गामिनुडानेमुक्तेऽङ्गस्वायदीर्घभितत्वानि । इयङ्बुवङौ च प्रयोजनम् । श्रियौ  
 श्रियः । भ्रुवौ । भ्रुवः । अङ्गस्येति किम् । श्रयर्थे भ्रुवर्थम् । युष्मदस्मदोः  
 प्रयाजनम् । सामआक्रमे । युष्माकम् । अस्माकम् । अङ्गस्येति किम् । युष्मत्सा-  
 म । अस्मत्साम । तातङ् प्रयोजनम् । जीवतु जीवताद् भवान् । अङ्गस्येति  
 किम् । पचहि तावत्त्वं पचतु तावत्त्वम् । जल्पहि तावत्त्वम् । जल्पतु तावत्त्वम् ।  
 आमि नुद् प्रयोजनम् । किशोरीणाम् । कुमारीणाम् । अङ्गस्येति किमर्थम् ।  
 कुमारी आमित्याह । किशोरी आमित्याह । आने मुक् प्रयोजनम् । यजमानः ।  
 पचमानः । अङ्गस्येति किमर्थम् । प्राणः । के ह्रस्वः प्रयोजनम् । कुमारिका ।  
 किशोरिका । अङ्गस्येति किमर्थम् । कुमारी कायति कुमारीकः । यि दीर्घः  
 प्रयोजनम् । चीयते । स्तूयते । अङ्गस्येति किमर्थम् । दधियानम् । मधुयानम्  
 भितत्वं प्रयोजनम् । अङ्गिः । अङ्गयः । अङ्गस्येति किमर्थम् । अब्भारः । अब्-  
 भक्षः । नैतानि सन्ति प्रयोजनातिशयम् । अर्थवद्ग्रहणप्रत्ययग्रहणाभ्यां सिद्धम्\* ।  
 अर्थवद्ग्रहणप्रत्ययग्रहणाभ्यामेवैतानि सिद्धानि । क्व चिदर्थवद्ग्रहणेनान-  
 र्थकसंप्रत्ययेवं न भविष्यति । क चित्प्रत्ययग्रहणे ऽप्रत्ययस्य नेति । अथ वा प्रत्यय  
 इति प्रकृत्याङ्गकार्यमध्येष्ये । यदि प्रत्यय इति प्रकृत्याङ्गकार्यमधीषे । प्राकरोत् ।

यः द्वितीयैकवचनम् । लाक्षणिकत्वादस्य न भवतीति चेन्न । प्रतिपदोक्तस्य नामो  
 ऽभक्त्या । षष्ठीबहुवचनस्यापि नुटि कृते लाक्षणिकमेव नामिनि रूपम् । दधि सनो-  
 तीति । मानुबन्धोऽयं धातुरिति चत् प्रत्ययोपि नकारेत्सङ्गत्वात्सानुबन्धकः ।  
 घा ॥ आवायभिचारी नकार इति तस्यैव ग्रहणप्रसङ्गः । पचहि इति । हितु निपातौ-  
 तत्राशिष लोटो ह्रन्त्यतरभ्यां तातङ्गवधानात्पक्षे तदभावात्तौ हेरिति हेर्लुकि कृते  
 निपातयोरपि तुहाः । प्रतिव्यक्ति लक्षणप्रवृत्तावभाषेपक्रमेणि तातङ्प्रसङ्गः । तथा  
 चोच्ये । विभाषिताः प्रयाजयान्त द्वीग्घाद्वीग्घा द्रांढाद्रोदंति । प्राण इति । प्रपूर्व-  
 स्यागितेर्ब्रञ्जि वृद्धौ च कृतायां प्र आन इति स्थिते मुक्प्रसङ्गः सार्वधातुकाधिका-  
 रेऽनपेक्ष्यमाणं । ननु धातूपसर्गयोरेकादेशेनान्तरङ्गत्वाद्भाव्यं न तु वृद्ध्या । नैतद्-  
 स्ति । वार्णादाङ्गस्य बलीयस्त्वात् । तथा च प्रत्यय इत्यादौ सर्वणदीर्घत्वाभावः ।  
 अत्र तु लाक्षणिकत्वेनापि मुका निरासो वक्तुं शक्यते । कुमारिकेति । अल्पादाव-  
 र्थे प्राग्वत्कः । कुमारीक इति । अत्रापि लाक्षणिकत्वात्कस्य ह्रस्वाभावः सिध्य-  
 ति । कचिदर्थवद्ग्रहण इति । अयं परिहारो निरुक्तं विद्मद्व्यादौ संप्रसारणदीर्घ-  
 त्वेन सम्भवति । तत्र क्रिमिणामित्यत्र नास्ति प्रत्ययो नाप्यर्थवान् । प्रत्ययत्रयार्थस्य-  
 परस्परानन्वयादिति दीर्घाप्रसङ्गः । दधिसनोतीति सनोऽप्रत्ययत्वादीर्घाभावः । नि-  
 र्यायाद्व्यादौ संयोगादेरानर्थक्यादेत्वाभावः । अडाटोस्तु नायं परिहारः । प्राक्ष-  
 मिस्तेत्यादौ भिसोऽप्रत्ययत्वादानर्थक्याच्च पेसोप्रसङ्गः । इयङ्बुवङास्तु नायं परि-  
 हारः । वर्णग्रहणेषु परिभाषाद्वयस्यानुपस्थानाद्येको यणचीतिद्वयाशयतीत्यादा-



उपैहिष्ठ । उपसर्गात्पूर्वमडाटौ प्राप्नुतः । सिद्धं तु प्रत्ययग्रहणे यस्मात्स विहितस्तदादितदन्तविज्ञानात् \* । सिद्धमेतत् । कथम् । प्रत्ययग्रहणे यस्मात्स विहितस्तदादितदन्तस्य ग्रहणं भवतीति । एवमुपसर्गात्पूर्वमडाटौ न भविष्यतः ॥

हलः ॥ २ ॥ इह कस्मान्न भवति । तृतीयः । अण्प्रकरणात् ऋकारस्याप्राप्तिः \* । अण्प्रकरणादृकारस्य दीर्घत्वं न भविष्यति । अण इति वर्तते । क्व प्रकृतम् । ढ्रलोपे पूर्वस्य दीर्घोऽण इति । तद्वै इकः काशे इत्यनेनेग्रहणेन व्यवच्छिन्नं न शक्यमनुवर्तयितुम् । इग्रहणस्य चाण्विशेषणत्वात् । अण्विशेषणमिग्रहणमण इक इति । यदि तर्ह्यण्विशेषणमिग्रहणम् । चौ दीर्घो भवतीति । इह न प्राप्नोति । अवाचा । अवाचे । नैष दोषः । अण्ग्रहणमनुवर्तते । इग्रहणं निवृत्तम् । एवमपि कर्तृचः कर्तृचा कर्तृचे अत्र न प्राप्नोति । यथालक्षणमप्रयुक्ते । अथनोभयं निवृत्तम् । कस्मान्न भवति तृतीय इति । निपातनात् । किं निपातनम् । द्वितीयतृतीयचतुर्थतुर्यण्यन्यतरस्यामिति ॥

नामि ॥ ३ ॥ किमर्थमामः सनकारस्य ग्रहणं क्रियते । न आमि दीर्घ

षप्रत्ययेऽनर्थकेऽप्यचि यणादेशो भवत्येवंश्रयर्थमित्यादावियङुवङ्प्रसङ्गः । शुष्मत्सामेति सामोऽप्रत्ययत्वादानर्थक्यारुचाकमोप्रसङ्गः । तुह्योर्निपातयोरप्रत्ययत्वात्तातडोऽप्रसङ्गः । एवमामोऽप्रत्ययस्यानुकरणस्य नुडभावः । प्राणइत्यत्रानस्याप्रत्ययत्वाद् मुगभावः । भित्तत्वेऽप्यपरिहारो नोपपद्यते वर्णग्रहणात् । अत एवाव्यापकत्वमस्य परिहारस्य मत्वाह अथवेति । सिद्धं त्विति । यत्र प्रत्ययो निमित्तत्वेनोपादीयते तत्र पूर्वः कार्यित्वेन गृह्यमाणो यस्मात्स विहितस्तदादिगृह्यते । एतच्चाङ्गसंज्ञासूत्रे योगविभागेन साधितम् । यत्र तु प्रत्यय एव कार्यित्वेनोपादीयते तत्र तदन्तग्रहणमिति द्वे एते परिभाषे । अङ्गाधिकारप्रत्याख्यानाय प्रत्ययाधिकारे क्रियमाणे न किञ्चित्प्रयोजनं दृश्यते । अतो भिस् ऐसित्यादिषु विविभक्तिकत्वाद् भिसादीनां प्रत्ययेन सम्यन्धो दुरुपपादः । हल इति संप्रसारणदीर्घत्वं स निरुतं दुरुतमित्यादौ न परिहृतं भवति ॥ १ ॥

हलः ॥ अण्ग्रहणमिग्रहणेन विच्छिन्नमिति मत्वाह इह कस्मादिति । अण्विशेषणमिति । प्रकाशइत्यादावकारस्य दीर्घनिवृत्त्यर्थमिकाण् विशेष्यते इत्यर्थः । अवाचेति । चावित्यत्रेग्रहणानुवर्तनादकारस्य दीर्घाप्रसङ्गः । यथेकः काश इत्यत्र विरोधाभावाद्गणिकोः सम्बन्ध एवं योगान्तरेपीति भावः । लक्ष्यनिबन्धनापेक्षावशादधिकाराणां निवृत्त्यनुवृत्ती इति मत्वाह नैष दोष इति । एवमपीति । कंवलाम्ग्रहणानुवृत्तावपि दोष इत्यर्थः । तन्निवृत्तौ त्वच्चपरिभाषोपस्थानादकारस्यापि दीर्घः सिद्ध्यति । यथालक्षणमिति । मा भूदत्र दीर्घत्वमित्यर्थः । अथानन्त्यात् प्रयोगविषयस्य कर्तृचेत्यादिप्रयोगः स्यादित्युच्यते तत्रापि ब्रूमः । अथवेति । चावित्यत्रोभयाननुवर्तनात्कर्तृच इत्यादिसिद्धिः ॥ २ ॥

नामि ॥ नुद्दीर्घयोरेकविषयत्वादुभयानुग्रहाय पूर्वं नुटि कृते व्यवधायकः



इत्येवोच्येत । केनेदानीं सनकारस्य भविष्यति । नुडयमाधुभक्त आमुग्रहणेन  
ग्राहिष्यते । अत उत्तरं पठति । नामि दीर्घ आमि चेत्स्यात्कृते दीर्घे न नुड भ-  
वेत् । नामि दीर्घ आमि चेत्स्यात्कृते दीर्घे न नुड स्यात् अग्नीनाम् । इन्दूनाम्  
इदमिह सम्प्रधार्यम् । दीर्घत्वं क्रियतां नुडिति । किमत्र कर्तव्यम् । परत्वान्नुड ।  
नित्यं दीर्घत्वम् । कृतेपि नुडि प्राप्नोसकृतेपि । नित्यत्वादीर्घे कृते ह्रस्वाश्रयानुड न  
प्राप्नोति । एवं तर्हीदायं ह्रस्वान्तान्नुडिति । न च ह्रस्वान्तोस्ति । तत्र वचनाद्भ-  
विष्यति । वचनाद्यत्र तन्नास्ति । नेदं वचनाल्लभ्यम् । अस्ति ह्यन्यदेतस्य वचने  
प्रयोजनम् । किम् । यत्र दीर्घत्वं प्रतिषिध्यते । तिसृणां चतसृणामिति । नैतद-  
स्ति प्रयोजनम् । इह तावच्चतसृणामिति पटुचतुर्भ्यश्चेत्येवं भविष्यति । तिसृणा-  
मिति त्रिग्रहणमपि प्रकृतमनुवर्तते । क्व प्रकृतम् । त्रेस्त्रय इति । इदं तर्हि । त्वं  
नृणां नृपते जायसे शुचिः । नैकमुदाहरणं ह्रस्वग्रहणं प्रयोजयति । तत्र वचनाद्  
भूतपूर्वगतिर्विज्ञास्यते । ह्रस्वान्तो यो भूतपूर्व इति । उत्तरार्थं तर्हि सनकारग्रहणं  
कर्तव्यम् । नोपधायाश्च चर्मणाम् । नोपधाया नामि यथा स्यात् । इह मा भूत् ।  
चर्मणाम् । नामि दीर्घ आमि चेत्स्यात्कृते दीर्घे न नुड भवेत् । वचनाद्यत्र तन्ना-  
स्ति नोपधायाश्च चर्मणाम् ॥ १ ॥

इन्हन्पूर्वार्थम्णां शौ ॥ १.२ ॥ सौ च ॥ १.३ ॥ हनः कावुपधादीर्घ-

त्वादागमानां दीर्घो भविष्यत्यन्तरेण सनकारकानर्देशमिति मत्वाह किमर्थमि-  
ति । इतरश्चादकबुद्धिपरीक्षार्थमाह केनेदानीमिति । चोदकः स्वाभिप्रायमाह  
आमाति । नामिदीर्घ इति । योयं नामि दीर्घ उच्यते स यद्यामीति सूत्रन्यासेनामि  
स्यात्तदा नित्यत्वान्नुटं बाधित्वा दीर्घे प्रवृत्तं ह्रस्वान्तत्वाभावादग्नीनामित्यादौ नुड  
न स्यादित्यर्थः । इतरस्त्वनवकाशत्वादशकयो नुड बाधतुमिति मत्वाह इदमिहेति ।  
नन्वनवकाशत्वाद्विप्रतिषेधानुपपत्तौ कथमुच्यते परत्वान्नुडिति । एवं मन्यते द्वावपि  
नुट्दीर्घावनवकाशौ । तत्राङ्गप्रत्यययोर्युगपन्निमित्तनिमित्तिभावभावादवश्याश्र-  
यितव्यं क्रमे विप्रतिषेधोपपत्तिः । वाक्यकारेण तु सम्भवमात्रमाश्रित्योक्तम् । द्वौ  
प्रसङ्गावन्यार्थावेकस्मिन् युगपत्प्राप्नुतः । सविप्रतिषेध इति । तत्रानवकाशत्वात्  
पुनः प्रसङ्गविज्ञानादीर्घत्वम् । नित्यं दीर्घत्वमिति । तिसृणां चतसृणां नृणामित्य-  
त्र सावकाशो नुड अग्नीनामित्यत्र नित्यत्वाद् दीर्घेण बाध्यते । तत्र वचनादिति ।  
भूतपूर्वगत्यैवेति भावः । वचनादिति । वचनात्स्यादिति चेद् यत्र दीर्घत्वं नास्ति  
तत्र वचनस्य चरितार्थत्वात्सांप्रतिकसद्भावे भूतपूर्वगत्याश्रयणस्यायुक्तत्वादग्नी-  
नामित्यादौ कृते दीर्घे नुण न स्यादित्यर्थः । तिसृणामित्यादौ नुटोन्यथासिद्धत्वाद्  
ह्रस्वलक्षणां नुडनवकाश एवेति दर्शयन्नाह नैकमुदाहरणमिति । अन्यथा नृनद्या-  
पो नुडिति ब्रूयात्तदेव वचनसामर्थ्याद्भूतपूर्वगत्या नुडः सिद्धत्वाच्चार्थः सनकार-  
कानिर्देशनेति स्थिते प्रयोजनान्तरोपन्यासः । नोपधायाश्चेति । चशब्दस्तर्ह्यर्थः ॥ ३ ॥



त्वप्रसङ्गः \* । हनः क्वावुपभालक्षणं दीर्घत्वं प्राप्नोति । अनुनासिकस्य क्विबल्लोः  
 किङ्कतीति तस्य प्रतिषेधो वक्तव्यः । वृत्रहणौ वृत्रहण इति । नियमवचनात्सिद्धम् ।  
 इन्द्रहन्पूषार्यम्णां शौ सौ चेत्येतस्मान्नियमवचनादीर्घत्वं न भविष्यति । नियमव-  
 चनात्सिद्धमिति चेत्सर्वनामस्थानप्रकरणे नियमवचनादन्यत्रानियमः \* । निय-  
 मवचनात्सिद्धमिति चेत्सर्वनामस्थानप्रकरणे नियमवचनादन्यत्र नियमो न प्राप्नो-  
 ति । क्वान्यत्र । ब्रह्महणि । भ्रूणहनि । एवं तर्हि दीर्घविधिर्य इहेन्प्रभृतीनां तं  
 विनियम्य सुटीति सुविद्वान् । दीर्घविधिर्य इहेन्प्रभृतीनां तं सर्वनामस्थाने विनि-  
 यम्य ॥ इन्द्रहन्पूषार्यम्णां सर्वनामस्थाने दीर्घो भवति । किमर्थमिदम् । नियमा-  
 र्थम् । इन्द्रहन्पूषार्यम्णां सर्वनामस्थान एव नान्यत्र । शौ नियमं पुनरेव विदध्यात् ।  
 ततः शौ । शौवेव सर्वनामस्थाने न न्यत्र । ततः सौ । सावेव सर्वनामस्थाने ना-  
 न्यत्र । भ्रूणहनीति तथास्य न दुष्येत् । तथास्य भ्रूणहनीति न दोषो भवति ।  
 शास्मि निवर्त्य सुटीत्यविशेषे शौ नियमं कुरु वाप्यसमीक्ष्य । अथ वा निवृत्ते  
 सर्वनामस्थानप्रकरणे अविशेषेण शौ नियमं वक्ष्यामि इन्द्रहन्पूषार्यम्णां शौवेव ।  
 ततः सौ । सावेव । इहापि तर्हि नियमाच्च प्राप्नोति । इन्द्रो वृत्रहायते । दीर्घवि-

इन्द्रहन् ॥ हनः क्वाविति । वृत्रं हतवान् ब्रह्मभ्रूणेति क्विप् । तत्र अनुनासि-  
 कस्य क्विबल्लोरिति दीर्घत्वं सर्वत्र प्राप्नोति । सर्वनामस्थाने तु नोपधायाः सर्वना-  
 मस्थाने चःसंबुद्धाविनि प्राप्नोति । तत्र सर्वनामस्थाने वृत्रहणावित्यादौ नियमवि-  
 धानसामर्थ्याद्यद्युभयोर्दीर्घनिवृत्तिः सिध्यति तथापि सर्वनामस्थानप्रकरणात्स-  
 र्वनामस्थाने एव दीर्घस्य नियमेन निवृत्त्या भाव्यं नान्यत्रेति वृत्रहणीति सप्तम्येक-  
 वचनं विभाषा डिङ्योरित्यल्लोपाभावपक्षे अनुनासिकलक्षणदीर्घप्रसङ्गः । सर्वत्र च  
 हनः क्वौ दीर्घत्वप्रसङ्गाच्च क्व चिदल्लोपः स्यात् । इतरस्तु यथोक्तमभिप्रायमप्रति-  
 पद्य दूषणार्थं सर्वनामस्थानमुपन्यस्यति वृत्रहणाविति । अत्र चेदीर्घत्वं मन्यसे  
 तत्र । यतो नियमवचनात्सिद्धमिति नियमविधानसामर्थ्यात्सर्वस्य दीर्घस्य व्याव-  
 र्त्तनमित्यर्थः । इदानीं चोदकः स्वाभिप्रायं प्रकाशयन्नाह नियमवचनात्सिद्धमिति-  
 चेदिति । एवं तर्हि । अत्र तु योगविभागः क्रियते । तत्राद्येन नियमेनान्तरङ्गो-  
 प्यनुनासिकलक्षणो दीर्घो निवर्त्यते । द्वितीयेन वृत्रहणावित्यादौ सर्वनामस्थानल-  
 क्षणः । सुवृत्रहणं सर्वनामस्थानोपलक्षणमिति शसादेशोऽपि शिर्णुह्यते । इतिश-  
 द्धो हतौ । स च भिन्नक्रमः । न दुष्येदित्यनेन च सम्बध्यते । शौवेवति । आस्मिन्  
 नियमे स्थिते सौ चेति सूत्रं विध्यर्थे सौ सम्पद्यते । यदा च शौ चेति योगपद्येन  
 अपेक्ष्यते तदा प्रत्ययद्वयाश्रयो नियमः क्रियते । भाष्यकारस्तु योगपद्याश्रयं निय-  
 मक्रममाश्रित्य व्याचष्टे ततः साविति । एवं योगविभागेन चोद्यं परिहृत्य आस्मि-  
 न्नापि योगे परिहर्तुमाह शास्मीति । शास्मि उपदिशामि तं प्रकारं येनैकयोगेऽपि  
 दोषाभावः । पूर्ववत् सुटीत्येकदेशेन सर्वनामस्थानं लक्ष्यते । सर्वनामस्थानग्रहणं  
 निवर्त्य अनाश्रितसर्वनामस्थानत्वाविशेषे प्रत्ययत्वमात्राश्रयेण शौ नियमं कुरु । अ-



धेरुपधानियमान्मेहन्ति यि दीर्घविधौ च न दोषः । उपधालक्षणदीर्घस्य नियमः । नचैतदुपधालक्षणं दीर्घत्वम् । मुख्यपि वा प्रकृतेऽनवकाशः शौ नियमोऽप्रकृतप्रतिषेधे । अथ वानुवर्त्तमाने सर्वनामस्थानप्रकरणेऽनवकाशः शौ नियमः अप्रकृतस्यापि दीर्घत्वस्य नियामको भविष्यति । कथम् । यस्य हि शौ नियमः सुटि नैतत्तेन न तत्र भवेद्विनियम्यम् । यस्य हि शिः सर्वनामस्थानं न तस्य सुट् । यस्य च सुट् सर्वनामस्थानं स च तस्य शिः । तत्र सर्वनामस्थानप्रकरणे नियम्यं नास्तीति कृत्वाऽविशेषेण शौ नियमो विज्ञास्यते । दीर्घविधिर्य इहेन्प्रभृतीनां तं विनियम्य सुटीति सुविद्वान् । शौ नियमं पुनरव विदध्याद् भ्रूणहनीति तथास्य न दुष्येत् ॥ १ ॥ शास्मिनिवर्त्यसुटीसविशेषे शौ नियमं कुरु वाप्यसमीक्ष्य । दीर्घविधेरुपधानियमान्मेहन्ति यिदीर्घविधौ च न दोषः ॥ २ ॥ मुख्यपि वा प्रकृतेऽनवकाशः शौ नियमोऽप्रकृतप्रतिषेधे । यस्य हि शौ नियमः सुटि नैतत्तेन न तत्र भवेद्विनियम्यम् \* ॥ ३ ॥

सत्यपि शास्त्रीयेऽधिकारेऽपेक्षाकृतः सम्बन्धः स्याद् इति तन्निवृत्त्यर्थमाह असमीक्ष्येति । सर्वनामस्थानं विशेषमनपेक्ष्य शौ नियमः क्रियमाणः प्रत्ययत्वेन तुल्यजातीये सर्वत्र प्रत्ययान्तरे दीर्घनिवृत्तिं करोनीत्यर्थः । इहापीति । विशेषानाश्रयणात् । वृत्रहेवाचरतीति क्यङ् । अकृतसार्वधातुकयोरिति दीर्घः । दीर्घविधेरिति । इह यदि येन नाप्राप्ते इत्याश्रीयते तदाऽनुनासिकलक्षणस्यैव दीर्घस्य नियमेन व्यावृत्तिः स्यात् अथ मध्येऽपवादा इत्याश्रीयते तथापि सर्वनामस्थाने चासंबुद्धावित्यस्यैव व्यावृत्तिप्रसङ्ग इत्यनपेक्षितविशेषं दीर्घत्वमात्रं निवर्त्यते । तत्रोपधाग्रहणानुवृत्त्याऽजन्तलक्षणदीर्घत्वस्याकृतसार्वधातुकयोरिति प्राप्तस्य नियमेनाव्यावर्तनादौषाभावः । हन्तेर्यः हन्ति यस्तस्मिन् यो दीर्घविधिस्तत्र न दोषः । क्व चित्तु हन्तेति निपातोभिमुखीकरणार्थः पठ्यते । यिग्रहणस्य चोपलक्षणार्थत्वाददण्डीभूत इत्यादौ च्वावपि न दोषः । एकस्मिन्नपि योगे सर्वनामस्थानानुवृत्तावपि दोषं परिहर्तुमाह सुटपि वेति । अपिशब्दो भिन्नक्रमः अप्रकृतप्रतिषेध इत्यनेन सम्बध्यते । इह हि द्विविधिं सर्वनामस्थानं शि सुट् च । शिर्नपुंसकसम्बन्धी । सुट् स्त्रीपुंसयोः । सुडनपुंसकस्येति वचनात् । तत्र तुल्यजातीयापेक्षं नियम आश्रीयमाणे व्यवच्छेद्याभावादनर्थक एव नियमः स्यादिति नियमविधिसामर्थ्यात्सर्वस्य दीर्घस्य नियमेन व्यावृत्तिरित्यर्थः । यस्य हीति । यस्य नपुंसकस्य सम्बन्धिनि शौ नियमः क्रियते सुटि सर्वनामस्थानसंज्ञके एतन्नपुंसकं नास्त्यनपुंसकस्येति वचनात् । तेन कारणेन तत्र सर्वनामस्थाने सुटि नियन्तव्यं दीर्घत्वं न सम्भवतीति सामर्थ्याद्विशेषेण नियम आश्रीयते । एतदुक्तं भवति । यदि तुल्यजातीयापेक्षो नियम आश्रीयते तदा शेर्नपुंसकलिङ्गसम्बन्धित्वं सर्वनामस्थानत्वं चास्तीति तदश्रये नियमे विज्ञायमानेऽयमर्थः स्यात् । इह नपुंसकानां नपुंसकानां शब्देन सर्वनामस्थाने दीर्घो भवति न सर्वनामस्थानान्तरे इति । न च तेषां नपुंसकानामन्यत्सर्वनामस्थानम्



अत्वसन्तस्य चाधातोः ॥ १४ ॥ अत्वसन्तस्य दीर्घत्वे पित उपसं-  
ख्यानम् \* । अत्वसन्तस्य दीर्घत्वे पित उपसंख्यानं कर्तव्यम् । गोमान् । यवमान् ।  
किं पुनः कारणं न सिध्यति । अननुबन्धकग्रहणे न सानुबन्धकस्य ग्रहणम् ।  
अननुबन्धकस्य ग्रहणे सानुबन्धकग्रहणं नेत्येवं पितो न प्राप्नोति । अननुबन्धकग्र-  
हणे इत्युच्यते । सानुबन्धकस्येदं ग्रहणम् । एवं तर्हि तदनुबन्धकस्य ग्रहणे अत-  
दनुबन्धकस्य ग्रहणं नेत्येवं पितोपि न प्राप्नोति । तत्तर्हि उपसंख्यानं कर्तव्यम् ।  
न कर्तव्यम् । पकारलोपे कृते न अनुबन्तं भवति । अत्वन्तमेव । यथैव तर्हि  
पकारलोपे कृते नातुबन्तमेवमुकारलोपे कृते नात्वन्तम् । ननु च भूतपूर्वगत्या  
भविष्यति अत्वन्तम् । यथैव तर्हि भूतपूर्वगत्यात्वन्तमेवमनुबन्तमपि । एवं तर्हि  
आश्रीयमाणे भूतपूर्वगतिः । अत्वन्तं चाश्रीयते नातुबन्तम् । न सिध्यति । इह हि  
व्याकरणे सर्वेष्वेव सानुबन्धकग्रहणेषु रूपमाश्रीयते । यत्रास्यैतद्रूपमिति । रूप-  
निर्ग्रहश्चशब्दस्य नान्तरेण लौकिकं प्रयोगम् । तस्मिंश्च लौकिके प्रयोगे सानु-  
बन्धकानां प्रयोगो नास्तीति कृत्वा द्वितीयः प्रयोग उपास्यते । कोसौ । उपदेशः ।

स्तीति नियमविधानसामर्थ्यात् प्रकरणापक्षं सर्वनामस्थानत्वं सामर्थ्यप्राप्तिसंनि-  
धानं च नपुंसकत्वमुभयमप्यविशेषादनपेक्ष्य प्रत्ययमात्रे स्त्रीपुंनपुंसकसम्बन्धिनि  
दीर्घत्वव्यावृत्तिः क्रियते इति सर्वमिष्टं सिद्धम् ॥ १२ ॥ १३ ॥

अत्वसन्तस्य चाधातोः । अत्वसन्तस्येति । सूत्रन्यासप्रदर्शनपरमिदम् । अ-  
त्वन्तविषयं तु वचनम् । अननुबन्धकग्रहणे इति । उकारस्यानुबन्धस्य सूत्रोपात्त-  
त्वात्तद्वयतिरिक्तानुबन्धाभावेनाननुबन्धकत्वमवसेयम् । भाष्यकारस्तदनुबन्धमा-  
त्राभावे ऽननुबन्धकव्यपदेशो युक्तः । इह चानुबन्ध उकारोस्तीति मत्वाह अन-  
नुबन्धकग्रहण इत्युच्यते इति । परिभाषान्तरमाश्रित्याह एवं तर्हीति । स एवा-  
नुबन्धो यस्यासौ तदनुबन्धकः । सचान्यश्चानुबन्धो यस्य सोऽतदनुबन्धकः । य-  
द्येवं क्तवतोरपि ककारानुबन्धसद्भावाद् ग्रहणं न प्राप्नोति । उच्यते । आनन्तर्य-  
लक्षणे ऽनुबन्धानुबन्धवतोः सम्बन्धेतवतुशब्दस्य ककारोनुबन्धो नत्वतुशब्दस्य ।  
मतुपि तु पकारो ऽतुपशब्दस्यानन्तर इति तेनासावनुबन्धवानिति तत्रैव दोषः ।  
पकारलोप इति । अयमत्रार्थः । पकारोनुबन्धः प्रत्ययस्य न तु तदेकदेशस्य । ततश्च  
प्रत्ययैकदेशग्रहणादव्यापार एव पूर्वोक्तयोः परिभाषयोः । श्रूयमाणश्च वर्णो रूपं  
भिन्नाद्यात् न च पकारः श्रूयते । इतरस्तु श्रूयमाणस्यैव भेदकत्वे उकारोपि लांषाश्च  
भेदकः स्यादिति मत्वाह यथैवेति । इतरस्तु भेदकत्वेनाश्रितस्य लुप्तस्यापि भूतपू-  
र्वगत्या स्मृत्युपाकृतस्य भेदकत्वं युक्तं मत्वाह भूतपूर्वगत्येति । इतरस्तु भयोरुस्तुल्यं  
भूतपूर्वत्वं मत्वाह यथैवेति । इतरो भेदकत्वेनाश्रीयमाणे भूतपूर्वगतिरुक्ता नान्य-  
त्रेति मत्वाह एवं तर्हीति । इतरस्तु यथोपलब्धिस्मरणं न्याय्यं न च मतुपः क-  
चिदप्यत्वन्तत्वमुपलब्धमिति मत्वाह न सिध्यतीति । सानुबन्धकप्रस्तावान्  
सानुबन्धकेष्वित्युक्तम् । रूपनिर्ग्रहश्चेति । रूपनिश्चय इत्यर्थः । नान्तरेण लौकिक-



उपदेशे चैतदनुवन्तं नात्वन्तम् । यदि पुनरच्छब्दं गृहीत्वा दीर्घत्वमुच्यते । नैवं शक्यम् । इहापि प्रसज्येत । जगत् । जनगत् । अर्थवद्ग्रहणे नानर्थकस्यैवमेतस्य न भविष्यति । इहापि तर्हि न प्राप्नोति । कृतवान् भुक्तवानिति । क्व तर्हि स्यात् । पचन् । यजन् । न वै न अत्रेष्यते । अनिष्टं च प्राप्नोति । इष्टं च न सिध्यति । तस्मादुपसंख्यानं कर्तव्यम् ॥

अजुञ्जनगमां सनि ॥ १६ ॥ गमेर्दीर्घत्वे इङ्ग्रहणम् \* । गमेर्दीर्घत्वे इङ्ग्रहणं कर्तव्यम् । इङो गमरिति वक्तव्यम् । इह मा भूत् । सञ्जिगंसते वत्सो मात्रेति । अग्रहणे हानादेशस्यापि दीर्घप्रसङ्गः \* । अक्रियमाणे हीङ्ग्रहणे ऽनादेशस्यापि दीर्घत्वं प्रसज्येत । सञ्जिगंसते वत्सो मात्रेति । न वा छन्दस्यनादेश्यापि दीर्घत्वदर्शनादिङ्ग्रहणानर्थक्यम् । न वा इङ्ग्रहणं कर्तव्यम् । किं कारणम् । छन्दस्यनादेशस्यापि दीर्घत्वदर्शनात् । छन्दस्यनादेशस्यापि गमेर्दीर्घत्वं दृश्यते । स्वर्गं लोकं सञ्जिगांसत् । छन्दस्यनादेशस्यापि गमेर्दीर्घत्वदर्शनादिङ्ग्रहणमनर्थकम् । यथैव तर्हि छन्दस्यनादेशस्यापि गमेर्दीर्घत्वं भवति । एवं भाषायामपि प्राप्नोति । तस्मादिङ्ग्रहणं कर्तव्यम् । न कर्तव्यम् । योगविभागः करिष्यते । अचः सनि । अजन्तानां सनि दीर्घो भवति । ततो हनिगम्योः । हनिगम्योश्च

मिति । अव्यभिचारालौकिकस्य प्रयोगस्य प्राधान्येनापादानम् । तदसम्भवे तु शास्त्रायप्रसङ्गाश्रय इत्याह तस्मिंश्चेति । उपदेशे चैतदिति । पकारे सत्यत्वन्तत्वाभावात् । अतस्त्वेकदेशं यतमाश्रित्य ययतोश्चातदर्थ इत्यत्र ग्रहणे प्राप्ते तदनुबन्धकपरिभाषया निवृत्तिः क्रियते । यदि पुनरिति । सूत्रे उकारमनुच्चार्येत्यर्थः । तत्राच्छब्दस्य केवलस्य शास्त्रेऽभावात्प्रत्ययैकदेशग्रहणं भविष्यतीति नार्थः पित उपसंख्यानं । जगदिति । द्युतंगमिजुहोतीनां द्वे चेति क्प् । गमः क्वाचिति मलोपः । जने गच्छतीति क्प्चाति क्प् । पचञ्जित । अच्छब्दो ऽत्रार्थवानित्यत्रैव दीर्घप्रसङ्गः । तस्मादव्याप्त्यातिव्याप्तिलक्षणदोषद्वयप्रसङ्गादच्छब्दं गृहीत्वा दीर्घो विधातुमशक्य इति पित उपसंख्यानं कर्तव्यमेव । अन्ये त्वसैवान्तशब्दसम्बन्धो न त्वतु नैवेति व्याचक्षाणा मनुषां ग्रहणं साधयन्ति । अपरे त्वन्तग्रहणात्सामर्थ्ये लब्धे तदन्तविधावधिकत्वाद् यथाकर्थाच्चस्तदन्तता गृह्यत इति मन्यमाना मनुषां ग्रहणं व्याचक्षते ॥ १४ ॥

अजुञ्जनगमां सनि ॥ इह बहवो गमयः । गमल्लगताविति धातुः । गौगमिर-  
बोधने सनि चेतीणादेशो गमिः । इण्वदिक इति वक्तव्यमिति इकादेशः । इङ्ग्रहेति  
इकादेशश्च । तत्राविशेषात्सर्वप्रसङ्गे सत्याह गमेर्दीर्घत्वे इति । इक इण इच्च  
गमिरेक एवादेश इङोपलक्ष्यते । तथा च भाष्यकृत्परतो वक्ष्यति । अचः स्थाने यौ  
हनिगमी इति एवं चेति गादेशस्यापि गमेरात्मनेपद इङभावे दीर्घत्वेन भाष्यमि-  
त्याहुः । सञ्जिगांसदिति । संपूर्वाद् गमः सन् । छान्दसत्वादिकभावः । लङ् । सक-



सनि दीर्घो भवति । अच इत्येव । अचः स्थाने यौ हनिगमी । अथोपधाग्रहणमनुवर्तते उवाहो न । किञ्चातः । सनि दीर्घ उपधाधिकारश्चेद् व्यञ्जनप्रतिषेधः\* । सनि दीर्घ उपधाधिकारश्चेद् व्यञ्जनस्य प्रतिषेधो वक्तव्यः । चिचीषति तुष्टूषतीत्येवमर्थम् । एवं तर्हि निवृत्तम् । अनधिकारे उक्तम्\* । किमुक्तम् । हनिगमिदीर्घत्वे ऽग्रहणमिति । नैष दोषः । उक्तमेतत् । ह्रस्वो दीर्घः प्लुत इति यत्र ब्रूयात् अच इत्येतत्त्रोपस्थितं द्रष्टव्यम् ॥

च्छ्वोः शूडनुनासिके च ॥ १९ ॥ अथ उडादिः कस्मान्न भवति । आदिष्टिद् भवतीत्यादिः प्राप्नोति । कस्य पुनरादिः । वकारस्य । अस्तु वकारस्य, का प्रतिपत्तिः । लोपो व्यावर्लीति लोपो भविष्यति । नैवं शक्यम् । ज्वरत्वरस्त्रिव्यविमवामुपधायाश्चेति द्वावूठौ स्याताम् । एवं तर्हि नैष ठिक् । कस्तर्हि ठिक् । यदि तर्हि ठिक् । धौतः पठ इति । एषधत्यूढस्त्विति वृद्धिर्न प्राप्नोति । चत्वे कृते भविष्यति । असिद्धं चत्वे तस्याभिद्धत्वात् प्राप्नोति । आश्रयात्सि-

मेकत्वात्परस्मैपदम् । बहुलं छन्दस्यमाङ्गोऽपीत्यडभावः । तस्मादिङ्ग्रहणमिति । भाषायामनादेशस्य गमेर्दीर्घनिवृत्त्यर्थमित्यर्थः । छन्दसि तु वर्णव्यत्ययेन ह्रस्वस्य दीर्घः । ये तु इङ्ग्रहणमुपलक्षणार्थमिच्छन्ति तन्मते न इणादेशस्य गमेश्छन्दसि प्रयोगः । योगविभाग इति । अचः सनीत्येकां योगः । तत्र दीर्घश्रुत्याच्परिभाषोपस्थानादजन्तस्य दीर्घे सिद्धे अज्ग्रहणमुत्तरार्थे विज्ञायते । अचः स्थाने इतिसम्भवाद् गमिरेवात्र विशेष्यते न तु हनिः सहनिर्देशाच्च भोपादानम् । चिचीषतीति । अत्र चकारस्य दीर्घः प्राप्नोति । उपधाधिकारादजन्तस्य या उपधा तस्या दीर्घ इति सूत्रार्थव्यवस्थापनात् । हनिगमिदीर्घत्वेजिति । अचश्चेत्यत्र तच्छेषपक्षे आश्रीयमाणे इहाज्ग्रहणं हनिगम्यर्थं कर्तव्यमित्यर्थः । उक्तमेतदिति । न तच्छेषो नापि तदपवादः । किं तर्हि । द्वितीया षष्ठीप्रदेशेषु प्रादुर्भाव्यते । तत्र विशेषणविशेष्यभावस्य यथेष्टत्वाद्धनिगमिभ्यामज्ग्रहणं इति सिद्धम् ॥ १६ ॥

च्छ्वोः शूडनुनासिके च ॥ अथेति । च्छ्वोरिति एकापि षष्ठीह ग्रहणकवाक्ये श्रुता प्रक्रियावाक्ये सम्बन्धिभेदाद्भिद्यते । क चित् स्थानषष्ठी । क चिदवयवषष्ठी । यथा फलिपाटिनमिमनिजनां गुक्पटिनाकिधतश्चेति भावः । अस्त्विति । रूपभेदाभावादङ्गस्य यो वकारस्तस्यानुनासिकादौ प्रत्यये परे कौ झलादौ च परत ऊठिति सूत्रार्थाश्रयणाद्वकारस्यादिरूढ भवति । लोपो भविष्यतीति । ननु नाप्राप्ते लोप आरभ्यमाण ऊड लोपस्य बाधकः प्राप्नोति । अत्र केचिदाहुः । भिन्नजातीयकत्वाद्वागमेनादेशो न बाध्यते तथा दधि ब्राह्मणेभ्यो दीयतां कम्बलः कौण्डिन्यायति दध्नः कम्बलो न बाधकः । अन्ये त्वाहुः । व्यक्तौ पदार्थे प्रतिव्यक्ति लक्षणप्रवर्तनाद् ऊठि कृते यद्वलोपलक्षणं तदकृतार्थम् । न च तस्मिन् प्राप्ते ऊडारभ्यते इति तत् प्रवर्तत एव । प्रकृते ऊठि यद्वलोपशालं तदेव बाध्यते । संसर्गिभेदाद्धि वकारो भिद्यते । द्वावूठाविति । आगमिभेदादेको वकारात् पूर्व ऊड स्यात् । अपर उपधा-



द्धत्वं भविष्यति । असत्यन्यस्मिन्नाश्रयात्सिद्धत्वं स्यात् । अस्ति चान्यो वाह ऊ-  
डिति । एषोपि ठित्करिष्यते । तत्रोभयोश्चत्वं कृते आश्रयात्सिद्धत्वं भविष्यति ।  
अथ किङ्दग्रहणमनुवर्तते उताहो न । किञ्चातः । शूद्धत्वे किङ्दधिकारश्चेव छः  
पत्वम् \* । शूद्धत्वे किङ्दधिकारश्चेच्छः पत्वं वक्तव्यम् । प्रष्टा प्रष्टुं प्रष्टव्यम् ।  
तुक्प्रसङ्गश्च \* । तुक् च प्रमज्जेत । निवृत्तेपि वै किङ्दग्रहणे ऽवश्यमत्र तुगभा-  
वार्यो यत्नः कर्तव्यः । अन्तरङ्गत्वाद्धि तुक् प्राप्नोति । छ्वोरिति तुका सह  
सन्निपातग्रहणं विज्ञायते । ननु चैवमपि अन्यस्य प्राप्नोति । सन्निपातग्रहणसाम-  
र्थ्यात्सर्वस्य भविष्यति । एवमङ्गस्य प्राप्नोति । निर्दिश्यमानस्यादेशा भवन्तीति  
एवमङ्गस्य न भविष्यति । यद्येवमुत्पुच्छयतेरप्रसयः उत्पुडिति प्राप्नोति उत्पुडिति

या इति दोषः । वृद्धिर्न प्राप्नोतीति । ठितस्तत्र निर्देशादस्य च ठित्वात् । चत्वंकृ-  
त इति । धौत इत्यत्र वकारस्योठि कृते ठकारस्य खरि चेति चत्वं क्रियते कृते चत्वं  
एत्येधत्यूट्स्वित्यत्रानुकृत इति भावः । असिद्धं चत्वंमिति । पूर्वत्रासिद्धमिति ।  
ट् ठकारान्तानुकरणे चत्वंमसिद्धमित्येत्येधत्यूट्स्वित्यत्र वाह ऊडित्यस्योठो ग्रहणम् ।  
आश्रयादिति । एत्येधत्यूट्स्वित्यत्रोठ एव कृतचत्वंस्यानुकरणनिर्देशस्तत्र चत्वंस्या-  
श्रयात्सिद्धत्वमित्यर्थः । अस्ति चान्य इति । ततस्तस्यैव सूत्रे निर्देशो युक्तः । त-  
त्रोभयोरान्न । धौत इत्यादावूठि कृते चत्वं च यद्वकारान्न रूपं यच्च वाह ऊडि-  
त्यत्र ठकारस्य जश्त्वे वानसान्नात चत्वं तयोः सामान्येनैत्येधत्यूट्स्वित्यत्र निर्देश  
इति मन्यते उभयोस्तु ठित्वे ठकारस्यैव जश्त्वे चत्वं च कृत एत्येधत्यूट्स्विति निर्-  
देशोपपादनाच्च किं चिच्चत्वंस्याश्रयात्सिद्धत्वे प्रयोजनं हृद्यते इति चिन्त्यमेतत् ।  
अथेति । स्वरितत्वप्रतिज्ञानस्य व्याख्यानाधीनत्वादनुवृत्तौ छशां ष इति छप्र-  
हणस्य लिङ्गस्य दर्शनाच्चिद्वृत्तौ दिव उदिति तपरकरणलिङ्गदर्शनाच्च प्रश्नः । शूद्धत्वे  
इति । इह किङ्दधिकारोऽकिङ्कति तृजादौ शकाराभावात् पत्वे छग्रहणं कर्तव्यम् ।  
किङ्कतस्त्वननुवृत्तौ किङ्कति चाकिङ्कति चानेन शकारो विधीयत इति पत्वविधौ  
छग्रहणं पृथङ्गं कर्तव्यं भवति । तुक्प्रसङ्गश्चेति । क्रियमाणे ऽपि पत्वविधौ छग्रहणे  
पूर्वत्रासिद्धमिति पत्वस्यासिद्धत्वात्तुक् सति प्रतृप्ति प्राप्नोतीत्यर्थः । अस्य तु  
शकारस्य सिद्धत्वात्तुग्न भवति । निवृत्तेपीति । परमपि शत्वं बाधित्वा वर्णाश्रय-  
त्वाद्दन्तरङ्गत्वात्तुक् प्राप्नोति । वर्णादाङ्गं बलीय इत्येतच्चाङ्गवर्णयोर्युगपत् प्राप्ता-  
वुपतिष्ठते इति तुकाऽश्रवणाय सतुक् निर्देशः कर्तव्य इत्यर्थः । ननु चैवमपीति ।  
नानर्थक्येऽलान्त्यविधिरिति परिभाषा प्रयोजनाभावाच्चाहता । सतुक्केन वा छकारे-  
णाङ्गविशेषणात्तदन्तविधौ सत्यङ्गस्यार्थवत्त्वादलान्त्यस्य प्रसङ्गः । सन्निपातग्रहण-  
सामर्थ्यादिति । अलान्त्यविधौ सति सतुग्निर्देशोनर्थकः स्यात् । बाङ्छतिनिवृत्त्यर्थ-  
त्वाच्चानर्थक इति चेद् वक्ष्यत एतत् यथालक्षणमप्रयुक्तइति । उत्पुच्छयतेरिति ।  
पुतं छादयतीति पुच्छन् । कर्मण्यम् । पृषोदरादित्वाद्धातूपपदयोऽपिलोपः । पुच्छमु-  
दस्यतीति णिङ् । किप् । सतकारस्यच्छकारस्य शकारे कृते पत्वे जश्त्वे च उत्पु-  
डिति भवति । यदा तु केवलः छः स्थानी तदा ह्रस्व शकारे कृते तस्य च संयोगा-



चेष्यते । तथा वाञ्छतेरप्रत्ययः । वान् वांशौ वांश इति न सिध्यति । यथालक्ष-  
णमप्रयुक्ते । तत्र त्वेतावान् विशेषः । अनुवर्तमाने किङ्दग्रहणे छः षत्वं वक्तव्यम् ।  
तत्र चापि सन्निपातग्रहणं विज्ञेयम् । निवृत्ते दिव ऊङ्भावः \* । अथ निवृत्तः  
दिव ऊङ्भावः प्राप्नोति । द्युभ्यां द्युभिः । अस्तु । कथं द्युभ्यां द्युभिरिति ।  
ऊठि कृते दिव उदित्युत्वं भविष्यति । न भविष्यति । आन्तर्यतो दीर्घः प्राप्नो-  
ति तदर्थं तपरः क्रियते । क्व पुनः किङ्दग्रहणं प्रकृतम् । अनुनासिकस्य  
क्विञ्जलोः किञ्जतीति । यदि तदनुवर्तते; अञ्जनगमां सनि क्विञ्जलोश्चेति क्विञ्ज-  
लोरापि दीर्घत्वं प्राप्नोति । झलि तावद् न दोषः । सनमत्र झल्ग्रहणेन विशेषयि-  
ष्यामः सनि झलादाविति । क्वावप्याचार्यप्रवृत्तिर्ज्ञापयति नानेन क्वौ दीर्घो  
भवतीति । यदयं क्विञ्जचिप्रच्छयायतस्तुकटप्रूजुश्रीणां दीर्घो ऽसम्प्रसारणं चेति  
दीर्घत्वं शास्ति । इति श्रीमद्भगवत्पतञ्जलिधिरचिते व्याकरणमहाभाष्ये षष्ठा-  
ध्यायस्य चतुर्थे पादे प्रथममाह्निकम् ॥

असिद्धवदत्राभात् ॥ २२ ॥ असिद्धवचनं किमर्थम् । असिद्धवचने  
उक्तम् \* । किमुक्तम् । तत्र तावदुक्तम् । षत्वतुकोरसिद्धवचनमादेशलक्षणप्रति-

स्तराद् लोपे तकारस्य श्रवणं सिध्यति । तथेति । तकारसहितस्य च्छस्य स्थामिना  
निर्देशेन केवलस्य शकारो न प्राप्नोति । यथालक्षणमिति । उत्पुडिति वाञ्छाविति  
चास्तिवत्यर्थः । अथ वा ऽप्रयुक्तेन किञ्चिल्लक्षणं प्रवर्तते । प्रयुक्तानामन्वाख्यानार-  
म्भात् । दिवऊङ्भावः प्राप्नोतीति । ऊठोऽवकाशः, स्यूतः स्यूतवानिति । उत्त्वस्याव-  
काशः, विमलस्य अहरिति । द्युभ्यामित्यादौ तु परत्वादुद्ग्रसङ्गः । उत्त्वं भविष्यती-  
ति । पुनः प्रसङ्गविज्ञानादेकदेशविकृतस्यानन्यत्वात् । दीर्घः प्राप्नोतीति । भाव्यमा-  
नोप्युकारः सवर्णान् गृह्णातीति ऋत उदिति तपरत्वेन ज्ञापनात् । तदर्थमिति ।  
दीर्घस्यापि मात्रिको यथा स्यादिति तपरत्वं कृतम् । किमुच्यते एतावान् विशेषः  
इति । यावता दिवादीनां यङ्लुगन्तानां तिवादिषु भेदो भवति । ऊठि सति देशो-  
तीति भवति । असति तु द्वेदेनीति । नैष दोषः । छन्दसो यङ्लुक् । नचैते प्रयोगा-  
दछन्दसि दृश्यन्ते । भाषायां तु हुश्नुवोः सार्वधातुक इति अत्र हुश्नुग्रहणाज्ज्ञाप-  
कात् क चिदेव यङ् लुग्भवति न सर्वत्र । अन्यथा यङो ऽचि चेत्तत्र च्छन्दोग्रहणा-  
नुवृत्तिरनर्थिकैव स्यादिति भाष्यकारस्य दर्शनम् । क पुनरिति । किङ्दग्रहणानुवृ-  
त्तावन्यस्यापि तद्योगनिर्दिष्टस्यानुवृत्तिप्रसङ्गं मत्वा पृच्छति सनि झलादाविति ।  
तेनेणिगादेशस्य गमेरजादौ सनि दीर्घो न भवति जिगामिषतीति अधिजिगामिष-  
तीति । यदयमिति । वाक्यकारो वच्यादिष्वजन्तानां दीर्घत्वं शास्ति । तेन ज्ञापयति  
मण्डूकप्लुत्यादिभिर्न्यायैरिहैव किङ्दग्रहणं सम्बध्यते न पूर्वत्रेत्यर्थः १९ । इति कैय-  
टकृते भाष्यप्रदीपे षष्ठाध्यायस्य चतुर्थे पादे प्रथममाह्निकम् ॥

असिद्धवत् ॥ इह क चिदुपमानोपमेययोरभेदं विवक्षित्वा सामानाधिकरण्यात्



षेधार्थमुत्सर्गलक्षणभावार्थं चेति । इहाप्यसिद्धवचनमादेशलक्षणप्रतिषेधार्थमुत्सर्ग-  
लक्षणभावार्थं च । तत्रादेशलक्षणप्रतिषेधार्थं तावत् । आगहि । जहि । गतं गत-  
वानिति । अनुनासिकलोपे जभावे च कृते अतो लोपः अतो हेरिति च प्राप्नो-  
ति । असिद्धत्वान्न भवति । उत्सर्गलक्षणभावार्थं च । एधि शाधीति । अस्तिशा-  
स्त्योरेत्वशाभावयोः कृतयोः झल्लक्षणं धित्वं न प्राप्नोति । असिद्धत्वाद्भवति ।  
अथात्रग्रहणं किमर्थम् । अत्रग्रहणं विषयार्थम् \* । विषयः प्रतिनिर्दिश्यते । अ-  
त्रैतस्मिन्नाभाच्छास्त्रे आभाच्छास्त्रमसिद्धं यथा स्यात् । इह मा भूत् । अभाजि,  
रागः, उपवर्हणमिति । कानि पुनरस्य योगस्य प्रयोजनानि । प्रयोजनं शैत्वं

निर्देशः क्रियते ऽयं ब्रह्मदत्त इति । शास्त्रोपि पञ्चतुकोरसिद्धः । लिट् कित् । गोतो-  
णिदिति च । तत्र सामर्थ्यादतिदेशप्रतिपत्तिः । क चित्तु प्रतिपत्तिलाघवाय भेदो  
पक्रमे वतिना निर्देशः क्रियते ब्रह्मदत्तवदयमिति । इहापि असिद्धवदत्राभादिति ।  
अन्ये त्वाहुः । स्वाश्रयमपि यथा स्यादित्येवमर्थे वत्करणम् । तेन देभतुरित्यत्र  
स्वाश्रयैकहलमध्यगताश्रयावेत्वाभ्यासलोपो भवत इति । एतदपरे न मृष्यन्ति ।  
सत्यमिति वा वनावतिदेशोऽर्थातिदेशिकाविरुद्धस्वाश्रयकार्यानिवृत्तिः सिद्धत्वा-  
सिद्धत्वयोर्विरोधात्कथं वतिना सिद्धत्वस्य प्रापणम् । कथं वा सिद्धत्वासिद्धयो-  
र्विषयविभागो लभ्यते । स्थानिदित्यादौ तु वतिमन्तरणं संज्ञा स्यादिति वत्करण-  
मतिदेशं गमयत् स्वाश्रयप्राप्त्यर्थो विज्ञायते । असोरलोप इति तपरकरणात् कचि-  
रसिद्धत्वं शक्यमनुमातुम् । अन्यथा आस्तामासन्नित्यादावाटोसिद्धत्वाल्लोपाप्रस-  
ङ्गात् किं तपरत्वेन । असिद्धवचनं किमर्थमिति । इह शास्त्रस्य कार्यार्थत्वात्कार्यस्य  
प्राधान्यादसिद्धत्वेन भाष्यम् । तदसिद्धावपि स्थानिना निवृत्तत्वात्तल्लक्षणं कार्यं न  
प्राप्नोतीत्यव्याप्तिं मत्वा प्रश्नः । इतरो व्यापकत्वाच्छास्त्रासिद्धत्वं प्रदेशान्तरे एवं  
स्थापितं मन्यमान आह । असिद्धवचने उक्तमिति । उत्सर्गशब्देन सामान्यविषयत्व-  
साधर्म्यात् स्थान्याभधीयते । आगहीति । शपो बहुलं छन्दसीति लुक् । जहीति ।  
हन्तेर्जः । गतमिति । अवयवलोपिनामतां लोपो नास्तीत्येतत्परिभाषार्थमुपदेशग्रह-  
णानुवृत्त्या भाष्यकारः सम्पादयिष्यति । एधीति । परत्वान्नित्यत्वाच्च पूर्वमेत्वम् ।  
शाधीत्यत्रापि नित्यत्वात् पूर्वं शाभावो ऽल्लिङ्गित्वाच्च धित्वे नास्ति स्थानिवद्भावः ।  
अथात्रग्रहणमिति । यथाङ्गस्येत्यादयोधिकारा अवध्युपादानमन्तरेणापि व्याख्या-  
नाद्विशिष्टावधयो विज्ञायन्ते तथासिद्धवदधिकारोप्याभाद्विज्ञायते । तत्राभा-  
दग्रहणस्य विषयावधारणार्थत्वादत्रग्रहणं न कर्तव्यमित्यर्थः । अत्रग्रहणं विषयार्थ-  
मिति । विशिष्टो यो विषयः समानलक्षणस्तन्निर्देशार्थम् । तेन समानाश्रयमसिद्धम् ।  
व्याश्रयं तु सिद्धमित्येषोर्थो वार्तिककारस्याभिमतः । भाष्यकारो ऽप्यमुमेवार्थमत्र-  
ग्रहणस्य परस्तात् स्थापयिष्यति । सम्प्रति त्वाभादग्रहणमधिकारस्य प्रतिपत्तिला-  
घवायवध्युपादानार्थं मत्वासिद्धवद्भावस्याभाच्छास्त्रमेव विषयो ऽत्रग्रहणेन निर्दि-  
श्यत इति व्याचष्टे । अभाजि राग इति । भङ्गे च चिणि । रङ्गे च । घञि च भावक-  
रणयोरिति नलोपो ऽत उपधाया इति वृद्धौ कर्तव्यायां नासिद्धो भवति । उपवर्हण-



धित्वे \* । शाभाव एत्वं च धित्वे प्रयोजनम् । एधि शाधीति । अस्तिशास्योरे-  
 त्वशाभावयोः कृतयोर्झल्लक्षणं धित्वं न प्राप्नोति । असिद्धत्वाद्भवति । शाभाव-  
 स्तावन्न प्रयोजयति । एवं वक्ष्यामि । शाम् हौ शाहाविति । यत्वभूतः सकारः  
 तत्र सात् धित्वं धि चेति सकारस्य लोपः । अथ वा आहाविति वक्ष्यामि । एव-  
 मपि सकारस्य प्राप्नोति । उपधाया इति वर्तते । तत्रोपधाया आत्वे कृते सात्  
 धित्वं धि चेति सकारलोपः । अथ वा नहाविति वक्ष्यामि । यत्रैत्वप्रतिषेधे सात्  
 धित्वं धि चेति सकारलोपः । एत्वमपि लोपापवादो विज्ञास्यते । न च सकारस्य  
 लोपः प्राप्नोति । करोतेर्हिलोप उत्त्वे प्रयोजनम् \* । कुर्वित्त्र हिलोपे कृते सार्व-  
 धातुके परे उकार इत्युत्वं न प्राप्नोति । असिद्धत्वाद्भवति । एतदपि नास्ति प्र-  
 योजनम् । वक्ष्यति तत्र सार्वधातुकग्रहणस्य प्रयोजनम् । सार्वधातुके भूतपूर्वमात्रे  
 यथा स्यादुत्त्वम् । तास्तिलोपेण्यणादेशा अडाड्विधौ \* । तलोपो ऽस्तिलोप  
 इणश्च यणादेशोऽडाड्विधौ प्रयोजनम् । अकारि ऐहि इति । तलोपे कृते  
 लुङीति अडाटौ न प्राप्नुतः । असिद्धत्वाद्भवतः । अस्तिलोप इणश्च यणादेशः  
 प्रयोजनम् । आसन् । आयन् । इणस्योर्यणलोपयोः कृतयोरनजादित्वादाद् न  
 प्राप्नोति । असिद्धत्वाद्भवति । अस्तिलोपस्तावन्न प्रयोजयति । आचार्यप्रवृत्ति-  
 र्नापियति लोपादद् बलीयानिति । यदयं इनसोरल्लोप इति तपरकरणं करोति ।  
 इण्यणादेशश्चापि न प्रयोजयति । यणादेशे योगविभागः करिष्यते । इणो यण्  
 भवतीति । ततः एरनेकाचः इणो यण् भवतीति । ततः । असंयोगपूर्वस्य । असं-  
 योगपूर्वस्य यणभवति । एरनेकाच इत्येव । सर्वेषामेष परिहारः उपदेश इति वर्त

मिति । बृहिवृद्धावित्यस्य बृहेरुच्यनिटीति नलोपो गुणे सिद्धो भवति । कानि पुन-  
 रिति । अन्यथा सिद्धिं मत्वा पृच्छति शास्त्रं ह्यविति । इहेत्वबाधनाय शासिरेवादे-  
 शः शासो विधीयते । ततो झलन्तत्वात्सिद्धं धित्वमित्यर्थः । धि चेति सकारस्य  
 लोप इति । धिसकारे सिचो लोप इति नाश्रयते । चकाधीत्येवं भवतीति निर्णय-  
 ते । एत्वमपीति । इनसोरल्लोप इत्यस्य लोपस्यापवादोऽकारस्य स्थाने एत्वं विधी-  
 यते । इनसोरल्लोप इत्यस्य विपर्ययस्यानुवर्तनात्तेन लोपविषय एत्वं भवतीत्यर्थः  
 सम्पद्यते तदाह न च सकारस्येति । कुर्विति । क उहि इति स्थिते हिलुकः पर-  
 त्वात् प्राग् गुणः उत्वाच्च प्राङ्नित्यत्वाच्च लुक तत् उत्वं न प्राप्नोति । असिद्धत्वात्  
 हिलुको भवति । तलोपे कृते इति । नित्यत्वात् । यद्यमिति । तपरकरणस्य प्रयोज-  
 नमास्तामासन्नित्यादावपि कृते घाणादाङ् बलीय इत्येकादेशं बाधित्वा मा भूदाका-  
 रस्य लोप इति । यदि प्राग्लोपः स्यात्ततो इनजादित्वादाटो भावात्तलोपानवृत्तये  
 तपरत्वं न कर्तव्यं स्यादित्यर्थः । एरनेकाच इति । आटमन्तरेणानेकाजिण् न भवतीति  
 पूर्वमाह भवतीत्यनुमीयते । इत्युदीत्यादौ योगविभागमन्तरेण यणः सिद्धत्वाद्वा-



ते । तत्रोपदेशावस्थायामेवाडाटौ भवतः । अथार्धधातुक इति वर्तते । अथ वा लु-  
 ङ्लङ्लृङ्क्ष्वङिति द्विलकारको निर्देशः लुङादिषु लकारादिष्विति । सर्वथा ऐ-  
 ष्यत औप्यत इति न सिध्यति । वक्ष्येतदजादीनामटा सिद्धमिति । अनुना-  
 सिकलोपो हिलोपाऽल्लोपयोजभावश्च \* । अनुनासिकलोपां हिलोपाल्लोपयोज-  
 भावश्च प्रयोजनम् । आगहि । जहि । गतः । गतवानिति । अनुनासिकलोपे कृते  
 जभावे च कृते अतो हेरतो लोप इति च लोपः प्राप्नोति । असिद्धत्वान्न भवति ।  
 अनुनासिकलोपस्तावन्न प्रयोजयति । अल्लोप उपदेश इति वर्तते । यद्युपदेश इति  
 वर्तते । धिनुतः । कृणुतः । अत्र न प्राप्नोति । नैष दोषः नोपदेशग्रहणेन प्रकृतिर-  
 भिसंबध्यते । किं तर्हि आर्द्धधातुकमभिसंबध्यते । आर्धधातुकोपदेशकाले यदका-  
 रान्तमिति । जभावश्चापि न प्रयोजयति । हिलोपे योगविभागः करिष्यते । अतो हेः ।  
 तत उत्थेति । हेर्लुग्भवतीति । ततः प्रत्ययात् । प्रत्ययादित्युभयोः शेषः । अथ किम-  
 र्थमनुनासिकलोपो हिलोपाल्लोपयोजभावश्चेत्युच्यते । न अनुनासिकलोपजभावौ  
 अलोपहिलोपयोरित्येवोच्येत । संख्यातानुदेशो मा भूदिति । अनुनासिकलोपो  
 हिलोपेपि प्रयोजयति । मण्डूकिताभिरागहि । रोहिदश्व इहागहि । मरुद्भिरग्न आगहि ।  
 संप्रसारणमवर्णलोपे प्रयोजनम् \* । मघोनः पश्य । मघोना । मघोने । संप्रसारणे

इविध्यर्थमेव योगविभागो विज्ञायते तेन नित्योपि यणादेशोऽकृत आटि न भवति ।  
 तत्रोपदेशावस्थायामिति । अन्तरङ्गानपि विधीन् बाधित्वा लुङाद्युपदेश एवाडाटौ  
 भवत इत्यर्थः । अथवेति । आर्धधातुकप्रहणानुवृत्तिसामर्थ्यादकृतेषु लुङादेशेषु  
 लावस्थायां लङ्घार्धधातुकसंज्ञायामडाटौ भवत इत्यर्थः । सर्वथेति । त्रिष्वपि परि-  
 हारेषु यजादीनां लावस्थायां संप्रसारणाभावादनजादित्वादाटोऽभावादद् प्राप्नोती-  
 त्यर्थः । अटसिद्धमिति । आटश्चेति यत् सूत्रं तदटश्चेति क्रियते । अचीत्यधिकाराच्च  
 हलि वृद्धभावः । कथमायज्ञासन्निति । यावतेणस्त्योर्यणलोपयोः कृतयोर्वृद्धिर्नास्ति ।  
 अन्तरङ्गत्वाद्वृद्धिर्भाविष्यतीत्यदोषः । नानाश्रयत्वाच्च वार्णादाङ्गं बलीय इति  
 नास्ति । कृतायां वृद्धावासन्निति तपरकरणादाकारलोपाभावः । इणोपि वृद्धैकारस्य  
 यण् न भविष्यतीति इणो यण् परिति योगविभागात् इकारान्तस्येणो यण्विधाना-  
 त्त्वादभावाच्च यादेशे कृते आयन्निति भविष्यति । आर्धधातुकोपदेश इति । आर्ध-  
 धातुकोपदेशकाले यदकारान्तमङ्गं तस्यार्धधातुके परतो लोप इति सूत्रार्थः । तत्र  
 धिन्विक्कण्योरचेति उपप्रत्ययसन्नियोगेनाकारस्य विधानादकारान्तत्वं धिन्विक्क-  
 ण्योरार्धधातुकोपदेशे भवतीति सिद्ध्यत्यल्लोपस्तस्य च परनिमित्तत्वात् स्थानिव-  
 ज्ञावादिनुत इत्यादौ गुणाभावः । प्रत्ययादित्युभयोः शेष इति । समुदायापेक्षणात् ।  
 असंयोगपूर्वादित्यत्र तु भेदेनापेक्षणादानन्तर्यादुत इति सम्बध्यते तत्त्वत इति ।  
 संख्यातानुदेशो मा भूदिति । यद्यपि प्रयोजनाख्यानपरत्वाद्वाक्यस्य यथासंख्याभा-  
 वस्तथापि क्रमस्यान्यत्र व्यवसाहेकतत्त्वदर्शनादिहापि तदाशङ्का इत्यादिति तन्निराक-



कृते यस्येति लोपः प्राप्नोति । असिद्धत्वान्न भवति । नैतदस्ति प्रयोजनम् । वक्ष्य-  
सेतत् । मघवनशब्दोऽव्युत्पन्नं प्रातिपदिकमिति । रेभावे आल्लोपे प्रयोजनम् ॥  
किंस्विद् गर्भं प्रथमं दध्न आपः । रेभावे कृते आतो लोप इटि चेसाकारलोपो न  
प्राप्नोति । असिद्धत्वाद्भवति । एतदपि नास्ति प्रयोजनम् । छान्दसो रेभाव इति ।  
लिट् च छन्दसि सार्वधातुकमपि भवति । तत्र सार्वधातुकमपिद् छिद्भवति इति  
छित्तवं अनाभ्यस्तयोरात् इसाकारलोपो भवति । यदि तर्हि अयं योगो नास्ति ।  
उत्तु कृजः कथमोर्विनिवृत्तौ । इह कुर्वः । कुर्मः । कुर्यादिति । उकारलोपे कृते  
सार्वधातुके परे उकारे इति उत्वं न प्राप्नोति । णेरपि चेष्टि कथं हि निवृत्तिः ।  
इह च कारयतेः कारिष्यते । णेरनिटीति णिलोपो न प्राप्नोति । अमुवतस्तव यो-  
गमिमं स्यात् लुक् च चिणो नु कथं न तरस्य । इह चाकारितराम् अहारितरा-  
मिति चिणउत्तरस्य तरस्य लुक् कथं न स्यात् । चं भगवान्कृतवांस्तु तदर्थं तेन  
भवेदिटि णेर्विनिवृत्तिः । इह स्यसिचूमीयुद्नासिषु भावकर्मणोरुपदेशेज्जनग्रहदशां  
वा चिण्वदिट् च । किञ्च णिलोपश्च । म्वोरपि ये च तथाप्यनुवृत्तौ । इहापि

रणायेव निर्देशः कृतः । आगहीति । अत्रापि प्रत्ययादित्यस्योभयोः शेषत्वाद्धलुग-  
भावाः सिद्ध्यति । मघाने इति । मघमस्यास्तीति छन्दसीवनिपौ चेति घनिप् । अ-  
सिद्धं बहिरङ्गमन्तरङ्ग इति परिभाषया सम्प्रसारणस्यासिद्धत्वं नास्ति । एषा हि  
परिभाषा बाह ऊडित्यत्र ज्ञापितत्वादाभाच्छास्त्रीया । तस्यां प्रवर्तमानायामकार-  
लोपसम्प्रसारणयोरसिद्धत्वादनन्तरङ्गबहिरङ्गयोर्युगपदनुपस्थानाज्जानन्तर्यं इति  
प्रतिषेधाद्वा । अव्युत्पन्नमिति । ततश्च तद्धिते विधीयमानोकारलोपो न भवति ।  
व्याश्रयत्वादसिद्धत्वमपि न स्यादित्यव्युत्पत्तिपक्ष एवाश्रयणीयः । रेभावे कृते इति ।  
नित्यत्वात् । लिट् चेति । सार्वधातुके शप्श्लौ द्विवचनेऽघोरिति इत्वाविधेयादाका-  
रलोपः । वार्तिककारोक्तेषु प्रयोजनेषु प्रत्याख्यातेषु श्लोकवार्तिककारोक्तप्रयोजनो-  
पक्षपः । उत्तु कृज इति । सार्वधातुके पर इति । अथ सार्वधातुके एव परतः कस्मा-  
दुत्वं न क्रियते । नैवं शक्यम् । उकारलोप एव सत्युत्वं स्यात् । कुरुन इत्यादौ तु  
विकरणेन व्यवधानात् न स्यात् । कुर्व इत्यादावपि स्थानिवद्भावाद् व्यवधानमिति  
केचन । घचनादीदृशं व्यवधानमाश्रीयते । ननु च सार्वधातुकपर उकारइत्याश्रीय-  
माणे नित्यत्वात् कृतेऽप्युकारलोपे तल्लोपस्य स्थानिवद्भावादुत्वं भविष्यति । अत्र हि  
परत्वाद् गुणे कृते उकारलोपः । ततश्चानादिष्ठादचः पूर्वस्य विधावस्त्येव स्थानिव-  
द्भावः । प्रत्ययलक्षणं तु वर्णाश्रयत्वान्मा भूत् । एवं तर्हि परिहारान्तरस्य वक्ष्यमाण-  
त्वात् स्थानिवत्त्वं भाष्यकारेण नाश्रितम् । अथ वा नित्यत्वात् पूर्वमुकारलोपः  
पश्चाद् गुणः कृते ह्युकारलोपे प्रत्ययलक्षणमिति गुणेन भाष्यम् । ततो लक्षणान्तरेण  
प्राप्नुवन् विधिरनित्य इति गुणस्यानित्यत्वम् । ततश्चादिष्ठादचः पूर्वोकार इति त-  
द्विधौ नास्ति स्थानिवद्भावः । ननु व्याश्रयत्वादुकारलोपस्यासिद्धत्वं न प्राप्नोति ।  
उवोरुकारलोपविधानात् । सार्वधातुके परत उत्त्वविधानात् । नैतदस्ति मकारव-



कुर्वः । कुरीः । कुर्यादिति । स्त्रोर्ये चेति । एतदप्यनुवर्तिष्यते । चिण् लुकि च  
 किङ्त एव हि लुक् स्यात् । चिण्लुक्पि हि प्रकृतं किङ्दुग्रहणमनुवर्तते । क्व  
 प्रकृतम् । गमहनजनखनघसां लोपः किङ्खनङीति । तद्वै सप्तमीनिर्दिष्टं षष्ठीनिर्दि-  
 ष्टेन चेहार्थः । चिण् इषेषा पञ्चमी किङ्तीति सप्तम्याः षष्ठीं प्रकल्पयिष्यति  
 तस्मादित्युत्तरस्येति । उचु कृजः कथमोर्विनिवृत्तौ णेरपि चेष्टि कथं विनिवृत्तिः ।  
 अमुवतस्तत्र योगमिमं स्याल्लुक् च चिणो नु कथं न तरस्य ॥ १ ॥ चं भगवान्  
 कृतमांस्तु तदर्थं तेन भवेदिष्टि णेर्विनिवृत्तिः । स्त्रोरपि ये च तथाप्यनुवृत्तौ  
 चिण्लुकि च किङ्त एव हि लुक् स्यात् \* ॥ २ ॥ आरभ्यमाणेप्येतस्मिन् योगे  
 सिद्धं वसुमम्प्रसारणमज्जिधौ \* । आरभ्यमाणेप्येतस्मिन् योगे वसोः सम्प्रसार-  
 णमज्जिधौ सिद्धं वक्तव्यम् । किं प्रयोजनम् । पपुषः पश्य । तस्थुषः पश्य ।  
 निन्युषः पश्य । चिच्युषः पश्य । लुलुवुषः पश्य । युयुवुषः पश्य इति । वसोः  
 सम्प्रसारणे कृते अचीसाकारलोपादीनि यथा स्युरिति । किं पुनः कारणं न  
 सिध्यन्ति । बहिरङ्गलक्षणत्वादसिद्धत्वाच्च । बहिरङ्गलक्षणं चैव हि वसुसम्प्रसा-  
 रणमसिद्धं च । आत्वं यलोपाललोपयोः पशुषो न वाजान् चाखायिता चाखा-  
 यितुम् \* । आत्वं यलोपाललोपयोः सिद्धं वक्तव्यम् । किं प्रयोजनम् । पशुषो  
 न वाजान् । पशुष इत्यात्वस्यासिद्धत्वाद् आतो धातोरिखाकारलोपो न प्राप्नोति ।  
 चाखायिता चाखायितुमिति । आत्वस्यासिद्धत्वाद् यस्य हल इति यलोपः प्रा-

कारादौ प्रत्यये उकारलोपविधानादस्येव समानाश्रयत्वम् । कारिष्यत इति । प्रकृ-  
 तिप्रत्ययाश्रयत्वादिणिणलोपयोः समानाश्रयत्वम् । चं भगवानित्यादिना प्रयोजन-  
 निराकरणम् । इट् चेति । चकारेण णिलोपो विधीयत इत्यर्थः । स्त्रोरिति । अत  
 उत्सार्वधातुके इत्यत्र स्त्रोर्ये चेत्यनुवर्तनात् कृते उकारलोपे अत उत्वं भविष्यती-  
 त्यर्थः । मकारादिभिश्च वाक्यभेदेन सार्वधातुकस्य विशेषणात् कुर्म इत्यादाद्युत्था-  
 भावः । आरभ्यमाणेपीति । अनेकपरिहाराश्रयणे प्रतिपत्तिगौरवं मा भूदित्येवमर्थ-  
 मारभ्यमाणे इत्यर्थः । पपुष इति । ननु चान्तरङ्गत्वादिटा भाव्यम् । न च सम्प्रसा-  
 रणे कृतेपीटानिवृत्तिः । निमित्तापाये नैमित्तिकस्याप्यपाय इत्यस्याः परिभाषाया  
 भाष्यकारेणानाश्रयणात्तथा च चावित्यत्रोक्तमिहाप्ये चो प्रत्यङ्गस्य प्रतिषेधमार-  
 भन्ते । तदिहापि साध्यमित्यकारस्य निवृत्तावपि यणाद्यादेशानिवर्तनाच्चैतदुक्तम् ।  
 तथा च छ्वोरित्यत्रोक्तमवश्यमत्र तुगभावार्थो यत्नः कर्तव्योन्तरङ्गत्वाच्चितुक्प्रा-  
 तिरिति । कृतेपि शकारे कृतस्य तुको निवृत्ति मत्वा चैतदुक्तम् । एवं तर्हि नित्यश-  
 ब्ददर्शने प्रविभज्यावयवेषु कल्प्यमानेष्वन्तरङ्गबहिरङ्गभावो नास्तीति पपा वस्  
 जस इति स्थिते नित्यत्वादित् बाधित्वा सम्प्रसारणं भवत्यद्विधात्वाच्च स्थानिध-  
 र्वाभावादितोऽप्रसङ्गः । अथ वा सम्प्रसारणं तदाश्रयं च बलीयो भवतीति भग्न



प्नोति । समानाश्रयत्वात्सिद्धम् । समानाश्रयमसिद्धं भवति । व्याश्रयं चैतत् ।  
 इह तावत् । पपुषः पश्य । तस्थुषः पश्य । निन्युषः पश्य । चिच्युषः पश्य ।  
 युयुवुषः पश्य । लुलुवुषः पश्येति । वसावाकारलोपादीनि वस्वन्तस्य विभक्तौ  
 सम्प्रसारणम् । पशुष इति । तिष्ठे आत्वं विदन्तस्य विभक्तावाकारलोपः । चा-  
 खायिता चाखायितुमिति । यङ्धात्वं यङन्तस्य चार्द्धधातुके लोप इति । किं  
 वक्तव्यमेतत् । नहि । कथमनुच्यमानं गंस्यते । अत्रग्रहणमामर्थात् । ननु चा-  
 न्यदत्रग्रहणस्य प्रयोजनमुक्तम् । किमुक्तम् । अत्रग्रहणं विषयार्थमिति । अधि-  
 कारादप्येतत्सिद्धमिति । इह पपुषः । चिच्युषः । लुलुवुषः । द्वौ हेतू व्यपदिष्टौ ।  
 बहिरङ्गलक्षणमसिद्धत्वं चेति । तत्र भवेदसिद्धत्वं प्रत्युक्तम् । बहिरङ्गलक्षणं तु  
 नैव प्रत्युक्तम् । नैष दोषः । बहिरङ्गमन्तरङ्गमिति च प्रतिद्वन्द्विभाविनावेतावर्थौ ।  
 कथम् । सत्यन्तरङ्गे बहिरङ्गं सति च बहिरङ्गेन्तरङ्गम् । न चात्रान्तरङ्गबहिरङ्गयो-  
 र्युगपत्समवस्थानमस्ति । नानाभिनिर्वृत्ते बहिरङ्गे अन्तरङ्गं प्राप्नोति । तत्र निमि-  
 त्तमेव बहिरङ्गमन्तरङ्गस्य ह्रस्वलोपाललोपाश्चायादेशे ल्यपि सिद्धा वक्तव्याः ।

विषये पूर्वमिदं न प्रवर्तते । पशुष इति । पशुं सनोतीति जनसनेति विट् । विड्वनो-  
 रित्यात्वं तस्यासिद्धत्वादातो धातोरित्याकारलोपाप्रसङ्गः । लक्षणप्रतिपक्षोक्तपरि-  
 भाषा त्वाल्लोपेनाश्रीयते अव्याप्तिप्रसङ्गात् । चाखायितेति । खनतेर्याङि द्विवचना-  
 त्परत्वाद्ये विभाषेत्यात्वे द्विवचने च तृचि रूपम् । अधिकारादपीति । ततश्चाभाद-  
 ग्रहणं विषयार्थमत्रग्रहणं तु समानाश्रयत्वप्रतिपत्तिसिद्धयर्थं सम्पद्यते । असिद्धत्वं  
 प्रयुक्तमिति । समानाश्रयत्वपङ्क्तिग्राहत् । बहिरङ्गलक्षणं त्विति । यद्यपि नाजानन्तर्यं  
 इत्ययमत्र निषेधोऽवतरति तथापि परिभाषायाः कारणाभावात्प्रसङ्ग एव नास्तीति  
 प्रतिपादयितुमुपन्यासः । प्रतिद्वन्द्विभाविनाविति । नहि वस्वन्तरानपेक्षमन्तरङ्गं  
 बहिरङ्गं वा स्वभावसिद्धं किञ्चिदस्ति । परस्परापेक्षया युगपत्प्राप्तौ तयोरवस्था-  
 नात् । यथा स्योन इत्यत्र यण्गुणयोः । पपुष इत्यादौ तु युगपत्प्राप्तिर्नास्ति । सम्प्र-  
 सारणप्राप्तिकाले आल्लोपादीनां निमित्ताभावादप्रसङ्गः । आल्लोपप्राप्तिकाले च  
 निर्वृत्तं सम्प्रसारणं ततश्च निमित्तमेवाल्लोपादीनां सम्प्रसारणमिति नास्ति परि-  
 भाषोपस्थानमित्यर्थः । तद्येवं पञ्चाशेदमित्यादावपि नाकृते आदुगुणे एत पे इत्यैत्वं  
 प्राप्नोतीति निमित्तनिमित्तिभावात्परिभाषाया अनुपस्थानप्रसङ्गः । एवं तर्ह्यन्यथा  
 व्याख्यायते । असिद्धं बहिरङ्गमन्तरङ्ग इत्येषा परिभाषा चाह ऊडित्यत्र ज्ञापितेत्या-  
 भाच्छास्त्रीया । अथ वा विप्रतिषेधे परं कार्यमित्यत्रोपसंख्यातापि संज्ञापरिभाषाणां  
 कार्यकालत्वाद्बसुसम्प्रसारणदेशत्वादाभाच्छास्त्रीया । आभाच्छास्त्रीयेवाल्लोपादिषु  
 कर्तव्येषु असिद्धेति न प्रवर्तते । तदप्रवृत्तौ चाल्लोपादीनि भवन्तीति वाक्यार्थः ।  
 पदान्यास्मिन्नर्थे योज्यन्ते । सत्यन्तरङ्ग इति । बुद्ध्यापेक्षित इत्यर्थः । तत्र निमित्तमे-  
 वेति । परिभाषाया असिद्धत्वादप्रवृत्ताविति भावः । बसुसम्प्रसारणं चैकं परिभा-  
 षाया आल्लोपादीनां चाश्रय इति समानाश्रयत्वाद्भवत्यसिद्धत्वं परिभाषायाः ।



प्रशमय्य गतः । प्रतमय्य गतः । प्रवेभिदय्य गतः । प्रचेच्छिदय्य गतः । प्रस्त-  
नय्य गतः । ह्रस्वलोपाल्लोपानामसिद्धत्वात् ल्यपि लघुपूर्वादित्ययादेशो न  
प्राप्नोति । अत्राप्येष परिहारः । समानाश्रयवचनात्सिद्धमिति । कथम् । णावेते  
विधयः । णेर्यप्ययादेशः । वुग्युटावुवङ्ग्यणौ सिद्धौ वक्तव्यौ \* । बभूवतुः ।  
बभूवुः । वुको ऽसिद्धत्वादुवङ्गादेशः प्राप्नोति । उपदिदीये । उपदिदीयाते ।  
पुटोऽसिद्धत्वाद्यणादेशः प्राप्नोति । वुकस्तावन्न वक्तव्यम् । वुकं न वक्ष्यामि ।  
भुवो लुङ्लिटोरुदुपधाया इति । अत्रोवङ्गादेशे कृते या उपधा तस्या उत्वं भवि-  
ष्यति । एवमपि कुतो नु खल्वेतत् । उवङ्गादेशे कृते या उपधा तस्या उत्वं भवि-  
ष्यति । न पुनः सांप्रतिकी योपधा तस्याः स्याद् भकारस्येति । नैष दोषः ।  
औरिति वर्त्तते । तेनोवर्णस्य भविष्यति । भवेत्सिद्धं बभूवतुः बभूवुः । इदं तु न  
सिद्धयति । बभूव बभूविथेति । किङ्कारणम् । गुणवृद्धयोः कृतयोर्वर्णाभावात् ।  
नात्र गुणवृद्धी प्राप्नुतः । किङ्कारणम् । किङ्गति चेति प्रतिषेधात् । कथं किञ्चम् ।  
इन्निभवतिभ्यां चेति । तद्वै किञ्चं वयं प्रसाचक्ष्महे वुका । इह तु किञ्चेन  
वुक् प्रसारयाते । किं पुनरत न्याय्यम् । वुग्वचनमेव न्याय्यम् । सति हि  
किञ्चं स्यातामेवात्र गुणवृद्धी । किङ्कारणम् । इग्लक्षणयोर्गुणवृद्धयोः स प्रतिषे-  
धः । न चैषा इग्लक्षणा वृद्धिः । एवं तर्हि नार्थो वुका नापि किञ्चेन । स्तामत्र  
गुणवृद्धी । गुणवृद्धयोः कृतयोः अवानोश्च कृतयोः या उपधा तस्या उत्वं भवि-  
ष्यति । कथम् । ओरिखत्रावर्णमपि प्रतिनिर्दिश्यते । इहापि तर्हि प्राप्नोति ।

प्रशमय्य गत इति । ह्रस्वस्यासिद्धत्वाल्लघुपूर्वो मकारो न भवतीत्ययादेशो न प्रा-  
प्नोति । प्रवेभिदय्येति । भिदेर्यङन्तात् णिच् तत्र यलोपस्यासिद्धत्वाल्लघुपूर्वादु-  
त्तरं णिज् न भवति यकारेण व्यवधानादित्ययादेशोऽप्रसङ्गः । प्रस्तनय्येति । अक्-  
स्ताधिकारे स्तनगदी देवशब्द इति पठ्यते । तत्राल्लोपस्यासिद्धत्वाद्कारेण व्यव-  
धानादयादेशाप्राप्तिः । बभूवतुरिति । भू अतुस् वुक् तस्यासिद्धत्वावुवङ् प्राप्नोति ।  
ननु च नाप्राप्ते उवाङ् वुगारभ्यमाणस्तस्यापवादा भवति । सत्यपि सम्भवे बाधने  
भवतीत्येष न्यायः । नैतदस्ति । बाधकप्रवृत्त्यवस्थायां यद्विद्यते तद् बाधकेन निव-  
र्त्तितं न प्रवर्त्तते । उवङ् तु निरवकाशत्वात् प्रवर्त्तमाने वुकि असिद्धत्वादात्मानम-  
दर्शयन्न शक्यो बाधितुमिति वुकि कृते तस्यासिद्धत्वात् प्रवर्त्तते । तेनोवर्णस्येति ।  
उवर्णस्योपधाया उवङ्गति इत्येवमाश्रयणादुवाङ् च कृते उवर्ण उपधा भवति ना-  
भ्यया । इन्निभवतिभ्यां चेति किञ्चं प्रत्याख्यातमिति मत्वाह भवेत्सिद्धमिति ।  
तद्वै किञ्चं वयमिति । भुवो वुको नित्यत्वादिति न्यायात् । इह तु किञ्चेनेति ।  
किङ्गति चेति गुणवृद्धिनिषेधादुवाङ् च कृते उवर्णस्योत्पत्तिविधानात् । स्यातामेवेति ।  
गुणमहणं प्रसङ्गोक्तञ्चारितम् । मिगुणस्येग्लक्षणात्प्राप्तिरिति द्विप्रतिषेधः । न चैषे



कीलालपः पश्य । शुभंयः पश्येति । लोपोत्र बाधको भविष्यति । इह तर्हि प्राप्नोति । कीलालपौ कीलालपा इति । एवं तर्हि व्योरिति वर्तते । तेनोवर्णं विशेषयिष्यामः । व्योरोरिति । इहेदानीमोरित्यनुवर्तते । व्योरिति निवृत्तम् । युटश्चापि न वक्तव्यम् । युड्वचनसामर्थ्यान्न भविष्यति । अस्यन्यद्वयुड्वचने प्रयोजनम् । किम् । द्वयोर्यकारयोः श्रवणं यथा स्यात् । न व्यञ्जनपरस्यानेकस्यैकस्य वा यकारस्य श्रवणं प्रति विशेषोक्तिः । किं पुनः प्राग्भादसिद्धमाहोस्वित्सह तेन । कुतः पुनरयं सन्देहः । आङ्गायं निर्देशः क्रियते आङ् च पुनः सन्देहं जनयति । तद्यथा । आपाटलिपुत्राद् वृष्टो देव इति सन्देहः । किं प्राक् पाटलिपुत्रात्सह तेनेति । एवमिहापि सन्देहः प्राग्भात्सह तेनेति । कश्चात्र विशेषः । प्राग्भादिति चेच्छुनामघोनाभृगुणेषूपसंख्यानम् \* । प्राग्भादिति चेच्छुनामघोनाभृगुणेषूपसंख्यानं कर्तव्यम् । शुनः पश्य । शुना । शुने । सम्प्रसारणे कृते लोपोऽन इति प्राप्नोति । यस्य पुनः सह तेनासिद्धत्वम् । असिद्धत्वात्तस्य न संयोगादमन्तादिति प्रतिषेधो भविष्यति । यस्यापि प्राग्भादसिद्धत्वं तस्याप्येष न दोषः । कथम् । नास्त्र विशेषः । अललोपेन वा निवृत्तौ स्यात् पूर्वत्वेन वा निवृत्तौ स्यात् । अयमस्ति विशेषः । अललोपेन निवृत्तौ स्यामुदात्तनिवृत्तिस्वरः प्रसज्येत । नात्रोदात्तनिवृत्तिस्वरः प्राप्नोति । किङ्कारणम् । नगोश्वन्साववर्णेति प्रतिषेधात् । नैष उदात्तनिवृत्तिस्वरस्य प्रतिषेधः । कस्य तर्हि । तृतीयादिस्वरस्या

ति । अचोङ्गिनीत्यत्रेक इत्यनुपस्थानादिग्लक्षणत्वाभावः । ओरित्यत्रावर्णमिति । अकारोकारयोरादगुणं कृते ऊसिङ्सोश्चेति पूर्वैकादेशेन निर्देशात् । इहापीति । ओ सुपीत्यत्रावर्णस्यापि निर्देशाद् यणप्रसङ्गः । लोपोत्रेति । परत्वादिति भावः । आतोधानोरिति लोपस्यावकाशः संयोगपूर्वाकारान्तो धातुः । अकारप्रश्लेषस्योत्तरत्रावकाशः । बभूव बभूवियेति । कीलालप इत्यत्रोभयप्रसङ्गे परत्वादाकारलोपः । विप्रतिषिद्धं चासिद्धत्वं न भवतीति ज्ञापयिष्यते । कीलालपाविति । असर्वनामस्थान इत्यनुवर्तनाद्भसंज्ञाया अभावादाकारलोपाप्रसङ्गात् । एवं तर्हि व्योरिति । यदेव योरिति प्रकृतं तदेवेवर्णक्रमव्यत्ययेन व्योरित्युक्तम् । तत्राकारोकारसमुदायनिर्देशोपि व्योरित्यनेन विशेषणादुकारस्यैव यण् भवति न त्ववर्णस्येति । इहेति । भुवो बुग्लुङ्लिटोरुदुपधाया इत्यत्र । न व्यञ्जनपरस्येति । व्यञ्जनात्परस्येति सुप्सुपेति समासः । श्रुतिभेदपक्षेपि यणो मय इति द्विवचनविधानाद्धलो यमां यमि लोप इति पक्षे लोपविधानात्पक्षे यकारद्वयं भवत्येवेति नार्थो युटेति तद्विधानसामर्थ्याद्यण् न भवति । शुन इति । श्वन् शस् इति स्थिते सम्प्रसारणं घर्णादाङ्गस्य बलीयस्त्वात् पूर्वैकादेशं बाधित्वाऽललोपः प्राप्नोति । उपसंख्यानवादी विशेषं प्रतिपादयितुमाह अयमस्तीति । अनुदात्तानिमित्तत्वादुदात्तलोपस्य । एकादेशे तु सत्येकादेश उदात्तेनोदात्त इत्याद्युदात्तं पदं भवति । इवशब्दाकारस्य प्रत्ययस्वरेणान्तो-



तत्र तर्हि तृतीयादिस्वरो नास्ति । शुनः पश्येति । एवं तर्हि न वयं लक्षणस्य प्रतिषेधं शिष्यः । किं तर्हि येन केन चिल्लक्षणेन प्राप्तस्य विभक्तिस्वरस्यायं प्रतिषेधः । यत्र तर्हि विभक्तिस्वरो नास्ति बहुशुनीति । यदि पुनरयमुदात्तनिवृत्तिस्वरस्यापि प्रतिषेधो विज्ञायेत । नैवं शक्यम् । इहापि प्रसज्येत । कुमारीति । एवं तर्हि आचार्यप्रवृत्तिर्ज्ञापयति नोदात्तनिवृत्तिस्वरः शुन्यवतरतीति । यदयं श्वनशब्दं गौरादिषु पठति । अन्तोदात्तार्थं यत्नं करोति । सिद्धं हि स्याद् ङीपैव । मघोनः पश्य । मघोना । मघोने । सम्प्रसारणं कृते यस्येति लोपः प्राप्नोति । यस्य पुनः सह तेनासिद्धत्वमसिद्धत्वात्तस्य न भविष्यति । यस्यापि हि प्राग्भादसिद्धत्वं तस्याप्येष न दोषः । कथम् । वक्ष्येतेतत् । मघवनशब्दो ऽव्युत्पन्नं प्रातिपदिकमिति । भूगुणः । भूयान् । भूभावे कृते आर्गुणः प्राप्नोति । यस्य पुनः सह तेनासिद्धत्वमसिद्धत्वात्तस्य न भविष्यति । यस्यापि प्राग्भादसिद्धत्वं तस्याप्येष न दोषः । कथम् । दीर्घोच्चारणनामर्थ्यान् भविष्यति । अस्यन्यदी-

दात्तत्वात् । प्रत्याख्यानवाद्याह नात्रेति उपसंख्यानवाद्याह नैषेति । तृतीयादिस्वरस्येति । सावेकाच इति प्राप्तस्य । तत्र प्रतिषिद्धेपि तृतीयादिस्वरे लोपे सत्युदात्तनिवृत्तिस्वरप्रसङ्ग इति विशेषोक्ति न गोश्वन्नित्यस्य तु निषेधस्य फलं श्वभ्यां श्वभिरिति हलादौ विभक्तावस्ति । स एवाह यत्र तर्हीति । स्वार्थे तर्हिशब्दः । न केवलं शुना शुने इत्यत्र तृतीयादिस्वरे प्रतिषिद्धेऽस्त्युदात्तनिवृत्तिप्रसङ्गः, अपि तु यत्र तृतीयाद्यभावः शुनः पश्येति तत्राप्युदात्तनिवृत्तिस्वरप्रसङ्ग इत्यर्थः । तर्हि अत्रैतदपि शक्यते वक्तुं येन केन चिदपि लक्षणेन प्राप्तस्य तृतीयादिस्वरस्य प्रतिषेध इति । प्रत्याख्यानवाद्याह एवं तर्हीति । न सावेकाच इत्यस्यैव लक्षणस्यायं निषेधः किं तर्हि विभक्तेः प्राप्तस्योदात्तमात्रस्येत्यर्थः । विभक्तिस्वरस्येति वचनाद्विभक्तिप्रहणानुवृत्तिरनेनाश्रयुपगतेति । अत्रोपसंख्यानवाद्याह यत्र तर्हीति । बहवः भवानो यस्यामिति बहुव्रीहिः । तत्रालोपवादिमतेनान उपधालोपिन इति ङीप् । बहोर्नञ्चधदुत्तरपदभूम्नीत्यन्तोदात्तत्वादुदात्तनिवृत्तिस्वरप्रसङ्गः । प्रत्याख्यानवाद्याह यदि पुनरिति । विभक्तिप्रहणं नानुवर्तन इति भावः । उपसंख्यानवाद्याह नैवं शक्यमिति । प्रत्याख्यानवाद्याह एवं तर्हीति । न गोश्वन्नित्यनेनानिषिध्यमानोप्युदात्तनिवृत्तिस्वरः शुनिज्ञापकाभावतरतीत्यर्थः । एवं प्रत्याख्यानवादिना विशेषाभावः प्रतिपादितः । विद्यते तु विशेषः । अल्लोपे सत्युपधालोपित्वाद् ङीपा भाव्यं बहुशुनीति । तदभावे तु बहुश्वेति भवति । गौरादिङीषोप्यनुपसर्जनाधिका-  
रादत्राप्रसङ्गः । सह तेनासिद्धमित्येतच्चान्ते स्थापयिष्यते । तत्र सुपूर्वादिवद्वहु-  
श्वेत्येव भाव्यम् । स्वरविशेषनिराकरणपरत्वात्तु ग्रन्थस्य नैतदत्र भाष्ये सुष्ठु नि-  
रूपितम् । डाबुभाश्यामित्यत्र तु बहुश्वेत्येव भवितव्यमिति व्यवस्थापितम् । क-  
चित्तु पाठः नैष उदात्तनिवृत्तिस्वरस्य प्रतिषेधः । कस्य तर्हि । तृतीयादिस्वरस्य ।  
एवं तर्हि येन केन चित्प्राप्तस्य तृतीयादिस्वरस्य । यत्र तर्हि तृतीयादिनास्ति शुनः



घोच्चारणस्य प्रयोजनम् । किम् । भूमेति । निपातनादेतत्सिद्धम् । किं निपातनम् ।  
बहोर्नञ्चदुत्तरपदभूम्नीति । अथ वा पुनरस्तु सह तेनेति । आभादिति चेद्बहुसं-  
प्रसारणयलोपप्रस्थादीनां प्रतिषेधः \* । आभादिति चेद्बहुसम्प्रसारणयलोपप्र-  
स्थादीनां प्रतिषेधो वक्तव्यः । पपुषः पश्य । तस्थुषः । निन्युषः । लुलुवुषः ।  
युयुवुष इति । बहुसम्प्रसारणे कृते तस्यासिद्धत्वादचीत्याकारलोपादीनि न सि-  
द्धयन्ति । नैष दोषः । उक्तमेतत् । समानाश्रयवचनात्सिद्धमिति । कथम् । व-  
सावाकारलोपादीनि वस्वन्तस्य विभक्तौ सम्प्रसारणमिति । यलोपः । सौरी  
बलाका । योऽसावण्यकारो लुप्यते तस्यासिद्धत्वात् इति यकारलोपो न प्राप्नोति ।  
अत्राप्येष परिहारः । समानाश्रयवचनात्सिद्धमिति । कथम् । अणि अकारलोपः ।  
अणन्तस्येति यलोपः । प्रस्थादिषु । प्रेयान् । स्थेयान् । प्रस्थादीनामसिद्धत्वात्  
प्रकृत्यैकाजिति प्रकृतिभावो न प्राप्नोति । नैष दोषः । यथैव प्रस्थादीनामसिद्ध-  
त्वात्प्रकृतिभावो न प्राप्नोति । एवं ढिलोपोपि न भविष्यति ॥

इनान्नलोपः ॥ २३ ॥ अथ किमर्थं इमः शकारस्य ग्रहणं क्रियते ना-  
न्नलोप इत्येवोच्येत । नान्नलोप इतीयत्युच्यमाने नन्दिता नन्दक इत्यत्रापि प्रस-  
ज्येत । एवं तर्हि एवं वक्ष्यामि नान्नलोपांनिदिताम् । ततो हल उपधायाः किङ्-

पश्येति । अत्र पाठे तर्हि शब्दश्चार्थं व्याख्यातव्यो भिन्नकर्तृकत्वात् । यस्य पुनरिति ।  
ननु च भूभावस्यासिद्धत्वादबहुशब्द एवायमिति स्याद्वेव गुणः । नैष दोषः । गुणे  
कर्तव्ये भूभावस्यासिद्धत्वात् पूर्वं गुणे कृते भूभावः । न च गुणभूभावयोश्चक्रका-  
पत्तिर्दोषश्चक्रके इष्टतो व्यवस्थाश्रयणात् । भूमेति । भत्वाभावादत्र गुणाभावः ।  
निपातनादिति । ह्रस्वान्तेप्यादेशे क्रियमाणे भूमन्त्र निपातनाद्दीर्घो भविष्यतीत्य-  
र्थः । आभादिति चेदिति । प्राग्भादित्यस्य पक्षस्य प्रतिपक्षभावेनोपादीयमानादभि-  
विधावाकारो बोद्धव्यः । पपुष इत्यादीनां परिहृतानामपि पुनरुपादानमस्मिन् पक्षे  
दोषः प्रागुद्भावित इति प्रदर्शनार्थम् । सौरीति । सूर्येणैकदिगित्यण् । यस्येति लो-  
पस्ततो ङीप् पुनर्यस्येति लोपः । तत्र द्वयोरल्लोपयोरसिद्धत्वाच्चकार उपधा न  
भवतीति यलोपाप्रसङ्गः । ननु च प्राग्भादसिद्धत्वे लोपद्वयस्य सिद्धत्वादुपधाय-  
कारो न भवतीति लोपस्याप्रसङ्ग एव । स्थानिवद्भावोपि यलोपविधौ प्रतिषिद्धः ।  
भूतपूर्वगतयोपधाश्रयणाददोषः । वचनसामर्थ्याद्वा पूर्वं यलोपः पश्चादकारलोपः  
इति क्रम आश्रयिष्यते नित्यत्वेप्यकारलोपस्य । ढिलोपोपीति । नन्वदेशलक्षणः  
प्रकृतिभावोसिद्धत्वान्न भवतीति वक्तुं युक्तम् । ढिलोपः पुनरुत्सर्गलक्षणः प्राप्नोति ।  
नैष दोषः । आदेशेन निरवकाशत्वात्प्रवृत्तेन स्थानिनो निवर्तितत्वादसत्तः कुत ढिलो-  
पः । तत्र यद्यपि प्रादीनामसिद्धत्वात् प्राक् ढिलोपः क्रियते तथाप्यादेशेषु कृतेषु  
तेषामसिद्धत्वान्न तल्लक्षणढिलोपो नाप्युत्सर्गलक्षणः । उत्सर्गेषु प्रागेव प्रवृत्तत्वात्  
अनवकाशत्वाच्च प्रादीनां चक्रकदोषोपि नास्ति ॥ २२ ॥



तीति । अनिदितामिति । नैवं शक्यम् । इह हि न स्यात् हिनस्ति । तस्माच्चैवं शक्यम् । न चेदेवं नन्दिता नन्दक इत्यत्रापि प्रसज्येत । एवं तर्हि किङ्क्षतीति वर्तते । एवमपि हिनस्तीत्यत्र न प्राप्नोति । नैषा परसप्तमी । का तर्हि । सप्तसप्तमी किङ्क्षति सति । एवमपि नन्दमान इत्यत्रापि प्राप्नोति । एवं तर्हि नशब्द एवात्र किङ्क्षत्वेन विशेष्यते किङ्क्षेन्नशब्दो भवतीति । एवमपि यज्ञानां यत्नानामित्यत्र प्राप्नोति । दीर्घत्वमत्र बाधकं भाविष्यति । इदमत्र सम्प्रधार्य दीर्घत्वं कियतां नलोप इति । किमत्र कर्तव्यम् । परत्वान्नलोपः । तस्मात् शकारस्य ग्रहणं कर्तव्यम् । अथ क्रियमाणे ऽपि शकारग्रहणे इह कस्मान्न भवति विज्ञानां प्रदत्तानामिति । लक्षणप्रतिपदोक्तयोः प्रतिपदोक्तस्येत्वं न भाविष्यति ॥

अनिदितां हल उपधायाः कङ्क्षिति ॥ २४ ॥ अनिदितां नलोपे छद्भिकम्प्योरुपतापशरीरविकारयोरुपसंख्यानम् \* । अनिदितां नलोपे लङ्भिकम्प्योरुपतापशरीरविकारयोरुपसंख्यानं कर्तव्यम् । विलगितः । विकपितः । उपतापशरीराविकारयोरिति किमर्थम् । विलङ्घितः । विकम्पितः । वृंहेरन्यनि-

हान्नलोपः ॥ किमर्थमिति । यथान्तरेण मकारनिर्देशं हनादिति हनमेव गृह्यते अन्यस्यासम्भवात्तथापि विनापि शिञ्जिर्देशेन हनमेव ग्राहिष्यते इति भावः । नन्दितेति । इदित्वमस्य किमर्थं स्यादिति चेद् उपदेशावस्थायां नुमि सत्यप्रत्ययादित्यकारार्थं तथा ननन्दतुरित्यादौ कृते ऽपि नलोपे तस्यासिद्धत्वादेत्वाङ्ग्यासलोपाप्रवृत्त्यर्थं स्यात् । किङ्क्षति सतीति । हनमेव किङ्क्षति इति हिनस्तीत्यादौ नलोपः सिद्धः । कथं पुनः सम्भवस्यां परसप्तम्यां सप्तसप्तमी शक्या विज्ञातुम् । यथेष्टं बाध्यशेषाध्याहाराददोषः । किङ्क्षति सतीत्येव हि विज्ञायमाने पौर्वापर्यानाश्रयणान्नास्ति तस्मिन्नितीत्यस्याः परिभाषाया उपस्थानम् । यदा त्वौपश्लेषिके ऽधिकरणे सप्तमी तदा किं पूर्वस्य कार्यमथ परत्येति अनियमप्रसङ्गे नियमाय परिभाषोपस्थानम् । नन्दमान इति । ताच्छील्यदिषु चानांश कृते शपि च चानांशो व्यवहितस्यापि किङ्क्षतोभावान्नलोपप्रसङ्गः । क चिन्नन्दिमान इति पाठः । तत्र यगाश्रयो नलोपप्रसङ्गः - अर्थवत्परिभाषा तु विकरणानामानर्थक्यान्नोपन्यस्ता । नशब्द एवेति । अर्थवशाद्धिभक्तिविपरिणामो भवतीति सप्तमीपरित्यागेन पञ्चम्याश्रयणात् । प्रत्ययाप्रत्यययोः प्रत्यये सम्प्रत्यय इत्यत्र परिहारः सम्भवति । यज्ञानामिति । पूर्वत्रासिद्धमिति द्रष्टुं त्वस्यासिद्धत्वाच्चशब्दादुत्तरो नकारः । परत्वान्नलोप इति । अग्नीनामित्यादौ नामीति दीर्घत्वं सावकाशं नलोपो हिनस्तीत्यादौ सावकाशो यज्ञानामित्यादावुभयप्रसङ्गे परत्वान्नलोपप्रसङ्गः । यत्तु सुपि चेति दीर्घत्वं तत्सन्निपातलक्षणपरिभाषालाभ भवति । लक्षणप्रतिपदोक्तयोरिति । लक्षणिकस्यानुमेयरूपत्वादितरस्य तु प्रत्यक्षत्वात् । यदा तु विकरणानामपि स्वार्थेनार्थवत्ताश्रीयते तदार्थवद्ग्रहणपरिभाषया विज्ञानां प्रदत्तानामिति नलोपव्यावृत्तिसिद्धिः ॥ २३ ॥



टि \* । बृहेरच्यनिटि उपसंख्यानं कर्त्तव्यम् । निबर्हयति । निबर्हकः । अचीति  
किमर्थम् । निबृह्यते । अनिटीति किमर्थम् । निबृंहिता । निबृंहितुम् । तत्तर्हि  
उपसंख्यानं कर्त्तव्यम् । न कर्त्तव्यम् । बृहिः प्रकृत्यन्तरम् । कथं ज्ञायते । अची-  
ति लोप उच्यते अनजादावपि दृश्यते । निबृह्यते । अनिटीत्युच्यते । इडादावपि  
दृश्यते । निबर्हिता । निबर्हितुम् । अजादावपि न दृश्यते । निबृंहयति । निबृंह-  
कः । रज्जेर्णौ मृगरमणे \* रज्जेर्णौ मृगरमणे उपसंख्यानं कर्त्तव्यम् । रजयति  
मृगान् । मृगरमणइति किमर्थम् । रज्जयति वस्त्राणि । घिनुणि च \* । घिनुणि  
चोपसंख्यानं कर्त्तव्यम् । रागी । घिनुणि निपातनात्सिद्धम् \* । किं निपातनम् ।  
यजरजेति । अशक्यं धातुनिर्देशे निपातनत्वमाश्रयितुम् । इह हि दोषः स्यात् ।  
दशानहः करणे । दंष्ट्रा । नैतद्धातुनिपातनम् । किं तर्हि प्रत्ययान्तस्यैतद्रूपम् ।  
तस्मिंश्च प्रत्यये लोपो भवति । दंशसञ्जस्वञ्जां शपीति । रजकरजनरजःसूपसं-  
ख्यानम् \* । रजकरजनरजःसूपसंख्यानं कर्त्तव्यम् । रजकः । रजनम् । रज  
इति । रजकरजनरजःसु कित्वात्सिद्धम् \* । कित एवैते औणादिकाः । तद्य-  
था । रजकः । भुवनं शिर इति ॥

शास इदङ्गहलोः ॥ ३४ ॥ शास इत्त्वे आशासः कावुपसंख्यानम् \* ।  
शास इत्त्वे आशासः कावुपसंख्यानं कर्त्तव्यम् । आशीरिति । किं पुनरिदं  
नियमार्थम् आहोस्विद्विध्यर्थम् । कथं नियमार्थं स्यात्कथं वा विध्यर्थम् । यदि

अनिदितां हल ॥ विलगितइति । गत्यर्थत्वात्कर्त्तरि कः । कृच्छ्रप्राप्तिरत्रोपतापो  
गृह्यते न तु रोगो द्वन्द्वोपतापगर्ह्यादिति यथा । अन्यथा शरीरविकारग्रहणं केवलं  
कुर्यात् । विकपित इति । गत्यर्थकर्मकेति गत्यर्थत्वात्कर्त्तरि कः । शरीरविकारोत्र  
व्याधिरुच्यते न तु सौल्यादिः कम्पेरतद्विषयत्वात् । बृंहेरिति । बृहि बृद्धावित्यस्य ।  
बृहिः प्रकृत्यन्तरमिति । बृहबृहिवृद्धाविति पाठात् । अजादावपि न दृश्यतइति ।  
ततश्च दोषायैवोपसंख्यानं स्याद् न धातुलोपइति गुणनिषेधनिवारणाय यज्ञश्च क-  
र्त्तव्यः स्यादित्यनारम्भणीयमेवोपसंख्यानम् । रजयतीति । नलोपे वृद्धौ च जनीजृष्  
क्रसुरजोमन्ताश्चेति मित्राद् ह्रस्वः । प्रत्ययान्तस्येति । शबन्तस्येत्यर्थः । यङ्लुङ्गान्वृ-  
त्त्यर्थश्च तत्र शब्दनिर्देशः । घिनुण् तु ताच्छील्ये विधीयते रुद्विशब्दप्रकाराच्च ता-  
च्छीलिका इति यङ्लुगन्तादृजेर्न भवति । औणादिका इति । रजक इत्यत्र क्बुन्  
प्रत्ययः । रजकीति पुंयोगादाख्यायामिति ङीप् । अपुंयोगे तु ङीषा न भाव्यमिति  
भाष्यकाराभिप्रायः । रजनमित्यत्र रज्जेः क्बुन्प्रत्ययः । स च बाहुलकात् टित् द्र-  
ष्टव्यः । तेन रजनीति ङीप् भवति रज इत्यत्र भूरजिभ्यां क्दित्यसुन्प्रत्ययः  
किञ्चवति ॥ २४ ॥

शास इदङ्गहलोः ॥ शासिमात्रस्येति । शासु अनुशिष्टावित्यस्य आङ्गः शासु  
इच्छायामित्यस्य चेत्यर्थः । नियमार्थमिति । कावेव शास इत्वं यथा स्यादाशास्तइ



तावच्छासिमात्रस्य ग्रहणं ततो नियमार्थम् । अथ हि यस्माच्छासेरङ्गविहितस्तस्य  
ग्रहणं ततो विध्यर्थम् । यद्यपि शासिमात्रग्रहणमेवमपि विध्यर्थमेव । कथम् ।  
अङ्गहलोरित्युच्यते । न चात्र हलादि पश्यामः । ननु च किववेव हलादिः ।  
किवपो लोपे कृते हलाद्यभावात् प्राप्तोति । इदमिह सम्प्रधार्यम् । किवपो लोपः  
क्रियतामङ्गहलोरित्वमिति । किमत्र कर्त्तव्यम् । परत्वादङ्गहलोरित्वम् । नित्यः  
किवलोपः । कृतेऽप्यङ्गहलोरित्वे प्राप्नोत्यकृतेऽपि । नित्यत्वात् किवपो लोपे कृते  
हलाद्यभावात् प्राप्तोति । एवं तर्हि प्रत्ययलक्षणेन भविष्यति । वर्णाश्रये नास्ति  
प्रत्ययलक्षणम् । यदि वा कानि चिद्वर्णाश्रयाण्यपि प्रत्ययलक्षणेन भवन्ति तथा  
चेदमपि भविष्यति । अथैवं वक्ष्यामि । शासु इदङ्गहलोः । ततः क्वौ । क्वौ च  
शास इङ्गवति । आर्यशीः । मित्रशीः । तत आङः । आङ्पूर्वाच्च क्वौ शास  
इङ्गवति । आशीरिति । इदमिदानीं किमर्थम् । नियमार्थम् । आङ्पूर्वाच्छासेः  
क्वावेव । क्व मा भूत् । आशास्ते आशास्यते आशास्यमानइति । तत्तर्हि वक्त-  
व्यम् । अविशेषेण शास इङ्गवतीत्युक्त्वा ततो ऽङ्गीति वक्ष्यामि । तन्नियमार्थं  
भविष्यति । अङ्गेयवाजादौ नान्यस्मिन्नजादौ । इहापि तर्हि नियमादित्वं प्राप्नो-  
ति । आशास्ते आशास्यते आशास्यमानइति । यस्माच्छासेरङ्गविहितस्तस्य ग्रह-

त्यादौ मा भूदित्यर्थः । यस्माच्छासेरिति । शासु अनुशिष्टावित्यस्मादङ्गविहितः स-  
र्तिशास्यतिभ्यश्चेत्यत्र परस्मैपदाधिकारात्तत्राङः संसर्गाद्विशिष्टस्य शासो ग्रहणं  
संसर्गस्य विशिष्टस्मृतिहेतुत्वात् । यथा सकिशोरा धेनुरानीयतां सवत्सा सकरभे-  
ति विशिष्टा धेनुः प्रतीयते । यद्येवं शासिमात्रग्रहणं कथमाशङ्कितम् । अथ हलाप्यु-  
पादानात्तस्य च शासिमात्रेण संबन्धसंभवादित्युच्यते । तत्र । साधारणासाधारण-  
सन्निपातेऽपि असाधारणसंबन्धिग्रहणं दृश्यते । यथा वृद्धानां किशोरीणां च मध्ये  
धेनवो बध्यन्तामित्युक्ते वडवा एव बध्यन्ते न तु गवादयः । एवं तर्ह्येकशेषाद्याश्र-  
यणाच्छासिमात्रग्रहणपक्षसंभवः । यद्यपीति । आचार्यदेशीयस्येदं वचनम् । विध्य-  
र्थे चाशास्ते इत्यादावित्वमनिवारितं स्यात् । आर्यशीरित्यत्र च न प्राप्नोति । यद्वि-  
वेति । यथैवेत्यर्थः । तथा चेति । तथैवेत्यर्थः । यत्र कार्ये वर्णरूपमेव निमित्तत्वेनो-  
पादीयते तत्प्रत्ययलक्षणेन न भवति यथा रायः कुलं रैकुलमित्यायादेशः । यत्तु व-  
र्णविशिष्टप्रत्ययनिमित्तं तद्भवत्येव । यथा ऽतृणोऽङिति हलादौ पिति सार्वधातुके  
विधानात् प्रत्ययनिमित्तत्वादमागमः । इत्त्वमपि हलादौ प्रत्यये किङ्कति विधीयमानं  
प्रत्ययनिमित्तत्वात् प्रत्ययलोपेऽपि भवति । अथ चेति । वर्णाश्रयत्वात्प्रत्ययलक्षणेन  
प्राप्तमित्वं क्वावित्यनेन विधीयते । अविशेषेणेति । प्रत्ययमात्रं किङ्कतीत्यर्थः । अङ्गे-  
यवाजादौ । तेन शासति शासासुरित्यादावित्वाभावः । हलादौ किङ्कति कौ च  
नियमाभावादित्वं भवत्येव । तुल्यजातीयापेक्षत्वान्नियमस्याजादिरेव व्यावर्त्यते ।  
इहापीति । शासिमात्रस्य ग्रहणं मत्वा चोदयति यस्माच्छासेरिति । वाक्यान्तरं



णम् । न चैतस्माच्छासेरङ्गविहितः । कथमाशीरिति । निपातनात्सिद्धम् । किं निपातनम् । क्षियाशीः प्रैषेषु तिङ्काङ्क्षमिति ॥

अनुदात्तोपदेशवनतितनोत्यादीनामनुनासिकलोपो झलि किङ्कति ॥ ३७ ॥ अनुदात्तोपदेशे ऽनुनासिकलोपो ल्यपि च \* । अनुदात्तोपदेशेनुनासिकलोपो ल्यपि चेति वक्तव्यम् । प्रमस्य । प्रतस्य । ततो वामः \* । वा अम इति वक्तव्यम् । प्रगस्य । प्रगम्य । प्रयस्य । प्रयम्य । प्ररस्य । प्ररम्य । प्रणस्य । प्रणम्य ॥

गमः क्वौ ॥ ४० ॥ गमादीनामिति वक्तव्यम् । इहापि यथा स्यात् । परीतत्सह कुण्डिकया । संयव । सुनदिति । ऊङ् च \* । ऊङ् च गमादीनामिति वक्तव्यम् । लोपश्च । अग्रेगूः । अग्रेभूः ॥

जनसनखनां सन्मल्लोः ॥ ४२ ॥ अथ किमयं समुच्चयः मनि च झलादौ चेति आहोस्विव सन्विशेषणं झलग्रहणं सनि झलादाविति । किं चातः । यदि समुच्चयः सन्विशेषणं झलग्रहणं प्राप्नोति । सिसनिषति । जिजनिषति । चिखनिषति । अथ सन्विशेषणं झलग्रहणम् । जातः जातवानिसत्र न प्राप्नोति । यथेच्छसि तथास्तु । अस्तु तावत्समुच्चयः । ननु चोक्तं सन्विशेषणं प्राप्नोति । नैष दोषः । प्रकृते झलग्रहणमनुवर्तते तेन सनं विशेषयिष्यामः मनि झलादाविति । अथ वा पुनरस्तु सन्विशेषणम् । कथं जानो जातवानिति । प्रकृते झलि किङ्कतीत्यनुवर्तते । यद्येवं नार्थो झलग्रहणेन । योगविभागः करिष्यते । जनसनखनामनु-

ऽपि ध्रुतः संसर्गो विशेषावगतिहेतुर्भवति । यथा धनस्य मुख्यन्तां किशोरा वध्यन्तामिति वड्वा एव प्रनीयन्ते । निपातनादिति । यथान्यासे तु पूर्वोक्तं न्यायेन प्रत्ययलक्षणसङ्गावादायशीरित्यत्रेत्वं भवति । आशीरित्यत्र तु निपातनादेव ॥ ३४ ॥

अनुदात्तो ॥ वाल्यपीति सूत्रन्यासे ऽविशेषण विकल्पः प्राप्नोतीति वार्त्तिकारम्भः । तेनामन्तानां गुमियमिरमिनमीनां ल्यपि विकल्पोऽन्येषां तु अनुदात्तोपदेशवनतितनोत्यादीनां लोपः ॥ ३७ ॥

गमः कौ ॥ परीतदिति । परीतदिति तनोतेः क्विपि नलोपे कृते तुकि नहिबृतीति पूर्वपदस्य दीर्घः संयदिति । यमेः क्विप् । ऊङ् चेति । अनुनासिकलोपोऽकरा स्याङ् च विनापि डित्वेनान्यस्य सिध्यत्युकार इति नार्थो डिङ्ग्रहणेन । अग्रेगूरिति । ओः सुपीति यणादेशो धातुत्वाद्भवत्यग्रेवाविति । ऋरिति । अचिदनुधातु-तुङ्ग्रवामित्यत्र ऋग्रहणं न कर्तव्यं धातुत्वादुचङ्ः सिद्धत्वात् ॥ ४० ॥

जन ॥ अथ किमयमिति । यदि द्वन्द्वनिर्देशस्ततः समुच्चयः । अथ सौत्रनिर्देशस्ततः समुच्चयः । अथ सौत्रनिर्देशस्ततो विशेषणविशेष्यभाव इति पक्षसमुच्चयः । सिसनिषतीति । सनीवन्तध्वेति पक्षे इडागमः । ततः सनि चेति । अकिङ्-



नासिकस्याकारो भवति झलि किञ्चति । ततः सनि च । सनि च जनसनखनाम-  
मुनासिकस्याकारो भवति झलीत्येव । तस्मान्नार्थो हल्ग्रहणेन । सनोतेरनुनासिक-  
लोपादात्वं विप्रतिषेधेन \* । सनोतेरनुनासिकलोपादात्वं भवति विप्रतिषेधेन ।  
सनोतेः अनुनासिकलोपस्यावकाशः । अन्ये तनोत्यादयः । आत्वस्यावकाशः । अन्ये  
तनोत्यादयः । आत्वस्यावकाशः । अन्ये जनादयः । सनोतेरनुनासिकस्योभयं  
प्राप्नोति सातः सातवानिति । अत्वं भवति विप्रतिषेधेन । नैष युक्तो विप्रतिषेधः ।  
नहि सनोतेरनुनासिकलोपस्यान्ये तनोत्यादयोवकाशः । सनोतेर्यस्तनोत्यादिषु  
पाठः सोनवकाशः । न खल्वप्यात्वस्यान्ये जनादयोवकाशः । सनोतेर्यदात्वे ग्र-  
हणं तदनवकाशम् । तस्यानवकाशत्वादयुक्तो विप्रतिषेधः । एवं तर्हि तनोत्यादिषु  
पाठः सावकाशः । कोवकाशः । अन्यानि तनोत्यादिकार्याणि । तनादिभ्यस्त-  
थासोरिति । आत्वेपि ग्रहणं सावकाशम् । कोवकाशः । सनि च । ये विभाषा-  
च । उभयोः सावकाशयोर्युक्तो विप्रतिषेधः । एवमप्ययुक्तो विप्रतिषेधः । पठि-  
ष्यति आचार्यः पूर्वत्रासिद्धे नास्ति विप्रतिषेधोभावादुत्तरस्येति । एकस्य हि  
नामाभावेपि विप्रतिषेधो न स्यात् । किं पुनर्यत्रोभयं नास्ति । नैष दोषः । भ-  
वति इह विप्रतिषेधः । किं वक्तव्यमेतत् । नहि । कथमनुच्यमानं गंस्यते । आ-  
चार्यप्रवृत्तिर्ज्ञापयति भवतीह विप्रतिषेध इति । यदयं घुमास्थ्यागापाजहातिर्सा  
हलीति हल्ग्रहणं करोति । कथं कृत्वा ज्ञापकम् । हल्ग्रहणस्यैतत्प्रयोजनं हलादा-  
वीत्वं यथा स्यात् । इह मा भूत् गोदः कम्बलद इति । यदि चात्र विप्रतिषेधो  
न स्यादिह हल्ग्रहणमनर्थकं स्यात् । अस्यत्र ईत्वम् । ईत्वस्यासिद्धत्वाल्लोपो भ-  
विष्यति । पश्यति त्वाचार्यो भवतीह विप्रतिषेधः । ततो हल्ग्रहणं करोति । नैत-

दर्थमेतत् । जन्तुरित्यादावात्वाप्रसङ्गार्था हि पूर्वत्र किञ्चद्ग्रहणानुवृत्तिः । सनोतेर-  
नुनासिकलोपस्येति । सनोतेरनुनासिकलोपः प्राप्नोति तनोत्यादित्वात्तस्यान्ये त-  
नोत्यादयोवकाशा इत्यर्थः । सनोतेस्तु तनोत्यादिषु पाठः तनादिकञ्भ्यउस्तथा-  
सोरित्येवमर्थः । अन्ये जनादय इति । समुदायस्य कार्यं विधीयमानमवयवानां  
प्रवर्तने तत्र कस्य चिदवयवस्य कृतं समुदायस्य कृतं भवतीति भावः । जनादय  
इति बहुवचननिर्देशः प्रयोगभेदादारोपितबहुत्वजनसंज्ञापेक्षः । आत्वं भवतीति ।  
सातः सातवानित्यादौ । सन्ग्रहणं तु सनोत्यर्थमेव सिषासतीति । जनसंज्ञाभ्यां तु  
सनः स्रुत्वाद् झलादित्वाभावः । भवतीह विप्रतिषेध इति । विप्रतिषेधेन व्यव-  
स्थायां क्रियमाणाग्रसिद्धत्वं न भवतीत्यर्थः । गोद इत्यादावसति हल्ग्रहणे पर-  
त्वावीत्वं स्यादिति हल्ग्रहणं क्रियते । असति हि विप्रतिषेधे द्वयोः परस्परस्मिन्नासि-  
द्धत्वात् कृतेऽपीत्वे आलोपेन गोदादेः सिद्धत्वादनर्थकं हल्ग्रहणं स्यात् । नैतदस्ती-  
ति । हल्ग्रहणस्य ज्ञापकत्वं विषदयति । असत्यपि विप्रतिषेधे गोद् इत्यादि न



दस्ति ज्ञापकम् । व्यवस्थार्थमेतत्स्यात् । हलादावीत्वं यथा स्यादजादौ मा-  
भूदिति । किञ्च स्यात् । यद्यजादावपीत्वं स्याद् इयङादेशः प्रसज्येत । ननु  
चासिद्धत्वादेवैयङादेशो न भविष्यति । न शक्यमीत्वमियङादेशो ऽसिद्धं विज्ञा-  
तुम् । इह हि दोषः स्यात् । धियौ धियः । पियौ पिय इति । नैतदीत्वम् । किं तर्हि  
व्याप्योः सम्प्रसारणमेतत् । समानाश्रयं खल्वप्यसिद्धं भवति । व्याश्रयं चैतत् ।  
कथम् । क्वावीत्वम् । किवन्तस्य विभक्तावियङादेशः । व्यावस्थार्थमेव तर्हि  
हल्ग्रहणं कर्त्तव्यम् । कुतो हेतवः । ईत्वस्यासिद्धत्वाल्लोपः । न पुनर्लोपस्यासि-  
द्धत्वादीत्वमिति । लोपे तु चक्रकमव्यवस्था प्रसज्येत । नास्ति चक्रकप्रसङ्गः ।  
नह्यव्यवस्थाकारिणा शास्त्रेण भवितव्यम् । शास्त्रतो नाम व्यवस्था । तत्र ईत्व-  
स्यासिद्धत्वाल्लोपः । लोपेनावस्थानं भविष्यति । न खल्वपि तस्मिन्तदेवासिद्धं  
भवति । व्यवस्थार्थमेव तर्हि हल्ग्रहणं कर्त्तव्यम् । हलादावीत्वं यथा स्याद् अ-  
जादौ मा भूदिति । कुतो हेतवः । ईत्वस्यासिद्धत्वाल्लोपः लोपेनावस्थानं भवि-  
ष्यति । न पुनर्लोपस्यासिद्धत्वादीत्वमीत्वेनाव्यवस्थानं स्यात् । तदेव खल्वपि  
तस्मिन्सिद्धं भवति । कथम् । पठिष्यति ह्याचार्यः चिणो लुकि तग्रहणानर्थक्यं  
सङ्घातस्याप्रत्ययत्वात् तलोपस्य चासिद्धत्वादिति । चिणोलुक् चिणो लुक्पेवासि-  
द्धो भवति । एवं तर्हि यदि व्यवस्थार्थमेतत्स्यात् । नैवायं हल्ग्रहणं कुर्यात् ।

सिध्यति कृते ईत्वे इयङादेशप्रसङ्गादिति तात्पर्यवारणार्थं हल्ग्रहणं न ज्ञापकमित्यर्थः ।  
ज्ञापकवाची चाह ननु चासिद्धत्वादिति । ज्ञापकमङ्गवाद्याह न शक्यमिति ।  
धियाविति । दधातेः पिबनेश्च क्विपि लुतेपि प्रत्ययलक्षणेनेत्वं भवति । तस्यासिद्ध-  
त्वे आश्रीयमाणे इयङ् न प्राप्नोतीत्यङि अवयवाश्रयितव्यमीत्वस्य सिद्धत्वमित्य-  
र्थः । ज्ञापकवाद्याह नैतदीत्वमिति । अभ्युपगम्यापीत्वमाह समानाश्रयमिति ।  
धियावित्यादावीत्वं व्याश्रयं गोद् इत्यादौ तु समानाश्रयत्वादियङादेशसिद्धमेवेति  
ज्ञापकमेव हल्ग्रहणं स्थितम् । पुनर्ज्ञापकमङ्गवाद्याह व्यवस्थार्थमिति । ज्ञापकवा-  
द्याह नास्ति चक्रकप्रसङ्ग इति । द्वयोरपि शास्त्रयोः प्रवृत्तौ सत्यां पुनः प्रवृत्तिका-  
रणाभावादित्यर्थः । लोपेनावस्थानमिति । अथ विपरीतक्रमः कस्मान्न भवति पूर्व-  
माल्लोपस्तस्यासिद्धत्वादीत्वमिति । उच्यते । अस्मिन्नपि क्रम ईत्वस्यासिद्धत्वात्  
पुनरालोपो भविष्यति लक्ष्यसंस्कारार्थत्वाच्छास्त्रप्रवृत्तेः । न खल्वपीति । आलोपे  
कर्त्तव्ये ईत्वस्यासिद्धत्वं न स्वीत्वे कर्त्तव्ये । अस्मिन्निदमसिद्धमिति भेदनिबन्धन-  
त्वाद्भिषयविषयिभावस्य । ततश्चाल्लोपो भविष्यति न पुनः पुनरीत्वमिति ज्ञापकमेव  
हल्ग्रहणमित्यर्थः । पुनर्ज्ञापकमङ्गवाद्याह व्यवस्थार्थमिति । नहि शास्त्रचक्षुरन्त-  
र्गतेन वचनमिदमिष्टमिदमनिष्टमिति मन्यते । तदेवेति । व्यक्तिपदार्थपक्षे प्रतिलक्ष्यं  
लक्षणभेदाद्भिषयविषयिभिभागोपपत्तावीत्वशास्त्रमीत्वशास्त्रे पवासिद्धमिति पुनः  
पुनरीत्वप्रवृत्तौ नहि चक्रकप्रसङ्ग इत्यर्थः । ज्ञापकवाद्याह एवं तर्हीति । इह



अविशेषेणायमीत्वमुक्त्वा तस्याजादौ त्वाल्लोपमपवादं विदधीत । तदेतत्कथम् । इदमस्ति । आतो लोप इटि चेति । ततः, घुमास्यागापाजहातिसां लोपो भवति । इटि च अजादौ किङ्क्षीति । किमर्थं पुनरिदम् । ईत्वं वक्ष्यामि तद्वाधनार्थम् । तत ईत् । ईच्च भवति । घ्रादीनाम् । तत एलिङि । वान्यस्य संयोगादेः । न स्यापि । मयतेरिदन्यतरस्याम् । ततः, यति । यति च ईद्भवति । सोयमेवं लघी-  
पसा न्यासेन सिद्धे सति प्रद्वल्यग्रहणं करोति गरीयांसं यत्नमारभते तज्ज्ञापयसा-  
चार्यो भवतीह विप्रतिषेध इति ॥

सनः क्तिचि लोपश्चास्यान्यतरस्याम् ॥ ४५ ॥ इहान्यतरस्याग्रहणं  
शक्यमकर्तुम् । कथम् । सनः क्तिचि लोपश्च आत्वं च विभाषेति । अपर आह ।  
सर्व एवायं योगः शक्यो वक्तुम् । कथम् । इह लोपोपि प्रकृतः । आत्वमपि प्रकृ-  
तम् । विभाषाग्रहणमपि प्रकृतम् । तत्र केवलमभिसम्बन्धमात्रं कर्तव्यम् । सनः  
क्तिचि लोपश्च आत्वं च विभाषेति ॥

आर्धधातुके ॥ ४६ ॥ कानि पुनरार्धधातुकाधिकारस्य प्रयोजनानि ।  
अतो लोपो यलोपश्च णिलोपश्च प्रयोजनम् ॥ आल्लोप ईत्वमेत्वं च चिण्वद्भावश्च  
सीयुटिः ॥ अतो लोपः । चिकीर्षिता । चिकीर्षितुम् । आर्धधातुक इति किमर्थम् ।  
चिकीर्षति । नैतदस्ति प्रयोजनम् । अस्त्वत्र सनोकारलोपः । शपो ऽकारस्य  
अवर्णं भविष्यति । शप एव तर्हि मा भूदिति । एतदपि नास्ति प्रयोजनम् ।  
आचार्यप्रवृत्तिर्ज्ञापयति नानेन शवकारलोपो भवतीति । यदयमदिप्रवृत्तिभ्यां  
शपो लुक् नास्ति । नैतदस्ति ज्ञापकम् । कार्यार्थमेतत्स्यात् । विचो मृष्ट इति ।

भवतीति अत्र किङ्क्षीत्यपेक्षते ॥ ४७ ॥

सनः क्तिचि ॥ इह रूपत्रयं साध्यं सातिः सनिः सन्तिरिति । तच्च सनः  
क्तिचि लोपश्चेत्येतावती सूत्रे ये विभाषेत्यतो विभाषाग्रहणानुवृत्तौ सिद्ध्यतीति  
मत्वाह इहेति । सर्व एवायमिति । सनः क्तिचीत्येष लोपस्य प्रकरणात्सिद्धत्वात्  
लोपश्चेत्यपि न वक्तव्यमित्यर्थः । बहूनां पदानां प्रत्याख्यायाच्च सर्व एवायं योग  
इत्युच्यते ॥ ४५ ॥

आर्धधातुके ॥ अथ द्वितीयाध्यायविहिता आर्धधातुकनिमित्ता भादेशा इदेष  
कस्माज्ज्ञोक्त एव हि द्विरार्धधातुकग्रहणं न कर्तव्यं भवति । नैव शक्यम् । आभा-  
ष्यास्त्रीये कार्यं कर्तव्यं तेषामसिद्धत्वप्रसङ्गात् । ततश्चास्यादेशस्य भुवो जुग् न  
स्यावनादेशस्यैव तु स्यात् । तथा अयतुर्लियादौ स्याज्जोऽसिद्धत्वाद्दाल्लोपाप्रसङ्गः ।  
कानि पुनरिति । कानि चिदन्यथापि सिध्यन्तीति प्रश्नः । चिकीर्षतीति । अकारो-  
च्चारणं तु सनः प्रतीविषति इत्यादौ द्विवचनार्थं स्यात् । शप एव तर्हि । शप्-  
विधाने तु प्रत्ययलक्षणेन गुणाद्यर्थं स्यात् अतो द्विर्ज्ञो वतीति भवत् सर्वत्राकार-



यत्तर्हि आकारान्तेभ्यो लुक् शास्ति । याति । वाति । अस्तेश्च । अस्तेश्च शपो  
 लुक् शास्ति । अस्ति । इदं तर्हि प्रयोजनम् । वृक्षस्य । अतो लोपः प्राप्नोति ।  
 यलोपोपि प्रयोजनम् । वेभिदिता । चेच्छिदिता । आर्द्धधातुकइति किमर्थम् ।  
 वेभिद्यते । चेच्छिद्यते । णिलोपः प्रयोजनम् । पाच्यते । याज्यते । कारणा ।  
 हारणा । आर्द्धधातुकइति किमर्थम् । याचयाति याजयाति कारयति हारयाति ।  
 आल्लोपः । पपतुः पपुः ववतुः ववुः । आर्द्धधातुक इति किमर्थम् । यान्ति वान्ति ।  
 ईत्वम् । धीयते । दीयते । आर्द्धधातुकइति किम् । अदाताम् । अधाताम् । एत्वम् ।  
 म्लेयात् । म्लेयात् । आर्द्धधातुकइति किमर्थम् । स्नायात् । स्नायाताम् । चि-  
 ष्वज्जावश्च सीयुटि । चिष्वज्जाव सीयुटि किमुदाहरणम् । कारिषीष्ट हारिषीष्ट ।  
 आर्द्धधातुकइति किम् । क्रियेत । ह्रियेत । नैतदुदाहरणम् । यका व्यवहितत्वाच्च  
 भविष्याति । इदं तर्हुदाहरणम् । प्रस्तुवीत । इदं चाप्युदाहरणम् । क्रियेत । ह्रि-

लोपे कोषकाश इति चेत् वचनान्तोलोपं बाधित्वा पञ्चाव इत्यादौ प्रवर्तेत तत्र च  
 कृतार्थमनुपदेशाल्लसार्वधातुकमनुदासत्त्वमज्ञापकं सार्वधातुके अतोलोपाभावस्य ।  
 कार्यार्थमेव तत्त्यादिति । प्रत्ययलक्षणप्रतिषेधार्थमित्यर्थः । यत्तर्हि । यदि शपो-  
 तो लोपः स्याद् याचाप्रभृतय आकारान्ता भूवादिष्वेव पठ्येरन् न त्वदादिषु । लु-  
 प्लोपयोस्तत्र विशेषाभावात् । ननु शिंशपा चोद्यमिदं पाठस्यावश्यकत्वं व्यत्वात् ।  
 नैव दोषः । विशेषकार्यार्थत्वाद्विशिष्टगणपाठस्याननुयाती ब्राह्मणी यान्ती ब्राह्मणी-  
 त्यादौ शप्श्यनोर्नित्यमिति प्रत्ययलक्षणेन नित्यो नुम मा भूदित्येवमर्थं लुप्तिवचनं  
 स्यात् । नैतद्वद्विद्वत् । लुप्तता लुप्ते यदङ्गं तस्य कार्यं प्रत्ययलक्षणप्रतिषेधो न च नुमा-  
 नमस्तस्याङ्गस्य कार्यमिति लुक्पि क्रियमाणे प्रत्ययलक्षणप्रसङ्गः । सर्वत्र च शपो-  
 तो लोपे विहायमाने शप्श्यनोर्नित्यमित्यत्र प्रत्ययलक्षणं भूतपूर्वविज्ञानं बाध्यणी-  
 यमिति नास्त्येव लुप्लोपयोर्विशेष इति ज्ञापक पञ्चाकारान्तानामन्येषां चागुणवृद्-  
 धिमाजामदहनासादीनामदादिषु पाठः सार्वधातुके अतोलोपाभावस्य । कथं तर्हि  
 वाती कुले इत्यादौ प्रत्ययलक्षणेन नुम भवति । शपोकारस्य विशेषणात् । शपो  
 षोकारस्तदन्तादङ्गादुत्तरस्य शतुर्नुम भवतीति । न च शपि लुप्ते शपोकारः सम्म-  
 वति । वृक्षलोपेति । प्रागेव च स्यादतो लोपः । भूतपूर्वगत्या तु स्यादेशः । ननु पर-  
 त्वात् स्यादेशो भविष्यति इति तत्र कृते सञ्जिपातपरिभाषयातो लोपो न भविष्यति ।  
 उच्यते । कदाच्यति निर्देशेनानित्यत्वज्ञापनादनुपस्थानादस्याः परिभाषायाः स्यादे-  
 वाल्लोपः । पाचयतीति । णिजिवचनं तु प्रत्ययलक्षणार्थं स्यादिद्वार्यं च पाचयि-  
 तेति । वाप्तीति । ननु भाष्यस्तयोरेवातः सार्वधातुके नाम्नस्येति एवं नियमादङ्ग  
 न भविष्यति । विपरीतोपि नियमः किं न स्यात् सार्वधातुके एव इनाभ्यस्तयोरी-  
 ति । यत्तु इत्यादौ न स्यात् इनाग्रहणमुत्तरार्थं स्यात् । अदातामिति । लुक् ताम्  
 नातिद्वेति सिद्धो लुक् । प्रस्तुवीतेति । कर्मकर्तरीदमुदाहरणम् । तत्र यकः प्रति-  
 षेधात् । कर्मणि तु प्रस्तुवीतेति भाष्यम् । ननु चिणोपि प्रतिषेधात्कथं चिष्वज्जावः ।



येत । ननु चोक्तं यका व्यवहितत्वान्न भविष्यतीति । यक एव तर्हि मा भूदिति ।  
किञ्च स्यात् । वृद्धिः, वृद्धौ कृतायां युक् प्रसज्येत ॥

भ्रस्जो रोपधयोरमन्यतरस्याम् ॥ ४७ ॥ अयं रम् रेफस्य स्थाने  
कस्मान्न भवति । मिदचोन्त्यात्पर इत्यनेनाचामन्त्यात्परः क्रियते । रेफस्य तर्हि  
श्रवणं कस्मान्न भवति । षष्ठ्युच्चारणसामर्थ्यात् । भारद्वाजीयाः पठन्ति । भ्र-  
स्जो रोपधयोर्लोप आगमो रम् विधीयतइति । भ्रस्जादेशात्सम्प्रसारणं विप्रतिषे-  
धेन \* । भ्रस्जादेशात्सम्प्रसारणं विप्रतिषेधेन भवति । भ्रस्जादेशस्यावकाशः,  
भर्ष्ठा भर्ष्टुम् । सम्प्रसारणस्यावकाशः, भृज्जति । इहोभयं प्राप्नोति । भृष्टः भृष्ट-  
वानिति । सम्प्रसारणं भवति पूर्वविप्रतिषेधेन । स तर्हि पूर्वविप्रतिषेधो वक्तव्यः ।  
न वक्तव्यः । रसोर्व्वचनात्सिद्धम् । रसोर्वा ऋ भवतीति वक्ष्यामि । रसोर्व्वचने

एवं तर्हि मावकर्मणोश्चिण्दर्शनादत्र चिण्वद्भावप्रसङ्ग इत्याशयः । असमाश्वस्यो-  
दाहरणास्तरमाह इदं चापीति । येष्यो धातुष्यः कर्मकर्तरि चिण् प्रतिषिध्यते  
तेषां चिण्वद्भावस्यापि निषेधः । वृद्धिरिति । एतच्च ण्यलोपावित्याद्यनपेक्ष्योक्तम् ।  
अत्र हि चिण्वद्भावादतो लोपोपि प्राप्तो वृद्धिश्च । यावादिष्यो हि शपो लुग्विधा-  
नेन सार्वधातुकं अतो लोपाभावोपि ज्ञापित इति स्वाश्रयोऽतो लोपो मा भूत् । चि-  
ण्वद्भावाच्चिणि तस्य दर्शनात् स्यादेव भाष्यकारेण तु प्राप्तिमात्रं वृद्धेराश्रित्योक्तम् ।  
अथ वा दोषोपलक्षणं वृद्धिरतो लोपेपि रूपासिद्धिप्रसङ्गात् । वृद्धौ कृतायामा-  
दृगुणश्च प्राप्नोति युक्च । तत्र वार्णादाङ्गं बलीय इति युक्प्रसङ्गः । इदं प्रसङ्गस्तु  
विशेषाभावात्तुक्तः ॥ ४६ ॥

भ्रस्जोरो ॥ आदेशान्तराणां स्थानितुल्यदेशानां दर्शनात् पृच्छति अयं रमि-  
ति । रेफग्रहणस्योपलक्षणार्थत्वादुपधाया अपीति बोद्धव्यम् । रेफस्य तर्हीति ।  
स्थानान्तरे प्रवृत्तेन रमाऽनिवर्तितत्वात् । षष्ठ्युच्चारणसामर्थ्यादिति । रोपधयोरिति  
स्थानपष्ठ्या तयोरत्र विषये ऽप्रयोगः प्रतिपाद्यते । रोपधयोः प्रसङ्गे रम् प्रयुज्यते  
रोपधे न प्रयुज्येत इत्यर्थः । रम्प्रयुज्यमानो मित्रादचोन्त्यात्परो भवतीति वाक्यार्थः  
सम्पद्यते । यस्य तु देशान्तरे नास्ति विधानं स स्थानिदेश एव भवति । तत्प्रसङ्गे  
तस्य विधानाद्विशिष्टदेशश्च स्थानिनः प्रसङ्ग इति तद्देशेनैवादेशेन भाष्यम् । भार-  
द्वाजीया इति । तर्हि सनः क्तिचि लोप इत्यतो लोपग्रहणमनुवर्त्य रोपधयोर्लोपं  
रमागमं चान्यतरस्यां विदधति । भृज्जतीति । आङ्गधातुकाधिकाद्वा रमां प्रसङ्गः ।  
रसोरिति । साङ्कस्य रेफस्य सकारस्य च ऋशब्दो वा आदेशः । तत्र कृते किङ्क-  
ति गुणः प्रवर्तते । भर्ष्टेति । ऋकाराभावपक्षे तु भर्ष्टेति । किङ्कति तु ऋशब्दे भृष्टमिति  
भवति । तद्भावपक्षेपि सम्प्रसारणे सति भृष्टमिति नार्थः पूर्वविप्रतिषेधेनेति । इत-  
रोवापि पूर्वविप्रतिषेधो वक्तव्य इति तुल्यतां प्रतिपादयन्नाह रसोरिति । भ्रस्जो-  
सिचि ऋभावं विकल्पितं बाधित्वा परत्वाच्चित्तं हलन्तलक्षणा वृद्धिः प्राप्नोतीति  
ऋभावार्यः पूर्वविप्रतिषेधो वक्तव्य एव । तेन रूपद्वयं सिद्ध्यति अत्राक्षीदभार्क्षि-



सिचि वृद्धेर्भ्रस्जादेशः \* । रसोर्वचने सिचि वृद्धेर्भ्रस्जादेशो वक्तव्यः । वृद्धौ कृतायामिदमेव रूपं स्यात् । अभ्राक्षीत् । इदं न स्यात् । अभ्राक्षीत् इति । सर्वथा वयं पूर्वविप्रतिषेधाच्च मुच्यामहे । सूत्रं च भिद्यते । यथान्यासमेवास्तु । ननु चोक्तं भ्रस्जादेशात्सम्प्रसारणं पूर्वविप्रतिषेधेनेति । इदमिह सम्प्रधार्यम् । भ्रस्जादेशः क्रियतां सम्प्रसारणमिति । किमत्र कर्त्तव्यम् । परत्वात् भ्रस्जादेशः । निसत्त्वात्सम्प्रसारणम् । कृतेपि भ्रस्जादेशो प्राप्नोत्यकृतेपि । भ्रस्जादेशोपि निसः । कृतेपि सम्प्रसारणे प्राप्नोति अकृतेपि । कथम् । यो सावृकारे रेफस्तस्य चोपधायाश्च कृतेति प्राप्नोति । अनित्यो भ्रस्जादेशः । नाहि कृते सम्प्रसारणे प्राप्नोति । किङ्कारणम् । नाहि वर्णैकदेशा वर्णग्रहणेन गृह्यन्ते । अथापि कथं चिद् गृह्यन्ते । एवमप्यनिसः । कथम् । उपदेश इति वर्तते । तच्चावश्यमुपदेशग्रहणमनुवर्त्य बरीभृज्यतइत्येवमर्थम् ॥

अतो लोपः ॥ ४८ ॥ ण्यल्लोपावियङ्ग्यणुणवृद्धिदीर्घेभ्यः पूर्वविप्रतिषिद्धम् \* । ण्यल्लोपावियङ्ग्यणुणवृद्धिदीर्घेभ्यः पूर्वविप्रतिषेधेन भवतः । णिलोपस्यावकाशः, कार्यते । हार्यते । इयङ्देशस्यावकाशः, श्रियौ श्रियः । इहोभयं प्राप्नोति । आटिटत् । आशिशत् । ननु चात्र यणादेशेन भवितव्यम् । इदं तर्हि । अततक्षत् । अररक्षत् । यणादेशस्यावकाशः, निन्यतुः निन्युः । णिलोपस्य स एव । इहोभयं प्राप्नोति । आटिटत् । आशिशत् । वृद्धेरवकाशः, सखायौ । सखायः । णिलोपस्यावकाशः स एव । इहोभयं प्राप्नोति । कारयतेः

दिति । ननु ऋभावो नित्यः कृतायामपि वृद्धाधिकदेशाविकृतस्यानन्यत्वात् प्रसङ्गात् । वृद्धिस्तु शब्दान्तरस्य प्रसङ्गादनित्या । अजाकृतेरेकत्वाभास्ति वृद्धेः शब्दान्तरस्य प्राप्यानित्यत्वमिति द्वयोर्नित्ययोः परत्वाद्बृद्धिप्रसङ्गः । अन्तरङ्ग ऋभाव इति चेत् न सिध्यन्तरङ्गमस्तीति ज्ञापयिष्यते । रम्भावे तु क्रियमाणे परत्वाद् वृद्धौ कृतायां पुनः प्रसङ्गविज्ञानाद् रमि सति सिद्धमभ्राक्षीदिति । यौसावृकारं रेफ इति । ननु च ऋकारावयवस्य रेफस्य रम् क्रियमाणः कथमन्त्यादचः परः स्यात् । मा भूदन्त्यादचः परः । तत्र विषये आदेशो भविष्यति । मित्वन्तु भेष्ट्यादौ सावकाशम् । उपदेश इति वर्तते इति । भ्रस्जरूपदेशो यो रेफस्तत्स्थाने रम् भवति । न च ऋकारावयव उपदेशो भ्रस्जरेफो भवति । बरीभृज्यत इति । तन्मध्यपतितस्तद्ग्रहणेन गृह्यत इति रीको रेफो भ्रस्जेर्भवतीति रम्प्रसङ्गः । भ्रस्जरूपदेशे तु नासौ रेफ इति रम्भावः । अनन्त्यविकारे इत्येतत् प्रयोजनाभावाभाश्रितम् ॥ ४७ ॥

अतो लोपः ॥ यणादेशेनेति । एरनेकाच्च इत्यनेन । ततश्च । यणा बाधनादियङ्ग्यसम्प्रसारणगोचरत्वाभावः । सखायाविति । संख्युरसंबुद्धाविति शास्त्रातिदेशपक्षे वृद्धेरयमवकाशो न तु कार्यातिदेशपक्षे इत्यवसेयम् । णिलोपस्यावकाश आटिटत्



कारकः । हारयतेः हारकः । गुणस्यावकाशः, चेता । स्तोता । णिलोपस्यावकाशः, आटिट । आशिशत् । इहोभयं प्राप्नोति । कारणा हारणा । दीर्घत्वस्यावकाशः, धीयते । स्तूयते । णिलोपस्य स एव । इहोभयं प्राप्नोति । कार्यते । हार्यते । णिलोपो भवति विप्रतिषेधेन । स तर्हि पूर्वविप्रतिषेधो वक्तव्यः । न वक्तव्यः । सन्त्वत्रैते विधयः । एतेषु विधिषु कृतेषु स्थानिवद्भावाणि ग्रहणाल्लोपो भविष्यति । नैवं शक्यम् । इयत्तादेशे हि दोषः स्यात् । किम् । अन्त्यलोपः प्रसज्येत । अल्लोपस्येयव्यणोश्च नास्ति सम्प्रधारणा । वृद्धेरवकाशः, प्रियमाचष्टे प्रापयति । अल्लोपस्यावकाशः, चिकीर्षिता । चिकीर्षितुम् । इहोभयं प्राप्नोति । चिकीर्षको जिहीर्षकः । गुणस्याल्लोपस्य च नास्ति सम्प्रधारणा । दीर्घत्वस्यावकाशः, अपि काकः श्येतायते । अल्लोपस्य स एव । इहोभयं प्राप्नोति । चिकीर्ष्यते । अल्लोपो भवति विप्रतिषेधेन । स तर्हि विप्रतिषेधो वक्तव्यः । न वक्तव्यः । इष्टवाची परशब्दः । विप्रतिषेधे यत्परमिष्टं तद्वचति ॥

यस्य हलः ॥ ४९ ॥ किमिदं यलोपे वर्णग्रहणमाहो स्विस्तङ्घातग्रहणम् । कश्चात्र विशेषः । यलोपे वर्णग्रहणं चेद्धात्वन्तस्य प्रतिषेधो वक्तव्यः । श्रुत्यता मभियता । अस्तु तर्हि सङ्घातग्रहणम् । यदि सङ्घातग्रहणमन्त्यस्य लोपः प्राप्नोति । सिद्धोन्त्यस्य पूर्वैव । तत्रारम्भसामर्थ्यात्सर्वस्य भविष्यति । एवमापि तेनातिप्रसक्तमिति कृत्वा नियमो विज्ञास्यते यस्य हल एव नान्यतः । क्व मा भूदा लोपयिता । योयुयिता । कैमर्थक्याभियमो भवति । विधेयं नास्तीति कृत्वा । इह चास्ति विधेयम् । किम् । अन्त्यस्य लोपः प्राप्तः सर्वस्य विधेयः । तत्रापूर्वो विधिरस्तु नियमो वेति । अपूर्व एव विधिर्भविष्यति न नियमः । एवमप्यन्त्यस्य

इति यणो णिलोपेन बाधितत्वादिति भावः । कारणेति । ननु चाऽत्रापि इयलोपवा-  
द् एरनेकाक्ष इति यणं प्राप्नोति परत्वात्तस्य गुणेन बाधनात् गुणस्यापि पूर्वविप्र-  
तिषेधा णिलोपेनेत्यदोषः । एकैकेन सह णिलोपस्य विचारादियत्तादीनामन्त्यतम-  
विषयेपि णिलोपस्यावकाश उपपत्त्यते । सन्त्वत्रैत इति । ननु कारणाकारक इत्यत्र  
गुणवृद्धयः कृतयोरन्तरङ्गत्वाद्यायोः कृतयोरन्त्यस्य णिलोपः प्राप्नोति चार्णादाङ्ग-  
वलीय इत्ययायो बाधित्वा णिलोपो भविष्यतीत्यदोषः । प्रापयतीति प्रियस्य प्रादेश-  
इहो च युगागमः । अन र्द्धातुकत्वाण्णर्धातोरविधानादलोपस्यात्राप्रसङ्गः ॥४८॥

यस्य हलः ॥ किमिदमाति । यद्यागन्तुनाकारेण निर्देशस्ततो वर्णमात्रग्रहणम-  
भ्यया तु संघातग्रहणमिति पक्षद्वयसम्भवः । अन्त्यस्येति । अलोन्त्यस्येति वचनात् ।  
कैमर्थक्यादिति कोऽर्थो यस्य तत्किमर्थक तस्य भावः कैमर्थक्यम् । ग्रहणविषययोः स-  
म्बन्धोऽत्र भावप्रत्ययवाच्यः । अपूर्व एव विधिरिति । नियमे हि श्रुताया मन्यनिवृत्तेः  
सामर्थ्यात्परिकल्पनमुक्तानुवाददोषश्च प्राप्नोति । एवमप्यन्त्यस्येति । अलोन्त्यपरि-



प्राप्नोति । किङ्कारणम् । नहि लोपः सर्वापहारी । ननु च सङ्घातग्रहणसाम-  
र्थ्यास्तिसर्वस्य भविष्यति । सङ्घातग्रहणं चेत् क्यस्य विभाषायां दोषः \* । सङ्घात-  
ग्रहणं चेत् क्यस्यविभाषायां दोषो भवति । समिधिता । समिधिता । यदा लो-  
पस्तदा सर्वस्य लोपः । यदा ऽलोपस्तदा सर्वस्यालोपः प्राप्नोति । आदेः परव-  
चनात्सिद्धम् । हल इति पञ्चमी तस्मादित्युत्तरस्यादेः परस्येति यकारस्यैव भवि-  
ष्यति । अथ वा पुनरस्तु वर्णग्रहणम् । ननु चोक्तं यलोपे वर्णग्रहणं चेत् घात्व-  
न्तस्य प्रतिषेध इति । नैष दोषः । अङ्गादिति हि वर्तते । न वै अङ्गादिति पञ्च-  
म्यस्ति । एवं तर्हिङ्गस्येति सम्बन्धवष्टी विज्ञास्यते । अङ्गस्य यो यकारः । कि-  
ङ्गाङ्गस्य यकारः । यस्मिन्नङ्गमिषेतद्भवति । कस्मिंश्चैतद्भवति । प्रत्यये ॥

गेरनिटि ॥ ५१ ॥ अनिटीति किमर्थम् । कारयिता । कारयितुम् । अ-  
निटीति शक्यमवक्तुम् । कस्मान्न भवति कारयिता कारयितुम् । निष्ठायां सेटी-  
त्वेतन्निमित्तं भविष्यति । निष्ठायामेव सेटि णेलोपो भवति नान्यत्रेति । क्व मा

भाषोपस्थानादपूर्वस्य विधेरसम्भवाद्भिन्नियमसम्भवे च विधिरेव उपायानिति  
अस्य न्यायस्यायमविषयइत्यर्थः । सङ्घातग्रहणसामर्थ्यादिति । किं यस्य हल इत्यस्य  
विधिरूपत्वं बाध्यतामुतालोपन्यस्येति परिभाषेति । पाराध्यादप्रधानायाः परिभाषा-  
याः परित्यागो युक्तो न तु प्रधानस्य विधिरूपत्वं बाधनम् । समिधितेति । समि-  
धमिच्छत्यात्मन इति क्यच् । ततस्तुच् इद् । इह वर्णग्रहणे क्यस्यविभाषेत्त्वप्र क्येन  
यकारो विशेष्यते । क्यस्य यो यकारो हलः परस्तस्य विभाषा लोपो भवत्येकारस्य  
त्वतो लोप इति नित्यो लोप इति यथेष्टं रूपद्वयं सिध्यति । सङ्घातग्रहणे तु यस्य  
हल इत्यनेन येन नाप्राप्तिन्यायेनातो लोपो बाध्यो यलोपोपि क्यस्य विभाषेति विक-  
ल्पेन बाध्यस्ततश्च पक्षे सङ्घातस्यैव अवर्णनं प्राप्नोति । नित्ययलोपवदलोपस्यापि  
विकल्पेन बाधनात् । एतच्च न घातुलोप इत्यस्य प्रत्याख्यानस्य यस्येति योगविभा-  
गो व्याख्यातस्तमनाश्रित्युक्तम् । तदाश्रयेल्लोपस्य सिद्धत्वात् । क्यस्येति कण्ड्वा-  
दियकोपि ग्रहणं केचिदिच्छन्ति । कितो यशब्दस्य ग्रहणे तात्पर्यात् ककारस्यानु-  
बन्धस्यादित्वमविचक्षितमिति वदन्तः । एतदपरं नेच्छन्ति । आदिभूतककारानुब-  
न्धनिर्देशे सत्यादित्वाविचक्षायां प्रमाणाभावाल्लक्ष्यस्य च तथा शिष्टैरप्रदर्शनात् ।  
आदेरिति । ततश्च क्यस्य विभाषेति यकारस्यैव लोपे विकल्पेनाकारस्य तु नित्य-  
मिति सिद्धमिष्टम् । अङ्गादिति वर्तते इति । अङ्गस्येति निमित्तनिमित्तिभावसम्ब-  
न्धाभ्ययने पञ्चम्यर्थलाभात् फलाभेदात्पञ्चमीनिर्देशः कृतः । इतरो यथोक्तमभिप्रा-  
यमप्रतिपद्याह नैव अङ्गादिति । सम्बन्धवष्टीति । अनेकसम्बन्धसम्भवेऽप्यन्तरङ्ग-  
त्वाच्चिन्ननिमित्तिभावलक्षणसम्बन्धः परिगृह्यते । प्रत्यय इति । प्रत्ययहेतुकत्वा-  
दङ्गव्यपदेशस्य । ननु च समुदायः प्रत्ययोऽङ्गस्य निमित्तं न तु यकारमात्रप्रकारे  
लुप्ते यकारमात्रस्य प्रत्ययत्वाददोषः ॥ ५१ ॥

गेरनिटि ॥ निष्ठायामेव सेटीति । सेट्येव निष्ठायामिति नियमो न भवति अ-



भूत् । कारयिता कारयितुम् । अथ वा उपरिष्ठाद्योगविभागः करिष्यते । इदमस्ति । निष्ठायां सेटि जनितामन्त्रे शमिता यज्ञे । ततः अय् । अयादेशो भवति णेः सेटि । तत आमन्ताल्वाग्येत्विष्णुषु । अय् भवतीत्येव ।

निष्ठायां सेटि ॥ ५२ ॥ अथ सेङ्ग्रहणं किमर्थम् । निष्ठायां सेङ्ग्रहणमनिटि प्रतिषेधार्थम् \* । निष्ठायां सेङ्ग्रहणं क्रियते अनिटीति प्रतिषेधो यथा स्यादिति । संज्ञापितः पशुरिति । निष्ठायां सेङ्ग्रहणमनिटि प्रतिषेधार्थमिति चेत्तत्सिद्धम् \* । निष्ठायां सेङ्ग्रहणमनिटि प्रतिषेधार्थमिति चेदन्तरेणापि सेङ्ग्रहणं तत्सिद्धम् । कथम् । अनिडभावात् । ननु च यस्य विभाषेति ज्ञपेरिदप्रतिषेधः । एकाचो हि प्रतिषेधः \* । एकाचो हि स प्रतिषेधः । ज्ञपिश्चानेकाच् । इडभावार्थं तु तन्निमित्तत्वाल्लोपस्य । इडभावार्थं तर्हि सेङ्ग्रहणं क्रियते । कथं पुनः सेटीत्यनेनेद् शक्यो भावयितुम् । तन्निमित्तत्वाल्लोपस्य । नात्रा कृते इटि णिलोपेन भवितव्यम् । किं कारणम् । सेटीत्युच्यते । अवचने हि णिलोपइदप्रतिषेधप्रसङ्गः । अक्रियमाणे हि सेङ्ग्रहणे णिलोपे कृते एकाच इतीदप्रतिषेधः प्रसज्येत । कारितं हारितम् । एवं तर्हि नार्थः सेङ्ग्रहणेन नापि सूत्रेण । कथम् । सप्तमे योगविभागः करिष्यते । इदमस्ति । निष्ठाया नेङ् भवति । ततः णेः । ण्यन्तस्य निष्ठायां नेङ् भवति । कारितम् । हारितम् । ततो वृत्तम् । वृत्तमिति च निपासते । किं निपासते । णेर्निष्ठायां लोपो निपासते । किं प्रयोजनम् । नियमार्थम् । अत्रैव निष्ठायां णेर्लोपो भवति नान्यत्र । क्व मा भूत् । कारितम् । हारितम् । इहापि तर्हि प्राप्नोति । वर्तितमन्नं वर्तिता भिक्षेति । ततः । अध्ययने । अध्ययने चेद् वृत्तिर्वर्तते । वृधिरमिश्रुधीनामुपसंख्यानं सार्वधातुकत्वात् \* । वृ-

निटो निष्ठाया अभावात् । अयादेशो भवतीति । लोपापवाद इत्यर्थः ॥ ५१ ॥

निष्ठायाम् ॥ संज्ञापित इति सनीवन्तर्धेति सनि विकल्पविधानाद्यस्यविभाषेतीदप्रतिषेधः । सेङ्ग्रहणसामर्थ्यात् च पूर्वेणापि न भवति । वा दान्तशान्तेत्यत्र ज्ञपेर्निपातनमाधीयते ज्ञप्तो ज्ञपित इति । एकाचो हीति । यस्यविभाषेत्यत्र एकाजित्यधिकारात् । इडभावार्थं त्विति । इटि कृते णिलोपो यथा स्यादकृते मा भूदिति कालावधारणार्थं सेङ्ग्रहणमित्यर्थः । अक्रियमाणे सेङ्ग्रहणे कारित इति स्थिते णिलोपश्च प्राप्नोति इद् च । नित्यत्वाणिलोपः प्राप्नोति । तत्र कृते एकाजितीदप्रतिषेधः प्राप्नोति । एकदेशविकृतस्यानन्यत्वात्स एव करोतिर्भवतीति । यस्य च लक्षणान्तरेण निमित्तं विहन्यते न तदनित्यमित्येतच्च कार्यगतभावाभावापेक्षायां नाधीयतइत्यनित्य एवेडागमः । इटि तु णिलोपे क्रियमाणे न प्रवर्तते इदप्रतिषेधः निर्द्वैतस्य प्रतिषेधसमशक्यत्वात् । एतच्च प्रयोजनं पूर्वस्मादपि विधौ स्थानिवत्त्वमित्यनाभिलोकम् । सप्तमे योगविभाग इति । णेरध्ययने वृत्तमिति योगं विभज्य



धिरमिश्रुधीनामुपसंख्यानं कर्त्तव्यम् । किङ्कारणम् । सार्वधातुकत्वात् । वर्द्धन्तु  
त्वा सुष्ठुतयो गिरो मे । वर्द्धयन्त्विति प्राप्ते । बृहस्पतिष्ठा सुम्नेरम्णातु । रमय-  
त्विति प्राप्ते । अग्नेशर्धमहते सौभगाय । शर्द्धयेति प्राप्ते । तत्तर्हि वक्तव्यम् । न  
वृधिरमिश्रुधीनामार्धधातुकत्वात्सिद्धम् । कथमार्द्धधातुकत्वम् । अन्येपि हि धातु-  
प्रसयाः उभयथा छन्दसि दृश्यन्ते ॥

अयामन्ताल्वाय्येत्स्विष्णुषु ॥ ५५ ॥ किं पुनरयं क्तुः आहो स्वि-  
दित्तुः । कश्चात्र विशेषः । क्तनाविटे णेर्गुणवचनम् \* । क्तनौ सति इटि णेर्गुणा  
वक्तव्यः । गदयित्तुः । स्तनयित्तुः । अस्तु तर्हि इत्तुः । इत्नौ प्रसयान्तरकरण-  
म् \* । यदि इत्तुः प्रसयान्तरं कर्त्तव्यम् । अयादेशे चोपसंख्यानम् \* । अया-  
देशे चोपसंख्यानं कर्त्तव्यम् । उभयं क्रियते न्यासे एव ॥

ल्यपि लघुपूर्वात् ॥ ५६ ॥ ल्यपि लघुपूर्वस्येति चेद् व्यञ्जनान्तेषूपसं-  
ख्यानम् \* । ल्यपि लघुपूर्वस्येति चेद् व्यञ्जनान्तेषूपसंख्यानं कर्त्तव्यम् । प्रशमय्य

योगद्वयं क्रियते क्रमविपर्ययश्चाश्रीयते । णोरित्येको योगः । तत्र निष्ठायां नेटीति  
वर्तते । ततो वृत्तमिति द्वितीयो योगो णिलोपनियमार्थो गुणप्रतिषेधार्थश्चानेकप्रयो-  
जनत्वान्निपातनानाम् । अथ वा वृत्तमित्येकशेषाश्रयणादेकस्य नियमार्थत्वपरस्य  
गुणनिषेधार्थत्वं भविष्यति । ततोध्ययन इति तृतीयो योगो वृत्तशब्दस्यार्थविशेष-  
नियमार्थः । रमणात्विति । व्यत्ययेन इनाप्रत्ययः ॥ ५२ ॥

अया ॥ किं पुनरिति । यद्यपि क्तनावयामन्ताल्वाय्येत्स्विष्णुषु इति निर्देशा-  
नुपत्तिः तथापि युक्तायुक्तत्वापेक्षया विचारः कः प्रत्यय आश्रयितुं युक्तः को न  
युक्त इति । अथ वा किं कृतेडागमः क्तनुरिह निर्दिष्टो ऽथ प्रत्यय एवेत्नुरिति  
विचारः । क्तनाविटीति । स्तनिहृषीत्यत्र यदि क्तनुर्विधीयते तदा तस्येति कृते अ-  
निटीति वचनाणिलोपो नास्ति । किं तर्हि कित्वात्तु गुणप्रतिषेधे प्राप्ते गुणो विधे-  
यः । इत्ताविति । स्तनिहृषीत्यत्र इत्नुर्विधेयः । कृहनिभ्यां क्तनुर्विधेयः । यदा तु  
स्तनादिभ्यः क्तनुर्विधीयते स एवोत्तरत्रानुवर्तते तदा प्रत्ययान्तरं न विधेयम् ।  
स्वरूपे भेदो नास्ति उभयथा अन्तोदात्तत्वात् । अयादेशे चेति । णिलोपस्य प्रस-  
ङ्गादुपसंख्यानशब्देनात्र सूत्रे पाठ उच्यते नत्वपूर्वं वचनम् । भाष्यकारो गुरुलाघ-  
वमनाहत्य यथान्यासं समर्थयितुमाह उभयमिति । यद्यत्र क्तनुग्रहणमयादेशार्थं  
क्रियते स्तन्यादिभ्यश्च क्तनुर्विधीयते तदा स्यादेव लाघवम् ॥ ५५ ॥

ल्यपि लघु ॥ केचिदाचार्येण ल्यपि लघुपूर्वस्येति षष्ठ्यन्तमध्यापिताः । अन्ये  
तु लघुपूर्वादिति पञ्चम्यन्तम् । तत्र षष्ठीमाश्रित्याह ल्यपीति । प्रशमय्येति । शमे-  
र्निचि वृद्धौ मितां ह्रस्वस्तत्र णेः पूर्वं व्यञ्जनं लघ्विति अयादेशो न प्राप्नोति । न  
चात्र व्यवहितेपि पूर्वशब्दो वर्तते इति शक्यमाश्रयितुम् । चकासुदरिदादीनाम-  
पि ण्यन्तानामयादेशप्रसङ्गात् प्रचकास्य गत इति । नचाव्यवहिते सम्भवति व्य-  
वहितपूर्वमाश्रयितुं शक्यम् । ततश्च प्रगायत्यप्रस्तन्येत्यादावेव स्यादत्र लघोप-



गतः । प्रतमय गतः । अल्लोपे गुरुपूर्वात्प्रतिषेधो वक्तव्यः । प्रतिचिकीर्ष्य गतः  
 ल्यापि लघुपूर्वादिति वचनात् सिद्धम् \* । ल्यापि लघुपूर्वादिति वक्तव्यम् । एव-  
 मापि ह्रस्वलोपोल्लोपानामसिद्धत्वात् ल्यापि लघुपूर्वादिसंयमादेशो न प्राप्नोति । प्र-  
 शमय गतः । प्रतमय गतः । प्रचेच्छिद्य गतः । प्रवेभिद्य गतः । प्रगद्य गतः । प्रस्तनय गतः । ह्रस्वादिषु चोक्तम् \* । किमुक्तम् । समानाश्रयवचना-  
 त्सिद्धम् । कथम् । णावेते विधयः । णेर्यप्ययादेशः ॥

विभाषापः ॥ ५७ ॥ इडादेशस्य प्रतिषेधो वक्तव्यः । अध्याप्य गतः ।  
 आपः सानुबन्धकनिर्देशादिङि सिद्धम् \* । आपः सानुबन्धकनिर्देशः करिष्यते  
 आप्लृ इति तेन इडादेशस्य न भविष्यति । स तर्हि सानुबन्धकनिर्देशः कर्त्तव्यः ।  
 न कर्त्तव्यः । कथमध्याप्य गतः । लक्षणप्रतिपदोक्तयोः प्रतिपदोक्तस्यैवेत्येवं न  
 भविष्यति । इति श्रीपतञ्जलिविरचिते व्याकरणमहाभाष्ये षष्ठस्याध्यायस्य चतुर्थे  
 पादे द्वितीयमाह्निकम् ॥

स्यसिचसीयुदतासिषु भावकर्मणोरुपदेशोऽञ्जनग्रहदृशां वा  
 चिण्वदिद् च ॥ ५२ ॥ कथमिदं विज्ञायते भावकर्मणोर्ये स्यादय इति आहो  
 स्विज्ञावकर्मवाचिनि परतो ये स्यादय इति । किञ्चातः । यदि विज्ञायते भावक-  
 र्मणोर्ये स्यादय इति सीयुड्विशेषितः, स्यमिचूतामयो ऽविशेषिताः । अथ वि-

स्यासिद्धत्वाद् लघुपूर्वो णिर्भवति । अथापि व्याश्रयत्वादल्लोपस्यासिद्धत्वं न  
 स्यात् एवमपि भूतपूर्वगत्या लघुपूर्वाश्रयाऽयादेशः स्यात् । अल्लोपे चेति । अल्लोपे  
 कृते यो गुरुपूर्वः तस्मात्परस्य णभूतपूर्वो लघुपूर्वतामाश्रित्यायादेशः प्राप्नोति ।  
 लघुपूर्वादिति वचनादिति । लघुपूर्वादिति पञ्चम्यन्ते पठितव्यमित्यर्थः । लघुः पूर्वो  
 यस्मादिति लघुपूर्वः तस्मात्परस्य णस्यादेशः । एवमपीति । क तर्हि स्यात् । मृद-  
 माचष्ट इति णिच् प्रकृत्यैकाजिति प्रकृतिभावादिल्लोपप्रतिषेधः प्रमृदय्यगत इत्या-  
 दौ स्यात् ॥ ५६ ॥

विभाषापः ॥ अध्याप्येति । क्रीड्जीनां णाचित्यात्वमर्तिहीत्यादीनां पुंगागमः ।  
 सानुबन्धकनिर्देशादिति । आप्लृति पठितव्यमित्यर्थः । आप्लृशब्दात्पञ्चम्येकव-  
 चने ऋलृकारयोः सवर्णविधिरिति ऋत उदित्युच्चम् । उरण्पर इत्यत्र प्रत्याहा-  
 रग्रहणालुपरत्वम् । भाष्यकारस्त्वमन्देहार्थमविभक्तिकमाश्रित्याह आप्लृ इति । ल-  
 क्षणप्रतिपदोक्तयोरिति । लाक्षणिकस्यानुमेयरूपत्वादिलम्बप्रतीतिगोचरत्वात् प्र-  
 तिपदोक्तस्य तु प्रत्यक्षत्वादविलम्बितप्रतीतिविषयत्वादाकृतौ च पदार्थे इयं  
 परिभाषा न व्यक्तौ । तत्र हि सर्वस्यां व्यक्तौ लक्षणेन प्रवर्तितव्यम् ॥ ५७ ॥  
 इत्युपाध्यायजैयटपुत्रकैयटकृते महाभाष्यप्रदीपे षष्ठाध्यायस्य चतुर्थे पादे द्विती-  
 यमाह्निकम् ।

स्यसिचसीयुद ॥ कथमिति । किं भावकर्मणोरित्यभिधेयनिर्देशो भावकर्म-



ज्ञायते भावकर्मवाचिनि परतो ये स्यादय इति स्यसिच्तामयो विशेषिताः, सीयुडविशेषितः । उभयथा च चिण्वद्भावो ऽविशेषितः । यथेच्छसि तथास्तु । अस्तु तर्हि भावकर्मणोर्ये स्यादय इति । ननु चोक्तं सीयुड् विशेषितः स्यसिच्तामयो ऽविशेषिता इति । स्यसिच्तामयश्च विशेषिताः । कथम् । भावकर्मणोर्यग्भवतीत्यत्र स्यादयोप्यनुवर्तिष्यन्ते । अथ वा पुनरस्तु भावकर्मवाचिनि परतो ये स्यादय इति । ननु चोक्तं स्यसिच्तामयो विशेषिताः सीयुड् विशेषित इति । सीयुड् च विशेषितः । कथम् । भावकर्मवाचिनि परतः सीयुड् नास्तीति कृत्वा भावकर्मवाचिनि सीयुटि कार्यं विज्ञास्यते । अथ इद् चेत्युच्यते कस्यायमिद् भवति । अङ्गस्येति वर्तते । यद्येव, मङ्गस्यादित इद् प्राप्नोति । अडाइवव । तद्यथा । अडादौ टिच्वादादितो भवतः । एवं तर्हि स्यादीनां भविष्यति । एवमपि

णोर्वर्तन्ते ये स्यादय इति । अथ भावकर्माभिधायी प्रत्ययो भावकर्मभ्यामभिधीयते भावकर्मवाचिनि प्रत्यये परतो ये स्यादय इति । तत्रापक्षे भावकर्मशब्दस्य मुख्यार्थवृत्तित्वं द्वितीये गौणार्थता । युगपत्तु गौणमुख्यार्थवृत्तित्वासम्भव इति प्रश्नः । यदि विज्ञायते इति । यदि प्रसिद्धानुरोधेन मुख्यार्थपरिग्रहः । सीयुड् विशेषित इति । आर्द्धधातुक इति वर्तते । न च सीयुट आगममात्रस्यार्द्धधातुकसंज्ञास्तीति सामर्थ्यात्सीयुडाद्यार्द्धधातुकं गृह्यते । तस्य च सम्भवति भावकर्माभिधायित्वमित्यर्थः । स्यसिच्तामय इति भावकर्तृकर्मणां लादेशार्थत्वेन शास्त्रव्यवस्थापितत्वाद् विकरणानामतदर्थत्वाद् । अथेति । भुवसामनुग्रहाय यदि गौणार्थसंभरणमिति भावः । सीयुडविशेषित इति । तत्र सीयुटः प्रत्ययैकदेशत्वात्समुदायावयवयोः पौर्वापर्याभावादागमे नृपजाते सागमकस्य प्रत्ययादयः संज्ञा अर्थोभिसम्बन्धश्च न तदवयवस्येति सीयुटो भावकर्मवाचिप्रत्ययपरत्वासम्भवः सत्यवयवयोः पौर्वापर्ये । अतोऽनन्तरं कृत्तिपाठः । उभयथापि चिण्वद्भावो विशेषित इति तत्र न दोषान्तरोपन्यासः । किं तर्हि पक्षद्वये दोषोपसंहारः । अन्यतरपक्षपरिग्रहे सर्वविषयाख्यापनाद्विशेषितश्चिण्वद्भाव इत्यर्थः । स्यादयोपीति । स्याद्यनुवृत्तेरिदमेव प्रयोजनं भावकर्मणी स्यादीनामप्यभिधेये यथा स्यातामिति । यथा च द्वन्द्वपदानि प्रत्येकं समुदायार्थवाचीनि तथा स्यादयो लादेशाश्च भावकर्मणी अभिदधतीति न कश्चिदोषः । भावकर्मवाचिनि सीयुटीति । तन्त्रादिन्यायाभयणादेकं भावकर्मग्रहणं भिन्नेन रूपेण यथासम्भवं स्यादभिः सम्बध्यते । अथ वा विषयसप्तम्येषाश्चीयते । भावकर्मविषयेषु स्यादिषु चिण्वत्कार्यं भवतीति नास्ति दोषावकाशः । कस्यायमिति । स्यादीनामागमसम्बन्धे पष्ठयनिर्देशात् प्रश्नः । स एवाह अङ्गस्येति वर्तते इति । प्रकरणस्य निबोजकत्वं चेदाश्चीयते तवानिष्टप्रसङ्ग इत्यर्थः । अथ वा अङ्गस्येति वर्तते इति सिद्धान्तवादिवचनम् । अङ्गस्य निमित्तं यत्तस्येडागम इत्यर्थः । इतरस्त्वङ्गमेवानेनागममित्वेनोक्तमिति । पष्ठ्यभावादिति । इच्छामात्रेण स्यादीनामागममित्यमलङ्घ्यमित्यर्थः । ननु च भावकर्मणोरित्येषा पष्ठी-



षष्ठ्यभावात् प्राप्तोति । ननु च भावकर्मणोरित्येषा षष्ठी । नैषा षष्ठी । किं तर्हि । अर्थनिर्देश एषा सप्तमी । भावे चार्थे कर्मणि चेति । एवं तर्हि भावकर्मणोरित्येषा सप्तमी स्यादिष्विति सप्तम्याः षष्ठीं प्रकल्पयिष्यति तस्मिन्निति निर्दिष्टे पूर्वस्येति । एवमपि न सिध्यति । किङ्कारणम् । नह्यर्थेन पौर्वापर्यमस्ति । अर्थे ऽसम्भवाद्भावकर्मवाचिनि शब्दे कार्यं विज्ञास्यते । एवमपि सीयुटो न प्राप्नोति । एवं तर्हि सप्तमे योगविभागः करिष्यते । आर्धधातुकस्येद् । यावानिण् नाम स सर्व आर्धधातुकस्य भवतीति विज्ञेयम् । ततो वलादेः । वलादेरार्धधातुकस्येद् भवतीति । यद्येवं स्यसिचसीयुट्तासिष्विड् भवति । चिण्वद्भावश्चाविशेषितो भवति । तत्र को दोषः । स्यसिचसीयुट्तासिष्विड् भवति । अज्ज्ञनग्रहदृशां वा चिण्वदिति क्व चिदेव चिण्वद्भावः स्यात् । एवं तर्हि स्यादीनेवात्रापेक्षिष्यामहे । स्यसिचसीयुट्तासिष्विड् भवति अज्ज्ञनग्रहदृशां वा चिण्वत्स्यादिष्विति । के पुनरिममिदं प्रयोजयन्ति । येऽनुदात्ताः । अथ ये उदात्तास्तेषां कथम् । सिद्धं तेनैव परत्वात् ।

ति । षष्ठीनिमित्तत्वात् षष्ठीत्युच्यते । यथा नड्वलोदकं पादरोगः । इह भावकर्मवाचिनि परतो ये स्यादय इति शब्देन शब्दस्य पौर्वापर्यसम्भवात्तस्मिन्निति निर्दिष्टे पूर्वस्येति परिभाषोपतिष्ठत इत्यस्ति भावकर्मणोरित्यस्य षष्ठीप्रकल्पात् निमित्तभावः । इतरस्तु भावकर्मणोरित्यभिधेयसप्तमी मत्वाह नैषा षष्ठीति । इतरस्तु स्वाभिप्रायं प्रकाशयितुमाह एवं तर्हि । भावकर्मवाची प्रत्यय उपचाराद् भावकर्मशब्दवाच्यः परत्वेन सप्तम्या प्रतिपादित इति सप्तमी स्यसिचसीयुट्तासिष्विति सप्तम्याः कार्यातिदेशे चरितार्थायाः षष्ठीं प्रकल्पयति । चोदको यथोक्तमभिप्रायमप्रतिपद्याह न सिध्यतीति । तत्र हि निःशब्दस्य प्रयोजनं शब्दे सप्तमीनिर्दिष्टे परिभाषोपस्थानं यथा स्यादर्थे मां भूत् । शब्दश्च शब्दाद् बहिर्भूतोऽर्थस्त्वबहिर्भूतः । निःशब्दो बहिर्भाववाची । पूर्वोक्तेनाभिप्रायेणाह अर्थे ऽसम्भवादिति । एवमपीति । नहि सीयुटो भावकर्मवाचिना प्रत्ययेन पौर्वापर्यमस्ति सीयुटस्तदवयवत्वात् । आर्धधातुकस्येडिति । परिभाषयं क्रियते । यत्रेड विधीयते तत्रार्धधातुकस्येत्युपतिष्ठते । तेन स्यादीनामेवासत्यामपि षष्ठीप्रकल्पाविड् भविष्यति । रुदादिभ्यः सार्वधातुक इत्यत्र विरोधादार्धधातुकस्येति नोपतिष्ठते । यद्येवमिति । स्यादीनामागमविधानुपयोगात् पुनः श्रुत्यभावादविशेषितश्चिण्वद्भावः । आर्धधातुकग्रहणे ह्युपतिष्ठमाने तेन स्यादीनां विशेषणादागमसम्बन्धयोग्यषष्ठ्युपादानादयमर्थः स्यात् । अज्ज्ञनग्रहदृशां वा चिण्वद्भवति यत्र कचि, यत्र तु स्यादयः सन्ति तेषामिडिति । यथा कर्तुः क्यङ् सलोपश्चेत्यत्रेति भावः । स्यादीनेवेति । तेषामेव श्रुतत्वात्तत्परित्यागेनाश्रुतकल्पनाया अयुक्तत्वात् प्रत्ययापेक्षत्वादङ्गस्येति । सप्तमीनिर्देशसामर्थ्याद्वा चिण्वद्भावे पूर्वमुपयुक्तानां स्यादीनामार्धधातुकोपस्थानसामर्थ्यात्पश्चादिता सम्बन्धः । के पुनरिति । सर्वेभ्य इष्यते न च प्राप्नोतीति मत्वा ग्रहणः । स एव पराभिप्रायमाशङ्कते । ये अनुदात्ता अथ ये उदात्तास्तेषां कथं



उदात्तेभ्योपि अनेनैवेडोषितव्यः । किं प्रयोजनम् । कारयतेः कारिष्यते । हारिष्यते । इटोसिद्धत्वाणेरनिटीति णिलोपो यथा स्यात् । कथं पुनरिच्छता भवता उदात्तेभ्योनैवेड लभ्यः । न पुनरनेनास्तु तेन वेति । तेनैव स्याद्विप्रतिषेधेन । नित्योयम् । कृतेपि तस्मिन् प्राप्नोत्यकृतेपि । न ऽत्वस्मिन् कृते स प्राप्नोति । किङ्कारणम् । अवलादित्वात् । तस्मादनेनैवेडोषितव्यः । कानि पुनरस्य योगस्य प्रयोजनानि । वृद्धिश्चिण्वयुक्च हन्तेश्च घत्वं दीर्घश्चोक्तो यो मितं वा चिणीति ॥ वृद्धिः प्रयोजनम् । चेप्यते चायिष्यते । युक् प्रयोजनम् । ग्लास्यते । ग्लायिष्यते । हन्तेश्च घत्वं प्रयोजनम् । हनिष्यते । घानिष्यते । दीर्घश्चोक्तो यो मितं वा चिणीति । स च प्रयोजनम् । शमिष्यते । शामिष्यते । तमिष्यते । तामिष्यते । इट् चासिद्धस्तेन मे लुप्यते निर्णिसश्चायं वल्लिनिमित्तो विधाती ॥ इटोसिद्धत्वाणेरनिटीति णिलोपो यथा स्यात् । कथमयं निसः । कृताकृतप्रसङ्गित्वात् । कृताकृतप्रसङ्गो ह्ययम् । कृतेपि तस्मिन्निटि साप्तमिके आर्धधातुकस्येड्वलादेरिति पुनरनेनायं भवति । अस्मिस्तु विहिते वलादित्वस्य निमित्तस्य विहृतत्वात्साप्तमिको न भवति । निमित्तं विहतं भवति अयं तस्य निमित्तं विहन्ति । तस्मादयं निसः । स त्वस्य निमित्तं न विहन्ति । अथोपदेशग्रहणं किमर्थम् । चिण्वद्वाव उपदेशवचनमृकारगुणवलीयस्त्वात् \* । चिण्वद्भावे उपदेशवचनं क्रियते ऋकारगुणस्य वलीयस्त्वात् । कारिष्यते । परत्वाद् गुणे रपरत्वे चानजन्तत्वात् चिण्वद्भावो न प्राप्नोति । उपदेशग्रहणाद्भवति । वधिभावात्सीयुटि चिण्वद्भावो विप्रतिषेधेन\* ।

सिद्धं तेनैव परत्वादिति । किमेवं भवान् मन्यते इत्यर्थः । ततः सिद्धान्तवाद्याह उदात्तेभ्योपीति । अथ वा शिष्याचार्यदेशीययोः के पुनरित्यादिके प्रश्नप्रतिवचने परत्वादित्यन्ते आचार्य आह उदात्तेभ्योपीति । उदात्तग्रहणं चोपलक्षणम् । ऋद्धनोः स्येइत्यनुदात्तेभ्योपि इड्विधानात्तुल्यत्वान्न्यायस्य तेभ्योप्यनेनेड्विविधिः । इटोसिद्धत्वादिति । ततश्चानिटीति प्रतिषेधाभावात् सिध्यति णिलोपः । अपि चेदसंनियोगेन विधीयमानश्चिण्वद्भावोपि भवति । अन्यथैतदभावे चिण्वद्भावो न स्यात् संनियोगशिष्टानामन्यतराभावे द्वितीयाभावात् । अन्वाचये तु विज्ञायमाने स्याच्चिण्वद्भावः । यथा कर्तुः क्यङ् सलोपाभावेपि । नित्योयमिति । वलादित्वानपेक्षणात् । आकृतिपक्षे च शब्दान्तरप्राप्त्यापि नास्त्यनित्यत्वम् । कर्मार्थपेक्षणादस्य बहिरङ्गत्वमिति चेत्तस्यापि वलादित्वापेक्षुत्वान्नास्त्यन्तरङ्गत्वमित्यदोषः । कानि पुनरिति । प्रकरणाद्वचनश्रयणादाङ्गान्येव कार्याणि प्रयोजनान्यथाविशेषेणोति प्रश्नः । इतर आङ्गान्येवोदाहरति वृद्धिरिति । विधातीति । अस्मिन्निटि सति वलादिलक्षणस्येदो वलादित्वाभावादप्रवृत्तिलक्षणो विधातस्तस्यानित्यत्वमित्यर्थः । अथ वा वल्लिनिमित्त इड्विधाती अस्येदोप्रतिबन्धक इत्यर्थः । ऋकारगुणस्येति ।



वधिभावात्सीयुटि चिण्वद्भावो भवति विप्रतिषेधेन । वधिभावस्यावकाशः, व-  
ध्यात् । वध्यास्ताम् । वध्यासुः । चिण्वद्भावस्यावकाशः, घानिष्यते । अघानि-  
ष्यत । इहोभयं प्राप्नोति । घानिषीष्ट । घानिषीयास्ताम् । चिण्वद्भावो भवति  
विप्रतिषेधेन । अथदानीं चिण्वद्भावे कृते पुनः प्रसङ्गविज्ञानाद्वधिभावः कस्मान्न  
भवति । सकृद्भूतौ विप्रतिषेधे यद्वाधितं तद्वाधितमेवेति कृत्वा । हनि णिङादे-  
शप्रतिषेधश्च \* । हनि णिङादेशानां प्रतिषेधो वक्तव्यः । हनिष्यते । घानिष्यते ।  
एष्यते । आयिष्यते । अध्येष्यते । अध्यायिष्यते । लुङीति हनि णिङादेशाः  
प्राप्नुवन्ति । अङ्गस्येति तु प्रकरणादाङ्गशास्त्रातिदेशात्सिद्धम् । अङ्गस्येति य-  
त्कार्यं तत्प्रतिनिर्दिश्यते । न च हनिणिङादेशा आङ्गा भवन्ति ॥

आतो लोप इटि च ॥ ६४ ॥ इद्ग्रहणं किमर्थम् । इद्ग्रहणमक्विद्धर्थ-  
म् \* । इद्ग्रहणं क्रियते अक्विद्धति लोपो यथा स्यात् । पपिथ । तस्थियेति ।  
सार्वधातुके चादीसार्वधातुकाधिकारादुपसंख्यानम् \* । सार्वधातुके चादीसार्व-

अन्येषां तु गुणोजन्तत्वं न विहन्तीति नित्यत्वाच्चिण्वद्भावः सिध्यति । चायिष्यते ।  
लाविष्यत इति भाषः । परत्वादिति । द्वयोरप्यनित्यत्वात् । वधिभावादिति । ननु  
सार्वधातुके इति विषयसप्तम्याश्रयणादन्तरङ्गो वधिभावः । नैतदस्ति । लिङीति  
विशेषनिर्देशात्परसप्तमी तद्विशेषणत्वादार्धधातुकइत्यपि परसप्तमी । यत्र विशे-  
षनिर्देशाभावो ऽस्तेभूरित्यादौ तत्रैव विषयसप्तमीविज्ञानं भव्यादिसिद्ध्यर्थम् ।  
एकाच्च उपदेशेनुदात्तादित्यत्र तु वक्ष्यति भाष्यकारः । वधिषीष्टेत्यत्र निपातनस्वरं  
प्रत्ययस्वरो वाधिष्यते आर्धधातुकीयाः सामान्येन भवन्तीत्येव ब्रुवता लिङीति  
विषयसप्तम्येवाभ्युपगता ततश्चान्तरङ्गत्वाद्वधिभावः प्राप्नोति । प्रतिपदविधेर्ब-  
लीयस्त्वाच्चिण्वद्भावो भवति । हनिणिङादेशप्रतिषेधश्चेति । लुङ्परि आर्धधातुके  
विधीयमाना हनिणिङादेशाश्चिण्वन्मिता भवन्तीति चिण्वद्भावात् प्राप्नुवन्ति ।  
इह यस्य चिण् साक्षान्निमित्तं निर्दिष्टं तदप्यतिदिश्यते यथा युगागमः । यस्यापि  
प्रकारान्तरेणापि चिण्वन्मितां तदपि यथा वृद्धिरिति हनि णिङादेशप्रसङ्गः । अङ्ग-  
स्येति तु प्रकरणादिति । अङ्गस्येति तु प्रकृत्य यत्कार्यं विहितं तदतिदिश्यते तस्यैव  
प्राकरणिकत्वात् । न च हनिणिङादेशा अङ्गस्येति प्रकृत्य विहिता इति तेषाम-  
प्रसङ्गः ॥ ६२ ॥

आतो ॥ इद्ग्रहणं किमर्थमिति । इहाचि क्ङित्यार्धधातुक इति त्रयाणां प्र-  
कृतत्वाद्विशेषणविशेष्यभावे च कामचारात् तेषामन्यतमेनानुभूतविशेषणेन वा  
इदः समुच्चयसंभवाद्नेकपक्षसम्भवः । तत्र यदि तावद्विशेषणसम्बन्धात् प्रागेवेद्  
समुच्चियते अङ्गाधिकाराक्षिप्तप्रत्ययविशेषणारुचाजादौ प्रत्यय इति विज्ञायते । तत्रे-  
द्ग्रहणमनजाद्यर्थं विज्ञायते । अजादेरिटोऽजादिना प्रत्ययेन समुच्चयाभावात् । तदा  
क्ङित्यार्धधातुके अजादेरेव विशेषणे व्यवतिष्ठेते नेटः । हलादेरिटः क्ङित्यास-  
म्भवाद्दार्धधातुकत्वव्यभिचाराभावाच्च । ततश्च दासीयेत्यादावाङ्गोपप्रसङ्गः ।



धातुकाधिकारादुपसंख्यानं कर्तव्यम् । इषमूर्जमहमित आदीति । ननु च यथैव किञ्चितीति वर्तमाने इद्ग्रहणमकिञ्चिदर्थमेवमार्धधातुकइत्यपि वर्तमाने इद्ग्रहणं सार्वधातुकार्थं भविष्यति । न सिध्यति । किङ्कारणम् । नहि किञ्चिता अज् विशेष्यते अचि भवति कतरस्मिन् किञ्चितीति । किं तर्हि । अचा किञ्चिद्विशेष्यते किञ्चि भवति कतरस्मिन्नचीति । किं पुनः कारणम् । अचा किञ्चिद्विशेष्यते । यथा इडप्यग्रहणेन विशेष्यते । अस्ति चेदानीं क्व चिदिडनजादिः यदर्थो विधिः स्यात् । अस्तीत्याह । दासीय धासीयेत्यपि । तच्चाह उपसंख्यानं कर्तव्यम् । न कर्तव्यम् । आर्द्धधातुकत्वात् सिद्धम् । कथमार्धधातुकत्वम् । उभयथा छन्दसीति वचनात् । अन्योपि हि धातुप्रत्यया उभयथा छन्दसि दृश्यन्ते ॥

धुमास्थागापाजाहातिसां हलि ॥ ६६ ॥ इत्वे वकारप्रतिषेधो घृतं घृतपावान इति दर्शनात् \* । इत्वे वकारप्रतिषेधो वक्तव्यः । किं प्रयोजनम् । घृतं घृतपावान इति दर्शनात् । इह मा भूत् । घृतं घृतपावानः पिबत वसां वसपावानः पिबतेति । यदि तर्हि वकारप्रतिषेध उच्यते । कथं धीवरी पीवरी ।

अथाजादेः प्रत्ययस्य क्ङिदार्धधातुकाङ्गां विशेषणाङ्गां प्राक्सम्बन्धः पश्चादिडा समुच्चयस्तदायमर्थः । अजादौ क्ङित्यार्धधातुके इडि चाकारलोप इति तदेद्ग्रहणमनजाद्यर्थमक्ङिदर्थमनार्द्धधातुकार्थं च भवतीति दासीय पपिथ व्यत्यर इति सर्वत्रेत्यल्लोपः प्राप्नोति । अथ क्ङिताननुभूतविशेषणेनेद् समुच्चियते तदाप्यार्धधातुक इति विशेषणद्वयमविशेषाद्द्वयपि क्ङिदटाबुनपतनीति अक्ङिदर्थमेवेद्ग्रहणं विज्ञायते । तेन पपिथेत्यादावाल्लोपो भवति दासीय व्यत्यरइत्यनजादौ सार्वधातुके च न भवति । अनुभूतविशेषणद्वयसम्बन्धतु क्ङितेतः समुच्चये पूर्ववत्सर्वत्रेत्याल्लोपप्रसङ्गः । अथ त्वार्धधातुकेनानुभूतविशेषणेनः समुच्चयः आर्धधातुके चेति । तदा सार्वधातुकार्थमिद्ग्रहणं विज्ञायते इति व्यत्यर इत्यादावाल्लोपप्रसङ्गः । तदाचि क्ङितीति विशेषणद्वयमार्धधातुकस्यैव स्याद् न त्वितः । सार्वधातुकस्येदो अत्वाजादित्वाव्यभिचारात् । अनुभूतविशेषणेमार्धधातुकेनेतः समुच्चये सर्वत्रेत्याल्लोपप्रसङ्गः । तदेवमनेकपक्षसम्भवात् प्रश्नः । इतरः क्ङिताननुभूतविशेषणेनेतः समुच्चयं पश्चाद् द्वयोरपि विशेषणद्वयसम्बन्धमाश्रित्याह इद्ग्रहणमक्ङिदर्थमिति । आदीति । दाजः केवलादाङ्पूर्वाद्वा छन्दसि लुङ्लङ्लिट इति लुङ्लङोरन्यतरः । केचिदत्र पदकारा आदीत्यवगृह्णन्ति । केचिच्चैकपक्षं मन्यन्ते तेषामाडागम इति पक्षः । तत्र लुङि ङ्लर्मन्त्रे घसंति लुक् । लङि तु छान्दसत्वाच्छपो लुक् । श्वावसति द्विवचनप्रकरणे छन्दसि चेति वक्तव्यमिति द्विवचनाभावः । सिद्धान्ते त्वार्धधातुकत्वाच्छबभावः । दासीयेति । इटः सीयुरितस्य तद्भक्तत्वादजादित्वाभावः ॥ ६४ ॥

धुमा ॥ इत्वे इति । वकारस्य निमित्तभावेन प्रतिषेधो वकारप्रतिषेधः । वका-



धीवरीति चोक्तम् \* । किमुक्तम् । नैतदीत्वम् । किं तर्हि । ध्याप्योरेतत्सम्प्रसारणमिति । स तर्हि प्रतिषेधो वक्तव्यः । न वक्तव्यः । वनिवेष भविष्यति न वनिविति ॥

न माङ्गयोगे ॥ ७४ ॥ कस्यायं प्रतिषेधः । आटः प्राप्नोति । अटोपि त्विष्यते । तत्तर्हीटो ग्रहणं कर्तव्यम् । न कर्तव्यम् । प्रकृतमनुवर्तते । न प्रकृतमा लुङ्लङ्लृङ्क्ष्वडुदात्त इति । यदि तदनुवर्तते । आडजादीनामट् चेखडापि प्राप्नोति । अस्त्वटि कृते पुनराङ् भविष्यति । इहाप्यटि कृते पुनराट् प्राप्नोति । अकार्षीत् । अहार्षीत् । अङ्वचनात् भविष्यति । इहापि तर्हि अङ्वचनात् स्यात् । ऐहिष्ट । ऐक्षिष्ट । आङ्वचनाद्भविष्यति । इहापि तर्हि आङ्वचनात् प्राप्नोति । अकार्षीत् । अहार्षीत् । अकृते ऽटि यो ऽजादिरिसेवमेतद्विज्ञास्यते ।

रादावीत्वं न भवतीत्यर्थः । घृतपावान इति । आतो मनिनिति कनिप् । वसपावान इति । ड्यापोः संज्ञाछन्दसोर्बहुलामिति वसाशब्दस्य ह्रस्वः । धीवरीति चोक्तमिति । जनसनस्वनां सन्ल्लोरित्यत्राक्तम् । वनिवेष इति । कनिप्नु छन्दसि दृष्टानुविधानात् भविष्यति । भाषायामपि अन्येभ्योपि दृश्यन्त इति दृशिग्रहणात् प्रयोगानुसरणार्थात् प्रयोगाभावात्पादिभ्यो नास्ति कनिविति भाष्यकारस्याभिप्रायः । तत्र वार्तिकारम्भो उपायानित्याहुः । स्थःक चेति चात् किपि संस्था इत्यत्रेत्वस्यादर्शनात् । भाष्यकारमतेन त्वीत्वं प्राप्नोति प्रत्ययलक्षणेन यथातृणेडित्यत्रेडागमः ॥ ६६ ॥

न माङ् ॥ कस्यायमिति । यदि द्वयोरडाटोरिहानुवृत्त्या प्रतिषेधस्ततोजादीनामडपि प्राप्नोति । अथानन्तर्यादाटः प्रतिषेधस्तथा सति माङ्गयोगेऽनिष्यमाणोपि अट् प्राप्नोतीति मत्वा प्रश्नः । स एवानन्तर्यमाश्रित्याह आटः प्राप्नोतीति । इतरः समुदायापेक्षया दोषाभावेपि स्वारितत्वादाधिकारेपि दोषप्रतिविधानसम्भवादाह न कर्तव्यमिति । अडपि प्राप्नोतीति । अडाटोर्युगपदेकागम्यपेक्षायामादित्वं न सम्भवतीति पर्यायप्रसङ्गो यथा लोटोडाटोः । ततः पक्षेऽटि सति ऐक्षिष्टेत्यादि न सिध्यति । ऐक्षिष्टेत्याद्यनिष्टं प्राप्नोति । इतरस्तु विकल्पेनाप्यडाटोः प्रवृत्तौ द्वये पदार्थे कृतेप्यटिशब्दान्तरत्वाश्रितिसङ्गावाच्चाटा भवितव्यामिति मत्वाहास्त्विति । इतरो यद्येकस्मिन्नागमे कृते परस्य प्रवृत्तिस्ततो हलादीनामप्यटि कृते आट् प्रसङ्ग इति मत्वाह इहापीति । ननु चाटि कर्तव्येऽटोसिद्धत्वादजादित्वाभावः । यद्यपि शास्त्रापेक्षयाऽसिद्धत्वं तथाहि प्रयोगरूपमाश्रित्य चोद्यते । यथोक्तं मार्थादीदाद्यर्थानामिति । परिहारान्तरसङ्गावाच्चाऽसिद्धत्वं नोक्तम् । अङ्वचनादिति । यदि हलादीनामप्यटि कृते आट् स्यात्तदा लुङ्लङ्लृङ्क्ष्वपि आडागमं विदध्यात् । इहापि तर्हीति । यद्यटि कृते आङ् न भवति ततोत्रापि न स्यात् । आङ्वचनादिति । यद्यप्यन स्यात्तद्विधानमनर्थकं स्यादित्यर्थः । ननु विकल्पितत्वादडाटोः अडभावे आट् कर्तव्य इति अटि सति न प्राप्नोति । नैष दोषः । उत्तरार्थेन नान्तरीयकोपस्थानेन प्रवृत्तेर्नाप्यटा बाधितुमाटो ऽशक्यत्वात् । अथ वा सन्दिग्धप्रवृत्तिरडाग-



किं वक्तव्यमेतत् । नहि । कथमनुच्यमानं गंस्यते । अङ्गवचनसामर्थ्यात् । यदि हि कृते ऽटि योजादिस्तत्र स्याद् अङ्गवचनमनर्थकं स्यात् । अथ वोपदेश इति वर्तते । अथ वा आर्धधातुक इति वर्तते । अथ वा लुङ्गलङिति द्विलकारको निर्देशः । लुङादिषु लकारादिषु योऽजादिरिति । सर्वथा ऐज्यत औप्यत इति न सिध्यति । एवं तर्हि अजादीनामटा सिद्धमिति । अजादीनामटा सिद्धं नार्थ आटा । एवं तर्हि वृद्धपर्यमाद् वक्तव्यः । वृद्धर्यमिति चेदटः \* । अटो वृद्धिर्वक्ष्यते । यदि तर्हि अटो वृद्धिरित्युच्यते । अस्वपो हसतीत्यत्र वृद्धिः प्राप्नोति रोरुत्वे कृते । धातौ वृद्धिमटः स्मरेत् । धातावटो वृद्धि वक्ष्यामि । तत्तर्हि धातुग्रहणं कर्तव्यम् । न कर्तव्यम् । योगविभागः करिष्यते । अटः । अचि वृद्धिर्भवति । तत उपसर्गादिति वृद्धिर्भवति । ततो धातावित्युभयोः शेषः । एवं तर्हि । आटीवा आशीत् । अतो गुण इति पररूपं प्राप्नोति । पररूपं गुणेनाटः । आटो नेति वक्ष्यामि । तत्तर्हि वक्तव्यम् । न वक्तव्यम् । ओमाङोरुसि तत्समम् । यद्यप्येतदुच्यते । अथ वैतर्हि उर्योमङ्गस्वाटः प्रतिषेधश्चोदितः स न वक्तव्यो भवति । छन्दोर्थं तर्हाङ् वक्तव्यः । आरैगु कृष्णा । त्रित एनमायुनक् । ब्रह्मजज्ञानं प्रथमं पुरस्ताद्वितीमत्तः सुरुचो वेन आवः । छन्दोर्थं बहुलं दीर्घः । छन्दसि दीर्घो बहुलं दृश्यते । तद्यथा । पूरुषो नारक इति । एवं तर्हि । आयन् । आसन् । इणस्योर्धलोपयोः कृतयोरनजादित्वाद् वृद्धिर्न प्राप्नोति । इणस्योरन्तरङ्गतः । अन्तर-

मोऽसन्धिगधप्रवृत्तिना ऽऽटा बाध्यते इत्येष वाक्यार्थः । यथा ऽन्यत्रोक्तम् । अन्यवत्त्वनाचकाराकरणात् प्रकृतस्याप्यपवादो यथोत्सर्गेण प्रसक्तस्येति । इतरस्त्वगुह्यताभिप्रायो विशेषाभावं मत्वाह इहापि तर्हीति । अकृते ऽटीति । अजादिग्रहणसामर्थ्यात् कृते ह्यटि सर्वस्याजादित्वाद्डाटोश्च भेदेन विधानसामर्थ्याद्विषयविभागावसायो हलादीनामडेवाजादीनां कृते ऽकृते वा ऽटि आडिति । अथ वेति । उपदेशे यान्यजादीनि तेषामाद् भवति । न च करोतिरुपदेशे ऽजादिरिति आडभावः । अथ वा आर्धधातुक इति वर्तते इति । तेनार्धधातुकसंज्ञकलकारोत्पत्तिकाले योजादिस्तस्याङ् भवति । सर्वयेति । करोतीत्यादिवचजादीनामटि सत्याङ्भावादित्यर्थः । असिद्धवद्भावादित्यत्रासिद्धत्वप्रत्याख्यानस्य सर्वेष्वमी प्रकारादृक्ता इह तु स्थित एवासिद्धत्व एवामुपन्यासः । अस्वप इति । स्वपेर्लङ् सिप् । अङ्गार्थगालवयोरित्यद् । शप् । लङ् । सकारस्य रुत्वं हशि चेत्युत्वं तत्राद्गुणं बाधित्वा वृद्धिः प्राप्नोति । माटीदिति । नेटीति वृद्धौ प्रतिषिद्धायां परत्वाद् वृद्धि बाधित्वा पररूपं प्राप्नोति । पररूपं गुणेनाट इति । अट उत्तरे गुणे पररूपं नेति वक्तव्यमित्यर्थः । ओमाङोरुसितत्सममिति । औकासीयदौढीयदौक्षीयवित्यत्र वृद्धि बाधित्वा परत्वादोमाङोश्चोस्यपदान्तादिति पररूपं प्राप्नोति तस्य प्रतिषेधो वक्तव्य इत्युक्तम् । यदा तु पररूपविधौ नाटित्युच्यते तदोस्योमाङ्स्वादः पररूप-



कृत्वाद् वृद्धिर्भविष्यति । तस्मात्कार्य आदग्रहणेन । अजादीनामटा सिद्धं वृद्धय-  
र्थमिति चेदटः । अस्वपो हसतीत्यत्र धातौ वृद्धिमटः स्मरेत् ॥ १ ॥ पररूपं  
गुणेनाट ओमाडोरुसि तत्समम् । छन्दोर्थं बहुलं दीर्घं इणस्सोरन्तरङ्गतः ॥ २ ॥

अचि इनुधातुभ्रूवां स्वरियङुवङौ ॥ ७६ ॥ इयङादिप्रकरणे त-  
न्वादीनां छन्दसि बहुलम् \* । इयङादिप्रकरणे तन्वादीनां छन्दसि बहुलमुपसं-  
ख्यानं कर्तव्यम् । तन्वं पुषेम् । तनुवं पुषेम् । विष्वं पश्य । विषुवं पश्य । स्वर्गं  
लोकम् । सुवर्गं लोकम् । त्र्यम्बकं यजामहे । त्रियम्बकं यजामहे ॥

एरनेकाचो ऽसंयोगपूर्वस्य ॥ ८२ ॥ इह कस्मान्न भवति ब्राह्मणस्य नियौ  
ब्राह्मणस्य निय इति । अङ्गाधिकारादङ्गस्येति वर्तते । एवमपि परमनियौ परम-  
निय इत्यत्रापि प्राप्नोति । गतिकारकपूर्वस्यैवेत्येते । यणादेशः स्वरपदपूर्वोपधस्य  
च \* । यणादेशः स्वरपूर्वोपधस्य पदपूर्वोपधस्येति वक्तव्यम् । स्वरपूर्वा च य-  
स्योपधा पदपूर्वा च । स्वरपूर्वा । निन्यतुः । पदपूर्वा । उन्न्यौ । उन्न्यः ।  
उद्ध्यौ । उद्धयः । उभयपूर्वा । ग्रामण्यौ । ग्रामण्यः । सेनान्यौ । सेनान्य इति ।  
असंयोगपूर्वं ह्यनिष्टप्रसङ्गः \* । असंयोगपूर्वस्येत्युच्यमाने अनिष्टं प्रसज्येत ।  
उन्न्यौ । उन्न्यः । उद्ध्यौ । उद्धयः । असंयोगपूर्वस्येति प्रतिषेधः प्रसज्येत ।  
तत्तर्हि वक्तव्यम् । न वक्तम् । धातोरिति वर्तते । धातुना संयोगं विशेषयिष्या-  
मः । धातोर्थः संयोगस्तत्पूर्वस्य नेति । उपसर्जनं वै संयोगः । न चोपसर्जनस्य

प्रतिषेधो न वक्तव्य इति तुल्यमेतद्भवति ननु गौरवप्रसङ्गः । अन्तरङ्गत्वादिति ।  
यण्लोपौ बहिरङ्गौ । वृद्धौ कृत्यामिणो यण् । एरिति योगविभागाश्रयणाद् यणो-  
भावः । रूपाश्रयणादन्तादिवङ्गावो नास्मि । तादृग्यानतिदेशात् । इनसोरङ्गाप इति  
तपरकरणाङ्गोपाभावः । एतच्च वार्णादाङ्गं बलीय इत्यनाश्रित्याक्तम् । तदाश्रये  
वृद्धिं बाधित्वा यण्लोपौ स्याताम् । अटा सिद्धे आद्वचनमेव ज्ञापकमन्ये वर्णयन्ति  
भवत्येषा परिभाषा वार्णादाङ्गं बलीय इति । तस्यां सत्यां यण्लोपयोर्वृद्धिं बाधित्वा  
प्रवृत्तयोरायन्नासन्निति न स्यादित्याहु विधीयते ॥ ७४ ॥

अचिइनु ॥ तन्वमिति । वा छन्दसीत्यधिकारादमि पूर्वत्वाभावाद् यणादेशः ।  
तनुवमिति । अधातुत्वादप्राप्त उवङ् विधीयते । विषुवमिति । विसृते इति सत्सू-  
क्षिपेति क्तिप् । अत्र नित्यमोः सुपीति यणि प्राप्ते पक्षे उवङ् विधीयते । सुवर्गमिति ।  
अधातुत्वादनङ्गत्वाच्चाप्राप्त उवङ् विधीयते ॥ ७६ ॥

एरनेकाचः ॥ ब्राह्मणस्य नियाविति । अन्येभ्योपि इत्यत इति ताच्छील्य-  
दिषु निरुपपदाद् नियः क्तिप् । ततः कर्मणा सम्बन्धः सत्यपि वा पूर्वकर्मणा सम्बन्धे  
परत्वात्सोपपदं सत्सूक्षिपेति क्तिपं बाधित्वा ताच्छीलिकः क्तिम्भवति । गतिकारक-  
पूर्वस्येति । परमशब्दोत्र न गतिर्न च कारकम् । किन्तर्हि । उत्तरपदार्थस्य समाना-



विशेषणमस्ति । धातोरिखनुवर्तनसामर्थ्यादुपसर्जनस्यापि विशेषणं भविष्यति ।  
अस्यन्यद् धातोरिखनुवृत्तौ प्रयोजनम् । किम् । इवर्णं विशेष्यते । नैतदस्ति प्र-  
योजनम् । यद्ध्यधातोरिवर्णं भवितव्यमेव तस्य यणादेशेन इको यणचितीति ॥

वर्षाभ्वश्च ॥ ८४ ॥ वर्षाभूपुनर्भवश्च \* । वर्षाभूरिखत्र पुनर्भवश्चेति व-  
क्तव्यम् । पुनर्भवौ पुनर्भव इति । अस्यल्पमिदमुच्यते । वर्षाह्कारपुनःपूर्वस्य  
भुव इति वक्तव्यम् । वर्षाभ्वः । हन्भवौ हन्भवः । कारभवौ । कारभवः । पुनर्भवौ ।  
पुनर्भवः ॥

हुश्नुवोः सार्वधातुके ॥ ८७ ॥ हुश्नुग्रहणानर्थक्यमन्यस्याभावात् ।  
हुश्नुग्रहणमनर्थकम् । किङ्कारणम् । अन्यस्याभावात् । नह्यन्यत्सार्वधातुके अस्ति  
यस्य यणादेशः स्यात् । ननु चायमस्ति याति वातीति विङ्गतीत्यनुवर्तते । इदं  
तर्हि यातः वात इति । अचीति वर्तते । इह तर्हि यान्ति वान्तीति । य्वोरिति  
वर्तते । एवमपि धियान्ति पियान्ति अत्र प्राप्नोति । ओरिति वर्तते । एवमपि सुव-  
न्ति रुवन्तीत्यत्र प्राप्नोति । अनेकाजिति वर्तते । एवमप्ययुवन् अरुवन् इत्यत्रापि  
प्राप्नोति । एतदप्यदोसिद्धत्वादेकाजभवति । एवमपि प्रोर्णुवन्तीत्यत्र प्राप्नोति ।  
असंयोगपूर्वस्येखनुवर्तते । यङ्लुङ्गर्थं तर्हि हुश्नुग्रहणं कर्तव्यम् । यङ्लुङ्गन्तमनेका-  
जसंयोगपूर्वमुवर्णान्तमस्ति तदर्थमिदम् । युवं यो युवतीनाम् । वृषभं भवतु रोरुक्  
तीनाम् । यङ्लुङ्गर्थमिति चेत् । तन्न । किङ्कारणम् । आर्द्धधातुकत्वात्सिद्धम् ।  
कथमार्द्धधातुकत्वम् । उभयथा छन्दसीति कचनात् । अन्योपि हि धातुप्रशयाङ्छ-  
न्दस्युभयथा दृश्यन्तइति । एवं तर्हि सिद्धे सति यत् हुश्नुग्रहणं करोति तज्ज्ञाप-  
यसाचार्यो भाषायामपि यङ्लुङ्गभवतीति । किमेतस्य ज्ञापने प्रयोजनम् । वेभि-

धिकरणं विशेषणम् । उज्झाविति । भावे कर्तेरि चान्न किम् । इकारः संयोगपूर्वः ।  
धातोरिति । अविद्यमानधात्ववयवसंयोगपूर्वस्य यणित्यर्थः । उपसर्जनमिति । अ-  
न्यपदार्थं प्रति । नचोपसर्जनस्येति । सम्बन्धिशब्दादन्यदुपसर्जनं पदं पदान्तरवा-  
च्येनार्थेन सम्बन्धं नोपैतीत्यर्थः । अस्यन्यदिति । गुणप्रधानं सञ्ज्ञिघौ प्रधानस्य सत्य-  
र्थित्वे विशेषणसम्बन्धं न भाव्यमनर्थित्वे प्रधानस्य गुणो विशेषणेन सम्बध्यते । य-  
द्ध्यधातोरिति । यथा कुमार्यविति । ननु क्षमणीपाणीइत्यादावधातोः पूर्वसवर्णदी-  
र्घबाधनार्थो यण मा भूदिति धातुनेवर्णस्य विशेषणे प्रयोजनमस्ति । एवं तर्हि इयङ्-  
बाधनार्थस्वाद्यणादेशस्याधातोरियङ्प्रसङ्गादधातुनिवृत्त्यर्थो धातुग्रहणस्यानुवृत्तिर्न  
भवति ॥ ८२ ॥

वर्षाभ्वश्च ॥ वर्षाभू भवति वर्षा वा भवते प्राप्नोतीति वर्षाभूरोषाधिविशेषः ।  
हन्भूशब्दोऽहन्भूइति निपातितः । अत्र भूशब्दस्यानर्थक्याजभूसुधियोरित्यत्र ग्रह-  
णाभावाद्यणादेशः सिद्धः ॥ ८४ ॥



दीति चेच्छिदीत्येतत्सिद्धं भवति भाषायामपीति ॥

ऊदुपधाया गोहः ॥ ८९ ॥ किमर्थं गुहर्विकृतस्य ग्रहणं क्रियते । न गुह इत्येवोच्येत । गोहिग्रहणं विषयार्थम् \* । गोहिग्रहणं क्रियते विषयार्थम् । विषयः प्रतिनिर्दिश्यते यत्रास्यैतद्रूपं तत्र यथा स्यादिह मा भूत् । निजुगुहतुः । निजुगुहुरिति । अयादेशप्रतिषेधार्थं च \* । अयादेशप्रतिषेधार्थं च विकृतग्रहणं क्रियते । ह्रस्वादेशो ह्ययादेशप्रसङ्ग उत्त्वस्यासिद्धत्वात् \* । ह्रस्वादेशो हि सति अयादेशः प्रसज्येत । प्रतिगूह्य गतः, उपगूह्य गत इति । किङ्कारणम् । उत्त्वस्यासिद्धत्वात् । असिद्धमूत्वं तस्यासिद्धत्वात् व्यपि लघुपूर्वादिसयादेशः प्रसज्येत । विषयार्थेन तावन्नार्थो गोहिग्रहणेन । प्रश्लिष्टनिर्देशात्सिद्धम् \* । प्रश्लिष्टनिर्देशोयम् । उ ऊत् ऊदिति । तत्र ह्रस्वस्यावकाशः, निजुगुहतुः । निजुगुहुः । गुणस्यावकाशः, निगोढा । निगोदुम् । इहोभयं प्राप्नोति । निगूहयति निगूहति । निगूहकः । साधु निगूही । परत्वाद् गुणे कृते आन्तर्यतो दीर्घस्य दीर्घो भवति । अयादेशप्रतिषेधेन चापि नार्थः । समानाश्रयवचनात्सिद्धम् \* । समानाश्रयवचनात्सिद्धं भवति । व्याश्रयं चैतत् । णाबुत्वं णेल्यप्ययादेश इति ॥

दोषो णौ ॥ ९० ॥ किमर्थं दुषेर्विकृतस्य ग्रहणं क्रियते । न दुष इत्येवोच्येत । दोषिग्रहणे च \* । किम् । अयादेशप्रतिषेधार्थं विकृतग्रहणं क्रियते । ह्रस्वादेशो ह्ययादेशप्रसङ्ग उत्त्वस्यासिद्धत्वात् \* । ह्रस्वादेशो हि सति अयादेशः प्रसज्येत । प्रदूष्य गतः । उपदूष्य गतः । किं कारणम् । उत्त्वस्यासिद्धत्वात् । असिद्धमूत्वं तस्यासिद्धत्वाद् व्यपि लघुपूर्वादिसादेशः प्रसज्येत । समानाश्रयवच-

दुश्नुवोः ॥ अधिकारानुवृत्तिसामर्थ्यादतिप्रसङ्गाभावं मत्वाह दुश्नुग्रहणानर्थक्यमिति । भाषायामपीति । ततो यङ्लुङ्निवृत्त्यर्थं दुश्नुग्रहणमर्थवत् ॥ ८७ ॥

ऊदुप ॥ किमर्थमिति । लघुं विहाय निर्देशं कस्माद् गौरवमाश्रितमिति पञ्चः । गोहिग्रहणमिति । कृतगुणस्योत्वं यथा स्यादकृतगुणस्य मा भूदित्येवमर्थमित्यर्थः । अयादेशप्रतिषेधार्थमिति । गुणे कृते तस्य स्थानं उत्वे कृते सत्युत्त्वस्यासिद्धत्वे गुह । पूर्वाबुत्तरो णिर्भवति न तु लघुपूर्वादिति ल्यप्ययादेशो न भवति । गुह इति निर्देशो क्रियमाणे नित्यत्वाद् बाधित्वा गुणमुकारस्थाने उकारः प्राप्नोति । तस्य चासिद्धत्वाद् लघुपूर्वाबुत्तरो णिर्भवतीति अयादेशः स्यात् । उ ऊत् ऊदिति । ह्रस्वदीर्घायादेशौ सूत्रे निर्दिश्येते तत्र स्थानेन्तरतमपरिभाषावशाद् ह्रस्वस्य ह्रस्वो दीर्घस्य दीर्घः । निजुगुहतुरिति । अत्र कित्वाद् गुणप्रतिषेधादुकारस्यादेश उकारः । निगोदिति । अचीत्यधिकारादुकारस्यात्राप्रसङ्गः । निगूहयतीति । उकारस्य गुणश्च प्राप्नोति उकारश्च । तत्र परत्वाद् गुणे कृते एकदेशविकृतस्यानन्यत्वादुकारादेश इति नार्थो विकृतनिर्देशेन । दोषो णावित्यत्र तु लक्ष्यदर्शनवशादुकारोपेक्ष्यते न तु ह्रस्व



नात्सिद्धमिसेव । समानाश्रयमसिद्धम् । व्याश्रयं चैतत् । णाबुत्वं णेर्यप्ययादे-  
श इति ॥

चिण्णमुलोर्दीर्घोन्यतरस्याम् ॥ ९३ ॥ चिण्णमुलोर्णिज्ज्यवेतानां यङ्-  
लोपे च \* । चिण्णमुलोर्णिज्ज्यवेतानां यङ्लोपे चोपसंख्यानं कर्तव्यम् । शम-  
यन्तं प्रयोजितवान् । अशमि अशामि । शमंशमम् । शामंशामम् । शंशमयतेः ।  
अशंशमि । अशंशामि । शंशमंशंशमम् । शंशामंशंशामम् । किं पुनः कारणं न  
सिध्यति । चिण्णमुल्परं णौ मितामङ्गानां दीर्घो भवतीत्युच्यते । यश्चात्र णिश्चि-  
ण्णमुल्परो न तस्मिन् मिदङ्गम् । यस्मिश्च मिदङ्गं नासौ चिण्णमुल्पर इति । लोपे  
कृते चिण्णमुल्परो भवति । स्थानिवद्भावाच्च चिण्णमुल्परः । ननु च प्रतिषिध्यते  
तत्र स्थानिवद्भावः । दीर्घविधिं प्रति न स्थानिवदिति । एवमप्यसिद्धत्वाच्च  
प्राप्नोति । एवं तर्हि चिण्णमुलोर्णिज्ज्यवेतानां यङ्लोपे चान्तरङ्गलक्षणत्वात्सि-  
द्धम् । किमिदमन्तरङ्गलक्षणत्वादिति । यावद् ब्रूयात्समानाश्रयवचनात्सिद्धमिति ।  
व्याश्रयं चैतत् । कथम् । णौ णिलोपः । णौ चिण्णमुल्परं मितामङ्गानां दीर्घत्वम् ।  
तस्मान्नार्थ उपसंख्यानेनेति ॥

छादेर्ध्वचुपसर्गस्य ॥ ९६ ॥ अद्विप्रभृत्युपसर्गस्येति वक्तव्यम् । इहा-  
पि यथा स्यात् । समुपाभिच्छादः । तत्तर्हि वक्तव्यम् । न वक्तव्यम् । यत्र त्रि- **वि**

इति तत्रापि न दोषः ॥ ८९ ॥

चिण्णमुलोर्दीर्घोन्यतरस्याम् ॥ णिज्ज्यवेतानामिति चिण्णमुल्परं णौ मितामङ्गानां  
वा दीर्घ उच्यते । तत्र यदा ण्यन्ताद्यङ्गन्ताच्च णिज्ज्वधीयते तदा पूर्वेण णिचा य-  
ङ्कारेण च व्यवधानादीर्घो न प्राप्नोतीति वचनम् । प्रयोजितवानिति । यद्यपि  
चिण्णवचनं कर्म प्रदर्शनीयं तथापि णिज्जुत्पत्तये हेतुव्यापारप्रदर्शनार्थं कर्तृरुपादानं  
नस्वत्र कर्ता विवक्षितः । शंशमयतेरिति । शमेर्यङि नुगतोनुनासिकान्तस्येति नुकि  
कृते शंशम्यशब्दाणिचि अल्लोपयलोपो । लोपे कृत इति । यद्यपि परस्यापि णिचो  
लोपस्तथापि प्रत्ययलक्षणेन भूतपूर्वगत्या वा चिण्णमुल्परो णिः दीर्घविधिं प्रति नेति ।  
एतदेव हि दीर्घप्रहणस्य प्रयोजनं स्थानिवत्त्वप्राप्तयेधो यथा स्यात् । यदि तु प्रकृतो  
ह्रस्वो विकल्पेत तदा णौ णिलोपस्य स्थानिवत्त्वाद्द्विकल्पो ह्रस्वस्य न स्यात् यङ्का-  
रलोपस्य स्थानिवद्भावान्नित्यं ह्रस्वः भूयेत । हेङ्वेष्टन इत्यस्य च ह्रस्वाभावपक्षे  
अहेङीति स्यात् दीर्घे तु ह्रस्वस्य कृते अहेङीति सिध्यति । अन्तरङ्गलक्षणत्वादिति ।  
णियङ्गोलोपो णिमात्रापेक्षत्वाद्दन्तरङ्गः । दीर्घस्तु चिण्णमुल्परण्यपेक्षत्वाद् बहिरङ्ग  
इति समानाश्रयत्वाभावादसिद्धत्वाभाव इत्यर्थः ॥ ९३ ॥

छादेः ॥ अद्विप्रभृत्युपसर्गस्येति वक्तव्यमिति । इह संख्यानन्तरोपजने आश्र-  
याविनाशोपि पूर्वसंख्याविनाशात्तद्वाचिशब्दाप्रवृत्तिरिति भावः । यत्र त्रिप्रभृतय  
इति । वस्तुतद्भावमाभित्य परिहारः । अद्विप्रभृत्युपसर्गस्येति च प्रसज्य प्रतिषेधो वा-



प्रभृतयः सन्ति द्वावपि तत्र स्तः । तत्राद्वयुपसर्गस्येव सिद्धम् । न वै एष लोके  
संप्रत्ययः । न हि द्विपुत्र आनीयतामित्युक्ते त्रिपुत्र आनीयते । तस्मादद्विप्रभृ-  
त्युपसर्गस्येति वक्तव्यम् ॥

घसिभसोर्हलि ॥ १०० ॥ हल्ग्रहणानर्थक्यमन्यत्रापि दर्शनात् \* ।  
हल्ग्रहणमनर्थकम् । किं कारणम् । अन्यत्रापि दर्शनात् । अन्यत्रापि हि लोपो  
दृश्यते । अग्रिर्वनानि वप्सति । शरावे वप्सतीति ॥

हुञ्जलभ्यो हेर्धिः ॥ १०१ ॥ इटः प्रतिषेधो वक्तव्यः । रुदिहि । स्वपि-  
हि । झल इति धित्वं प्राप्नोति । हेर्धित्वे हलधिकारादिटोप्रतिषेधः \* । हेर्धित्वे  
हलधिकारादिटोऽप्रतिषेधः । अनर्थकः प्रतिषेधो ऽप्रतिषेधः । धित्वं कस्मान्न  
भवति । हलधिकारात् । प्रकृतं हल्ग्रहणमनुवर्तते । क प्रकृतम् । घसिभसोर्हलीति ।  
तद्वै सप्तमीनिर्दिष्टं षष्ठीनिर्दिष्टेन चेहार्थः । तद्वै तत्र प्रख्यायते । प्रख्यायते  
सद्यया विभक्त्या निर्दिश्यमानमर्थवद्भवति तया निर्दिष्टमिहानुवर्तते । अथ वा  
हुञ्जलभ्य इषेष्वा पञ्चमी हलीति सप्तम्याः षष्ठीं प्रकल्पयिष्यति तस्मादित्युत्तर-  
स्येति । अथ वा निर्दिश्यमानस्यादेशा भवन्तीत्येवं न भविष्यति । यस्तर्हि निर्दि-  
श्यते तस्य कस्मान्न भवति । इटा व्यवहितत्वात् । यद्येवं भिन्धकि छिभ्रकीत्यत्र

क्यमेदेनाश्रीयते । पर्युदासाश्रयणे ह्यनुपसर्गस्य ह्रस्वो न स्यात् । न वै एष इति  
संख्याशब्दानामेष स्वभावो यत्संख्यानतरस्योत्तरस्य गौणस्य मुख्यस्य वा विषये  
न प्रवर्तन्ते । यथा चोक्तमेकाजनेकाजग्रहणेषु आवृत्तिसंख्यानात्सिद्धमिति । नैषे-  
य इति च पूर्वविधिग्रहणस्य प्रत्युदाहरणमुपन्यस्तं स्थानिवद्भावे सति ऽयच्त्वाभा-  
वात्तदाश्रयो ढक् न स्यादिति ॥ ९६ ॥

घसिभ ॥ अचीत्यधिकाराद्धलि न प्राप्नोतीति हल्ग्रहणं क्रियते । तदु-  
पादाने चाचि न प्राप्नोतीति चकारोच्सम्बन्धार्थः क्रियते तत्राजग्रहणस्येहान-  
धिकारादेव सर्वत्र लोपः सिध्यतीति हलि चेति न वक्तव्यम् । अन्यत्रा-  
पीति । वचनाद्वार्तिककारश्चकारं न पपाठेति लक्ष्यते । वप्सतीति । एकवच-  
ने प्राप्ते व्यत्ययेन सिः श्लौ द्विवचनम् । अदध्यस्तादित्यदादेशः, उपधालोपः स्वरि  
चेति चत्वंम् । अत्रान्तरङ्गत्वादुपधालोपात् पूर्वं द्विवचनं क्रियते यदि तु स्त्रावेव  
पूर्वं लोपः स्यात्ततो द्विवचनं न स्यात् ॥ १०० ॥

हुञ्जल ॥ रुदिहीति । शब्दान्तरप्राप्त्या द्वयोरप्यनित्यत्वात्परत्वादिति कृते  
पुनः प्रसङ्गविज्ञानाद्धित्वप्रसङ्गः । अथ वेति । यद्यपि सप्तम्यचरितार्थो तथापि  
हुञ्जलभ्य इत्यनया पञ्चम्या अचरितार्थया हेरित्येतदनुगुणा षष्ठी प्रकल्प्यते । ननु  
षष्ठीप्रकल्पौ तदादिविधेरसम्भवः । यस्मिन् विधिसिद्धादावल्ग्रहण इति श्रुच्यते ।  
नैष दोषः । हल्ग्रहणानुवृत्तिसामर्थ्यात् हलन्तत्वासम्भवाच्च तदादिविधिर्विज्ञा-  
स्यते । अथ वेति । यत् पठ्या निर्दिश्यते तस्यैवादेशः सागमकस्त्वागमानामभ्यासि-



धित्वं न प्राप्नोति । एवं तर्हि धित्वे कृते ऽकज्भविष्यति । इदमिह सम्प्रधार्य धित्वं क्रियतामकजिति । किमत्र कर्तव्यम् । परत्वाद्वित्वं निसोऽकच् । कृते ऽपि धित्वे प्राप्नोत्यकृते ऽपि । अकजप्यनिसः । अन्यस्य कृते धित्वे प्राप्नोति अन्यस्याकृते । शब्दान्तरस्य च प्राप्नुवन् विधिरनिसो भवतीति । उभयोरनिसयोः परत्वाद्वित्वं धित्वे कृते ऽकज्भविष्यति । अथ वा हकारस्यैवैतदशक्तिजेनेकारेण ग्रहणमिति ॥

चिणो लुक् ॥ १०४ ॥ चिणो लुकि तग्रहणम् \* । चिणो लुकि तग्रहणं कर्तव्यम् । इह मा भूत् । अकारितराम् । अहारितराम् इति । चिणो लुकि तग्रहणानर्थक्यं सङ्घातस्याप्रसयत्वात् \* । चिणो लुकि तग्रहणमनर्थकम् । सङ्घातस्य लुक् कस्मान्न भवति । सङ्घातस्याप्रसयत्वात् । प्रसयस्य लुक्लुलुपो भवन्तीत्युच्यते । न च सङ्घातः प्रत्ययः । तलोपे तर्हि कृते परस्य प्राप्नोति । तलोपस्य चासिद्धत्वात् । असिद्धस्तलोपस्तस्यासिद्धत्वान्न भविष्यति । कार्यकृतत्वाद्वा \* । अथ वा कृताश्चिणो लुगिति कृत्वा पुनर्न भविष्यति । तद्यथा । वसन्ते ब्राह्मणोग्रीनादधीतेति सकृदाधाय कृतः शास्त्रार्थ इति कृत्वा पुनः प्रवृत्तिर्न भवति । विषम उपन्यासः । युक्तं यत्तस्यैव पुनः प्रवृत्तिर्न स्यात् । यत्तु तदाश्रयं-

धाराच्छब्दान्तरे श्रूयमाणे प्रतीयते न तूच्चार्यतइति तस्यादेशाभावः । यस्तर्हीति । आगमं विहाय हिशब्दस्यादेशो भवत्वित्यर्थः । इद्रेति । तस्मादित्युत्तरस्येति वचनादनन्तरस्यैव पष्ठ्या कार्येण च भाव्यम् । तत्र यो निर्दिष्टो नासावनन्तरो यश्चानन्तरः सागमको नासौ निर्दिष्ट इति धित्वाभावः । यद्येवामिति । यदि निर्दिश्यमानस्यादेशस्तर्ह्यकचि कृते शब्दान्तरत्वाद्वित्वाप्रसङ्गः । धित्वे कृते ऽकजिति । पुनः प्रसङ्गविज्ञानाश्रयणात् नह्यन्यथा ज्ञाताद्यर्थावगतिर्भवति । अथ वाऽज्ञातार्थापेक्षत्वाद् बहिरङ्गोक्तजिति पूर्वं धित्वं पश्चादकच् । अथ वेति । इकारेणागन्तुना हेरिति निर्देशः । हकारमात्रन्तु स्थानित्वेन निर्दिश्यते । एवं धारति धकारमात्रमादेशः । इकारस्तुच्चारणार्थो व्यञ्जनस्य स्वररहितस्योच्चारयितुमशक्यत्वात् । ततश्च रुद्धीत्यत्र हकारस्येष्टा व्यवधानादकाराभावः । सहि समुदायभक्तत्वात्तमेव न व्यवध्यात् । अवयवं तु व्यवधत्तैव । तथा भिन्धकीत्यत्र सत्यपि पूर्वमकचि हकारस्य धकारे कृते रूपं सिध्यति ॥ १११ ॥

चिणो ॥ तग्रहणमिति । इदमस्मिन्नसिद्धमिति भेदनिबन्धनत्वाद्विषयविषयिभावस्य चिणो लुगित्यस्य लक्षणस्य भेदाभावादकारितरामित्यत्र लोपस्यासिद्धत्वाभावात्तरपोपि लुक् प्राप्नोति । एवं सति प्रत्ययत्रयात्मकस्य समुदायस्य लुक्प्रसङ्गः । इतरस्तु युगपत्प्रत्ययत्रयस्य लुक्प्रसङ्गोऽनेनोक्त इति मत्वाह चिणो लुकीति । इतरः स्वाभिप्रायं प्रकाशयति तलोप इति । तलोपस्यासिद्धत्वादिति । प्रतिलक्ष्यं लक्षणभेदादस्ति विषयविषयिभावः । अभेदपक्षमाभित्याह कार्यकृतत्वादेति ।



प्राप्नोति न तच्छक्यं बाधितुम् । तद्यथा । वसन्ते ब्राह्मणोभिष्टोमादिभिः क्रतु-  
भिर्यजेतेति । अग्न्याधाननिमित्तं वसन्ते वसन्तइज्यते । तस्मात्पूर्वोक्तावेव परिहारौ ।  
अथ वा किञ्चितीति वर्तते । क्व प्रकृतम् । गमहनजनखनघर्षा लोपः किञ्चनङीति ।  
तद्वै तत्र सप्तमीनिर्दिष्टं षष्ठीनिर्दिष्टेन चेहार्थः । चिण इत्येषा पञ्चमी किञ्चितीति ।  
सप्तम्याः षष्ठीं प्रकल्पयिष्यति तस्मादित्युत्तरस्येति ॥

उतश्च प्रत्ययादसंयोगपूर्वात् ॥ १०६ ॥ कथमिदं विज्ञायते उकारात्  
प्रत्ययादिति आहो स्विदुकारान्तात् प्रत्ययादिति । किञ्चातः । यदि विज्ञायते  
उकारात्प्रत्ययादिति । सिद्धं तनु कुरु । चिनु सुनु इति न सिद्ध्यति । अथ  
विज्ञायते उकारान्तात्प्रत्ययादिति । सिद्धं चिनु सुनु । तनु कुर्विति न सिद्ध्यति ।  
तथा । असंयोगपूर्वग्रहणेन इहैव पर्युदासः स्यात् । अक्षुण्णिहि । तक्षुण्णिहि । आप्नु-  
हि । शक्नुहीत्यत्र न स्यात् । यथेच्छसि तथास्तु । अस्तु तावदुकारात्प्रत्ययादिति ।  
कथं चिनु सुन्विति । तदन्तविधिना भविष्यति । अथ वा पुनरस्तुकारान्तात्प्रत्य-  
यादिति । कथं तनु कुरु । व्यपदेशिवद्भावेन भविष्यति । यदप्युच्यते । यथा  
ऽसंयोगपूर्वग्रहणेनैव पर्युदासः स्याद् अक्षुण्णिहि तक्षुण्णिहि । आप्नुहि शक्नुहीत्यत्र

एकस्मिन् विषये सकृत्प्रवृत्त्या लक्षणस्य चरितार्थत्वात् पुनः प्रवृत्त्यभावः । तद्यथेति ।  
यथैकास्मिन् वसन्ते अग्न्याधानं कृत्वा वसन्तान्तरे ब्राह्मणोऽग्न्याधानं न कुरुते शा-  
स्त्रस्यानुष्ठितत्वात्तथैकस्य प्रत्ययस्य लुकि कृते प्रत्ययान्तरस्य तरबादेर्लुक् प्रवर्तते ।  
युक्तं यत्तस्यैवेति । इहामिन्नरूपमपि फलभेदाद्भिन्नमुच्यते । अग्न्याधानं तु कर्मान्तरेषु  
कर्तुर्योग्यतात्पादनार्थमिति फलभेदाभावात् पुनर्न क्रियते । काम्यानां तु कर्मणां  
फलभेदात् पुनरनुष्ठानं भवति । तथेहापि तस्य लुकि कृते तरबादेर्लुक्प्रसङ्गः ।  
अग्न्याधानं निमित्तमस्येति बहुव्रीहिः । क्रियाविशेषणं चैतत् । अनाहिताग्नेरन्धि-  
कारादग्न्याधाननिमित्तत्वं यागस्योच्यते ॥ १०४ ॥

उतश्च ॥ कथमिति । उतः प्रत्ययादित्यनयोर्विशेषणविशेष्यभावे कामचाराद्य-  
दोकारः प्रत्ययेन विशिष्यते तदा तदन्तविधेरभावादुकारात् प्रत्ययादिति पक्षोऽव-  
तिष्ठते । उकारस्य विशेष्यत्वात् तेन नास्ति तदन्तता । न सम्भवति चोकारः प्रत्य-  
यान्तो यदा पुनः ॥ विशेष्यते उकारेण प्रत्ययो ऽतस्तदन्ततो । आश्रीयते प्रत्ययस्य  
तस्मात्पक्षद्वयोद्भवः ॥ पक्षद्वयेपि दोषदर्शनात् प्रश्नः । तथेति । तदन्तपक्षेयं दोषः ।  
आद्ये तु पक्षे उकारस्योप्रत्ययत्वात् लुक्प्रसङ्ग एव नास्तीत्यत्र दोषाभावः । ननूका-  
रात् प्रत्ययादिति विज्ञायमान उकारस्य प्रत्ययस्य संयोगपूर्वत्वासम्भवादसंयोगपू-  
र्वग्रहणं किमर्थं स्यात् । उच्यते । अङ्गविशेषणं स्यात् । तथा च क्षिणु इत्यत्र न स्या-  
दित्यत्रमपि दोषो वक्तव्यः । तदन्तविधिनेति । ननूकारस्य विशेष्यत्वाकथं तदन्तवि-  
धिः । विशेषणत्वात् तदन्तविधौ वक्ष्यमाणात्पक्षादस्य भेदो न प्राप्नोति । एवं तर्हि  
तन्त्रेण सूत्रद्वयमभ्युपगम्येतदुच्यते । तत्रैकस्मिन् सूत्रे प्रत्ययेनोकारो विशेष्यते



न स्यादिति । नास्माभिरसंयोगपूर्वग्रहणेनोकारान्तं विशेष्यते । किं तर्हि । उकारो विशेष्यते । उकारो यो ऽसंयोगपूर्वस्तदन्तात्प्रत्ययादिति । उतश्च प्रत्ययात् छन्दो वावचनम् \* । उतश्च प्रत्ययादित्यत्र छन्दसि वेति वक्तव्यम् । अवस्थिरा तनुहि यातु जूनाम् । धिनुहि यज्ञं धिनुहि यज्ञपतिम् । तेन मा भागिनं कृणुहि । उत्तरार्थं च । केचित्तावदाहुः छन्दोग्रहणं कर्तव्यमिति । अपर आहुः । वावचनं कर्तव्यमिति । लोपश्चास्यान्यतरस्यामिसत्रान्यतरस्यांग्रहणं न कर्तव्यं भवति ॥

अत उत सार्वधातुके ॥ ११० ॥ सार्वधातुक इति किमर्थम् । इह मा भूत् । सञ्चस्कारतुः । सञ्चस्करुरिति । स्यान्तस्य प्रतिषेधो वक्तव्यः \* । करिष्यति । करिष्यते । कृञ् उत्वे उकारान्तनिर्देशात्स्यान्तस्याप्रतिषेधः \* । कृञ् उत्वे उकारान्तस्य निर्देशात्स्यान्तस्याप्रतिषेधः । अनर्थकः प्रतिषेधोऽप्रतिषेधः । उत्वं कस्मान्न भवति । उकारान्तनिर्देशात् । अशक्यः करोतावुकारान्तनिर्देशस्तत्राश्रयितुम् । इह सम्परिभ्यां भूषणसमवाययोः करोताविति । इहैव स्यात् सं-स्करोति । संस्कर्ता संस्कर्तुमिष्यत्र न स्यात् । न ब्रूमोऽस्मादुकारान्तनिर्देशाद्यर्थं करांतेरिति । किं तर्हि । उकारान्तप्रकरणादुकारान्तमङ्गं संबध्यतोऽत इति वर्तते । यद्येवं नार्थः सार्वधातुकग्रहणेन । कस्मान्न भवति संचस्कारतुः, संचस्करुरिति । उत इति वर्तते । उत्तरार्थं तर्हि सार्वधातुकग्रहणं कर्तव्यम् । इनसोरल्लोप इति । इनः सार्वधातुकएवास्तेरप्यार्धधातुके भूभावेन भवितव्यम् । उत्तरार्थमेव तर्हि इनाभ्यस्तयोरात इति । इना सार्वधातुक एव । अभ्यस्तमप्याकारान्तमार्धधातुके ना

द्वितीये तूकारेण प्रत्यय इति दोषाभावः । व्यपदेशिवद्भावेनोति । आद्यन्तवदेकस्मिन्नित्यनेनेत्यर्थः । किं तर्हि उकारो विशेष्यते इति । ननूकारस्य संज्ञात्वात् संज्ञिपरतत्त्वात्प्रधानस्य कथं विशेषणेन सम्बन्धः । नैष दोषः । यावदस्य विशेषणत्वं न विवृतं तावत् संज्ञात्वं नास्तीत्यप्राधान्याभावः । तत्रासंयोगपूर्वं उकारः प्रत्ययस्य विशेषणमिति विशेषणेन सम्बन्धमनुभूय संज्ञात्वमुकारो लभते । छन्दोग्रहणमिति नित्यं करांतेरित्यत्र वाक्यभेदेन छन्दसि वेति सम्बध्यते ॥ १०६ ॥

अत उत ॥ सार्वधातुक इति किमर्थमिति । सत्यपि सार्वधातुकग्रहणे स्यान्तस्य निवृत्त्यर्थोऽवश्यं कर्तव्यो यत्न इति तेनैव यत्नेनार्धधातुके न भविष्यतीति भावः । स्यान्तस्येति । इह सार्वधातुके विकरणे कृते तेन व्यवधानात्सार्वधातुकपरतः करोतेरित्यस्यार्थस्यासम्भवात्सार्वधातुके परतो यदङ्गं तदवयवस्य करोतेरित्याश्रयणीयम् । एवं च स्यान्तस्यापि प्राप्नोति । स्यग्रहणमुपलक्षणं तास्यन्तस्यापि प्रसङ्गात् । कृञ् उत्वे इति । उत इत्यनुवर्तनादिति भावः । इतरस्तु करोतेरित्युकारनिर्देशाश्रयेणोक्तमिति मत्वाहाशङ्क्य इति । उत इति वर्तते इति । तेनोकारान्तस्याङ्गस्यावयवस्य करोतेरत उत सार्वधातुके विकृति भवतीति सूत्रार्थः संपद्यते अभ्यस्तमपीति ।



स्ति । ननु चेदमस्ति । अप्पु यायावरः प्रवपेत् पिण्डानिति । नैतदाकारान्तम् । किं तर्हि । यकारान्तमेतत् । उत्तरार्थमेव तर्हि ईदृग्यघोरिति । तत्रापि इनाभ्यस्तयोरिषेव । अतोप्युत्तरार्थमेव तर्हि इदरिद्रस्येति । वक्ष्यसेतदरिद्रोतेरार्धधातुके लोपः सिद्धश्च प्रत्ययविधाविति । अतोप्युत्तरार्थं भियोन्यतरस्याम् । अभ्यस्तस्येवेव । अतोप्युत्तरार्थमेव तर्हि जहातेश्च । अभ्यस्तस्येवेव । अतोप्युत्तरार्थमाचहौ । हावित्युच्यते अभ्यस्तस्येवेव । अतोप्युत्तरार्थमेव लोपोपि । अभ्यस्तस्येवेव । अतोप्युत्तरार्थमेव ध्वमोरेद्धावभ्यासलोपश्च । हावित्युच्यते । तदेव तर्हि प्रयोजनं इनसोरल्लोप इति । ननु चोक्तं इनः सार्वधातुक एव अस्तेरप्यार्धधातुके भूभावेन भवितव्यमिति । अनुप्रयोगे तु भुवास्त्वबाधनं स्मरन्ति कर्तुर्वचनान्मनीषिणः ॥ अनुप्रयोगे तु भूभावे नास्तेरबाधनमिष्यते । इहामासतुः । इहामासुः । किं च स्याद्यत्र लोपः स्यात् । लोपे द्विर्वचनासिद्धिः \* । लोपे कृतेऽन्यत्वाद्द्विर्वचनं न स्यात् । स्थानिवद्भावान्नविष्यति । स्थानिवदिति चेत्कृते भवेद् द्वित्वे ॥ स्थानिवदिति चत् कृते द्वित्वे लोपः प्राप्नोति । अस्तु तर्हि परस्य लोपः । अभ्यासस्य योकारस्तस्य दीर्घत्वं भविष्यति । नैवं सिध्यति । कस्मात् । प्रत्यङ्गत्वाद्भवेद्धि पररूपम् ॥ न चैवं सिध्यति । कस्मात् । प्रत्यङ्गत्वात्पररूपं प्राप्नोति । तस्मिंश्च कृते लोपः ॥ पररूपे च कृते लोपः प्राप्नोति । दीर्घत्वं बाधकं भवेत् ॥ तत्रात आदेरिति दीर्घत्वं बाधकं भविष्यति । इदं तर्हि प्रयोजनं सार्वधातुके

यत् न स्यते लोप इति भावः । यत्र त्वस्ति तत्र भवत्येव लोपः ययतुय्युरिति । यायावर इति । ननु चातो लोपस्य स्थानिवद्भावात् प्राप्त आकारलोपे घरेऽ आदेशस्य स्थानिवत्त्वं निषिध्यते । यदि चात्र आभ्यस्तयोरान्त इत्यालोपः स्यात् स्थानिवत्त्वं निषेधोऽनर्थकः स्यात् । ईदृग्यघोरितीत्वमत्र प्राप्नोतीति चेद्वक्ष्यमाणान्नदाभावः । एवं तर्हि भाष्यकार आलोपप्राप्तमभ्युपेत्य परिहारान्तरमाह नैतदाकारान्तमिति । याय् इति स्थिते सम्यङ्कृतस्य प्रथमैकाचो द्विर्वचनं ततो याय् इत्यस्य द्विर्वचनं ततो यायाय् इत्यभ्यस्तमाकारान्ते न भवति । ननु या याय्शब्दस्याभ्यस्तसंज्ञायां यलोपे कृते भवत्येवावशिष्टस्याभ्यस्तसंज्ञा । एवं तर्हि उपदेशग्रहणानुवृत्त्या उपदेशे यदकारान्तमभ्यस्तं तत्प्राप्तोपो न तु कृते यलोप इति मत्वा परिहार उक्तः । अभ्यस्तस्येत्येवेति । ननु च विभीषानित्यत्रापि प्राप्नोति । एवं तर्हि छान्दसः कसुरिति भाष्यकारस्य दर्शनं छन्दसि च नष्टमनुविधीयते । कृते द्वित्वे लोपः प्राप्नोतीति । ननु च नियतकालवत्त्वात् स्थानिवद्भावस्य कृते द्वित्वे लक्षणप्रवृत्तिप्रभारेण स्रत एवादेशरूपमवतिष्ठते इति कथं लोपप्राप्तिः । उच्यते । पुनः प्रवृत्तिर्लक्षणस्येति स्थानिवद्भावप्रकरणे प्रतिपादितम् । अस्तु तर्हि । अनस्यविकारेऽन्यसंदेशस्येति च नानात् । अथ वा कृत्यनन्तरस्याकारस्य लोपः तत्र येन नाभ्यवधानमित्येकवर्णव्यवहितस्य लोपः । दीर्घत्वमिति । अतमादेरित्यनेन । प्रत्यङ्गत्वादिति । वर्णाभ्य-



भूतपूर्वभाष्येयि यथा स्यात् कुरु इति ॥

असोरल्लोपः ॥ १११ ॥ अथात्र तपरकरणं किमर्थम् । इह मा भूत् ।  
आस्ताम् । आसन् । नैतदस्ति प्रयोजनम् । आटोसिद्धत्वात् भविष्यति ॥

इदरिद्रस्य ॥ ११३ ॥ दरिद्रातेरार्द्धधातुके लोपः \* । दरिद्रातेरार्द्धधातुके  
लोपो वक्तव्यः । सिद्धश्च प्रत्ययविधौ \* । स च सिद्धः प्रत्ययविधौ । किं प्रयो-  
जनम् । दरिद्राति । दरिद्रः आकारान्तलक्षणः प्रत्ययविधिर्मा भूदिति । न दरि-  
द्रायके लोपो दरिद्राणे च नेष्यते । दिदरिद्रासतीत्येके दिदरिद्रिषतीति वा ॥  
अद्यतन्यां वा \* । अद्यतन्यां वेति वक्तव्यम् । अदरिद्रासीव अदरिद्रिव ॥

अत एक इत्यन्धेनादेशादेलिटि ॥ १२० ॥ णकारषकारादेरेत्ववचनं  
लिटि \* । णकारषकारादेरेत्वं लिटि वक्तव्यम् । नेमतुः । नेमुः । सेते । सेहाते ।  
सेहिरे । किं पुनः कारणं न सिध्यति । अनादेशादेरिति प्रतिषेधः प्राप्नोति ।  
तर्हि वक्तव्यम् । न वक्तव्यम् । लिटादेशादि विशेष्यिष्यामः । लिटि ए-  
आदेशादित्त्वादेनेति । अत्यन्तलिङ्गप्रहणस्य प्रयोजनम् । किम् । इह मा भूत् ।  
पक्ता । पक्तुम् । नैतदस्ति प्रयोजनम् । किञ्चीति वर्तते । एवमपि पक्वः पक्व-  
वानिसञ्च प्राप्नोति । अभ्यासलोपसम्प्रियोमनैत्वमुच्यते न चात्राभ्यासलोपं पठ्या-  
वः । एवमपि पाप्यते अत्र प्राप्नोति । दीर्घत्वमत्र बाधकं भविष्यति । नामाप्ते

त्वात्परकपमन्तरङ्गं तत्र कृते अलोपे च सत्तुः कुरिति प्राप्नोति । दीर्घत्वमिति ॥ ये-  
न नामाप्तिभ्यामेव परकपं बाधित्वा दीर्घत्वं भविष्यतीत्यर्थः । कुर्विति । अत्र न लुम-  
ताङ्गत्वेति प्रत्ययलक्षणप्रतिषेधादुत्त्वं न स्यादिति भूतपूर्वगत्या सार्वधातुकप्रहणा-  
ज्जवति ॥ ११० ॥

असोरल्लोपः ॥ आस्तामिति । लङ् ताम् । अलोपे च कृते तस्यासिद्धत्वा-  
दाह । नैतदस्तीति । अत्र प्रत्याख्यानं तपरकरणं परस्तात् प्रापकत्वमस्य वक्ष्यते ।  
असोरल्लोपे तकारेण प्राप्यते त्वेत्त्वमस्यमिति ॥ १११ ॥

इदरिद्रस्य ॥ सिद्धश्चेति । भार्द्धधातुके इति विषयसप्तमीत्यर्थः । अकारान्त-  
लक्षण इति । यथार्द्धधातुक इति परसप्तमी स्यात्तदा दरिद्र इति यथाज्ञायेति के-  
कृते द्वयोरनित्ययोः परत्वाद्युच् स्यात् । लोपस्य च शब्दान्तरप्राप्त्याऽनित्यत्वम् ।  
युक्तस्तु लोपे कृतेप्राप्त्याऽनित्यत्वम् । अथाप्याकृतिपक्षे नित्यत्वाद्दालोपस्तथाप्य-  
इदरिद्र इत्यत्रात्कावशाकावित्यन्तोदासत्वं न स्यात् । ईदरिद्रिमित्यातो युजिति  
युच् प्रसज्येत । दिदरिद्रासतीति । तनिपतिदरिद्राणामुपसंख्यानमिति व्यवस्थानवि-  
भाषाविधानादलोपपक्षे इहागमः । लोपाभाषपक्षे त्विदभावः । अदरिद्रासीदिति ।  
अमरमेवत्रैकाच इत्यधिकारादेकाचः समिष्टावित्येकीयमतमित्यनेकाचोपि भवतः ।  
किञ्चि अदरिद्रि अदरिद्रासीति भवति ॥ ११३ ॥

अत एक ॥ लिटि ए आदेशादिरिति । नतत्त्वयोरनैमिति कस्याचित्त्वमिति



अभ्यासविकारएवमारभ्यते । तद्यथा । अन्यानभ्यासविकारानसौ बाधते । एवं दीर्घत्वमपि बाधते । सखमेवैतत् । अभ्यासविकारेष्वपि तु ज्येष्ठमध्यमकनीयांसः प्रकारा भवन्ति । तत्र ह्रस्वहलादिःशेषाबुत्सर्गौ तयोर्दीर्घत्वमपवादः । एत्वं च । अपवादविप्रतिषेधादीर्घत्वं भविष्यति । इहापि तर्हि बभणतुः बभणुरित्यभ्यासादेशस्यासिद्धत्वादेत्वं प्राप्नोति । फलिभजिग्रहणं तु ज्ञापकमभ्यासादेशासिद्धत्वस्य । यदयं फलिभज्योग्रहणं करोति तज्ज्ञापयसाचार्यः अभ्यासादेशः सिद्ध एव इति । यद्येवं प्रथमतृतीयादीनामादेशादित्वादेत्वाभावः । प्रथमतृतीयादीनामपि तद्वादेशादित्वादेत्वं न प्राप्नोति । पेचतुः । देभतुः । पेचुः । देभुः । न वा शसिदद्योः प्रतिषेधो ज्ञापको रूपाभेदे एवविज्ञानस्य \* । न वा एष दोषः । किङ्कारणम् । शसिदद्योः प्रतिषेधो ज्ञापको रूपाभेदे एवविज्ञानस्य । यदयं शसिदद्योः प्रतिषेधं शास्ति तज्ज्ञापयसाचार्यः रूपाभेदेन ये आदेशादयो न तेभ्यः प्रतिषेधो भवतीति । दम्भ एवम्\* । दम्भ एत्वं वक्तव्यम् । देभतुः । देभुः । किं पुनः कारणं न सिध्यति । नलोपस्यासिद्धत्वात् । असिद्धो नलोपस्तस्यासिद्धत्वादेत्वं न प्राप्नोति । नशिमन्योरलित्येत्वम् । नशिमन्योरलिति एत्वं वक्तव्यम् । छन्दस्यमिपचोरपि ॥ छन्दसि अमिपचोरपीति वक्तव्यम् । किं प्रयोजनम् । अनेशमेनकेत्येतद् व्येमानं लिङि पेचिरन् ॥ यजायेजे वपायेजे । यज । आयेजे । वप । आवेजे ।

स्तकत्वाभावः । अभ्यासलोपसंनियोगेनेति । अभ्यासलोपश्चेति चशब्दः समुच्चये न त्वन्वाचये । दीर्घत्वमत्रेति । अभ्यासविकारेषु बाधका न बाधस्तद्व्यतिरेकस्तु यत्र सर्वेषां प्रवृत्तिस्तत्राश्रीयते । यद्यपि कृते दीर्घत्वे एत्वाभ्यासलोपप्रसङ्गस्तथाव्य-  
त्वाभ्यासलोपयोः कृतयोर्दीर्घत्वाप्रसङ्ग इति विरुद्धत्वाद्वाबाधकत्वाभावः । ना-  
प्राप्त इति । क चित् ह्रस्वः क चिद्धलादिः शेषश्च प्राप्नोति । ज्येष्ठमध्यमकनीयांस  
इति मध्यमापेक्षयोत्सर्गस्य प्रकर्षसद्भावात् कनीयानुत्सर्गोत्पत्तय इत्यर्थः । मध्यमो यः  
कस्य चिद्बाधकः कस्य चिद् बाध्यः । ज्येष्ठो यो बाधकस्यापि बाधकः । असिद्धत्वा-  
दिति । पूर्वत्रासिद्धमिति लक्षणेन । चकणतुरित्यादावेव तु प्रतिषेधः स्यात् । पेचतु-  
रिति । प्रकृतिचरां प्रकृतिचराः प्रकृतिजशां प्रकृतिजश इत्यादेशादित्वम् । वचनं तु  
रेणतुयैमतुरित्यादौ चरितार्थम् । अभ्यासे चर्चेति जश्चरोः प्राप्तयोः स्थानन्तरतम इति  
परिभाषाया व्यापारदर्शनमिदं प्रकृतिचरां प्रकृतिचरः प्रकृतिजशां प्रकृतिजश  
इति । अनेशमिति । लुङ् मिपोमभावः । पुषादित्वादङादेशः छन्दसीति पूर्वेणापि  
सम्बन्धाद्भाषायामेत्वाभावः । एवं तु मेनकेत्यपि भाषायां न प्राप्नोति । यदि त्वि-  
ष्यते पुषादरादित्वाद्भविष्यति । मनेराशिंषि चेति वुन्प्रत्ययः । न यासयोरित्यत्रा-  
शिषि चोपसंख्यानमितीत्वाभावः । व्येमानमिति । विपूर्वादमतेस्ताच्छ्रित्यादिषु  
आनशछान्दसः शपो लुङ् । पेचिरन्निति पचेरन्निति प्राप्ते छान्दस एवह्रस्वत्वे क्रिये-  
त्ते । आयेजे इति । लङ् इद् छन्दस्यपि वदयत इति आद् । दम्भपदमलक्षणमिति ।



दम्भएत्वमलक्षणम् ॥ असिद्धत्वाभलोपस्य दम्भएत्वं न सिध्यति । इनसोरत्वे  
तकारेण ज्ञायते त्वेत्वशासनम् ॥ अनिसोर्यं विधिरिति ॥

थलि च सेटि ॥ १२१ ॥ थल्ग्रहणं किमर्थम् । थल्ग्रहणमकिङ्कर्तृम \* ।  
थल्ग्रहणं क्रियतेऽकिङ्कर्तृम । अकिङ्कर्तृत्वं यथा स्यात् । पेचिथ । शेकिथ । नैत-  
दस्ति प्रयोजनम् । सेट्ग्रहणमेवात्राकिङ्कर्तृम भविष्यति । इदं तर्हि प्रयोजनं समु-  
च्चयो यथा स्यात् थलि च सेटि किङ्कति च सेटीति । किं प्रयोजनम् । पेचिव ।  
पेचिम । तत्र पचादिभ्य इङ्चनमिति वक्ष्यति तत्र वक्तव्यं भवति । इह क-  
स्मात् भवति । लुलविथ । गुणस्य नेति प्रतिषेधात् । इहापि तर्हि न प्राप्नोति  
पेचिथ । शेकिथ । गुणस्य यो ऽकार इत्येवमेतद्विज्ञास्यते । एवमपि शशरिथेस-  
न्न न प्राप्नोति । गुणस्यैवैषो ऽकारः । कथम् । वृद्धिर्भवति गुणो भवति इति  
रेफशिरागुणवृद्धिसंज्ञका ऽभिनिर्वर्तते । अथ वा आचार्यप्रवृत्तिज्ञापयति नैवजा-  
तीयकानामेत्वं भवतीति यदयं तूफलभजनप्रश्नेति तृग्रहणं करोति ॥

राधो हिंसायाम् ॥ १२३ ॥ राधादिषु स्थानानर्देशः \* । राधादि-

लक्षणेन न प्राप्नोति भलोपस्यासिद्धत्वादित्यर्थः । असिद्धत्वे इति । असिद्धत्वा-  
नित्यत्वज्ञापनाय तकारः कृतः । नित्ये त्वसिद्धत्वे भासन्नित्यादावटो ऽसिद्धत्वालो-  
पो न भविष्यतीति किं तच्चिद्वृत्त्यर्थेन तकारेण । तेन सिद्धत्वाभावाद् दम्भ एत्वं  
सिध्यतीत्यर्थः ॥ १२० ॥

थलि च ॥ थल्ग्रहणमिति । कङ्किति सेटि एत्वस्य सिद्धत्वात्सेट्ग्रहणमेवा-  
किङ्कर्तृम भविष्यति थल् एव च सेडक्ङिद् इति ग्रहनः । कङ्किति च सेटीति ।  
यथा पेचिवपेचिमेति । इदं वचनं न नियमार्थं सेट्येव कङ्कित्येति नियमे हि पेच-  
नुरित्यादौ न स्यात् । किं तर्हि । एत्वस्य कालावधारेण क्रियते यथा निष्ठानां सेटी-  
त्यत्र । तेन पेचिवेत्यादाविटि कृते एत्वाभ्यासलोपो भवतः । अन्यथैकाच इतीदृ-  
प्रतिषेधः प्रसज्येत । यदोपदेशग्रहणमनुदात्ताविशेषणं नैकाजिविशेषणं तदा भूयमा-  
त्येकाच इतीदृप्रतिषेधेन भाष्यमिति कुसुभृ इति सूत्रे विध्यर्थं भवति न तु निय-  
मार्थम् । तत्र पचरेत्वाभ्यासलोपयोः कृतयोरेकाच्त्वाद्विद्वत्प्रतिषेधप्रसङ्गे पचादिभ्य  
इङ्चनमिति वक्ष्यते । कङ्किति च सेटीति तु कालावधारणार्थं सति पूर्वमिदं तत्र  
एत्वाभ्यासलोपावित्यानुपूर्व्यां सिद्धं भवतीति नार्थो वचनेन । लुलविथेति । अवादे-  
नो कृते एकहल्प्रथमतो ऽकार इत्येवमप्रसङ्गः । समुदायग्रहणे च लक्षणप्रतिपदो-  
क्तपरिभाषोपतिष्ठते न वर्णमात्रग्रहणे । न चायमकारो गुणशब्दाभिनिर्गुण इति न  
ज्ञेयं सम्बन्ध आधीयते । लुलविथेत्यादावाकारस्यावादेशविधानाद् गुणशब्दाकार  
इति प्रतिषेधः प्रवर्तते । पेचियेत्यादौ तु गुण एवाकारो न तु गुणस्येति प्रतिषेधा-  
भावः । एवमपीति । गुण एवात्राकारो न तु गुणस्येति । अवयव इत्यर्थः । उः आ-



षु स्थानिनिर्देशः कर्तव्यः । न कर्तव्यः । एकहल्मध्ये इति वर्तते । यद्येवं त्रैसतुः  
त्रैसुः रशब्दस्यैवं प्राप्नोति । अस्तु । अलोन्त्यस्य विधयो भवन्तीति अकारस्य  
भविष्याति । अनर्थके ऽलोन्त्यविधिर्नैष न प्राप्नोति । नैतस्याः सन्ति परिभा-  
षायाः प्रयोजनानि । अथ वा ऽत इति वर्तते । एवमपि राधेन प्राप्नोति । आ-  
कारग्रहणमापि प्रकृतमनुवर्तते । क्व प्रकृतम् । इनाभ्यस्तयोरात इति । अथ वा  
इनमोरल्लोप इत्यत्र तपरकरणं प्रत्याख्यायते । तत्प्रकृतमिहानुवर्तिष्यते । यदि  
तदनुवर्तते । अत एकहल्मध्ये नादेशादेर्लिटि । अस्य चेति । अवर्णमात्रस्यैवं  
प्राप्नोति । ववाधे । अकारेण तपरेणा ऽवर्ण विशेषयिष्यामः । अस्या ऽत इति ।  
इहेदानीमस्येखनुवर्तते अत इति निवृत्तम् ॥

अवर्णस्त्रसावनञः ॥ १२७ ॥ मघवा बहुलम् ॥ १२८ ॥ अवर्णस्तु  
मघोनश्च न शिष्यं छान्दसं हि तव । अवर्णस्तु मघोनश्च न शिष्यम् । किङ्कार-  
णम् । छान्दसं हि तव । दृष्टानुविधिश्छन्दसि भवतीति । मतुब्धन्योर्विधानाच्च ॥  
मतुवनी खल्वपि छन्दसि विधीयेते । छन्दस्युभयदर्शनात् ॥ उभयं खल्वपि छ-  
न्दसि विधीयेते । छन्दस्युभयदर्शनात् ॥ उभयं खल्वपि छन्दसि दृश्यते । इमा-  
न्यवर्णः पदानि अनर्वाणं वृषमं मन्द्रजिह्वम् ॥ इति श्रीमहाभाष्ये षष्ठाध्यायस्य  
चतुर्थे पादे तृतीयमाहिकम् ॥

पादः पत् ॥ १२० ॥ पाद उपधाह्रस्वत्वम् \* । पाद उपाधाया ह्रस्वत्वं  
वक्तव्यम् । द्विपदः पश्य । आदेशो हि सर्वादेशप्रसङ्गः \* । आदेशो हि सर्वादेशः  
प्रसज्येत । सर्वस्य द्विपाञ्चब्दस्य त्रिपाञ्चब्दस्य च पञ्चब्द आदेशः प्रसज्येत ।

नेण प्रसज्यमान एव रपरो भवति पूर्वभक्तश्च रेफ इत्ययं गुणः ॥ १२१ ॥

राधो ॥ राधादिष्विति । अलोन्त्यस्येति वचनादेत्वमन्त्यस्य प्राप्नोतीत्युपधा-  
या इति वक्तव्यमित्यर्थः । अथ वात इति । ततो भ्रमादीनामेवेत्वमाकारस्य भवति ।  
अकारेणेति । समुच्चयेऽत इत्यनर्थकं स्यादिति विशेषणविशेष्यभावाभयः ॥ १२३ ॥

अवर्णः ॥ छान्दसमिति । छन्दसीवनिपाविति वनिबस्ति मतुप् चेति प्रत्यय-  
द्वयेन रूपद्वयसिद्धत्वाच्चायः सूत्रद्वयेन । तत्रैतत्स्यात्सर्वत्र रूपद्वयप्रसङ्गो ऽत आह  
दृष्टानुविधिरिति । भाषाशब्दा अपि नियतविषयाः किं पुनश्छान्दसाः । तत्र च  
इत्यस्य विचित्रं गुणे अस्ति । रूपं तस्मान्मतुब्धवर्णतावित्यादि भवति । वनिष्यवर्ण-  
इत्यादि भवति । मघशब्दादपि प्रत्ययद्वये यथाविषयं रूपद्वयं सिद्धम् । एवं चार्ध-  
मघवन्शब्दस्य भाषायां नास्ति प्रयोग इत्युक्तं भवति ॥ १२७ ॥ १२८ ॥ इत्युपाध्या-  
यज्येयत्पुनर्येयत्कृते भाष्यप्रदीपे षष्ठाध्यायस्य चतुर्थे पादे तृतीयमाहिकम् ।

पादः पत् ॥ आदेशो हीति । पादन्तस्याङ्गस्य विधीमानो ऽनेकाक्षरत्वात्स-  
र्वादेशो प्राप्नोति । नचेति । यद्यपि पाञ्चब्देन तदन्तः समुदायः प्रत्याख्यत तथापि



येन विधिल्लदन्तस्योति । तत्तर्हि वक्तव्यम् । न वा निर्दिश्यमानस्यादेशात्वात् \* ।  
 न वा वक्तव्यम् । किङ्कारणम् । निर्दिश्यमानस्यादेशा भवन्तीत्येषा परिभाषा  
 कर्तव्या । कः पुनरत्र विशेषः । एषा वा परिभाषा क्रियते उपभाहस्वत्वं बोध्य-  
 ते । अवश्यमेषा परिभाषा कर्तव्या बहुन्येतस्याः परिभाषायाः प्रयोजनानि ।  
 कानि पुनस्तानि प्रयोजनानि । प्रयोजनं सुप्तिहादेशेषु ॥ सुप्, कुमार्याम् ।  
 किशोर्याम् । खट्वायाम् । मालायाम् । तस्याम् । यस्याम् । आङ्यादस्यादसु  
 कृतेषु आङ्यादस्यादकस्याम्प्राप्नोति । निर्दिश्यमानस्यादेशा भवन्तीति न दोषो  
 भवति । इदमिह संप्रधार्यम् । आङ्यादस्याटः क्रियन्तामामिति । किमत्र कर्तव्यम् ।  
 परत्वादाय । निसा आङ्यादस्याटः । कृतेप्यामि प्राप्नुवन्सकृतेपि । अनिसा-  
 आङ्यादस्याटः । कथम् । अन्यस्य कृते आमि प्राप्नुवन्स्यन्यस्याकृते । शब्दा-  
 न्तरस्य च प्राप्नुवन् निधिरनिसो भवति । उभयोरनिसयोः परत्वादाया इदं तर्हि  
 यस्यै तस्यै स्याटि कृते सस्यादकस्य स्यैभावः प्राप्नोति । निर्दिश्यमानस्यादेशा  
 भवन्तीति न दोषो भवति । यस्तर्हि निर्दिश्यते तस्य कस्माच्च भवति । स्याटा  
 व्यवहितत्वात् । सुप् । तिङ्, अरुदिताम् । अरुदितम् । अरुदितेति इटि कृते  
 सेदकस्य तांततामादेशाः प्राप्नुवन्ति । निर्दिश्यमानस्यादेशा भवन्तीति न दोषो  
 भवति । इदमिह सम्प्रधार्यताम् । इदं क्रियतां तांतताम् इति । किमत्र कर्तव्यम् ।  
 परत्वादिङागमः अन्तरङ्गास्तांततामः । इदं तर्हि, क्रियास्ताम् । क्रियास्ताम् । क्रि-  
 यास्ताम् । क्रियास्ताम् । यासुटि कृते सयासुदकस्य तांततामः प्राप्नुवन्ति । निर्दि-  
 श्यमानस्यादेशा भवन्तीति न दोषो भवतीति । ल्यभावे च ॥ ल्यभावे च

यो निर्दिश्यते यतः षष्ठी ध्रूयते तस्यैव षष्ठी स्थानियोगेति वचनादादेशो न तु  
 प्रतीयमानस्य । यद्यप्युच्चार्यमाणस्यानुकरणस्यादेशेन सम्बन्धाभावस्तथाप्यनु-  
 कार्यानुकरणयोर्भेदस्याविवक्षितत्वादेवमुक्तम् । तत्र यथालोत्थस्येति वचनाद्बुद्धः  
 य इत्युक्ते रुहिदकारस्य पकारो भवति । एवं पाच्छब्दप्रत्यायिततदन्तसमुदाया-  
 वयवस्य पाच्छब्दस्य पदादेशः । न दोषो भवतीति । अत्रैव वक्तव्यम् । यो निर्दि-  
 श्यते तस्यागमव्यवधानादाच्च प्राप्नोति । अत एव परत्वाभयेणाव्यवधानं कर्तुमा-  
 ह इदमिहेति । आङादीनामवकाशः । खट्वायाः । कुमार्याः । सर्वस्या इत्यामो  
 ऽवकाशः । कृतेष्वाडादिषु वचनाद्व्यवधानेपि प्रवर्तनात् । यदि तु नाप्राप्तेष्वाडा-  
 विष्वादेश भारक्षते इत्युच्यते । ततोपवाहत्वादामा तेषां बाधः प्राप्नोति इत्याग-  
 मानामादेशस्य चात्र समावेश एष्टव्यः । सेदकस्येति । प्राग्लादेशेभ्यो धात्वधि-  
 कार इत्यस्मिन् पक्षे ऽवश्यमुपादानाद् व्यवधानात्तमादीनामप्रसङ्ग इति नोच्यते ।  
 अन्तरङ्गा इति । प्राग्लादेशेभ्यो धात्वधिकारात्तमादयोन्तरङ्गाः । क्रियास्तामिति ।  
 परत्वादन्तरङ्गत्वाद्वा यासुटि कृते तामादयः । स्कातस्येति । प्रत्ययमहणपरिभा-



प्रयोजनम् । प्रकृत्य । प्रकृत्य । कत्वान्तस्य ल्यप्प्राप्नोति । निर्दिश्यमानस्यादेशा  
भवन्तीति न दोषो भवति । त्रिचतुर्युष्मदस्मन्त्यदादिविकारेषु प्रयोजनम् ॥ अ-  
नितिसः । अतिचतस्रः । त्रिचतुरन्तस्य तिस्रचतस्रभावः प्राप्नोति । निर्दिश्यमा-  
नस्यादेशा भवन्तीति न दोषो भवति । युष्मद् अस्मद् अतियुयम् । अतिवयम् ।  
युष्मदस्मदन्तस्य यूयवयौ प्राप्नुतः । निर्दिश्यमानस्यादेशा भवन्तीति न दोषो  
भवति । सदादिविकारः, अतिस्यः । उत्तमस्यः । अससौ । उत्तमासौ । सदा-  
द्यन्तस्य सदादिविकाराः प्राप्नुवन्ति । किमन्तस्य कादेशः प्राप्नोति । अतिकः ।  
परमकः । निर्दिश्यमानस्यादेशा भवन्तीति न दोषो भवति । उदस्थास्तम्भोः  
पूर्वत्वे प्रयोजनम् ॥ उदस्थात् । उदस्थाताम् । अटि कृते सादकस्य पूर्वसवर्णः  
प्राप्नोति उदः स्थास्तम्भोरिति । निर्दिश्यमानस्यादेशा भवन्तीति न दोषो भव-  
ति । यस्तर्हि निर्दिश्यते तस्य कस्मान्न भवति । अटा व्यवाहृतत्वात् । सा तर्हिषा  
परिभाषा कर्तव्या । न कर्तव्या । उक्तं षष्ठी स्थाने योगेत्यस्य वचने प्रयोजनम् ।  
षष्ठ्यन्तं स्थानेन युज्यते । यतः षष्ठी उच्चारितेति ॥

वाह ऊङ् ॥ १३२ ॥ अडादिः कस्मान्न भवति । आदिष्टिञ्जतीत्यादि-  
प्राप्नोति । संप्रसारणमित्यनेन यणः स्थाने क्रियते । यथेनं; वाह ऊङ् वचनार्थक्यं

यथा धातुप्रत्ययसमुदायस्य स्वयः प्रसङ्गः । कृद्वग्रहणे गतिकारकपूर्वस्यापि ग्रह-  
णमित्येषा तु परिभाषा इतज्पूर्वं इति वचनाभोपतिष्ठते । सामान्यशब्दस्यापि  
स्वयः प्रकरणाद्यपेक्षस्य विशेषावसायहेतुत्वं स्यात् । अतिस्य इति । शोभनः स्य  
इत्युत्तरपदार्थप्रधानस्तत्पुरुषो द्रष्टव्यः । उपसर्जने तु त्यदाद्यन्वाभावः । अत्र  
पदाङ्गाधिकार इति वचनात्तदन्तस्य समुदायस्यातिशब्दतकारस्यापि तदोः सः  
साविति सत्वप्रसङ्गः । अत्वं त्वलाभ्यस्येति वचनादन्त्यस्यैव भवति इति तत्र विशेष-  
णभावः । परमक इति । अनेकाल्त्वात्सर्वादेशः कः प्राप्नोति । ननु सत्वविधौ  
त्यदादीनामिति न स्थानं षष्ठी । का तर्हि तद्वारित्येवेति । कथं सत्वमतिशब्दतका-  
रस्य परिहृयने । एवं तर्हि त्यदादीनां गणसन्निविष्टानां यौ निर्दिश्येते तकारवका-  
रो तथाः सत्वविधानादतिप्रसङ्गाभावः ॥ १३० ॥

वाह ऊङ् ॥ ऊडादिरिति । यद्यपि ऊङ्गोः श्रुतित्वात् इत्वं प्रतिपादितं  
तथापि यथाभुतं गृहीत्वा ग्रहणः । संप्रसारणमित्यनेनति । वाक्यस्य भाविवर्णस्य  
वा संप्रसारणसंज्ञायां विज्ञायमानायां यणः स्थाने ऊङ् भवति । अथ यण आदिक-  
द् कस्मान्न भवति । संप्रसारणप्रदेशान्तरेषु यण इति स्थानवृत्त्याभयणाद्विहापि  
स्थानवृत्त्येव युक्ता । यथोक्तं सप्तदशादेशः स्थानयोगत्वं प्रयोजयतीति । कित्कर-  
णन्तु वृत्त्यर्थम् । यद्येवमिति । प्रवृत्ताह अस् इति स्थिते वकारस्य संप्रसारणे पूर्व-  
कादेशो च कृते गुणे ओकारो णिवप्रत्ययाभयः । तथा वृद्धिरेचीति वृद्धौ कृतार्था  
प्रवृद्धौ इत्यादि सिध्यति । अनकारान्ते ओपपदे ऊङ् इति णिवर्ण इत्येत इति शब्द-



सम्प्रसारणेन कृतत्वात् \* । बाह ऊर्ध्वचनमनर्थकम् । किङ्कारणम् । सम्प्रसार-  
णेन कृतत्वात् । सम्प्रसारणेनैव सिद्धम् । का रूपसिद्धिः । प्रष्टाहः पश्य । गुणः  
प्रत्ययलक्षणत्वात् \* । प्रत्ययलक्षणत्वाद् गुणो भविष्यति । एजग्रहणाद् वृद्धिः\* ।  
एजग्रहणाद् वृद्धिर्भविष्यति । एवं तर्हि सिद्धे सति यद्वाह ऊर्ध्वं शास्ति तज्ज्ञापय-  
त्याचार्यो भवत्येषा परिभाषा असिद्धं बहिरङ्गलक्षणमन्तरङ्गलक्षण इति । किमेत-  
स्य ज्ञापने प्रयोजनम् । पचावेदम् । पचामेदम् । असिद्धत्वाद् बहिरङ्गलक्षणस्या-  
दगुस्यान्तरङ्गलक्षणमैत्वं न भवति ॥

श्वयुवमघोनामतद्धिते ॥ १३३ ॥ श्वादीनां सम्प्रसारणे नकारान्तग्र-  
हणमनकारान्तप्रतिषेधार्थम् \* । श्वादीनां सम्प्रसारणे नकारान्तग्रहणं कर्तव्यम् ।  
किं प्रयोजनम् । अनकारान्तस्य मा भूत् । मघवता । मघवते । तथा प्रातिपदि-  
कग्रहणे लिङ्गविशिष्टस्यापि ग्रहणं भवतीति यथेह भवति यूनः पश्येति । एवं  
युवतीः पश्येत्यत्रापि स्यादिति । यत्तावदुच्यते नकारान्तग्रहणं कर्तव्यमिति । न  
कर्तव्यम् । उक्तं वा \* । किमुक्तम् । उक्तमेतद्वर्णस्तृमघोनश्च न शिष्यं छान्दसं  
हि तद् इति । यदप्युच्यते । तथा प्रातिपदिकग्रहणे लिङ्गविशिष्टस्यापि ग्रहणं  
भवतीति । यथेह भवति यूनः पश्येति एवं युवतीः पश्येत्यत्रापि स्यादिति । लिङ्ग-  
विशिष्टग्रहणं चोक्तम् । न वा विभक्तौ लिङ्गविशिष्टाग्रहणादिति । अथ वोपरि-  
ष्टाघागविभागः करिष्यते । श्वयुवमघोनामतद्धिते । अल्लोपः । अकारस्य च  
लोपो भवति । ततो ऽनइत्युभयोः शेषः । श्वयुवः ॥

ह इत्यादिसिध्यर्थमप्यूर्ध्वविधानं नोपपद्यते । सत्यपि वा प्रयोगे घट्टार्थे प्रवर्त्तमान-  
स्याहतेः किपि शाल्यूह इत्यादि भविष्यति । उपसर्गेऽप्युपपदे बह्वर्णः छन्दसि ना-  
स्ति ॥ यतो वृद्धिबाधकं पररूपं प्रसज्येतेऽन्यूर्ध्वविधानं सार्थकं स्यात् । एवं तर्हि ।  
संप्रसारणं यजार्द्रप्रत्ययनिमित्तमसंज्ञाश्रयत्वाद्बहिरङ्गमन्तरङ्गे व्याश्रये गुणे क-  
र्तव्ये ऽसिद्धमिति गुणो न स्यात्तदभावे रूपं न सिध्येदित्यूर्ध्वविधानमसिद्धपरिभा-  
षां ज्ञापयति । ननु नैतज्ज्ञापकसाध्यं लोकतः सिद्धत्वात् । प्रत्यङ्गवर्ती हि लोकः ।  
नैतदस्ति । यत्र युगपदन्तरङ्गबहिरङ्गयोः प्राप्तस्तत्र लौकिकन्यायाश्रयणाद्भवत्प-  
न्तरङ्गम् । इह तु बहिरङ्गनिमित्तमन्तरङ्गमिति लौकिकन्यायानवतारः ॥ १३२ ॥

श्वयुव ॥ श्वादीनामिति । मघवा बहुलमिति त्रैदेशे कृते एकदेशविकृतस्थान-  
न्यत्वान्मघवतेत्यादौ संप्रसारणप्रसङ्गः । अर्वाणस्त्रिति । मघवच्छब्दो मनुवन्त इत्य-  
र्थः । न वा विभक्ताविति । यद्यपि विभक्तिमाश्रित्य संप्रसारणं विधीयते तथापि  
विभक्तौ विधीयत इति लिङ्गविशिष्टपरिभाषानुपस्थानम् । अन इत्युभयोः शेष  
इति । समुदायापेक्षणात् । न च त्रैदेशे कृते अन्नन्तत्वमस्ति । एकदेशविकृत-  
स्थानन्यत्वानप्यन्नन्तत्वं नास्ति । सामान्यातिदेशे विशेषानतिदेशात् । युवतिशब्दो-  
पपन्नस्तो न भवतीति तस्यापि संप्रसारणाभावः ॥ १३३ ॥



वपूर्वहन्मृतराज्ञासमि ॥ ॥ १३५ ॥ अथ किमिदं वपूर्वादीनां पुनर्वचनमल्लोपार्थमाहो स्त्रिभिर्मार्थम् । कथं वा अल्लोपार्थं कथं वा नियमार्थम् । यद्यविशेषेणाल्लोपदिलोपयोः प्रकृतिभावस्ततो विध्यर्थम् । अथ हि अणि टिलोपस्यैव प्रकृतिभावस्ततो नियमार्थम् अत उत्तरं पठति । वपूर्वादीनां पुनर्वचनमल्लोपार्थम् । वपूर्वादीनां पुनर्वचनं क्रियते अल्लोपार्थम् । अविशेषेणाल्लोपदिलोपयोः स प्रकृतिभावः । अनधारणे ह्यन्यत्र प्रकृतिभावे उपधालोपप्रसङ्गः \* । अवधारणे हि सति अन्यत्र प्रकृतिभावे उपधालोपः प्रसज्येत । कथम् । यदि तावदेवं निघ्नमः स्यात् वपूर्वादीनामेवाणीत । एवमपि भवेदिह नियमाश्च स्यात् । सामन्यो वैमन इति । ताक्षण्य इति च प्राप्नोति । अथाप्यत्र नियमः स्यात् । वपूर्वादीनामप्येवेति । एवमपि भवेदिह नियमाश्च स्यात् ताक्षण्य इति । सामन्यो वैमन इत्यत्र तु प्राप्नोति । अथाप्युभयतो नियमः स्यात् वपूर्वादीनामेवाणि अप्येव वपूर्वादीनामिति । एवमपि सामन्यो वैमन्य इति प्राप्नोति । तस्मात्सुष्ठूच्यते वपूर्वादीनां पूर्ववचनमल्लोपार्थमवधारणे ह्यन्यत्र प्रकृतिभाव उपधालोपप्रसङ्ग इति ॥

आतो धातोः ॥ १४० ॥ आतोऽनापः \* । अतोऽनाप इति वक्तव्यम् । इहापि यथा स्यात् । समासे नञपूर्वे क्तवो ल्यबिति । अनाप इति किम् । खद्वायाम् । मालायाम् । यद्यनाप इत्युच्यते कथं क्त्वायामिति निपातनात्सिद्धम् । किं निपातनम् । क्त्वायां च प्रतिषेध इति । यद्येवं नार्थोऽनाप इत्यनेन । कथम् । समासे ऽनञपूर्वे क्तवो ल्यबिति निपातनादेतत्सिद्धम् । कथम् । हलः श्रः शानज्ज्ञाविति । एतदपि निपातनात्सिद्धम् । अथ वा योगविभागः करिष्यते ।

वपूर्वं ॥ अथेति । किमिदं विध्यर्थमथ नियमार्थमिति प्रश्नः । यद्यविशेषेणेति । प्रकृत्यैकाजित्यादिः प्रकृतिभावः प्राकरणिकाविध्यपेक्षा न तु वृद्धिगुणापेक्षा । तस्मात्प्राकरणिकानि कार्याणि भेदेनापेक्षेरन् अमेदेन वेति पक्षद्वयोपपत्तिः । अविशेषेणेति । अल्लोपदिलोपसमुदायमपेक्ष्य प्रकृतिभावो विधीयते । ताक्षण्य इति । तद्वनोपत्यमिति सेनान्तलक्षणैति ण्यः, ये चाभावकर्मणोरिति प्रकृतिभावादिल्लोपभावः । अस्मान्निघ्नमादृष्टोपाभावः । सामन्य इति । सात्यदेवतत्पण् । अत्रास्ति प्रकृतिभावादिल्लोपाभावेऽल्लोपप्रसङ्गः । अथापीति । तन्त्रस्यादृष्टत्वाभावात् । सामन्य इति । तत्र साधुरिति यत् ॥ १३५ ॥

आतो ॥ समास इति । वतु सौभोयं निर्देश इति किं तदर्थेन योगविभागेन । एवं तर्हि यदा वैप्राकरणा अनुकरणशब्दैर्व्यवहारमिच्छन्ति तदर्थो योगविभागः । ते हि साधुभिर्व्यवहारमाणा अङ्गुदयभाजो भवन्ति । क्त्वायामिति । निपातनाल्लोपाभावो याडागमश्च । सामान्यापेक्षं च निपातनं सप्तम्यपेक्षम् । क्त्वाया इत्यपि भवति । ततो धातोरिति । इदं नित्यार्थं सप्तपूर्वेण विकल्पे प्रापयति । सा च अस्म-



आतः । आकालोपो भवति । ततो धातोः । धातोश्चाकारस्य लोपो भवतीति ॥

मन्त्रेष्वङ्ग्यादेरात्मनः ॥ १४१ ॥ मन्त्रेष्व्वात्मनः प्रत्ययमात्रे \* । मन्त्रेष्व्वात्मनः प्रत्ययमात्रे लोपः प्रसङ्गव्यः । इहापि यथा स्यात् । तन्मया समञ्जनम् । तमनोरन्तरस्य इति । यदि प्रत्ययमात्रे लोप उच्यते कथमात्मन एव निर्मिमीष्वेति । तस्माच्चार्थः प्रत्ययमात्रे लोपेन । कथं तन्मया समञ्जनम् । तमनोरन्तरस्य इति । छन्दसत्वात्सिद्धम् । दृष्टानुविधिच्छन्दसि भवति । आदिग्रहणानर्थक्यमाकारप्रकरणात् \* । आदिग्रहणं चानर्थकम् । किङ्कारणम् । भाकारप्रकरणात् । अत इति वर्तते । मन्त्रेष्वङ्ग्यादेरात्मनः ॥

ति विंशतोर्ङिति ॥ १४२ ॥ तिग्रहणं किमर्थम् । न विंशतेर्ङिति लोप इत्येवोच्येत । नैवं शक्यम् । विंशतेर्ङिति लोप इतीयत्युच्यमाने ऽन्त्यस्य प्रसङ्गे । सिद्धोऽन्त्यस्य यस्येति लोपेनैव । तत्रारम्भसामर्थ्यात्तिशब्दस्य भविष्यति । कुतो नु खल्वेतत् । अतन्त्यार्थे आरम्भे तिशब्दस्य भविष्यति न पुनरङ्गस्येति । तस्मात्तिग्रहणं कर्तव्यम् । अथ क्रियमाणेषु तिग्रहणेऽन्त्यस्य कस्मात् भवति । निर्दिश्यमानस्यादेशा भवन्तीति न भविष्यति ॥

टेः ॥ १४३ ॥ अभस्योपसंख्यानम् \* । अभस्योपसंख्यानं कर्तव्यम् । इहापि यथा स्यात् । उपसरजो मन्दुरज इति । तच्चार्हि वक्तव्यम् । न वक्तव्यम् । कथमुपसरजो मन्दुरज इति । द्वित्यभस्याप्यनुबन्धकरणसामर्थ्यात् \* । अभस्याप्यनुबन्धकरणसामर्थ्याद्भवत्यति ॥

स्थितविभावेत्यावन्तस्याल्लोपाभावोऽन्तस्य यथाप्रयोगे विकल्पः । क्व चित् लीलिद्रुपुल्लिङ्गाश्रयं क्त्वाया छ इत्यादिरुपद्रव्यं व्याचक्षते ॥ १४० ॥

मन्त्रे ॥ आङिति पूर्वाचार्यप्रक्रियैकवचनग्रहणाद्व्याप्तिं मत्वाह मन्त्रेष्विति । तन्मयेति । सप्तम्येकवचनस्य स्थाने यशब्द भावः । छान्दसत्वादिति । यथा शिवाङ्गस्येति प्राप्ते शिवाङ्गस्येति रेफलोपः । यामिहाकारलोपः । एवं च कुवता सूत्रमेव प्रत्याख्यानम् । सति त्वारम्भे नार्थ आदिग्रहणेन । आतो धातोर्ल्यत् आत इत्यनुवर्तनात् ॥ १४१ ॥

तिषि ॥ कुतो नु खल्विति । वचनसामर्थ्यादलोन्त्यसिभाषाया अनुवर्तनात् । समुदायस्यैव षष्ठीनिर्देशाल्लोपः प्रसङ्गेन न त्वसंशब्दितस्य तिशब्दस्य । तिग्रहणे तु सति तेलोपो भवति । निर्दिश्यमानस्यादेशा भवन्तीति । नानेन परिभाषाया व्यापारः कथ्यते । नहि निर्दिश्यमानपरिभाषा भलोन्त्यस्यादेशः परस्येत्येतयोर्वाचिका । एतयोर्निर्विषयत्वप्रसङ्गात् । तस्मात्तिग्रहणसामर्थ्यादलोन्त्यस्यानुपस्येति सर्वस्य लोपो भवतीत्ययमस्य भाष्यस्यार्थः ॥ १४२ ॥

टेः ॥ द्वित्यभस्यापीति । सुद्ध इति वचनादिस्तथा तावदुकारस्य भवन्ते । द्विर्वाक्यनुपस्योपसंख्यानं इति निर्देशात् । ततश्चानुबन्धकरणसामर्थ्याद् भवत्यति



नस्तद्धिते ॥ १४४ ॥ नान्तस्य टिलोपे स्रब्रह्मचारिणीषाठसर्पिकलापिकौथु-  
मितैतिलिजाजलिलाङ्गलिशिलालिशिखण्डिसूकरस्रब्रमुपर्वणामुपसंख्यानम् \* । न-  
कारान्तस्य टिलोपे स्रब्रह्मचारिणीषाठसर्पिकलापिकौथुमितैतिलिजाजलिलला-  
ङ्गलिलिशिलालिलिशिखण्डिसूकरस्रब्रमुपर्वणम् । इत्येतेषामुपसंख्यानं कर्तव्यम् ।  
स्रब्रह्मचारिन्, स्रब्रह्मचारिण इमे साब्रह्मचाराः । स्रब्रह्मचारिन् । पीठसर्पिन्,  
पैठसर्पाः । पीठसर्पिन् । कलापिन्, कलापाः । कलापिन् । कौथुमिन्, कौथु-  
माः । कौथुमिन् । तैतिलिन्, तैतिलाः । तैतिलिन् । जाजलिन्, जाजलाः ।  
जाजलिन् । लाङ्गलिन्, लाङ्गलाः । लाङ्गलिन् । शिलालिन्, शैलालाः ।  
शिलालिन् । शिखण्डिन्, शैखण्डाः । शिखण्डिन् । सूकरस्रब्रन्, सौकरस्रबाः ।  
सूकरस्रब्रन् । सुपर्वन्, सौपर्वाः । सुपर्वन् । चर्मणः कोशे \* । चर्मकः कोश  
उपसंख्यानं कर्तव्यम् । चर्मः कोशः । अश्मनो विकार उपसंख्यानम् \* । अ-  
श्मनो विकार उपसंख्यानं कर्तव्यम् । अश्मनो विकार आश्मः । शुनः सङ्कोचे \* ।  
शौवः सङ्कोचः । अव्ययानां च सायम्प्रातिकार्यम् \* । अव्ययानां च सायम्प्रा-  
तिकार्यमुपसंख्यानं कर्तव्यम् । किं प्रयोजनम् । सायम्प्रातिकार्यम् । साय-  
म्प्रातिकः । पौनःपुनिकः । शाश्वतिके प्रतिषेधो वक्तव्यः \* । न वक्तव्यः ।  
निपातनादेतत्सिद्धम् । किं निपातनम् । येषां च विरोधः शाश्वतिक इति । एवं  
तर्हि शाश्वते प्रतिषेधो वक्तव्यः । शाश्वतम् । नस्तद्धिते ॥

प्रकरणमिह बाध्यते ॥ १४३ ॥

नस्तद्धिते ॥ नकारान्तस्येति । इत्यनपत्ये अस्ति च प्रकृतिभावे प्राप्ते वचनम् ।  
स्रब्रह्मचारिण इति । तस्येदमित्यण् । पीठेन सर्पनीति पीठसर्पि पूर्ववदण् । कलापिना  
प्राक्तमधीयते कालापाः । कलापिनोऽणित्यण् । ततोऽधेतृवदित्यणोः प्राक्कालुगिति लु-  
क् । कौथुमिना प्रोक्तमधीयते कौथुमाः । तेन प्रोक्तमित्यण् । पूर्ववद् द्वितीयस्याणो-  
लुक् । तैतिलिजाजलिलाङ्गलिप्रोक्तमध्ययनं साहचर्यात्तैतिल्यादिशब्दैरुच्यते । ते-  
भ्यस्तदधीते तद्धेत्यण् प्रत्ययः । तेन प्रोक्तमित्यत्र तु शैबिकेयं वृद्धाच्छ इति छः  
प्रसज्येत । केचित्तु तैतिलशब्दमत्राधीयते । चर्म इति । तस्य विकार इत्यण् ।  
शौव इति । तस्येदमित्यण् । स्वे ग्रामजनपदमनुष्येभ्य इत्येत्तु प्रत्याख्यातम् । अत्र  
परत्वाद्वृद्धौ प्राप्तायां द्वारादीनामेव तत्प्रतिषेधं येजागमे च कृते टिलोपः कियते ।  
संकोचादन्यत्र शौवन इति । विकाराद्यवयोः प्राण्यणि प्रकृतिभावाच्छौव इत्येव भ-  
वति । सायम्प्रातिक इति । सायम्प्रातःशब्दाद् वृद्धाद्ठजिति ठच्प्रत्ययः । यथाकथं  
चित्कालशब्दादपि ठच् भवतीति कालसमुदायवाचिनोपि ठञ् भवति । पौनः पुनि-  
क इति । पूर्ववद् ठञ् । आदिशब्दः प्रकारे टिलोपदर्शनेन च साहचर्याभावीत्यत इति  
प्राग्वर्तीयः शाश्वतिक इत्यत्र टिलोपाभावः । निपातनादिति । अत एव निपातना-  
न्तादिति कादेशाभावः । शाश्वतमिति भाष्यकारवचनप्रामाण्याद्गृह्यते ॥ १४३ ॥



यस्येति च ॥ १४८ ॥ इवर्णस्येति किमुदाहरणम् । हे दाक्षि । दाक्ष्या । दाक्षेयः । हे दाक्षि इति । यदि लोपो न स्यात्परस्य ह्रस्वत्वे कृते सवर्णदीर्घत्वं प्रसज्येत । दाक्ष्या इति । यदि लोपो न स्यात्परस्य यणादेशे कृते पूर्वस्य श्रवणं प्रसज्येत । दाक्षेय इति । यदि लोपो न स्यात्परस्य लोपे कृते पूर्वस्य श्रवणं प्रसज्येत । नैतानि सन्ति प्रयोजनानि । सवर्णदीर्घत्वेनाप्येतानि सिद्धानि । इदं तर्हि अतिसखेरागच्छति । अतिसखेः स्वप् । यदि लोपो न स्याद् उपसर्जनह्रस्वत्वे कृते असखीति प्रतिषेधः प्रसज्येत । यस्येसादौ इयां प्रतिषेधः \* । यस्येसादौ इयां प्रतिषेधो वक्तव्यः । काण्डे सौर्ये नाम हिमवतः शृङ्गे । स तर्हि प्रतिषेधो वक्तव्यः । न वक्तव्यः । इह इयामिषपि प्रकृतं नेत्यपि । तत्राभिसम्बन्धमात्रं कर्तव्यम् । यस्येसादौ लोपो भवति इयां न । इयदुवङ्भ्यां लोपो विप्रतिषेधेन\* । इयदुवङ्गोरवकाशः, श्रियौ । श्रियः । भ्रुवौ । भ्रुवः । लोपस्यावकाशः, कामण्डलेयः । भाद्रवाहेयः । इहोभयं प्राप्नोति । वात्सप्रेयो लैलाप्रेयः । लोपो भवति विप्रतिषेधेन । गुणवृद्धी च \* । गुणवृद्धी चेयदुवङ्भ्यां भवतो विप्रतिषे-

यस्येति च ॥ सवर्णदीर्घत्वे लोपे वा नास्ति विशेष इति मत्वा पृच्छन्ति इवर्णस्येति । हे दाक्षीति । दाक्षिशब्दादितो मनुष्यजातेरिति ऊषि कृते तस्य संबुद्धौ ह्रस्वे कृते सवर्णदीर्घस्य श्रवणप्रसङ्गः । ननु चान्तरङ्गत्वात्सवर्णदीर्घत्वे कृते ह्रस्वो भविष्यति । एवं तर्हि वाणांदाङ्गं बलीय इति ह्रस्वत्वं मन्यते । दाक्षि ई भा इति स्थिते शब्दविप्रतिषेधात्परस्य यणादेशे कृते पूर्वस्य यणादेशप्रसङ्गः । सवर्णदीर्घस्यापूर्वविधित्वात्तत्र कृत्ये यणादेशस्य नास्ति स्थानिवत्त्वम् । यणादेशे पि कर्तव्ये वर ई इति ईकारप्रश्लेषादीर्घविधिं प्रति स्थानिवत्त्वनिषेधः । दाक्षी ई इति स्थिते स्त्रीभ्यो ङगिति ङकि कृते परस्य लोपे कृते पूर्वस्य श्रवणप्रसङ्गः । परलोपस्य स्थानिवद्भावात्तद्विधानांमत्तस्य लोपस्याप्रसङ्गात् । नैतानीनि । यत्राङ्गवार्णयोर्युगपत्प्रसङ्गस्तत्र वाणांदाङ्गं बलीयो भवतीति भावः । यण्डकौ त्वाङ्गौ न भवतः । इदं तर्हीति । सखिशब्दात्सख्यशिञ्चीति भाषायामिति ऊषि कृते सखीमतिक्रान्त इति प्रादिसमासे कृते लिङ्गविशिष्टपरिभाषाया अनित्यत्वादसति ङचि गोः स्त्रियोगिति ह्रस्वः । तत्रासतीकारलोपे एकादेशस्य पूर्वान्तवद्भावाद् घिसंज्ञाप्रतिषेधः स्यात् । प्रसज्यप्रतिषेधं चायं दोषो न तु पर्युदासे तदन्तस्य सखिशब्दादन्यत्वाद् घिसंज्ञायाः सिद्धत्वात् । ऊषि तु लोपे कृते ह्रस्वत्वे च कृते लाक्षणिकत्वात्सखिरूपस्य घिसंज्ञायाः प्रतिषेधमात्रावः । काण्डे इति । यच्च भमिति भत्वालोपः प्राप्नोति । सौर्ये इति । सूर्येणैकदिगिति तेनैकदिगित्यङ्ग । तत्र यस्येति चेत्यकारलोपः प्राप्नोति सूर्यतिष्येति यलोपश्च । यथा तु वक्ष्यते सूर्यमत्स्ययोर्द्वयमिति तथात्र यलोपस्याप्रसङ्गः । इह इयामिति । विभाषा छिद्योरित्यतः शीघ्रहर्णं न संयोगाद्व्यस्त्यादित्यतो नेति आनुवर्तते । तेन वाक्यभेदेन इयां कार्यं प्रतिविध्यते ।



धेन । गुणवृद्धयोरवकाशः, चेता । गौः । इयङ्कुवङोः स एव । इहोभयं प्राप्नो-  
ति । चयनम् । चायकः । गुणवृद्धी भवतो विप्रतिषेधेन । नवेयङ्कुवङादेशस्या-  
न्यविषयवचनात् \* । न वार्थो विप्रतिषेधेन । किङ्कारणम् । इयङ्कुवङादेशस्यान्य-  
विषये वचनात् । इयङ्कुवङादेशः अन्यविषये आरभ्यते । किंविषये । यणादेश-  
विषये । यथैव यणादेशं बाधते । एवं गुणवृद्धी अपि बाधेत । तस्मात्तत्र गुणवृ-  
द्धिविषये प्रतिषेधः । तस्मात्तत्र गुणवृद्धिविषये प्रतिषेधो वक्तव्यः । न वक्तव्यः ।  
मध्ये उपवादाः पूर्वान् विधीन् बाधन्तइसेवमियङ्कुवङादेशो यणादेशं बाधित्यते ।  
गुणवृद्धी न बाधित्यते । यस्येति च ॥

सूर्यातिष्यागस्त्यमत्स्यानां य उपधायाः ॥ १४९ ॥ सूर्यादीनामण-  
न्तेऽप्रसिद्धिरङ्गान्यत्वात् \* । सूर्यादीनामणन्तेऽप्रसिद्धिः । सौरी बलाका । किं  
कारणम् । अङ्गान्यत्वात् । अणन्तमेतदङ्गमन्यद्भवति । लोपे कृते नाङ्गान्यत्वम् ।  
स्थानिवद्भावादङ्गान्यत्वं भवति । सिद्धं तु स्थानिवद्भावप्रतिषेधात् \* । सिद्धमे-  
तत् । कथम् । स्थानिवत्प्रतिषेधात् । प्रतिषिध्यतेऽत्र स्थानिवद्भावः । यलोपविधिं  
प्रति न स्थानिवद्भवतीति । एवमपि न सिध्यति । किङ्कारणम् । अङ्गान्यत्वात् ।  
अन्यो हि सूर्यशब्दः । अन्यः सौर्यशब्दः । नैष दोषः । एकदेशविकृतमन्यव-  
द्भवतीत्येवं भविष्यति । उपधाग्रहणानर्थक्यं च \* । स्थानिवद्भावे चेदानीं प्र-  
तिषिद्धे उपधाग्रहणमनर्थकम् । किङ्कारणम् । अन्त्य एव हि सूर्यादीनां यकारः ।  
किं यातमेतद्भवति । सुष्ठु यातम् । साधु च यातम् । यदि प्राग्भादसिद्धत्वम् ।  
अथ सह तेनासिद्धत्वम् । असिद्धत्वाल्लोपस्यानन्यो यकारो भवति । यद्यापि सह

कामण्डलेय इति । चतुष्पादभ्यो ढञिति ढञ् । एवं वात्सप्रेय इति, लैस्त्राप्रेय इति ।  
शुभ्रादिभ्यश्चेति ढक् । इयङ्कुवङादेश इति । षष्ठीसमासः । यथेहयङ्कुवङो संब-  
न्धान्यपूर्वको नैष गुणवृद्धी इति विप्रतिषेधानुपपत्तिरित्यर्थः ॥ १४५ ॥

सूर्य ॥ सौरीति । तेनैकदिगित्यण् । तदन्ताङ्गीप् । इकारे परतोऽत्र सूर्यशब्दो-  
क्तं न भवति । किं तर्हि अणन्तमिति यकारलोपाप्रसङ्गः । पुंयोगविशेषायां तु देव-  
तायां चाप्येवानादन्यत्र ऊँषि कृते सूर्यशब्दोऽङ्गमीकारे भवतीति तत्रैव लोपः स्यात् ।  
सूरीति । अङ्गान्यत्वादिति । राजदन्तादित्वात्पदनिपातः । यलोपविधिमिति । उप-  
धाविधिं प्रति नेति तु प्रतिषेधः प्रत्ययविधावेव । स्थानिवत्प्रतिषेधे चाप्यशिष्टस्या-  
ङ्गसंज्ञायामेकदेशविकृतस्यानन्यत्वाद् यलोपः सिध्यति । अन्त्येवेति । अकारद्वय-  
लोपे सति यकारस्यास्त्यत्वात् । तत्र यास्तानां सूर्यादीनां लोपो भवतीत्युच्यमाने  
अलोप्यस्येति यकारस्यैव भविष्यति । यग्रहणं तु न प्रत्याख्यायते । तदन्तरेण वा-  
न्तस्वाभावात्तुत्तरार्थत्वाच्च यग्रहणस्य । यातमिति । गतं ज्ञातं सिद्धमित्यर्थः । साधु  
च यातमिति । अनेन सिद्धेर्दोषं प्रतिपाद्यते यदि प्रागिति । अकारद्वयलोपस्य



तेनासिद्धत्वम् । एवमपि न दोषः । नैवं विज्ञायते सूर्यादीनामज्ञानां यकारलोप इति । कथं तर्हि । अङ्गस्य यलोपो भवति स चेत्सूर्यादीनां यकार इति । एवमपि सूर्यचरी अत्र नाम्नोति । तस्मादुपधाग्रहणं कर्तव्यम् । विषयपरिगणनं च \* । विषयपरिगणनं च कर्तव्यम् । सूर्यमत्स्ययोः ङर्थात् \* । सूर्यमत्स्ययोः ङर्थांमिति वक्तव्यम् । सौरी । मत्सी । सूर्यागस्त्ययोः छे च ङर्थां चेति वक्तव्यम् \* । सौरी । सौरीयः । आगस्ती । आगस्तीयः । तिष्यपुष्ययोर्नक्षत्राणि \* । तिष्यपुष्ययोर्नक्षत्राणि यलोपो वक्तव्यः । तैषम् । पौषम् । अन्तिकस्य तसिकादिलोपश्चाद्युदात्तत्वं च \* । अन्तिकस्य तसिकादिलोपो वक्तव्यः, आद्युदात्तत्वं च वक्तव्यम् । अन्तितो न द्रात् । तमे तादेश्च \* । तमे तादेश्च कादेश्च लोपो वक्तव्यः । अग्रे त्वं नो अन्तमः अन्तितमे भवरोहति । तसीत्येष न वक्तव्यो दृष्टो दाशतयेपि हि । द्यौलोपोन्तिषदिसत्र । अन्तिषत् । यथा ऽद्यौ येन्त्यथर्वसु ॥१॥ अन्ति ये च दूरके । सूर्य ॥

विल्वकादिभ्यश्छस्य लृक् ॥ १५३ ॥ छग्रहणं शक्यमकर्तुम् । इह कस्मान्न भवति विल्वकेभ्यः । भस्येति वर्तते । एवमपि विल्वकायेत्यत्र नाम्नोति । तद्धितस्येति वर्तते । एवमपि विल्वकस्य विकारः अवयवो वा वैल्वकः । अत्र

सिद्धत्वादन्त्यो यकारो भवति । अथेति इति अकारलोपस्य समानाश्रयस्यासिद्धत्वाद्यान्तत्वाभावः । ततश्चोपधाग्रहणं कर्तव्यम् । यद्यपीति । न चोपधाग्रहणं कियते नापि सूर्यादीभ्यङ्गत्वेन विशेष्यन्ते इत्यर्थः । इति तद्धिते च यदङ्गमनाश्रितरूपविशेषं तस्य यकारस्य लोपः स चञ्चकारः सूर्याद्यवयवो भवतीति सूत्रार्थः । सूर्यचरीति । सूर्यस्य स्त्री सूरौ सा भूतपूर्वेति ऋतुप्रत्ययः । तसिलादिष्विति पुंवङ्गावः । सूर्यमत्स्ययोरिति । मत्स्यस्य ङ्गाम् । सूर्यागस्त्ययोः छे चेत्येवं सिद्धेऽर्थप्रदर्शनपरत्वाद्धाववेऽनादरः कृतः । सौरीय इति । सौरीयस्यायमिति वृद्धाच्छः । आगस्त्यस्यापत्यमिति ऋष्यण् तदन्तादङ्गीप् छश्च नक्षत्राणीति । नक्षत्रसंस्थान्धिस्यणीत्यर्थः । तिष्यपुष्ययोस्त्रिभयोपादानास्तिष्यग्रहस्य यलोपाभावः । अन्तित इति । अपादाने चादीयकहोरिति तसिः । तादेश्चति । चकारात्कादेश्च । यदा तादेश्चतदान्तमः कादिलोपे त्वान्तितमः । तसीत्येष इति । कादिलोपश्च बहुलमित्येष विषयमनुपादाय पठितव्यमित्यर्थः । दाशतय इति । दशावयवा अस्य दशतयस्तत्र भवो दाशतयः । चतुः षष्ठ्यावयो ग्रन्थः । द्यौलोप इति सुशब्देनोत्तरपदं पूर्वाच्चार्यमसिद्धोच्यते । अन्तिके सीदतीति सत्सुद्धिरेति किप् । पूर्वपदादिति षत्वम् । अद्याविति । अनुत्तरपद इत्यर्थः । यो यत्प्रत्यये परतोऽस्तीति कृतकादिलोपोऽस्ति कशब्दो गृह्यते अथर्ववेदे । अन्तिके भव इति भवे छन्दसीति यति कृते अन्तिय इति भवति । कादिलोपस्यासिद्धत्वाद्वाभादित्यासिद्धत्वाद्यस्योऽन्ति लोपो न भवति ॥१५३॥

विद्व ॥ छग्रहणमिति । कृतकुमानमस्य निर्देशाच्छ एव ग्रहीष्यत इति भावः ।



प्राप्नोति । तद्धिते तद्धितस्येति वर्तते । एवमपि बिल्वकीयायां भवो बेल्वकः ।  
बेल्वकस्य किञ्चिद् बेल्वकीयम् । अत्र प्राप्नोति । न सबिल्वकात् ॥ बिल्वका-  
दिभ्यो यो विहित इत्युच्यते । न चासौ बिल्वकशब्दाद्विहितः । किं तर्हि । वि-  
ल्वकीयशब्दात् । एवं तर्हि सिद्धे सति यच्छग्रहणं करोति तज्ज्ञापयसाचार्यो  
भवसेषा परिभाषा । सन्निध्यांगशिष्टानामन्यतराभावे उभयोरप्यभाव इति । तस्मा-  
च्छग्रहणं कर्तव्यम् । छस्यैव लुग्यथा स्यात्कुको मा भूदिति ॥

तुरिष्ठेनेयः सु ॥ १५४ ॥ तुः सर्वस्य लोपो वक्तव्यः अन्यस्य मा भू-  
दिति । स तर्हि वक्तव्यः । न वक्तव्यः । सर्वलोपस्य विज्ञानमन्यस्य वचनानर्थ-  
क्यात् # । तुः सर्वलोपो विज्ञायते । कुतः । अन्यस्य वचनानर्थक्यात् । अन्य-  
स्य लोपवचने प्रयोजनं नास्तीति कृत्वा सर्वस्य भविष्यति । अथ वा लुक् प्रकृतः  
सानुवर्तिष्यते । अशक्यो लुगनुवर्तयितुम् । किङ्कारणम् । विजयिष्ठकरिष्ठयोर्गु-

बिल्वकेश्य इति बिल्वशब्दादलपादावर्थे कप्रत्यये सति छग्रहणे कुगागमनिर्देश  
एव न निश्चीयतेति कप्रत्ययान्तादपि परस्य भ्यसो लुक्प्रसङ्गः । भस्येति वर्तते  
इति । तत्रार्थाद्विभाक्विपरिणामे सति भसंज्ञकेश्यः परस्य लुग् भवति । बेल्वक  
इति । अनुदात्तादेश्यस्य । तद्धित इति । नस्तद्धित इत्यतस्तद्धित इति वर्तते ।  
तेन बिल्वकादिभ्यो भसंज्ञकेश्यः परस्य तद्धितस्य तद्धिते परे लुग्भवतीति सूत्रार्थः  
सम्यचन्तं एवमपीति । बिल्वोऽविद्यन्तेऽस्यामिति उत्करादिभ्यश्छः । मडादीनां  
कुक् चेति छ कुगागमश्च । ततस्तत्र भव इत्यण् । तस्मिन् परतश्छस्य लुक् । ततो  
वृद्धाच्छः । असति छग्रहणे छे परतोऽणोलुक्प्रसङ्गः । ततश्च न लुमताङ्गस्येति  
प्रत्ययलक्षणप्रतिषेधाद्वृद्धभावं रूपं न सिध्यत् । न स बिल्वकादिति । विहित  
इति शेषः । बिल्वकादिभ्यो यो विहित इति बिल्वकादिभ्य इत्यागन्तुनाकारेण कृत-  
कुगागमानेर्देशः । तेनायमर्थः । भाविकुगागमेभ्यो बिल्वकादिभ्यो यो विहितः प्र-  
त्ययस्तस्य तद्धिते लुग् भवति । न च छादन्त्यो भाविकुगागमेभ्यो बिल्वकादिभ्यः  
प्रत्ययो विधीयते इति नार्थश्छग्रहणेन । एवं तर्हीति । छग्रहणं छमात्रस्य लुग्यथा  
स्यात् कुगागमो मा भूदिति तद्धित्येवमर्थे क्रियते । यदि चैषा परिभाषा न स्यात्तदा  
कुको नैव निवृत्तिः प्राप्नोतीति किं तदभावायेन छग्रहणेन । क्व चित्त्वेषा परिभाषा  
नार्थीयते । यथा इयैनेय इत्यादौ यस्येति लोपेन निवृत्तोऽपीकारे तत्सन्नियुक्तो न-  
कारो न निवर्तते । तथा च स्त्रियाः पुंवदित्यत्रोक्तम् । एतमर्थ इत्यत्र पुंवद्भावेन  
स्त्रीप्रत्ययमात्रस्य निवृत्तिः क्रियते । अर्थस्य त्वनिवृत्तत्वात्कारस्य श्रवणे प्रसज्ये-  
तेति । तथा च श्रोत्रियस्य यलोपश्चेति घे विनिवृत्तेऽपि श्रोत्रभावो न निवर्तते इति ।  
तत्रानित्या परिभाषेति प्रतिविधेयम् ॥ १५३ ॥

तुरि ॥ तुः सर्वस्येति । सर्वस्य तृशब्दस्य लोपो नत्वलोपस्येत्यर्थः । अन्यस्य  
लोप इति । टेरित्येवान्यलोपस्य सिद्धत्वात् । विजयिष्ठेति । विजेतृशब्दात्तुवृद्ध-  
सोतीष्टन् प्रत्ययः । तस्य लुकि सति न लुमताङ्गस्येति प्रत्ययलक्षणप्रतिषेधाद्गुणो



णदर्शनात् \* । विजयिष्ठकरिष्ठयोर्गुणो दृश्यते । विजयिष्ठः । आसुतिङ्करिष्ठः ॥

टेः ॥ १५५ ॥ णाविष्टवत्प्रातिपदिकस्य \* । णौ प्रातिपदिकस्येष्टवद्भावो वक्तव्यः । किं प्रयोजनम् । पुंवद्भावभावटिलोपयणादिपरार्थम् । पुंवद्भावार्थम् । एनीमाचष्टे एतयति । ज्येतयति । रभावार्थम् । पृथुमाचष्टे प्रथयति । अदयति । टिलोपः । पटुमाचष्टे पठयति । यणादिपरार्थम् । दूरमाचष्टे दवयति । किं पुनरिदं परिगणनमाहो स्विदुदाहरणमात्रम् । उदाहरणमात्रमिहाह । प्रादयोपि ही-  
ष्यन्ते । प्रियमाचष्टे प्रापयतीति । भारद्वाजीयाः पठन्ति । णाविष्टवत् प्रातिपदि-  
कस्य पुंवद्भावभावटिलोपयणादिपरप्रादिबिन्मतोलुक्कनविध्यधूमिति ॥ २५

इष्टस्य यिद् च ॥ १५९ ॥ किमयं यिशब्द आहोस्विद्यकारः । किञ्चा-  
तः । यदि लोपोप्यनुवर्तते ततो यिशब्दः । अथ निवृत्तं ततो यकारः ॥

उयादादीयसः ॥ १६० ॥ किमर्थं ज्यात्परस्येयस आत्वमुच्यते । न  
लोपः प्रकृतः सोनुवर्तते । का रूपसिद्धिः । ज्यायान् । अकृद्यकार इति दीर्घत्वं  
भविष्यति । एवं तर्हि सिद्धे सति यत् ज्यात्परस्येयस आत्वं शास्ति तज्ज्ञापय-  
त्याचार्यो भवत्येषा परिभाषा अङ्गवृत्ते पुनर्वृत्तावविधिरिति । किमेतस्य ज्ञापने  
प्रयोजननम् । पिबेर्गुणप्रतिषेधश्चोदितः स न वक्तव्यो भवति । अथ किमर्थं

न स्यात् पूर्व तु गुणो न प्रवर्तते । अन्तरङ्गानपि विधीन् बहिरङ्गो लुग्बाधत इति  
वचनात् । करिष्ठ इति । तृशन्तादिष्टन् प्रत्ययः ॥ १५४ ॥

टेः ॥ णाविति । प्रातिपदिकग्रहणं प्रत्ययकार्याणामतिदेशो मा भूदित्येवमर्थम् ।  
तेन बहून्याचष्टे भावयतीति णिचोपि यिण् भवति । तदभावे भूभावेनापि न भवि-  
तव्यं सन्नियोगशिष्टत्वादिति बहयतीति भवितव्यमिति केचित् । एतयतीति । तसि-  
लादित्वादिष्टं पुंवद्भावो विहित इति णावपि भवति । टिलोपेनैव सन्नियोगशिष्टत्वा-  
न्नकारनिवृत्तौ सिद्धायां पुंवद्वचनं सन्नियोगशिष्टपरिभाषाया अनित्यत्वज्ञापनार्थं  
तेन ज्यैनेय इत्यादि सिद्धं भवति । बिन्मतोरिति । स्रग्विणमाचष्टे स्रजयति । अङ्ग-  
वृत्त इति वृद्धिरत्र न भवति । यत्र त्वनिष्ठितमङ्गं तत्र वृद्धिर्भवत्येव प्रापयति । यु-  
षानमाचष्टे ऽल्पमाचष्टे कनयति ॥ १५५ ॥

इष्टस्य ॥ किमयमिति । किमिकारान्तः समुदाय आगमोऽथ यकारमात्रमि-  
कारस्तूच्चारणार्थं इति प्रश्नः । किञ्चात इति । उभयथा दोषाभाव इत्यर्थः । तत्प्राति-  
पादयति यदीति ॥ १५६ ॥

उयादादीयसः ॥ ज्यात्परस्येयस आदेः परस्येत्याकारः क्रियते तत्रोच्यते  
किमर्थमिति । अकृद्यकार इति किङ्कीतीति तत्र नानुवर्तते इवि भावः । उरुयेत्यादौ  
छान्दसत्वादीर्घाभावः । अङ्गवृत्त इति । अङ्गे वृत्तं निष्पन्नं यत्कार्यं तस्मिन्  
सति पुनरन्यस्याङ्गकार्यस्य प्रवृत्तावविधानं भवति । ज्ञानोर्जेत्यप्रापीयं परि-  
भाषा ज्ञापिता । तत्रास्मिन् स्थिते ज्ञापके जा इत्यादेशविधानं दीर्घभवनार्थम् । त-



उयात्परस्येयसो दीर्घ उच्यते । न अकार एवोच्येता का रूपसिद्धिः । उयायान् ।  
आन्तर्यतो दीर्घस्य दीर्घो भविष्यात् । एवं तर्हि सिद्धे सति यदीर्घग्रहणं  
करोति तज्ज्ञापयस्याचार्यो भवत्येषा परिभाषा भाव्यमानेन सवर्णानां ग्रहणं नेति॥

र ऋतो हलादेर्लघाः ॥ १६१ ॥ कथमिदं विज्ञायते हलादेरङ्गस्येति  
आहो स्विद्धलादेर्ऋकारस्येति । युक्तं पुनरिदं विचारयितुम् । नन्वेनासन्दिग्धे-  
नाङ्गविशेषणेन भवितव्यम् । कथम् । ऋकारस्य नाम हलादिः स्यात् । अन्यस्या-  
न्यः । अयमादिशब्दोऽस्त्येवावयववाची । तद्यथा । ऋगादिः अर्थार्थादिः श्लो-  
कादिरिति । अस्ति सामीप्ये वर्तते । तद्यथा । दधिभोजनमर्थसिद्धेरादिः । दधि-  
भोजनसमीपे । घृतभोजनमारोग्यस्यादिः । घृतभोजनसमीपे । यावता सामीप्येऽपि  
वर्तते । जायते विचारणा । हस्तसमीपस्थ ऋकारस्येति । अथ वा हलादेरङ्गस्येति ।  
किञ्चातः । यदि विज्ञायते हलादेरङ्गस्येति । अप्रथीयान् । अत्रापीयान् । अत्र न  
प्राप्नोति । अथ विज्ञायते हलादेर्ऋकारस्येति । अनुचीयान् । अत्रापि प्राप्नोति ।  
उभयथा स्मृचीयानित्यत्र प्राप्नोति । यथेच्छमि तथास्तु । अस्तु तावद्धलादेरङ्ग-  
स्येति । कथमप्रथीयानिति । तद्धितान्तेन समासो भविष्यति । न प्रथीयान् अप्र-  
थीयानिति । भवेत्सिद्धं यदि तद्धितान्तेन समासः । यदा खलु समासात्तद्धितो-  
त्पत्तिस्तदा न सिध्यति । (न वै समासात्तद्धितोत्पत्त्या भवितव्यम् । किङ्कारणम् ।  
बहुव्रीहिणां क्तार्थत्वान्मत्वर्थस्य । भवेद्यादि बहुव्रीहिस्तदा न स्यात् । यदा तु त-

स्मिश्च ज्ञापके सत उवायानिति सिद्ध्यथमाङ्गचनम् । अन्यथादिलोपे कृते परिमा-  
वावशादीर्घो न स्यात् । पिबेरिति । पाद्यादिसूत्रेण यदा पिबादेशो हलन्तः क्रियते  
तदा गुणप्रसङ्गः । यदा त्वदन्तस्तदा गुणप्राप्त्यभावः ॥ १६० ॥

रङ्ग ॥ कथमिदमिति । इहाङ्गस्येति प्रकृतम् । ऋतु इति च श्रुतम् । तत्र वि-  
शेषणविशेष्यभावे कामचारात्प्रदानः । युक्तं पुनरिति । धात्वादेरित्यादाववयववा-  
चिन आदिशब्दस्य दर्शनादवयवपेक्षत्वाच्चावयवस्यावयवान्तरेण सम्बन्धाभावा-  
दिति भावः । अन्यस्यान्य इति । अत्यन्तभेदान् सम्बन्धं परस्परस्यावयवयोर्देशय-  
ति । यत्र भेदाभेदविबक्षा वृक्षाणां वनं वृक्षा वनमिति तत्रावयववाच्यविभावो नान्य-  
त्रत्यर्थः । दधिभोजनमिति । यद्वच्छोपनीतं दधिभोजनं कार्यसिद्धेः सूचकत्वात्स-  
मीपमित्यर्थः । अप्रथीयानिति । अपृथुशब्दात् पृथुमदृशगुणवचनादीयसुप्रत्ययः ।  
अनुचीयानिति । न सन्त्युचो येषां तेऽनुचा माणवकास्ते सन्ति यस्मिन् देशे सोनुच-  
यान् तत्र ईयसुन् विन्मतोरिति मतुल्लुक । तत्राङ्गं हलादि न भवति । ऋकारस्तत्र  
हलादिरिति रादेशप्रसङ्गः । स्मृचीयानिति । स्मृच्चच्छब्दादीयसुन् विन्मतोरिति  
मतुल्लुक । यथेच्छसीति । वक्ष्यमाणपरिगणनादतिप्रसङ्गनिगासादिति भावः । न वै  
समासादिति । प्रकृताभिप्रायेणैदमुच्यते । ईदृशात्समासादीदृशस्तद्धितो नोत्पद्यते ।  
तथाहि । अपृथुशब्दस्तत्पुरुषो बहुव्रीहिर्वा गुणवचनो भवतीति तत ईयसुन् भवत्ये-



तपुरुषस्तदा प्राप्नोति न पृथुः अपृथुः अयमपृथुः अयमप्यपृथुरयमनयोरतिशयेना-  
पृथुरप्रतीयानिति । समासादजादिभ्यां भवितव्यम् । किङ्कारणम् । गुणवचना-  
दित्युच्यते । न च समासो गुणवचन इति । यदा तर्हि समासाद्विन्मतुषौ विन्म-  
तुवन्तादजादी तदा प्राप्नुतः । अविद्यमानाः पृथवोऽपृथवः अपृथवोस्य सन्त्यपृ-  
थुमान् । अयमपृथुमान् अयमप्यपृथुमान् । अयमनयोरतिशयेनापृथुमान् अप्रती-  
यानिति । नैव दोषः । अपृथव एव न सन्ति कुतो यस्यापृथव इति । इह क-  
स्मान्न भवति । मातयति । लोपोव बाधको भविष्यति । इदमिह सम्प्रधार्यम् ।  
लोपः क्रियतां रभाव इति । किमत्र कर्तव्यम् । परत्वादभावः । यदि पुनरवशि-  
ष्टस्य रभाव उच्यते । नैवं शक्यम् । इहापि प्रसज्येत । कृतमाचष्टे कृतयति । एवं  
तर्हि परिगणनं कियते । पृथुमृदुशृङ्गकृशदृढपरिवृद्धानामिति वक्तव्यम् ॥

प्रकृत्यैकाच् ॥ १६३ ॥ प्रकृत्यैकाजिति किमिष्टेभ्यस्सु आहो स्विदविशे-

व । अथ मत्वन्तादीयसुन उत्पत्तिस्तत्र, बहुव्रीहिणोक्तत्वान्मतुषोभावात् । नापि  
तत्पुरुषान्मतुषुत्पत्तिर्लोपवादबहुव्रीहन्यायत्वात् । भवेद्यदेति । स ह्यन्यपदार्थप्रधा-  
नत्वाद् गुणवचनो न भवति । यदा त्विति । यथा अग्राहण इति ग्राहणसदृशः क्ष-  
त्रियादिरुच्यते । तथा अपृथुरात् पृथुत्वसदृशगुणास्तरयुक्तोभिधीयते । न च स-  
मास इति । गुणमुक्तवान् गुणवचनः कः शब्दो गुणमभिधाय गुणोपसर्जने द्रव्ये  
वर्तते तस्मादजादिभ्यां भाव्यम् । न च समासः केवले गुणे कदाचित्प्रयुज्यते  
नित्यं द्रव्यवाचित्वात् । अथ वाऽपृथुशब्दः पृथुसदृशगुणवाचित्वेपि विशिष्टगुणव-  
चनो न भवति पृथुशब्दवत् । अपृथव एव न सन्तीति । मतुषः प्रकृतय इति शेषः ।  
समाने ऽर्थे बहुव्रीहिणा भाव्यं न तु मत्वर्थीयार्थेन तत्पुरुषेण । भिन्नार्थत्वे तु भाव्य-  
मेव । गौरस्वरवदरण्यं कृष्णसर्पवान् वल्मीक इति अत्र हि जातिविशेषेण तद्वत्त्वा-  
प्रतिपिपादयिषिता नान्तरेण तत्पुरुषं मत्वर्थीयार्थं बहुव्रीहिमात्रेण प्रतिपादयितुं  
शक्यते । अन्ये त्वाहुः । अविद्यमाना ये पृथवस्ते सन्तीति विरोधादस्त्युपाधिकत्वा-  
भावान्मतुषुभवतीति । एतदपरे न क्षमन्ते । पृथुत्वगुणरहिताः स्वरूपेण विद्यमानाः  
पृथव एवापृथव उच्यन्ते इति कथं सत्तोपाधिकत्वं न स्यात् । ननु च यथानुचीया-  
नित्यत्र बहुव्रीह्यर्थे न तद्वत्ताविवक्षयां मत्वन्तादीयसु न भवति तथा पृथुशब्दादपि  
मतुषा तदन्ताच्च ईयसुना भाव्यम् । एवं तर्हि नभिधानाद् बहुव्रीहेः कुनश्चिन्मतुषा न  
भवितव्यमिति मन्यते तदेवमप्रतीयानिति तद्विज्ञानेन समास इति स्थितम् । स्वीची-  
यानित्येतस्यापि परिहाराय चोद्यमुपन्यस्यति । इह कस्मादिति । मातयतीति ।  
उणादयोऽन्युत्पन्नानि प्रातिपदिकानीति पश्चाद्वयणात्तुरिष्टेभ्यस्सु इति इष्टवत्ताया-  
नृशब्दस्य लोपाभावः । यदि पुनरिति । टिलोपोऽन्यनुवर्तते ततश्चात्यस्य ऋशब्दस्य  
टिलोपोऽन्यस्य तु रभाव इति मातयतीत्यादौ रादेशाभावः । कृतयतीति । अत्रा-  
नन्त्यङ्कारोऽस्तीति रभावप्रसङ्गः । एवं स्वीचीयानित्यत्रापि । एवं तर्हि परिगणने  
न सति हलादेर्लघोरिति न कर्तव्यम् ॥ १६१ ॥



वेण । किञ्चातः । यद्यविशेषेण । स्वी । स्त्री । शौवम् । अधुना अत्रापि प्राप्नो-  
ति । स्वस्विनावेव न स्तः । कथमुक्तमेतदेकाक्षरात्कृतो जातेः सम्प्रत्यां च न तौ  
स्मृतौ । स्ववान् । खवानिसेव भवितव्यम् । शौवमिति परत्वादैजागमे कृते टि-  
लोपेन भवितव्यम् । अधुना इति सप्रकृतिकस्य सप्रत्ययकस्य स्थाने निपातनं  
क्रियते । इह तर्हि प्राप्नोति द्रव्यम् । यस्येसादौ प्रकृतिभावः । यस्येति यस्य  
लोपप्राप्तिस्तस्य प्रकृतिभावः । न चैतानि यस्येसादौ । एवमपि श्रियै हितः  
श्रीयः । ज्ञा देवतास्य स्थालीपाकस्य ज्ञः स्थालीपाक इत्यत्र प्राप्नोति । तस्मा-  
दिष्टेमेयस्सु प्रकृतिभावः । अथेष्टेमेयस्सु प्रकृतिभावे किमुदाहरणम् । मेयान् ।  
मेष्टः । नैतदस्ति । प्रादीनामसिद्धत्वाच्च भविष्यति । इदं तर्हि श्रेयान् । श्रेष्टः ।  
प्रकृत्यैकाजिष्टेमेयस्सु चेदेकाच्च उच्चारणसामर्थ्यादिवचनात्प्रकृतिभावः \* । प्रकृ-  
त्यैकाजिष्टेमेयःसु चेत्तच्च । किङ्कारणम् । एकाच्च उच्चारणसामर्थ्यात् । अन्तरे-  
णापि वचनं प्रकृतिभावो भविष्यति । विन्मतोर्लुगर्थं प्रकृतिभावो वक्तव्यः ।  
स्रग्वितरः । स्रजीयान् । स्रग्वितमः । स्रजिष्टः । स्रग्वत्तरः । स्रग्वत्तमः । स्रची-  
यान् । स्रचिष्टः । ननु विन्मतोर्लुक् टिलोपं बाधिष्यते । कथमन्यस्योच्यमानम-  
न्यस्य बाधकं स्यात् । असति खल्वपि सम्भवे बाधकं भवति । अस्ति च सम्भ-  
वो यदुभयं स्यात् । यथैव खल्वपि विन्मतोर्लुक् टिलोपं बाधते । एवं नस्तिद्वित

प्रकृत्यैकाच्च ॥ किमिष्टेमेयःस्त्विति । किं प्रत्यासत्त्याश्रयेणेष्टेमेयसं।पेक्ष्यन्ते  
अथ वा व्याप्त्याश्रयेण तद्धित इति प्रश्नः । स्त्रीति । स्वशब्दादिनि कृते प्रकृतिभा-  
वाद्यस्येति लोपो न प्राप्नोति । शौवमिति । शुनो विकारावयवयोः प्राण्यञ्जि कृते  
नस्तद्धित इति टिलोपो न प्राप्नोति । अधुनेति । इदमधुनाप्रत्यये परत इशादेश-  
स्तस्य यस्येति लोपो न प्राप्नोति । शौवमिति । टिलोपं बाधित्वा परत्वाद् वृद्धिः  
प्राप्ता द्वारादीनां चेति प्रतिषिध्यते । ऐजागमश्च क्रियते । तत्रानेकाक्षत्वादिलोपाभा-  
वः । अधुनेति । इदम<sup>अ</sup> इहभावो धुनाप्रत्ययश्च निपात्यते । द्रव्यमिति । द्रोर्विकारो  
द्रोश्चेति यत्प्रत्ययः । ओर्गुण इति । गुणोत्तरं न प्राप्नोति । यस्येत्यादीनि कार्याणि  
अपेक्ष्य प्रकृतिभावो विधीयते । ओर्गुणस्तु तेभ्यः पूर्वं इति प्रकृतिभावाभावः । श्रियै  
हित इति । प्राक्क्रीताच्छ इति छः । तत्र यस्येति लोपो न प्राप्नोतीतीत्यङ्कः प्रसङ्गः ।  
प्रादीनामिति । असिद्धत्वादेवैकाक्षत्वाभावात् प्रकृतिभावोप्यत्र नास्ति नापि टिलो-  
पः । स्थान्याश्रयटिलोपः प्राप्नोतीति चेत् विप्रतिषिद्धे तावदसिद्धत्वाभावस्य  
लोपः प्राप्नोति । श्रेयानिति असिद्धाधिकाराद् बहिः आदिविधानादसिद्धत्वाभावः ।  
एकाच्च उच्चारणसामर्थ्यादिति । अकार उच्चारणार्थो न प्रतिज्ञातोऽपितु भवणार्थः ।  
विन्मतोस्तु लुगर्थमिति । लुक्कार्यो यस्य तल्लुगर्थम् । लुकि कृते टिलोपाभावाद्यमि-  
त्यर्थः । कथमन्यस्येति । विन्मतुषन्तस्य यटिलोपस्तं लुग् बाधतां तस्मिन् कृते यटि-



इत्येतमपि बाधेत । यतरो नौ ब्रह्मीयान् ब्रह्मवत्तर इति । यत्तावदुच्यते कथमन्य-  
स्योच्यमानमन्यस्य बाधकं स्यादिति । इदं तावदयं प्रष्टव्यः । यदि तर्हि विन्म-  
तोर्लुप्रोच्येत किमिह स्यादिति । टिलोप इत्याह । टिलोपश्चेन्नाप्राप्ते टिलोपे वि-  
न्मतोर्लुगारभ्यते स बाधको भविष्यति । यदप्युच्यते ऽसति स्वल्वापि सम्भवे  
बाधनं भवति । अस्ति च सम्भवो यदुभयं स्यादिति । सस्यपि सम्भवे बाधनं  
भवति । तद्यथा । ब्राह्मणेभ्यो दधि दीयतां तक्रं कौण्डिन्यायेति । सस्यपि स-  
म्भवे दधिदानं तक्रदानस्य निवर्तकं भवति । तद्यथा । एवमिहापि सस्यपि सम्भवे  
विन्मतोर्लुक् टिलोपं बाधते । एवं नस्तद्धितइत्येतमपि बाधेत । न बाधेत । किङ्का-  
रणम् । येन नाप्राप्ते तस्य बाधनम् । नाप्राप्ते टिलोपे विन्मतोर्लुगारभ्यते । नस्त-  
द्धित इत्येतस्मिन् पुनः प्राप्ते चाप्राप्ते चाथ वा पुरस्तादपवादा अनन्तरान् विधीन्  
बाधन्ते नोत्तरानिसेवं विन्मतोर्लुक् टिलोपं बाधिष्यते । नस्तद्धित इत्येतन्न बाधि-  
ष्यते । यदि तर्हि विन्मतोर्लुक् टिलोपं बाधते पयिष्ठ इति न सिध्यति । पयसिष्ठ  
इति प्राप्नोति । यथालक्षणमप्रयुक्तइति । प्रकृषाके राजन्यमनुष्ययुवानः \* ।

लोपः प्राप्नोति तत्कथं बाधते न हि तस्मिन् प्राप्ते लुगारभ्यते इत्यर्थः । यथैवेति ।  
लुका बाधकत्वाभ्युपगमेऽतिप्रसङ्ग इत्यर्थः । ब्रह्मीयानिति । अतिशयेन ब्रह्मवानिति  
इत्यसुनि मतुल्लुकि च नस्तद्धित इति टिलोपः । नाप्राप्त इति । यद्यपि विषयभेदेन  
टिलोपोभिन्नस्तथाप्यनपेक्षितविषयभेदं टिलोपशास्त्रं येन नाप्राप्तिन्यायेन लुका बा-  
ध्यते । तेन ब्रह्मीयानित्येतस्मिन्नङ्गे सांप्रतिकी भाविनी च टिलोपप्राप्तिः पटिष्ठादौ  
लुका बाध्यते । तत्र विघ्नन्तस्य नान्तत्वात्तद्धित इत्ययमपि टिलोपो  
लुका बाध्यते । मतोस्तु लुका नस्तद्धित इति टिलोपो न बाध्यते । ननु किमुच्यते  
नस्तद्धित इत्यस्मिन् पुनः प्राप्ते चाप्राप्ते चेति । यावता मतोर्नान्तत्वाभावादप्राप्त एव  
यते । तत्र यद्यप्युक्ते मतुल्लुकि नस्तद्धित इति टिलोपो न प्राप्नोति तथापि कृते  
मतुल्लुकि प्राप्नोति । एकदेशविकृतं चानन्यवादिति यदेवाङ्गं ब्रह्मवदिति तदेव ब्रह्म-  
वदिति । तदेवमभेदाभ्रयेणदमुक्तं प्राप्ते चाप्राप्ते चेति । अथवेति । ननु विन्मतोर्लुगि-  
त्येतस्य नस्तद्धित इत्ययमेव योगोनन्तरः । टेरित्ययं तु व्यवहितः । तत्र केचिदाहुः ।  
पाठकमादर्थक्रमो ब्रह्मीयानिति टेरित्येष योगः सर्वविषयस्य व्यापनादनन्तरं भव-  
ति । यद्येवं पूर्वमेवायमर्थ उक्तो येन नाप्राप्त इति किमर्थं पुनरुच्यते । पूर्वमुत्सर्गाप-  
वादन्याय उक्त इदानीं त्वर्थक्रमप्रतिपत्त्याभ्रयेणोच्यते । येन हि सर्वो विषय  
व्याप्तः स एव बाधितुं युक्तः । यस्तु विषयविशेषे प्रवर्तते न तस्य बाधा युक्ता । सा-  
मान्ये हि पूर्वं प्रतिपत्तिरुदेति पञ्चाश्रिशेषेषु । अन्ये तु न्यासभेदाभ्रयेण व्याप-  
तेरित्यस्य पञ्चाश्रस्तद्धित इति पठितव्यम् । पयिष्ठइति । पयस्विन् इष्ट इति स्थिते  
विनो लुकि कृते असौ लोपो न प्राप्नोति । यथालक्षणमिति । न भवति टिलोप  
इत्यर्थः । ततश्च रजस्विनमाचष्टे रजसयति । आयुष्मन्तमाचष्टे आयुषयतीति भावि-



राजन्यमनुष्ययुवानः अके प्रकृता भवन्तीति वक्तव्यम् । राजन्यकम् । मानुष्य-  
कम् । यौवनिका ॥

न मपूर्वोपत्ये ऽवर्मणः ॥ १७० ॥ मपूर्वात्प्रतिषेधे वाहितनाम्नः \* ।  
मपूर्वात्प्रतिषेधे वाहितनाम्न इति वक्तव्यम् । हैतनामः । हैतनामनः । अरोहितो  
वै हैतनामः । समानो हैतनामः समानो हैतनामन इति ॥

ब्राह्मोजाता ॥ १७१ ॥ अथ किमिदं ब्राह्मस्याजातौ अनो लोपार्थं वच-  
नमाहोस्विन्नियमार्थम् । कथं चानो लोपार्थं स्यात्कथं च नियमार्थम् । यदि ताव-  
दपत्यइति वर्तते ततो नियमार्थं, मथ निवृत्तं ततो लोपार्थम् । अत उत्तरं पठति ।  
ब्राह्मस्याजातौ लोपार्थं वचनं क्रियते । अपत्यइति निवृत्तम् । तत्रापाप्तविधाने  
प्राप्तप्रतिषेधः \* । तत्रापाप्तस्य टिलोपस्य विधाने प्राप्तस्य प्रतिषेधो वक्तव्यः ।  
ब्राह्मणः । न वा पर्युदाससासध्याव \* । न वा वक्तव्यः । किङ्कारणम् । पर्यु-  
दाससामध्याव । पर्युदासोत्र भविष्यति । अस्त्यन्यत्पर्युदामे प्रयोजनम् । किम् ।  
या जातिश्च नापसं ब्राह्मी ओषधिरिति । न वै अत्रेष्ट्यते । अनिष्टं च प्राप्नोति

तव्यम् । राजन्यकमिति । समूहेर्धे गोत्रोक्षोष्टेति युञ् । आपत्यस्य च तद्धितेनातीति  
यलोपाभावात् प्रकृतिभावविधानम् । यस्येति लोपे सत्यसति वा विशेषाभावात्  
तदर्थः प्रकृतिभावः । यौवनिकेति । युनो भाव इति मनोह्लादित्वाङ् । तत्र नस्त-  
द्धित इति टिलोपः प्राप्तः प्रकृतिभावात् भवति ॥ २६३ ॥

न मपूर्वो ॥ हैतनामन इति । हितनाम्नोपत्यमित्यङ् । भविति प्रकृतिभावात्पक्षे  
टिलोपाभावः ॥ १७० ॥

ब्राह्मो ॥ ब्राह्मशब्दोऽपत्ये चेष्यते । ब्राह्मो मुहूर्त्तो ब्राह्मो नारदः ब्राह्मः स्थाली-  
पाकइति । जातौ त्वपत्ये ब्राह्मण इतीष्यते । अनपत्ये तु जातौ ब्राह्मो ओषधिरिति  
टिलोप इष्यते एतेच्च यथाभिधानं न सिध्यतीति मत्वा पृच्छति अथ किमिति ।  
यदि तावदिति । ब्राह्मणोपत्यमित्यङ् । अल्लोपोन इत्यकारलोपः प्राप्तो न संयोगाद्धम-  
स्तादिति निषिद्धः नस्तद्धित इति टिलोपे प्राप्तं भविति प्रकृतिभावः प्राप्तो नमपूर्वोपत्ये  
वर्मण इति प्रतिषिद्धः । ततटिलोपे प्राप्तं निययार्थमिदम् । अजातावेचापत्यं टिलोपो  
भवति ब्राह्मो नारद इति । जातौ त्वपत्ये न भवति ब्राह्मण इति । एवमपत्ये सिध्यति  
व्यवस्था । अनपत्यं त्वन्निति प्रकृतिभावाद् ब्राह्मशब्दो न सिध्यति । अथ निवृत्तमिति ।  
अपत्यग्रहणं निवृत्तं विधिनियमसम्भवे विधिरेव ज्यायानिति अनपत्ये भविति  
प्रकृतिभावे प्राप्ते जातौ टिलोपार्थं निपातनं भवति । तत्र ब्राह्मो मुहूर्त्तो ब्राह्मः स्था-  
लीपाक इति सिध्यति । ब्राह्मी ओषधिरिति न सिध्यति अजाताविति प्रतिषेधात् ।  
ब्राह्मो ओषधिरिति तु प्राप्नोति । अपत्ये जातौ ब्राह्मण इति न सिध्यति । न मपू-  
र्वोपत्ये वर्मण इति प्रकृतिभावप्रतिषेधाटिलोपप्रसङ्गात् । नवेति । वक्ष्यमाणोभिप्रायः ।  
नत्वपत्यइत्यनेन । इतरस्त्वेतमभिप्रायमबुद्ध्वाह अस्त्यन्यादिति । ब्राह्मी ओषधि-  
त्यत्र कृतार्थः पर्युदासो ब्राह्मण इत्यत्र पूर्वमुक्तविहितप्रकृतिभावप्रतिषेधप्राप्तं टिलो-



इष्टं च न सिध्यति । एवं तर्हनुवर्तते ऽप्यइति । नात्राप्यस्यनेन निपातत्वमभिसम्बध्यते । ब्राह्म इति निपात्यते अपत्ये ऽजाताविति । किं तर्हि । प्रतिषेधो ऽभिसम्बध्यते । ब्राह्म इति निपात्यते अपत्ये जातौ नेति ॥

कार्मस्ताच्छील्ये ॥१७२॥ किमर्थमिदमुच्यते । नस्तद्धिते इत्येव सिद्धम् । न सिध्यति । अन्नणीति प्रकृतिभावः प्रसज्येत । अणीत्युच्यते । णश्चायम् । एवं तर्हि सिद्धे सति यन्निपातनं करोति तज्ज्ञापयसाचार्यः ताच्छीलिके ऽण्कृतानि भवन्तीति । किमेतस्य ज्ञापने प्रयोजनम् । चौरी । तापसी । अणन्तदीतीकारः सिद्धो भवति ॥

दाण्डिनायनहास्तिनायनाथर्वणि रुजैह्माशिनेयवाशिनायनि-  
श्रौणहृत्यधैवत्यसारबैक्ष्वाकमैत्रेयहिरण्मयानि ॥१७४॥ अत्र श्रौण-  
इत्येति किं निपात्यते । यकारादौ तद्धिते तत्त्वं निपात्यते । श्रौणहृत्ये तत्त्वनिपा-  
तनानर्थक्यं सामान्येन कृतत्वात् \* । श्रौणहृत्ये तत्त्वनिपातनमनर्थकम् । किङ्का-  
रणम् । सामान्येन कृतत्वात् । सामान्येनैवात्र तत्त्वं भविष्यति । इनस्तोऽचिष्ण-  
लोरिति । ज्ञापकं तु तद्धिते तत्त्वप्रतिषेधस्य \* । एवं तर्हि ज्ञापयत्याचार्यस्तद्धिते  
तत्त्वं न भवतीति । किमेतस्य ज्ञापने प्रयोजनम् । श्रौणग्रो वात्रेग्र इत्यत्र तत्त्वं न  
भवति । ऐक्ष्वाकस्य स्वरे भेदाक्षिपातनं पृथक्त्वेन \* । ऐक्ष्वाकस्य स्वरे भेदा-

येन निघर्तयेत् । न वै अत्रेभ्यतइति । अजादाविति पर्युदासः । न चानिष्टार्थे शास्त्र-  
प्रकल्पातिरिति पर्युदाससामर्थ्याद्ब्राह्मण इत्यत्र टिलोपो न भविष्यतीत्यर्थः । इतर-  
स्तु लक्षणमुपालब्धुमाह्वानं च प्राप्नोतीति । ब्राह्मणी ओषधिरिति प्राप्नोत्यज-  
ताविति पर्युदासात् । इष्टञ्च न सिध्यति ब्राह्मण इति । एवं तर्हीति । योगविभागः  
क्रियतइति भावः । तत्र ब्राह्म इत्यत्र सामर्थ्यादपत्य इति न सम्बध्यते अपत्ये टि-  
लोपस्य सिद्धत्वात् । तेनानपत्ये सर्वत्र जातावजातौ च ब्राह्म इति निपात्यते अप-  
त्येपि ब्राह्मो नारद इत्यत्र परत्वादब्राह्म इत्यनेनैव टिलोपो भवति । ततः अजाता-  
विति । तत्रापत्यइत्यनुवर्तते तेनोपमर्थो भवति । अपत्ये जातो ब्राह्मणशब्दे  
टिलोपो न भवति । अजाताविति प्रसज्यप्रतिना नञः सम्बन्धादिति सर्वेष्ट-  
सिद्धिः ॥ १७१ ॥

कार्मः ॥ किमर्थमिति । कर्मशीलमस्य कृत्रादिभ्यो ण इति णे कृते सिद्धष्टिलो  
इति भावः । ताच्छीलिक इति । एवञ्च कृत्रादिभ्योऽणिति लाघवाय कर्त्तव्यं णञ्चने  
प्रयोजनाभावात् । प्रज्ञाशब्देति ज्वलितिकसन्तेभ्य इति तदस्यां प्रहरणमिति ऊब-  
भावः प्रयोजनम् ॥ १७२ ॥

दाण्डिनायन ॥ यकारादाविति । ऋणग्रो भाव इति ब्राह्मणादिस्वादिभ्यः ।  
ज्ञापकं त्विति । धातोः स्वरूपग्रहणे तत्प्रत्यये कार्यविज्ञानमित्यनपेक्ष्य ज्ञापकमुक्तं  
तदपेक्षायां तत्त्वस्याप्रसङ्गात् । ननु टिलोपाभावात् निपातनं स्यादिति सति प्रयोजने



निपातनं पृथक्त्वेन कर्तव्यम् । ऐक्ष्वाकः ऐक्ष्वाकः । एकश्रुतिनिर्देशात्सिद्धम् \* ।  
 एकश्रुतिः स्वरमर्वनाम । यथा नपुंसकं लिङ्गसर्वनाम । अथ मैत्रेये किं निपासते ।  
 मैत्रेये ढञि यादिलोपनिपातनम् । मैत्रेये ढञि यादिलोपो निपासते । इदं मित्र-  
 युशब्दस्य चतुर्ग्रहणं क्रियते । गृष्ट्यादिषु प्रत्ययविध्यर्थं पाठः क्रियते । द्वितीये  
 ऽध्याये यस्कादिषु लुगर्थं क्रियते । सप्तमेऽध्याये इयादेशार्थम् । इदं चतुर्थं यादि-  
 लोपार्थम् । द्विर्ग्रहणं शक्यमकर्तुम् । विदादिष्वञ्प्रत्ययविध्यर्थं पाठः कर्तव्यः ।  
 तत्र नैवार्थो लुका नापि यादिलोपेन । इयादेशेनैव सिद्धम् । नैवं शक्यमिह हि  
 मैत्रेयकः सङ्ग इति सङ्गाङ्गलक्षणेष्वाञ्प्रत्ययजिज्ञामणित्यण् प्रसज्येत । हिरण्मये किं  
 निपासते । हिरण्मये यलोपवचनम् । हिरण्मये यलोपो निपासते । हिरण्मयं क-  
 लशं विभर्षि ॥

कत्व्यवास्त्व्यवास्त्वमाध्वीहिरण्ययानि छन्दसि ॥ १७५ ॥ अथ-  
 हिरण्यये किं निपासते । हिरण्यये छन्दसि मलोपवचनात्सिद्धम् \* । हिरण्यये  
 छन्दसि मलोपो निपासते । हिरण्ययी नौरभवत् । हिरण्ययाः पन्थान आसन् ।  
 हिरण्ययमासन् ॥ इति श्रीमहाभाष्ये षष्ठ्याध्यायस्य चतुर्थपादे चतुर्थमाहिकम् ॥  
 पादोऽध्यायश्च षष्ठः समाप्तः ॥

ज्ञापकत्वमनुपपन्नम् । नैष शंभः । उभयोरनित्ययोः परत्वाद्विलोपं बाधित्वा तत्त्वं  
 भाविष्यति । अनेकप्रयोजनत्वाद्वा निपातनानाम् । अत एव कुत्वप्रतिषेधार्थमपि नि-  
 पातनम् । ऐक्ष्वाक इति । ऐक्ष्वाकोरपत्यमिति जनपदशब्दादित्यञ् । उकारलोपो  
 निपास्यते । अित्वादाद्युदान्तत्वम् । ऐक्ष्वाकुषु जात इत्यणि प्राप्ते ओर्देशे ढञिति ढञि  
 प्राप्ते तं परत्वाद्वाधित्वा जनपदतद्वध्योश्चावृद्धादपि बहुवचनविषयादिति वुञि  
 प्राप्ते कोपधादित्यण् । तत्रान्तादात्तत्वम् । तत्र भिन्नस्वरयोरैकस्मिन्निपात्यमानेऽपर-  
 ६ । ॥ संग्रहादुभयमपि निपात्यम् । एकश्रुतिनिर्देशादिति । स्वरभेदप्रत्यस्तमयेन नि-  
 पातनं सर्वस्वरलौकिकप्रयोगसंग्रहार्थमित्यर्थः । यथा नपुंसकमिति । सामान्यस्थि-  
 तावाविर्भावतिरोभावस्थितिविशेषाणामन्तर्भावार्त् । मैत्रेय इति । मित्रयोरपत्यमिति  
 गृष्ट्यादिभ्यश्चेति ढञ् । मित्रयु एय इति स्थिते ओर्गुणइति गुणापवादे ढं लोपो-  
 कद्रवा इति लोपे प्राप्ते केकयमित्वाय्वति यादेरियादेशे प्राप्ते लोपो निपास्यते । त-  
 लोपस्यासिद्धत्वाद्यस्येति लोपाभावादतो गुण इति पररूपमेकारः । द्वितीय इति ।  
 मित्रयव इति लोपे प्राप्ते बहुषु लुगर्थः पाठः । सप्तम इति । ढञान्यत्रेयादेशः मित्रयोरिदं मैत्रे-  
 यमिति । मैत्रेयक इति । मित्रयूनां सङ्ग इति गोत्रेलुगच्चीति लुकि प्रतिषिद्धे उज्ज-  
 न्तर्भावोऽस्वरणाद्वुञ्जिति वुञ् । यदि तु सङ्गाङ्गल्यत्र न मैत्रेयादित्युच्यते तदा त्रीणि  
 ग्रहणानि स्युरिति इह निपातनं न कर्तव्यं स्यादिष्टस्य सिद्धत्वात् । इत्युपाध्याय-  
 जैयटपुत्रकैयटकृते महाभाष्यप्रदीपे षष्ठाध्यायस्य चतुर्थे पादे चतुर्थमाहिकम् ॥  
 इति षष्ठोऽध्यायः समाप्तः ॥



२३८ ..... श्री गणेशाय नमः

**SGDF**

Sri Gargeshwari Digital Foundation



**SGDF**

Sri Gangeshwari Digital Foundation